
אָם בוך װאָס איך גיב איצט איבער צום 
חסד פון לייענער, וויל געבן אַ בילד 
פון צייטונגס-וועזן אויף יידיש אין אָמע- 
ריקע אין משך פון 78 יאָר, פון די אָנַ- 
הויבן, אין 1870, ביז דעם פרילינג פון 
ָ 2, דאָס בילד פון וואוקס און אַנט- 
בי 2 0 וויקלונג פון די אַמעריקאַנער יידישע 
7 צייטונגען איז געצייכנט אויפן הינטער- 
גרונט פון פאָלקט-לעבן פון די יידישע 
איבערװאַנדערער פון מזדר און צענטראַל-אײראָפּע, װאָס יידיש איז 
געווען זייער שפּראַך. די ראַם פון בילד איז די אַלגעמײנע וועלטלעכע 
און אַמעריקאַנער פּרעסע, װאָס האָט געליפערט די מוסטערן פאַר די 
היגע יידישע צייטונגען. 
אַלץ װאָס ווערט באַרירט אין בוך איז אַ טייל פון דער צייכענונג 
פון בילד גופא, שטאָף פון הינטערגרונט און פון דער ראַם. יעדער 
מכלומרשט זייטיקער ענין געהערט אין עצם צום גוס פון גאַנצן פּאָרי 
טרעט. יעדער טעמע פאַרמאָגט איר אײגנאַרטיקע מאָס. עס איז ויכ- 
טיק צו געדענקען, אַז איין ניו-יאָרקער , דיילי ניוס" באַדינט מער וו 
5 מאָל אַזויפיל לייענער, װי עס האָט געהאָט די יידישע פּרעסע איבער 
גאַנץ אַמעריקע אין אירע בעסטע יאָרן. אויך טאָר מען ניט פאַרגעסן 
אַז די אויסגעצייכנטע יידישע בלעטער אין אַמעריקע האָבן ניט דער" 
גרייבט קװאַליטאַטיוו צו דער מדרגה פון יידישן טאָנ-בלאַט ,,פריינד" פון 
פעטערבורגער פּעריאָד, מיט מער װי 40 יאָר צוריק. איז דערפון קלאָר, 
אַז די טעמע פון בוך גופא איז מחייב דעם מחבר צו פאַרצייכענען יעגע 
קלייניקייטן און קליינלעכקייטן, װאָס זיינען כאַראַקטעוריסטיש פאַרן 
מחות פון דער אַמעריקאַנער יידישער טאָג-פּרעסע. 
מיין כוונה איז געווען צו שאַפן אַ בילד פון יידישן צייטונגס -וועזן 
אין אַמעריקע, װאָס זאָל זיין אַזױ נאָענט צום אמת, װי עס איז נאָר 
מענטשלעך מעגלעך. דערביי האָב איך אויף זיך גענומען די מי צו מאַכן 
דאָס בוך אַזױ גרינג צו לייענען, װוי מיינע הסברה-פייאיקייטן האָבן דער" 
לויבט. צוליב קלאָרקײט, איז אָפט נויטיק געווען אָפּצואווייכן פון אָו- 
גענומענעם כראָנאָלאָגישן סדר און אַריבערצוגײן צו דער מאָנאָגראַפיץ- 
פאַרם. געוויסע שפּרונגען---פון כראָנאָלאָגיע צו מאָנאָגראַפיע און צוריק 
---זיינען געווען אומפאַרמײדלעך. איך האָב זיך אָבער געפלייסט אויס- 

צומיידן װידערהאָלונג צוליב די דאָזיקע איבערגאַנגען. וויפיל דאָס האָט 
זיך מיר איינגעגעבן, װצט דער לייענער אַליין משפּטן. 

עס איז נויטיק דאָ אונטערצושטרייכן, אַז מיין איצטיקע אַרבעט 
איז ניט מער וי ,א בײיטראָג צו דער געשיכטע פון דער יידישער פּרעסע 
אין אַמעריקע", אָבער בשום אופן ניט קיין דעפיניטיווע געשיכטע. עס 
װאָלטן זיך געפאָדערט עטלעכע ביכער אויף צו פאַרצייכענען די פול- 
שטענדיקע געשיכטע פון דער גאַנצער פּעריאָדיקאַ אוֹיף יידיש אין אַמע" 
ריקע אין משך פון די 78 יאָר, און נאָר אַ זעלטענעם בר-מזל קען זיך 
איינגעבן צו זיין גערעכט צו אַזאַ אומפאַסנדיקער אַרבעט, ביי דעם אויס- 
פעלן פון די מינדסטע שפּורן פון הונדערטער צייטשריפטן. 

אַ חוץ דעם, מוז אַזאַ דעפיניטיווע אַרבעט געטאָן ווערן פון איינעם, 
װאָס איז אָפּגערוקט אין צייט און געמיטס-דיסטאַנץ פון דעם ענין, וועלכן 
ער באַהאַנדלט, כדי צו זיין פריי פון פּערזענלעכע סימפּאַטיעס און אָנטי" 
פּאַטיעס און צו פאַרמאָגן די געהעריקע פּערספּעקטיון אויף אָפּצושאַצן 
ריכטיק אַלע באַטײליקטע עלעמענטן פון דער יידיש-אַמעריקאַנער פרע" 
סע. וי אַ שרייבער װאָס האָט אַרום 10 יאָר פון צייט-צו-צייט זיך באַ- 
טײליקט אין יידישע צייטונגען אין אַמעריקע און איז שוין מער װי 80 
יאָר אַ פּראָפּעסיאָנעלער אַרבעטער אין דער דאָזיקער פּרעסע, פּרעטענ" 
דיר איך ניט אויף דער געווינטשטער אומפּאַרטײיאישקײט אָדער פעלער" 
לאָזער פּערספּעקטיווע. איך ווייס אָבער, אַז אָן די פאָר אַרבעטן פון אויגן- 
עדות, וועמענס פאַרצייכענונגען עס מוזן פאַרמאָגן יענעם לעבנס-הויך, 
װאָס קיין ווייטער פּראָפּעסיאָנעלער היסטאָריקער קען בשום אופן ניט 
רעפּראָדוצירן, װועט קיין מאָל ניט מעגלעך זיין צו שאַפן אַ דעפיניטיווע 
געשיכטע פון יידישן צייטונגס-וועזן אין אַמעריקע. מיין אַרבעט, אויף 
וויפיל זי איז איינגעגעבן, װעט דערפאַר צושטעלן נוצלעכן בוי"שטאָף 
פאַרן בנין פון דער אַמעריקאַנער יידישער פּרעסע"געשיכטע, אויב אונד" 
זער פּרעסע וועט ווען עס איז זוכה זיין צו פאַראינטערעסירן אַן ערשט- 
ראַנגיקן היסטאָריקער, װאָס זאָל מתקן זיין, װאָס איך און אַנדערע האָבן 
פאַרפעלט. | 

איך װויל דאָ אונטערשטרייכן: דאָס בוך איז ניט , סתם פון קאָפּ" 
אױיסגעטראַכט, אַלץ, װאָס איך האָב פאַרשריבן, איז אַ פאָרזיכטיקער 
אָפּקלײב פון 42 יאָר לייענען כמעט אַלץ װאָס איז געדרוקט געװאָרן פּט- 
ריאָדיש אויף יידיש אין אַמעריקע, פּליוס דאָס דורכבלעטערן פון די 
מערסטע צייטונגען און זשורנאַלן פון די 80ער און 0פער יאָרן. װאָס 
זיינען כמעט וי פאַרשוואונדן אַפילו פון ביבליאָטעקן אין משך פון די 
לעצטע דריי-פיר צענדליק יאָר. אַ חוץ דעם האָב איך זיך אויך באַ- 
נוצט מיט די דעראינערונגען פון פיל פּרעסע-פּיאָנערן, מיט וועמען מיר 
איז אויסגעקומען צו פירן קירצערע און לענגערע שמועסן ועגן זייע" 
רע לעבנס-אַרבעטן. די מערסטע דערציילונגען, װאָס האָבן ניט געשטימט 
אין די נוסחאות פון פאַרשיידענע דערציילער, האָב איך געפּרואװט קאָי 

רעגירן דורך אָנפראַגעס ביי זקנים כלליטוער און סוחרים, װאָס זיינען 
געשטאַנען נאָענט צו דער יידישער פּרעסע. עס זיינען מיר אויך צונוץ 
געקומען פיל אַלגעמיינע אַמעריקאַנער פּרעסע-קװאַלן און ביכער, װאָס 
האָבן געשילדערט דאָס אימיגראַנטן-לעבן אין באַשטימטע צייטן. פאַר- 
שטייט זיך, אַז איך האָב ניט פאַרפעלט אויסצונוצן יעדע באַהילפיקע 
אָנוײזונג, װאָס איך האָב געפונען אין די געציילטע יידישע מאָנאָגראַפיעס 
פון פאַרשיידענע שרייבער, װאָס האָבן זיך פאַרנומען דירעקט און אומ" 
דירעקט מיט יידישע פּרעסע-ענינים, 

נאָר אַזױ וי איך האָב זיך ניט אונטערגענומען צו שרייבן אַ דע- 
פיניטיווע געשיכטע, נאָכן מוסטער פון דער שטרענגזויסנשאַפטלעכער 
היסטאָריאָגראַפיע, האָב איך אָפּגעװײיכט פון דער מאָדע צו באַשװערן מיין 
אַרבעט מיט דער דאָקומענטאַציע פון מראה-מוקומות,הערות און לענגערע 
צוגאָבן,. אויף יעדער באַהױפּטונג אין בוך װאָלט איך געקענט אָנגעבן 
מער וי גענוג קװאַלן-באַשטעטיקונגען. נאָר ווען איך װאָלט זיך דער" 
לויבט אַזאַ לוקסוס, װאָלט, ערשטנס, דאָס לייענען פון בוך אומגעהויער 
פאַרשװוערט וערן דורך אַן איבערװאָג פון , רש'י" אויף יעדער בלעטל 
פון טעקסט ; צוייטנס, װאָלט איך געדאַרפט האָבן לפּחות דריי ביכער 
אויף צו , דעקן" דעם ענין פון מיין איצטיקן היפּשן בוך. דערפאַר באַ- 
גיי איך זיך אינגאַנצן אָן דער דאָזיקער טעכניק פון געלערזאַמקײט, אַב- 
סאָלוט נויטיקע ציטאַטן ווערן געגעבן אין טעקסט גופא. נאָר צום סוף 


| גיב איך, אַ חוץ דעם זוך-צעטל, אַ פראַגמענט פון אַ ביבליאָגראַפישער 


רשימה פון יידישע און ענגלישע קװאַל-ביכער, װאָס איך האָב גענוצט 
אָפטער ביים צונויפשטעלן דאָס בוך,. די דאָזיקע רשימה איז צונויפגע- 
שטעלט געװאָרן אין אַן אלף-בית אָרדענונג פון די נעמען פון די מחברים, 

אין בוך פיר איך דורך אַ היפּשע פּראָצעסיע פון אַרױסגעבער, רע 
דאַקטאָרן,. שרייבער, געשעפט-אָנגעשטעלטע, אַרױסגעבערישע אינסטי- 
טוציעס, כלל-טוערס, אָרגאַניזאַציעס און באַוועגונגען, װאָס האָבן געשאַפן 
יידישע בלעטער, זיי באַאיינפלוסט און זיינען פון דער פּרעסע באַװוירקט 
געװאָרן, װאָלט פאַר מיר זיכער געווען באַקװעם צו מאַכן דעם אָנשטעל 
פון אַ ניצוץ פון רב לוי"יצחק באַרדיטשעװער, כדי זיי זאָלן ביי מיר אַלע 
אַרױיסקומען לויטערע צדיקים. בין איך אָבער אַ פּשוטער ייד, װאָס ווייס 
נאָך פון אַלטן תהילים, אַז ,עס איז ניטאָ קיין צדיק אין לאַנד, װאָס זאָל 
נאָר טאָן גוטס און זאָל ניט זינדיקן". האָב איך די דאָזיקע יחידים, 
גרופּעס, אינסטיטוציעס און באַוועגונגען געלאָזט זיך אָפּשפּיגלען אין 
זייערע אייגענע מעשים און השפּעות אויף דער פּרעסע. דער רעװולטאַט 
איז: װאָסערע פיזיאָנאָמיעס זיי האָבן פאַרמאָגט, אַזױ האָט דער שפּינ3 
זי רעגיסטרירט, דאָ דאַרף נאָר באַמערקט וערן, אַז מיך האָבן אינטע- 
רעסירט אָט-"די אַלע יחידים און גרופּירונגען בלויז אויף וויפיל זיי האָבן 
אַ שייכות צו דער פּרעסע. איך גיב ניט קיין דעפיניטיווע בילדער פון 
די גאַנצע מענטשן, אָדער פון גאַנצע באַװעגונגען. אַזױנס קען נאָר דעך- 

גרייכט ווערן אין אַ באַדײטנדיקער ביבליאָטעק ביכער, װי דאָס האָט 
באַשײנפּערלעך באַװיזן אַב. קאַהאַן מיט זיין אױטאָביאָגראַפיע פון פינף 
ביכער, װאָס האָט נאָך ניט פאַרענדיקט דאָס גאַנצע בילד פון איין יחיד. 
נאָך אַ טעכנישע באַמערקונג דאַרף דאָ געמאַכט װערן. ידישע 

צייטונגסלייט און זייער פּעריפעריע האָבן איבערגענומען טעכנישע טיטולן 
פון די אַמעריקאַנער צייטונגען. די היגע ניט-יידישע בלעטער, װאָס האָבן 
רעדאַקטאָרן פאַר יעדער וויכטיקער אָפּטײילונג אין דער אַמעריקאַנער 
זשורנאַליסטישער פּראָפּעסיע האָבן געשאַפן אַזױנע טיטולן, װי שטאָט" 
רעדאַקטאָר, װאָס פאַרנעמט זיך מיט דעקן אַלע פּאַסירונגען אין דער 
שטאָט און דער נאָענטער סביבה ; רעדאַקטאָר-פאַרװאַלטער, װאָס קאָאָר- 
דינירט די אַרבעט פון אַלע זיינע רובריק-רעדאַקטאָרן, באַשטימט זייער 
אָרט לויט זיין איינזעעניש פאַר דער וויכטיקייט פון זייער אויפטו אין יעדן 
נומער; און שעף רעדאַקטאָר, װאָס רעדאַקטירט די לייט-אַרטיקלען 
בריוו צום רעדאַקטאָר און גיט אַכטונג בכלל אויפן ליטעראַרישן טאָן און 
אויף דער אידעאָלאָגישער ריכטונג פון זיין צייטונג. יידישע צייטונגען 
זיינען ניט רייך גענוג צו פאַרגינען זיך צו באַדינען די לייענער מיט אַזאַ 
פאַרשײידנאַרטיקן שטאָף. האָבן זיי טאַקע ניט אַנטװיקלט אַזאַ זשורנאַ- 
ליסטישע פלינקייט און ספּעציאַליזאַציע, װי די גרויסע אַמעריקאַנער 
בלעטער. איז ביי זיי דער אַזױ-גערופענער , שטאָט-רעדאַקטאָר" פאַקטיש 
רעדאַקטאָר פון דער גאַנצער כראָניק, בעת די רעדאַקטאָרן-פאַרװאַלטער, 
שעף-רעדאַקטאָרן, געשעפטס-אַנפירערס און אַרױסגעבערס מישן זיך אָפט 
אַריין איינער אין דעם אַנדערנס עסקים און זיי אַלע זאָגן דעם כראָניק" 
רעדאַקטאָר, וי זיין אַרבעט אָפּצוטאָן. פּאַסירט אויך אָפט, אַז דער כראָ- 
ניק-רעדאַקטאָר גייט אַרױס פון זיין גבול און מישט זיך אין אָפּטײ- 
לונגען און רובריקן, װאָס געהערן ניט צו זיין קאָמפּעטענץ. דער לייענער 
וועט דערפאַר באַמערקן, אַז איך באַנוץ בלויז יענע טיטולן פון אונדזערע 
צייטונגס-שאַפער, װאָס אַנטשפּרעכן פאַקטיש זייערע טעטיקייטן אין דער 
יידישער פּרעסע. 

ביים אָפּשליסן מיין הקדמה האַלט איך פאַר מיין זייער אָנגענעמען חוב 
צוֹ באַדאַנקען מיין פריינט און חבר מ. מראַטשני, רעדאַקטאָר פון דער 
, פרייע אַרבעטער שטימע" אין די 20 יאָרן ביזן האַרבסט פון 1940, פאַר 
דערמוטיקן מיך צו טאָן די צוגרייטונגס-אַרבעט פאַרן בוך, ווען עו האָט 
אָפּגעדרוקט אין משך פון 1940-1939 צוויי און דרייסיק לאַנגע אַרטיק- 
לען פון אַ סעריע וועגן די יידישע צייטונגען. זינט דעמאָלט האָט ער ניט 
אויפגעהערט צו מאָנען ביי מיר, איך זאָל דעם ענין מער אומפאַסנדיק 
באַאַרבעטן אין אַ בוך. ער האָט אויף זיך גענומען די הכבדה צו לייענען 
דעם מאַנוסקריפּט און מיר העלפן מיט סטיליסטישע אויסבעסערונגען. אַ 
שאָד נאָר װאָס ער האָט קיין צייט ניט געהאַט צו רעדאַקטירן דעם 
כתב-יד. זיין רעדאַקטאָרישער בײיטראָג װאָלט זיכער געווען אַ גרוי- 
סער געווינס. 

מיט טיפער דאַנקבאַרקײט פאַרצייכן איך די מער-צאָליקע געפעלי- 
קייטן פון דעם פּרעסע-פּיאָנער יעקב פישמאַן. קאָלעגע פישמאַנס איג" 
פאָרמאַציע וועגן צייטונגס-ענינים און פּאַסירונגען זינט 1895 ; זיין וואוג- 
דערלעכער זכרון װאָס האָט פאַרגעדענקט די אויפטוען פון אַמאָליקע 
יידישע רעדאַקטאָרן און אַרױסגעבער, פון דער פּאַלייישרהזאָן תקופה 
אָן; זיינע אייגענע דערפאַרונגען, זיין טיפער אינטערעס אין אַלץ װאָס 
האָט אַ שייכות צום יידישן צייטונגס-וועזן און צו דער אַלגעמײנער אַמע" 
ריקאַנער פּרעסע; זיין גרייטקייט ניט בלויז אָפּצוגעבן מיר פיל פון זיין 
צייט, נאָר אויך אָנצואווייזן מיר צו וועלכע מענטשן זיך צו ווענדן נאָך 
אויסקונפט וועגן באַשטימטע פּרעסע-ענינים --- זיינען פאַר מיר געווען 
די גרעסטע הילף, | 

מיט דער גרעסטער פאַרערונג דערמאָן איך דאָ די דערמוטיקונג 
און הילף פון די פאַרשטאָרבענע עלטערע קאָלעגן און רעדאַקטאָרן מיינע ‏ 
א. פרומקין, מ. קאַטץ, הלל ויכנין. פון זייער שיחת-חולין, װי אויך פון 
סאַרקאַסטישע באַמערקונגען פון דעם יונג-פאַרשטאָרבענעם קאָלעגע און 
רעדאַקטאָר יצחק גאָניקמאַן, בין איך אָנגערעגט געװאָרן אָנצוהויבן 
טראַכטן וועגן אַ צייטונגס-היסטאָרישער אַרבעט, 

די פריינט און קאָלעגן דר. יעקב שאַצקי,. משה שטאַרקמאַן, אליהו 
שולמאַן, װאָס פאַרנעמען זיך אַליין ערנסט מיט דער יידישער פרעסע" 
געשיכטע, ביבליאָגדאַפיע און ליטעראַטור-געשיכטע, בין איך דאַנקבאַר 
פאָר זייער אָנהאַלטנדיקער דערמוטיקונג צו דערפירן צו אַ גמר די אַר- 
בעט פאַר מיין בוך. די הערן מאָריס וויינבערג, זיגמונד קאַנטאָראָװיץ 
(ע"ה), מאָריס אײיזענמאַן, י. ראַדינאָווסקי בין איך דאַנקבאַר פאַר פיל 
אינפאָרמאַציע, װאָס איך האָב פון זיי געקראָגן װעגן געשעפטלעכע 
ענינים פון די יידישע צייטונגען אין משך פון אַ האַלבן יאָרהונדערט און 
וועגן יידישן פאַרלאַג-װעזן. 

די פריינט ליפּע לעהרער און י. קאַמינסקי דריק איך אויס מיין 
דאַנק פאַר פיל אינפאָרמאַציע מכוח שול"ענינים און װעגן די באַציי 
אונגען פון יידישע צייטונגען צו דער שולױרבאַװעגונג, 


נין-יאָרק, דעצעמבער, 1949, 

יידישע כלל-טוער, שריפטשטעלער און דרשנים פון לפּחות צויי 
דורות האָבן אָפט אָנגעװיזן, וי אויף אַ צייכן פון , גאָטס פינגער", װאָס 
אין דעם זעלביקן טאָג, ווען עס האָט זיך אָנגעהױבן דער גירוש-שפּאַניע, 
האָט דאָס ברוטאַלע הערשער"פּאָרל, קעניג פערדינאַנד מיט זיין קעניגין 
עליזאַבעטאַ ,די קאַטױלין", אַרױסגעשיקט איבער די ימים קאָלאָמבוסן 
מיט זיין עקספּעדיציע, װאָס האָט אַנטדעקט אַמעריקע. אין דעם צונויפ" 
פאַל פון די דאָזיקע צוויי פּאַסירונגען האָבן פיל פון אונדזערע שתדלנים, 
פּאָליטיקער, שריפטשטעלער און פּריידיקער, געזען אַ באַשײנפּערלעכן 
באַװײיז דערויף, אַז די השגחה האָט אונדזער געפּלאָגטע אומה פאַרגיטיקט 
פאָרן גירוש פון הונדערטער-טויזנטער יידן פון איין אײראָפּײיאישער 
מדינה מיט דער אַנטדעקונג פון אַ וועלט-טייל, וואו עס איז באַשערט 
געווען מיליאָנען יידן צו געפינען מיט דער צייט זייער זיכערסטע היים, 

אין דעם שוידערלעכסטן פּעריאָד אין אונדזער געשיכטע, ווען דער 
צורר היטלער מיט זיינע דייטשע נאַציס און מיט דער הילף פון אויס- 
וואורפן פון אַ האַלבן טוץ אַנדערע פעלקער אין אײראָפּע האָבן אומגע- 
בראַכט מער וי אַ דריטל פון יידישן פאָלק, זיינען אַפילו אונדזערע אומ- 
גלוביקע גענויגט איינצושטימען, אַז עס איז באמת געווען אַ היסטאָרישער 
נס, װאָס אין משך פון דורות האָבן קרוב צו זעקס מיליאָן יידן זיך צו" 
נויפגעקליבן אין אַמעריקע, וואו זיי זיינען געווען געשיצט פון דער אומ" 
געהויערער שחיטה אויף יידן אין אײיראָפּע, און אַפילו אין אַמעריקע האָט 
אונדז אויך דאָס גליק צוגעשפּילט, װאָס קרוב צו פינף מיט אַ האַלב פון 
די זעקס מיליאָן יידן זיינען קאָנצענטרירט אויפן צפונדיקן קאָנטינענט, 
װאָס איז מער װי הונדערט מיט זיבעציק יאָר שוין פריי פון אַזױנע דיק" 
טאַטורן, װאָס שטעלן אין סכנה, פון צייט-צו-צייט, זייערע מינדערהייטן. 
מיקען ניט פאַרדענקען יענע יידן, װאָס נעמעןאָן, אַז דערין האָט גע" 
ווירקט אַ מיסטישע השגחה, ווייל די איבערװאַנדערונג פון מיליאָנען יידן 
קיין אַמעריקע איז דאָך געווען אַ דורכאויס סטיכישע, כמעט פון קיין אָר- 
גאַניזירטן כוח געפּלאַנטע. אַנדערע איבערװאַנדערער, שפּאַניער און פּאָר- 
טוגעזער, האָלענדער, ענגלענדער, פראַנצויזן, האָבן געהאַט הינטער זיך 
מלוכות און פון מלוכות-געשטיצטע געזעלשאַפטן װאָס האָבן געפּלאַנט און 
אָנגעפירט אַ צייט לאַנג די אָנהױבן פון זייערע קאָלאָניעס אין אַמעריקע. 
איטאַליע, למשל, װאָס האָט מחמת פיל סיבות פאַרשפּעטיקט צו שפּילן אַ 
ראָלע אין אַמעריקע, האָט כאָטש אין אָנהױב פון דעם יאָרהונדערט באַ- 
וויזן אַ מלוכה-אינטערעס אין אירע אױיסװאַנדערער קיין אַמעריקע. ספּע- 
ציעל איטאַליענישע פאָלקס-הייזער פאַר אימיגראַנטן זיינען אויפגע- 
שטעלט געװאָרן אין די געדיכטערע אַמעריקאַנער צענטערן אונטער דער 
השגחה פון איטאַליענער קאָנסולאַר-דינסט. דער אימיגראַנטישער אֶר- 

גאַניזאַטאָר פון זיינע לאַנדסלײט, די גרעבער פון דער ערשטער ניו-יאָר- 
קער סאָבװעי, אַנדערעאַ ד'אַלעסאַנדראָ, איז אַפילו פון קעניג אין רוים, 
אין אָנהייב פון יאָרהונדערט, באַלױנט געװאָרן מיט אַ גראַפןדטיטול --- 
דערפאַר װאָס ער האָט זיינע איטאַליענישע חברים-אַרבעטער אָרגאַניזירט 
אין אַ יוניאָן, װואָס האָט פאַרדאָפּלט זייערע פאַרדינסטן,. יידישע איבער- 
װאַנדערער קיין אַמעריקע האָבן אָבער מיט זיך פאָרגעשטעלט אַ ספּאָנטאַ- 
נעם שטראָם פון יחידים, װאָס זיינען צו דער נייער וועלט געלאָפן אָן אַ 
פּלאַן, אָן אַ סדר, באַװעגט בלויז פון ביטערע עקאָנאָמישע נויטן און 
אונטערגעיאָגט דורך די אכזריותדיקע אױיסנאַמס-געזעצן קעגן זיי אין 
זייערע היים-לענדער. 

אמת, עס האָבן פונקציאָנירט אין די מערב-אײיראָפּייאישע דורכפאָר" 
לענדער פילאַנטראָפּישע הילף-קאָמיטעטן, װאָס האָבן פיל יידישע איבער" 
װאַנדערער --- אין די ערשטע יאָרן פון אויפשטייג פון דער עמיגראַציע 
קיין אַמעריקע -- געשטיצט מיט אַ צושטייער אויף רייזע-קאָסטן. איז 
אָבער די דאָזיקע פילאַנטראָפּיע געווען אַ ציללאָזע, די נדבות-אויסטיי- 
לער האָבן ניט אָנגעהויבן פאַרטראַכטן זיך וועגן די אינטערעסן פון די 
װואַנדערער. אַלץ, װאָס זיי האָבן געהאָט אינזינען, איז געווען פּטור צו 
ווערן פון די לעסטיקע , רעליגיאָנס-ברידער", וועמענס אָנװועזנהייט אין 
מערב-אייראָפּייאישע מדינות קען נאָך פאַרערגערן די מערכה פון די בעלי- 
צדקה ביי זיך גופא, אין דער איינגעפונדעװועטער היים. אויך די מער- 
ווייניקער אָרגאַניזירטע איבערװאַנדערונג פון עטלעכע הונדערט יונגע 
לייט פון אַ דריי-פיר , עם עולם גרופּעס" אין אָנהױב פון די 80ער יאָרן, 
צי אַפילו דער שפּעטערדיקער פּרואוו פון אײיראָפּייאיש-יידישע טעריטאָ- 
ריאַליסטן בשותפות מיט חיגע דייטש-יידישע פילאַנטראָפּן צו פאַרקירע" 
ווען די יידישע װאַנדערונג אין דער ריכטונג פון גאַלװעסטאָן, פיר-פינף 
יאָר ערב דעם ערשטן וועלט-קריג, שטעלן מיט זיך פאָר יענע זעלטענע 
אויסנאַמעס, װאָס באַשטעטיקן דעם כלל, אַז די אָנזאַמלונג פון אַזאַ גרויסן 
יידישן קיבוץ אין צפון-אַמעריקע, אין משך פון די אַכציק יאָר זינט דעם 
אָפּשלוס פון אַמעריקאַנער בירגער"קריג, שוין אַפילו מיט די פיל אימיג- 
ראַציע-באַגרענעצנדיקע גזירות צווישן ביידע וועלט-מלחמות, איז אָן ספק, 
דער עיקר אַ רעזולטאַט פון דער אַלטער יידישער װאַנדער-סטיכיע, װאָס 
האָט אין אַלע גלות-צייטן אָפּגעשפּיגלט דעם געזונטן דערהאַלטונגס-אינ" 
סטינקט פון אונדזערע פאָלקס-מאַסן, 

נאָר אויב אין דער איבערװאַנדערונג פון יידישן המון קיין צפון" 
אַמעריקע איז ניט געווען קיין אָרגאַניזאַציע אָדער פּלאַן, האָט אונדזער 
עולם אין אַמעריקע גופא ניט פאַרפעלט אויסצונוצן די װאָרט- און פאַר" 
זאַמלונג-פרייהייטן אויף צו באַפּעסטיקן זייער ישוב מיט אַלערלײ פאָלקס- 
אָרגאַניזאַציעס און אינסטיטוציעס, אָנהױיבנדיק מיט די ערשטע רעלי- 
גיעזע חברהס פאַר שולן, בית-עלמינס מיט די עלעמענטאַרסטע צדקות, 
זיינען תיכף ומיד אַריבער צו מער אַרומנעמענדיקע געזעלשאַפטלעכע 

אָרגאַניזאַציעס. אַזױ גיך װוי עס האָבן זיך דאָ ביי זיי באַװיזן גרעסערע 
צאָלן פּראָלעטאַריזירטע האָרעפּאַשניקעס, האָבן זיי אויפגעשטעלט טרייד- 
יוניאָנס, סאָציאַליסטישע און אַנאַרכיסטישע גרופּעס, װאָס האָבן מיט דער 
צייט דאָ געשאַפן די מוסטערהאַפּטסטע אַרבעטער-באַװעגונג פון נייערע 
אימיגראַנטישע עלעמענטן, | 

דער אָנוואוקס פון יידישן ישוב האָט אויך מיטגעבראַכט אַ שטייגנ" 
דיקן אחריות-געפיל פאַר דער גאַנצער יידישער אומה, אַ געפיל, װאָס האָט 
געפונען אַן אויסדרוק אין די פּרואוון אַריבערצופלאַנצן אויף דער היגער 
ערד פיל פון די אַלטװעלטיקע קולטור-אינסטיטוציעס און נאַציאָנאַלע באַײ 
וועגונגען, װאָס דער װאַנדערנדיקער עולם האָט איבערגעלאָזן אויף יענער 
זייט אַטלאַנטיק. מיט דער צייט האָט דער היגער ציוניזם פאַרנומען דעם 
אױיבנאָן אין דער אַלװעלטלעכער ציון-באַװעגונג, אַפילו פאַרן גרויסן חורבן 
אײיראָפּע פון צווייטן וועלט-קריג. און די היגע יידישע צדקה גדולה -- 
דער , דזשאָינט" --- האָט איבערגענומען די פירערשאַפט איבער אַלע 
יידישע פאָלקס-צדקות אין דער גאַנצער װעלט. אויך אין שתדלנות און 
נאַציאָנאַל-פּאָליטישער טעטיקייט פאַר יידן איבער דער גאָרער וועלט איז 
באַשערט געװאָרן די אַמעריקאַנער יידן צו פאַרנעמען דעם ערשטן אָרט. 
איז די ,,אַמעריקאַן דזשואיש קאָמיטע" מיט דער צייט געװאָרן די יורשטע 
פון די טעטיקייטן פון די אַמאָליקע יחידים-שתדלנים און פון אַזױינע אָר- 
גאַניזאַציעס, װוי דער ,אַליאַנס איזראַעליט", , הילפס-פעראיין דער דוי" 
טשע יודן" אין אײראָפּע. אַפילו די נעבעכדיקע ירושה פון די , פּראָי 
טעסט-ראַבינער" איז אַריבער צום היגן , קאָנסיל אָוו דזשודאַאיזם", װאָס 
וויל אויסנוצן דעם כוח פון היגע יידן אויף צו שטערן די נאַציאָנאַל- 
מלוכהשע לייזונג-אַספּיראַציעס פון דער יידן-פראַגע אין ארץדישראל ! און 
הגם אין אַמעריקע זיינען ניט אויפגעקומען קיין פאַראייניקטע יידישע 
קהלות, איז דעם אַמעריקאַנער יידנטום פאָרט באַשערט געווען אָנצוהויבן 
די יידישע קאָנגרעס-באַװעגונג, װאָס האָט שפּעטער געפּוואװוט װוערן דער 
פאַראייניקטער כוח פון אַליװועלטלעכן יידנטום. 

אין דעם אָרגאַניזיר:פּראָצעס פון אַמעריקאַנער יידנטום אין משך 
פון אַ זעכציק יאָר האָט, אָן ספק, די גרעסטע ראָלע געשפּילט די היגע 
פּרעסע אויף יידיש, קיין גרעסערע פאָלק-אינסטיטוציע איז ניט אוים" 
געקומען אין אַמעריקע --- אין משך פון די קאָנסאָלידאַציע-יאָרן אין חיגן 
ישוב --- אָן דער אַקטיווער הילף, אָפט טאַקע בלויז דורך דער איניציאַ- 
טיווע פון די יידישע צייטונגען. אַפילו די פאַרמעגלעכע אַסימילאַטאָרן 
און גביראָקראַטן, װאָס האָבן מיט סנאָבישער פאַראַכטונג זיך באַצויגן. 
תמיד צו דער יידישער פּרעסע, האָבן אויך אונטער דער ווירקונג פון די 
פאַראַכטעטע צייטונגען זיך צוגעאיילט צו שאַפן זייערע אָרגאַניזאַציעס 
און אינסטיטוציעס, כדי צו פאַרמיידן, אַז דער המון לייענער פון די דאָזי" 
קע צייטונגען זאָל ניט אַרױסשטעלן קיין אייגענע, מער-װייניקער דעמאָ- 
קראַטישע פירערשאַפט פון גאַנצן היגן יידנטום, 

נאָר די פּרעסע אויף יידיש אין אַמעריקע, װאָס איז מיט דער צייט 
געװאָרן אַזאַ כוח, האָט געטיילט כסדר דעם גורל פון דער גאַנצער יידי" 
שער אימיגראַציע פון מזרח- און צענטראַל-אײראָפּע: אויך די יידישע 
צייטונגען זיינען דאָ אויפגעקומען אין אָרימקײט, פאַרװאָרלאָזטקײט און 
פּלאַנלאָזיקײט. זייער וואוקס און אַנטװיקלונג זיינען געגאַנגען פּאַראַלעל 
מיט דעם וואוקס און מיט דער אײנװאָרצלונג פון דעם עולם, וועלכן זיי 
האָבן באַדינט. אָרימזעליק וי די אָנהױיבן פון די יידישע בלעטער זיינען 
דאָ געווען, זיינען זיי, מיט דער צייט, געװאָרן, ווי די צייטונגען ביי אַלע 
פעלקער און אַלע לשונות, ניט בלויז דער קװאַל פאַר נייעס און פאַרװיי" 
לונג, נאָר אויך דער אויסדרוק פון דער יידישער עפנטלעכער מיינונג און 
די טאָזדגעבערס אין זייער שטייגנדיקער פּעריפעריע, 

נאָר ווער עס וויל קריגן אַ קלאָרן באַגריף פון דעם פּראָצעס און פון 
די כוחות, װאָס האָבן בהדרגה די כאַאָטישע צייטונגען אויף יידיש אין 
אַמעריקע געגעבן ריכטונג און געזעלשאַפטלעכע צילן, מוז נעמען אין 
באַטראַכט לפּחות די פאָלגנדיקע פאַקטאָרן, װאָס האָבן מיטגעהאָלפן אין 
שאַפן און אַנטװיקלען די דאָזיקע צייטונגען, ביז זיי האָבן דערגרייכט 
זייער איצטיקן מצב: 

א. אַלע פּיאָנערן-אַרױסגעבער און רעדאַקטאָרן פון יידישע בלע" 
טער אין אַמעריקע זיינען צוגעטראָטן צו זייערע אונטערנעמונגען מיט די 
זעלביקע קנאַפּע קענטענישן און מיט די זעלביקע גראָשנדיקע מיטלען 
מיט וועלכע זיערע בני-דור דאָ האָבן זיך גענומען צו אַלערלײ האַנדל- 
און פּראָדוציר-עסקים. ניט מער, װאָס די מערסטע אימיגראַנטישע אונ- 
טערנעמער האָט דאָ אָפּגעגליקט אַ דאַנק דער שפע פון אַמעריקע אין איר 
אויפשטייג, אָפט אַפילו ניט קענענדיק װי ס'באַדאַרף צו זיין זיך צונוים- 
רעדן מיט זייער קונדשאַפט, בעת די יידישע צייטונגס-פּיאָנערן האָבן גע 
מוזט אַרבעטן אין דער אימיגראַנטיש-אָרימער סביבה מיט אירע אַריבער" 
געבראַכטע אָרימאַנסקע באַגריפן. דערפאַר איז דער גאַנג פון די היגע 
יידישע צייטונגען צו דערפאָלג געווען ניט אַן ערך שווערער און פיל 
לאַנגזאַמער, 

ב. אויפגעקומען איז די יידישע פּרעסע אין אַ צייט, ווען עס איז 
פאַר איר געווען ביז גאָר שווער צו קריגן לייענער מחמת דעם, װאָס דער 
דעמאָלטדיקער אימיגראַנטישער עולם האָט ניט געהאַט קיין באַדערפע- 
ניש אין צייטונגס-בלעטער. דער אימיגראַנטישער המון פון מזרח- און 
צענטראַל-אײראָפּע איז לרוב באַשטאַנען פון מענטשן, װאָס איינהאַנדלענ- 
דיק שיפס-קאַרטן האָבן זיי ניט נאָר זיך איינגעקויפט בילעטן אויף אַרי- 
בערצופאָרן די טויזנטער מיילן יבשה און ים פון זייערע היימישע שטעט- 
לעך ביז די אַמעריקאַנער מעטראָפּאָליעס, נאָר זיי האָבן אויך פאַר איין 
גאַנג געקראָגן די מעגלעכקייט צו מאַכן אין עטלעכע װאָכן אַ שפּרונג אין 
צייט --- אויף גאַנצע צוויי הונדערט יאָר: פֿאַרלאָזן האָבן זיי די היימיל- 
שע שטעטלעך מיט אַ לעבנסשטייגער פון סוף 17טן, אָנהײב 18טן יאָרהונ- 

דערט, אָנגעקומען זיינען זיי אין דער פאָרטגעשריטנסטער מדינה פון סוף 
9טן און אָנהױב 20טן יאָרהונדערט, צוצוגעוואוינען אַזאַ עולם צום 
נייעם שטייגער לעבן איז ניט געווען פון די גרינגע זאַכן. ניט װייניק פון 
די דאָזיקע איבערװאַנדערער האָבן יאָרן לאַנג אין אַמעריקע געפילט, װי 
יענער פּרעסער, װאָס האָט דעם פּיאָנערישן יוניאָן-אָרגאַניזאַטאָר יוסף 
באַראָנדעס, אויף דער פראַגע וואו ער, דער אַרבעטער, וואוינט, געענט- 
פערט מיט דער פולסטער תמימות -- , אין באָברויסק". היגע יידישצ 
צייטונגען האָבן געמוזט גענוג אָנמאַטערן זיך ביז זייער עולם האָט זיך 
צוגעוואוינט צו ווערן שטענדיקע אָפּנעמער פון צייטונגען אַפילו אין דער 
אַמעריקאַנער סביבה, װאָס האָט זיך שוין דעמאָלט געבאָדן אין בלעטער 
און זשורנאַלן, 

ג, אונדזער האַרציקע מוטער-שפּראַך איז טאַקע קרוב צו טויזנט 
יאָר אַלט, װי פאָרשערס האָבן לעצטנס פעסטגעשטעלט. די יידישע לי- 
טעראַטור איז אַרום 800 יאָר אַלט, אויב מיר הייבן אָן ציילן אירע יאָון 
פון אליהו בחורס צייטן. נאָר אַזױ װווי קיין מלוכה-פירונג אויף יידיש איז 
ביי אונדז ניט געווען, קיין נאַציאָנאַלע דערציאונגס-סיסטעם אין דער דאָ- 
זיקער שפּראַך האָבן מיר אין מזרח- און צענטראַל-אײראָפּע ניט פאַרמאָגט, 
איז געווען אומפאַרמײדלעך, אַז עס זאָלן ביי אונדז אַנטשטײן באַזונדערע 
יידישע דיאַלעקטן ניט בלויז אין יעדער מדינה פון דער אַלט-צאַרישער 
אימפּעריע, עסטרייך, רומעניע, נאָר אַפילן אין פאַרשיידענע געגנטן פון 
יעדער מדינה גופא. דאָס דייטשמעריש פון מעשה-ביכלעך און פון בריוונ" 
שטעלערס האָט זיך צו אונדזער ברייטן עולם אין דער אַלטער וועלט קנאַפּ 
װאָס צוגעקלעפּט. דערפאַר האָבן יידישע אימיגראַנטן פון גאַנצן גלות 
שוין אויף די שיפן קיין אַמעריקע געפילט די נויט אין אַן איינהייטלעכן 
לשון, אויף וועלכן צו פאַרשטענדיקן זיך מיט זייערע װאַנדער-ברידער. 
נאָך שאַרפער איז די דאָזיקע נויט געװאָרן אין אַמעריקע גופא, וואו איי" 
דער די ניי-געקומענע האָבן באַװיזן אויפצוכאַפּן עטלעכע ווערטער פון 
דער פאַר זיי שווערער ענגלישער שפּראַך, איז געווען ביז גאָר וויכטיק צו' 
קענען זיך צונויפריידן מיט די, נאָך ניט איבעריק-אַמעריקאַניזירטע, איי" 
גענע מענטשן, פון וועמען מ'האָט געמוזט קריגן די ערשטע הילף ביים 
פאַרשאַפן זיך אַ מאָלצייט, אַ נאַכטלעגער, אָדער די ערשטע ברעקלעך 
פּרנסה אין אַ וועלט, װאָס איז פאַר די פּיאָנערישע אימיגראַנטן געווען ביז 
גאָר אומהיימלעך. איז אויפן גורל פון די יידישע צייטונגען אױיסגעפאַלן 
די מי איינצושטעלן אַן איינהייטלעך-געשריבענעם לשון, װאָס זאָל די- 
נען זייער קונדשאַפט אין דער טאָגטעגלעכער פּראַקטיק, און זאָל טאַקע 
מעגלעך מאַכן צו ווערבירן לייענער פון אַזױ פיל איבערװאַנדערער, װי 
עס וועט נאָר מעגלעך זיין צו גרייכן מיט יידישע אותיות. 

ד. צייטונגען אויף אַלע ציוויליזירטע שפּראַכן באַדינען פעלקעף 
מיט אַ װאָסער ניט איז שול-סיסטעם. מיט דער צייט האָבן זיך אָנגעקליבן 
גענוג מענטשן מיט מיטעלער און אַפילו העכערער בילדונג ביי די מער- 

סטע פעלקער, אַז אַ צאָל צייטונגען האָבן זיך שוין געקענט ספּעציאַליזירן 
צו באַדינען באַזונדערע פּובליקעס פון פאַרשיידענע קולטור-קרייזן, יידי" 
שע צייטונגען אין אַמעריקע זיינען אין דעם פּרט געווען אין אַן אויסנאַמס- 
לאַגע. געטריבן פון דער נויט אין די אָנהייביאָרן צו פאַרשאַפן פאַר זיך 
אַ װואָסער עס איז לייענער-עולם, האָבן די צייטונגען געמוזט זיך מיען צו" 
צוקומען ניט בלויז צו די ברייטערע מאַנסבילשע קרייזן, װאָס מער וי אַ 
ביסל עברי האָבן זיי זיך אין די חדרים פון דער אַלטער היים ניט אויסגע- 
לערנט, נאָר אויך צו די ווייבער און מיידלעך, װאָס זעלטן ווער פון זי 
האָבן אַפילו אַ כלעטל טייטש-חומש געקענט דורכקריכן. מיט דער צייט 
האָבן זיך געמערט דאָ איבערװאַנדערער מיט ישיבה-יאָרן הינטער זיך, עס 
זיינען אויך צוגעקומען יידן מיט וועלטלעכער בילדונג, װאָס האָבן מיט 
חשק געלייענט יידישע בלעטער, ביז זיי האָבן זיך צוגעוואוינט צו ענגליש, 
און זייט-ביי-זייט מיט דער ענגלישער פּרעסע, שוין נאָך דעם וי זיי האָבן 
זיך אַמעריקאַניזירט. האָט די היגע יידישע פּרעסע געמוזט אַנטװיקלען 
אַזאַ שפּראַךװוירטואָזיטעט און צייטונגס-טעכניק, װאָס זאָל מעגלעך מאַכן 
אַרײינצוקריגן אַלט לייענער דעם פּראָסטסטן המון און דערביי דאָך ניט 
פאַרטרייבן פון זיך דעם האַלב- און גאַנץ געלערנטן געקליבענעם פּובלי" 
קום, | 
| ה. אַ חוץ אַ לײענערשאַפט, האָבן די היגע יידישע צייטונגען אויך 
געמוזט פאַרשאַפן זיך אַן אײיגנאַרטיקן קרייז זשורנאַליסטן, רעדאַקטאָרן 
און שריפטשטעלער. װאָס אײינגעװאָרצלטער זי זיינען דאָ געװאָרן, אַלץ 
שווערער איז די דאָזיקע אויפגאַבע אויף זיי געפאַלן, מיט די ערשטע 
געציילטע משכילים, װאָס האָבן געדייטשמערישט און זיינען געווען בטלניש 
פרעמד אין אַמעריקע פיל יאָרן, האָט מען ניט געקענט אַנטװיקלען אַ פּרע" 
סע צו באַדינען אַן עולם, װאָס נייטיקט זיך אין וועגווייזערס ביים צופּאַסן 
זיך צו דער נייער היים, און אַפילו אין עצה-געבערס אין די ערשטע יאָרן 
פון היגער פרייער און גלייכער בירגערשאַפט. דער פּראָצעס פון צופּאַסן 
מער טאַלאַנטפולע האַלב- און גאַנץ-געשולטע שרייבער פון דער אימיג" 
ראַציע צו דער נייער פּראָפּעסיע פון זשורנאַליזם, איז אויך ניט געווען 
פון די גרינגע עובדות. דער רייכער אַרום האָט געלאָקט יעדן יונגן און 
ענערגישן אימיגראַנט מיט נייגונגען צו בילדונג, צו מאַכן זיך אַן אָרט אין 
די ליבעראַלע פּראָפּעסיעס אין אַמעריקע, וואו עס זיינען פאַר זיי געווען 
אָפּן אומצייליקע מעגלעכקייטן פאַר דערפאָלגרייכע קאַריערעס, סיי מאַ- 
טעריעל און סיי קולטורעל, אין אַ מער אָנציענדיקער סביבה. זיינען אין 
די יידישע רעדאַקציעס פאַרבליבן מערסטנס די װייניקער ענערגישע, 
ווייניקער פּראַקטישע טוערס, מיט דער אויסנאַם פון אַ געוויסער צאָל 
אידעאַליסטן, װאָס האָבן זייער טעטיקייט אין דער יידישער פּרעסע באַ- 
טראַכט װי אַ פאָלקס-דינסט. אונטער אַזױנע אינערלעכע באַדינגונגען 
איז ניט קיין קליינער וואונדער, װאָס מיט דער צייט זיינען די היגע יידישע 
צייטונגען געװאָרן ניט בלויז מוסטערהאַפּט ליטעראַריש, נאָר זיי האָבן באַ- 

וויזן צו דערווערבן פאַר זיך די פּאָזיציע פון וויכטיקסטן פרעמדישפּראַ 
כיקן צווייג פון אַ עכט-אַמעריקאַנער צייטונגס-וועזן. 

ביי אָט-די אַלע אויסגערעכנטע שוועריקייטן, זיינען די יידישע צייי 
טונגען אין אַמעריקע אויפגעקומען און האָבן דערגרייכט זייער איצטיקע 
מדרגה, וי אַ פאַרשפּעטיקטער טייל פון דער וועלט-פּרעסע, און וי אַ לע" 
גיטימער צווייג פון דער אַמעריקאַנער פּרעסע. איז דעריבער נויטיק צו 
פאַרצייכענען דאָ כאָטש אין קורצן די הויפּט-שטריכן פון צייטונגס"וועזן 
איבער דער וועלט און ספּעציעל אין אַמעריקע, כדי אָנצואווייזן בתכלית 
הקיצור אויף אַ טייל פון די קװאַלן, פון װאַנען די יידישע פּרעסע אין אַמע" 
ריקע האָט געשעפּט אירע מוסטערן. 


2 אַ ביסל פאָר:געשיכטע פון דער פּרעסע 


ביי געוויסע אויבער-אינטעליגענטן האָבן די צו טומלדיקע סענזאַ- 
ציעדבלעטער ביז אַ דור צוריק אַרױסגערופן אַזאַ ווידערווילן, אַז עס איז 
געװאָרן אין זייערע קרייזן אַ מאָדע צו פאַרגלייכן צייטונגען מיט איינטאָ- 
גיקע פליגן: ,אָט זשומען זיי און איידער דער טאָג איז פאָראיבער, זייי 
נען זיי שוין טוט --- װי אַלע מתים", צו-האָפּערדיקע זשורנאַליסטן, 
װוידער, זיינען גענויגט צו דערהויבן די צייטונגען צו דער מדרגה פון 
היסטאָריע-בלעטער, װאָס פאַרצייכענען די פּאַסירונגען פון זייערע אייגע- 
נע פעלקער און פון דער גאָרער וועלט אַזױ הייס און פריש-געבאַקן, וי 
עס איז דער אומאונטערבראָכענער פלוס פון דער אַלמענטשלעכער געשיב- 
טע. ביידע עקסטרעמען פון דער דאָזיקער אָפּשאַצונג זיינען מער"ווייני" 
קער באַרעכטיקט. אַזױ וי אַפילו די ביז"גאָר ערנסטע געציילטע צייטוג- 
גען אַליין קענען בשום אופן ניט דינען אַלס פולשטענדיקע געשיכטלעכע 
דאָקומענטן פון זייערע טעג, אַזױ איז אויך ניטאָ קיין איינציק װאָלװל- 
סענזאַציאָנעל בלעטל, װאָס זאָל ניט האָבן אַ באַדײיטונג אַלס זייטןךליכט, 
װאָס באַלױכט די געשיכטע פון פאָלק און וועלט אין דעם פּעריאָד, ווען 
דאָס בלעטל דערשיינט. 

זינט די צייטן פון דער פראַנצויזישער רעװאָלוציע, ווען די ציוויליי 
זירטסטע נאַציע פון אײראָפּע האָט פאַרמאָגט אירע באַשטימטע דריי גע" 
זעלשאַפטלעכע כוחות : דער קעניג מיטן אַדלישטאַנד, ‏ דער פריסטער" 
שטאַנד, דאָס פּראָסטע פאָלק, --- איז אָנגענומען צו באצייבענען די פּרע- 
סע, וי דעם ,/פערטן" שטאַנד, ניט מער, װאָס בעת מ'האָט געקענט מער" 
וייניקער אָפּנרענעצן די מאַכט פֿון די ערשטע דריי שטאַנדן, איז געווען 
אוממעגלעך פעסטצושטעלן אַפילו אין פּעריאָד פון גלענצנדיקן אויפשטייג 
פון דער פּרעסע, אויף וי ווייט זי איז געווען אַן אומאָפּהענגיקער פאַקטאָר, 
און ניט קיין באַדינערין פון איינעם פון די אױבנדערמאָנטע כוחות. זיכער 
איז, אַז זינט דעם פּעריאָד פון דער פראַנצויזישער רעװאָלוציע האָבן סיי 

די אַלטע הערשאַפט-עלעמענטן, סיי די אויפקומענדיקע מאַכט פון די 
ברייטערע פאָלקס-מאַטן זיך ניט געקענט מער באַגײן אָן דער הילף פון אַ 
פּאָפּולערער פרעסע. 

נאָר אויב דער סוף פון 18טן יאָרהונדערט אין אײראָפּע האָט געזען 
דעם פאַנאַנדערבלי פון צייטונגס-וועזן ביי ציוויליזירטע פעלקער, דאַרף 
מען ניט אָננעמען, אַז די פּרעסע אַלס אינסטיטוציע איז אַזאַ נייע דערשיי- 
נונג אין דער וועלט. פּרעסע-היסטאָריקער ציען דעם יחוס-בריוו פון די 
צייטונגען נאָך פון די רוימישע ;אַקטי דיורנא", װאָס די אימפּעריאַלע 
מאַכט פון רוים האָט אָנגעהויבן אַרױסגעבן מיט קאַרגע צוויי טויזגט יאָר 
צוריק, די דאָזיקע טאָגיבלעטלעך זיינען געווען אימפּעריע-דאָקומענטן 
צוגעגרייטע פון ספּעציעל-קװאַליפיצירטע מלוכה-אָנגעשטעלטע, װאָס 
האָבן טאַקע געטראָגן דעם טיטול , אַקטואַרי". די ערשטע פּראָפּעסיאָנע" 
לע זשורנאַליסטן פון דער וועלט האָבן אין זייערע טעגלעכע געשריבענע 
בלעטער געדאַרפט פאַרצייכענען: אַלע מלוכה-מעלדונגען פון די הער- 
שער און פון דעם סענאָט; ידיעות וועגן דעם גאַנג פון די מלחמות, װאָס 
רוים האָט געפירט כמעט אָן אַן אויפהער קעגן אַלערלײ אומות, װאָס זי 
האָט אונטעריאָכט און װאָס האָבן געהאַלטן אין איין רעבעליון; רעוול" 
טאָטן פון טענאָט-װאַלן, באַריכטן פון אַלערלײ פאָלקס-שפּילן און ספּעק- 
טאַקלען, באַשרײבונגען פון רעליגיעזע צערעמאָניעס, אַפילו מעלדונגען 
וועגן שריפות, פאַרפלייצונגען און סתם אַזױ אויסטערלישע פּאַסירונגען 

פאַרשטייט זיך, אַז די דאָזיקע , אַקטן" האָבן צירקולירט נאָר צווישן 
די סאַמע העכסטע יחסנים פון דער רוימישער אימפּעריע. קאָפּיעס פלעגן 
אָבער אויך אָנגעקלעפּט ווערן אויף די טירן פון סענאַט, אויף די טויערן 
פון מלוכה-פּאַלאַצן אין די וויכטיקסטע שטעט, וואו עס האָבן זיך געפו- 
נען רוימישע שטאַט-האַלטערס, כדי אַלע פאַרבייגייער װאָס קענען לייע- 
נען, זאָלן אויך האָבן אַ מעגלעכקייט צו וויסן, װאָס קומט פאָר אויף דער 
וועלט. 

אין דער ווייטער כינע האָט אין אָנהײב פון 6טן יאָרהונדערט אָנגע- 
הויבן דערשיינען אַ חודש-בלאַט --- , פּעקינער ידיעות". אין 7טן יאָר" 
הונדערט איז דער נאָמען פון דער דאָזיקער צייטשריפט געביטן געװאָרן 
אויף , פּעקינער גאַזעט". דער דאָזיקער זשורנאַל האָט נאָך דעם באַדינט 
אַלע מלוכה-דינאַסטיעס פון כינע, ביז דער לעצטער הערשער פון דער 
מאַנטשו-דינאַסטיע איז אַרונטערגעזעצט געװאָרן דורך דער רעװאָלוציע 
פון 1911 פון פּעקינער טראָן, פאַרשטייט זיך, אַז אויך אין , פּעקינער 
גאַזעט" האָט מען תמיד געמאָלדן נאָר יענע ידיעות, װאָס האָבן אינטערע- 
סירט די מאַכט און דעם , הויף", 

נאָכן צוזאַמענברוך פון דער רוימישער אימפּעריע איז אַ לענגערע 
צייט אין אײיראָפּע ניט געווען קיין איינציקע גרויסע מאַכט, װאָס זאָל פירן 
אַזאַ שטאַט, װוי רוים. זיינען אַװעק יאָרהונדערטער אין אייראָפּע אָן ציי- 
טונגען. ערשט, וען עס זיינען אויפגעקומען באַדייטנדיקע מאַכטן אין 

דרום-אײיראָפּע, האָבן זיך ווידער באַװויזן פּעריאָדישע בלעטער. די וויב- 
טיקסטע פון זיי איז געווען די , גאַזעטאַ", אַן אָפיציעלעד בולעטין פון דער 
װענעציאַנער מלוכה-קאַסע. שפּעטער האָט וענעציע אויסגעברייטערט 
דעם אינהאַלט פון בולעטין פאַר אַלע מלוכה-צוועקן, און האָט די צייט" 
שריפט אויך אָנגערופן , קאָראַנטאָ? --- לויפנדיקע פּאַסירונגען. דער נאָ- 
מען , גאַזעטאַ" האָט זיך אָבער אַזױ צוגעקלעפּט צו צייטשריפטן, אַז אין די 
שפּעטערע יאָרהונדערטער האָבן פּעריאָדישע אוױיסגאַבעס אין פאַרשיידע- 
נע לענדער מער גענוצט דעם טיטול ,גאַזעטאַ", װוי , קוראַנט". 

אַלע אַמאָליקע. צייטונגס-בלעטער האָבן עקספּערטן געמוזט צונויפ- 
שטעלן און דערפאַרענע שרייבערס --- קאָפּירן. איז דער טיראַזש פון אָט- 
די בלעטער געווען באַגרענעצט צווישן גאָר געהויבענע מלוכה-לייט, אָדער 
העכסטנס, אויך צװוישן אַזױנע וועלט-סוחרים, װאָס האָבן זיך געקאָנט 
פאַרגינען דעם לוקסוס פון קריגן די בלעטער פון זייער אייגענער מאַכט 
און פון יענע מלוכות, מיט וועלכע זיי זיינען געשטאַנען אין געשעפטלעכע 
פאַרבינדונגען. עס הייסט, אַז אין אָנהױיב פון 15טן יאָרהונדערט, ערב יאַ- 
האַן גוטענבערגס דרוק-דערפינדונג, האָבן זיך געפונען דערפינדערישע 
מענטשן, וועמען עס איז איינגעפאַלן אויסצוקריצן אויף שטיין קאָפּיעס פון 
גאַנצע זייטלעך פון צייטונגס-בלעטער און אַפילו ביכער, כדי אָפּצושטעמפּ- 
לען זיי אויף פּאַפּיר און אַזױ אַרום פאַרשפּאָרן די מי און די פיל גרעסערע 
הוצאות פון מאַכן שרייבערשע קאָפּיעס. נאָר ערשט זינט די פופציקער 
יאָרן פון 18טן יאָרהונדערט, ווען גוטענבערג און זיינע נאָכפאָלגערס האָבן 
אָנגעהויבן אויפשטעלן דרוקן, האָט זיך איבער אײראָפּע אָנגעהויבן דער 
אויפשטייג פון אַ פּעריאָדיקאַ. 

איינער פון די ערשטע אויף אויסצונוצן די נייע דרוק"קונסט איז 
גראָד געווען אַ באַרימטער בישאָפּ, פון קעלן, פאַר וועמען גוטענבערג גופא 
זאָל האָבן אָפּנעדרוקט אַ היפּש ביסל קאָפּיעס פון פּױפּסט ניקאָלאַיס 
,אינדזלגענציע-בריוו", װאָס האָט מוחל געווען בעל-עבירהניקעס אַלע 
זינד אין פאָראויס, --- פאַר אַ געהעריקן פּרײז. עס זיינען אָבער אויך 
אַרום יענער צייט און נאָך פריער דערשינען געוויסע בראָשורן אין אייראָ- 
פּע וועגן זייער וויכטיקע פּאַסירונגען. שפּורן דערפון זיינען געבליבן נאָר 
אין אַ בראָשורע, געדרוקט אין פראַנקרייך, אין 14992, וועגן דעם זיג פון 
פערדינאַנד און איזאַבעלאַ איבער גראַנאַדאַ. אויך איז געבליבן אַ קאָפּיע 
פון אַ בראָשורע, װאָס האָט געבראַכט קאָלאָמבוסעס בריוו צום פּױפּסט, 
אין 1493, מיט דעם אַדמיראַלס באַשרײיבונג פון זיין , רייזע קיין אינדיע". 
נאָר אַזױ וי די ערשט-דערפונדענע דרוק-קונסט האָט געשטאַמט פון 
דײיטשלאַנד, איז געווען ניט מער וי נאַטירלעך, אַז אין דיײיטשלאַנד זאָלן 
צוערשט זיך מערן צייטונגס-בלעטער. די פרייערע ענגלאַנד האָט אינגיכן 
אַריבערגעיאָגט דייטשלאַנד מיט איר פּרעסע. די נאָך פרייערע ענגלישע 
קאָלאָניעס, װאָס האָבן געלייגט דעם גרונטשטיין פאַר דער צפון-אַמערי- 
קאַנער רעפּובליק --- די פאַראייניקטע שטאַטן --- האָבן באַלד נאָך דעם 

אַריבערגעיאָגט דאָס צייטונגס-וועזן פון דער גאַנצער אַלטער וועלט, 

פון 1526 אָן האָט דײיטשלאַנד אָנגעהויבן פּראָדוצירן פּעריאָדישע 
שריפטן, צענדליקער פּעריאָדישע אױסגאַבעס האָבן שוין הינטער זיך 
געהאַט קאַריערעס פון לענגערע יאָרן -- פאַר 1610,. די טיטולן -- 
,נייעס-בלאָט" און , צייטונג" שטאַמען טאַקע פון דיײיטשלאַנד. דאָס ער" 
שטע בלאַט מיטן נאָמען , צייטונג" האָט אָנגעהויבן צו דערשיינען אין 
דײיטשלאַנד אין 1609. לאָנדאָן איז אָבער אַרום יענער צייט אויפגעשטיגן 
אָלס צענטער פון האַנדל אין אײיראָפּע, געפינען מיר, אַז די ערשטע ענג- 
לישע װאָכנצײטונג, די ,וויקלי ניוס" האָט אָנגעהױבן אַרױסצוגײן אין 
לאָנדאָן, אין 16922, פּאַריז, די מעטראָפּאָליע פון דער ציויליזירטער 
וועלט, האָט ערשט אין 1681 פאַרמאָגט איר ערשטע צייטשריפט --- , גאַ- 
זעט דע פּאַרי", װאָס האָט באַלד געביטן איר נאָמען אויף , גאַזעט דע 
פראַנס", און איז געװאָרן אַ מאַכט-אינסטרומענט ביי דעם דורכגעטריבע- 
נעם מלוכה-מאַן, קאַרדינאַל רישעליע. אין 1672 האָט אָנגעהויבן דער" 
שיינען אין פּאַריז דער זשורנאַל , מערקור דע פראַנס". דער דאָזיקער 
זשורנאַל האָט אין משך פון מער וי 270 יאָר פיל מאָל געביטן זיין כאַראַק- 
טער, אָבער ער עקזיסטירט נאָך עד-היום. 

בעלגיע און האָלאַנד האָבן שוין פאַרמאָגט צייטונגען פון 1617 אָן. 
האָלאַנד, מיט איר וועלט-האַנדל, איז ניט געבליבן לאַנג הינטערשטעליק 
אין פּרט פון אַרױסגעבן נייעס-בלעטער צו באַדינען אירע גרויסע סוחרים, 
און אויף וויפיל יידן זיינען געווען אַקטיוו אין האָלענדישן האַנדל, איז גע" 
ווען ניט מער װי נאַטירלעך, אַז דאָרטן זאָלן אָנהױיבן דערשיינען אַזױ פרי 
װוי אין 1686, די ערשטע צייטונגען אויף יידיש, --- די , דינסטאָגישע און 
פרייטאָג'שע קוראַנטן?, 

די ערשטע טאָג-צייטונג אין אײיראָפּע, זינט די רוימישע ‏ אַקטן", 
האָט זיך באַװויזן אין לאָנדאָן, אונטערן נאָמען , קוראַנט", אין 1709,. עס 
איז אָבער באַשערט געווען דער פּרעסע צו װאַרטן גאַנצע יאָרהונדערטער, 
צוישן דער דרוק-דערפינדונג און פרידריך קעניגס דערפינדונג פון אַ 
דאַמף-דרוק, איידער צייטונגען האָבן געקענט באַדינען גרויסע מאָסן לייש- 
נער. ביז 1800 האָט די גרעסטע טאָג-צייטונג ניט געקענט אָפּדרוקן מער 
וי אַן אויפלאַגע פון 2,000 עקזעמפּליאַרן, הגם די דרוק-אַרבעטער פלעגן 
אַרבעטן צו 12 שעה אין מעת-לעת. אויך די ערשטע דאַמף-דרוק, װאָס 
די לאָנדאָן , טיימס" האָט באַנוצט פון 1811 אָן, האָט ניט געקאָנט דרוקן 
מער וי 1,100 בלעטער אויף איין זייט --- אין אַ שעה. אַן אויפלאַגע ביז 
0 עקזעמפּליאַרן איז אויך דעמאָלט געווען מעגלעך נאָר דאַן, ווען די 
פלינקסטע אַרבעטער האָבן אַ גאַנצן מעת-לעת געאַרבעט ביים דרוק אין 
צוויי פּאַרטיעס. פון דער דעמאָלטדיקער דאַמף-פּרעס ביז די איצטיקע 
ראָטאַציע-פּרעסן, װאָס װאַרפן אַרױיס צו 28,000 עקזעמפּליאַרן פון דער 
גרעסטער 16-זייטיקער צייטונג אין אַ שעה --- איז פאָלג מיך אַ גאַנג! 
און אַזױ וי גרויסע צייטונגען באַנוצן צו צענדליקער אַזױנע עלעקטריש- 

באַטריבענע דרוק-פרעסן מיט אַמאָל אַ חוץ די צענדליקער פּרעסן װאָס 
גרויסע צייטונגען האָבן אין שטענדיקן רעזערוו, איז ניט שווער זיך משער 
צו זיין װאָסערע קאָלאָסאַלע טעכנישע רעװאָלוציעס עס האָבן געמוזט פאָר- 
קומען אין דרוק-וועזן אַלײין, איידער עס איז מעגלעך געװאָרן צו פּראָדו- 
צירן די איצטיקע אַמעריקאַנער טאָג-בלעטער ביז 60 זייטן טעגלעך -- 
אין אָנדערהאַלבן און צוויי מיליאָניקע אויפלאַגעס אַלע 7 טעג אין װאָך. 

פאַרשטייט זיך, אַז מיט דער אַנטװיקלונג פון דרוק-פּרעסן אַליין 
װאָלטן די היינטיקע צייטונגען ניט מעגלעך געווען, ווען גלייכצייטיק װאָלט 
ניט דערפונדן און פאַרפולקאָמט געװאָרן די זאַץ-מאַשין. דער קאָלאָסאַ- 
לער מאַרש פון דערפינדונגען אויף אַלע געביטן פון מענטשלעכע פאַרבין" 
דונגען איבער דער גאַנצער וועלט, פון אײיזנבאַנען ביזן עראָפּלאַן, פון טע" 
לעגראף, טעלעפאָן, דאַדיאָ --- ביז טעלעוויזיע, אינאיינעם מיטן גאַנצן 
טעכנישן פּראָגרעס פון דער פּראָדוקציע פון דער טאָג-פּרעסע, האָט מעג- 
לעך געמאַכט, אַז דער דאָזיקער קאָלאָסאַלער אינפאָרמאַציע, פאַרוויילונג- 
און אָנפיר-אַפּאַראַט זאָל ניט אָפּשטײן פון פּראָצעס פון די שטענדיקע ענ- 
דערונגען אין דער גאַנצער מענטשלעכער געזעלשאַפט. ביי דעם גאַנצן 
טעכנישן וואוקס האָט אָבער דאָס צייטונגס-וועזן אויך באַװויזן איינצוהאַלטן 
געוויסע אינערלעכע טראַדיציעס, דער עיקר אין אײיראָפּע. דאַרפן דאָ 
דערפאַר סקיצירט ווערן אויך די דאָזיקע טראַדיציעס, וי זיי האָבן באַ- 
ווירקט ניט בלויז די אַלגעמײנע פּרעסע, נאָר אויך די יידישע צייטונגען 
אין אַמעריקע. | 

פון די אַלטע צייטן, פון די רוימישע , אַקטן" ביז דעם פּעריאָד פון 
דער פראַנצויזישער רעװאָלוציע, זיינען צייטונגען און אַנדערע פּעריאָדי- 
שע שריפטן אַרױסגעגעבן געװאָרן פון מלוכות אָדער פון מענטשן װאָס 
האָבן באַדינט דעם העכערן סוחרישן שטאַנד,. מלוכה און קירך האָבן גאָר" 
ניט געװאָלט, אַז דער המון זאָל קענען לייענען. עס איז געווען אין זייערע 
אינטערעסן, אַז אַלץ װאָס דאָס פּראָסטע פאָלק וויל וויסן וועגן גאַנג פון 
פּאַסירונגען וואו עס איז, זאָל דער המון דערגיין בלויז דורך דער פאַרמיט- 
לונג פון די געציילטע געלערנטע מענטשן אַפילו צווישן די מאַכטהאָבער 
און די גייסטלעכע. צופיל וויסן איז דעמאָלט געווען באַטראַכט אַלס זייער 
שעדלעך פאַרן פאָלק, סיי מצד די הערשער, סיי מצד זייערע מאַכט- 
שותפים פון דער קירך, 

ביז דער דערפינדונג פון דער דרוק-קונסט איז דער דאָזיקער קאָנ- 
טראָל איבערן המון אָנגעקומען גרינג. בלויז זעלטענע אָרימעלײט האָבן 
באַװיזן אויסצולערנען זיך לייענען און שרייבן, אָן דער פּראָטעקציע און 
השגחה פון מענטשן פון די , בעסערע" קלאַסן. די געציילטע פאָלקס- 
מענטשן, װאָס האָבן פאָרט געקענט לייענען, האָבן אויך געהאַט קנאַפּע 
מעגלעכקייטן צו פאַרשאַפן זיך ביכער אָדער עקזעמפּליאַרן פון פּעריאָדי- 
שע שריפטן,. מחמת דעם װאָס יעדער קאָפּיע האָט געמװט מיט דער 
האַנט איבערגעשריבן וערן, זיינען ביכער און פּעריאָדישע שריפטן געווען 

אַ צו טייערער לוקסוס-אַרטיקל פאַר אַרימע לייט. נאָכן אויפקום פון 
דרוקעריי זיינען שוין צייטשריפטן געװאָרן פיל װאָלװועלער און צוגענגלע- 
כער. זיי זיינען אָבער נאָך אַלץ ניט געווען אַזוי ביליק, אַז יעדער קבצן 
זאָל זיך קענען פאַרגינען זיי איינצושאַפן,. פון אונדזער אייגענעך יידי- 
שער סביבה אין די קליינע שטעטלעך פון מזרח און צענטראָל אײיראָפּע, 
וואו די סאָציאַליעקאָנאָמישע לאַגע איז געווען אויף װאָסערע צוויי הונ" 
דערט יאָר הינטערשטעליק אין פאַרגלייך מיט דער מער אַנטװיקלטער 
מערב-וועלט ווייסן מיר, אַז אַבאָנירן זיך אויף אַ בלאַט האָט געקאָנט נאָר 
אַ פאַרמעגלעכער מענטש, אַזאַ פריווילעגירטע פערזענלעכקייט פלעגט 
דערפאַר אָפטער באַטראַכט ווערן אַלס גרויסער געלערנטער און , אַלץ-װי- 
סער" ביי שכנים און באַקאַנטע. דער אַבאָנענט פלעגט אָפט איבערדער- 
ציילן, װאָס ער האָט אין בלאַט געלייענט, אָדער זיך אַפילו נעמען די מי 
איבערצולייענען פאַר זיינע נאָענטע די טשיקאַװע , שטיקלעך" פון זיין 
צייטונג,. אין די לעצטע יאָרצענדליקער פון 19טן יאָרהונדערט, אָפט אַפי- 
לו העט שפּעטער, פלעגן װײיניק פאַרמעגלעכע אָבער מער אויפגעקלערטע 
בעלי-כתים זאַלבעדריט און זאַלבעפערט זיך אַבאָנירן אויף אַ צייטונג, 
אַזאַ בלאָט פלעגט איבערגיין פון האַנט-צו-האַנט און פלעגט אַזױ גרינטלעך 
גענוצט ווערן, אַז דאָס פּאַפּיר פלעגט זיך אָנהױיבן צעשיטן ביי די לעצטע 
לייענער. ביי אָרימע ניט-יידן פון דער צייט פון אָנהייב פון דעם מאָדער- 
נעם צייטונג-פּעריאָד, אויפן שװועל פון 18טן יאָרהונדערט, האָט געפעלט 
דער דאָזיקער הונגער נאָך אַ בלאַט. האָבן די מאַכטהאָבער לאַנג געקענט 
האַלטן די אויפקומענדיקע פּרעסע אויף אַזאַ מצב, זי זאָל פאַקטיש זיין אַן 
אינסטרומענט און באַדינערן פון מלוכה, קירך און גרויס-האַנדל, 

צו די אַלטע פּרעסע-טראַדיציעס פון די , אַקטן" אָן, ווען די שרייבער 
און רעדאַקטאָרן פון צייטונגען און פּעריאָדישע אױיסגאַבן זיינען געווען 
פּראָפּעסיאָנעלע מלוכה-דינער, האָבן די מאַכטהאָבער שפּעטער, ביים אָנ- 
הייב פון דער דרוק-קונסט, אויך איינגעפירט שטרענגע צענזור-קאָנטראָלן 
איבער אַלץ װאָס גייט פון דרוק אַרױס, כדי , געפערלעכע" ידיעות און 
,אפּיקורסישע" געדאַנקען זאָלן ניט פאַרשפּרײט ווערן. מיט אַזױינע קאָנ- 
טראָלן פון אויבן, ביי דער גוטער באַקאַנטשאַפט מיט זייער אַבאָנענטן- 
קרייז, האָבן די אַרױסגעבער, רעדאַקטאָרן און שרייבער פאַר דער פּרעסע 
געוואוסט ווער זייערע קליענטן זיינען. דערפאַר האָבן זיי באַדינט זייער 
פּעריפעריע דער עיקרשט מיט ידיעות וועגן מלוכה-באַפעלן, הויף-צערע- 
מאָניעס, רעליגיעזע אַקטן, מלחמות, עפּידעמיעס און אויסטערלישע נאַ- 
טור-דערשיינונגען. אַפילו זייערע פאַרוויילערישע טשיקאַװע מעשות און 
פּעליעטאָנען זיינען געווען אַזױ צוגעגרייט, זיי זאָלן וואוילגעפעלן זייערע 
;חשובע און געלערנטע לייענער". און פלעגן געוויסע בלעטער אַמאָל ניט 
אָפּהיטן שטאַט, זיינען געשטאַנען די צענזאָרן אויף דער װאַך. אַפילו אין 
פרייערן ענגלאַנד האָט מען אין 1761 געװאָרפן דרוקערס, אַרױיסגעבער, 
רעדאַקטאָרן און שרייבער פון צייטונגען אין געפענגעניש פאַר זינד קעגן 

דעם קעניג. ווען די אָפּאָזיציע האָט אויפגעהויבן אַ ליאַרם קעגן אַזאַ פאַר- 
גװאַלטיקונג פון װאָרט-פרייהייט, װאָס איז שוין דעמאָלט געווען גאַראַנ- 
טירט פון דער ענגלישער אומגעשריבענער קאָנסטיטוציע, האָט דער קעניג 
מיט זיינע מיניסטאָרן צוגעטראַכט די ערשטע לעגאַלע צוימען אויף דער 
פּרעסע אין ענגלאַנד, דורך אַ סעריע געזעצן קעגן , פאַרלוימדונג", פאַרן 
שוץ פון , לאַנדיאינטערעסן" פון וויכטיקע ,מלוכה-סודות", און סתם פאַר 
אויפהאַלטן , געזעץ און אָרדענונג",. אין פראַנקרייך האָט די מאַכט זיכער 
ניט געשוינט די אָפּאַזיציאָנעלע בראָשורן און פּעריאָדישע שריפטן אין 
8טן יאָרהונדערט. אין דיײיטשלאַנד און אַלע אַנדערע לענדער פון אייראָ- 
פּע זיינען נאָך די צייטונגען און צייטשריפטן ביז די 1848טע יאָרן אַזױ 
פולשטענדיק אײנגעשטאַנען אין , גוטע" הענט, אַז דאָרטן זיינען פאָר- 
צייכנט געװאָרן זעלטענע פאַלן פון צענזור-שטראָפן, 

ערשט ווען די רעװאָלוציע האָט אַראָפּגעשװענקט די בורבאָנען-מאַכט 
אין פראַנקרייך און האָט אָנגעװאָרפן אַ שרעק אויף אַלע דעספּאָטן איבער 
גאַנץ אײיראָפּע, זיינען אויפגעקומען אַלערלײ אָפּאָזיציאָנעלע בלעטלעך און 
אַפילו צייטשריפטן אין פיל לענדער, דער עיקר טאַקע אין פראַנקרייך 
גופא, --- וי שוועמלעך נאָך אַ דערפרישנדיקן רעגן. די דאָזיקע פרייע 
צייט איז אָבער געווען אַ זייער קורצע. די נאַפּאָלעאָנישע רעאַקציע האָט 
געמאַכט אַ סוף צום פרייען געדרוקטן װאָרט ניט בלויז אין פראַנקרייך און 
אין די לענדער, איבער וועלכע נאַפּאָלעאָן האָט זיין מאַכט אױסגעשפּרײט 
נאָר אויך אין יענע מדינות, װאָס האָבן אָנגעהאַלטן זייער אומאָפּהענגיקײט. 
נאָך נאַפּאָלעאָנס מפּלה, איז געקומען די ערגערע רעאַקציע פון , הײליקן 
אַליאַנץ" אין אײיראָפע. זיינען די לעצטע ברעקלעך פון פּרעסע-פרייהייט 
אויף אַ לענגערע צייט פאַרשוואונדן, אַ חוץ אין ענגלאַנד, וואו אַלע פיפי- 
קע געזעצן האָבן פאָרט ניט באַװויזן אינגאַנצן אָפּשאַפן די װאָרט-פריי- 
הייטן, װאָס די ,,מאַגנאַיקאַרטאַ* האָט גאַראַנטירט, 

ערשט די רעװאָלוציאָנערע אויפרודערונג אין אײיראָפּע אין די 48- 
קער יאָרן און די באַפעסטיקונג פון די פּיאָנערישע טרייד-יוניאָנס אין ענג- 
לאַנד האָבן ווידער אַרויסגערופן צום לעבן אַ פרייערע פּרעסע אין כמעט 
אַלע מערב לענדער. אַרום יענעם באַגינען פון אַ עכטן ליבעראַליזם און 
די אָנהייבן פון אַ סאָציאַליסטישער באַוועגונג איז פאָרגעקומען אַ טיפער 
ריס אין דעם בונד צווישן צייטונגס-וועזן און די מאַכטהאָבער. עס האָבן 
אָנגעהויבן דערשיינען סאַציאַליסטישע צייטשריפטן און טרייד-יוניאָניס- 
טישע בלעטער, װאָס האָבן זיך אָפן געשטעלט די אויפגאַבע צו דינען דעם 
האָרעפּאַשנעם המון אין קאַמף פאַר אַ מער יושרדיקער אָרדענונג אין דער 
געזעלשאַפט. 

שווער איז אָבער געווען דער וועג פאַר די פּיאָנערן פון אַ פרייער 
פאָלקס-פּרעסע. װאָס מאַכט און צענזור האָבן ניט געקענט אױפטאָן, איז 
אומדירעקט פאַר די מאַכטיעלעמענטן דערגרייכט געװאָרן דורך דער מאַ- 
טעריעלער נויט פון די דאָזיקע בלעטער. דער ברייטער אַרבעטער-עולם 

איז געווען צו אָרים צו פאַרגינען זיך אויסצוגעבן שטענדיקע אַבאָנאַמענט- 
געלטער אַפילן אויף אייגענע צייטשריפטן, און װאָס איז נאָך ערגער -- 
די גרעסטע מערהייט פון המון האָט פּשוט ניט געקענט לייענען די צייט- 
שריפטן, װאָס האָבן זיי געבראַכט טרייסט און דערמוטיקונג. אָרום יענער 
צייט האָט זיך ערשט אָנגעהויבן דער גרויסער קאַמף פאַר אַ געצוואונגע- 
נער פאָלקס-בילדונג, װאָס האָט שפּעטער געשאַפן די גאָר ברייטע באַזע 
פאַר דער גאַנצער פּרעסע, דורך צוגרייטן צענדליקער און הונדערטער 
מיליאָנען נייע לייענער. 

די אַלגעמײנע צװאַנגס-בילדונג האָט אָבער אויסגעלערנט דעם המון 
בלויז דאָס מעכאַנישע לייענען און דאָס ביסל שרייבן. קיין צופיל וויסן 
האָבן די אָנהייב-שולן די פאָלקס-קינדער ניט געקענט געבן אין די פריע 
קינדער-יאָרן, ביז די נויט האָט זיי געטריבן אַװעקצואװאַרפן דאָס לערנען 
און אַרױיסצוהעלפן זייערע אָרימע עלטערן אין דער פּרנסה, און דאָ האָט 
נאָך די טראַדיציע פון דער פּרעסע, פון אָנהײב, פיל געשטערט די צייטוג" 
גען אין ווערבירן פאַר זיך דעם נייעם גרויסן פּובליקום פון קנאַפּיוויסנדי- 
קע לייענער. וער עס האָט נאָר געפירט מיט אַ פּען אויף פּאַפּיר פאַר אַ 
צייטונג האָט דאָך געהאַט פאַר זיך דעם מוסטער פון דער פּרעסע, אויף 
וועלכער ער אַליין האָט זיך אויפגעהאָדעװועט. און אַלע גוטע אַלטע מוס- 
טערן האָבן דיקטירט צו נוצן אַן אינטעליגענטישן לשון, צו פאַרנעמען זיך 
דער עיקר מיט כלל-ענינים פון שטאָט, לאַנד און וועלט. אַפילו די אי- 
בערגעבנסטע פריינט פון פּראָסטן פאָלק צווישן די שאַפער פון נייערער 
סאָציאַליסטישער און אַרבעטער פרעסע האָבן אַליין געשטאַמט פון רייכע 
און מיטעלע קלאַסן, פון אַקאַדעמישע קרייזן, פאַר וועמען דער אַבסטראַק- 
טער כלל האָט אָפט פאַרשטעלט די פּשוטסטע אינטערעסן פון המון- 
מענטשן, און אַ בלאַט װאָס גיט זיך אָפּ אַפילו מיט די אינטערעסן פון 
גאַנצן אַרבעטער-קלאַס, געשריבן אין אַ לשון װאָס פּאַסט פאַר געהויבענע 
ענינים, איז זעלטן געווען צוגעפּאַסט צום געמיט און די השגות פון אַן 
אַרבעטער אָדער אַרבעטערין נאָך אַ שווערן טאָג אַרבעט, 

בלויז אין צפון-אַמעריקע, וואו דער נייער ישוב פון אײראָפּײיער האָט 
גאָר פרי אויפגעשטעלט אַ פרייערע געזעלשאַפט, איזן דער פּראָסטער 
פאָלקס-מענטש גיך געװאָרן אַזאַ יחסן, אַז די נאָרד-אַמעריקאַנער פּרעסע 
איז פון אָנהייב אָן געװאָרן די באַדינערין פון פּשוטן פאָלק. זי האָט זיך 
אויך צומבעסטן צוגעטאַסט צום געשמאַק און צו די אויפנאַמס-פייאיקייטן 
פון די ברייטסטע לייענער-מאַסן. ערשט שפּעטער האָט אײראָפּע איבער- 
גענומען פון אַמעריקע די סאַמע נייעסטע צייטונגס-"פירעכצן, װאָס האָבן 
זיך כמעט גאָר ניט גערעכנט מיט די אָנגענומענע טראַדיציעס פון דער 
פּרעסע אין דער אַלטער וועלט. 


26 2 חייקין 


3 די ערשטע צייטונג אין צפוך-אַמעריקע 


דער ניײדענגלאַנדער ישום ביי די ברעגן פון צפון-אמעריקע, אין 
4, איז געווען עפּעס מער וי 80 יאָר אַלט, ווען אין שטעטל באָטטאָן, 
װאָס איז שפּעטער געװאָרן די עדרשטע מעטראָפּאָליע פון דער אַנגלאָ-זאַק- 
סישער קולטור אין דער נייער וועלט, האָט אָנגעהױיבן דערשיינען דאָס ער" 
שטע שטענדיקע װאָכנבלאַט , באָסטאָן ניוסילעטער". באָסטאָן האָט נאָךְ 
פריער געהאַט צופעליקע בלעטלעך פאַר די פּאָר טויזנט פּיאָנעריש-פּױער- 
שע איינוואוינער פון שטעטל מיט דער סביבה, אָבער מיטן , ניוס-לעטער" 
איז דאָ געלייגט געװאָרן דער ערשטער ווינקלשטיין פאַר אַ שטענדיקער 
פּעריאָדישער פּרעסע. | 

דער גאַנצער פּיאָנערןדישוב פון פּלימוטער פעלדז-געגנט, אָנגעפירט 
פוֹן דער , מאַסעטשוזעטס בעי"-קאָלאָניזאַציע געזעלשאַפּט, װאָס איז נאָך 
אין ענגלאַנד געגרינדעט געװאָרן, איז וי באַוװואוסט, באַשטאַנען פון פרו- 
מע פּראָטעסטאַנטישע סעקטאַנטן, װאָס זיינען אַנטלאָפן פון פאַרפאָלגונגען 
אין דער אַלטער חיים, כדי צו קענען אָפּהיטן זייער ,ריין"-קריסטלעכן 
גלויבן, וי זייעו געוויסן האָט זיי דיקטירט. אַ חוץ דעם זיינען זי מער- 
סטע פון זיי אויך אַװעק פון דער היים צוליב עקאָנאָמישע טעמים. דאָס 
לעבן פון פּויערים און האַנטװערקער אונטער דער אַלטער פעאַדאַלער אֶר- 
דענונג איז אויף זיי צו שווער געפאלן,. נאָר די פרומסטע גאָטס-פאָרכטי- 
קייט, אינאיינעם מיט די עקאָנאָמישע חשבונות, זיינען ניט געווען שטאַרק 
גענוג אויף איינצושטילן די , נאַרישע העצער", װאָס האָבן געבענקט נאָכן 
מוטערלאַנד. פרישע איבערװואַנדערער פון דער אַלטער היים האָבן כסדר 
געשפּײיזט די דאָזיקע בענקשאַפט מיט זייערע גרוסן פון אַ פריילעך לעבן 
אין דער געדיכט-באַפעלקערטער מדינה: אַ לעבן װאָס איז אַ צייט-לאַנג 
געווען ניט צום דערגרייכן אין די פּיאָנערישע קאָלאָניעס אויף דער נייער 
ערד. פלעגנט מען מיט דער גרעסטער אומגעדולד װאַרטן חדשים לאַנג 
אויף יעדער אָנקומענדיקער זעגלישיף, װאָס האָט געבראַכט פרישע 
מענטשן און בריוו פון ענגלאַנד. יעדער מינדסטע ידיעה פון דער אַלטער 
היים האָט דאָ געקראָגן טויזנטער חנען. אַ בריו צו אַ יחיד אָדער אַ 
משפּחה איז דאָ גלייך געװאָרן דאָס אייגנטום פון גאַנצע ישובים, אַ בלאַט- 
צייטונג, װאָס אַ קאַפּיטאַן אָדער מאַטראָז האָט אַהערצו מיטגעבראכט, 
פלעגט גיין פון האַנט-צו-האַנט אַזױ לאַנג, ביז אַפילו דאָס שטאַרקסטע 
פּאַפּיר פון סוף 17טן און אָנהײיב 18טן יאָרהונדערט פלעגט צעשאָטן ווערן. 
אָפט פלעגן שיפן ברענגען וינציק בריוו און נאָך וייניקער צייטונגען 
פלעגט מען זיך מוזן צופרידנשטעלן מיט די גרוסן פון די אָנגעקומענע 
אימיגראַנטן, װאָס זיינען דאָ געווען זייער חשובע געסט, ביז אַ פרישערע 
פּאַרטיע איבערװאַנדערער איז אָנגעקומען פון אײיראָפּע. באַרײידעיודיקע 
קאַפּיטאַנען און מאַטױאָזן, װאָס האָבן תמיד געהאַט גענוג חידושים צִו 

דערציילן פון זייערע ים-רייזעס, פלעגן פון היגע ישובניקעס אָנגעשטאָפּט 
און אָנגעטרונקען ווערן אין די קרעטשמעס ביי די האַפנס, ביז זיי פלעגן 
זיך קוים קענען פון אָרט רירן. 

אין דעם היגן ישוב זיינען פון אָנהײיב אָן געווען געלערנטע מענטשן, 
װאָס האָבן אַלײן געקענט שאַפן אַ פּעריאָדישע פּרעסע. זיינען זיי אָבער 
אַלע געווען גייסטלעכע, אָדער אַזױ פרומע לייט, װאָס האָבן דאָ געהאָט 
גענוג צו טאָן ביים איינשטעלן אַ פעסטע קירכלעכע אָרדענונג און העלפן 
דעם עולם זיין , גוט און פרום" אין די פּיאָנערן-קאָלאָניעס: זיי זיינען 
געווען שטאַרק פאַרנומען מיט עפענען שולעס פאַר די קינדער, כדי זי 
זאָלן ניט פאַרגרעבט ווערן אין דער היגער פּרימיטיװוער סביבה; היינט 
האָבן זי געמוזט שווער אַרבעטן צו באַקערן די אָרטיקע אינדיאַנער צום 
קריסטנטום, כדי די , פאַרדאָרבענע" געצנדינערישע פירעכצן פון די 
רויט-הויטיקע זאָלן חלילה ניט אַראָפּפירן די ווייסע יוגנט פון קריסטלעכן 
וועג. פאַרשטייט זיך, אַז די ערשטע זאַץיקאַסטנס, פּאַפּיר-זאַפּאַסן, װאָס 
זיינען מיט שווערער מי געבראַכט געװאָרן קיין אַמעריקע, האָבן די גייסט" 
לעכע און פרומע לייט פאַרװוענדט אויסשליסלעך פאַר אַזױנע וויכטיקע. 
צוועקן, וי דרוקן ביבלס און געבעט-ביכער אויף אַ צאָל אינדיאַנישע לשו- 
נות, װאָס פרומע מיסיאָנערן האָבן זיך גיך אויסגעלערנט. איז געבליבן 
בלויז די װואַקסנדיקע קאַלאָניאַלע אַדמיניסטראַציע, װאָס האָט געקענט זיך 
פאַרגעמען מיט אַרױסגעבן צייטשריפטן, האָט אָבער די קאָלאָניאַלע מאַכט 
די ערשטע צייט געהאַט דאָ גענוג בכילכערע זאַכן צו באַזאָרגן, װוי איינצו- 
אָרדענען דעם שוץ קעגן פּלוצלונגע אינדיאַנער-אָנפאַלן און אויסהאַלטן 
גאַנצע מלחמות מיט די מער-קריגערישע רויט-הויטיקע שבטים, ביי ווע" 
מען קריג-פירונג איז געווען ניט בלויז אַ מיטל פאַר רויב, נאָר טאַקע אַ 
נאָרמאַלער ספּאָרט, | 

אַביסל שפּעטער, ווען דאָס לעבן פון די פּיאָנערישע קאָלאָניעס איז 
שוין געווען זיכערער, האָבן די ערטער פון די ערשטע רעליגיעז-אידעאַ- 
ליסטישע גאַװערנאָרס אין אַמעריקע אָנגעהויבן פאַרנעמען אַװאַנטיוריסטן 
און עקספּלואַטאַטאָרס, װאָס זיינען פון ענגלאַנד געשיקט געװאָרן דאָ אָנ" 
צוקלייבן פאַרמעגנס און נאָך דעם זאָלן זי קענען צבריקקומען אַהײם און 
ווערן דאָרטן ברייטע בעלי-בתים. די אַדמיניסטראַטאָרן פון אָט-דעם טיפּ 
איז גאָר אין זינען ניט געלעגן נאָכצוטאָן די רעגירער פון דער אַלטער 
וועלט און אויפצושטעלן פאַר זייערע ישובניקעס-אונטערטאַנען אַ פּע- 
ריאָדישע פּרעסע. פון דער דאָזיקער צייטװייליקער רעה איז פאַר דער 
אַמעריקאַנער באַפעלקערונג שפּעטער אַרויסגעקומען אַ טובה. אַזױ זוי די 
היגע , בעסערע" לייט, די רעגירערס און די קירך, האָבן ניט געגרינדעט 
קיין פּרעסע, װאָס זאָל פון אָנהײיב אָן אויפהאַלטן די טראַדיציעס פון די 
! מאַכטהאָבערס, איז דאָס פעלד פון צייטונגט-אַרױסגעבערײ דאָ געבליבן 
, הפקר". 

גראָד האָט דער גורל פון אַ ברייטערער פּרעסע-פרייהייט אויך צוגע- 

דינט די אַמעריקאַנער איינוואוינער דערמיט, װאָס די היגע ערשטע דרו" 
קערס זיינען געווען געדריקט אין פּרנסה. - די אָרטיקע מלוכה-אינסטיטו" 
ציעס האָבן זיך גענויטיקט אין זייער װײיניק דרוק-אַרבעט. היגע סוחרים 
זיינען אין משך פון די ערשטע הונדערט יאָר פון אַנגלאָדזאַקסישן ישוב 
געווען קנאַפּע קונדן אין די דרוקן. אַפילו די גייסטלעכע האָבן ליבערשט 
באַשטעלט ענגלישע ביבלס און געבעט-ביכער פון די עלטערע און בע" 
סער"איינגעאָרדנטע דרוקן אין ענגלאַנד, איידער צו פאַרלאָזן זיך אויף דער 
באַדינונג פון די היגע אָרעמזעליקע דרוקן,. איז די היגע דרוקערס איין- 
געפאַלן אונטערצושפּאַרן די פּרנסה מיט איבערדרוקן פאַרעלטערע ידיעות 
פון געציילטע אָנגעקומענע צייטונגען אויף היגע פרישע בלעטלעך און 
פאַרקויפן די דאָזיקע בלעטלעך צום נייעם דורשטיקן עולם, 

דאָס ערשטע בלעטל פון דעם דאָזיקן מין איז דערשינען אין באָסטאָן, 
אין 1699 אַ טיטול האָט די דאָזיקע שריפט געהאַט אַ גאַנץ געהויבענעם 
--- , גייעס". אָבער פאַרמאָגט האָט דאָס אויף איין זייט געדרוקטע בלעטל 
עטלעכע פאַרעלטערעטע ידיעות פון אַ לאָנדאָנער בלאַט, װאָס איז אויף אַ 
זעגל-שיף געבראַכט געװאָרן מיט װאָכן פריער, זויוט אויס, אַז דאָס 
בלעטל האָט געהאַט אַ גוטן טיראַזש, מחמת אַ צאָל דרוקערס האָבן שוין, 
פון צייטיצו-צייט, אַזױנע בלעטלעך אַרױיסגעגעבן, הגם קיינע שפּורן האָבן 
זי נאָך זיך ניט איבערגעלאָזן,. ערשט מיט 8 יאָר שפּעטער, אין 1704, 
האָט דער באָסטאָנער דרוקער, דזשיימס קעמפּבעל, אָנגעהױיבן אַרױסגעבן 
דאָס אױיבנדערמאַנטע װאָכנבלאַט --- , באָסטאָן ניוסילעטער". קעמפּבעל 
האָט אויך געהאַלטן דעם אַמט פון פּאָסטמאַסטער אין באָסטאָן. אָן דעם 
דאָזיקן אָמט, װאָס האָט אים געגעבן די מעגלעכקייט אומזיסט צוצושטעלן 
זיין בלאָט צו די אַבאָנענטן ניט בלויז אין באָסטאָן, נאָר אויך אין דער אומ" 
געגנט, װאָלט ער ניט געקאָנט אָנפירן דערפאָלגרייך זיין אַרױסגעבערשע 
טעטיקייט. | 

אַביסל שפּעטער האָט אַ צווייטער באָסטאָנער דרוקער, װיליאָם בראָו- 
קער, אָנגעהויבן אַרױסגעבן אַ װאָכנשריפט, װאָס האָט געטראָגן דעם נאָי 
מען , באָסטאָן גאַזעט". דער נייער אַרױסגעבער האָט אָבער אויך געמוזט 
ווערן פּאָסטמאַסטער, כדי צו קענען אָנגיין מיט זיין בלאַט. האָט ער, אין 
7, שוין באַװויזן איבערצונעמען די פּאָסטמײסטערשאַפט פון קעמפּבלען, 
אָבער די מאַכט אין לאָנדאָן האָט בראָוקערן אַלס פּאָסטמאַסטער ניט באַ- 
שטעטיקט. באין ברירה, האָט ער אָפּגעטראָטן דעם אַמט אַ דריטן דרו" 
קער, פיליפ מאָסגראַו, וועלכער האָט געהאַט מער מזל ביי דער לאָנדאָנער 
מאַכט. אינאיינעם מיטן פּאָסט-אַמט, האָט בראָוקער אויך איבערגעגעבן 
מאָסגראַון זיין ,באָסטאָן גאַזעט*, װאָס דער נייער פּאָסטמאַסטער האָט 
טאַקע אַרױסגעגעבן. | 

אַרום יענער צייט האָט אַ דרוקער, װיליאַם ברעדפּאָרד, אין ניוזיאָרק, 
אויך זיך אויסגעצייכנט אַלס אַרױסגעבער פון שטענדיקערע נייעס-בלע- 
טער. ער האָט אָבער געהאַט אַזויפיל אַנדערע דרוק-באַשטעלונגען אַז 

דער ענין פון אַרױסגעבערײ האָט אים ניט אינטערעסירט. זיין זון ענדריו 
ברעדפאָרד, װאָס האָט זיך באַזעצט אין פילאַדעלפיע און איז דאָרטן אויך 
געװאָרן פּאָסטמאַסטער פון גאַנץ פּענסילווייניע, האָט געגרינדעט דאָס 
װאָכנבלאַט , מוירקורי", װאָס האָט עקזיסטירט פיל יאָרן און האָט זוכה 
געווען צו פאַררעכנט ווערן אַלס איינע פון די בעסטע צייטשריפטן פון 
פּיאָנערישן פּעריאָד פון דער היגער פּרעסע. עס זיינען אָבער ניט פאָראי- 
בער מער װי עטלעכע צענדליק יאָר פון דעם אָנהייב פון אַ פרעסע אין 
אַמעריקע, ביז די פאָלקסטימלעכע דרוקער-רעדאַקטאָרן זיינען געקומען 
אין צוזאַמענשטױס מיט דער מאַכט. פאַרשטייט זיך, אַז די ערשטע מוטי" 
קע זשורנאַליסטן האָבן געמוזט טייער באַצאָלן פאַר זייערע געװאָגטע 
מעשים, אָבער דערפאַר האָבן זיי זוכה געווען צו לייגן דעם פונדאַמענט 
פֿאַר אַ פרייער פּרעסע אין אַמעריקע, וואו דאָס געדרוקטע װאָרט איז עד" 
היום װייניקער געצאַמט, װוי אין וועלכער עס איז מדינה פון דער גאָרער 
וועלט. | | 

צוויי דרוקערס זיינען געווען די מענטשן, װאָס האָבן געלייגט דעם 
ווינקלשטיין פון אַמעריקאַנער פּרעסע-פרייהייט: דזשיימס פריינקלין, אין 
באָסטאָן, און דזשאָן פּ. זענגער, אין ניו-יאָרק. זיי זיינען אויך געווען פון 
די ערשטע אַמעריקאַנער זשורנאַליסטן, װאָס האָבן געלייגט דעם פונדאַ- 
מענט פאַר דער איגנאַרטיקײט פון דער היגער פּרעסע דורך דעם, װאָס 
אָנשטאָט איבערצודרוקן אין זייערע בלעטער פאַרעלטערטע ידיעות פון 
אײיראָפּייאישע צייטונגען, מיט אַ צוגאָב פון נודנע דרשות פון היגע חשובע 
גייסטלעכע, האָבן זיי שוין אָנגעהויבן ברענגען היימישע ידיעות און זיך 
פאַרנעמען מיט אָרטיקע קהלשע ענינים. 

אין ניוייאָרק האָט זענגער זיך פאַרמאָסטן מיט זיין , זענגערס װאָכן- 
בלאָט" (1733) ניט נאָר אויף אינפאָרמירן זיינע לייענער וועגן לויפנדיקע 
פּאַסירונגען אין זייער שטאָט און פּראָװינץ, נאָר ער האָט זיך אַפילו דעך- 
וועגט צו זאָגן אַ דעה, וי אַזױ דער קעניגלעכער גאָװערנאָר זאָל אָנפירן 
די מאַכט צום וואויל פון די אָרטיקע איינוואוינער. איז ער גיך געקומען 
אין צוזאַמענשטױס מיטן גאָװערנאָר און מיטן גאָװערנאָרס קליקע, װאָס 
האָבן ניט געקענט פאַרטראָגן אַזאַ , חוֹצפּה". ווען זענגער האָט אָנגעהויבן 
קריטיקירן די פירעכצן פון גאָװערנאָר, האָט אים דער גאַװערנאָר איינגעי 
שפּאַרט אין טורמע, ביז אַ דזשורי האָט אים באָפרײט, אין אָט-דעם פרט 
איז אייגנטלעך דער ניו-יאָרקער גאָװערנאָר אפשר ניט געווען ערגער פון 
זיינע חברים הערשער אין די אָנדערע קאָלאָניעס. ער האָט אָבער ניט גע" 
האָט דעם מזל פון זיינע קאָלעגן, װאָס האָבן קאָנטראָלירט זייערע בלעט- 
לעך, זיי זאָלן , האָלטן שטאַט". זענגער האָט זיינע פליכטן צום עולם גץ- 
נומען אַזױ ערנסט, אַז מיט געוויינלעכע מיטלען האָט מען אים ניט גע" 
קענט צאַמען. | 

די יונגע און שװאַכע פּרעסע פון די אַמעריקאַנער קאַלאָניעס האָט זיך 
סאָלידאַריש געשטעלט אויף דער זייט פון בראַװון ניודיאָרקער רעדאַקטאָר, 

פלאַמיקע פּראָטעסטן קעגן די זענגער -פאַרפאָלגונגען זיינען דערשינען אין 
אַלע צייטונגען, וועמען די האַנט פון ניו-יאָרקער גאָװערנאָר האָט ניט גע- 
קענט גרייכן. זיין קאַמף האָט געצוואונגען אַנדערע גאָװערנאָרס, זיי זאָלן 
פאָרזיכטיקער זיין מיט די רעדאַקטאָרן און אַרױסגעבערס פון פּעריאָדישע 
שריפטן אין זייערע קאָלאָניעס. 

דער אָרעאָל פון מאַרטירערטום פאַר פּרעסע-פרייהייט אין אַמעריקע 
האָט נאָך פריער באַצירט דעם קאָפּ פון אַ צווייטן פּיאָנער-זשורנאַליסט 
טאַקע אין דער אויפשטייגנדיקער גייסטיקער מעטראָפּאָליע פון נייזענג- 
: לאַנד, אין באָסטאָן. דעם דאָרטיקן ליכט-מאַכערס דזשאָסײאַ פרענקלינס 
אַ זון, דזשיימס, האָט אין דער נייער היים פון דער פרענקלין-משפּחה, אין 
באָסטאָן, אין אָנהײיב פון 18טן יאָרהונדערט זיך אויסגעלערנט דעם דרו" 
קער"פאַך. ער איז אָבער געווען אַן אַמביציעזער יינגל, האָט ער זיך 
אַװעקגעלאָזן צוריק קיין לאָנדאָן, וואו ער האָט זיך פאַרפולקאָמט אין דער 
אַרבעט. צו 19 יאָר, אין 1721, האָט עֶר זיך צוריקגעקערט קיין באָסטאָן 
ימיט אַ פייןדאויסגעשטאַטער דרוקעריי. קֵיין פּאָסטמאַסטער איז דזשיימס 
פרענקלין ניט געווען, אָבער דאָס האָט אים ניט געשטערט צו גרינדן אַן 
אייגן װאָכנבלאַט אונטערן נאָמען ,גיייענגלענדער קוראַנט?. דער יונגין- 
קער גייער רעדאַקטאָר-אַרױסגעבער האָט אין זיינע לאָנדאָנער יאָרן זיך 
- באַקענט מיט דעם פאַרמעסט פון דער אָפּאָזיציאָנעלער פּרעסע אין דער 
וענגלישער הױפּטשטאָט, האָט ער זיך גענומען דרוקן לייט-אַרטיקלען, אין 
וועלכע ער האָט ניט בלויז אָנגעװיזן אויף עוולות פון אַדמיניסטראַטאָרן, 
נאָר ער האָט זיך פאַרמאָסטן אַפילו צו קריטיקירן די אַלמעכטיקע קירכן" 
פירערס, װאָס אַפּילו אונטער זייער שטרענגער קאַנטראָל האָט שוין אָנגע- 
-הויבן קאַליע ווערן די מאָראַל פון אַמעריקאַנער פרומען ישוב, 

באָסטאָן, וי אַ צענטער פון דער מאַסעטשוזעטס בעי קאָלאָניע, האָט 
שוין דעמאָלט פאַרמאָגט אַ קליינע צאָל , משכילים", װאָס האָבן אַרױסגע- 
קוקט אויף אַ מעגלעכקייט צו פאַרפירן אַ קאַמף קעגן די גייסטלעכע. דער 
װיכטיקסטער מענטש אין דער קליינער ,אַפּיקורסישער" גרופע איז גע" 
ווען אַ דאָקטער דאָלטאָן, דער איינציקער דאָקטער אין גאַנץ אַמעריקע אין 
יענער צייט, װאָס האָט טאַקע געהאַט דיפּלאָמען פון ענגלישע און האָלענ- 
דישע אוניווערסיטעטן. האָט דער דאָזיקער דאָקטער אַלײן געשריבן אַפּי" 
קורסישע אַרטיקלען פאַרן ,קוראַנט" און ער האָט נאָך אונטערגעגעבן חשק 
דעם רעדאַקטאָר, ער זאָל אַלץ שאַרפער אַרויסקומען קעגן דעם באַרימטן 
גײיסטלעכפאַנאַטיקער פון דער ניי-ענגלאַנדער קאָלאָניע --- קאַטאָן מיי" 
טער, דער אָנפירער פון דער פּוריטאַנישער העראַרכיע, 

לאַנג האָט די ,,חוצפּה" מצד אַ יונגן ;שנעק", אַ דרוקער, ניט גע" 
קענט גלאַט אָפּגילטן אין באָסטאָן פון די אָנהייב צװאַנציקער יאָרן פון 18* 
טן יאָרהונדערט. אַ חוץ די פאַרפאָלגונגען פון אַלע גוטע פרומע לייט, 
װאָס האָבן זיך אָנגענומען די קריוודע פון זייערע באַליבטסטע גייסטלעכע, 
זיינען נאָך צוגעקומען די עסקים מיטן באָסטאָנער שטאָט-ראַט, קעגן ווע" 

מען דזשיימס פרענקלין האָט זיך פאַרזינדיקט מיט לייט-אַרטיקלען, פאַר 
וועלכע ער איז עטלעכע מאָל פאַרמשפּט געװאָרן צו תפיסה. דער צופאַל 
האָט צוגעשפּילט דזשיימסן דערמיט, װאָס זיין יינגערער ברודער, בענ" 
דזשאַמין, זיינער אַ 15-יאָריקער לערניונג אין דער דרוקעריי, האָט פאַר- 
מאָגט גענוג פייאיקייטן אויף אָנצוגיין מיט דער צייטונג ווען דער דעדאַק- 
טאָר-אַרױסגעבער איז געזעסן אין געפענגעניש, 

נאָר װאָס די פאַרפאָלגונגען האָבן קעגן , קוראַנט" ניט געקאָנט אויפ- 
טאָן, האָט די פּראָפעסיאָנעלע קנאה פון דזשיימסן צו זיין יינגערן ברודער, 
בענדזשאַמין באַװיזן: דזשיימס פרענקלינען איז אַפילן ניט איינגעגאַנגען 
דאָס, װאָס די פּרעסע פון אַנדערע קאָלאָניעס האָט זיך פאַר אים שטאַרק 
אָנגענומען, און װאָס די היפּש-פאַרשפּרײטע צייטונג , מוירקורי", פון פי" 
לאַדעלפיע, האָט מיט ברען אַטאַקירט זיינע פאַרפאָלגער. דער פאַקט, 
װאָס דער , שנעק", זיין ברודערל, האָט אַליין געקענט אַרױסגעבן זיין 
װאָכנבלאַט, און מ'זאָל נאָך מער רימען די נומערן, װאָס זיינען דערשינען 
אונטערן ברודערלס רעדאַקציע, האָט אַזױ פאַרפולט דעם כוס פון דזשיימס 
ביטערער אַנטוישונג, אַז ער האָט דעם , קוראַנט" אָפּגעשטעלט. 


4 בענדושאַמין פרענקלין, דער גייסטיקער פֿאָטער 
פון אַמעריקאַנער זשורנאַליּם 


דער ערשטער אין צפון-אַמעריקע געבוירענער ווייסער מענטש, װאָס 
האָט זוכה געווען צו פאַרנעמען נאָך ביי זיין לעבן אַ באַדײטנדיקן אָרט אין 
דער פּאָליטישער און װיסנשאַפטלעכער װעלט, איז געווען בענדושאַמין 
פרענקלין. אַלס װיסנשאַפּטלער, דערפינדער און שטאַטסמאַן, האָט ער 
געהערט צו דער געקליבענער געזעלשאַפט פון באַרימטהײטן פון זיין צייט 
אין אַמעריקע, ענגלאַנד און פראַנקרייך. אין דער פּרעסע-געשיכטע איז 
ער אָבער, אָן אַ ספק, געווען דער וויכטיקסטער מענטש, סיי צוליב זיינע 
אויפטוען אַלס רעדאַקטאָר, שרייבער און אַרױסגעבער אין זיין אייגן לאַנד; 
סיי צוליב דעם איינפלוס, װאָס ער האָט אויסגעאיבט אויף דער פּרעסע פון 
דער גאַנצער ציוויליזירטער וועלט ביז חיינטיקן טאָג. ‏ װעלן מיר דערפאַר 
דאָ פאַרצייכענען עטלעכע פּרטים פון זיין ביאָגראַפיע, װאָס האָבן אַ שייכות 
צו זיין זשורנאַליסטישער קאַריערע. 

בענדזשאַמין פרענקלין איזן געבוירן געװאָרן אין באָסטאָן אין 
האַרבסט פון 1706. זיין פּאָטער דזשאָסײאַ, אַ פרומער אימיגראַנט אַ 
ליכטמאַכער, איז שוין געווען אַן עלטערער מענטש ווען בענדזשמין, זיין 
פטער זון און צענט קינד, איז געבוירן געװאָרן,. האָט דזשאָסײאַ טאַקע 
געװאָלט אויסקלייבן פּאַר בענדזשאַמינען די קאַריערע פון אַ גייסטלעכן, 
כדי אויף אַזאָ שטייגער צו באַצאָלן גאָט , מעשר" פאַר באַשערן אים אַ גע- 
ראָטענעם בז"זקונים. נאָר דאָס לעבן פון אַן עלטערן ליכטמאַכער, ווע- 

מענס דערװאַקסענע זין זיינען שוין געווען מענטשן פאַר זיך, איז געווען 
שווער אין אַמאָליקן באָסטאָן,. איז טאַקע בענדזשאַמין געשיקט געװאָרן 
לערנען אין דער ערשטער ליטיינישער שולע פון באָסטאָן, אָבער לאַנג 
האָט דער פאָטער ניט געקענט טראָגן דעם עול פון צאָלן שכר-לימוד. דאָס 
געראָטן יינגל האָט געמוזט אײינגעשפּאַנט ווערן אין דער אַרבעט, צו העלפן 
באָדינען די קונדן. כדי ניט צו פאַרנאַכלעסיקן זיין מוזיניקס בילדונג, 
האָט דזשאָסײאַ געבאָרגט ביכער פאַר אים וואו ער האָט נאָר געקענט, 
קריגן ביכער ביי חשובע לייט איז דעמאָלט ניט געווען פון די גרינגע 
זאַכן. נאָר אַזױ ווי דער באַרימטער גייסטלעכער, קאטאן מייטער, האָט 
זיך דערוואוסט, אַז ביים אָרימען ליכטמאַכער װאַקסט אַ בחור? אַ וואויל- 
לערנער, האָט ער פאַר אים ברייט געעפנט זיין אייגענע ביבליאָטעק. 

דאָס לעבן אַרום באָסטאָנער האַפן האָט שוין ניט געלאָזט רוען דעם 
קוועקזילבערדיקן בענדזשאַמין, ווען ער איז אַלט געװאָרן 14 יאָר, עס 
האָט אים געצויגן נאָכצוטאָן אַװאַנטיוריסטישערע חברים און װערן אַ 
מאַטראָז. דאָס האָט דעם פרומען טאַטן שטאַרק באַאומרואיקט. און ווען 
זיין עלטערער זון דזשיימס האָט זיך צוריקגעקערט פון לאָנדאָן מיט אַן 
אייגענער דרוקעריי, האָט דער פאָטער צונויפגעקראַצט הונדערט פונט 
און זיי אײינגעצאָלט דעם עלטערן זון פאַר צונעמען בענדזשאַמינען אַלס 
לערלינג, אויף אַ טערמין פון 5 יאָר, 

ביים ברודער אין דער דרוקעריי, װאָס איז אויך געווען די רעדאַקציע 
פון , קוראַנט", האָט זיך פאַר בענדזשאַמינען באַלד געעפנט אַ זייער אינ- 
טערעסאַנט וועלטל. עֶר האָט גיך געכאַפּט די תורה פון זעצעריי, ער אין 
געװאָרן אַ גאַנץ פלינקער אָרבעטער ביי דער דרוק-מאַשין. אויך האָט 
ער זיך אויסגעצייכנט אַלס פאַרקויפער פון , קוראַנט", אין טאָג ווען דאָס 
װאָכנבלאָט איז פריש אַרױס פון דרוק. אַ חוץ דעם פלעגט ער נאָך אַרײנ- 
כאַפּן זיך אין די קרעטשמעס ביים האַפן און קריגן נייע נומערן פון די 
לאָנדאָנער צייטונגען, װאָס די מאַטראָזן ברענגען אַרײן, און טאַקע אונטער- 
צוהערן די צאַפּלדיקע מעשות, װאָס ערשט-געקומענע מאַטראָזן דערציילן 
און זיי איבערגעבן דעם ברודער. ער האָט אַפילו באַלד חשק געקראָגן 
אַלײן אָנצושרײיבן די מעשות, װאָס ער הערט זיך אָן פון די מאַטראָזן, אָבער 
ער האָט מורא געהאַט דאָס צו טאָן,. דער ברודער און מייסטער װאָלט אים 
אָנגעבראָכן די ביינער פאַר אַזאַ ,חוצפּהדיקן" פאַרמעסט. דער חשק צו 
שרייבן און דרוקן זיך אין ,,בלאַט" איז אָבער ביי בענדזשאַמינען געווען 
אַזױ שטאַרק, אַז ער איז געפאַלן אויף אַזאַ פאָרטל : איין פרימאָרגן ווען 
דער לערלינג איז געקומען עפענען די דרוקעריי, האָט ער , געפונען" אַ 
קאָנװערט אַריינגעשטעקט אויף דער שװעל אונטער דער טיר, און האָט 
דעם קאָנװוערט באַלד דערלאַנגט זיין ברודער און מדריך. אין קאָנװערט 
איז געלעגן אַן אַרטיקל, דער ערשטער פון אַ גאַנצער סעריע, זואָס אַן ,על- 
טערע אלמנה" מיטן טשיקאַװען נאָמען --- , סיילענס דו גוד" --- האָט אויף 
אַזאַ געהיימען שטייגער צוגעשיקט צום רעדאַקטאָר פון , קוראַנט". 

דזשיימס פרענקלין האָט דורכגעלייענט דעם אַרטיקל און איז תיכף 
צוגעזאָטן געװאָרן צו דער , אלמנהס" שרייבעכץ. אַביסל שפּעטער זיינען 
אין דער דרוקעריי און רעדאַקציע אַרײינגעקומען די עטלעכע , משבילים"" 
מיטאַרבעטער, צו כאַפּן זייער טעגלעכן שמועס מיטן רעדאַקטאָר,. האָט זיי 
דזשיימס פרענקלין געוויזן דעם , געהיימניספול-צוגעשיקטן" מאמר און 
אַלע, אַפילו זייער געלערנטסטער אָנפירער דאָקטער דאָלטאָן, האָבן זיך 
פּשוט ניט געקענט אָפּלױבן פון דער קלוגשאַפט, געלערנטקייט און דעם 
פיינעם סטיל פון , דער שרייבערין". אין דעם אַרטיקל, װאָס זיי האָבן 
פאַר זיך געהאַט, האָט די , אלמנה" זיך פאָרגעשטעלט, װי אַן עלטערע 
פרוי, װאָס האָט שוין גאָרנישט װאָס צו טאָן, אַ חוץ באַאָבאַכטן און פאָך" 
צייכענען די חסרונות פון דער ניי-ענגלאַנדער געזעלשאַפט. אויב דעם 
רעדאַקטאָר פון , קוראַנט" װעט נאָר וואויל-געפעלן איר שרייבעכץ, -- 
זאָגט די , אלמנה" אין איר ערשטן בריוו צו אַ צייטונג --- באָט , זי? זיך 
אָן אים צוצושיקן, פון צייט-צו-צייט, אַן אַרטיקל וועגן אָט-די ענינים . . . 

איז דער אַרטיקל אָפּגעדרוקט געװאָרן אין , קוראַנט" פון יענער װאָך 
בייגעלייגט מיט אַ פיינער קאָמפּלימענט-באַמערקונג פון דער רעדאַקציע 
און מיט דער העפלעכסטער בקשה צו דער , שרייבערין", זי זאָל טאַקע 
שרייבן אַזױנע אָנגעלײגטע אַרטיקלען װאָס אָפּטער. און בענדזשאַמין האָט 
זיך ניט געפוילט: אַלע צוויי װאָכן פּינקטלעך פלעגט ער , געפינען" א 
גייעםט אַרטיקל אַרײינגעשטעקט אונטער דער טיר פון דער דרוקעריי. 

די דאָזיקע סעריע אַרטיקלען האָט געמאַכט אַ דושם אין באָסטאָן,. די 
שאַרפע טענות פון דער , שרייבערין" זיינען אַזױ ערנסט גענומען געװאָרן, 
אַז דזשאָהן האַרווארד, דער געלערנטער שעף פון סעמינאַר פאַר גייסטלע- 
כע, װאָס איז מיט יאָרן שפּעטער געװאָרן , האַרװואַרד קאָלעדזש", האָט גע" 
פונען פאַר נויטיק אַרוסצוקומען אין , באָסטאָנער גאַזעט" און פאַרטיידיקן 
די אויפפירונג פון זיינע סעמינאַריסטן, צו וועמען די , אלמנה" האָט זיף 
אין אַן אַרטיקל געטשעפּעט. דר. האַרװאַרד האָט, אגב, אין זיין אַרטיקל 
דער ערשטער אַרױסגעזאָגט דעם חשד, אַז אימיצער פון די מאַנסביל, װאָס 
שרייבן פאַרן ,קוראַנט" מוז זיין דער מחבר פון די אַרטיקלען, װאָס וװוערן 
דערלאַנגט די לייענער אונטער אַ פֿאַרשטעלטן וייבערשן נאָמען. אַלס 
גרונט פאַר זיין חשד האָט ער אָנגעגעבן דאָס, װאָס דער סטיל פון די 
,טיילענס דו גוד"-אַרטיקלען, און טיילווייז אויך זייער אינהאַלט זיינען 
רויע אימיטאַציעס פון פּאָפּולערע אַרטיקלען, װאָס זיינען געווען געדרוקט 
מיט אַ צייט פריער אין לאָנדאָנער , ספּעקטײטאָר". דער רעדאַקטאָר פון 
,קוראַנט? האָט זיך ניט זשענירט און ער האָט גוט אויסגעזידלט דעם טע" 
מינאַר-פּראָפּעסאָר פאַר באַהאַנדלען אַזױ אומגאַלאַנט אַ ,דאַמע*, און די 
אַרטיקלען האָבן זיך אין זיין צייטונג געדרוקט אַלע צוויי װאָכן פּינקטלעך, 
ביז דעם 16טן פון דער סעריע, ווען בענדזשאַמין האָט טאַקע אויסגעשעפּט 
דעם , ספּעקטײיטאָר"-מוסטער און אַלע אָרטיקע טעמעס.... ניט געהאָלפן 
האָט דעם רעדאַקטאָרס בעטן רחמים אין עפנטלעכע נאָטיצן צו , דער גו" 

טער געהיימניספולער אלמנה", זי זאָל ווייטער באַשיינען זיין בלאַט מיט 
אירע אַרטיקלען. די קאָנװערטן אוֹיף דער שװעל פון דער דרוקעריי 
האָבן זיך שוין מער ניט באַװיזן . . . 

דערווייל האָט זיך אונטערגערוקט די ערשטע שװערע קלאַגע פון 
באָסטאָנער שטאָט-ראַט קעגן דעדאַקטאָר פון , קוראַנט", פאַר , בייזוויליקע 
אָנפאַלן און בלבולים" אויף די חשובע אַדמיניסטראַטאָרן. דערפאַר האָט 
מען אים אַרײנגעזעצט אויף עטלעכע חדשים אין תפיסה. בענדזשאַמין 
האָט שוין מער ניט געדאַרפט זיין אַ ,נעלם", און שטיקן אין זיך די פרייד 
איבער דער סענסאַציע, װאָס זיינע , אלמנה"-אַרטיקלען האָבן אַרױיסגערופן. 
ער האָט טאַקע תיכף איבערגענומען די רעדאַקציע און אַרױסגעבעריי פון 
, קוראַנט" פאַר דער גאַנצער צייט, װאָס זיין עלטערער ברודער און מייס- 
טער איז געווען אײינגעשפּאַרט אין געפענגעניש. מיט זיין אַרבעט האָט 
ער באַװיזן, אַז ער קאָן די מלאכה בעסער ווי דזשיימס . . . נאָר קיין נחת 
פון דאָזיקן אויפטו האָט ער ניט געהאַט. וען דזשיימס איז אַרױס פון 
תפיסה און האָט געפונען, אַז מילויבט דעם , צוציק" אַלס בעסערן שרייי 
בער און פיל קליגערן רעדאַקטאָר פון אים, איז ער אַזױ אויפגעקאָכט גע" 
װאָרען, אַז צעוישן די ברידער איז תיכף געקומען צו געשלעגן. בענדזשאַ- 
מין איז באַלד נאָך דעם אַנטלאָפן פון באָסטאָן. ער איז אַװעק אויף דער 
וועלט זוכן גליקן פאַר זיך. דזשיימס, ווידער, איז געווען אינגיכן געצוואוג" 
גען אָפּצושטעלן דעם , קוראַנט". ביי דעם נעקסטן סכסוך מיט דער אִר- 
טיקער מאַכט, ווען ער איז ווידער אַרײינגעזעצט געװאָרן אין חד-גדיא, איז 
שוין קיינער ניט געווען ווער ס'זאָל ווייטער אָנפירן דאָס בלאָט אין זיין 
אָפּװועזנהײט, 

שוין אין אָנהײיב פון זיינע װאַנדערונגען איז בענדזשאַמין פרענקלין 
אָנגעקומען קיין פילאַדעלפיע, וואו אים איז שפּעטער באַשערט געווען אָנ" 
צוהויבן זיין געהויבענע קאַריערע װוי דער באַרימטער אַמעריקאַנער שריי" 
בער און רעדאַקטאָר; וי אַ װויסנשאַפּטלער און דערפינדער און וי דער 
גרעסטער בר-דעת און דיפּלאָמאַט פון דער צפון-אַמעריקאַנער רעפּובליק, 
וועלכע ער האָט מיטגעהאָלפן שאַפן. נאָר דאָ װעלן מיר פאַרצייכענען 
בלויז יענע דערגרייכונגען זיינע, װאָס האָבן אים גרויס געמאַכט אַלס זשור- 
נאַליסט און װאָס האָבן אים געגעבן די מעגלעכקייט אויסצואיבן אַ שטאַרקן 
איינפלוס אויפן צייטונגס-וועזן פון גאָר דער ציוויליזירטער וועלט אין 
פאַרלויף פון דורות, | 

נאָך זיין גאַנץ קורצן לערן-טערמין ביים ברודער, נאָך זייער קרי- 
געדיי, האָט דער יוגנטלעכער בענדזשאַמין חשק געהאַט צו װערן בעל- 
הבית פאַר זיך. אַן אָרימער יונגער אַרבעטער, אַן אָפּגעפרעמדטער פון 
זיין משפּחה, װאָלט ער געקענט זיין ציל דערגרייכן נאָר דורך לאַנגיאָרי- 
קער שװוערער אַרבעט. אים האָט אָבער געצויגן צו אַװאַנטירעס. 
האָט ער עטלעכע יאָר נאָכאַנאַנד זיך געװאָרפן צווישן פילאַדעלפיע און 
לאָנדאָן, אין לאָנדאָן האָט ער געאַרבעט ביי זיין פאַך, אָבער ער האָט אויך 

געפּרואװוט ווערן אַ פּראָפּעסיאָנעלער , באָקסער". ער איז, נעבעך, מיאוס 
דורכגעפאַלן, כאָטש ער איז געווען אַן אייזנפעסטער בחור. 

איז ער צוריקגעקומען קיין פילאַדעלפיע, וואו ער האָט דעם 14טן 
יולי, 1728, איכערגענומען אַ ניט-איבעריק געהויבענע דרוקעריי און דאָס 
שװאַכע בלעטל --- , פּענסילווייניע גאַזעט". דער 22-יאָריקער בענדזשאַ- 
מין פרענקלין איז געװאָרן בעל-הבית פאַר זיך. ער האָט אָנגעפירט זיין 
דרוקעריי, האָט רעדאַקטירט און אַרױסגעגעבן וועכנטלעך די ,, פּענסילװיי- 
ניע גאזעט", איז גיך געװאָרן רעדאַקטאָר און אַרויסגעבער פון פּאָפּולערע 
יערלעכע אַלמאַנאַכן, אַ פאַרלעגער פון צייטשריפטן און ביכער אויף ענג- 
ליש און אויף דייטש. דערביי איז ער אויך געװאָרן אַ הענדלער מיט 
אַלערלײ סחורות, װאָס ער האָט באַװויזן איבערצונעמען פון שיף-קאַפּיטאַ" 
נען ; אַ גרינדער פון די ערשטע ביבליאָטעקן אין אַמעריקע; אָרגאַניזאַ- 
טאָר און אָנפירער פון די ערשטע אַמעריקאַנער גרופּעס פאַר ליטעראַרישע 
און פילאָזאָפישע ענינים }; אַ שפּראַכן"קענער, װיסנשאַפטלעכער עקספּע- 
רימענטאַטאָר און דערפינדער: אַ פּאָליטיקער און מלוכה-מאַן. 28 יאָר 
נאָכן באַזעצן זיך אויף שטענדיק אין פילאַדעלפיע, האָט בענדוזשאַמין 
פרענקלין שוין אָנגעהױיבן זיינע דיפּלאָמאַטישע מיסיעס פאַר די קאָלאָניעס 
אין אײיראָפּע, מיסיעס װאָס האָבן אים געמאַכט וועלט-באַרימט, 

דער ווינקלשטיין פון בענדזשאַמין פרענקלינס אַלזייטיקער גרויסער 
קאַריערע איז אָבער געווען זיין זשורנאַליזם אין אַמעריקע. און זיין 
דערטאָלג-רעצעפּט איז געווען אַזאַ: | 


א. דעם גרעסטן װיכטיקסטן און אָנגעזעענטטן אָרט מוז אַ צייטונג 
אָפּגעבן פאַר היימישע נייעס: באַשרײיבונגען פון אָרטיקע פּאַסירונגען 
אַרטיקלען וועגן אָרטיקע ענינים. נאָך דעם מוזן קומען אַזױנע אויסלענ- 
דישע ידיעות און מער אויספירלעכע קאָרעספּאָנדענציעס, װאָס האָבן אַן 
אינטערעס פאַרן היימישן עולם. ערשט נאָך דעם וי די אויבן-אויסגע- 
רעכנטע ענינים װערן , געדעקט", מעג אַ צייטונג זיך פאַרגינען אָפּצוגעבּן 
פּלאַץ פאַר סתם וועלט-ידיעות, אָדער אַרטיקלען וועגן זאַכן, װאָס קענען 
אינטערעסירן געקליבענע לייענער. 


ב. אַ צייטונג איז אַן עפנטלעכע אינפאָרמאַציע-אינסטיטוציע, מוזן 
צייטונגען, פאַרשטײיט זיך, אָפּגעבן זיך מיט קהלשע ענינים. מען טאָר 
אָבער ניט אַרױסלאָזן פון זינען דעם פאַקט, װאָס אַ חוץ אינפאָרמירן מוזן 
די צייטונגען אויך פֿאַרװיילן זייערע לייענער. דערפאַר טאָרן צייטונגען 
בשום-אופן ניט פאַרנאַכלעסיקן משפּחה-זאַכן און אַלץ, װאָס האָט אַן אינ- 
טערעס פאַרן לייענער אַלס יחיד.פרענקלין אַלין האָט דערפאַר זיך שטאַרק 
געמיט, אַז קיין איינציקער נומער פון זיין בלאַט זאָל ניט אַרױסגײן אָן א 
צאָל טשיקאַװע קליינע ידיעות און קורצע מעשהלעך, אין וועלכע די דער- 
ציילטע פּאַסירונגען זיינען צוגעפּוצט געװאָרן, בכדי צו פאַרוויילן די לייע- 
נער. ער האָט איינגעפירט יענע קורצע און לענגערע פעליעטאַנען, װאָס 

האָבן מיט דער צייט אין אַמעריקאַנער זשורנאַליסטישן לשון געקראָגן דעם 
טיטול: , געיסיכטעס פון פּעותט-מענטשלעכן אינטערעס". 


ג. אַרױסגעבער, רעדאַקטאָרן, זשורנאַליסטן, מוזן תמיד געדענקען, 
אַז צייטונגען דאַרפן באַדינען דאָס גאַנצע פאָלק. דערפאַר מוזן זיי באַ- 
פרידיקן די קנאַפּיווײיסנדיקע מער װי די געלערנטע. דער ברייטער עולם 
איז ניט איבעריק געבילדעט, די צאָל פון שפּיץ-אינטעליגענטן איז אַ זייער 
באַגרענעצטש. אַלץ, װאָס צייטונגען דרוקן, מוז דעריבער זיין פאַרשטענד" 
לעך פאַר אַלעמען,. די שפּראַך מוז זיין קלאָר, דירעקט. דער סטיל ניט 
איבערגעלאָדן מיט שרייבערשע פליטערלעך,פריי פון שווערער מליצה.אַלע 
לייענער זיינען באַרעכטיקט צו באַקומען אינפאָרמאַציע וועגן די פאַרפּלאָנ" 
טערטסטע ענינים. מוז אַלץ איבערגעגעבן ווערן אויף אַ פאַרשטענדלעכן 
לשון, אין דעם מעגלעך גרינגסטן סטיל, 


ד. בכדי צו זיכערן די פרייהייט און אומאָפּהענגיקײט פון אַ צייטונג, 
און אויסצוהיטן זי פון אַרונטערפאַלן אונטער שעדלעכע איינפלוסן מוז 
יעדע צייטונג ציען איר הכנסה פון דער גרעסט-מעגלעכער צאָל לייענער 
און פון אַנאָנסן-געבער, װאָס ווילן זייער סחורה אָדער זייערע באַדיזדמעג- 
לעכקייטן (,,סוירוויס") אָנבאָטן דעם ברייטן לייענעריעולם. פרענקלין 
האָט טאַקע פון זיינע ערשטע יאָרן אָן אַלס אַרױסגעבער געפלייסט זיך אויף 
ביידע געביטן: ער האָט געטאָן אַלץ װאָס נאָר מעגלעך צו מאַכן זיינע 
בלעטער צוגענגלעכער און אינטערעסאַנטער פאַר װאָס מער לײענער, 
אָבער גלייכצייטיק האָט ער זיך שטאַרק געמיט אויסצולערנען די סוחרים 
און אַלע אַנדערע, װאָס ווילן גרייכן דעם ברייטן עולם, זיי זאָלן װאָס מער 
אַנאָנסן געבן, די שפּעטער-באַרימט-געװאָרענע פראַזע --- , איט פּעיז טו 
אַדװערטײז" (עס לוינט זיך צו רעקלאַמירן) האָט אפשר בענדזשאַמין 
פרענקלין אַליין ניט פאָרמולירט, אָבער דעם זינען פון דעם דאָזיקן כלל 
האָט ער שוין אָנגעהויבן אײינװאָרצלען אין באַוואוסטזיין פון אַמעריקאַנער 
עולם. 

דאָ איז וויכטיק צו אונטערשטרייכן, אַז אַפילו דער גאון בענדזשאַמין 
פרענקלין האָט שוין אין צווייטן דריטל פון 18טן יאָרהונדערט געקענט 
אַנטװיקלען אַזאַ אויפפאַסונג פון די פונקציעס פון דער פּעריאָדישער פּרץ- 
סע דערפאַר, װאָס ער איז געבוירן געװאָרן אויף דער צפון-אַמעריקאַנער 
ערד און איז דערצויגן געװאָרן אין דער היימישער סביבה פון אויפשטייגנ" 
דיקן נייענגלאַנד,. ער האָט באַדינט זיין פריי-ווערנדיקן פאָלק, װאָס האָט 
שוין אָנגעהױיבן פירן אַ פּרימיטיוו דעמאָקראַטיש לעבן, אין דער זעלבי- 
קער צייט, װאָס אין אײיראָפּע זיינען די פאָלקס-מאַסן נאָך געווען געפּען- 
טעט פון דער שווערער מאָנאַרכיסטישער און קירכלעכער אויבערהער- 
שאַפט, אין דער פעאָדאַלער אָרדענונג. אויפן מזל פון ניי- ענגלישן 
ישוב אין צפון-אַמעריקע איז אױיסגעפאַלן אויפצוקומען אין אַ צייט, ווען 
האַנדל און אינדוסטריע האָבן אָנגעהויבן אָפּשװאַכן דעם פעאָדאַליזם אין 

דערהיים, אין ענגלאַנד גופא. איז פאַרשטענדלעך, אַז דער לאָנדאָנער 
מלוכה האָט זיך ניט איינגעגעבן איינצואװאָרצלען און באַפעסטיקן דעם 
פעאָדאַליזם אין די נייע קאָלאָניעס, װאָס האָבן זיך געפונען פערטהאַלבן 
טויזנט מייל ווייט איבערן ים, 

לאַנג פאַר דעם וי אַזױנע פירונגען זיינען סאַנקציאָנירט געװאָרן וואו 
עס איז אין דער וועלט, זיינען די איינוואוינער פון די ניידענגלאַנדער קאָי 
לאָניעס געװאָרן פרייע בעלי-בתים, אָן אויבערהערשער איבער זיך. אויך 
אין אַזױנע קאָלאָניעס, וי פּענסליווייניע, ניו-'דזשוירזי, מערילאַנד, דעלאַ- 
ווער און ווירדזשיניע, וואו פּרואוון זיינען געמאַכט געװאָרן אריבערצו- 
פלאַנצן טיילווייז די פעאָדאַלע לאַנד-אײיגנטום-סיסטעם, האָבן די פּריצים 
פון ווייטן ענגלאַנד פיל ניט געקענט אױפטאָן, די אָרטיקע איינוואוינער 
האָבן איגנאָרירט די פאָרמעלע באָדןאייגנטימער, ווען דער היגער עולם 
האָט געמוזט אַליין אויסהאַלטן דעם שוץ קעגן די אינדיאַנער, און שפּעטער, 
קעגן די קאָמבינירטע קריגערישע אָנפאַלן פון די פראַנצויזן מיט זייערע 
אינדיאַנער פאַרבינדעטע. דער אָפּפאַל פון אַריסטאָקראָטישע משפּחות, 
װאָס איז קיין צפון-אַמעריקע אַרײנגעשיקט געװאָרן פון דער קרוין און פון 
די ערשטע גרויס-פּעאָדאַלן, האָבן דאָ געהאַט אַ קנאַפּע ווירקונג און נאָך אַ 
קלענערן אָנזען. און אין דער אָפּװעזנקײט פון , בעסערע" לייט זיינען די 
היגע איבערװאַנדערער אין די ענגלישע קאָלאָניעס און, דער עיקר, זייערע 
דאָ הי-געבוירענע קינדער געװאָרן פולשטענדיקע אומאָפּהענגיקע מענטשן. 

די פּיאָנערן זיינען דאָ געװאָרן לאַנדדאַרבעטער, אָבער ניט קיין לייב" 
אייגענע,. די בעל-מלאכות און די געציילטע סוחרים האָבן באַדינט האָרע- 
פּאַשנע אַגראַריער, ניט קיין פּריצים,. די איבערװאָג פון מאַנסביל-אײינ- 
װאַנדערער איבער פרויען-אימיגראַציע האָט פרי געפירט דערצו, אַז וויי- 
בער זאָלן דאָ װוערן כמעט גלייכע יחסנים מיט די מענער. וען דאָ איז 
אויפגעקומען אַ פּעריאָדישע פּרעסע, האָט זי ניט אָנגעהויבן איר עקזיס" 
טענץ אַלס מלוכה-אינסטיטוציע, וי אין דער אַלטער היים. אויך ניט װי 
די באַדינערן פון סוחרים און אינטעליגענץ, ווייל אומבאַדײיטנדיק ז'געווען 
די צאָל פון אַזױנע עלעמענטן אין היגן פּיאָנעױישן ישוב. ווען די היים" 
בענקשאַפט האָט געטריבן די פּיאָנערן אין אַמעריקע צו זוכן גרוסן פון 
דער אַלטער ועלט אין די אויפקומענדיקע אָרטיקע בלעטלעך, זיינען 
פּויערים, בעל-מלאכות, סוחרים און הויז-פרויען געווען גלייכע בעלנים- 
לייענער. ווער פון זיי האָט נאָר געקענט אָפּרײסן דעם האַלבן פונט, צי די 
צוועלף שילינג, װאָס עס האָט געקאָסט אַ יאָר אַבאָנעמענט אויף די ערשטע 
אַמעריקאַנער װאָכנבלעטער, האָט זיך אויף אַ צייטונג אַבאָנירט. 

אַ דאַנק דער הייסער דורשט נאָך ידיעות פון דער אַלטער היים, איז 
אין אַמעריקע גיך אויפגעקומען אַ גרויסע צאָל צייטונגס-לייענער. די 
אָרימסטע האָבן פון לעצטן אָפּגעשפּאָרט, אַבי צו קריגן, אַזױ אָפּט װוי מעג- 
לעך, די איבערגעדרוקטע גרוסן פון דער ווייטער װועלט. דערפאַר איז די 
פּעריאָדישע פּרעסע דאָ גיכער געװאָרן אַ ברייטע פאָלקס-אינסטיטוציע, 

װוי אין ענגלאַנד אַפילו, און אויב די ערשטע היגע בלעטער זיינען אָנגע" 
פירט געװאָרן פון ניט-איבעריקס פייאיקע דרוקערס, װאָס מער וי אי- 
בערגעדרוקטע פאַרעלטערטע ידיעות האָבן זיי די לייענערס זייערע ניט 
באַװיזן צו דערלאַנגען, איז געווען אומפאַרמײדלעך, אַז די קאָנקורענץ 
זאָל צווינגען די יינגערע אונטערנעמער צװוישן זיי צו נאַשן װאָס מער פון 
די זשורנאַליסטישע מוסטערן פון דער אַלטער וועלט, כדי צו פאַרבעסערן 
זייערע היגע בלעטער. 

אַזױ האָט טאַקע דער אימפּולסיווער דרוקער"געזעל דזשיימס פרענק" 
לין באַװויזן צו כאַפּן דעם שניט פון אָפּאָזיציאָנעלן סענזאַציאָנאַליזם פון 
זיינע לאָנדאָנער לעריאָרן,. זיין , ניי"ענגלאַנדער קוראַנט", אין באָסטאָן, 
איז טאַקע געווען דאָס ערשטע סענסאַציע-בלאַט אין אַמעריקע,. זיין יי" 
גערער, מער מיושבער,ניט אַן ערך טאַלאַנטפולערער ברודער, בענדזשאַמין, 
האָט שוין באַװויזן צו שאַפן אויסגעצייכנטע צייטשריפטן, װאָס זאָלן צומ" 
בעסטן באַדינען די אַמעריקאַנער לייענער. ער האָט שוין אויך אַנטװיקלט 
אַ גוטידורכגעטראַכטע פּראָגראַם פאַר אַ פּרעסע פון פאָלק און פאַרן פאָלק 
-- אַ פּראָגראַם װאָס איז, מיט פיל דורות שפּעטער, אָנגענומען געװאָרן 
אין דער פּרעסע-פּראַקטיק פון אַלע עכטע פאָלקס-צייטונגען אין די פרייע 
לענדער פון דער גאָרער וועלט. 


5 דרוקער-ציימונגען, נעלער-זשורנאַליזם, ביז דער 
פּרעסע פון ראַדיאָפּעריאָר 


אין משך פון הונדערט מיט זיבן יאָר, פון דער צייט ווען בענדזשאַמין 
פרענקלין איז געװאָרן דער רעדאַקטאָר-אַרױסגעבער פון דער , פּענסילװיי- 
ניע גאַזעט", אין פילאַדעלפיע, ביז 1828, ווען דער ערשטער דזשיימס 
בענעט האָט געגרינדעט דעם ,ניו-יאָרקער העראָלד", איז דאָס צייטונג- 
וועזן אין צפון-אַמעריקע געווען כמעט אַן אויסשליסלעך דרוקערשער עסק. 
דורך דער צייט װאָס די היגע ענגלישע קאָלאָניעס זיינען גרויס געװאָרן, 
האָבן רעבעלירט קעגן דער ענגלישער קרוין, געשאַפן די רעפּובליק פון די 
פאַראייניקטע שטאַטן, װאָס האָט זיך אױיסגעשפּרײט איבער מער וי אַ 
העלפט פון דעם צפון-אַמעריקאַנער קאָנטינענט, --- איז די נייע פרייע 
מדינה פון צענדליקער מיליאָנען מענטשן געװאָרן גרויס און מעכטיק. זי 
האָט באַװויזן איבערצולעבן אַ צווייטע מלחמה מיט ענגלאַנד, אין 1812, און 
אַ דאַנק איר וואוקס האָט זי שוין אַפילו זיך דערוועגט, דורך דער , מאָנ" 
דאָדאָקטרין", צו פּראָקלאַמירן זיך אַלס באַשיצערן פון אַלע יינגערע רע" 
פּובליקן אויך פון דרום-אַמעריקע, קעגן יעדער מעגלעכער אײראָפּייאישער 
אוזורפּאַציע, איר באַנװול און טאַבאַק, פון דרום; אירע פישער- און 
האַנדל-פלאָט פון ניי-ענגלאַנדער ביזן קאראַלינער ברעג פון אַטלאַנטיק, 
האָבן אירע פּראָדוקטן פאַרשפּרײט איבער אײראָפּע און זי האָט אָנגע" 

הויבן שטאַרק קאָנקורירן מיטן האַנדל פון די אַלטע פעלקער ביז דער 
ווייטער כינע, 

די צפון-אַמעריקאַנער רעפּובליק האָט אין דער זעלבער צייט גע- 
קרעפטיקט זיך אויך אינערלעך, דורך עפענען אַלץ ברייטערע טעריטאָ- 
ריעט פאַר דער היימישער צוגעװאַקסענער באַפעלקערונג, און פאַר די 
מיליאָנען פון דער , אַלטער וועלט", װאָס זיינען אַהערצו געקומען און 
האָבן דאָ געפונען זעט און פרייהייט,. אין דעם דאָזיקן אינערלעכן אויפ- 
שוואונג האָט די אַמעריקאַנער פּרעסע ניט פאַרפעלט צו שפּילן איר געהע- 
דיקע ראָלע. נאָך אין פרענקלינס צייטן האָבן אױיפגעשפּראָצט הונדער" 
טער בלעטער איבער אַלע קאָלאָניעס. פרענקלין גופא האָט פאַרזוכט דעם 
טעם פון ווערן אַ שותף צו אַ דרוקערישער אונטערנעמונג, װאָס האָט 
אַרױסגעגעבן , גאַזעטן" אין עטלעכע גרעסערע ישובים. אַנדערע ,גאַ- 
זעטן", , קוראַנטן" און צייטשריפטן אונטער פאַרשיידענע נעמען זיינען 
אין די הונדערטער אויפגעקומען אין אלע היגע עלטערע ישובים, װאָס 
האָבן זיך ברייט צעװאַקסן, װוי אויך אין פיל פון די ניי:אויפגעקומענע 
שטעט און שטעטלעך, 

נאָר ניט געקוקט דערויף, װאָס פרענקלין איז געקומען צו זיין גדולה 
אַ דאַנק זיינע דערפאָלגן אַלס צייטונגס-מענטש, און װאָס געציילטע אַנ- 
דערע אַרױסגעבער און דעדאַקטאָרן פון צייטשריפטן זיינען געװאָרן רייך 
און מעכטיק, איז אָבער דער גאַנצער ענין פון צייטונגסוועזן דאָ פאָרט 
באַטראַכט געװאָרן, װוי אַ געשעפט פון דרוקער-געזעלן. געוויסע גייסטלע" 
כע, װאָס זיינען געווען די באַגרינדער פון פאַרלאַג-װעזן אין אַמעריקע, 
האָבן שוין אָנגעהויבן אַרױיסגעבן שווער-לייביקע פערטל-יערלעכע זאַמל- 
ביכער, חודש-זשורנאַלן און אַנדערע צייטשריפטן,. די אויפגעקומענע 
, בראַמינען" פון באָסטאָן, די שטיינרייכע , סוחרים-פּרינצן" מיט זייערע 
געקעכלטע שפּיץ-אינטעליגענטישע זין און איידעמט, װאָס פון האַרװאַױד 
זיינען זיי געלאָפן קיין אייראָפּע אָנצולאָדן זיך מיט קולטור, האָבן דאָ אָנ- 
געהויבן אַנטװיקלען אַן אייגענע ליטעראַטוד. אַרום די ערשטע אוניווער- 
סיטעטן זיינען געשאַפן געװאָרן פאַרלאָגן, װאָס האָבן אַרױסגעגעבן כיכער 
און אולטראַ-ראַפינירטע זשורנאַלן. נאָר אויף צייטונגען האָבן זי זיף 
אַפילו אומקוקן ניט געװאָלט, 

װאָס גרעסער די פּאָפּולערע פּרעסע האָט זיך צעװאַקטן און װאָס 
פאַרשפּרײטער עס זיינען געװאָרן די טאָג-בלעטער, װאָס זיינען אויפגעקו" 
מען װוי שוועמלעך נאָך אַ רעגן אין די גרויטע שטעט, זינט 1784 און 
5, מיט אַלץ אַ גרעסערן וידערווילן האָט זיך די היגע אינטעליגענץ 
באַצױגן צו דער דאָזיקער פּרעסע, 

שטאַרק פאַרדענקען האָט מען די אינטעליגענץ אויך ניט געקענט, 
קיין גייע בענדושאַמין פרענקלינס האָבן זיך אין די צייטונגען ניט באַװיזן, 
בלעטער, װאָס האָבן ניט מער וי וואולגאַריזירט פרענקלינס דערפאָלג- 
רעצעפּט, האָבן זיך געמערט. צייטונגס-וואולגאַריזאַציע איז אַזױ ווייט 

אַװעק, אַז די ערשטע פּאָליטיקער פון דער אויפגעקומענער רעפּובליק, 
װאָס האָבן געמוזט אָנקומען צום געדרוקטן װאָרט צו פּאָפּולאַריזירן די 
נייע קאָנסטיטוציע, האָבן פאַר דעם צוועק אַרױסגעגעבן אייגענע זאַמל- 
ביכער ;דער פעדעראַליסט", אַבי ניט צו , פאַרפּאַטשקען זיך" דורך אַ 
באַרירונג מיט די עקזיסטירנדע בלעטער. עס איז וואויל באַקאַנט, אַז דער 
אַמביציעזער אַלעקסאַנדער העמֿילטאָן, דער ערשטער טאַלאַנטפולער אַמע" 
ריקאַנער פּאָליטיקער, װאָס הגם ער אַלײן איז געווען מאָנאַרכיסטיש גע" 
נויגט, האָט ער פונדעסטוועגן פאַרשטאַנען דעם װוערט פון ברייט-באַקאַנט 
מאַכן זיינע פּראָיעקטן ביים ברייטן המון, האָט ער מיט זיין אייגן געלט 
געגרינדעט, אין 1801, די ני-יאָרקער צייטונג , פּאָוסט*"(װאָס איז מגולנל 
געװאָרן אין דער נאָך-איצט-עקזיסטירנדיקער , פּאָוסט?). ער אַלײן האָט 
אַ געוויסע צייט אויסגעפילט די גאַנצע צייטונג מיט זיינע זשורנאַליסטישע 
אַרבעטן, נאָר דער פאָרמעלער רעדאַקטאָר-אַרױסגעבער פון דער צייטונג 
איז געווען אַ דרוקער, װאָס פלעגט אַלע אָװנט אַרײינקומען אין האַמיל- 
טאָנס פּאַלאַצל דורך אַ הינטער טיר נאָך מאַנוסקריפּטן פאַרן לויפנדיקן 
נומער, מחמת האַמילטאָנען האָט ניט געפּאַסט, מ'זאָל זיך דערוויסן, אַז 
ער האָט װאָסער ניט איז שייכות צו אַ צייטונג, 

דער ערשטער אַקאַדעמיש-געשולטער מענטש, װאָס איז אין אַמעוײ 
קע אָפן געװאָרן רעדאַקטאָר און אַרױסגעבער פון אַ צייטונג, איז געווען 
דזשיימס בענעט. ער האָט געגרינדעט דעם ,ניו-יאָרקער העראָלד", אין 
95, בענעט, אַ שאָטלענדער אימיגראַנט, אַ קאַטאָליק, וואָס האָט אינ" 
דערהיים געקראָגן אַן אויסגעצייכנטע בילדונג אין העכערע קאַטױלישע 
לערן-אַנשטאַלטן, האָט קיין אַמעריקע אײינגעװואַנדערט אין 1819. דאָ 
האָט ער זיך פאַרנומען מיט לערעריי, װאָס האָט אים ניט געגעבן גענוג 
פּרנסה, האָט ער געמוזט צוקנעלן ביי זשורנאַליזם. ווען ער איז געװאָרן 
אַליין אַ צייטונג-אַרױסגעבער האָט ער זיך געמוזט צולערנען דעם דרוקער" 
פאַך, כדי צו קענען אָנגיין מיט זיין בלאַט אין די ערשטע שווערע אאָרן, 
אויף זיין גורל איז אױיסגעפאַלן צו ווערן מיט יאָרן שפּעטער דער פאָטער 
פון סענזאַציאָנעלסטן ,געלױ"זשורנאַליזם", װי מיר ועלן ווייטער אָנ 
ווייזן, 

דער צווייטער גרויסער זשורנאַליסט אין אַמעריקע, אַ רעדאַקטאָר- 
אַרױסגעבער, װאָס האָט אויפן שענסטן און טאַלאַנטפולסטן שטייגער אָנגע- 
פירט זיין אַרבעט אין דער עכטער פרענקלין-טראַדיציע, איז געווען -- 
האָרײיס גרילי. ער איז אייגנטלעך געווען יענער אַמעריקאַנער זשורנאַ" 
ליסט, װאָס האָט מיט זיין קאַריערע אַריבערגעװאָרפן דעם בריק, װאָס האָט 
צונויפגעפירט דעם דרוקער-צייטונגס-מענטש פון , אַלט"-אַמעריקע, מיטן 
זשורנאַליסט, ביי וועמען צייטונגס-אַרבעט איז דערהויבן געװאָרן צו איי- 
נער פון די װויכטיקסטע פּראָפעסיעס. גרילי איז געווען אַ שריפטזעצער, 
דער גרינדער פון טיפּאָגראַפיקאַל יוניאָן נומער 6 פון ניו-יאָרק, און איי" 
נער פון די פּיאָנערן פון פאַרבאַנד פון אַמעריקאַנער דרוק-אַרבעטער -- 

, אינטערנעשאָנאל טיפּאָגראַפיקאַל יוניאָן". ער איז אויך געווען איינער 
פון די אידעאַליסטישע פאָרלויפערס פון, דער שפּעטער דערפאָלגרייכער, 
רעפּובליקאַנער פּאַרטײ, זיין , ניו-יאָרק טריביון" איז טאַקע פון אָנהײב 
געווען אַ פּאַרטיי-צײיטונגל, װאָס איז אַ דאַנק זיינע גאונישע פייאיקייטן גיך 
געװאָרן איינע פון די איינפלוסרייכסטע טאָג-צייטונגען אין אַמעריקע. 

וי פרענקלין מיט הונדערט יאָר פאַר אים, האָט גרילי באַװיזן צו 
שאַפן אַ בלאַט, װאָס איז געווען פּאָפּולער, אָבער ניט וואולגאַר; ביז גאָר 
ערנסט (זיינער אַ קאָרעספּאָנדענט אין שפּעטערע יאָרן, למשל, איז געווען 
קאַרל מאַרקס), און גלייכצייטיק פאַרשטענדלעך פאַרן דורכשניטלעכן לייע- 
נער פון זיין צייט; אויסגעמישט אין אַלע פּאָליטישע קאַמפן פון זיין לאַנגן 
לעבן, אָבער אין דער זעלבער צייט ליטעראַריש-זויבער און אינטערע- 
סאַנט;: אין גריליס , טריביון" האָבן פאַרמערס, אַרבעטער און קליינע 
מענטשעלעך געגלויבט, וי אין זייער ביבל, בעת די העכסטע אינטעליגענץ 
פלעגט דאָס בלאַט לייענען מיט הנאה און דרך-ארץ. 

אגב דאַרף דאָ פאַרציײיכנט װערן, אַז בעת די קייט פון דרוקער" 
אַרױסגעבערס אין אַמעריקע האָט זיך פאַרצויגן ביזן סוף פון 90ער יאָרן, 
מיט אַדאָלף אָקס, װאָס האָט איבערגענומען און גרויס געמאַכט די ניודיאָרק 
, טיימס", אַלס דעם לעצטן גדול פון פאַך, זיינען אין גריליס צייטן דרו- 
| קערשע גדולים ביי צייטונגס-אַרבעט געווען אַ געוויינלעכע דערשיינונג, 
װאָלט ווהיטמאַן איז דעמאָלט געווען אַ דרוקער און אַ זשורנאַליסט אין 
ברוקלין; סעמיועל קלעמענס (מאַרק טוועין) האָט זיך אַרומגעטראָגן פון 
זיין היים"געגנט ביים מיסיסיפּי, ביז דער ווייטער קאַליפאָרניע --- אַלס 
דרוק-געזעל און זשורנאַליסט: ברעט האַרט האָט ביים סוף פון די 40- 
ער יאָרן פון לעצטן יאָרהונדערט אַרומגעװאַנדערט פון איין קאַליפאָרניער 
גאָלד-לאַגער צום צווייטן, מיט זיין דרוקל און מיט זיינע בלעטער, וועלכע 
ער האָט אַלײן געזעצט, געדרוקט און געשריבן;: ויליאַם דיען האָװעלס 
האָט ביי אַן עלטערן ברודער אין אַ קליין שטעטל אין אָהײאָ, געאַרבעט אין 
דער דרוקעריי און ביים צונויפשטעלן זשורנאַליסטיש זיין װאָכנבלעטל, 
אַזױי שפּעט וי אין די 20ער יאָרן פון אונדזער יאָרהונדערט ווען זשורנאַי 
ליזם איז שוין געווען אַ בכבודע אַקאַדעמישע פּראָפעסיע, װאָס מ'האָט זי 
געלערנט מיט סטודענטן אין אַ האַלבער מאה אַמעריקאַנער קאַלעדזשעס 
און אוניווערסיטעטן, האָט די דרוקער-טראַדיציע נאָך אַזױ שטאַרק באַ- 
הערשט די צייטונגס-פּראָפעסיע, אַז זשורנאַליסטן האָבן זיך באַנוצט מיט 
אַלט-זעצערישע מאָסן ביים באַצײיכענען די לענג פון זייערע באַריכטן 
אָדער אַרטיקלען. 

דער אויפשוואונג פון צייטונגסזועזן אין אַמעריקע צו דער מדרגה 
פון אַ גרויסער אינדוסטריע אין לאַנד איז פאָרגעקומען אין פּעריאָד נאָכן 
בירגער-קריג. די הכנסות פון צייטונגען האָט זיי שוין דערלויבט צו באַ- 
דינען זיך מיטן טעלעגראַף, וי אַמאָל מיט דער געוויינלעכער פּאָסט. אַפּילו 
טאָג-טעגלעכע קייבל-ידיעות פון יענער זייט אַטלאַנטיק זיינען געװאָרן אַ 


47 2 חייקין 


זעלבסטפאַרשטענדלעכע זאַך. דעמאָלט איז אין דער היגער טאָג-פּרעסע 
אָנגעשטאַנען דער פּעריאָד, ווען יעדע צייטונג איז געװאָרן אַ גרויסע פאַב" 
ריק,. הונדערטער נייעס-אַגענטורן זיינען אַנטשטאַנען, די גרעסטע פון זיי 
האָט זיך אין אַמעריקע קריסטאַליזירט אַלס נייעס-זאַמלונג-קאָאָפּעראַטיװ 
--- די , אַסאָשיאײיטעד פּרעס". עס זיינען ארויף אויף דער סצעגע צו" 
ערשט בריטישע קאָמבינאַציעס, װואָס האָבן באַהערשט צו הונדערט אָרטי- 
קע אַרױיסגעבער פון פּראָװינץ-בלעטער דורך צושטעלן זיי פאַרטיקע מאַט- 
ריצן פון אַ פיר זייטן פאַר יעדן נומער. עס האָבן זיך אויך באַװויזן אויף 
דער אַמעריקאַנער סצענע, פון איין זייט, גרויסע קאָרפּאָראַציעס, װאָס 
האָבן באַאיינפלוסט צייטונגען דורך גוט-באַצאָלטע און אומנויטיקסטע 
רעקלאַמעס, אָדער פּשוטע סובסידיעס; און פון דער צווייטער זייט, פאַר" 
מעגלעכע אונטערנעמער-אַרױסגעבער, װאָס האָבן אויפגעשטעלט גאַנצע 
צייטונגס-אימפּעריעס דורך איבערנעמען דאָס אייגנטום פון צענדליקער 
צייטונגען איבער דער לענג און ברייט פון דער רעפּובליק. | 

דעם טאָן פאַר דער גאַנצער אַמעריקאַנער פּרעסע האָט אַלץ מער און 
מער אָנגעהויבן צו געבן ניו-יאָרק,. געציילטע מעכטיקע טאָגיבלעטער 
זיינען דערשינען אין אַ טוץ אַנדערע שטעט, אָבער אַזױ וי דאָס רייכטום 
פון גאַנץ אַמעריקע האָט געהאַט איר הױפּט-קװאַרטיר אין די צענטראַלע 
באַנקן, אויף דער בערזע פון ניו-יאָרקער װאָל-סטריט, האָבן די ניו-יאָר- 
קער בלעטער אויך געקראָגן די אויבערמאַכט איבערן צייטונגס-וועזן פון 
גאַנצן לאַנד,. נװודיאָרקער אַרױיסגעבער און רעדאַקטאָרן זיינען געװאָרן 
די אָנפירערס, און ווער עס האָט געװאָלט אַריינקריגן צייטונגס-מאַכט, האָט 
געמוזט זיך איינשאַפן אַ ניו-יאָרקער צייטונג, 

דער זייער פרי ניכטער-געװאָרענער ראַדיקאַלער באָסטאָנער הויך" 
געבילדעטער , בראַמין* און אידעאַליסט, טשאַרלס דאנא, האָט טאַקע אָנ" 
געהויבן אַרױסגעבן זיין טאָג-צייטונג, די , סאָן", באַלד נאָכן בירגער-קריג 
(1868) אין ניװוריאָרק, באַלד נאָך דעם האָט דער צווייטער בענעט אי" . 
בערגענומען דעם , העראָלד" פון זיין פאָטער, דעם גרינדער, צו באַװײיזן 
דער וועלט, װאָס פאַר אַ צייטונגס-אויפטוער ער איז. אין 1888 איז פון 
סיינט-לואי קיין ניו-יאָרק אַראָפּגעקומען דער אונגאַריש-יידישער זשורנאַ- 
ליסט, פּוליצער, פריש פון זיינע גרויסע דערפאָלגן אַלס אַרויסגעבערירע" 
דאַקטאָר פון צוויי צייטונגען, אַ דייטשע און אַן ענגלישע, ביי וועלכע ער 
האָט אָנגעהויבן מאַכן אַ פאַרמעגן מיט זיין קורס פון סאָציאַל-פּאָליטישן 
סענזאַציאָנאַליזם. דאָ האָט ער געקויפט די ,וואוירלד", אַ בלעטל װאָס 
האָט קוים געזשיפּעט, און האָט אין גיכן דערוויזן זיין טאַלאַנט ביים פאַר" 
װאַנדלען אָט-די צייטונג אין איינער פון די פּאָפּולערסטע בלעטער פון 

לאַנד, | 

| און איידער בענעט, דאנא, פּוליצער, אַלע דריי קולטור-מענטשן, 
האָבן באַװיזן צו װאָסער וואולגאַריזאַציע זיי קענען זייערע צייטונגען 
אַרונטערשלעפּן, אַבי צו הויבן זייער אָפּנאַנג ביים פּשוטסטן המון, האָט 


יידישע בלעטער אין אַמעריקע 43 


זיך קיין ניו-יאָרק אַראָפּגעלאָזן װיליאַם ראַנדאָלף הוירסט, --- אַ יונגער 
יורש פון אַן עלטערן קאַליפאָרניער גאָלד- און באַנען-מיליאָנער, סענאַ- 
טאָר הוירסט, מיט דער כונה אַריבערצושטײגן אַלע עלטערע סענזאַציאָ- 
נאַליסטן אין הילכות דערגרייכן דעם גרעסטן דערפאָלג---מיט דער דע- 
גראַדאַציע פון זשורנאַליום. הוױירסט האָט אין 1895 אָנגעהויבן 
אין נידיאָרק מיט איבערנעמען דעם שלאַבערדיקן , דושאָירנאַל?, אינגיכן 
האָט ער זיך אויך פאַרשאַפט דעם ;,אַמעריקאַן". ער האָט אָנגעהױבן 
אַרױיסגעבן צו עטלעכע אויפלאַגעס פון , דזשאירנאַל", נאָכמיטאָגס און אין 
די אָװנטן, און פון יענע אָנהױבן האָט ער אויפגעשטעלט די ערשטע 
מעכטיקע אַמעריקאַנער צייטונגס-אימפּעריע אין עטלעכע צענדליק שטעט 
--- פון אַטלאַנטיק ביזן פּאַסיפיק. ער איז גיך געװאָרן אַ שם-דבר, אַ 
מוסטער פון װאָלװלסטן, גראָבסטן סענזאַציאָנאַליזם און דעמאַגאָגיע, װאָס 
ער האָט געשאַפן פאַרן צייטונגס-וועזן פון דער גאַנצער װועלט, 

אין די הענט פון די דאָזיקע אַרױסגעבער, מיט זייערע רעדאַקטאָרן 
און אַנדערע מיטהעלפער און נאָכמאַכערס, האָבן די אַמעריקאַנער צייטונ- 
גען דערגרייכט צו דער העכסטער שטופע פון טעכנישער אַנטװיקלונג. אין 
זייערע צייטן האָבן אַלע נייעסטע דרוק- אוֹן אילוסטראַציע"דערפינדונגען, 
די ברייט-צעװואַקסענע קאָרעספּאַנדענץ-אַגענטורן דערגאַנצט די אויסגע- 
צייכנט אָרגאַניזירטע נייעס-זאַמלונגס ביוראָס פון מעכטיקע צייטונגס"גרו- 
פּעס און פון איינציקע רייכע בלעטער, אַ פּאַסירונג אין איין עק וועלט 
איז אָפּט אין געציילטע שעהן צוגעשטעלט געװאָרן צו די לייענער פון 
מדינות, אויפן אַנטקעגנדיקן װוינקל פון ערד"קוגל, דערפאַר איז אָבער 
די אַמעריקאַנער פּרעסע אונטער זייער העגעמאָניע גייסטיק און מאָראַליש 
אָפט דערפירט געװאָרן צו דער שונדיקסטער שטופע, 

ווען די קאָנקורענץ צווישן די דערפאָלגייעגער פון היגן צייטונגס- 
וועזן האָט זיך צומשטאַרקסטן צעפלאַקערט, אין די 80ער, 90ער יאָרן און 
אין אָנהײב אונדזער יאָרהונדערט, איז קרימינעליכראָניק געװאָרן די בעס- 
טע סחורה פֿאַר דער אַמעריקאַנער פרעסע. משפּחה-סקאַנדאַלן און זנות" 
געשיכטעס זיינען אויפגעכאַפּט געװאָרן מיטן גרעסטן חשק פון די עי 
טונגען. פּאַליטישע פּליאָטקעס זיינען אויך געווען פון די גאַנגבאַרסטע 
זאַכן. באַזדאומגליקן, שיףזינקונגען, אַלערלײ אַנדעדרע פאַרקער"צרות 
זיינען געווען װאַסער אויף די רעדער פון די צייטונגס-מילן, מלחמות און 
נאַטור-קאַטאַסטראָפעס זיינען געווען פּשוט גאָטס מתנות, וי ספּעציעל פון 
זייערטוועגן באַשאַפֿן, און ווען עס האָבן אויסגעפעלט גענוג אויפטריים- 
לענדיקע פּאַסירונגען, האָבן די רביים פון ביליקן זשורנאַליזם אַנטװיקלט 
אַ מייסטערשאַפט פון איבערטרייבן מינדערוויכטיקע פּאַסידונגען און אוים- 
בלאָזן געוויינלעכע דערשיינונגען, ביז זיי האָבן אָנגענומען די סענזאַציאָ- 
נעלסטע פאָרמען. 

| = שונדיסטישע פאַרפאַסערס פון מעשות געשפּונען פון די ווילדסטע 

פאַנטאַזיעס זיינען גיך פאַרשאָטנט געװאָרן פון די פיפיקע רעפּאָרטערס 

און קאָרעספּאָנדענטן, װאָס זיינען אויסגעהאָדעװעט און דערמוטיקט גע" 
װאָרען אין , צופאַרבן ידיעות", אָפּטער אויך אין פאַבריצירן אינטערע" 
סאַנטע מעשות, װאָס זיינען אונטערגעטראָגן געװאָרן דעם עולם אַלס 
ראַיעלע נייעס. פאַרשטייט זיך, אַז װאָס רעפּאָרטערס און קאָרעספּאָנדענ- 
טען האָבן , פאַרפעלט", האָבן די איבערשרייבערס אין די רעדאַקציעס, 
אָפּט טאַקע די רעדאַקטאָרן גופא, , דערגענצט" אַזױנע ,קונסטווערק", כדי 
אַריבערצושטײגן איינע די אַנדערע אין פּרט פון פּלעפן זייערע לייענער, 

דעם דאָזיקן האַרמידער אין די טאָג-בלעטער האָבן אין אַמעריקע 
אויסגעמיטן בלויז געציילטע צייטונגען, װאָס זיינען אַרױסגעגעבן גע" 
װואָרען פון מענטשן מיט גענוג מיטלען אויף צו דעקן די שווערע דעפי- 
ציטן, װאָס אַ מאָדערנער טאָג-"בלאַט מוז האָבן, אָן אַ ריזיקן טיראַזש און 
אָן אַנאָנסן, װאָס אַזאַ טיראַזש פאַרשאַפט. אַזױנע אויסנאַמס-בלעטער זיי" 
נען געווען: די , איווענינג פּאָוסט", אין ניודיאָרק ; טיילווייז אויך די 
ניוייאָרקער , טריביון"; דער ,נאָרד-אַמעריקאַן", אין פילאַדעלפיע ; דער 
,טראַנסקריפּט", אין באָסטאָן; דער , קאָריער-דזשאַירנאַל", אין לואי" 
וויל, קענטאָקי ; די באַלטימאָרער , סאָן" : דער אָרעגאַניאַן" און , קראָ- 
ניקאַל? אין ווייטן מערב פון פּאָרטלאַנד און סאַן:פראַנציסקאָ, די דאָזיקע 
צייטונגען און אפשר נאָך געציילטע, װאָס איך האָב פאַרפעלט צו דערמאָ- 
נען, האָבן געהערט צו מיליאָנערן מיט אַ בעסערן געשמאַק, אָדער צו גע- 
ציילטע אידעאַליסטישע זשורנאַליסטן, װאָס האָבן געהאַט דעם מזל צו גע" 
פינען גרופּעס ראַפינירטע מעצענאַטן. דערפאַר אָבער זיינען די דריי טוי- 
זענט טאָג-צייטונגען אין אַמעריקע ביז דער ערשטער וועלט-מילחמה גע" 
ווען באַהערשט פון וואולגאַרן זשורנאַליזם. זייערע קאָלאָסאַלע טיראַזשן 
און ריזיקע געלט-דערפאָלגן האָבן לסוף פאַרשמעקט אויך די צייטונגס- 
אונטערנעמער אין ענגלאַנד, פראַנקרייך און עסטרייך, איטאַליע און שפּאַ- 
ניע -- ביזן ווייטן מזרח, 

אין די מעטראָפּאָליעס פון דער אַלטער וועלט האָבן זיך אָנגעהויבן 
מערן בולװאַר-בלעטער, װאָס האָבן געמיט זיך צו באַפרײען פון די איינ" 
פלוסן פון אַלטע זשורנאַליסטישע טראַדיציעס אין זייערע לענדער, אַבֿי 
צו דערגרייכן אַזױנע דערפאָלגן, ווי זייערע אַמעריקאַנער קאָלעגן פון סענ" 
זאַציאָנאַליזם, אָפַט האָבן די נאָכמאַכערס נאָך אַריבערגעיאָגט אין וואול- 
גאַריטעט זייערע אַמעריקאַנער רביים. אויך האָט ניט געפעלט קיין 
קאָמישע אומבאַהאָלפנקײט ביי די אַלט-װעלטיקע נאָכמאַכערס פון דער 
אַמעריקאַנער , געלער פּרעסע". נאָר, אין אַלגעמײן גענומען, איז די דאָ- 
זיקע ,, אַמעריקאַניזאַציע? פון אַ גרויסן טייל פון אײיראָפּייאישן צייטונגס- 
וועזן פאָרגעקומען פאַרהעלטנישמעסיק גרינג און גיך. 

ערשט אין אָנהייב פון יאָרהונדערט איז קיין ניו-יאָרק געקומען אַ 
יונגער פּראָװינצער יידישער יונגערמאַן אַדאָלף אָקס, אַ רבס אַ זון, אָבער 
אַ קנאַפּער ידען אין יידישקייט. ער איז געווען אַ גוטער שריפטזעצער 
און נאָך אַ בעסערער צייטונגסיגעשעפטסמענטש, האָט ער זיך גענומען 

צו קאַפּיטאַליזירן דעם װאַקסנדיקן ווידערווילן צו דער , געלער-פּרעסע" 
ביי אַ גענוג גרויסער צאָל אינטעליגענטע אַמעריקאַנער, כדי צו מאַכן 
דערפאָלג מיט אַ מוסטער-בלאַט,. די צייטונג, מיט וועלכער ער האָט 
היפּש רעװאָלוציאָניזירט די טאָג-פּרעסע פון אַמעריקע און האָט אויך 
געווירקט צום בעסערן אויף דער ערנסטערער פּרעסע פון דער גאָרער 
וועלט, איז --- די , ניו-יאָרק טיימס". 

איבערנעמענדיק דאָס בלאַט, װאָס האָט זיך יאָרן געמאַטערט און האָט 
אָפּגעקאָסט אירע פאַקטישע אייגנטימער, די שטיין-רייכע מאָרגאַן באַנקירן, 
אַן אייגנס אין דעפיציטן האָט דער עטלעכע און צװאַנציק יאָריקער זפ" 
צער געקראָגן דעם שאַנס צו באַװייזן, װוי ער קען אַרױסשלעפּן פון דע" 
פיציטן אַ צייטונג אין דער גרעסטער שטאָט פון אַמעריקע, נאָך דעם וי 
ער האָט אַזאַ קונץ באַװיזן מיט עטלעכע יאָר פריער מיט דער , טיימס" 
פון דער פּראָװינץ-שטאָט טשאַטאַנוגאַ, אין דרומדיקן שטאט טענעסי. זיין 
לאָזונג איז געװאָרן : ;צו פאַרעפנטלעכן גאָר די נייעס, װאָס זיינען דרוק- 
פּאַסיק". דאָס האָט געזאָלט הייסן, אַז בלויז יענע ידיעות, װאָס זיינען 
מאָראַליש שעדלעך, אָדער װאָס זיינען צוגעשטעלט אין אַ וואולגאַרער 
פאָרם, װעט די , טיימס" ניט דרוקן. דערמיט האָט ער אויך זיין בלאַט 
אינגאַנצן אָפּגעגרענעצט פון געיעג נאָך סענזאַציעס לשם סענזאַציעס. 
און מיט דער צייט האָט ער לאַנגזאַם געהויבן זיין צייטונגס פינאַנץ"דער- 
פאָלג, גלייכצייטיק מיט איר פּרעסטיזש אַלס צושטעלערן פון די פריש-" 
סטע און ראיעלסטע ידיעות פון גאָר דער וועלט, 

עס וועט ניט זיין קיין גוזמא, ווען מיר זאָגן, אַז אומדירעקט האָט אָקס 
באַװיזן מיט זיין דערפאָלגרייכן מוסטער צו ברענגען צוריק אַ היפּשן טייל 
פון דער אַמעריקאַנער פּרעסע צו די פאָלקסטימלעך-דעמאָקראַטישע טראַ- 
דיציעס פון די בעסטע גרינדער פון היגן צייטונגס-וועזן --- פון בענ- 
דזשאַמין פרענקלינען, ביז האָרעיס גרילין. אויך איז באַקאַנט, אַז דער 
איינפלוס פון , ניודיאָרק טיימס"-מוסטער ווירקט שוין אויף דער וועלט" 
פּרעסע צום גוטן אין די לעצטע עטלעכע צענדליק יאָר, װוי די מוסטער" 
דערפאָלגן פון דער פריערדיקער אַמעריקאַנער , געלער פּרעסע" האָבן 
פריער געווירקט צום שלעכטן, 

נאָר אויפן גורל פון צייטונגס-וועזן ביי יידן אין אַמעריקע איז אויס" 
געפאַלן אױיסצעװאַקסן און איינצואװאָרצלען זיך גראָד אין יענע יאָרן 
ווען דער אַמעריקאַנער , געלער-זשוױנאַליזם" האָט באַהערשט די אַמערי" 
קאַנער עפנטלעכקייט און האָט געהאַלטן אין איין קריגן נאָכמאַכערס אי- 
בער דער גאָרער וועלט. איז דערפאַר געווען אומפאַרמיידלעך, אַז די דער" 
פאָלגרייכסטע יידישע צייטונגען דאָ זאָלן אויסװואַקסן און זיך אַנטװיקלען 
אין גייסט פון דער אַלגעמײנער אָרטיקער פּרעסע, פון זייער צייט, צו" 
פּאַסנדיק בלויז דעם שונדיקן סענזאַציאָנאַליזם צום געשמאַק און צו דער 
קולטור-מדרגח פון דער אימיגראַנטיש-יידישער סביבה, 

6 ערשטע אָנהױבן פון אַ פּרעסע אויף ייריש 
אין אַמעריקע 


ביים סוף פון די זעכציקער יאָרן פון 19טן יאָרהונדערט איז דער 
יידישער ישוב אין צפוך-אַמעריקע שוין געווען מער וי 200 יאָר אַלט. 
די פּאָרטוגעזישע און שפּאַנישע יידן, װאָס האָבן זיך באַזעצט אין די האָ- 
לענדישע קאָלאָניעס פון צפון-אַמעריקע, טיילווייז אויך אין די מערב-אין- 
דישע אינדזלען, נאָך דעם וי זיי האָבן צייט געהאַט צו פאַרזוכן דעם טעם 
פון דער אינקוויזיציע אין בראַזיל, מעקסיקאָ, פּערו און אַנדערע אַמערי- 
קאַנער ישובים, אונטער ליטיינישע מאַכטן, האָבן דאָ באַװויזן טיף איינצו" 
װאָרצלען זיך עקאָנאָמיש און געזעלשאַפטלעך, לאַנג פאַר דער רעװאָלוציע 
און פאַר דער גרינדונג פון דער צפוך-אַמעריקאַנער רעפּובליק, 

דער אשכנזישער ישוב אין צפון-אַמעריקע איז פיל יינגער, אָבער ער 
האָט שוין אויך געהאַט הינטער זיך אַ בכבודע געשיכטע אין דעם פּעריאָד 
באַלד נאָכן היגן בירגער-קריג. דער קליינער און כסדרדיקער שטראָם פון 
דער יידישער אײנװאַנדערונג פון צענטראַל- און מזרח-אײראָפּייאישע 
מדינות האָט זיך געמוזט אָנהײיבן פרי אין 18טן יאָרהונדערט, דאָס באַ- 
ווייזט די קאַריערע פון פּולישן יידן חיים סאָלאָמאָן, וועלכער האָט צייט 
געהאַט איינצופונדעווען זיך דאָ אַלס באַנקיר ערב דער רעװאָלוציע, װאָס 
ער האָט געהאָלפן צו פינאַנסירן, 

חיים סאָלאָמאָן איז זיכער ניט געווען דער איינציקער ייד פון די דיי- 
טשע און סלאַװישע מדינות, װאָס האָבן אין זיין צייט געפונען דעם וועג 
קיין אַמעריקע. פיל גרעסער איז געװאָרן דער װאַנדערשטראָם פון יונגע 
יידן קיין אַמעריקע, באַלד נאָך דעם דורכפאַל פון דער סעריע רעװאָלוציעס 
אין די 48ער יאָרן. דער צושטייער פון דער יידישער יוגנט אין עסטרייך 
און דיײיטשלאַנד צו יענע רעװאָלוציעס איז געווען אַזאַ גרױיסער, אַז ווען די 
דעאַקציע האָט געצוואונגען די רעבעלן צו אַנטלויפן פון זייערע היימען, 
איז דער יידישער טייל פון דער דאָזיקער אױיסװאַנדערונג קיין ענגלאַנד 
און אַמעריקע אויך געווען אַ באַדייטנדיקער. 

נאָר וי גרויס עס איז געווען דער יידישער ישוב אין צפון-אַמעריקע 
אויפן שוועל פון די 70ער יאָרן איז ניט מעגלעך גענוי פעסטצושטעלן, 
/אַפילן איצט, ווען עס איז אָנגענומען צו רעכענען, אַז יידן שטעלן מיט זיך 
פאָר עפּעס מער ווי 8 פּראָצענט פון דער באַפעלקערונג פון די פאַראייניק- 
טע שטאַטן, און מיר פאַרמאָגן אַ גאַנץ באַדײיטנדיקע צאָל יידישע דעמאַָ- 
גראַפן און געזעלשאַפטלעכע סטאַטיסטיקער אין דינסט פון אַלערלײ יידי- 
שע אינסטיטוציעס און אָרגאַניזאַציעס, גילט נאָך אַלץ ביי אונדז אַ טרעף- 
אָדער-פעל סטאַטיסטיק, איז פאַרשטענדלעך, אַז בנוגע דער צאָל יידן אין 
אַמעריקע מיט מער וי 8 יאָר צוריק זאָל ביי אונדז גילטן אַ נאָך ווייני" 
קער באַגרינדעטע טרעפעריי, 

מיט 19 יאָר צוריק, ווען דער זשורנאַליסט און היסטאָריקער פון 
אַמעריקאַנער יידנטום, פּרץ װערניק, האָט רעצענזירט די מעמואַרן פון 
אב. קאַהאַן, װאָס האָבן דעמאָלט אָנגעהויבן צו דערשיינען אין פינף ביכער, 
באַשטרײט ער די צאָל פון 400,000 יידן אין ניו-יאָרק, װאָס קאַהאַן גיט 
| אָן, אַז ער האָט דאָ געפונען אין אָנהייב פון די 80ער יאָרן. װערגיק באַ- 
הױפּטעט, אַז דעמאָלט האָבן אין גאַנץ צפון-אַמעריקע זיך געפונען אַרום 
0 יידן, װאָס אַן ערך אַ פערטל פון זיי האָבן געוואוינט אין דער 
שטאָט ניו-יאָרק,. מעג מען אָננעמען, אַז די צאָל יידן אין אַמעריקע מיט אַ 
יאָרצענדליק פריער, ביים אָנהייב פון די 70ער יאָרן, איז געווען אַרום 
0, און ניו-יאָרק האָט פון דער דאָזיקער צאָל פאַרמאָגט אַן 
ערך 18,000. 

נאָר אויב אַ מיינונגט-פאַרשײדנקייט וועגן דער צאָל יידן אין אַמע- 
ריקע בכלל און אין ניו-יאָרק בפרט איז פולשטענדיק באַרעכטיקט, מעג 
מען אָבער באַהױפּטן, אָן מורא אַרײנצופאַלן אין גוזמאות, אַז ניו-יאָרק 
האָט שוין דעמאָלט פאַרמאָגט עטלעכע צענדליק טויזנט יידן, װאָס האָבן 
גערעדט יידיש. פון בריוו און זכרונות פון יידישע איינוואוינער אין אַמע- 
ריקע נאָך פון חיים סאָלאָמאָנס צייטן אָן, װאָס זיינען פון יידישע היסטאָ- 
ריקער פארעפנטלעכט געװאָרן אין די לעצטע צען יאָר און מער, דערוויסן 
מיר זיך, אַז אַ חוץ די פּוילישע און ליטווישע יידן, האָבן אויך די יידן פון 
פּרײיסן גערעדט יידיש צווישן זיך און האָבן זיך דורכגעשריבן אויף אונד" 
זער מאַמע-לשון,. אמת, מיט דער איבערװאַנדערונג פון די 48 יאָרן איז 
אַהערצו געקומען אַ פאַרדייטשטע יידישע אינטעליגענץ, אָבער מ'מעג זיך 
משער זיין, אַז דער שטראָם פון ;נתפּקר"-געװאָרענע ישיבה-לערנער,באָג" 
קראָטירטע סוחרימלעך און פּראָסטע קבצנישע בעל-מלאכות, װאָס די 
פאַרמעגלעכע עלעמענטן פון דער אַלטער וועלט האָט דעמאָלט אָנגעהויבן 
אַרױסצופּטרן קיין אַמעריקע, האָט איבערגעוואויגן שטאַרק די צאָל פון זי 
פּאָליטיש-אַנטלאָפענע. און אַזױ ווי דער , פּראָסטער" עולם איז זיכער 
געווען אַ יידיש-רעדנדיקער, קען קיין ספק ניט זיין, אַז די מערסטע אי" 
בערװאַנדערנדיקע יידן פון אײיראָפּע קיין אַמעריקע האָבן אויך אין אַמערי- 
קע געמוזט ריידן צווישן זיך יידיש פיל יאָרן, די הערשנדיקע שפּראַך אין 
די װאַקסנדיקע אימיגראַנטיש-יידישע קװאַרטאַלן איז געווען --- יידיש. 

דער אינטעליגענטערער טייל פון נייעם יידישן ישוב אין אַמעױיקע 
איז אָבער געקומען אַהערצו באַקאַנט מיט דער דייטשער שפּראַך. ניט 
בלויז די איבערװאַנדערער פון דער 48ער כװאַליע זיינען געווען פאַר" 
דייטשט, אויך יעדער אימיגראַנט פון די פּוילישע און ליטווישע שטעטלעך, 
װאָס האָט גענאַשט עפּעס פון וועלטלעכן וויסן אין דער אַלטער היים, און 
האָט געהאַט די באַדערפעניש צו לייענען אַ בלאָט צייטונג, האָט דאָ פאַר 
זיך געפונען אָנגעגרײט אַ היפּשע פּרעסע אויף דייטש, װאָס די צוגעקומענע 
פרייהייטלעכע פליכטלינגען פון די 48ער האָבן פאַרגרעסערט און באַריי- 
כערט, 

דער אָפּגעשטאַנענער גרעסטער טייל פון די יידישע אימיגראַנטן, 
װאָס האָט פון דער היים מער וי דאָס ביסל חדר-קענטענישן אָדער לייענען 
טייטש-חומש ניט מיטגעבראַכט, איז איבערהויפּט געווען ווייט פון פאַר- 
נעמען זיך מיט לייענען צייטונגען,. די איבערוועגנדיקע צאָל פרויען פון 
דער דאָזיקער אימיגראַציע איז אין דעם פּרט נאָך געווען הינטערשטעלי" 
קער וי דער מאַנסבילישער עלעמענט אין אָט דער סביבה. וען היים- 
וויי און נייגעריקייט צו וויסן װאָס עס טוט זיך אין , יוראָפּ" האָט שטאַרק 
צוגעקוועטשט דעם פּשוטן אימיגראַנטישן יידן אָדער יידענע, האָט זיך 
תמיד געפונען אַ גוט-האַרציקער שכן, צי אַ לאַנדסמאַן, פון די , וואויל- 
קענעוודיקע", װאָס האָט זיך אויף זיי דערבאַרעמט, האָט זיי פאָרגעלײיענט 
,אַ שטיקעלע" פון זיין דייטשן בלאַט און האָט פאַר זיי פּאַרטייטשט די 
שווערע און װייניקער-פאַרשטענדעלעכע ווערטער, 

אין יענע יאָרן איז דער פּשוטסטער אימיגראַנטיש-יידישער עולם דאָ 
אַזױ פאַרטייטשמערישט געװאָרן, אַז אַפילו די פּראָטאָקאָלן און בריוו פון 
שולן און פרומע חברות, װאָס האָבן זיך אין דער היגער פרייהייט געמערט 
וי שוועמלעך נאָך אַ רעגן, זיינען געשריבן געװאָרן אויף אַ פאַרקריפּלטן 
,דאַטש?, נאָר מיט יידישע אותיות. אויך די ערשטע בראָשורן און פרו" 
מע ספרימלעך, װאָס זיינען געדרוקט געװאָרן אויף יידיש אין אַמעריקע 
אין יענעם פּעריאָד זיינען געשריבן געװאָרן אין אַ מין דייטשמעריש, װאָס 
איז ערשט דאָ ביי יידן אויפגעקומען. 


א 


די צייט פון רעקאָנסטרוקציע אין אַמעריקע נאָכן בירגער-קריג איז 
געווען די ערגסטע פאַר דער היגער פּאָליטישער מאָראַל ניט בלויז אין 
צעשטערטן דרום. עקאָנאָמיש האָט דאָס לאַנד אויפגעלעבט,. אינדוסט" 
ריעס און האַנדל האָבן געעפנט פיל געלעגנהייטן פאַר מענטשן מיט קאָמ- 
פּעטענץ און אונטערנעמערישקייט, אַלע ענערגיעס פון איינגעזעסענעם 
עולם און פון דער ריזיק-אויסגעװאַקסענער אימיגראַציע זיינען געווען אייג- 
געשפּאַנט אין בוי פון דער נייער פרייער אימפּעריע. דער נאָך-מלחמה 
רעזשים פון פּרעזידענט גרענט האָט אָבער ברייט געעפנט אַלע טירן פאַר 
קאָרופּציע אין ואַשינגטאָן. דאָס האָט געװוירקט וי אַ דעמאָראַליזירנדי-. 
קער ביישפּיל פאַרן גאַנצן לאַנד,. די אויפגעקומענע רעפּובליקאַנער פּאַר- 
טיי האָט גיך פאַרביטן איר אידעאַליזם פון אָנהײב, פון לינקאָלנס צייטן, 
אויפן ערגסטן קאַריעריזם און געלט-מאַכערײ אויפן חשבון פון פאָלק, 
די געשלאָגענע דעמאָקראַטישע פּאַרטײ האָט זיך געכאַפּט, אַז אויב זי וויל 
צוריקקריגן כאָטש אַ טייל פון איר פּאָליטישער מאַכט, מוז זי נוצן די זעל- 
בע שאַנטאַזש-מעטאָדן, װאָס די הערשנדיקע קליקעס ווענדן אָן אויף אָנ- 
צוהאַלטן זייער מאַכט, 

פון אַטלאַנטיק ביזן פּאַסיפיק, פון צפונדיקסטן טייל פון ניייענגלאַנד 

ביזן דרום שפּיץ פון פלאָרידע האָבן אָנגעהױבן אויפשטייגן אָרטיקע פֹּאָ- 
ליטישע באַנדעס מיט אַלמעכטיקע , באָסעס", װאָס האָבן אין זייערע שטעט 
און שטאַטן אײינגעװאָרצלט אַ דעמאַגאָגישע אָרדענונג, װאָס האָט זיי גע- 
געבן די מאַכט אויסצונוצן די אָרטיקע מלוכה-אינסטיטוציעס פאַר זייערע 
קעשענע-אינטערעסן און אויף אונטערצושטיצן די קאָרופּציע-שותפים ביי 
דער מאַכט, אין װאַשינגטאָן,. אין ניו-יאָרק איז דעמאָלט אָנגעשטאַנען די 
בלי-צייט פון דער אָרטיקער, אַזױ-גערופענער, דעמאָקראַטישער פּאַרטײי 
אָרגאַניזאַציע, װאָס האָט זיך גערופן אויפן נאָמען פון דעם גרויסן זאַל אין 
איר הוױיפּט-:קװאַרטיר --- ,.טעמעני האָל?. 

אין יענעם גלאַנץ-פּעריאָד פון געפעלשטער דעמאָקראַטיע און גע- 
גנבעטע װאַלן האָבן די פּאָליטישע מאַכט-באַנדעס שטאַרק אויסגענוצט ביי 
אַלע װאַלן די אָקאָרשט-אָנגעקומענע אימיגראַנטן פאַר זייערע אומדער- 
הערטע שווינדלען. זיכער מיטן קאָנטראָל ניט בלויז איבער דער אָרטי- 
קער פּאָליצײי, נאָר אַפּילו איבער דער ריכטערשאַפט פון די העכערע 
סטייט-געריכטן, פלעגן די אונטערשטופּערס פון די פּאָליטישע שאַנטאַ- 
זשיסטן אָנטרייבן אומוויסנדיקע אימיגראַנטן אין װאַל-קרייזן, װאָס זיינען 
פאַר די פּאָליטישנס געווען אומזיכער, כדי צו מאַיאָריזירן די קעגנער מיט 
אַזױנע ,וויילער", װאָס האָבן נאָך קיין צייט ניט געהאַט צו ווערן בירגער 
אַפילו אונטער די זייער-ליבעראַלע געזעץ-באַדינגונגען פאַר נייע בירגער" 
קאַנדידאַטן, 

אין ניודיאָרק פלעגן , טעמעני"-לייט צונויפטרייבן פאַר זייערע ריכ- 
טער הונדערטער פרישע אימיגראַנטן און אַרוסקריגן פאַר זיי בירגער- 
פּאַפּירן, הגם ניט זיי זיינען געווען לאַנג גענוג אין לאַנד צו זיין באַרעם- 
טיקט צו בירגערשאַפט, ניט זיי האָבן געקענט נאָכקומען די עלעמענטאַרע 
פאָרשריפטן פון קענען איבערלייענען עטלעכע פּסוקים פון דער לאַנד- 
קאָנסטיטוציע, צו וועלכער זיי האָבן געדאַרפט שווערן געטריישאַפט, און 
ווען עס איז געווען אומבאַקוועם צו פאַרװאַנדלען ניט-בירגער אין ביר" 
גער, מחמת די װאַלן זיינען געווען צו-נאָענט, האָט מען זי אויך אָן ביר" 
גער-פּאַפּירן רעגיסטרירט, געמאַכט פאַר וויילער, אָפט אַפילו געצוואונגען 
צו שטימען צו עטלעכע מאָל פאַר די טעמעני-קאַנדידאַטן, 

פאַרשטייט זיך, אַז ביים דורכפירן די דאָזיקע מאַכינאַציעס האָבן די 
,;טעמעני?-לייט ניט פאַרפעלט צו באַדינען זיך מיט 'אויסגעגרינטעי לייט 
פון יעדער אימיגראַנטישער גרופּע. דורך אַ קאָמבינאַציע פון דער קאַטױ- 
לישער קירך, װאָס האָט שוין אין מיטן פון 19טן יאָרחונדערט געזוכט אַ 
פּאָליטישן אָנהאַלט אין דער צפוךן-אַמעריקאַנער רעפּובליק, מיט אירע נאַ- 
טירלעכע באַדינער, די אייריש-קאַטױלישע איבערװאַנדערער, װאָס זיינען 
אױסגעשטאַנען גענוג פאַרפאָלגונגען אין צפון-אַמעריקע אין אָנהייב פון 
יענעם יאָרהונדערט, זיינען די הויפּט-פירערס פון , טעמעני" זינט דעם 
פּעריאָד פון ערב בירגער-קריג אין ניו-יאָרק געווען אַלע איירישע + , באָס" 
טוויד, , האָנעסט דזשאָן קעלי", ,דיק" (ריטשאַרד) קראָוקער. האָבן זי 

געוואוסט, אַז פאַר זייערע לאַנדסלײט פון פּראָסטן המון איז אַן ערב-װאַל 
קערמישל מיט גענוג שפּייז און נאָך מער משקה --- די סאַמע געוואונטשטע 
זאַך. | 
אויף צו געווינען דעם גונסט ביי די אַנדערע אימיגראַנטן-גרופּעס, 
ביי די דייטשן, יידן און, שפּעטער, די איטאַליענער --- האָבן זי אָפט גע- 
מוזט אָנװענדן מער מיטלען װי בלויז קערמעשלעך, טומלדיקע פּאַראַדן 
און פייערווערק. דייטשן האָבן געהאַט אַ פּרעסע, צו וועלכער מ'האָט זיך 
געדאַרפט , דערנעענטערן" ;. זיי האָבן געהאַט אַן אייגענע אימיגראַנטישע 
אינטעליגענץ, וועלכע מ'האָט געדאַרפט צוציען. ביי די יידן האָבן זיך 
באַװויזן כלי-קודש מיט איינפלוס, װאָס האָבן גיך , געכאַפּט דעם שניט" פון 
פאַרלאַנגען געוויסע מאַטעריעלע באַפרידיקונגען פאַר שטיצן פּאָליטישע 
קאַנדידאַטן. עס האָט זיך אויך באַװויזן אַן אינטעליגענטישע גרופּע מיט 
זשורנאַליסטישע אַמביציעס, וועמען מ'האָט געדאַרפט צושאַרן כאָטש די 
ברעקלעך פון רייכן מאָלצײט, װאָס מ'פלעגט ערב די װאַלן גרייטן פאַר 
דער ענגלישער און דייטשער פּרעסע, 
און , טעמעני" איז לאַנג ניט געווען קיין אויסנאַפ-דערשיינונג אין 
אַמעריקע, װאָס די פּאָליטישע באַנדע פון אירלענדישן אָפּשטאַם האָט אָפַּ- 
געטאָן אין ניו-יאָרק, אונטער דער פירמע פון דער דעמאָקראַטישער פּאַר- 
טיי, האָבן גוטע אַמּעריקאַנער פּראָטעסטאַנטישע פּאָליטישע מאַראַװיכערס 
נאָכגעטאָן אין שיקאַגע, פילאַדעלפיע און אין אַ צאָל אַנדערע שטעט -- 
אונטער דער רעפּובליקאַנער פירמע. מיט דער צייט האָבן די ניט-קאַטױ- 
לישע נאָכמאַכערס אפשר אַריבערגעשטיגן , טעמעני" אין פּרט פון פֹּאַ- 
ליטישן שאַנטאַזש. די דאָזיקע גאַנץ אַמעריקאַנער פּאָליטישע דעגענע" 
ראַציע װוערט דאָ דערמאָנט אגב-אורחא נאָר אויף וויפיל זי האָט, צום 
באַדױערן, געהאַט אַ שייכות צום אויפקום און צו דער אַנטװיקלונג פון 
יידישן צייטונגס-וועזן אין אַמעריקע, 
דער טרויעריקער גורל פון יידישן צייטונגס-וועזן האָט אַזױ דערפירט, 
אַז די ערשטע וויכטיקע צייטונג-מעצענאַטן אויף יידיש זאָלן זיין ניט די 
רייכערע אײנגעװאָרצלטע יידן, װאָס זאָלן אויפשטעלן אַ נייע קולטור-פּאַ- 
זיציע פאַר זייערע אָרימע ברידער-אײינװאַנדערער, נאָר פרעמדע קאָרופּ- 
ציאָניסטן זאָלן גאָר העלפן אומדירעקט צו לייגן דעם פונדאַמענט פאַר 
אונזער פּרעסע.אפשר האָט די השגחה געװאָלט, אַז די אָנהײיבן פון אַ יידי- 
שער פּרעטע אין אַמעריקע זאָלן זיין אַזױנע צרהדיקע, כדי די צייטונגען 
זאָלן ניט קענען זיך צו שטאַרק גרויס האַלטן אַנטקעגן דעם יידישן טעאַ- 
טער, װאָס איז מיט עטלעכע יאָר שפּעטער געגרינדעט געװאָרן פון אַנדע- 
רע נאַאיווע משכילים אין רומענישע פרעס- און זויף:קעלערן. די טעאַ- 
טער-פּיאָנערן ביי יידן זיינען דאָך געווען ניט ווייניקער אידעאַליסטיש, וי 
עס זיינען געווען די פונדאַמענט-לייגער פון דער יידישער פּרעסע אין דער 
נייער וועלט, 
יי 

דעם 1טן מערץ, 1870, איז אין ניו-יאָרק דערשינען דער ערשטער 
נומער פון אַ יידיש בלאַט אונטערן נאָמען: , די יידישע צייטונג". אויף 
ענגליש איז אונטערן קאָפּ פון בלאַט גלייך געמאָלדן געװאָרן איר טיטול, 
אַלס , דהי היברו טיימס", מיט אַן אונטערקעפּל, װאָטס האָט געלאָזן װויטן, 
אַז די צייטונג װעט זיך פאַרנעמען מיט ניט ווייניקער, װוי --- , פּאָליטיק, 
רעליגיע, געשיכטע, װיסנשאַפט און קונסט". דער רעדאַקטאָר-אַרױסגע- 
בער, י. ק. בוכנער, האָט אויך געמאָלדן, אַז זיין בלאָט װועט דערשיינען אַלע 
פרייטיק און װועט קאָסטן זעקס סענט אַן עקזעמפּליאַר, 

דאָס נייע בלאַט איז ניט געווען געדרוקט, נאָר ליטאָגראַפּיױט, פאָר- 
שער זיינען ניט אייניק וועגן דעם, צי איז טאַקע אין ניו-יאָרק צו יענער 
צייט ניט געווען קיין איינציקע דרוקעריי, װאָס האָט געקענט אַזאַ צייטונגל 
אַרױסלאָזן, אָדער י. ק. בוכנער האָט זיך באַנוצט מיט אַ ליטאָגראַפישן 
פּראָצעס דערפאַר, װאָס ער האָט געהאַט אַ בעסעדע ידיעה אין ליטאָגראַ- 
פיע. אויף זיכער ווייס מען, אַז קיין װאָכנבלאָט איז בוכנערס צייטשריפט 
ניט געווען. , די יידישע צייטונג" איז דערשינען נאָר דאַן, ווען י. ק. בוכ" 
נער האָט געקראָגן די מיטלען אַרזיסצוגעבן אַ נומער. האָט דאָס פּאַסירט 
איין מאָל אַ חודש און נאָך זעלטענער, 

פון אַ נומער פון 51טן אָקטאָבער, 1878, װאָס א. ד, מלאכי באַ- 
שרייבט אין , זאַמלבוך פון דער יידישער פּרעסע" (אַרױסגעגעבן פון דער 
יידישער קולטור-געזעלשאַפט אין ניר-יאָרק אין 1984, אונטער דער רע" 
דאַקציע פון דר. יעקב שאַצקי), דערוויסן מיר זיך ערשטנס, אַז דאָט דאָ- 
זיקע בלאַט, אויסגעפילט אינגאַנצן פון רעדאַקטאָר-אַרױסגעבער *. ק, בופ" 
נעד, איז געווען העכסט בטלניש אין אינהאַלט; צוייטנס, די שפּראַך פוך 
בלאָט איז געווען דייטשמעריש, נאָר מיט יידישע אותיות, און מיט אַ היפּשן 
צומיש פון העברייאישע ווערטער ; דריטנס, דאָט בלאָט איז געווען גט" 
ווידמעט צו די אינטערעסן פון , טעמעני"-פּאָליטיק, צוליב װאָס עס איז 
אַ חוץ דעם לייט-אַרטיקל פאַר אַ , טעמעני" שטאָט"קאַנדידאָט, אויך גצ" 
דרוקט געװאָרן אַ פרומע דרישה פֿאַר אַמעריקאַניזאַציט, װאָס האָט געמאַ- 
דערט פון רבנים, זיי זאָלן פייערן ספּעציעל די שבתים פאַר דעם אַמערי- 
קאַנעם דאַנק-טאָג (טענקס"גיווינג דעי, דעם לעצטן דאָנערשטיק פון חודש 
נאָוועמבער), פאַר דעט פערטן יולי (אַמעריקעס אומאָפּהעגגיקײטס-טאָג), 
און דעם שבת ערט װאַליטאָג., . און בעת די אַנדערע צוויי , יום-טובים" 
ווערן אָפּגעפאַרטיקט מיט עטלעכע ווערטער, פאַרשפּרײט זיך די דאָזיקע 
צייטונג גרויס און ברייט וועגן דעם באַדײט פון די װאַלן ! 

פון די ציטאַטן פון דער דאָזיקער צייטונג, װאָס משה שטאַרקמאַן גיט 
אין זיין אַרטיקל (אין דעם זעלביקן זאַמלבוך) איז צו זען, אַז י, ק. בוכנעף 
איז געווען אַ ייד אַ משכיל און אַ וואוילער כלליטוער. ער האָט זיף 
שטאַרק געזאָרגט פאַר דער יידישער דערציאונג, װאָס איז געווען פאַר- 
װאָרלאָזט } ער האָט אַפּילו געלייגט דעם פונדאַמענט טאַר די ערשטע 
יידישע אַרבעטער-שוץ פאַראיינען, לאַנג איידער עס איז אַנטשטאַנען די 

פאָרמעלע אַרבעטער-באַװעגונג ביי יידן אין אַמעריקע; און אַ חוץ דעם, 
האָט ער געפּרואווט אויפשטעלן אַ שוץ פאַר אימיגראַנטיש-יידישע שכנים, 
װאָס זיינען עקספּלואַטירט געװאָרן פון די הויז-אייגנטימער, וועמען זי 
האָבן געמוזט צאָלן צו-הויכע דירה-געלט. עס איז אויך אַ סברה, אַז דער 
גרויסער ליבעראַל פון יענעם פּעריאָד, האָרעיס גרילי, האָט בוכנערן 
מקרב געווען, איידער ער, גרילי, האָט קאַנדידירט פאַר פּרעזידענט, אין 
2, מיט טעמעניס שטיצע, און נאָך דעם, ביז ער איז אינגיכן נאָך יע- 
נער װאַל געשטאָרבן, | | 

נאָר וויפיל זכותים מ'זאָל ניט פּרואוון געפינען פאַר דעם דאָזיקן 
ערשטן פּיאָנער פון יידישן צייטונגס-וועזן אין אַמעריקע, בלייבט פאָרט 
דער פאַקט, אַז זיין בלאַט האָט זיך שטאַרק אָנגעלענט אויף די סובסידיעס 
פון , טעמעני האָל?. מיר גופא איז אויסגעקומען צו זען איין נומער פון 
זיין בלאַט, װאָס געפינט זיך אין הערמאַן גאָלדס זאַמלונג פון , אַמעריקאַ- 
נאַ",. דער דאָזיקער נומער איז שוין אינגאַנצן אָן אַ דאַטום. ניט מער, 
װאָס דער גאַנצער שטאָף פון יענעם נומער איז וועגן דעם סענזאַציאָנעלן 
רובינשטיין מאָרד-פּראָצעס. דער דאָזיקער ערשטער יידיש-אימיגראַנטי- 
שער מאָרד אין אַמעריקע איז אויפגעדעקט געװאָרן, מיט אַלע פּרטים, ביים 
פּראָצעס אין אַ ברוקלינער געריכט, אין יאַנואַר 1876,. דער נומער פון 
בלאַט מיט אַ באַשרײבונג פון אָט דער דראַמע איז מן-הסתם דערשינען 
יענעם ווינטער. נאָר אָט דער סענזאַציע-אויסנאַם מינערט ניט דאָס עדות 
זאָגן פון מלאכין און שטאַרקמאַנען, אַז בוכנער האָט געמוזט אָנקומען צו 
די לאַסקעס פון , טעמעני" מיט אירע פּאָליטיקער, 

דער צווייטער פּיאָנער פון יידישן צייטונגס-וועזן אין אַמעריקע איז 
געווען צבי הירש בערנשטיין. ער האָט אָנגעהױבן אַרױסגעבן דאָס צוויי" 
טע װאָכנבלאַט אויף יידיש אין ניו-יאָרק, --- , די פּאָסט", אין יולי 1870,. 

בערנשטיין, אַן איידעם פון אַ קאַלװאַריער רב, האָט אָנגעהויבן זיין 
אַרױסגעבערישע קאַריערע מיט אַן אייגענער דרוקעריי, אימפּאָרטירנדיק 
זאַץ פאַר איר פון ווילנע און פון ווין. ער האָט זיך אויך פאַרשאַפט אַ זע" 
צער-רעדאַקטאָר, צבי גערשוני, אַ משכיל, וועלכער איז שפּעטער אין אַמע- 
ריקע געװאָרן אַ רב און אַ וויכטיקער טוער אויטן געביט פון רעליגיעזער 
דערציאונג ביי יידן, אויך האָט בערנשטיינען צוגעשפּילט, װאָס זיין בלאַט 
האָט אָנגעהױבן דערשיינען אין צייט פון פּרייסיש-פראַנצויזישן קריג, ווען 
די יידישע אימיגראַנטן פון ניו-יאָרק האָבן געלעכצט נאָך אַ ביסל נייעס 
וועגן דער דאָזיקער מלחמה. האָט טאַקע , די פּאָסט" געקראָגן אַ טיראַזש 
(צירקולאַציע) פון אַרום 4,000 אַ װאָך. אַ גאָר באַדײיטנדיקע דערגרייכונג 
פאַר יענער צייט,. דאָס בלאַט איז אָנגעגאַנגען גאַנץ דערפאָלגרייך ביזן 
אָנהײב פון 1811. 

דער , יצר-הרע" אַריינצוקריגן געלט פון פּאָליטישע קװאַלן האָט 
אָבער, ווייזט אויס, אויך בערנשטיינען ניט געלאָזט באַפרידיקן זיך מיט 
די געוויינלעכע הכנסות פון אַבאָנענטן און אַנאָנסן. ווען עס האָט זיך באַ- 

וויזן איינער א יעקב קאָהען, אַ ריעל-עסטײטניק און אַ פּאָליטישער קרוי" 
כער, װאָס האָט בערנשטיינען פאָרגעשלאָגן גליקן, דורך גרינדן בשותפות 
אַ נייע צייטונג פאַר פּאָליטישע צוועקן, האָט ער, בערנשטיין, זיך גרינג 
געלאָזט איבערריידן, 

אַזױ איז , די פּאָסט" אָפּנעשטעלט געװאָרן פּלוצים, כדי צוצוגרייטן 
די אױיסגאַבע פון דער נייער צייטשריפט, װאָס האָט געהייסן , די היברו 
ניוס", דאָס נייץ בלאַט האָט שוין געזאָלט זיין פיר-שפּראַכיק --- ענגליש, 
דייטש, העברייאיש און יידיש. בערנשטיינס שותף, קאַהען, האָט געװאָלט 
כאַפּן שטימען פאַר זיין שטאָט-אַמט קאַנדידאַטור פון די יידן, װאָס לייענען 
אַלע פיר שפּראַכן, 

נו, איז אין אַפּריל, 1871, דערשינען דער ערשטער נומער פון 
דער ,היברו ניוס", אַ בלאַט פון 22 זייטן, אױיף פיר לשונות. ביי 
דער װאַל װאָס איז פאָרגעקוּמען יענעם פרילינג אין ניו-יאָרק, איז אָבער 
קאָהען דורכגעפאַלן מיט אַ קראַך. האָט ער פאַרלוירן דעם גאַנצן אינטע- 
רעס אין יידישער צייטונגס-אַרױסגעבערײי. בערנשטיין האָט פון שותף 
פיל געלט ניט געקענט אַרויסקריגן, אַ סברה אַז ער האָט זיך אַזױ 
פאַרדרייט אין געיעג נאָך פּאָליטישע דאָלאַרס, אַז ער האָט באַװיזן 
אַרױסצוגעבן בלויז אַ 12 נומערן פון בלאַט. נאָך דעם איז אים איבערן 
דרוק אויסגעקומען צו לאָדן זיך אין געריכט מיט קאָהענען. לסוף איז 
ער בליז געבליבן ביי זיין ביסל זאַץ. יעדנפאַלס, מער וי 
מיט אַרױסגעבן אַ קליינעם זשורנאַלכל אויף העברייאיש, ,הצופה בארץ 
החדשה", האָט זיך שוין בערנשטיין ניט פאַרנומען. אינגיכן האָט ער אינ" 
גאַנצן זיך אָפּגעזאָגט פון זיינע זשורנאַליסטישע אַמביציעס און איז געװאָרן 
אַ באַנקיר, אַ סוחר פון הייזער און בוי-ערטער, 

אין 1879 האָט אין ניו-יאָרק זיך באַװיזן אַ יידישער יונגערמאַן, 
וועמען עס איז שפּעטער באַשערט געווען צו ווערן דער ערשטער צייטונגט" 
מאַגנאַט אין דער יידישער פּרעסע. דער דאָזיקער בר-מזל איז געווען --- 
כתריאל צבי שרהזאָהן, אַ זון פון אַ סואװואַלקער רב. אים איז אָבער 
אויסגעקומען זיך היפּש אָנצומאַטערן און צו באַצאָלן רבי-"געלט ביז ער 
האָט אין אַמעריקע זיין גוטן מזל דעריאָגט, 

מיטן טויזנט דאָלערדיקן רעשט פון נדן, װאָס דער יונגער כתריאל 
האָט געבראַכט קיין אַמעויקע, האָט ער, אין 1872, אָנגעהויבן אַרױסגעבן 
אין ניו-יאָרק אַ װאָכנבלאַט, װאָס האָט געהייסן , ניו-יאָרקער יידישע ציי- 
טונג",. ער האָט אַפילו אײינגעאָרדנט אַ דרוקעריי אַרום דער צייטונגל, זיין 
רעדאַקציע, וואוינונג און געשעפטס-ביוראָ האָבן זיך געפונען אויף פּייק 
סטריט, ער אַליין האָט מיט יאָרן שפּעטער זיך באַרימט, אַז זיין בלאַט איז 
געווען , שיין דייטש געשריבן און די מערסטע אַבאָנענטן, דייטש-פּױלישע 
יידן, האָבן עס גערן געלעזן". פונדעסטוועגן האָט דאָס בלאַט מער װי 8 
חדשים זיך ניט געהאַלטן, און ער האָט ביי אָט-דעם פּרואוו פאַרלוירן זיין 
גאַנץ פאַרמעגן, 

מיט צוויי יאָר שפּעטער, אין 1874, נאָך אַביסל װאַנדערן אין אַמע- 
ריקע, האָט שרהזאָהן זיך װוידער באַװויזן אין ניו-יאָרק, שוין וי אַ ,, דער- 
פאַרענער" פאַרלעגער. ער האָט אָנגעהויבן אַרױסגעבן, אין 112 קאַנעל 
סטריט, נאָך אַ װאָכנבלאַט --- , די יידישע גאַזעטן", דאָס מאָל האָט ער 
שוין געאַרבעט מיטן געלט פון , מעצענאַטן" און שותפים. אין זיינע שפּע" 
טער-פארעפנטלעכע דעראינערונגען האָט ער אָנגעגעבן, אַז אין די ער" 
שטע ניין חדשים האָט ער צו די , גאַזעטן" געהאַט מער שותפים --- ,וי 
אַ טערקישער פּאַשאַ האָט געהאַט ווייבער", זיין שװאָגער מרדכי יהלמ- 
שטיין, אַ משכיל, אַ העברייאישער שרייבער און זעצער, װאָס איז געווען 
שרהזאָהנס רעדאַקטאָר און זעצער, האָט זיך פון אים געהאַט אָפּנעטײלט 
און האָט געגרינדעט אַן אייגענע װאָכנבלאַט, דעם ,ניודיאָרקער איזראַע" 
ליט", אין סוף יולי 1878, נאָך עטלעכע חדשים פּלאָגענישן און קאָנקו- 
רענץ האָט שרהזאָהן איבערגענומען דעם , איזראַעליט? און יהלמשטיין 
איז ווידער אַמאָל געװאָרן זעצער-רעדאַקטאָר פון די , גאַזעטן". 

אין 1877 האָט שרהזאָהן שוין אָנגעהױיבן איינפונדעווען זיך מיט זייי 
נע , גאַזעטן". די שפּראַך פון זיין בלאַט איז געווען אַזױ באַרבאַריש" 
דײַטשמעריש, וי אין די בלעטער פון זיינע פאָראויסגייער די , קאַלװאַ- 
ריער דייטשן---בוכנער און בערנשטיין. די יידישע לייענער האָבן אָבער 
קיין בריה ניט געהאַט. קיין אַנדער קװאַל פון אינפאָרמאַציע מיט יידישע 
אותיות איז ניט געווען. אין יענעם יאָר האָט אַ דרוקער, נחמן דוב עטעל- 
סאָן, אויך אַ סואוואַלקער לאַנדסמאַן און אַ משכיל, אָנגעהויבן אַרױיסגעבן 
אין שיקאַגע אַ װאָכנשריפט --- ,די איזראַעליטישע פּרעסע?,. עטעל- 
זאָנס רעדאַקטאָר איז געווען אַן אַנדער יונגער משכיל, ש. ל. מאַרקוס, װאָס 
האָט זיין נאָמען פאַרטייטשמערישט אויף --- מאַרקוזע. 

פון אָנהײב איז עטעלזאָן געווען צופרידן מיט זיין מערכה אין שיקאַ- 
גע מיט די נאָענטע מערב-קהילות. צוליב דעם רוסיש-טערקישן קריג 
האָבן אַפילו די קלענערע יידישע ישובים פאַרמאָגט גענוג לייענער. באַלד. 
נאָכן קריג אָבער האָט עטעלזאָן אַריבערגעטראָגן זיין בלאַט קיין ניו-יאָרק, 
וואו ער האָט קאָנקורירט מיט שרהזאָהנס ,גאַזעטן? ביז אַנהײיב אַפּריל 
4, 

וועגן דער קולטור-מדרגה פון די לייענער פון די ,גאַזעטן" און פון 
דער ,, איזראַעליטישער פּרעסע? האָט שפּעטער מיט צענדליקער יאָרן 
אין אַ מעמואַר, עדות געזאָגט דער רעדאַקטאָר מאַרקוזע: , פיל פון די פי- 
לע לעזער (פון ביידע צייטונגען) האָבן זאָגאַר אַ פירטל נאָך ניט פאַרשטאַ- 
נען. ערשטנס, װאַרן זי נאָך ניט געאיבט אין לעזן, און צווייטנס, װאַר 
נאָך דער יודיש ניט געשליפן". אַזױ האָט מאַרקוזע דערציילט אין 1910, 
אין , טאַגעבלאַט", וואו דער יידיש איז אויך נאָך געווען היפּש פאַרװאָר- 
לאָזט. ביידע בלעטער זיינען געווען איינע אין דער אַנדערער געראָטן ‏ 
אויך אין פּרט פון זוכן פּאָליטישע סובסידיעס. און אויב. עטעלזאָן האָט / 
לסוף געמוזט, מיט אַ פאַרביטערטער אַטאַקע אויף די ,גאַזעטן" איבער- . 

לאָזן דאָס דאָזיקע פעלד צום קאָנקורענט, איז דאָס געווען מחמת דעם, 
װאָס ער האָט ניט געקענט צוקומען צו די ניו-יאָרקער פּאָליטישע באַנדעס, 
צו וועלכע שרהזאָן האָט געהאַט אַ לייכטערן צוטריט, 


אין 1878 האָט שרהזאָהן געקראָגן צום ערשטן מאָל אַ זייער ערנסטן 
קאַנקורענט, דער דרוקער מ. טאָפּאָלאָווסקי, ביי וועמען שרהזאָהן האָט גע- 
דרוקט זיין צייטונג, האָט באַשלאָסן אַלײן אַרויסצוגעבן אַ װאָכנבלאַט. אויך 
איז ער צוגעטראָטן צו דער אונטערנעמונג ניט בלויז מיט אַן אייגענער, און 
דער בעסטער יידישער דרוקעריי פון די סוף 70ער יאָרן אין ניו-יאָרק, 
נאָר טאַקע מיט אַ געוויסן גרינדונגס-קאַפּיטאַל, און, װאָס איז נאָך וויכטי- 
קער, מיט אַ גוטן רעדאַקטאָר, 


,דיא יודישע פאָלקס-צייטונג", װאָס מ, טאָפּאָלאָווסקי האָט אָנגעהויבן 
אַרויסצוגעבן אין ניו-יאָרק, אין זומער 1878, אונטער דער רעדאַקציע פון 
נ, לאַנדױ, איז געווען, אין אַלע פּרטים, אַ נייע דערשיינונג אין פּיאָנערישן 
יידישן זשורנאַליזם אין ניו-יאָרק. שוין די שפּראַך אַלײן פון דער צייטונג 
איז געווען נעענטער צום גערעדטן יידיש, וי עס איז געווען דאָס , קאַל- 
װאָריער-דייטש" מיט יידישע אותיות און אַרײנגעבראָקטע העברייאיזמען, 
פון דער דעמאָלטדיקער שרהזאָהן-עטעלזאָן פּרעסע. דער אַרױסגעבער 
האָט ניט געמוזט אַרױסקוקן אויף פּרנסה פון בלאַט. דער רעדאַקטאָר 
האָט ביי אים געהאַט אַ פרייע האַנט צו פּרואוון אויפקלערן זיינע לייענער, 
אָנשטאָט צו שטאָפּן זיי מיט גאָרנישט-זאָגנדיקע מגידות. דער נומער 15 
פון דער דאָזיקער צייטונג װאָס משה שטאַרקמאַן באַשרײבט אין , זאַמלבוך 
צום 280טן יוביליי פון דער יידישער פּרעסע" (אַם-אָפּטײל פון ייוואָ, ניו- 
יאָרק, אין 1935) באַװייזט, אַז הגם נ. לאַנדױס שפּראַך איז נאָך געווען 
היפּש דייטשמעריש, איז זיין אופן פון איבערגעבן נייעס, זיינע פּירושים 
איבער לויפנדיקע פּאַסירונגען, פאָרט געווען פריי פון בטלנות און באַר" 
באַריזמען, װאָס האָבן נאָך אין דער היגער כליישראל פּרעסע געגאָלטן 
אַפילו מיט צענדליקער יאָרן שפּעטער. 


נאָר די יידישע אימיגראַנטןדלײענער אין אַמעריקע זיינען פון שרה- 
זאָהנען און אַנדערע דעמאָלט צוגעוואוינט געװאָרן צו באַטראַכטן אַבאָנאַ 
מענט-צאָלונגען צו אַ יידישער צייטונג, װוי אַ נדבה, װאָס דאָס בלאַט מעג 
בעטן, אָבער ניט פאָדערן. דער פּרואוו אויפצוקלערן די לייענער איז אויך, 
ווייזט אויס, געווען צו-געװאַגט פאַר יענער צייט. די הכנסה פון גע" 
שעפטס-אַנאָנסן אין דער יידישער סביבה איז געווען אַ נישטיקע. קיין 
פּאָליטישע סובסידיעס האָט טאָפּאָלאָווסקי אויך ניט געקענט זשעברעווען, 
וי כתריאל צבי שרהזאָהן האָט דאָס געטאָן, האָט טאָפּאָלאָווסקי אָפּגץ- 
שטעלט זיין װאָכנבלאַט, 


דעם 28טן מאַי, 1880, האָט ער דאָס אַבאָנאַמענט-צעטל מיטן גע- 
צאָלְט פון עטלעכע אַבאָנענטן, װאָס האָבן געהאַט אײנגעצאָלט פאַר אַ 

פּאָר חדשים פאָראויס, איבערגעגעבן דעם אַרױסגעבער פון די יידישע 
,גאַזעטן". דער ערשטער פּרואוו אַרױסצוגעבן אין ניו-יאָרק אַ מאָדער- 
נע זויבערע יידישע צייטונג ביים סוף פון די 70ער יאָרן איז ליקווידירט 
געװאָרן. 


7? ערשטע דערפאָלגן פון אַ יידישער צייטונג 
אין אַמעריקע 


די 80ער יאָרן האָבן זיך פאַר דער שרהזאָהן-משפּחה אָנגעהויבן מזל- 
דיק., די איינציקע אין פעלד פון יידישער צייטונגס-אַרױסגעבערײ אין 
ניו-יאָרק, האָט נאָך אַ צופאַל זיי צוגעשפּילט און זיי האָבן אַרײנגעקראָגן 
אַן אייגענע דרוקעריי פאַר אַ שיבוש. דעמאָלט האָט כתריאל שרהזאָהן 
זיך אַריכערגעקליבן אויף איסט-בראָדויי, ביי דער באַורי, אין הויז נומער 
5, װאָס האָט געהאַט אויפן אונטערשטן עטאַזש אַ מעבליגעשעפט, און אי" 
בער די שרהזאָהנס האָט באַקועם געהויזט דאָס שולכל פון די סואװואַלקער 
לאַנדסלײט, 

אין זומער פון 1881, ווען פון רוסלאַנד האָבן געהאַלטן אין איין קו" 
מען ידיעות וועגן אַ פּאָגראָמען-כװאַליע, װאָס האָט אָנגעװאָרפן אַ פחד 
אויף דעם היגן אימיגראַנטישן עולם מיט קרובים אין דער צאַרישער אימ- 
פּעריע, האָט שוין כתריאל שרהזאָהן געוואוסט פון פריערדיקער דערפאַ- 
רונג, אַז אַ פּורעניות-צייט איז ביז גאָר גינסטיק פאַר צייטונגס-פאַרלעגער. 
האָט ער דעם 18טן יוני, 1881, אָנגעהויבן אַרױסצוגעבן , טעגלעכע גאַ- 
זעטן" --- די ערשטע יידישע טאָנ-צייטונג אין אַמעריקע און אויף דער 
גאַנצער וועלט, 

שוין די ערשטע נומערן פון ,די טעגלעכע גאַזעטן" זיינען אויסגע" 
פילט געװאָרן דער עיקר מיט באַריכטן פון דער , אַליאַנס איזראַעליט" 
וועגן דער לאַגע פון יידן אין יענע רוסישע שטעט, װאָס האָבן געליטן פון 
פּאָגראָמען, און פון אַלע רוסיש-יידישע ישובים, וואו פּאָגראָמען האָבן 
אָנגעװאָרפן אַ פּחד אויף יידן 

על פּי שכל האָט דאָס ערשטע טאָג-יבלאַט אויף יידיש אין אַמעריקע 
געדאַרפט האָבן אַ מזל-ברכה. די פאַרשפּרײטונגס-באַדינגונגען זיינען דאָ 
אָבער געווען פּרימיטיוו. ניט עס זיינען געווען קיין פאַרקויפער פון יידי- 
שע צייטונגען אויף די גאַסן, און ניט עס האָבן עקזיסטירט יידישע ציי" 
טונגס-ביידלעך אַפילו אין די געדיכטסטע ניו-יאָרקער יידישע קװאַרטאַלן. 
צייטונגען פלעגט מען קענען באַקומען נאָר אין שפּייזיקראָמען. יידישע 
בעל-הביתטעס זיינען געווען געוואוינט איינצוהאַנדלען ערב שבת אַ ‏ גאַ- 
זעט", אינאיינעם מיט זייער שפּייז, עס זיינען ניט געווען פיל בעלנים 
איינצוקויפן פינף באַזונדערע נומערן ,גאַזעטן" אַלע 6 טעג פון װאָך, אַ 
חוץ שבת און זונטיק, ווען די ,גאַזעטן? זיינען סיייווי-סיי ניט דערשינען. 

זיינען די צייטונגען געבליבן ליגן ביי די שפּייזיקרעמער ניט פאַרקויפטע, 
נאָך אַ פּרואוו פון צוויי חדשים זיינען די , גאַזעטן" צוריקגעגאַנגען צו 
בלויז איין אוױיסגאַבע אַ װאָך. 

אין 1882 האָבן קיין אַמעריקע אָנגעהויבן איבערװאַנדערן פיל 
פליכטלינגען פון די פּאָנראָמירטע שטעט אין רוסלאַנד,. אין דעם דאָזיקן 
שטראָם איז אָנזעעװודיק געווען די איבערװאַנדערונג פון עטלעכע הונדערט 
יוגנטלעכע אידעאַליסטן, פון די פיר , עם-עולם"-גרופּעס די גרעסטע 
מערהייט פון , עם-עולם" זיינען געווען סטודענטן, אינטעליגענטן, װאָס 
האָבן זיך פאַרמאָסטן אויפצובויען אין אַמעריקע לאַנד"װירטשאַפטלעכע 
קאָמונעס, צו דינען אַלס זאַמל"פּונקטן פאַר רוסישע יידן, װאָס וועלן זיך 
אַרױסראַטעװען פון צאַרנלאַנד,. זיי האָבן געשטרעבט דאָ ניט בלויז אי- 
בערבויען זייער אייגן לעבן אויף יסודות פון פּראָדוקטיווער לאַנד-אַרבעט, 
נאָר אויך צו באַװייזן דער וועלט, אַז יידן קענען שאַפן אַ מוסטער פון אַ 
יושרדיקער מענטשלעכער געזעלשאַפט, 

די , עם-עולם" איבערװאַנדערער האָבן אָבער מער וי אידעאַליזם 
ניט פאַרמאָגט. פיל פון זיי זיינען אָנגעקומען קיין אַמעריקע מיט דער 
הילף פון יידישע צדקה-קאָמיטעטן אין צענטראַל און מערב-אייראָפּע. האָבן 
זיי ניט געהאַט מיט װאָס אָנצוהײיבן לאַנדװירטשאַפטלעכע ישובים, אַפילו 
ווען זיי האָבן דאָ געקענט קריגן ערד פריי. אויך זיינען אפשר געציילטע 
צענדליקער פון 'עם-עולם!, שוין מיט זייערע מיטגייער, געווען פייאיק צו" 
צופּאַסן זיך צו לאַנדװירטשאַפּטלעכער אַרבעט. עטלעכע קאַלאָניאַטאָרי- 
שע פּרואוון פון ,,עם-עולם" װאָס זיינען געמאַכט געװאָרן אין פאַרװואָרפענע 
ווינקעלעך פון לאַנד, ביז ווייט אין די בערג פון אַלאַבאַמאַ, זיינען געווען 
פּאַטעטישע דורכפאַלן, די מערסטע , עם-עולם" מענטשן האָבן געמוזט 
שלום מאַכן מיטן געדאַנק צו פאַרבלייבן אין דער ניו-יאָרקער אימיגראַנ" 
טישער געדיכטעניש, וואו זיי זיינען גיך אַרײנגעפאַלן אין דער שוידערלע- 
כער עקספּלואַטאַציע פון די דעמאָלטדיקע שװויץ-פאַבריקלעך. 

אַ געזעלשאַפּטלעך-באַוואוסטזיניקער עולם, פאַרבאַפּט פון סאָציאַ- 
ליסטישע און אַנאַרכיסטישע אידעאַלן נאָך אין רוסלאַנד, האָבן די דאָזיקע 
עטלעכע הונדערט פרישע יידישע אימיגראַנטן מיט זיך פאָרגעשטעלט דאָס 
הייוון פאַר אַ טרייד-יוניאָניסטישער און סאַציאַליסטישער באַװעגונג צווישן 
אָנשטראָמענדיקן יידישן המון, װאָס האָט זיך דאָ ערשט פּראַלעטאַריזירט, 
פון אָט דער ,עם-עולם"-גרופּע און אירע נאָכגײער שטאַמען די בױיערּס 
און פירערס פון היגע גרויסע יוניאָנס: שאַפערס פון אַ מאָדערנער פּרעסע 
און ליטעראַטור אויף יידיש אין אַמעריקע; די מערסטע יידישע טוערס 
אין אַלע פּראָגרעסיווע געזעלשאַפטלעכע אָרגאַניזאַציעס און אינסטיטו" 
ציעס אין די פאַראייניקטע שטאַטן 

נאָר איידער די געם-עולם"-מענטשן, מיט זייער פּעריפעריע, האָבן 
באַװיזן צו שלאָגן װאָרצלען און ווייטער אָנפירן אויף דער היגער ערד 
זייערע לערן-צוגרייטונגען פאַר שפּעטערע מיסיעס, שוין ביי זייערע ערש- 

טע טריט אין נייעם לאַנד זיינען זיי געווען בעלנים אויף אַ יידישער ציי" 
טונג, אַ יידישער צייטשריפט, אַ ביכל אויף יידיש און אַ יידישער לעקציע. 
אַפילו די רוסיפיצירטסטע צוישן זיי האָבן אינסטינקטיוו זיך גענומען 
טוליען צום יידיש-ריידנדיקן המון, זיי האָבן געמוזט אָנקניפּן פאַרבין" 
דונגען מיט זייערע יידישע פאָלקס-ברידער פון אַלע עקן וועלט, וועמען 
זיי האָבן דאָ געפונען. 

דאָס דייטשמערישע, פרום-פאַרשמאָלצעװעטע, מיט בטלנישע פּסוקים 
פאַרבראַקטע שפּראַך פון די , גאַזעטן" האָט ביי די יוגנטלעכע אידעאַליס- 
טישע מענטשן בשום-אופן ניט געקענט אויסנעמען. שרהזאָהן האָט אַפילו 
געפּרואווט מזל אַ צווייטן מאָל מיט זיינע , טעגלעכע גאַזעטן", אין אָנהײיב 
אַפּריל פון 1889. ער האָט געדופעט אויף דעם פרישן עולם, װאָס איז 
שוין געוואוינט געווען צו לייענען, נאָך אין דער אַלטער היים, אַ צייטונג, 
און װאָס האָט געפילט אַ נויט אין אַזאַ צייטונג אין נייעם לאַנד,. אָבער ער 
איז ווידער דורכגעפאַלן, 

אמת, ער האָט זיך געהאט אַריבערגעקליבן טיפער אויף איסט-בראָד- 
וויי (נומער 44), ער האָט זיך אַפילו איינגעשאַפט אַ נייע גרויסע דרוק" 
מאַשין, װאָס האָט געקענט בעסער און שנעלער אָפּדרוקן זיין צייטונג. נאָר 
איר פאָרּם און אינהאַלט זיינען געבליבן אומפאַרענדערט. דער נייער 
פּרואװו (אין 18832) האָט דערפאר אויך ניט געקענט אָנהאַלטן די עגאַ- 
זעטן? טעגלעך מער וי דריי חדשים, אין יוֹלי 1882 איז פון די ,גאַ- 
זעטן* ווידער געװאָרן אַ װאָכנשריפט, 

ערשט אין אָנהייב פון 1885 איז דער עולם, װאָס האָט געלעכצט נאָך 
אַ יידישער צייטונג, געווען אַזױ גרויס אין ניו-יאָרק, אַז באין-ברירה, 
האָבן טויזנטער יידן זיך גענומען מאַטערן צו צעקייען דעם לשון פון די 
,יידישע גאַזעטן" און אַראָפּצושלינגען דעם , זשורנאַליזם" און די , פּוב- 
ליציסטיק", װאָס שרהזאָהן האָט זיי אונטערגעטראָגן,. דעמאָלט האָט די 
פירמע , שרהזאָהן און זון" גענומען אַרױסגעבן דאָס , יידישע טאַגעבלאַט", 
פינף מאָל אַ װאָך. מיטװאָך איז קיין , טאַגעבלאַט" ניט דערשינען פיל 
יאָרן, מחמת יענעם טאָג האָט מען געדרוקט די , גאַזעטן". דאָס מאָל 
האָט דאָס ,יידישעס טאַגעבלאַט" געהאַט מער האַפט. בהדרגה אין זי 
געװאָרן די ערשטע יידישע טאָג-צייטונג פון אַמעריקע און פון גאָר דער 
וועלט. ערשט מיט יאָרן שפּעטער, ווען דער דערפאָלג פון , טאַגעבלאָט" 
איז געווען געזיכערט, פלעגט דאָס בלאַט שוין אַרױסגײן זעקס טעג אַ 
װאָך, אַ חוץ שבת און אַלע יידישע יום-טובים, און די , גאַזעטן" זיינען צו" 
נויפגעשטעלט געװאָרן פון אַ טייל שטאָף פון די זעקס נומערן פון װאָך, 
אַלס אַ בלאַט פאַר דער ווייטער פּראָװוינץ און פאַר אויסלאַנד, 

ביי דער וועלטלעכער אימיגראַנטיש-יידישער יוגנט אין אַמעריקע, 
װאָס איז אַלץ מער אַרונטערגעפאַלן אונטער דער השפּעה פון , עם-עולם"" 
קרייז און פון פיל מיטלויפער, זיינען דאָס ,,טאַגעבלאַט" און די , גאַזעטן",. 
וי די עטלעכע אַנדערע בלעטלעך פון כלזישראל-טיפּ, ניט געווען שטאַרק 

אָנגענומען. ביי די פירנדיקע יונגע אידעאַליסטישע אינטעליגענטן, װאָס 
האָבן געהאַלטן אין דורכמאַכן די מדורי-גיהנום פון צופּאַסן זיך צום אַמע" 
ריקאַנעם לעבנסשטייגער האָט זיך אין די מיטלסטע 80ער יאָרן אָנגעהויבן 
אַזאַ ,, גרינטלעכער אָפּקלײיב?: וער עס האָט געקענט זיך נעמען צום 
ביכל, האָט געפּרואװוט צוצושלאָגן זיך צו אַן אינטעליגענטער פּראָפעסיע ; 
צוצופּאַסן זיך צו אַן אַקאַדעמישער קאַריערע : אַפילו פאַרנעמען אַן אָרט 
אין דער אַמעריקאַנער פּרעסע און אין דער ענגלישער ליטעראַטור,. די 
אידעאַליסטישערע, אָדער אפשר די, װאָס זיינען ניט אַזױ פייאיק געווען 
אויף צוצופּאַסן זיך צו דער אַמעריקאַנער קולטור-ספערע, זיינען געבליבן 
ביי דער אויפשטייגנדיקער אימיגראַנטישער אַרבעטער-באַװעגונג, אָדער 
ביי די פּרואוון צו בויען אַ יידישע פּרעסע און אַ יידישע ליטעראַטור, 

מערסטנס זיינען די לעצטע טעטיקייטן געגאַנגען אינאיינעם: אַר" 
בעטער-באַװועגונגס-טוערס האָבן זיך אויך פאַרנומען מיט די אויפקומענ" 
דיקע זשורנאַליסטישע און ליטעראַרישע פּרואוון אין דער יידישער סביבה ; 
יידישע זשורנאַליסטן און ליטעראַטן, ווידער, פלעגן געפינען צייט אויף 
צו פּראָפּאַגאַנדירן סאָציאַליזם, אַנאַרכיזם און העלפן אָרגאַניזירן יוניאָנס, 
אַפילו צו באַטײליקן זיך אין אָנפירן סטרייקס, 

אַזױ האָט טאַקע אַב. קאַהאַן, דער שפּעטערער דעקאַן פון יידישן 
צייטונגס-וועזן אין אַמעריקע, דער דערפאָלגריײיכסטער רעדאַקטאָר פון 
דער גרעסטער יידישער צייטונג פון אַלע צייטן איבער דער גאָרער וועלט, 
אָנגעהויבן זייַן זשורנאַליסטיש-שרייבערשע קאַריערע ביי יידן ניט מער 
וי עטלעכע יאָר נאָך זיינע ערשטע אויפטריטן אַלס פּיאָנער-אַגיטאַטאָר 
אין דער אימיגראַנטישער אַרבעטער-באַװעגונג, געקומען קיין אַמעריקע 
אַלס זייטיקער מיט-פאָרער מיט דער צוייטער ,עם-עולם"-גרופּע, אין 
אָנהייב 1882, האָט אַב. קאַהאַן שוין אין אויגוסט פון יענעם יאָר געהאַלטן 
זיין ערשטע סאָציאַליסטישע רעדע אויף יידיש אין ניו-יאָרק,. און אין יוני 
58, האָט ער, בשותפות מיט זיינעם אַ חבר, שאַמראַיעװוסקי, דעם שפּע" 
טערדיקן דר. טשאַרלס ראַיעווסקי, אָנגעהויבן אַרױיסגעבן דאָס װאָכנבלאַט 
, די נייע צייט",. אױיסגעהאַלטן האָט דאָס װאָכנבלאַט ניט מער וי דריי 
נומערן. קיין איינציקן נומער פון אָט-דעם בלאַט קאָן מען אין ערגעץ ניט 
געפינען. זקנים, װאָס געדענקען נאָך יענע שריפט, פאַרזיכערן אָבער, 
אַז דאָרטן איז אב. קאַהאַן אַרױסגעקומען צום ערשטן מאָל מיט זיין לאָ- 
זונג: , פאַר אַ יידישן יידיש" קעגן דאָס טאָטערישע דייטשמעריש פון 
, טאַגעבלאַט" און די , גאַזעטן?, 

אַ צווייטן מער מזל'דיקן פּרואוו צו שאַפן אַ פּראָגרעסיווע יידישע ציי" 
טונג, װאָס זאָל זיך מער רעכענען מיטן יידישן לשון אין די מיילער פון 
אימיגראַנטישן עולם, האָבן געמאַכט צוויי אַנדערע עם-עולמניקעס + אַב. 
בראָסלאַווסקי און מאָזעס מינץ. זייער אַרױסגעבער איז געווען נ. קאַנטאָר, 
דעם 28טן יוני, 1885, איז דערשינען זייער װאָכנבלאַט: , די ניו-יאָרקער 
יידישע פאָלקס-צייטונג". די נייע שריפט, הגם אַן אונטערנעמונג פון 

יחידים, האָט אָנגעהויבן איר עקזיסטענץ אַלס סאָציאַליסטישע צייטונג, 
זיי האָבן, ווייזט אויס, ניט געקענט באַשולדיקט װוערן אין השגת-גבול פון 
זייערע אידייען-חברים אַב. קאַהאַן און ח. שאַמראַיעװוסקי, ווייל ווען , די 
נידיאָרקער יידישע פאָלקס-צייטונג" איז צוגעגרייט געװאָרן, האָבן די 
לעצטע צוויי שוין קיין אויסזיכט ניט געהאַט צו קענען אָנגײן מיט זייער 
,גייער צייט". 

פון די דריי באַטײליקטע אין אויפשטעלן , די ניו-יאָרקער יידישע 
פאָלקס-צייטונג" איז דער אינטערעסאַנטסטער מענטש, אָן אַ ספק, געווען 
משה מינץ,. ביז יוני 1886, האָט ער שוין באַװיזן צו זיין --- אַ חובב- 
ציון און אַגיטאַטאָר פאַרן ציוניזם אין רוסלאַנד; אַ בילויעץ, װאָס האָט 
באַאיינפלוסט אויך זיין עלטערן ברודער מיכאל צו זיין אינאיינעם מיט 
אים פון די ערשטע נייע עולים קיין ארץ-ישראל; ער האָט פאַרזוכט דעם 
טעם פון ביטערער אַנטישונג, ווען נאָך עטלעכע יאָר מאַטערניש אָלס 
חלוץ פון דער ערשטער עליה האָט ער געמוזט איבערװאַנדערן מיט זיין 
ברודער, מיכאל, קיין אַמעריקע; דאָ איז ער צוגעשטאַנען צו די"עם-עולם" 
ניקעס", אין 1885, הגם ער איז געווען אַן אױסגעשפּראָכענער יידישער 
נאַציאָנאַליסט, בעת די , אַמעריקאַנצעס", װי מ'האָט אויך די , עם-עולם"- 
לייט נאָך אין רוסלאַנד גערופן, זיינען שוין געווען קאָסמאָפּאָליטיש גע" 
שטימט; און אין זיינע ערשטע פּאָר יאָר אין אַמעריקע האָט ער באַיויזן 
צו שטודירן מעדיצין, און דאָך, אין דער זעלבער צייט, האָבן גענוג צייט 
און ענערגיע אויף צו ווערן דער מיט-רעדאַקטאָר פון אַ סאָציאַליסטישער 
צייטונג אויף יידיש. | | 

נאָר װוי מען קאָן זען פון פּראָגראָם-אַרטיקל אין דער ,ניויאָרקער 
יידישער פאָלקס-צייטונג" איז משה מינצעס יידישער נאַציאָנאַליזם קנאַפּ 
װאָס געקומען צום אויסדרוק אין דער דאָזיקער צייטשריפט. דער צוויי" 
טער רעדאַקטאָר אַב. בראַסלאַוװוסקי, אויך אַ מעדיצין-סטודענט, און דער 
אַרױסגעבער, נ. קאַנטאָר, האָבן װאַרשײנלעך געצאַמט מינצעס אָנזיכטן 
װאָס פאַר יענער צייט זיינען זיי געווען צודיידישלעך אין די ניוייאָרקער 
סאָציאַליסטישע קרייזן. דערפאַר געפינען מיר, אַז בעת דער סאָציאַליס- 
טישער כאַראַקטער פון זייער װאָכנשריפט איז געווען קלאָר און פעסט, 
האָט דאָס פּראָגראַם-אַרטיקל וועגן דער יידישער פראַגע נאָר צו זאָגן : 

| ;אַלס יוד איז זיין לאַגע (דעם יודישען אַרבײיטערס) גאַנץ אַנדערס. 

די יודישע פראַגע איז נאָך גאַנץ אָפען. מיט איר איז ער אָפּגעשידען פון 
דער גאַנצער וועלט, מיט איר האָט ער נאָך אַלטע און גרויסע רעכענונגען. 
אין פעלד פון קאַמפּף, אַלס אַרבײיטער, האָט ער זייער פיעל מיט-ברידער. 
אין פעלד פון קאַמפּף אַלס יוד האָט ער זייער וועניג. די יודישע פראַגע 
איז זייער וויכטיג און זי פאַרדינט, אַז מען זאָל גוט טראַכטען אום אַ גו" 
טען אַנטװאָרט צו געבען. דעם אַנטװאָרט קען ער דער אַרבײטער פאַר- 
שטיין נאָר דעמאָלט, ווען ער ווירד זיין באַקאַנט מיט דער יודישער גע" 
שיכטע". 

און צו דעם צעטל אויפקלערונגס-שטאָף, װאָס דאָס בלאַט זאָגט צו 
די לייענער וועגן זייערע אינטערעסן אַלס אַרבעטער, וי צום צעטל פון 
אַרטיקלען וועגן אַלע ענינים פון דער מענטשלעכער ציװויליזאַציע, און צו 
דער גוטער ליטעראַטור, אָריגינעלער און איבערזעצטער וװערט נאָר באַ- 
מערקט, אַז די צייטשריפט װעט אויך געבן פּלאַץ פאַר , די הויפּט-אַרטיק- 
לען און מאָמענטען פון דער יודישער געשיכטע, צוזאַמענגעזעצט פון די 
בעסטע און וויכטיגסטע יודישע געשיכטע שרייבער". אויף אַזױפיל, 
משמעות, און ניט מער, האָט אין דער , ניו-יאָרקער יידישער פאָלקס-ציי- 
טונג" געגאָלטן מינצעס איינפלוס. ניט אומזיסט האָט ער דאָרטן אויפן 
ערשטן נאָמען געהייסן מאָזעם, ניט משסה, 

אויך אין פּרט פון שפּראַך, װי עס איז צו זען אין די פּאָר ציטאָטן, 
איז די רעדאַקציע פון דעם דאָזיקן בלאַט ניט געווען צו אָפּגעהיט. אמת, 
דער יידיש איז געווען ניט אַן ערך בעסער, װי אין די , גאַזעטן", "טאַגע- 
בלאָט? און אַלע אַנדערע, אַזױי"גערופענע , כללדישראל"-בלעטלעך ביזן 
סוף פון די 90ער יאָרן. שוין דער פאַקט אַלײן, װאָס די רעדאַקציע האָט 
זיך וועגן דעם ענין פאַרטראַכט, איז געווען אַ דערגרייכונג. און דער 
פּראָגראַם-אַרטיקל זאָגט טאַקע: 

,דער יודישער זשאַרגאָן (אַגב, אויך ביי מענדעלען, שלום-עליכמען 
און זייערע קאָלעגן איז יידיש דעמאָלט נאָך געווען , זשאַרגאָן"), איז צו" 
זאַמענגעזעצט פון ווערטער פון פאַרשידענע שפּראַכען. ער איז אָהן רע- 
געלען און אָהן גראַמער. מיר האַלטען פאַר אונגונצליך אַריינצוברענ" 
גען אין אונזער צייטונג נאָר איין זשאַרגאָן,. דאָרום זאָלען אונזערע ווער- 
טהע לעזער זיך ניט ווינדערען דאָס פאַרשידענע אַרטיקלען זענען אויף 
פאַרשידענע זשאַרגאָנען געשריבען. מיר האַלטען נאָר פיר רעכט אַלע 
רוסישע ווערטער פון אונזער צייטונג אַרױסצואװאַרפען". 

װוי רייף עס איז שוין געווען דעמאָלט דער באָדן אין יידישן ניזיאָרק 
פאַר אַ גוטן בלאַט, קען מען זען דערפון, װאָס אינגיכן האָט די דאָזיקע 
צייטונג פון 16 זייטן געקראָגן ביז 8,000 אַבאָנענטן און קויפער. לייענער 
האָט זי זיכער געהאַט דריי-פיר מאָל אַזופיל, אויך האָבן זיך שוין גע- 
פונען אַ צאָל געשעפטסלייט בעלנים צו אַנאָנסירן זייערע סחורות אין אָט" 
דעם בלאַט. נאָר קיין איבעריקער שלום-בית צווישן דער צייטונג מיט 
דער סאָציאַליסטיש-אַנאַרכיסטישער פּעריפעריע איז שוין דעמאָלט ניט 
געווען. אָפטע מיספאַרשטײענישן זיינען פאָרגעקומען צװישן בלאַט און די 
טוערס פון די פּיאָנערישע יידישע יוניאָנס. די סאָציאַליסטן האָט זיך 
אויסגעדוכט, אַז די אַנאַרכיסטן ווערן באַגינסטיקט, און די אַנאַרכיסטן 
האָבן געמיינט, אַז די צייטונג בויגט זיך צו שטאַרק צו דער זייט פון די 
סאָציאַל-דעמאָקראַטן, | 

זיערצו זיינען נאָך אינגיכן צוגעקומען אַנדערע קאַנקורענץיבלעטער, 
װאָס האָבן אָפּגעצױיגן ניט אַזױ לייענער, וי אַנאָנסן, און דער ענין אַנאָנסן 
איז ביי דער , ניו-יאָרקער יידישער פאָלקס-צייטונג" געווען אַן אָנגעװויי- 

טיקטער, מחמת דעם, װאָס נאָך װאַל-סובסידיעס פון די פּאָליטישע מאַכט- 
באַנדעס האָט זיך די דאָזיקע צייטונג ניט געקענט און ניט געװאָלט יאָגן 

פונדעסטוועגן האָט דאָס בלאַט עקזיסטירט מער וי דריי יאָר אַלס 
פּריוואַטע אונטערנעמונג, אָן דער שטיצע פון די אויפקומענדיקע סאָציאַ- 
ליסטישע און אַנאַרכיסטישע אָרגאַניזאַציעס. דאָס איז געװען גאָר אַ 
גרויסע דערגרייכונג, מחמת אויך אין די שפּעטערדיקע יאָרן האָט קיין 
ראַדיקאַלע װאָכנבלאַט אַזױ לאַנג ניט אויסגעהאַלטן, אַ חוץ יענע, װאָס זיי- 
נען אַרױסגעגעבן געװאָרן פון אָרגאַניזירטע סאָציאַליסטישע פאַרבאַנדן 
און אַנאַרכיסטישע גרופּעס. 


א 


די ברידער מינץ איז באַשערט געווען צו שפּילן אַ גרויסע ראָלע אין 
דער אַנטװיקלונג פון דער יידישער פּרעסע אין אַמעריקע. בעת משה מינץ 
איז, אין 1880, אַ יאָר נאָך זיין קומען קיין אַמעריקע געװאָרן אַ רעדאַקטאָר 
פון אַ סאָציאַליסטישער צייטשריפט אין ניו-יאָרק, איז זיין עלטערער ברו" 
דער, מיכאל, בעסער באַקאַנט אַלס מייקל, צוויי יאָר נאָך זייער ביידנס 
איבערװאַנדערונג, שוין געווען מער אַמביציעז און אונטערנעמעריש. אין 
7, איז ער אַװעק קיין שיקאַגע און האָט דאָרטן געגרינדעט אַ בירגער" 
לעך בלאַט --- , דער יידישער קוריער". 

מייקל מינץ איז דעמאָלט אַלט געווען אינגאַנצן 29 יאָר. מיט 1 יאָר 
פריער איז ער אַזויפיל געווען באַאיינפלוסט פון זיין מיט צוויי יאָר יינגערן 
ברודער משה, אַז נאָכן ענדיקן גימנאַזיע איז ער מיט אים מיטגעפאָרן 
קיין ארץ-:ישראל, איז דאָרטן געווען אַ חלוץ אין מקווה ישראל און אַ מיט" 
גרינדער פון דער קאָלאָניע גדרה. אין אַמעריקע האָט ער זיך אָבער 
פאַרנומען צו געשעפט, ער האָט אויך מיטגעצויגן מיט זיך זייערן אַ 
דריטן ברודער, גרשון, דאָ באַקאַנט אַלס גוסטאַו, וועלכער איז געווען אַ 
יאָר עלטער פון משהן און אַ יאָר יינגער פון מייקלען. גוסטאַו האָט זיך 
שפּעטער געװאַקלט צוישן די צוויי ברידער, אַריבערגײענדיק אויף אַ קור- 
צער צייט אין שותפות מיטן אידעאַליסט משה. מייקל האָט שפּעטער זיך 
אַזױ טיף אַראָפּגעקײקלט אין דער ריכטונג פון וואולגאַרער סוחרישקייט, 
אַז ער האָט אַפילו געהאַט די טרויעריקע אויסצייכענונג צו זיין דער איינ" 
ציקער יידישער פאַרלעגער, וועמען די שריפטזעצער יוניאָן האָט געמוזט 
באַשטראָפן פאַר גראָב זידלען זיינע אַרבעטער. די יוניאָן האָט אים אַפילן 
געצוואונגען אַיינצולײיגן אַ היפּשע סומע מזומן געלט אַלס גאַראַנטיע, אַז 
ער װעט באַצאָלן אַ באַשטימטע שטראָף פאַר יעדן זידל-אָנפאַל אויף אַ 
זעצער. 

נאָר אין די עטלעכע צענדליק יאָר, װאָס ער האָט זיך אָפּגעגעבן 
מיט פאַרלעגעריי, האָט די דאָזיקע וואולגאַריזאַציע אפשר בײגעטראָגן צו 
מייקל מינצעס דערפאָלגן, ביי דעם איידישן קוריער" איז ער געבליבן 
ניט מער וי איין יאָר. ‏ ער האָט די צייטונג פאַרקויפט צו די שרהזאָהנס, 

וועמענס רעדאַקטאָר אין שיקאַגע איז געווען לעאָן זאָלאָטקאָף. מיט דער 
צייט איז דאָס בלאַט אַריבער צו אַ משפּחה גינזבורג, װאָס האָט דעם , טעג- 
לעכן יידישן קוריער" אַרױסגעגעבן אומאונטערבראָכן ביז נאָך די פרעזי- 
דענט-װאַלן פון 1944, מייקל אַליין האָט זיך צוריקגעקערט קיין ניו-יאָרק, 
אין 1888 דאָ האָט ער געגרינדעט דאָס װאָכנבלאַט , דער פאָלקס אַדי 
װאָקאַט?. מיט זיין ניו-יאָרקער צייטונג האָט ער געהאַט אַזאַ מזל ברכה, 
אַז די שרהזאָהנס האָבן אין אים געקראָגן זייער שטאַרקסטן קאָנקורענט, 

,דער פאָלקס-אַדװאָקאַט" איז געווען אַ יידיש-ליבעראַלע װאָכנבלאַט, 
װאָס האָט אָנגענומען אַ צענטריסטישע פּאָזיציע, אַזױ צו זאָגן, צווישן די 
איבערטריבן-אָרטאָדאָקסישע בלעטער, פון שרהזאָהן און אַנדערע פון צו" 
פרומען שניט, און דער סאָציאַליסטישער , פּאָלקס-צייטונג". זיין רעדאַק- 
טאָר איז געווען, אַ געוויסע צייט, דעם אַרוסגעבערס ברודער, דר., מ, 
מינץ. נאָך אים זיינען געקומען געצל זעליקאָװיץ און אַנדערע זשורנאַ- 
ליסטן פון, אַזױ-גערופענעם, בירגערלעכן לאַגער. מעסיקנאַציאַנאַליס- 
טיש אין טענדענץ האָט דער , פאָלקט-אַדװאָקאַט" פונדעסטוועגן צוגעצויגן 
וי מיטאַרבעטער אַזױנע אָנגעזעענע ראַדיקאַלע שרייבער, וי אַב. קאַהאַן, 
מ. קאָטץ און אַנדערע סאָציאַליסטן און אַנאַרכיסטן, 

אַזױ דערפאָלגרייך איז דער , פאָלקס-אַדװאָקאַט? געווען, אַז ביי דעם 
גאַנצן האָגל פון יידישע בלעטער ביים סוף פון די 80ער און אָנהייב 0פער 
יאָרן, האָט מייקל מינץ אין 1891, אָנגעהױיבן אַרויסגעבן דאָס טאָג-בלאָט 
,דעד טעגלעכער יידישער העראָלד", זעקס טעג אַ װאָך. דער , פאָלקט- 
אַדװאָקאַט" איז ווייטער אָנגעגאַנגען אַלס סוף-װואָך-בלאַט, צונויפגעשטעלט 
פון אויסגעקליבענע זאַכן, װאָס זיינען דורך דער װאָך דערשינען אין 
,העראָלד". דער , פאָלקס-אַדװאָקאַט", ביים , העראָלד", --- װי די , גאַ- 
זעטן" ביים , טאַגעבלאַט?, האָט געהאַט פיל לייענער אין דער וייטער 
פּראָווינץ און אין אויסלאַנד, 

נאָך אַן אונטערנעמערישער צייטונגס-אַרױסגעבער אין די 80ער יאָרן 
אין ניו-יאָרק איז געווען משה וועקטלער, אַ דרוקער און שפּעטערדיקער 
ראַבינער. דער דאָזיקער וועקסלער האָט אין משך פון די יאָרן צווישן 
69 און 1889 אַרױסגעגעבן די פרום-פרומע , ניו-יאָרקער יידישע ציי- 
טונג", אַ צווייטן װאָכנבלאַט --- ,די נייע פּאָסט? און אַפילו אַ , ווייבערשע 
צייטונג", דאָס ערשטע יידישע צייטשריפט פאַר פרויען, אין אַמעריקע און 
איבער דער גאָרער וועלט. נאָר אַ חוץ פּאָלעמישע אָפּרופן אויף זיי אין די 
ראַדיקאַלע בלעטער פון יענער צייט זיינען פון משה וועקסלערס צייט" 
שריפטן געבליבן קנאַפּע שפּורן, | 

דער באַרימטער פאָלקס-דיכטער און גרינדער פון יידישן טעאַטער, 
אברהם גאָלדפאַדן, אויף זיין ערשטן באַזוך אין אַמעריקע, האָט אויך אין 
ניו-יאָרק געפּרואווט מזל מיט אַ ,יידישע אילוסטרירטע צייטונג" (1887), 
געזאָלט האָט עס זיין אַ װאָכנבלאַט, נאָר מער װוי עטלעכע נומערן פון אָט- 
דער שריפט זיינען ניט דערשינען, 

אין שיקאָגע, װוי אין ניו-יאָרק, איז ביים סוף פון די 80ער און אָנהײיב 
40 יאָרן געווען אַ גערעטעניש אויף אַלערלײ בלעטער, אויך אין פי- 
לאַדעלפיע און באָסטאָן האָבן זיך באַװויזן אַמביציעזע ודרוקערס, װאָס האָבן 
געפּרואװוט ווערן צייטונגס-פאַרלעגערס. מערסטנס האָבן זיי אַרױסגע- 
לאָזן ניט מער וי איינציקע אָדער עטלעכע נומערן פון צייטשריפטן, אַפילן 
אין פּיטסבורג האָט אַ ייד אַ גראַמעןדפלעכטער, יוסף זעליק גליק, אָנגע- 
הויבן אַרוסצוגעבן בלעטער, װאָס האָבן גראָד אָנגעהאַלטן יאָרן און יאָרן. 
כמעט אַלע אַזױנע פאַרלעגער האָבן נאָכגעמאַכט די שרהזאָהן-צייטונגען, 
בלויז געציילטע זיינען באַאײינפלוסט געװאָרן פון די בעסערע װאָכנבלע- 
טער, װאָס מייקל מינץ און די סאָציאַליסטישע פאַרלעגער האָבן געשאַפן, 

שרהזאָהן, וועלכער האָט שוין אָנגעהױיבן גילטן נישט בלויז אַלס 
פּיאָנער, נאָר טאַקע וי אַ , צייטונגס-מאַגנאַט", האָט די דאָזיקע קאָנקו- 
רענץ באַגעגנט מיט אַרױסגעבן בלעטלעך אונטער פאַרשיידענע נעמען, 
כדי אַרײנצוטראָגן נאָך אַ גרעסערע צעמישעניש ביי זיינע קאָנקורענטן, 
און וואו ס'איז אויפגעקומען אַ צייטונג, װאָס האָט געקענט ווערן אַן ערג- 
סטע קאָנקורענטין, האָט ער עס אָפּגעקױיפט און פאַראייניקט מיט זיינע 
, גאַזעטן" און , טאַגעבלאַט". 


8, דער אָנהױיב פון אַ יידישער פּאַרטײפּרעסע 
אין נייאָרק 


אין די צװאַנציק יאָר, פון 1870 ביז 1890, האָבן קיין אַמעריקע איינ- 
געװאַנדערט מער וי אַ פערטל מיליאָן נייע יידישע אימיגראַנטן, װאָס זיי- 
נען מערסטנס געבליבן וואוינען אין נידיאָרק. די איבערװאַנדערונג איז 
געווען פיל גרעסער אין צווייטן יאָריצענדליק, וי אין ערשטן,. צו דער 
כסדר-שטייגנדיקער נויט אין אַלע מזרח- און צענטראַל-אײראָפּייאישע 
ישובים זיינען נאָך צוגעקומען די שוידערלעכע פּאָגראָמען פון אָנהײיב 80" 
ער יאָרן און די אויסנאַמס-געזעצן, צו פּלאָגן די יידן אין דער צאַרישער 
אימפּעריע. אַרום יענער צייט האָט זיך אָנגעהױיבן מערקן אַזאַ אונטער- 
שייד צווישן די יידישע אימיגראַנטן אין אַמעריקע : 

איבערװאַנדערער פון דער עסטרייכער אימפּעריע, אַפילו פון רומע- 
ניע, װאָס זיינען געקומען קיין אַמעריקע זוכן בלויז אַ מאַטעריעלע פאַר- 
בעסערונג פון זייער לאַגע, האָבן זיך אָפט צוריקגעקערט אין זייערע אַלטע 
היימען, נאָך דעם ווי זיי האָבן דורך שװוערער פּראַצע און פלייסיקער 
שפּאָרזאַמקײט באַװיזן צונויפצוקלייבן אַ ביסל געלט אויף צו דערהויבן 
זייער מעמד אין זייערע היימישע ערטער, וואו זיי האָבן ווייטער געלעבט 
מער-װייניקער לויטן אַלטן שטייגער. די גרעסטע מערהייט פון אַזױנע 
צוריקקערער איז לסוף אויך צוריקגעקומען קיין אַמעריקע, מחמת די הי- 
גע רחבות האָט זיי פאָרט בעסער באַפרידיקט, װוי די ענגשאַפט אונטערן 

,מלך-חסד", אָדער אין די גרויע שטעטלעך און דערפער פון רומעניע, 

רוסיש-יידישע איבערװאַנדערער זיינען שוין געלאָפן קיין אַמעריקע 
אונטער דער בייטש פון נויט, פּליוס פּאָגראָם"שרעקן און רעכטלאָזיקייט, 
זיינען זיי אַהערצו געקומען איינצואָרדענען זיך דאָ אויף שטענדיק. בלויז 
די זעלטנסטע שליממזלניקעס, װאָס האָבן בשום אופן ניט געקענט צופּאַסן 
זיך צום לעבנסשטייגער אין דער נייער וועלט, זיינען מיט דער חילף פון 
אייגענע און באַקאַנטע צוריקגעפאָרן אַהיים, כדי אויך דאָרטן באַטראַכט 
צו ווערן װי לאייוצלחדיקע פּאַרשױינען. דער פּראָצענט פון אַזױנע רוסיש- 
יידישע צוריקפאָרערס איז דערפאַר געווען גאָר אַ קליינער, אַזוינע איין- 
ציקע פון אַ שטאָט אָדער שטעטל, געציילטע יחידים פון זייערע צענדלי- 
קער טויזנטער לאַנדסלײט, האָבן נאָר באַשטעטיקט דעם כלל, אַז זוי שווער 
עס זאָל ניט זיין דאָס איבערװאָרצלען זיך אין אַ נייער ערד, איז שוין פאַר 
| רוסיש-יידישע אימיגראַנטן דער וועג צוריק אָפּגעשניטן, 

און די אײינאָרדענונג פון יידישע איבערװאַנדערער אין אַמעריקע ביז 
דעם אָנהייב פון 20טן יאָרהונדערט איז געווען אַ ביז גאָר שווערע. פון 
דור-דורות שטאָט-מענטשן, קליינהענדלערס, מיט אַ קנאַפּן צומיש פון היי- 
מישע בעל-מלאכות, אין אַן עקאָנאָמישער סביבה, װאָס איז געווען וויי- 
ניקסטנס אויף צוויי הונדערט יאָר הינטערשטעליק אין פאַרגלייך מיט דער 
װירטשאַפט-מדרגה אין אַמעריקע, איז זי אָנגעקומען זייער שווער צו גע" 
פינען דאָ אַן אָנהאַלט, 

דייטשן, סלאַװון, איטאַליענער, װאָס זיינען אַהערצו געלאָפן אין גרוי- 
סע מאַסן, האָבן נאָך געקענט אױיסשפּרײטן זיך איבער דער ריזיקער מדינה 
און אויפבויען פאַר זיך אַזױנע ערד-װוירטשאַפטן, פון וועלכע זיי האָבן 
אין דער אַלטער וועלט ניט געקענט חלומען. יענע פון זיי, װאָס האָבן 
מער חשק געהאַט צו באַלדיקע מזומנע פאַרדינסטן, האָבן געפונען מיליאָ- 
נען אַרבעטס-ערטער גרייט, --- אין די מינעס, אין די אויפבליענדיקע מע- 
טאַלורגישע אינדוסטריעס, ביים פונאַנדערוואוקס פון די טויזנטער מיילן- 
לאַנגע באַןדליניעס אויפן קאָנטינענט צוישן ביידע מעכטיקע אָקעאַנען 
ביים בוי פון נייע שטעט, װאָס זיינען געװאָקסן אָפט איבערנאַכט, װי 
שוועמלעך נאָך װאַרעמע רעגנס, 

אָן דער געהעריקער פיזישער פּאַסיקײט פאַר אַזױנע אַרבעטן אין 
פּעריאָד, ווען אַמעריקע האָט איר פּיאָנערנטום פאַרענדיקט מיטן אויפ- 
שפּראָץ פון מאָדערנסטן אינדוסטריאַליזם אין דער גאָרער וועלט, זיינען 
פאַר די מערסטע יידישע איבערװאַנדערער דאָ געבליבן אָפן נאָר אַזױנע 
צוויי פּרנסה-קװאַלן : אַרבעט אין דער באַקליידונגס-אינדוסטריע, װאָס 
האָט דעמאָלט ערשט דורכגעמאַכט איר פּיינלעכע , קינדער-קראַנקחייט" 
אין די שװיץ-פאַבריקלעך, אָדער זיך ווידער װאַרפן צו קליינהענדלעריי 
אין אַ נייער מדינה, וואו זיי האָבן ניט אָנגעהויבן צו קענען צונויפריידן 
זיך מיט די קונים אויפן היגן לשון. | 

זיינען, פאַרשטײיט זיך, די ,, גרינע"-יאָרן פון די יידישע איינװואַנדע" 

רער אין אַמעריקע געווען זייער און זייער ביטערע. דעם גאַנצן שוידער 
פון די , שוויץ"-יאָרן האָט דער דיכטער מאָריס ראָזענפעלד, אַליין אַ קרבן 
פון יענער אומגליקלעכער עקספּלואַטאַציע און עלנט, אַרױסגעבראַכט אין 
זיינע לידער --- וועגן די , בלייכע אָפּרײטאָרס", וועגן פרעסערשע , טרערן- 
מיליאָנערן". זיינע לידער, אגב, האָבן געמאַכט אַ שטאַרקן רושם אויך אויף 
ניט-יידן, װאָס האָבן זיי געלייענט אין איבערזעצונגען. די ניט-יידן האָבן 
זיך אַזױ אַרום באַקענט ניט בלויז מיט אַן אייגנאַרטיקן גרויסן פּאָעט, נאָר 
אויך מיט דער אַנטשטײאונג פון אַ פּראָלעטאַריער-מאַסע ביי יידן. 

די פּיינען פון יידישן , פּעדלער" אין אַמעריקע האָבן ניט זוכה געווען 
צו מאַכן אַזאַ איינדרוק, ניט בלויז מחמת דעם, װאָס אליקום צונזערס קלאָג 
ליד וועגן זיי איז געווען מער בדחניש װוי דיכטעריש, נאָר דערפאַר טאַקע 
װאָס דער יידישער קליינהענדלער איז ביי ניט-יידן געווען גענוג באַקאַנט, 
נאָך פון דער אַלטער וועלט. דערפאַר האָט דער פּראָזץ-מײסטער פון אונ- 
דזער ערשטן מזרח- און צענטראַל-אײראָפּייאישן אימיגראַנטן דור -- ז. 
ליבין---מיט זיין גאַלגאַןדהומאָר אומפּאַרטײאיש פאַרצייכנט ביידע זאַכן: 
די יסורים פון די , שוויץ-פאַבריקל"-אַרבעטער, װאָס זיינען װי קעלבער 
טראַנספּאָרטירט געװאָרן פון איין עקלדיקן אַרבעטס-װינקל אין אַ צווייטן ; 
און דעם גאַנצן עלנט פון בלוט-אָרימען, דערשלאָגענעם פּעדלער, װאָס 
האָט פאַרמאָגט בלויז איין ענגלישן זאַץ אויפן צונג --- ,לוק אין די בעס- 
קעט 4 

נאָר מיט אַלע ענויים איז דאָס לעבן פון דער אימיגראַנטישער מאַסע 
דאָ פאָרט געווען בעסער וי דער מצב, אין וועלכן זיי האָבן זיך געפונען אין 
די אַלטע היימען, אויב פאַר זיך אַליין האָבן די מערסטע אימיגראַנטן גע" 
האָט אַזױנע קנאַפּע אויסזיכטן אויף עפּעס בעסערס, אַז זיי האָבן זייער 
פאַרביטערונג אָפט אױסגעגאָסן אין קללות אויף , קאָלאָמבוסן", האָבן אַפי- 
לו די פאַרביסנסטע שעלטערס וואויל געוואוסט, אַז פאַר זייערע קינדער 
עפענען זיך דאָ אַזױנע מעגלעכקייטן, פון וועלכע אַ ייד קען גאָר ניט חלומ- 
ען ניט בלויז אין צאַרנלאַנד, נאָר אַפילו ניט אין דער אימפּעריע פון עסט- 
רייכישן , מלך-'חסד". דערפאַר טאַקע האָט לאַנג ניט געדויערט ביז ביי 
דער יידישלעך-אימיגראַנטישער מאַסע איז דאָס פּאָפּולערסטע לידל דאָ 
געװאָרן , לעבן זאָל קאָלאָמבוס !" 

אין דער דאָזיקער באַציאונג איז ווערט צו פאַרצייכענען אַ פּאָזיטיוון 
פאַרדינסט פון דער, אָפט צו שטאַרק קריטיקירטער, , כל-ישראל"-פּרעסע, 
נאָך אין די 80ער יאָרן, די אַרױסגעבער פון די דערפאָלגרייכערע ביר" 
גערלעכע יידישע צייטונגען אין אַמעריקע זיינען געווען פון די ערשטע צו 
געניסן פון דער היגער שפע, און פונדעסטוועגן זיינען זיי פאַרבליבן אין 
דער געדיכטעניש פון דער אימיגראַנטישער מאַסע, װאָס זיי האָבן באַדינט. 
האָבן זיי דערפאַר אַליין כסדר געהאַלטן אין איין לויבן און גרויסן די נייע 
היים, מיט אירע פרייהייטן און מיט אירע ברייטע עקאָנאָמישע מעגלעכ- 
קייטן, טיילווייז האָבן זיי אויך דערפאַר באַקעמפט די אָנהייבער פון דער 

יידישער טרייד-יוניאָן"באַװועגונג ביי יידן אין אַמעריקע. זיי האָט זיך גע- 
דאַכט, אין זייער באַגרענעצטקייט, אַז די סאָציאַליסיטישע און אַנאַרכיס- 
טישע אַרבעטער-אָרגאַניזאַטאָרס באַגײען אַ גרויסע עוולה דערמיט, װאָס 
זיי דערמוטיקן סטרייקס פאַר לוין-העכערונגען, פאַר בעסערע אַױרבעטס- 
באָדינגונגען, אָנשטאָט צו לאָזן די יידישע אַרבעטער רואיק פּראַצעװוען 
ביז זיי װועלן אָנקלײבן די ערשטע פּאָר הונדערט דאָלער אויף אַן אייגן גע- 
שעפטל און זיך /אַרױפאַרבעטן* אין אַמעריקע. די דאָזיקע אימיגראַנטיש- 
קורצזיכטיקע פפּראַקטישקײט? פון די , כליישראל"-בלעטער, װאָס 
איז אַזױ שטאַרק פאַרדאַמט געװאָרן פון די ערשטע יידישע יוניאָן-אָרגאַ- 
ניזאַטאָרס, וי אַ באַװײיז פון , פאַרקויפטקייט" צו די בעלי-בתים, האָט אָם- 
טער אָפּגעשפּיגלט די נאַאיװיטעט פון די בעלי-, גאַזצטן", , טאַגעבלאָטס" 
און ענלעכע צייטונגען, װאָס האָבן אויף אַן אמת מורא געהאַט, אַז יוניאָנס 
וועלן שטערן די אימיגראַנטישע אַרבעטער אַרױסצערײסן זיך פון די שִׁצ- 
פּער, און װוערן ,, אָלרײיט" אין אַמעריקע. 

, דער פאָלקס-אַדװאָקאַט", , העראָלד" און אַ צאָל אַנדערע יידישע 
צייטונגען, װאָס זיינען אײינגעשטאַנען אין די הענט פון מענטשן מיט אַ 
רייכערער וועלט-דערפאַרונג, װוי עס האָבן פאַרמאָגט דער קליינשטעטל- 
דיקער בן-הרב, שרהזאָהן, מיט זיינע אידעאָלאָגישע חברים, האָבן שוין 
געפילט, אַז דער פּראָצעס פון , אַרױפאַרבעטן זיך" װעט פאַר די אימיג- 
ראַנטן בשום-אופן ניט פאַרשטערט ווערן, ווען אויפן וועג צו אַן אייגענער 
ביזנעס" וועט דערווייל אַן אַרבעטער עפּעס טאָן, אַז זיינע יאָרן זאָלן ניט 
פאַרקירצט ווערן דורך שווינדזוכט און די פיל אַנדערע קראַנקהייטן, װאָס 
האָבן געבושעוועט אין די , שוויץ-שעפּער". אויב די ליבעראַלע יידישע 
בלעטער האָבן פאָרט ניט איבעריקס געמיט זיך צו העלפן בויען יוניאָגס, 
איז דאָס געווען דערפאַר װאָס זיי האָבן געהאַט אייגענע בילכערע זאָרגן 
אין דער אײינװאָרצלונגס-צייט. אַ חוץ דעם, האָבן שוין די , עם-עולמני- 
קעס" דעמאָלט אָנגעהויבן מאָנאָפּאָליזירן ניט בלויז די אַגיטאַציע צװישן 
די יידישע אַרבעטער פאַר יוניאָנס, נאָר זיי האָבן אויך געמאַכט אייגענע 
פּרואוון אויפצושטעלן צייטונגען צו באַדינען די פּיאָנערישע אַרבעטער- 
אָרגאַניזאַציעס, 

ביים סוף פון די 80ער יאָרן האָבן די אָנהענגער פון אַ יידישער ראַ- 
דיקאַלער אַרבעטער-באַװעגונג אין אַמעריקע שוין געהאַט פאַר זיך דעם 
מוסטער פון דער עלטערער באַװעגונג אין לאָנדאָן, אין דער ענגלישער 
מעטראָפּאָליע, װאָס האָט פאַר צענדליקער טויזנטער יידישע אימיגראַנטן 
געדינט אַלט אָפּרואָרט אויף איבערצוכאַפּן דעם אָטעם, און פאַרדינען טאַ- 
קע אַ ביסל געלט פאַר דער ווייטערער איבערװאַנדערונג קיין אַמעריקע, 
האָבן משכילים-טאָציאַליסטן, װי אהרן ליבערמאַן, מאָריס ווינטשעווסקי 
(בן-ציון נאָװאַכאָווסקי) און זייערע חברים, אָנגעהובן גרינדן יידישע סאָ- 
ציאַליסטישע פאַראיינען און יוניאָנס נאָך מיט אַ יאָר פאַר דעם וי די , עם" 
עולם"-לייט האָבן אָנגעהויבן זייער קאַריערע אין אַמעריקע. דער , זיידץ" 

פון די לאָנדאָנער פּראָפּאַגאַנדיסטן, ווינטשעווסקי, האָט שוין פון 1884 אָן 
געהאַט אַרױסגעגעבן זיין , פּױילישער יידל", װאָס האָט אין גיכן געביטן 
דעם נאָמען אויף , דיא צוקונפט". אין 1885 האָבן די טוערס פון דער 
לאָנדאָנער ראַדיקאַלייידישער באַװעגונג זיך שוין פאַרקוקט אויף זייערע 
ניטייידישע חברים און האָבן באַשלאָסן אַרױסצוגעבן אַ װאָכנבלאַט, װאָס 
זאָל ניט געהערן צו יחידים, נאָר צום גאַנצן ראַדיקאַלייידישן קהל, 

ווען אַ סאָציאַליסטישע באַװועגונג האָט זיך אָנגעהױבן ביי יידן אין לאָנ- 
דאָן און אין ניו-יאָרק, זיינען די פּיאָנערן פון דער דאָזיקער באַוועגונג 
שטאַרק באַװירקט געװאָרן פון די מער ראָמאַנטישע בונטאַרן-אַנאַרכיסטן 
פון רוסלאַנד, װי פון די מעסיקערע סאָציאַליסטן פון דייטשלאַנד און עט- 
לעכע אַנדערע מערב-לענדער. ביידע ריכטונגען, די אַנאַרכיסטישע, וי 
די סאָציאַל-דעמאָקראַטישע, זיינען אָבער געווען קליין אין צאָל, ניט אי- 
בעריקס קלאָר אין זייערע באַזונדערע אידעאָלאָגיעס. האָבן זיי אַ צייט 
געלעבט גאַנץ פרידלעך צווישן זיך. ווען עס איז אין לאָנדאָן אָרגאַניזירט 
געװאָרן דער פאַראיין , אַרבעטער פריינד", װאָס האָט אָנגעהויבן אַרוס- 
צוגעבן אַ װאָכנבלאַט אונטער דעם זעלבן נאָמען, אין 1885, איז די צייטונג 
געווען געווידמעט דער שותפותער באַוועגונג, 

, דער אַרבעטער פריינד" איז פון אָנהייב רעדאַקטירט געװאָרן פון 
פיליפּ קראַנץ (יעקב ראָמבראָ), דעם סאָציאַלידעמאָקראַט. דער ,אומ" 
פּאַרטייאישער" מאָריס ווינטשעווסקי, איז נאָך געווען פאַרנומען מיט זיין 
, צוקונפט", װאָס ער האָט נאָך אָנגעהאַלטן פּריװאַט, בשותפות מיט אַ חבר, 
א, ראַבינאָװויטש. ווינטשעווסקי האָט, אגב, אַליין זייער פיל געשריבן אין 
;אַרבעטער פריינד" --- לידער, פּעליעטאָנען, אַרטיקלען. אַ חוץ דעם, 
האָט ער אויך געמוזט אונטערקנעלן מיט פיליפּ קראַנצן --- אויסצולערנען 
אים יידיש, מחמת קראַנץ האָט ביזן , אַרבעטער פריינד" געשריבן בלויז 
רוסיש, פאַר דער רוסיש-יידישער פּרעסע, . | 

לאַנג האָט דער שלום-בית ביי די יידישע ראַדיקאַלן אין לאָנדאָן ניט 
אָנגעהאַלטן,. דער אַנאַרכיסטישער צד האָט זיך אַלץ מער און מער באַ- 
קלאָגט אויפן סאָציאַל-דעמאָקראַט קראַנץ, אַז ער ציט אַריבער די װאָגשאָל 
פון שותפותן בלאַט אויף דער זייט פון זיין אידעאָלאָגיע. האָבן די אַנאַר" 
כיסטן אויסגעפירט, אַז זייער אַ חבר י. יאַפפאַ, זאָל ווערן אַ גלייכבאַ- 
רעכטיקטער מיט-רעדאַקטאָר פון ;אַרבעטער פריינד". דער דאָזיקער אייג" 
שטעל איז געווען ניט איבעריק מזלדיק, אַ קורצע צייט פאַר זיין פאַרלאָזן 
ענגלאַנד איז שוין פיליפּ קראַנץ געווען גאָר דער פאַרװאַלטער פון בלאַט. 
נאָר װוי עס איז האָט די לאָנדאָנער באַװעגונג פאָרט אָנגעהאַלטן איך איי" 
ניקייט, ביז דעם סוף פון די 80ער יאָרן. 

דערווייל זיינען די ניו-יאָרקער סאָציאַליסטן פון ביידע ריכטונגען 
אויך געקומען צו דער איבערצייגונג, אַז אַ צייטונג פאַר דער באַועגונג 
וועט זיך נאָר דאַן קענען האַלטן, ווען זי װועט זיין אַ קהלשע אונטערנעמונג.. 
ביז 1889 האָבן זיי שוין געהאַט די בלעטער פון אַב. קאַהאַן און טשאַרלס: 

ראַיעווסקי, פון אַב. בראַסלאַווסקי און מ. מינץ. האָט זיך דאָס ערשטע 
בלאָט געהאַלטן ניט מער וי דריי װאָכן, בעת דאָס בלאַט פון בראַסלאַווסקי 
און מינץ האָט עקזיסטירט גאַנצע 3 יאָר, אָבער זייער צייטונג האָט ניט 
באַפרידיקט די מער רעװאָלוציאָנערע ראַדיקאַלן. יענע האָבן נאָך פריער 
אָנגעהויבן קלייבן געלט פאַר אַ קהלשער סאָציאַליסטישער צייטונג, אָבער 
זייערע זאַמלונגען האָבן זיך ניט איינגעגעבן. 

אין אַנאַרכיסטישן לאַגער איז ביים סוף פון די 80ער יאָרן געווען 
פיל לעבעדיקער, װוי ביי די סאָציאַלידעמאָקראַטן, די אויפרודערונג אי" 
בער דער הינריכטונג פון די שיקאַגער אַנאַרכיסטן, דעם 11טן נאָוועמ" 
בער, 1887, פאַר אַ באָמבע-בלבול, האָט געגעבן די היגע אַנאַרכיסטן אַ 
היפּשע צאָל אייגענע מאַרטירער פאַרן 8 שעהאיקן אַרבעטס-טאָג. די 
אַנאַרכיסטישע גרופּע , פּיאָנירע דער פרייהייט" האָט אין די צויי יאָר 
נאָך דער הינריכטונג איבערגעלעבט איר העכסטן אויפבלי, האָט די דאָד 
זיקע גרופּע טאַקע גענומען אויף זיך די איניציאַטיווע אַרױסצוגעבן אין 
ניויאָרק די ערשטע באַװועגונגס-צייטונג --- ,דיא וואהרהייט", 

אָנגעהױבן דערשיינען האָט , די װאָרהייט?" דעם 19טן פעברואַר, 
9 אַלס ערשטן רעדאַקטאָר פון דעם דאָזיקן װאָכנבלאַט האָט מען 
אַריבערגעבראַכט פון לאָנדאָן י. יאַפפאַן. אינגיכן איז ער באַזײטיקט גע" 
װאָרן, ווייל די גרופּע האָט אים געפונען פאַר אומפּאַסיק צו רעדאַקטירן 
איר צייטשריפט, אַ קאָלעגיע פון ניריאָרקער , פּיאָנירע דער פרייהייט", 
וי י. א. מעריסאָן, ה. זאָלאָטאָראָוו, ר. לואיס, מ, קאַטץ, האָט איבערגע- 
נומען די רעדאַקציע, אונטער זייער אָנפירונג האָט ,די וואהרהייט", װאָס 
האָט געזאָלט באַדינען ניט בלויז דעם אַנאַרכיסטישן פליגל פון דער באַ- 
וועגונג, נאָר אויך די סאָציאַל-דעמאָקראַטן און די אויפקומענדיקע יוניאָנס, 
קוים באַװויזן אַרומצוקלײבן אַרום זיך 2,500 אַבאָנענטן און איינצל-נומער 
קויפער. אירע אַנאָנסן-הכנסות זיינען, פאַרשטענדלעך, געווען נאָך קלע* 
נערע פון דער אונטערגעגאַנגענער , פאָלקס-צייטונג". איז , די װאַרהייט" 
אונטערגעגאַנגען ביים 20טן נומער, דעם 12טן יולי. 

ביים סוף פון די 80ער יאָרן איז שוין אָנגעגאַנגען אַ שאַרפע קאָנקו 
רענץ צוישן די אַנאַרכיסטן און סאָציאַל-דעמאָקראַטן אין די היגע פּיאָנע- 
רישע יידישע יוניאָנס און אין זייער נייער צענטראַלע --- די , פאַראייניק- 
טע יידישע געװוערקשאַפּטן". די ניו-יאָרקער סאָציאַליסטן האָבן געהאַט 
פאַרזוכט דעם טעם פון באַטײליקן זיך, אין 1886, אין דעם טומלדיקן מע" 
יאָר-װאַל-קאַמף פון פּאָפּולערן רעפאָרמאַטאָר הענרי דזשאָרדוש. יענער 
װאַל-קאַמף האָט דערװועקט ביי די אימיגראַנטישע סאָציאַל-דעמאָקראַטן 
דעם אַפּעטיט צו העלפן בויען דאָ אַ סאָציאַליסטישע פּאָליטישע פּאַרטײ, 
בעת ביי די אַנאַרכיסטן האָט זיך ערשט דעמאָלט צעפלאַקערט די שנאה 
צום ,, שטימקעסטעלע" װאָס איז ביי זיי געווען דער סימבאָל פון קאָמפּראָ- 
מיסלעריי, פון פאַרשאַכערן די סאָציאַלע רעװאָלוציע פאַרן לינדזןרטעפל 
פון נישטיקע פּאַליאַטיון. 

פונדעסטוועגן האָבן די , פּיאָנירע דער פרייהייט" יענעם סוף-זומער 
געהאַלטן פאַר מעגלעך צו פאַררופן אַ צוזאַמענפאָר פון אַלע יידישע ראַ- 
דיקאַלן פון ניװ-יאָרק, פילאַדעלפיע, באָסטאָן, באַלטימאָר, נואַרק און אַנ- 
דערע שטעט נאָענט צו ניו-יאָרק, בכדי צו שאַפן מיטלען אויף אַרויסצו" 
געבן אַ װאָכנבלאַט, װאָס זאָל דינען די יידישע סאָציאַליסטן פון ביידע 
ריכטונגען, װוי אויך די טרייד-יוניאָנס, פאַר וועלכע זיי האָבן אַזױ פלייסיק 
געאַרבעט. ביי דעם דאָזיקן צוזאַמענפאָר, װאָס האָט זיך געעפנט דעם 8מ2טן 
דעצעמבער, האָט געזאָלט געלייגט ווערן דער פונדאַמענט פאַר אַ צייט- 
שריפט, װאָס זאָל פאַרנעמען דעם אָרט פון דער אונטערגעגאַנגענער 
,װאַהרהייט",. האָבן אָבער די אַנאַרכיסטן און סאָציאַל-דעמאָקראַטן ביי 
יענער אַסיפה אַזױ גרינטלעך זיך צעקריגט, אַז נאָך אַ וואָך פון שטורעמ- 
דיקע זיצונגען זיינען די איניציאַטאָרן מאַיאָריזירט געװאָרן מיט איין 
צווייפלהאַפטער שטימע (21 קעגן 20). האָבן די אַנאַרכיסטן די אַסיפה 
פאַרלאָזן, -און אָפּגעהאַלטן אַן אייגענעם צוזאַמענפאָר אין אַן אַנדער זאַל, 
די סאָציאָל-דעמאַקראַטן, מיט זייער מערהייט פון איין שטימע, האָבן אליין 
באַשלאָסן אַרױסצוגעבן אַ צייטונג פאַר זייער ריכטונג. דאָס זעלבע האָבן 
אויך געטאָן די אַנאַרכיסטן ביי זייער אסיפה, | 

דער נעטער רעזולטאַט פון דעם דאָזיקן סכסוך איז געווען --- דריי 
צייטונגען. ביז די סאָציאַל-דעמאָקראַטן און אַנאַרכיסטן זיינען געווען 
גרייט אָנצוהויבן אַרױסגעבן זייערע באַזונדערע בלעטער, האָט דערווייל אַ 
יחיד אַ סאָציאַליסט, אפרים לאָנדאָן, דער פאָטער פון שפּעטערן ערשטן 
און. איינציקן סאָציאַליסטישן פאַרטרעטער פון אַ אימיגראַנטיש-יידישער 
געגנט פון ניו-יאָרק אין קאָנגרעס פון די פאַראייניקטע שטאַטן אין װאַ- 
שינגטאָן, מאיר לאָנדאָן --- אויף זיין אייגענער פֿאַראַנטװאָרטלעכקײט 
אַרױסגעגעבן אַ בלאַט צו באַדינען ביידע ריכטונגען. 

אפרים לאָנדאָנס װאָכנבלאַט האָט געהייסן: , דער מאָרגען-שטערען". 
אָנגעהױבן האָט די דאָזיקע צייטונג צו דערשיינען דעם 17טן יאַנואַר, 
0, דער ערשטער רעדאַקטאָר אירער איז געווען דר, אַב. בראַסלאַוו" 
סקי, איינער פון די געוועזענע רעדאַקטאָרן פון דער סאָציאַליסטישער ,נ. 
י. יוד. פאָלקסצייטונג". ווייזט אויס, אַז אפרים לאָנדאָן איז מער באַגיג" 
סטיקט געװאָרן פון די אַנאַרכיסטן, װוי פון די סאָציאַלידעמאָקראַטן, איג- 
גיכן זיינען זיינע רעדאַקטאָרן און הױיפּט-מיטאַרבעטער געװאָרן י. יאַפפאַ, 
א. טענענבוים און אַנדערע פון אַנאַרכיסטישן לאַגער. אין , מאָרגען-שטע- 
רען", װוי די סאָציאַל-דעמאָקראַטן האָבן זיך באַקלאָגט, האָבן זיך געדרוקט 
אָפטע אַטאַקעס אויף זיי. ‏ אין דער אַטמאָספערע פון ברודער-קריג ביי די 
יידישע ראַדיקאַלן, האָט אפרים לאָנדאָן קוים באַװויזן אָנצוהאַלטן זיין בלאַט 
ביזן 92טן נומער, פון 20טן יוני 1890, 

אונטערגעטריבן פון דער צייטונגס-אונטערנעמונג פון פּריװאַטן מיט- 
העלפער פון זייערע אידעאָלאָגישע קעגנער, האָבן די סאָציאַל-דעמאָקראַטן 
זיך געאיילט צו שאַפן די מיטלען אָנצוהויבן זייער װאָכנבלאַט װאָס גיכער. 

האָט דער , אַרבעטער-צייטונג" פאַרלאַג-פאַראײן דערפאַר באַװיזן דעם 7טן 
מערץ, 1890, אַרוסצוקומען מיטן ערשטן נומער פון דער , אַרבעטער-ציי- 
טונג". די אַנאַרכיסטן האָבן זייער ערשטן נומער , פרייע אַרבעטער שטי- 
מע" אַרױסגעגעבן ערשט אין אָנהײב יוֹלִי, 1890, מיט 5 חדשים שפּע- 
טער. 

מיר פאַרנעמען זיך דאָ אַזױ ברייט מיט די אָנהייב-פּרטים פון די דאָ- 
זיקע ראַדיקאַלע יידישע פּאַרטײיבלעטער און זייערע פאָרלויפער ניט צו- 
ליב אידעאָלאָגישע פּניות, נאָר פּשוט דערפאַר, װאָס אויף זייער גורל איז 
אױיסגעפאַלן צו שפּילן די גרעסטע ראָלע אין דער ווייטערער אַנטװיקלונג 
פון דער פּרעסע און ליטעראַטור אויף יידיש אין אַמעריקע. 

די ,װאַהרהײט*, די ערשטע , פרייע אַרבעטער שטימע", די ערשטע 
, פרייע געזעלשאַפט" האָבן מיט מי, מאַטערנישן און פיל אונטערברעכונ- 
גען באַצאָלט פאַר זייערע שווערע אַרטיקלען אין אַ כמעט אוממעגלעכן 
לשון. אַפילו ביי זייערע בעסטע לייענער האָט דער אינהאַלט פון די דאָזי" 
קע אַנאַרכיסטישע צייטשריפטן געהאַט דעם טעם פון ,פאַרזשאַװערטן 
אייזן" און פון , פאַרהאַרטעװעטע קאַנאָנען-קױלן" --- װוי עס זאָגט עדות 
זייער איבערגעגעבענער חסיד און טוער פון יענע צייטן, מ. י. קאָפּעליאָוו 
אין זיינע שפּעטערע מעמואַרן,. האָט אָבער זוכה געווען דער גלגול פון 
דער , פרייע אַרבעטער שטימע", װאָס עקזיסטירט כמעט אומאונטערבראָכן 
פון סוף 1899 ביז איצט צו ווערן יענע שפּראַך, סטיל און פאָרם לאַבאָראַ- 
טאָריע פון יידישן װאָרט, װאָס אָן איר װאָלט די יידישע פּרעסע אין אַמע- 
ריקע בשום-אופן ניט געקענט דערגרייכן איר איצטיקע הויכע סאָציאַל- 
פּאָליטישע און קולטורעלע מדרגה, 

פון דער , אַרבעטער-צייטונג", ווידער, האָבן אַרױסגעשפּראָצט שפּע- 
טער דאָס --- , אַבענד-בלאָט", די , צוקונפט", דער , פאָרװוערטס", , צייט- 
גייסט", , מאָרגענבלאַט", פון וועלכע דער , פאָרװוערטס" איז לסוף געװאָרן 
די גרעסטע יידישש צייטונג ביי יידן איבער דער גאָרער וועלט, 

נאָר ביז די יידישע פּאַרטײ-פּרעסע האָט אָבער באַװויזן איינצואװואָר- 
צלען זיך און דערגרייכן די דאָזיקע צילן; ביז זיי זיינען געװאָרן אַ מוס- 
טער סיי פון קולטורעלן, סיי פון מאַטעריעלן דערפאָלג פאַרן יידישן ציי- 
טונגס-וועזן אין אַמעריקע און אין דער אַלטער וועלט --- איז זיי אויסגע- 
קומען דורכצולעבן אָנדערהאַלבן צענדליק שווערע יאָרן. 

אל 

אָנגעהויבן האָט די אַרבעטער-צײיטונג" ניט בלויז מיט 8 חדשים 
פריער פון דער , פרייע אַרבעטער שטימע", נאָר אויך מיט פיל בעסערע 
אויסזיכטן אויף דערפאָלג. די סאָציאַלידעמאָקראַטן האָבן גיך באַװיזן צו 
קריגן די אױבערהאַנט אין די , פאַראײניקטע יידישע געװערקשאַפטן", 
מיט אירע אָנגעשלאָסענע יוניאָנס. אינאיינעם מיט די אָנהייבן פון אַ 
טרייד-יוניאָן באַװועגונג ביי יידן אין אַמעריקע, האָט די , אַרבעטער"ציי- 

טונג" אויך געהאַט די סימפּאַטיע און שטיצע פון די עלטערע דייטש-אַמע" 
ריקאַנער ,געװערקשאַפטן", פון דער היגער דייטשער סאָציאַליסטישער 
באַװעגונג און פון זייער ,פאָלקס-צייטונג",. די אַנאַרכיסטן האָבן אין 
דייטשן לאַגער געהאַט בלויז די קאָאָפּעראַציע פון יאָהאַן מאָסטן, אַ חוץ 
דעם איז די רעדאַקציע פון דער ,א,-צ." פון אָנהײב אָן צונויפגעשטעלט 
געװאָרן פון שרייבער מיט מער זשורנאַליסטישער קאָמפּעטענץ און דער" 
פאַרונג, װוי עס האָט פאַרמאָגט די ערשטע רעדאַקציע פון דער ,פ.אַ.ש,", 

פאַר רעדאַקטאָר האָבן די ,א,-צ."-אַרױסגעבער אַראָפּגעבראַכט פון 
לאָנדאָן פיליפּ קראַנצן, צוליב דער רעפּוטאַציע װאָס ער האָט זיך דער- 
װאָרבן אין ענגלאַנד און אין פראַנקרייך, װוי אויך צוליב זיין דערפאַרונג 
אין ;אַרב.-פריינד". ער איז געווען דער בעסט-געשולטער זשורנאַליסט 
/אין די יידישע ראַדיקאַלע קרייזן, ווייל אַ חוץ זיין דערפאַרונג אַלס קאָ- 
רעספּאַנדענט פון מערב-אײיראָפּע אין דער רוסיש-יידישער פּרעסע, איז ער 
שוין געווען פינף יאָר הױיפּט-פּובליציסט אין ;אַרבעטער פריינד". 

אַב. קאַהאַן, איינער פון די ערשטע שרײיבער-פּראָפּעסיאָנאַלן אין דער 
(אַמעריקאַנער ראַדיקאַלער סביבה, װאָס האָט שוין דעמאָלט געוויזן סמנים 
פון זיינע צוקונפטיקע דערפאָלגן אַלס פּאָפּולערער זשורנאַליסט ביי יידן, 
איז געווען קראַנצס הױיפּט-מיטאַרבעטער. ווען ניט דער איבערטריבענער 
דרך-ארץ פאַר אַן אייראָפּייאישער רעפּוטאַציע, װאָלט מסתמא קאַהאַן, שוין 
צוליב דעם װאָס ער איז געווען אַן אַמעריקאַנער, באַלד געװאָרן רעדאַק- 
טאָר פון דער , אַרבעטער-צייטונג". 

צווישן די אַנדערע אָנגעזעענערע ,א.-צ."דמיטאַרבעטער פון סאַמע 
אָנהייב אָן זיינען געווען: מאָריס ווינטשעווסקי --- פון לאָנדאָן; לואי 
מילער, מיכאיל זאַמעטקין, ל, באַנדעס (מילערס אַ ברודער), מאָריץ היל" 
קאָװויץ (שפּעטער: הילקוויט), דער פאַרװאַלטער, װאָס האָט אויך גע" 
שריבן אַפילו לידער, און אַ צאָל אַנדערע. : 

די ,,פרייע אַרבעטער שטימע" האָט אָנגעהויבן מיט אַ רעדאַקציע- 
קאָלעגיום פון אַזױנע נאָענטסטע שרייבער, וי י. א. מעריסאָן, ד. עדעל- 
שטאַט, מ. קאַטץ, ר, לואיס, הלל זאָלאָטאַראָוו און אַ צאָל אַנדערע. אירע 
אַלע רעדאַקטאָרן זיינען מערסטנס געווען פאַרנומענע סטודענטן. אַ חוץ / 
דעם, זיינען זיי געווען צו שטאַרק אַרײנגעטאָן אין פיל צייט-פאַרשלינגענ" 
דיקע באַװעגונגס-טעטיקייטן, קיין איינציקער פון זיי האָט ניט געהאַט 
קיין פריערדיקע צייטונגס-דערפאַרונג, 

אין איין פּרט זיינען ביידע רעדאַקציעס געווען גלייך : קראַנץ, עדעל- 
שטאַט, מעריסאָן, קאַטץ, האָבן געהאַלטן די אַלגעמײן-אײיראָפּייאישע פּרע- 
סע פאַר זייער מוסטער, ניט די אַמעריקאַנער : זי האָבן זיך געמיט אַרױיס- 
צוגעבן בלעטער אויף יידיש אין ניו-יאָרק, װאָס זייער עולם האָט לויט 
זייער אָנזיכט, געדאַרפט לייענען, ניט װוי די אַמעריקאַנער פּרעסע, װאָס 
האָט זיך דער עיקר געפלייסט צו געבן די לייענער דאָס, וועגן װאָס זיי 
האָבן געוואָלט לייענען. אַן אָפּװוײיכער פון אָט-דער ליניע איז שוין דע" 

מאָלט געווען אַב. קאַהאַן. נאָר אַ חוץ אין זיינע אייגענע אַרטיקלען, האָט 
זיך דער דאָזיקער , אָפּנױג" אין דער ,א.-צ." אונטער קראַנצעס רעדאַק- 
ציע ניט געמערקט, 

די גרעסטע שװעריקייטן האָבן ביידע ראַדיקאַלע פּאַרטײ-בלעטער 
געהאַט מיטן יידישן לשון. די ,פ. א. ש," איז געווען מער און ענגער גע- 
בונדן צו דייטשמעריש, וי די ,א,"צ.", הגם אויך די , אַרבעטער-צייטונג" 
איז געווען אַ שטיק צייט גאָר ווייט פון אַב. קאַהאַנס , אידעשען אידעש". 
די דאָזיקע שפּראַר-שװעריקײט פון די ערשטע ראַדיקאַלע פּאַרטײ-בלע- 
טער איז פאַרשטענדלעך, ווען מ'נעמט אין באַטראַכט זייער לאַגע: זיך 
מיענדיק צו פּראָפּאַגאַנדירן נייע געדאַנקען וועגן רעװאָלוציע אין עקאָנאָ- 
מישן, סאָציאַל-פּאָליטישן לעבן; פּרעדיקנדיק קעגן רעליגיע, קעגן דער 
אָנגענומענער מאָראַל און משפּחה-לעבן, --- איז זי אויסגעקומען צו פאַר- 
נעמען זיך מיט ענינים, פאַר וועלכע דאָס יידיש פון די היימישע קליינע 
שטעטלעך אין אײראָפּע האָט קיין ווערטער ניט פאַרמאָגט, די נייע אַפַּי- 
קורסישע אידייען האָבן געצוואונגען זייערע פּרעדיקער צו באַנוצן ווער- 
טער, װאָס זיינען פריער אין דער טראַדיציאָנעלער יידישער סביבה גע" 
ווען אומבאַקאַנט. דערצו איז זיי נאָך אויסגעקומען צו פאַרנעמען זיך מיט 
אַזױנע ענינים, װי מענטש און בירגער-רעכט אין אַ דעמאָקראַטישער 
מדינה, װאָס זייערע לייענער האָבן גאָר אין די אַלטע היימען קיין מאָל 
ניט פאַרמאָגט, 

האָבן זיי געהאַט די ברירה, ענטװועדער צו העברייאיזירן, אָדער צו 
גערמאַניזירן. איז דער צווייטער אויסוועג פאַר זיי געווען פיל גרינגער, 
סיי מחמת דעם, װאָס העברייאיש איז אויך געווען אָרים אין ווערטער פאַר 
מאָדערנע זאַכן און באַגריפן; סיי צוליב דעם, װאָס די מערסטע טוערס, 
רעדנער, שרייבער פון די ראַדיקאַלע קרייזן האָבן זייער וועלטלעכן וויסן 
געקראָגן ניט אין חדר אָדער ישיבה, נאָר אין ניט-יידישע בילדונגס-אַנ- 
שטאַלטן און פון דער ליטעראַטור אויף אײיראָפּייאישע שפּראַכן, דער עיקר 
טאַקע --- אויף דייטש, 

פון די ערשטע שפּראָצן פון אַ מאָדערנער ליטעראַטור אויף יידיש 
אין אײיראָפּע האָבן די פּיאָנערן פון דער יידישער פּרעסע און ליטעראַטור 
אין אַמעריקע קיין הילף ניט געקענט קריגן. אַ חוץ דעם װאָס די נייע 
מאָגערע און אָרימזעליקע ליטעראַטור פון סוף 80ער יאָרן האָט קיין אַמע- 
| דיקע דערגרייכט מיט היפּשע פאַרשפּעטיקונגען, זייגען די מוסטערן פון 

די װאַקסנדיקע יידישע קלאַסיקער --- מענדעלע, שלום"עליכם, ספּעקטאָר, 

פּרץ, דינעזאָן און אַנדערע אויך ניט געווען שפּראַכלעך אימפּאָזאַנט, האָט 
דאָך דער שפּעטערער ערץ-יידישיסט י. ל. פּרץ אַלײן, אין זיין , מאָניש" 
באַלאַדע, פון סוף 80ער יאָרן, ביטער באַקלאָגט זיין גורל, װאָס ער מוז 
, פאַר יודען יודיש זינגען", ווען זיין ליד אויף װאָסער עס איז אַנדער 
לשון --- ,,װאָלט גאָר אַנדערש קלינגען", 

נעמט מען נאָך אין באַטראַכט די באַגרענעצטע טעמאַטיק פון די 

רוסיש- און פּוױליש-יידישע דערציילער, דיכטער און שריפטשטעלער פון 
יענער צייט,אין פאַרגלייך מיט די אָן אַן ערך ברייטערע וועלט-פאָדערונגן 
פון דעם היגן יידישן עולם אין פּראָצעס פון איינבירגערן זיך אין דער 
גרעסטער דעמאָקראַטיע פון דער מערב-וועלט, ווערט קלאָר װוי װײיניק די 
היגע פּיאָנערן פון מאָדערנעם יידישן װאָרט האָבן געקענט לערנען פון 
זייערע אײיראָפּייאישע מיט-צייטלער אין פּרט פון פאַרשטאַרקן און באַרײי- 
כערן זייער שפּראַך-אינסטרומענט, כדי מ'זאָל אויף יידיש קענען ריידן און 
שרייבן וועגן מאָדערנע וועלט-ענינים, 
| דאָ מוז מען אויך נעמען אין באַטראַכט די ווירקונג פון דער דאַך 
הערשנדיקער מאָדע צו פאַרניינען אַלע װערטן פון רעליגיעז-פּאַטריאַר- 
כאַלן לעבנסשטייגער, ביים העלפן דעם זיך-פּראָלעטאַריזירנדיקן עולם 
איינצואװואָרצלען זיך אין דער נייער וועלט. וען אַפילו די געציילטע 
שרייבער פון די ראַדיקאַלע קרייזן מיט גרינטלעכע יידישע קענטענישן, 
וי מאָריס ווינטשעווסקי, מ, קאַטץ, י, א. מעריסאָן, איז אויסגעקומען צו 
שאַפן נייע ווערטער פאַר מאָדערנע דערשיינונגען, באַגריפן, האָבן זי 
אויך אַ צייט פּשוט געווייכט פון העברייאישן קװאַל. זיי האָבן ליבערשט 
געשעפּט פון דייטש, פון רוסיש, פון ענגליש, מחמת העברייאיש האָט צו- 
פיל געשמעקט מיט רעליגיע און ;רעאַקציע?. זייערע מערסטע קאָלעגן 
פון די סוף 80ער אָנהייב 90ער יאָרן האָבן אַזעלכע , נסיונות" גרינג אויס- 
געמיטן, זיי האָבן פּשוט געהאַט אַ קנאַפּן באַגריף פון די העברייאישע און 
תלמודישע װאָרט-אוצרות, פון וועלכע זיי װאָלטן געקענט פיל שעפּן. 
טשיקאַװע איז נאָר, װאָס אין ענין פון שפּראַך: און סטיל-שאַפונג 
האָבן די סאַָציאַל-דעמאָקואַטישע זשורנאַליסטן און שריפטשטעלער גע- 
האַט אַ גרינגערן לעבן פון זייערע אַנאַרכיסטישע חברים. דער טעם פון 
אָט-דער פאַרהעלטנישמעסיקער גרינגקייט איז געווען אַ ביז גאָר פּשוטער : 
די אַנאַרכיסטן, מיט זייער לויזער אָרגאַניזאַציאָנעלער דיסציפּלין, 
זיינען גראָד געווען טאָטאַל געטריי צו זייערע ניי-דערװאָרבענע פּרינציפּן 
און אידעאַלן, זיי איז פּשוט געגאַנגען אין לעבן אויסצולערנען זייערע 
צוהערער און לייענער די גאַנצע תורה וועגן רעװאָלוציאָניזירן ניט בלויז 
דעם מאַטעריעלן לעבנס-סדר פון דער וועלט, נאָר טאַקע גרינטלעך צו 
בייטן דעם גאַנצן אופן פון טראַכטן און פילן ביים עולם. דערפאַר איז זי 
אויסגעקומען כסדר צו ראַנגלען זיך מיטן אויספעלן פון יידישע ווערטער 
ביים באַהאַנדלען כמעט יעדן ענין, צו וועלכן זיי האָבן זיך נאָר צוגערירט, 
סאָציאַלידעמאָקראַטן, ווידער, הגם זיי האָבן געהאַט אַ פיל שטרענ- 
געדע פּאַרטײי-דיסציפּלין אין אָרגאַניזאַציאָנעל-טעכנישע פירעכצן, האָבן 
גיך אַראָפּגעװאָרפן אַ היפּש ביסל פון זייער נייעם אידעאָלאָגישן באַלאַסט. 
רעליגיע און פאַמיליען-לעבן, למשל, האָבן זיי דערקלערט אַלס ריין"פּרי- 
װואַטע זאַכן, װאָס עס איז פיל געזונטער פאַרן דערפאָלג פון דער באַווע- 
גונג ביים ברייטן עולם, ווען מ'וועט די דאָזיקע ענינים װאָס וייניקער . 
באַרירן אין דער אַגיטאַציע און פּראָפּאָגאַנדע. דערפאַר איז בלויז אין 

סאַציאָלאָגישע און פּאָליטישע אָפּהאַנדלונגען זיי אויסגעקומען צו ראַנג- 
לען זיך מיט די יידישע שפּראַך-שװעריקײיטן, 

שוין אין די ערשטע יאָרן פון דער אַרבעטער-צייטונג" און דער 
, פרייע אַרבעטער שטימע" מערקט זיך די טענדענץ ביי די סאָציאַל-דע- 
מאָקראַטן אױיסצעשפּרײטן זייער ווירקונג אין דער ברייט, בעת די אַנאַר" 
כיסטן האָבן עקשנותדיק געמיט זיך צו גראָבן טיף און שטייגן הויך,. די 
יורשים פון דער ,א.-צ." האָבן אפשר טיילווייז דערפאַר דערגרייכט אין 
יידישן צייטונג-וועזן צו דער העכסטער שטופע פון מאַטעריעלן דערפאָלג, 
ווייל זיי האָבן פאַר זיך אויסגעקליבן דעם וועג פון קלענערן װידערשטאַנד, 
די יורשים פון דער ערשטער ,פ. א. ש,", ווידער, האָבן מאַטעריעל זיך 
תמיד געמאַטערט, אָבער זיי האָבן בײיגעטראָגן מער וי װאָסער איז אַנדער 
גרופּע צו פאַרפולקאָמען יידיש אַלס שפּראַך און קולטור-אינסטרומענט, 
ניט בלויז אין אַמעריקע, זייער צושטייער האָט באַװירקט די אַנטװיקלונג 
פון יידישן װאָרט איבער דער גאַנצער וועלט, וואו אַ מאָדערנער יידיש 
ווערט נאָר גערעדט און געשריבן. 

מיר האָלטן אָבער דערווייל ערשט ביי די אָנהייבן פון דער פּאַױרטײ- 
פּרעסע אין 1890, וועלן מיר זיך מוזן פאַרנעמען פריער מיט אַ צאָל דעך- 
שיינונגען אין דעם וואוקס פון די יידישע צייטונגען אין אַמעריקע, װאָס 
האָבן באַװירקט די לייענער און די שאַפער פון דער יידישער פּרעסע אויפן 
צפון-אַמעריקאַנער קאָנטינענט ניט װייניקער, וי די מוסטערן פון דער 
ראַדיקאַלער פּאַרטיי-פּרעסע און אירע שאַפער, 

אין די ערשטע אָנדערהאַלב צענדליק יאָרן נאָכן בירגער-קריג האָט 
אַמעריקע צוגעקראָגן אַן אומגעהויער פאַרשפּרײטע װאָלװעלע שונד-ליטע" 
ראַטור, װאָס האָט גיך געקראָגן דעם הורט-נאָמען , האָלץ-פּאַפּיר ביבלעך", 
די ערשטע אָנהויבן פון אַ פאַרלאַג-וועזן אין אַמעריקע זיינען שוין געווען 
צוויי הונדערט יאָר אַלט. אַרום די עלטערע אַרױסגעבערס פון קירכן" 
דרשות זיינען שוין לאַנג אָנגעװאַקסן פאַרלעגערישע פירמעס אין באָסטאָן, 
פילאַדעלפיע, ניו-יאָרק, באַלטימאָר, שיקאַגע, סיינט-לואי און אַ צאָל אָנ" 
דערע שטעט -- ביז סאַן-פראַנציסקאָ. עס האָט שוין דעמאָלט אַפילו גע" 
האַלטן ביי ספּעציאַליזאַציע : צענדליקער פאַרלאַגן האָבן זיך אינגאַנצן 
אָפּנעגעבן מיט אַרױסגעבן ערנסטע ביכער, טעקסט-ביכער פאַר פאָלקס- 
שולן, מיטלשולן, טעכנאָלאָגישע אינסטיטוטן און אוניווערסיטעטן,. פיל 
גרעסער איז געווען די צאָל פון פאַרלעגערס, װאָס האָבן געמאַכט אויס- 
געצייכנטע געשעפטן פון אַרױסגעבן היגע און איבערגעדרוקטע נאָװועלן, 
װאָס האָבן זיך פאַרקויפט אין טויזנטער און מיליאָנען עקזעמפּליאַרן, 

אַ באַדײטנדיקע צאָל נאָװועליסטן, עסייאיסטן, פּאָפּולערע היסטאָרי- 

קער, פון ניידענגלענדער וועלטלעכן אויפבלי אין די 40ער, 80ער און 00" 
ער יאָרן. מיט זייערע צייט-חברים פון ניו-יאָרק, פילאַדעלפיע, באַלטימאָר, 
האָבן שוין געהאַלטן אין ווערן קלאַסיקער פון אַ עכט-אַמעריקאַנער ליטע- 
ראַטור, מיט וועלכער מ'האָט זיך אַפילו אין ענגלאַנד אָנגעהױבן רעכענען. 
פון ווייטן מערב האָט גענומען אַרױסװאַקסן דער רום פון אַזױינע נײע 
שטערן, װי ברעט-האַרט און מאַרק טוועין (סעמיועל קלעמענס). אין מיטל- 
מערב האָבן זיך באַװויזן באַדײיטנדיקע נייע שריפטשטעלער. די צאָל 
ערנסטע זשורנאַלן האָט געהאַלטן אין איין װאַקסן. די צירקולאַציע פון 
טאָג-און זואָכנבלעטער איז געשטיגן ביז צו צענדליקער מיליאָנען. דער 
עיקר, די פאַבריקאַציע פון װאָלװעלן האָלץיפּאַפּיר און דער טעכנ" 
שער פּראָגרעס פון דרוק האָבן מעגלעך געמאַכט צו פּראָדוצירן מאַסן בי- 
כער, זשורנאַלן און צייטונגען פאַר אַזױנע פּריזן, װאָס זיינען געווען וי 
אָנגעמאָסטן פאַר די קעשענעס פון ברייטן המון. 

נאָר ערשט נאָכן בירגער-קריג, ווען די ישובים פון די אַמעריקאַנער 
סטעפּעס זיינען אויסגעוואקסן דורך דער אױיסשפּרײטונג פון מלחמה-ווע" 
טעראַנען און אומגעהוירע צאָלן נייע װאַנדערער, האָבן זיך באַװויזן פליג" 
קע אַרױסגעבער פון סענזאַציאָנעלע מעשות אויפן װאָלװעלן האָלץ-פּאַפּיר, 
װאָס האָבן עקאָנאָמיש און קולטורעל זיך צוגעפּאַסט ניט בלויז צום גע- 
שמאַק פון האָרעפּאַשניקעס, נאָר אויך צו זייער חשק צו כאַפּן מציאות". 
פאַר אַ פערטעלע צי גאָר פאַר אַ צעדסענט שטיקל, האָט מען דעם פאַר" 
האָרעװעטן מענטשן דערלאַנגט ביכלעך, װאָס מען דאַרף ניט צולייגן קאָפּ 
זי צו פאַרשטיין, 

די פריש פון נאָדל-אויפגעקומענע פאַרלעגער פון אָט-דעם טיפּ 
האָבן געקראָגן גענוג שרייבער מיט רייכע פאַנטאַזיעס און פאָלקסטימלע- 
כע סטילן, װאָס האָבן פלינק פאַבריצירט פאַר זיי אַלערלײ וואונדער-מע- 
שות: װועגן שוידערלעכע שלאַכטן מיט אינדיאַנער; אויסטערלישע 
קאַמפן מיט וועג- און באַןדרויבערס, מיט מעקסיקאַנער סטאַדעס-פאַרכאַ- 
פּערס, מיט מערדערישע באַנדיטן, װאָס פלעגן אױיסראָטן אָרנטלעכע אַנט" 
דעקער פון גאָלד, זילבער, קופּער-מינעס, כדי נאָך דעם צו ווערן מיליאָ- 
נערן, און צו די דאָזיקע מעשות פון ,װוילדן מערב", און פון די ,געפער- 
לעכע גרענעץ-געביט /, איז גיך צוגעקומען נאָך אַ צאָל פּאָפּולערע סע- 
ריעס וועגן קבצנישע שטעטישע קינדער װאָס האָבן אָנגעהױבן אַלס צֵיי 
טונגס-פאַרקויפערס, שיך"פּוצערס, שיק-יינגלעך, אָבער מיט זייער , אָרנט- 
לעכקייט", , פלייס", ,ניכטערער שפּאָרזאַמקייט", האָבן זי דערגרייכט צו 
די העכסטע שפּיצן אויפן לייטער פון דערפאָלג. אָט-די ,דערפאָלג- 
מעשות", אָפט באַזירט טאַקע אויף ביאָגראַפיעס פון באַקאַנטע אויפגעקו- 
מענע לייט, פלעגן זיך צעגיין אין די מיליאָנען. 

פיל אימיגראַנטן פון אײראָפּע, וועמענס ענגליש עס איז ניט געווען 
רייך גענוג צו לייענען און הנאה האָבן פון שעקספּירן און די אַנדערע 
קלאַסיקער פון ענגלאַנד און אַמעריקע, האָבן זיך אויך צוגעכאַפּט צו דער 

דאָזיקער שונד-ליטעראַטור, װאָס זיי האָבן געקענט גרינג פאַרשטיין, ניט 
| מער, דאָס ענגליש, װאָס זיי האָבן פון אַזױנע מעשות גענאַשט, איז ניט 
געווען װער ווייס װוי רייך אָדער נוצלעך אַפילו פאַרן טאָג-טעגלעכן גע- 
ברויך. און אַזױ װי דאָס פאַרלאַגיװועזן אויף דייטש, װאָס האָט דאַ פאַר- 
נומען אַ צווייטע פּאָזיציע נאָך ענגליש זינט בענדזשאַמין פרענקלינס צייטן, 
האָט זיך נאָך ברייטער צעשפּרײט מיטן צוקום פון דער נייערער דייטשער 
אימיגראַציע פון די 48ער יאָרן, איז קיין וואונדער ניט װאָס אויך אויף 
דייטש איז דאָ אויפגעשטיגן אַ העפטן-ליטעראַטור, װאָס האָט זיך ספּעציעל 
צוגעפּאַסט צום געשמאַק און צו די אויפנעם-פייאיקייטן פון פּראָסטערע 
דייטש-לייענער, 

דאָס יידישע יונגװאַרג פון דער אימיגראַציע אין יענע יאָרן, װוי באַ- 
קאַנט, האָט זיך דאָ גיכער צוגעפּאַסט צו דייטש, וי צו ענגליש, דער אי" 
בערטריבענער דרך-ארץ ביי יידן פּאַר דער דייטשער קולטור, אַ חוץ דער 
שפּראַך-פאַרװאַנדשאַפט פון יידיש מיט דייטש, האָט פיל געווירקט, אַז אי- 
מיגראַנטן, װאָס האָבן אין דער אַלטער היים קוים געקענט דעם גאָטישן 
אלף-בית, זאָלן דאָ פאַר אַ צייט ווערן לייענער פון דער דייטשער פּרעסע. 
פון די גאַנצע, האַלבע און פערטל משכילים אין דער אימיגראַציע איז דאָך 
אָפּגערעדט, זיי האָבן דאָס דייטשמעריש פאַרשלעפּט אויך אין דער היגער 
יידישער סביבה, איז דערפאַר קיין וואונדער ניט, װאָס דער דייטשער נוסח 
פון די העפטן האָט זיך גיך אַריבערגעטראָגן אויך אויף יידיש, אין די גע- 
דיכטע יידישע קװאַרטאַלן פון ניו-יאָרק און די אַנדערע שטעט אין אַמע- 
ריקע מיט אַ יידיש-אימיגראַנטישן ישוב, 

כדי קלאָרער אַרויסצוברענגען דעם פאַרנעם פון דער , העפטןיעפּי 
דעמיע" אויף יידיש, װאָס האָט פון דאַנען זיך פאַרשפּרײט אויך קיין איי- 
ראָפּע: צו רעגיסטרירן דאָ די באַדייטונג פון דער דאָזיקער לייענער- 
אַנטװיקלונג פאַר דער קאַריערע פון יידישן צייטונגס-וועזן אין אַמעריקע, 
וועלן מיר פאַרצייכענען די כאַראַקטעריסטישע געשיכטע פון אַ פּאָרל 
, פּיאָנערן" פון דער דאָזיקער , ליטעראַטור" און זייערע דערגרייכונגען, 
פון אָט-די פּרטים װועט אַרױסװאַקסן, אגב, אַ בילד פון אָט-דעם טשיקאַװען 
עפּיזאָד אין אונדזער היגער קולטור-געשיכטע, 

א 

אינאיינעם מיט די נייע צענדליקער טויזנטער יידן, װאָס האָבן אייו- 
געװאַנדערט אין אַמעריקע אין יאָר 1888, איז אַזערצו געקומען אַ 28 יאָ- 
ריקער בחור, זעליג קאַנטאָראָװיץ, פון שטעטל קריניקי, ביי ביאַליסטאָק, 
אינדערהיים איז ער געווען אַ פאַרקויפער (פּריקאזטשיק) אין אַ קראָם אין 
אַ גרעסערער שטאָט. דאָ איז אים גאָר ניט איינגעפאַלן צו ווערן אַ שוויץ- 
פאַבריק-אַרבעטער, וי די מערסטע לאַנדסלײט זיינע. ער האָט זיך גלייך 
גענומען צום האַנדל, און עס האָט אים אָפּגעגליקט: ער איז גיך אַרױס 
פון ,לוק אין די בעסקעט"-שטאַנד. ער איז געװאָרן אַ ,קאָסטימער-פּעד- 

לער", דאָס הייסט, אַ פאַרקויפער צו קונדן אויף אויסצאָלן, אין עטלעכע 
הורט-געשעפטן, װאָס האָבן זיך ספּעציאַליזירט אויף דעם דאָזיקן האַנדל, 
האָט ער געהאַט גענוג קרעדיט צו באַדינען זיין װאַקסנדיקע קונדשאַפט. 
ער האָט שוין אַפילו אָפּנעשפּאָרט אין די 4 יאָר ביז 1892, אַ פאַרמעגן פון 
גאַנצע 500 דאָלער, װאָס ער האָט פאַרן געשעפט ניט געברויכט, 

וויכטיקער וי אַלץ איז ביי אים געווען, װאָס זיינע עסקים האָבן אים 
געגעבן גענוג פרייע צייט צום לייענען. אין זיינע 4 יאָר אין לאַנד האָט 
ער באַװויזן אָנצוהאַלטן די געוואוינהייט צו לייענען העברייאישע און רו- 
סישע ביכער, װאָס ער האָט געקראָגן אין אַמאָליקן , היברו-אינסטיטוט", 
דעם איצטיקן , עדיוקײישאָנעל עלאַיענסט", פון איסט-בראָדוויי אויפן ווינקל 
פון דזשעפּערסאָן סטריט. אַ חוץ דעם, פלעגט ער ניט דורכלאָזן קיין איינ- 
ציק בלאַט און בלעטל אויף יידיש, װאָס איז אין יענע יאָרן דערשינען. 
אין די זונטיקס פלעגט ער זיך נאָך אָנטאָן דעם וואולטאָג צו לייענען די 
גרויסע זונטיק-אויסגאַבע פון דער , שטאַטס-צייטונג". פון צייט-צו-צייט 
פלעגט ער אַפילו איינהאַנדלען זיך אַ נייעם דייטשן בוך. 

דער דאָזיקער זעליג קאַנטאָראָװיץ האָט שוין געהייסן עזיגמונד", 
וי עס פּאַסט פאַר אַן אָנגעלײענטן יונגן מאַן, װאָס פירט אַ נישקשהדיקן 
סוחרישן שטאַט, און וועט שוין אָט-אָט ווערן אַן אַמעריקאַנער בירגער. איז 
ער אין אַ געוויסן טאָג פון אָנהײיב 1892 אַװעק אויף ברום סטריט, צו דער 
קראָם פון זיינעם אַ באַקאַנטן דייטשן בוך-הענדלער, אָנצוקוקן װאָסערע 
נייע ביכער ער האָט אַרײנגעקראָגן,. איידער ער איז אין קראָם אַרײן, 
האָט ער באַטראַכט די ביכער װאָס זיינען פריש אַרױיסגעשטעלט געװאָרן 
אין פענצטער פון קראָם. און זיין אויג איז געפאַלן אויפן פאָדערבלאַט פון 
אַ בראָשור-ביכל: ,די געהיימניס פאָן רוסישען קייזערליכען האָף---אָדער 
די טאָדטען-פעלדער פאָן סיביריען". 

דערזען די דאָזיקע בראָשורע האָט זיגמונד קאַנטאָראָװיץ אַלע זיינע 
שפּעטערע יאָרן געהאַלטן אין איין איבערדערציילן אָט-די מעשה --- איז 
ער געװאָרן אַ פאַרצאַפּלטער: , ס'איז דאָך עפּעס זיין רוסלאַנד מיט זיין 
סיביר" . . . איז ער גלייך אַריין צום דייטש אין קראָם, האָט אויסגעפו- 
נען, אַז דאָס ווערק דרוקט זיך אין העפטן, צו 5 סענט אַ העפט, און אַז אין 
קראָם קען ער תיכף קריגן די ערשטע 8 העפטן מאַכט ער ניט קײַן 
שחיות, האַנדלט איין אַלע 8 העפטן, לויפט גלייך אַװעק אַ היים און פאַר" 
ברענגט די גאַנצע נאַכט שלינגענדיק די סענזאַציאָנעלע מעשה. ער האָט 
קוים דערלעבט די שעה פון צווייטן טאָג, ווען דער דייטש עפנט זיין קראָם, 
צו װאַרטן טאַקע אין געשעפט, ביז מ'/װועט ברענגען פון פאַרלעגער פרישע 
- העפטן,. און עס האָט אים געגליקט: די העפטן האָבן געהאַלטן אין איין 
קומען. האָט ער אין גיכן באַװיזן איבערצולייענען דעם גאַנצן לאַנגן 
פאַרכאַפּנדיקן ראָמאַן. 

איבערגעלייענט יענע ביז גאָר טשיקאַװוע געשיכטע, איז קאַנטאָראָ- 
וויצן אײינגעפאַלן: , אויב אַזאַ אָנגעלײענטער משכיל וי ער אַליין איז, 

איז אַזױ פאַרכאַפּט געװאָרן פון אָט-די געהיימנישן, מוז דאָך דער דאָזי" 
קער ראָמאַן זיין אַ גוטע סחורה פאַר אַלע יידן --- רוסישע, רומענישע, אוג- 
גאַרישע, גאַליציאַנער,. און אַזױ וי אַזאַ ווערק געדרוקט אין װאָלװעלע 
העפטן קען האָבן אַ גרויסן אָפּגאַנג אויף יידיש אין אַמעריקע, טאָ פאַר- 
װאָס זאָל ער אַליין טאַקע ניט פּרואוון אַרױסגעבן די יידישע איבערזע- 
צונג ?" 

אַגב, האָט ער זיך דערמאָנט אָן זיין לאַנדסמאַן יעקב סאַפּירשטײן, 
װאָס ציט זיין אָרימע פּרנסה פון אַ קליינעם יידישן דרוק-געשעפטל, ער- 
געץ אין אַ קעלער פון נומער 50 קאַנעל סטריט. ער אַלין איז געווען 
איינער פון די לאַנדסלײט, װאָס האָבן פאַר סאַפירשטײינען צונויפגעליען 
די פּאָר הונדערט דאָלער פאַרן דרוק. איז ער צו דעם דאָזיקן לאַנדסמאַן- 
דרוקער אַװעק און האָט אים פאָרגעשלאָגן זיי זאָלן ביידע בשותפות אַרױיס- 
געבן דעם דייטשן ראָמאַן אויף יידיש --- אין העפטן, קאַנטאָראָװיץ האָט 
אָנגעבאָטן אַרײינצולײגן דאָס ביסל מזומן צו דעקן די קאָסטן פון פּאַפּיר, 
זאַץ און דרוק. סאַפירשטײין האָט געזאָלט קריגן אַ פּאַסיקן איבערזעצער, 
אַכטונג געבן אויפן פאַרקויף אויף די סאָדע-װאַסער סטענדס און אין די 
קענדי-סטאָרקעס, און פאַר זיין טרחה זאָל סאַפּירשטיין קריגן אַ העלפט פון 
רווח, 

האָט זיך סאַפירשטיין צוערשט שטאַרק געקװיינקלט. ער האָט גע" 
פּרואווט אָפּריידן קאַנטאָראָװיצן פון דעם גאַנצן עסק, װאָס איז, לויט זיין 
מיינונג, געווען אַ שטיק בטלנות, צו וועלכער מ'קאָן נאָר דערלייגן דאָס 
ביסל געלט, װאָס די דאָזיקע פאַרלעגעריי װעט קאָסטן, נאָר ווען קאַנ- 
טאָראָװויץ האָט ניט אָפּגעלאָזן, און האָט געהאַלטן אין איין טענהן, אַז דאָס 
געלט ריזיקירט דאָך ער אַלין, בעת סאַפירשטײין שטעלט נאָר איין אַביסל 
טרחה, האָט זיך סאַפּירשטײן געלאָזט איבערריידן, 

פונדעסטוועגן איז נאָך סאַפירשטיין אַלץ באַשטאַנען דערויף, אַז דעם 
איבערזעצער זאָל מען קיין מזומן געלט פאַר דער אַרבעט גלייך ניט באַ- 
צאָלן, מ'זאָל אים געבן אַ חלק פונעם רווח נאָכן פאַרקױף. האָט קאַנטאָ- 
ראָװיץ געמוזט דערויף איינגיין צו דער איבערזעצונג-אַרבעט איז צו- 
געצויגן געװאָרן אבנר טאַנענבױים. אים האָט מען באַשטימט 40 פּראָ- 
צענט פון רווח, אַלס האָנאָראַר פאַר זיין אַרבעט, בעת די אַנדערע 60 
פּראָצענט פון פּראָפיט זאָלן גלייך איינגעטיילט ווערן צװישן ביידע שות- 
פים-פאַרלעגערס, 

טאַנענבױים האָט זיך מיטן טעקסט קנאַפּ געצערעמאָניעט. זיין אי" 
בערזעצונג איז געווען מער אַ , באַאַרבעטונג", אויפן באַוװואוסטן שטייגער. 
זיין יידיש איז טאַקע געווען דייטשמעריש, מיט יידישע אותיות. איז דער 
נאָמען פון ראָמאַן, אין דער , איבערזעצונג" אויך געווען , דיא געהיימניסן 
פאָן רוסישן קייזערליכן האָף --- אָדער די טאָדטען-פעלדער פאָן סיבי- 
ריען". אין יידישן נוסח פון טעקסט זיינען דערפאַר אױיסגעלאָזן געװאָרן 
ניט בלויז װוערטער און זאַצן, נאָר אויך גאַנצע סצענעס, װאָס זיינען, לויט 

טאַנענבוימס סברה געווען , איבער די אױיפנאַמספײיאיקייטן" פון יידישן 
המון-לייענער, | 

דער ראָמאַן האָט תיכף שטאַרק אויסגענומען. צום שטאַרקסטן איז 
איבערראַשט געװאָרן פון דעם דערפאָלג דער דרוקער-שותף --- סאַפיר- 
שטיין גופא. געריכט האָט ער זיך, אַז דער אומדערפאַרענער קאַנטאָראָ- 
וויץ װעט צום עסק צולייגן עטלעכע הונדערט דאָלער ביי די ערשטע פּאָר 
העפטן. נאָר ער אַלײן האָט פון דער אונטערנעמונג געזאָלט אַרױסקריגן 
דאָס ביסל געלט --- פאַר דרוק און פּאַפּיר. האָט ער טאַקע די ערשטע 
העפטן געדרוקט, פון אָנהײיב, אין ניט מער וי צו צוויי טויזנט עקזעמפּ- 
ליאַרן, די העפטן זיינען אָבער באַלד צעכאַפּט געװאָרן. דער עולם האָט 
פון אַלע זייטן געשטופּט די פאַרקויפערס פינף-סענט שטיקלעך מיט אַזאַ 
איילעניש, אַז שוין אויף דער צווייטער װאָך האָט מען געמוזט אַרױסלאָזן 
נייע אויפלאַגעס פון די ערשטע העפטן, אָנשטאָט אַרױסצוגעבן ווייטער 
ניט מער וי איין העפט אַ װאָך, האָט מען געמוזט אַרױסגעבן ווייניקסטנס . 
צו צוויי און דריי העפטן, כדי װוי עס איז נאָכצוקומען דער גרויסער נאָכ- 
פראַגע אויף דער דאָזיקער סחורה, 

אין משך פון 4 חדשים זיינען אַרױס אַלע 81 העפטן פון דעם דאָזיקן 
ראָמאַן, וי אַלע אַזױנע שפּעטערע בראָשורן, צו 16 זייטן אַ העפט, שלעכט 
געדרוקט און אויפן װאָלװעלסטן פּאַפּיר. דער דרוקער-שותף האָט גלייך 
געשטעלט זיך אַ געשװאָלענעם פּרייז פאַר דרוקן, וי פאַר זיין טרחה אַלס 
פאַרקויפער צו די הענדלערס מיט אָט-דער סחורה. נאָר ווען עס איז גע" 
קומען צום אָפּרעכענען זיך, האָט אבנר טאַנענבוים פאָרט געקראָגן גאַנצע 
0 דאָלער, אַלס זיין חלק פון רווח, און די צוויי שותפים האָבן געהאַט 
צו 28,000 דאָלער פּראָפיט. 

דער דאָזיקער סענזאַציאָנעלער דערפאָלג פון די העפטן האָט שׁוין 
באַוואויגן ביידע שותפים, קאַנטאָראָװיצן מיט סאַפירשטיינען, באַצייטנס 
אַרומצוקוקן זיך אויף דער דייטשער און ענגלישער העפטן-אינדוסטריע, 
כדי אָנצוגרײיטן זיך מיט נאָך ראָמאַנען פאַר זייער געשעפט. מער װי זי 
האָט געוואוסט, פאַרשטייט זיך, טאַנענבױים אַלײן די קװאַלן פון װאַנען צו 
שעפּן די דאָזיקע שפע. עס האָבן זיך אויך תיכף באַװיזן אַנדערע איבער* 
זעצער-בעלנים, מיט שונד-ראָמאַנען פון פאַרשײידענע לשונות. דער סוחר 
סאַפירשטיין, װאָס האָט זיך ניט געקענט מוחל זיין דעם פאַרזען פאַר װאָס 
ער איז פון אָנהײב-אָן אַליין ניט געװאָרן אַ העפטן-פאַרלעגער, האָט פעסט 
באַשלאָסן, און האָט דעם באַשלוס אויך דורכגעפירט, מער ניט צוצונעמען 
אַן איבערזעצער אויף שותפות צום רווח, ווען מ'קען זייער אַרבעט קריגן 
פאַר נישטיקע האָנאָראַרן אין מזומן געלט. ער האָט אויך חשק באַקומען 
אַרױסצושטופּן דעם שותף קאַנטאָראָװיץ פון געשעפט, 

דער נעקסטער העפטן-ראָמאַן פון דער פירמע סאַפירשטײין און קאַנ- 
טאָראָװיץ איז שוין געווען דאָס אייגנטום פון די פאַרלעגערס. דער אי- 
בערזעצער האָט זיך געמוזט באַפרידיקן מיט אַן אומבאַדײיטנדיקן האָנאָ- 

ראָר, מחמת דער צו-גרויסער קאָנקורענץ פון אַנדערע איבערזעצערס. נאָר 
גלייכצייטיק מיט דער דערשיינונג פון דער צווייטער סעריע העפטן אין 
דעם שותפותן פאַרלאַג, האָט סאַפּירשטיין אָנגעהויבן אַרױסגעבן אַן אַנ" 
דער ראָמאַן באַזונדער, שוין אָן דעם שותף . . . 

דערזען אַזױנס, האָט קאַנטאָראָװיץ, וועלכער האָט סיי"ווי געהאַט 
אויפגעגעבן זיין , קאָסטימער-פּעדלערײ", צו ווידמען זיין גאַנצע צייט און 
ענערגיע צום נייעם פאַרלעגער-געשעפט, זיך אינגאַנצן אָפּנעטײלט פון 
סאַפירשטיינען. יעדער פון זי האָט באַזונדער גענומען פירן זיין אייגענעם 
העפטן-פאַרלאַג, 

דאָס דאָזיקע פּלוצלונג-אויפגעקומענע ,גליק-יגעשעפט" האָט גיך גע" 
שאַפן אַ צאָל אַנדערע העפטן-פאַרלעגערס. וואו נאָר אַן אונטערנעמערי- 
שער מוכר-ספרים אין ניו-יאָרק, מיט אַ ביסל אייגן געלט, אָדער מיט גע" 
נוג קרעדיט אויף אָנצוהויבן אַזאַ געשעפט פאַר זיך, האָט ער זיך גענומען 
צו העפטן-פאַרלעגעריי. אַ פּאָר דרוקערס זיינען אויך ניט אָפּגעשטאַנען 
פון נייעם יאַרידל, 

מאָדנע איז גראָד געווען דער גורל פון באַרימטן מייסטער פון יידישן 
שונד-ראָמאַן ?שמ'ר" (נחום מאיר שייקעוויטש), וועלכער איז שוין זינט 
9 געווען אין אַמעריקע. אין ניו-יאָרק איז ער געווען אפשר מער פֹאָ- 
פולער, װוי אין דער אַלטער היים, פון װאַנען דער,שמ'ר"-משפּט"האָט אים 
געהאַט פאַרטריבן. נאָר גראָד ער האָט פאַרפעלט רייך צו ווערן פון די 
העפטן. ווען שמ'ר איז אָנגעקומען קיין ניוייאָרק האָבן דאָס , טאַגעבלאַט" 
מיט די , גאַזעטן", דער , העראָלד" מיטן , פּאָלקט-אַדװאָקאַט", אים אוים- 
גענומען מיטן גרעסטן כבוד. ער איז אויך געווען אַ געהויבענער גאַסט 
ביים אויפבליענדיקן יידישן טעאַטער אין ניו-יאָרק, װאָס האָט שוין געהאַט 
אויסגענוצט זיינע פריערדיקע מעלאָדראַמעס און האָט געלעכצט נאָך פרי- 
שער סחורה פון זיין אויסערגעוויינלעך פּראָדוקטיװער פּען און פאַנטאַזיע, 

אַזױ װוי דער טעאַטער האָט אָנגעבאָטן פיל בעסערע האַנאָראַרן, וי 
די צייטונגען האָבן דעמאָלט שמ'רן געקענט צאָלן, האָט ער עטלעכע יאָר 
נאָכאַנאַנד געהאַלטן זיך שטאַרק ביים טעאַטער. ער איז אָבער געווען 
גאָרניט קיין פּראַקטישער מענטש, האָט ער זיך צעקריגט מיט די טעאַ- 
טער-לייט, האָט זיך פאַרשאַפט אַ דרוקעריי און האָט גאָר אָנגעהױיבן 
אַרויסגעבן אַ װאָכנבלאַט --- , דעו' מענשענפריינד", 

דאָס דאָזיקע בלאַט , פאַר נייעס, ליטעראַטור, קונסט און אונטער" 
האַלטונג", װאָס האָט אויסגעהאַלטן 51 נומערן,האָט ער כמעט אַליין אויס 
געפילט, פאַרטאָן אין דער פאַרשײידנאַרטיקער שרייבעריי ביי זיין בלאַט, 
אָן װאָסערע עס ניט איז פאַרלעגעריש-סוחרישער דערפאַרונג, און אין אַ 
פרעמדער מדינה דערצו, האָט ער פאַרלוירן דאָס געלט פון זיינע טעאַטער- 
דערפאָלגן. ער האָט אַפילו שוין געהאַט פאַרקויפט זיין ערשטע דרוקעריי, 
איידער דער העפטן-יאַריד איז אויפגעקומען, 

ערשט ווען די יידישע , העפטן-עפּידעמיע? איז געווען אין פולן גאַנג, 

האָט שמ'ר אויך באַװויזן צוצולייגן זיין אומגעהויער פּראָדוקטיווע האַנט, 
מיט וועלכער ער האָט געשריבן אָריגינעלע און , באַאַרבעטע" ראָמאַנען 
טאַקע צו צוויי העפטן אַ װאָך, פאַר צוויי באַזונדערע פאַרלעגער. צוליב 
זיין באַרימטקײט האָט ער פון די פאַרלעגערס געקראָגן דעם ,קעניגלעכן" 
האָנאָראַר פון צען דאָלער פאַר אַ דרוק-בויגן. שמ'רן זיינען אָבער די העכ- 
סטע האָנאָראָרן געווען דערווידער. אים איז ניט אָנגעשטאַנען צו פאַר- 
נעמען זיך מיט דער העפטן-מלאכה. אויפן שונד פון די אַנדערע צושטע- 
לער איז ער געווען מער מבין וי אויף זיין אייגענער אַרבעט. דערפאַר 
האָט ער, ביי זיין גאַנצער שווערער מי פון שרייבן אַזויפיל פאַר די העפטן- 
פאַרלעגערס, און צושטעלן גלייכצייטיק ראָמאַנען אויך פאַר די צייטונגען, 
אָפּגעריסן צייט און אָפּגעשפּאָרט געלט פון דער הוצאה אויף זיין היפּשער 
משפּחה, אויף אַרױיסצוגעבן פאַרשײדענע צייטשריפטן, װאָס וועלן ווייטער 
באַזונדער רעגיסטרירט ווערן. 

אויף די ניט-איבעריקס פעסטע יידישע צייטונגען, װוי דאָס , טאַגע" 
בלאַט" מיט די , גאַזעטן", , דער טעגלעכער יידישער העראָלד", , פּאָלקס- 
אַדװאָקאַט", די , אַרבעטער-צייטונג" און אויף די פיל אַנדערע װאָכנבלע" 
טער, װאָס זיינען אין די מיטעלע 90ער יאָרן אין ניו-יאָרק דערשינען, האָט 
די , העפטן-עפּיזיעמיע" זייער און זייער שלעכט געװוירקט. צו איין צייט 
האָט דער , העפטן-מבול" פּשוט געסטראַשעט צו פאַרשווענקען אַלע שװאַ- 
כערע בלעטער, אַ חוץ דעם, װאָס דער פּראָסטער עולם לייענער האָט 
אויפגעהערט קויפן צייטונגען, כדי אָפּצושפּאָרן די פּאָר פּעניס אַ טאָג 
פאַר די וועכנטלעכע העפטן, האָבן פיל העפטן-הענדלער אַנטװיקלט אַן עסק 
פון געבן אַ העפט אויף איבערצולייענען פאַר צוויי סענט. דער דאָזיקער 
איינפיר האָט די לײידנשאַפטלעכע העפטן-לייענער געגעבן אַ מעגלעכקייט 
אָנצולייענען זיך מיט מער וי צוויי מאָל גרעסערע ראָמאַנען-פּאָרציעס פאַר 
זייערע אָרימע פּעניס. די העפטן-הענדלער, ווידער, פלעגן אַרױסקױגן 
אַזױ אַרום פון 2 ביז 10 מאָל דעם פּרייז פון אַ העפט. 

מיט דער צייט, האָט דער דאָזיקער פּראָקאַט:עסק זיך אַריבערגע- 
טראָגן אויך אויף די צייטונגען און צייטשריפטן. פאַרן פּרייז פון איין 
בלאַט, פלעגן פלייסיקע לייענער באַווייזן איבערצולייענען דריי בלעטער, 
אָבער פון אַזאַ איינפיר איז דער טיראַזש (צירקולאַציע) פון די בלעטער 
שטאַרק געפאַלן, האָבן שוין ביידע טיפּן פאַרלעגער --- פון די העפטן און 
פון די צייטונגען --- געזוכט מיטלען, וי צו פאַרמיידן די דאָזיקע געפאַר 
פאַר זייערע געשעפטן, אָבער אַלע זייערע תחבולות האָבן זעלטן געהאָלפן, 

דער האַרמידער אַרום די העפטן איז מיט דער צייט פאָרט שטילער 
געװאָרן, צוליב דער איבערפּראָדוקציע פון דער דאָזיקער סחורה. אַלעק- 
סאַנדער האַרקאַװוי, איינער פון די וייניקער פּראָדוקטיווע איבערזעצערס 
פאַר די , העפּטן-פאַרלעגער", האָט אין אַ פּאָלעמישער פאַרטיידיקונג פון 
דער דאָזיקער ליטעראַטור, ביים סוף פון די 90ער יאָרן, אָנגעצײילט װאָסע- 
רע פינף און זעכציק אַזױנע ראָמאַנען, װאָס זיינען דערשינען אין די ער- 

שטע 8 יאָר פון זייער פּראָדוקציע אויף יידיש, און ער האָט אייגנטלעך קיין 
פולשטענדיקן צעטל ניט געגעבן. זיין רשימה פון 12 שרייבער, איבערזע- 
צער און , באַאַרבעטער" איז ניט גענוי, וי עס איז ניט אינגאַנצן באַגריג- 
דעט דער זכות, װאָס ער געפינט אויף דער דאָזיקער , ליטעראַטור" װאָס 
זי איז, לויט זיין באַהופּטונג, געווען פריי פון ניבוליפה. ביכער און 
העפטן-זאַמלונגען פון יענע 8 יאָר, און פון די שפּעטערע יאָרן, װאָס מיר 
איז אויסגעקומען צו בלעטערן אַזױ שפּעט וי אין 1900 ביז 1903, ווייזן, 
אַז האַרקאַװי האָט אין דעם פאַל, װי אין פיל ענלעכע פאַלן, געשפּילט די 
ראָלע פון אַ ד' לוי יצחק בערדיטשעווער, װאָס געפינט זכותים אויף 
צווייפלהאַפטע עסקים פון קאָלעגן-שרייבער. נאָר דער מבול פון װאָסערע 
אָנדערהאַלבן הונדערט אַזױנע שונד-ראָמאַנען, אין צענדליקער טויזנטער 
העפטן, װאָס זיינען אָפּגעדרוקט געװאָרן אין אויפלאַגעס ביז ווער ווייס װוי" 
פיל מיליאָנען איינצל-נומערן, פּליוס די גרויסע פּאָרציעס פון צוויי"דריי 
אַזױנע ראָמאַנען, װאָס די טאָג-בלעטער האָבן געדרוקט, כדי אויסצוהאַלטן 
די קאָנקורענץ מיט די העפטן און אָנצוהאַלטן זייערע לייענער, האָט גע- 
מוזט אַראָפּשװענקען אינגאַנצן די דאָזיקע סחורה פון אי גדולה, 
דערפילט די בהדרגהדיקע ירידה פוֹן געשעפט, װאָס האָט זיי גע" 
בראַכט אַזאַ רייכן רעגן, האָבן די העפטן-פאַרלעגער באַצײיטנס אָפּגעזוכט 
פאַר זיך נייע מיטלען אונטערצושפּאַרן זייערע עסקים, אַזױ איז ביים סוף 
פון די 90ער יאָרן פאָרגעקומען אַזאַ צעטיילונג פון די דערפאַרענע העפטן- 
סוחרים : סאַפירשטיין האָט זיך צוערשט געװאָרפן צו פאַרלעגעריי פון 
לערנביכלעך פאַר אימיגראַנטן, װאָס ווילן זיך אויסלערנען ענגליש. דער" 
ביי האָט ער טאַקע אויך געהאַט אַ היפּשע מזל-ברכה, אָבער לסוף איז ער 
אַריבער אינגאַנצן צו צייטונגס-פאַרלעגערײי; לידסקי, כינסקי און אַנדע- 
רע, אַלע מוכרי-ספרים, װאָס האָבן זיך שפּעטער פאַראייניקט אין דער 
, היברו פּאָבלישינג קאָמפּאַניע", האָבן אויך אַרײנגעכאַפּט אַביסל רווחים 
פון לערנביכלעך. נאָר זייער גרעסטע ישועה איז געקומען פון חילוף-גע- 
שעפט מיט אײיראָפּע. זיי האָבן אין װואַרשע און ווילגע אָפּנעזעצט אַ שלל 
שונד-ראָמאַנען, און האָבן פון דאָרטן דערפאַר געקראָגן אין אויסבייט --- 
פרומע סחורה, װי סידורים, מחזורים, חומשים, תפילין, טליתים, אַפּילן 
שס'ן, װאָס זיי האָבן מיט גרויסט רווחים דאָ פאַרקויפט צום װאַקסנדיקן 
עולם בעלנים אויף אָלץ, װאָס האָט אַ שייכות צו רעליגיע און ריטואַל; 
זיגמונד קאַנטאָראָװיץ האָט זיך אַרומגעטראָגן מיט אַ פּלאַן צו גרינדן אַ 
טעגלעכט ראָמאַןדצײטונג, װאָס זאָל אויך דרוקן מער ליטעראַרישע זאַכן 
און רעצענזיעס. נאָר פריינט האָבן אים איבערגערעדט צו פאָלגן זייעף 
, פּראַקטישע עצה", אָנצוהויבן מיט אַ ליטעראָרישן זשורנאַל, װאָס זאָל 
אים אַ חוץ פּרנסה אויך פאַרשאַפן כבוד, האָט ער זיי געפאָלגט. ער האָט 
אַרױסגעגעבן אַ פיינעם חודש-זשורנאַל , דער נייער גייסט", צו וועלכן ער 
האָט דערלייגט דרייסיק טויזנט דאָלער אין די צען חדשים פון 1898, װאָס 

דער דאָזיקער זשורנאַל איז דערשינען. דערמיט האָט זיך אינגאַנצן פאַר" 
ענדיקט זיין פאַרלעגערישע קאַריערע. 


0 די בלעטער-נערעמעניש ביי די אַמעריקאַנער יידן 
(די 90ער יאַרן) 


דער יאָר-צענדליק צווישן 1890 און סוף פון 19טן יאָרהונדערט איז 
פאַר די יידישע איבערװאַנדערער אין אַמעריקע געווען שווערער, װוי דער 
פריערדיקער. דער עקאָנאָמישער קריזיס פון 18947-1893 האָט געמינערט 
די צאָל אײינװאַנדערער, אין פאַרגלייך מיט די 8 יאָר פאַרן קריזיס. 

אין דער באַקלײידונגס-אינדוסטריע פון ניו-יאָרק און אַנדערע שטעט 
מיט אַ יידישן ישוב האָט די אַרבעטסלאָזיקײט אָנגענומען אַזױנע ערנסטע 
פאָרמען, אַז יידישע בעלי-צדקה זיינען געווען געצוואונגען צו עפענען 
פרייע קיכן און אויסצעטיילן שפּײיזפּעקלעך צו הונגעריקע משפּחות,. די 
;אַכטע סטריט", װי עס איז דעמאָלט באַקאַנט געווען די ניודיאָרקער יידי" 
שע צדקה"צענטראַלע, צוליב דעם װאָס איר ביוראָ איז געווען אויף דער 
אַכטער גאַס, איז אין דער ראַדיקאַלער פּרעסע און אויף די אסיפות פון 
יידישע אַרבעטער שאַרף קריטיקירט געװאָרן, פאַר איר קנאַפּער הילף, 
פאַר דער ניט-פריינטלעכער באַציאונג פון די צדקה-ביוראָקראַטן צו אי" 
מיגראַנטישע מקבלים. ‏ / 

דער עױשטער גרויסער גענעראַל-סטרייק פון יידישע קלאָוקמאַכערס 
(פרויעןדמאַנטלישנײידערס), אין 1893, איז אַרײן אין דער געשיכטע פון 
דער אַרבעטער-באַװעגונג אין אַמעריקע, װי דער ערשטער ספּאָנטאַנער 
אויפשטאַנד פון אימיגראַנטישייידישע אַרבעטער קעגן זייערע אַמעריקאַ- 
ניזירטע דייטש-יידישע בעלי-בתים, דער דאָזיקער פּראָטעסט קעגן בעלי- 
בתים װאָס האָבן אויסגענוצט דעם אַרבעטס-מאַנגל אויף אַרונטערצושלאָגן 
די אָרימע לוינען פון די אַרבעטער איז אייגנטלעך געווען אַ פאַרצווייפ- 
לונגס-אַקט פון אַן אויסגעהונגערטן המון. 
| ביי די אַרבעטער אין די שװויץ-שעפּלעך פון די מאַנסבילשע באַקלײ- 
דונגס-פאַכן איז אויך ניט געווען פריילעכער. און ווען מען געדענקט, אַז 
די נאָדל-אַרבעטער זיינען דעמאָלט געווען די איבערוועגנדיקע מערהייט 
פאַרדינערס אין דער אימיגראַנטיש-יידישער סביבה אין אַמעריקע, איז 
גרינג צו פאַרשטײן, װוי זייער נויט האָט זיך תיכף אָפּגערופן אויף אַלע 
הענדלער, קרעמער און פּראָפּעסיאָנאַלן פון גאַנצן נייעם ישוב, 

דערמיט דערקלערט זיך אפשר אויך דער איבערטריבענער דער" 
פאָלג פון שונד-העפטן-מבול דעמאָלט. צענדליקער טויזנטער לייענער, 
װאָס האָבן אונטערגעהונגערט, פלעגן זייערע אָרימע סענטן אויסגעבן 
אויף העפטן, כדי איינצוקויפן זיך גייסטיקע באַטױבונגס-פּאָרציעס כאָטש 
פאַר די שעהן פון לייענען און נאָכטראַכטן וועגן דעם געלייענטן. די 

שונד-מעשות פלעגן די לייענער אַרױסהײבן פון זייער װאָר ‏ זיי פלעגן 
פאַרטראָגן ווערן אין די אויסטערלישע רעגיאָנען פון די ווילד-אויסגעפאַנ" 
טאַזירטע העלדן פון ראָמאַנען וועגן , ריטערס", , ניהיליסטישע" רעװאָלו- 
ציאָנערן,. שוידערלעכע אויסוואורפן, אידעאַליסטישע , רויבערס", מיט 
זייערע , צויבערלעכע געליבטע". 

עס איז קיין וואונדער ניט, װאָס יענע ערשטע דערפאַרונג מיט דער 
דריקנדיקער נויט פון זייער שפּאָגל נייעם פּראָלעטאַרישן לעבן, האָט די 
נייע יידישע פּראָלעטאַריער ביז אַ גרויסער מאָס געטריבן צו זוכן טרייסט 
און פאַרגעסנקייט אין די העפּטױראָמאַנען, וי פיל נישט-יידישע 
פּראָלעטאַריער, אין אַזאַ מצב, נעמען זיך צום װאָלװעלסטן משקה-פלעשל. 

מ'טאָר אָבער אויך ניט פאַרגעסן דעם פאַקט, װאָס מיט אַלע זייע- 
רע חסרונות האָבן אַפילו די שונדיסטישע נאָװעלן פאַר די נעכטיקע קליינ- 
שטעטלדיקע יידן פּשוט אַנטפּלעקט אַן אויסטערלישנייע , װועלט מיט 
וועלטעלעך". דאָס האָט פאָרט אויסגעברייטערט דעם לייענערס גייסטיקן 
האָריזאָנט. מאַנסביל, און דער עיקר ווייבער, װאָס האָבן מיט מי געקענט 
איבערלייענען עטלעכע פּשוטסטע ווערטער אויף יידיש, זיינען צוליב ידעם 
אָטעם-פאַרכאַפּנדיקן אינטערעס אין די דאָזיקע שריפטן פּשוט געווען גע" 
צוואונגען אויסצולערנען זיך בעסער ליענען און פאַרשטיין, װאָס 
מישרייבט אין די ביכלעך וועגן לעבנס, װאָס זיינען ווייט, ווייט פון זייערע 
באַגרענעצטע ווינקעלעך. אַזױי אַרום האָבן הונדערטער טויזנטער יידישע 
מענטשן, אַ דאַנק יענעם שונדימבול, זיך צוגעוואוינט צום געדרוקטן 
װאָרט,. מאַסן פון זיי האָבן נאָך דעם אַנטװיקלט אַן אינטערעס ניט בלויז 
פאַר צייטונגס-בלעטער, נאָר אויך פאַר די פיינערע שאַפונגען פון דער 
יידישער און וועלטלעכער ליטעראַטור, 

ערב דער , העפטן-עפּידעמיע", האָט די ניו-יאָרקער ליבעראַל-נאַ- 
ציאָנאַליסטישע װאָכנשריפט ,דער פאָלקס-אַדװאָקאַט* געבוירן אַ טאָג" 
בלאַט --- , דער טעגלעכער יידישער העראָלד", אין 1891, מיט אַ יאָר 
שפּעטער איז פון דעם , אַרבעטער-צייטונג"-קרייז אַרויסגעקומען, פאַר די 
מער אינטעליגענטע יידיש-לייענער, דער חודש-זשורנאַל , צוקונפט". אין 
דעם זעלבן יאָר, װאָס די , צוקונפט" האָט אָנגעהויבן דערשיינען, האָט דר, 
מאָזעס מינץ געמאַכט זיין צווייטע רייזע קיין ארץ-ישראל אָלס דעלעגאָט 
פון די ניו-דיאָרקער שובי-ציון. ווען ער איז צוריקגעקומען קיין ניוזיאָרק 
האָט ער שוין ניט געקענט הויזן מיטן ברודער מייקל אין זיינע ביידע בלע- 
טער. האָט ער אָפּגעריסן פון מייקלס שותפות דעם ברודער גוסטאַװ 
(גרשון) און זיי ביידע האָבן געגרינדעט אַ בלאַט: ,דער יידישער רע" 
קאָרד", 

דאָס דאָזיקע בלאַט האָט געמאַכט צייטונגס-געשיכטע ביי יידן מיט 
אירע צוויי אויפטוען: מיט פאַרקלענערן דעם פּרײז פון צייטונגען 
אויף יידיש, פון דריי סענט אַ קאָפּיע, װוי דער אָנגענומענער פּרייז איז גע" 
ווען ביז דעמאָלט, צו איין סענט אַ קאָפּיע, ווי דער , רעקאָרדער" האָט גע" 

קאָסט, און באַלד האָבן אַנדערע בלעטער געמוזט נאָכטאָן דעם דאָזיקן 
בײשפּיל ; מיט דערווערבן זיך אַ טיראַזש (צירקולאַציע) פון 48,000 --- 
די גרעסטע פאַרשפּרײטונג, װאָס אַ יידיש בלאַט האָט ביז דאַן דערגרייכט 
אין אַמעריקע. און אַזאַ פּאָפּולאַריטעט האָט דער , רעקאָרד" געהאַט צו 
פאַרדאַנקען דר. מינצס סעריע אַרטיקלען וועגן זיין רייזע קיין ארץ-ישראל, 
דעם ,גרוס פון דער מוטער ציון", װאָס ער האָט אין זיין לאַנגער רייזע- 
באַשרײבונג איבערגעגעבן, 
| דער קריזיס, װאָס האָט געשטערט אַפילו דעם פלינקן גוסטאַװו מינץ 
צו קריגן גענוג אַנאָנסן פון די שווער-געדריקטע יידישע געשעפטסלייט 

און די אוממעגלעכקייט צו קריגן ערב-װאַל הכנסות פון די הערשנדיקע 
פּאָליטישע פּאַרטײען, מחמת די שרהזאָהנס מיט מייקל מינצן האָבן שוין 
געהאַט אַ מאָנאָפּאָל אויף יענע פעטע, הגם ניט-איבעריקס זויבערע סוב- 
סידיעס פון די מאַכט-זוכערישע באַנדעס האָבן געפירט דערצו, אַז ביי זיין 
גאַנצער גרויסער פאַרשפּרײטקײט איז דער ,רעקאָרד?, װאָס האָט אָנגע- 
הויבן אַלס טאָג-בלאַט, געװאָרן אַ װאָכנבלאַט, זיך פאָרט געמוזט אַפּ- 
שטעלן נאָכן 80טן נומער. נאָר גראָד די שווערע עקאָנאָמישע לאַגע פון 
די יידישע אַרבעטער אין אַמעריקע האָט גורם געווען, אַז דעמאָלט זאָל דאָ 
אָנהױבן דערשיינען די ערשטע יידישע טעגלעכע אַרבעטער-צײיטונג, 

צוגעגאַנגען איז די זאַך אַזױ: די טוערס פון דער , אַרבעטער-צײ- 
טונג" זיינען געווען אויסגעמאַטערט פון די געלט-זאַמלונגען אויף אויסצו" 
האַלטן זייער װאָכנבלאַט. די נדבות פון אַרבעטער און סאַציאַליסטן פאַר 
זייער בלאָט זיינען געװאָרן אַלץ זעלטענער און ביז גאָר מאָגערע, איז איי- 
נעם פון די טוערס איינגעפאַלן פאָרצושלאָגן גאָר אַרױסצוגײן מיט אַ רוף 
פאַר אַ פאָנד צו גרינדן אַ טאָג-בלאַט! 

ניט אַלע חברים זיינע האָבן געטיילט די איבערצייגונג פון דעם עג- 
טוזיאַסט, אַז דער געװאָגטער לאָזונג: ,אַ טאָגיבלאַט פאַר די יידישע אַר" 
בעטער", --- וועט ביי זייער עולם אַרויסרופן גענוג פרישע באַגײסטערונג 
צו שאַפן די מיטלען פאַר אַ טעגלעכער צייטונג, און, אגב, טאַקע אויס" 
האַלטן די /א.-צ,? גופא. דער דאָזיקער לאָזונג האָט זיך אָבער אַרױסגע- 
וויזן אַלס גרויסער דערפאָלג אין די שעפּער און ביי פּראָפעסיאָנעלע אַר- 
בעטער-אָרגאַניזאַציעס, | 

אומגעריכט האָט די ,א,-צ," אין 1894, מיט איר טיראַזש פון ניט 
מער װוי 7,000 עקזעמפּליאַרן, געבוירן --- , דאָס אָבענד-בלאַט?, די נייע 
צייטונג איז דערשינען זעקס טעג אַ װאָך, מיט דער ,א.-צ," אַלס סוף-װאָך 
בלאַט, 

ווען עס האָבן זיך אין די סאָציאַליסטישע קרייזן אָנגעהױיבן אינער- 
לעכע סיכסוכים, װאָס האָבן געבראַכט צו אַ שפּאַלטונג, האָבן די דאָזיקע 
מיינונגס-פאַרשײדנקייטן אויך פּראָדוצירט נייע בלעטער. 

ערב דער גרויסער שפּאַלטונג, האָט איינער פון די הויפּט-אָפּאָזיציאָ- 
נערן, דער פריש-אָנגעקומענער אין אַמעריקע, מאָריס ווינטשעווסקי, באַ- 

וויזן צו שאַפן און רעדאַקטירן אַ װאָכנבלאַט , דער אמת", װאָס זיינע אי- 
דייען-חברים האָבן אַרויסגעגעבן אין באָסטאָן (1898),. דער , אמת" האָט 
אויסגעהאַלטן 87 װאָכן. 

מיט צוויי יאָר שפּעטער, ווען עס איז שוין געקומען די אָפענע שפּאַל- 
טונג אין ניו-יאָרק, האָט די אָפּאָזיציע געגרינדעט אַ טאָגיבלאַט --- דעם 
, פאָרווערטס" {1897), 

דער דאָזיקער שטרייט האָט טאַקע געפירט דערצו, אַז די , צוקונפט" 
זאָל פאַר אַ צייט לאַנג אָפּגעשטעלט ווערן. האָט אָבער אין 1898 אָנגעהויבן 
דערשיינען , די נייע צייט", אַ טעאָרעטישע מאָנאַט-שריפט, װאָס האָט 
פאַרנומען ציײיטװײיליק דעם אָרט פון דער , צוקונפט". אַ חוץ דעם, האָט אַ 
צענטריסטישע גרופּע פון די סאָציאַליסטן --- די , קענגערוס", ביים סוף 
פון 90ער יאָרן און אין אָנהייב פון 20טן יאָרהונדערט, אַרױסגעגעבן איינע 
נאָך די אַנדערע, די קורץ-לעבנדיקע װאָכנבלעטער --- , די פאָלקס-ציי- 
טונג" און ,דער סאָציאַלידעמאָקראַט", 

פון פיל גרעסערער באַדײיטונג פאַרן ווייטערן גאַנג פון יידישן ציי- 
טונגס-וועזן איז געווען יעקב סאַפּירשטײנס איבערגאַנג פון העפט און 
ביכער-פאַרלעגעריי, צו צייטונגס-אַרױיסגעבעריי,. זיין װועג-טאַפּנדיקן אָנ" 
הייב האָט ער געמאַכט אין 1899, ווען ער האָט געגרינדעט , דיא אַבענד- 
פּאָסט", 

די ערשטע טאָג-צייטונג סאַפירשטײינס האָט נאָך קיין אייגנאַרטיקן 
קאָלאָריט ניט פאַרמאָגט. אידעאָלאָגיש איז , דיא אַבענד-פּאָסט" געווען אַ 
צווילינג-בלאָט צום , טאַגעבלאַט?; זשורנאַליסטיש-טעכניש האָט דאָס 
בלאַט נאָכגעמאַכט דעם , העראָלד", אויסגעצייכנט האָט זיך , די אַבענד- 
פּאָסט" בלויז מיט די גרעסטע פּאָרציעס שונד-ראָמאַנען. סאַפירשטיין 
האָט זיין פּובליקום געגעבן מער וי גענוג פון דער דאָזיקער סחורה, פון 
דעם גרויסן לאַגער, װאָס ער האָט פאַרמאָגט. 

נאָר , די אַבענד-פּאָסט" איז ביי אים געוען אַ פאָרשפּיל צום / 

, מאָרגן-זשורנאַל", 

אויך די ,חובבי-ציון" האָבן אין די 90ער יאָרן געגרינדעט צייט- 
שריפטן צו פּראָפּאַגאַנדירן זייערע אידייען : דער , חובב-ציון" און , שו- 
למית", אויפן שוועל פון די 90ער יאָרן; דער , ציוניסט", אַ חודש-זשור- 
נאַל פון די , חובבי-ציון", אין 1894, װאָס האָט אױיסגעהאַלטן בלויז 4 
נומערן: , מבשרת-ציון", אַ װאָכנבלאַט פון דער ערשטער אַמעריקאַנער 
ציוניסטישער פעדעראַציע, אין 1898, באַלד נאָכן ערשטן ציון-קאָנגרעס, 
װאָס איז דעדשינען בלויז געציילטע װאָכן; , די יידישע וועלט", אַ מאָ- 
נאַט-שריפט, ביים סוף פון 1899. אָט-די אַלע צייטשריפטן זיינען פאַר- 
קאָנקורירט געװאָרן פון די , כל-ישראל"-צייטונגען. 

אַ חוץ דעם, איז אין די 90ער יאָרן געווען אַ גרויסע גערעטעניש 
אויף טאָג-בלעטער, חודש-זשורנאַלן, פון וועלכע קיין שפּורן זיינען ניט 
איבערגעבליבן. זיי װערן נאָר דערמאָנט אין די ביאָגראַפיעס פון זייערע 

רעדאַקטאָרן און אַרױסגעבער, אין , לעקסיקאָן פון דער יידישער ליטעראַ- 
טור און פרעסע?, און אין צופעליקע מעמואַרןךביכער פון זייערע מיט- 
צייטלער. 

צו אַזױנע שפּורלאָזדפאַרשוואונדענע בלעטער געהערט, למשל, , דער 
טעלעגראַף", פון 1890 ביז 1898, אַ װאָכנבלאַט, אין ניודיאָרק, װאָס איז 
אין 1895 אַפילו געװאָרן פאַר אַ צייט אַ טאָג-בלאַט. דער אַרויסגעבער- 
רעדאַקטאָר פון דער דאָזיקער צייטונג, אַן אַלט-מאָדישער משכיל פון 
קיעוו און אָדעס, יהושע װאַגמאַן, פלעגט אַליין אויספילן דעם גאַנצן 
, טעלעגראַף", אַפילו אַלס טאָג-בלאַט. אַלס ראַדיקאַל, האָט ער נאָך אַלץ 
געקעמפט קעגן דער פאַרצייטיקער קאָראָבקע. מיט זיינע בלעטער האָט 
ער קיין מזל ניט געהאַט, איז ער אַװעק װאַנדערן איבער אַמעריקע אויף 
די אַלטע יאָרן, ער האָט אַרױסגעגעבן צייטונגען אין פילאַדעלפיע, שי- 
קאַגע און אַנדערע שטעט. 

אָט, למשל, האָט שמ'ר ווידער געהאַט געעפנט אַ דרוקעריי, אין מיטן 
קריזיס פון 1892. פון זיין דרוק האָט ער אַרױסגעגעבן, אין משך פון 
עטלעכע יאָר, אפשר אָנדערהאַלבן טוץ װאָכנבלעטער, וויץ-בלעטער, חודש- 
זשורנאַלן, ערב-יום-טוב-בלעטלעך. איינע פון זיינע דעמאָלטדיקע װאָכנ- 
שריפטן, דער ,יידישער פּאָק", האָט געהאַט אַלס מיטאַרבעטער כמעט אַלע 
אָנגעזעענע ליטעראַטן פון דער יידישער ניו-יאָרק און האָט אויסגעהאַלטן 
גאַנצע 20 נומערן. 

דער דיכטער א. מ. שאַרקאַנסקי, שוין ניט קיין דרוקער, האָט אין די 
לעצטע 90ער יאָרן אַרױסגעגעבן אַ פערטל טוץ חודש-בלעטער און האָט 
פאַרביסן מיט אַ היפּשן זאַמלבוך, פאַר דער געשיכטע פון יידישן װאָרט 
אין אַמעריקע האָט בלויז זיין , אשמדאי" אפשר אַ באַדייטונג דערמיט, 
װאָס דאָרטן איז אָפּנעדרוקט געװאָרן מאָריס ראָזענפעלדס שניידנדיקע סאַ- 
טירע אויף די שטיץ-אינטעליגענטן קריטיקער --- מיטן נאָמען , דער לאַ- 
+טוטיס !" | | 
די וויכטיקסטע צייטשריפט פון ליטעראַרישן שטאַנדפּונקט איז גע- 
ווען זיגמונד קאַנטאָראָװיצעס ,, נייער גייסט". אונטער דער רעדאַקציע פון 
אַלעקסאַנדער האַרקאַװי און ב. גאָרין (י. גױידאָ), האָבן זיך אין די 10 נו" 
מערן פון דעם דאָזיקן פיינעם חודש-זשורנאַל געדרוקט די חשובסטע יידי- 
שע שרייבער פון אַלע ריכטונגען. 

אויך אויף דער פּראָװינץ איז אין די 90ער יאָרן געווען אַ גערעטע- 
ניש אויף אַלערלײ יידישע בלעטער. אַזוֹי זיינען באַקאַנט די נעמען פון 
, דאָס יידישע טאַגעבלאַט פון דער וועסט", װאָס די שרהזאָהנס האָבן 
אַרױסגעגעבן אין שיקאַגע, מיט געצל זעליקאָוויץ אַלס רעדאַקטאָר. גאַנ- 
צע צוויי יאָר האָט דאָס בלאַט עקזיסטירט, ביז זיי האָבן אויפגעגעבן די 
האָפּענונג צו פאַרקאָנקורירן דעם , קוריער". אַ חוץ דעם, האָט זעלי- 
קאָװיץ, אין זיינע װאַנדער-יאָרן אויך אָנגעשפּאַרט אין באָסטאָן, וואו ער 
האָט דעדאַקטירט דעם ,יידישן אָדלער". אין ניו-יאָרק גופא, וואו זצלי- 

קאָװויץ האָט עטלעכע מאָל איבערגעװאַנדערט פון די מינצעס צו די שרה" 
זאָהנס, האָט ער אויך רעדאַקטירט אַ , טעגלעכע פּרעסע", פון וועלכער 
עס איז קיין זכר ניט געבליבן. דאָס האָט פּאַסירט איידער ער האָט אָנגע- 
| שפּאַרט צו סאַפירשטײינען, אַלס רעדאַקטאָר פון , אַבענד-פּאָסט". 

| יאָהאַן פּאַלײי האָט זיינע ערשטע זשורנאַליסטישע שפּאָרן געוואונען 
אין פילאַדעלפיע, רעדאַקטירנדיק דאָרטן ;די יידישע פּרעסע", אין 1892, 
װאָס מאָריס פרימאַן האָט אַרױסגעגעבן,. אין ניו-אָרק האָט פּאַליי אַרױיס- 
געגעבן, בשותפות מיט איינעם, העריס, אַ בלאַט װאָס האָט געהייסן דער 
,;פאָלקס-וועכטער", אין 1894, ער האָט אַרױסגעװיזן אין , פאָלקס-וועכ- 
טער" יענע זעלטענע צייטונגס-פלינקקייט, צוליב װאָס די שרהזאָהנס האָבן 
אָפּנעקױפט די צייטונג מיטן רעדאַקטאָר, כדי איבערצוגעבן אין זיינע 
הענט די רעדאַקציע פון זייער , טאַגעבלאָט". 

חיים מאַליץ האָט אין פילאַדעלפיע, אין 1898, רעדאַקטירט אַ װאָכן" 
בלאַט , די פילאַדעלפיער שטאָט-צייטונג", װאָס איינער היימאַן בראָדסקי 
האָט אַרױסגעגעבן, 

יוסף באַראָנדעס האָט פאַרזוכט דעם טעם צו רעדאַקטירן אַ בלעטל 
אין באַלטימאָר. ביים סוף פון די 90ער יאָרן האָט אין באַלטימאָר אויך 
אַלעקסאַנדער האַרקאַװי רעדאַקטירט עטלעכע חדשים א , ײידישן פּראָג" 
רעס". 

נאָר ביי אַלע פּראָװינץ"פּרואװן, איז די היים פון יידישן צייטונגס- 
וועזן פאָרט געבליבן אין ניו-יאָרק, פון װאַנען אַפילו שיקאַגע, מיט אַן 
אייגענעם טאָגיבלאַט, האָט אויך באַצױגן מער יידישע צייטונגען, וי , דער 
טעגלעכער יידישער קוריער" האָט דאָרטן פאַרמאָגט לייענער, 


1 אָנהויבן פון יוניאָניזם ביי יירישע זעצערס 


. ביי די סאַמע אָנהייבן פון אַ יידישער פּרעסע אין אַמעריקע, וי מיר 
האָבן אויבן געזען, איז דער מאַנגל אין יידישן זאַץ און יידישע זעצערס 
געווען אַזױ גרויס, אַז די ערשטע היגע צייטונג אויף יידיש איז אַרױסגע- 
געבן געװאָרן אַ ליטאָגראַפירטע. די נעקסטע צייטונג, װאָס האָט שוין גע- 
האַט אימפּאָרטירטן זאַץ, האָט געמוזט אַריבערברענגען פון אײיראָפּע אַ זץ- 
צער, װאָס איז אויך געווען אַ שרייבער. די ערשטע זעצער-שרייבער 
אָדער שרייבער"זעצער, װאָס האָבן געהאָלפן דאָ שאַפן צייטונגען, זיינען 
געווען: צבי גערשוני און מרדכי יהלמשטיין, אַרום יהלמשטיינען האָבן 
זיך שרהזאָהן, כתריאל צבי מיט זיינע קינדער, צוגעלערנט זעצעריי און אַג- 
דערע דרוק-אַרבעטן, אינגיכן האָבן זיך אָבער אָנגעהויבן באַװוייזן געווייג" 
לעכע זעצער צווישן די אימיגראַנטן, פיל פון זיי פלעגן אַ געוויסע צייט 
פאַרנעמען זיך מיט אַלערלײ אַנדערע שווערע אַרבעטן, ביז זיי האָבן זיך 
דערוואוסט פון די מעגלעכקייטן אויך אין אַמעריקע צו קענען לעבן פון 

אַרבעט ביי זייער פאַך, איידער זיי לערנען זיך אויס ענגליש. 

אין מיטן פון 80ער יאָרן, ווען פון די , גאַזעטן" איז אַרױסגעװאַקסן 
דאָס ,טאַגעבלאַט", נאָך איידער עס האָט זיך באַװיזן , דער פאָלקס-אַדװאָ- 
קאַט", האָבן זיך גענומען מערן אַלערלײ אימיגראַנטישע בלעטער. עס 
זיינען אָנגעוואקסן אַ צאָל קעלער-דרוקערייען, װאָס האָבן באַדינט פיל 
יידישע אָרגאַניזאַציעס און אַ געוויסע צאָל יידישע קליינהענדלער. האָבן 
זיך אויך אָנגעהױיבן אָנקלײבן אַרום די אימיגראַנטישע דרוקן יידישע זע" 
צער און דרוק-אַרבעטער, 

פאַרשטײט זיך, אַז די מערסטע יידישע דרוק-אַרבעטער זיינען גע" 
ווען אָנגעװויזן אויף אַ זייער באַגרענעצטער צאָל אַרבעטס-ערטער. זיינען 
די אַרבעטער געווען געצוואונגען אָנצונעמען די נידעריקסטע לוינען און 
אַרבעטן אַזויפיל שעהן אַ טאָג, וויפיל מ'פלעגט זי הייסן. זייער לאַגע איז 
געווען נאָך אַן ערגערע װי פון די שוויץ-אַרבעטער ביי די נאָדל-פאַכן. 
יענע האָבן כאָטש געהאַט אַ גרעסערן אַרבעטס-מאַרק, אַ ברירה צו בייטן 
בעלי-בתים --- אַ לוקסוס, װאָס די ערשטע זעצער-יארבעטער אין יידישע 
דרוקערייען האָבן זיך פיל יאָרן ניט געקענט פאַרגינען. 

אין דער יידישער ניו-יאָרק האָט אָבער גערוישט די אַגיטאַציע פאַר 
אַרבעטער-אחדות, נאָך פון די 70ער יאָרן אָן. האָבן אַ צאָל זעצערס נאָך 
אין 1886 פאַררופן אַ מיטינג צו גרינדן אַן אייגענעם פאַראיין, מיט 
אָב. קאַהאַן אַלס רעדנער ביי זייער ערשטער פאַרזאַמלונג. װי דער 
שטייגער איז, זיינען שוין ביי דער ערשטער אַסיפה געווען אַרבעטער מיט 
קריוודעס. דריי אַרבעטער ביי די , גאַזעטן", װאָס פלעגן קריגן צו גאַנצע 
5 דאָלער אַ װאָך, האָבן שוין פאַר 5 װאָכן צייט זייער לוין ניט געהאַט באַ- 
קומען. האָט די פאַרזאַמלונג באַשלאָסן צו דערקלערן אַ סטרייק אין די 
,גאַזעטן", ביז די אַרבעטער וועלן קריגן זייערע הינטערשטעליקע שכירות, 

אויף מאָרגן, ווען די סטרייקערס האָבן אַלין געזאָלט אָנזאָגן די בעלי- 
בתים וועגן זייער סטרייק, האָבן זיי געפונען צוויי חברים, טאַקע פון נעכ- 
טיקן מיטינג, װאָס האָבן זיך , געפעדערט" צו דערציילן די שרהזאָהנס די 
מעשה פון , אויפשטאַנד" קעגן זיי. די דאָזיקע צוויי אַרבעטער האָבן טאַ- 

קע גלייך פאַרנומען די ערטער פון זייערע קאָלעגן, װאָס האָבן געװאָלט 

סטרייקן . . . 

נאָך אַזאַ פּאַסירונג איז דער פאַראיין בטל געװאָרן. דרוקערייען און 
צייטונגען האָבן זיך אָבער געמערט. פון אַמעריקאַנער זעצער-קאָלעגן אין 
ניו-יאָרק האָבן יידישע זעצערס געהערט גרוסן, אַז יענע האָבן אַ מעכטי- 
קע יוניאָן, די ,ביג סיקס", מיט 2,500 מיטגלידער, װאָס אַרבעטן אונטער 
אויסגעצייכנטע באַדינגונגען. אַ חוץ דעם, איז די דאָזיקע אָרגאַניזאַציע 
אַ גרויסער פּאָליטישער כוח אין.שטאָט און לאַנד, 

האָבן שוין די יידישע זעצערס, ביי אַ צווייטער קליינער אַסיפהלע, 
אין זומער פון יאָר 1888, זיך טאַקע אָרגאַניזירט אין אַ יוניאָן, װאָס האָט 
זיך אינגיכן אָנגעשלאָסן אָן דער אינטערנעשאָנאַל טיפּאָגראַפיקאַל יוניאָן. 


יידישע בלעטער אין אַמעריקע 1 


נאָך עטלעכע גילגולים איז זייער אָרגאַניזאַציע באַקאַנט געװאָרן אַלס 
היברו אַמעריקאַן טיפּאָגראַפּיקאַל יוניאָן, לאָקאַל 88, אינטערנעשאָנאל 
טיפּאָגראַפיקאַל יוגיאָן". 

וי אַלע יוניאָנס פון יידישע אימיגראַנטן אין פאַכן און אינדוסטריעס, 
װאָס פאַרמאָגן טויזנטער און צענדליקער טויזנטער אַרבעטער, האָבן אויך 
די ערשטע צענדליקער זעצערס דורכגעמאַכט זייערע אינערלעכע סיכסו" 
כים און אָפּאָזיציעס, אין זייערע פריסטע יאָרן אַלס יוניאָן-לייט. שוין 
מחמת דעם, װאָס דער פאַך איז געווען אַזאַ באַגרענעצטער, האָבן אַלע אַזױ" 
נע שוועריקייטן ביי זיי געמוזט אָננעמען נאָך אַ מער ביטערן כאַראַקטער, 

דערצו האָבן זיי נאָך אין זייער קלייניטשקן פאַך געהאַט צוויי אַר- 
בעטס-סיסטעמען: פון װאָך און פון שטיק. אָפט פלעגן פאָרקומען סיכ- 
סוכים צווישן צוויי צו דריי אַרבעטער אין שעפּל, װאָס האָבן געהאַט אַ בא- 
זונדער באַציאונג צום ענין אַרבעטס-צייט. װאָך-אַרבעטער האָבן געװאָלט 
איינפירן אַ װאָס קירצערן אַרבעטס-טאָג; שטיק-אַרבעטער האָבן געקוקט 
קרום אויף אַזאַ פּלאַן, ווייל אין די ערשטע צייטן האָבן זיי זיך ניט גע" 
פילט זיכער מיט די הוספות, װאָס האָבן געזאָלט קאָמפּענסירן די שטיק- 
אַרבעטער פאַר דער פאַרקירצטער אַרבעטס-צייט, | 

די נעקסטע צרה איז געווען מיט דער ,רייע", ביים געשיקט וערן 
אויף אַרבעט. די דאָזיקע יוניאָן האָט געמוזט, מחמת דער באַגרענעצטער 
צאָל אַרבעטס-ערטער און דעם שטענדיקן צופלוס פון זעצערס, פון סאַמע 
גרינדונג-אָן איינפירן אַ קאָנטראָל איבער צושטעלן אויף אַרבעט מיטגלי" 
דער, אויף אַ יושרדיקן שטייגער. דער אמט פון ,רייע-האַלטער" איז 
דערפאַר ביי איר געווען דער וויכטיקסטער. ביי אָט-די אַלע שװועריקייטן 
איז די אָרגאַניזאַציע פונדעסטוועגן געוואקסן אין באַדייטונג, סיי פאַר אירע. 
מיטגלידער גופא, סיי פאַר דער אַנטװיקלונג פון יידישן דרוק- און צֵיי- 
טונגס-וועזן, זינט די ערשטע יאָרן פון איר עקזיסטענץ. 

שוין דער אָנהייב פון דער זעצער-יוניאָן איז געווען אַן איינגעגעבע- 
נער. תיכף נאָך איר גרינדונג האָט זי איינגעפירט אַ 10 שעהיקן אַר- 
בעטס-טאָג, מיט אַ געזיכערטן מינימום-לוין פון 9 דאָלער אַ װאָך, און מיט 
געהעריקער העכערונג פון שטיק-אַרבעט פּרייזן, דער עיקר אין די צֵיי- 
טונג-דרוקערייען, וואו מ'האָט געאַרבעט פון שטיק. 

פאַר 1888 איז דאָס געווען אַן אומגעהויערע דערגרייכונג. אין די 
נאָדל-פאַכן, װאָס האָבן שוין געהאַט דורכגעמאַכט פיל ספּאָנטאַנע סטרייקס 
ביז דעמאָלט, האָבן די מערסטע אַרבעטער אַזופיל ניט פאַרדינט פאַר צען 
שעה אַרבעט. אַװעקצוגיין פון דער אַרבעט אַפילו נאָך אַ צוועלף שטונדי- 
קער פּראַצע האָט ביי די אַרבעטער אין יענע שװיץ-שעפּלעך געהייסן: 
,סטאַפּן אַ האַלבן טאָג !" (װאַרפן די אַרבעט אין מיטן טאָג). 

דער כישוף פון נאָמען ,יוניאָן" האָט, משמעות, שטאַרק געװווירקט 
אויף די דרוקערס און צייטונגס-אַרױיסגעבער ביי יידן אין ניוזיאָרק, דער 
אָפיציעלער היסטאָריקער פון דער יוניאָן, ש. שיינפעלד, אין זיין געשיכטע, 

װאָס איז אַרױסגעגעבן געװאָרן צום יובל פון דער יוניאָן, אין 1938, דער" 
ציילט, אַז די ערשטע יוניאָן-באַדינגונגען האָבן די בעלי-בתים אָנגענומען 
אָן אַ מינדסטן װידערשטאַנד, 

אין האַרבסט פון 1888, ווען עס איז געלייגט געװאָרן דער פונדאַ- 
מענט פאַר דער ערשטער צענטראַלע פון יידישע יוניאָנס אין אַמעריקע, 
,די פאַראייניקטע יידישע געװערקשאַפטן פון ניו-יאָרק", איז טאַקע די 
שריפטזעצער יוניאָן געווען איינע פון די דריי יוניאָנס, װאָס האָבן אָט-די 
קערפּערשאַפט אָרגאַניזירט,. די אַנדערע צוויי יוניאָנס, װאָס האָבן ביים 
גרינדונגס-מיטינג (אין , לייבאָר לייסעאום" פון די דייטשע יוניאָנס, אויף 
איסט 4טער גאַס, ניו-יאָרק) געהאַט זייערע פאַרטרעטער, זיינען געווען : 
די. אַקטיאָרן יוניאָן און די כאָריסטן יוניאָן. ‏ באַװועגונגס-טוערס, װאָס 
האָבן געמיט זיך צו קריגן דעלעגאַטן פון אַנדערע יידישע יוניאָנס האָבן 
אויסגעפונען, אַז אַלע יוניאָנס פון שניידערס, קלאָוקמאַכערס, העמדל-מאַ- 
כערס, בעקערס און קאַפּן-מאַכערס, זיינען דעמאָלט צייטװײיליק פאַר" 
חלושט געװאָרן. 

דעד דאָזיקער פאַקט ווערט דאָ פאַרצייכנט, דער עיקר, דערפאַר, ווייל 
אין שפּעטערע סיבסוכים פון די זעצערס מיט אַרבעטער-באַװעגונגס-אינ- 
סטיטוציעס אויף דער יידישער גאַס, האָט די זעצער-יוניאָן זיך תמיד באַ- 
טראַכט פאַר אַ פּריװילעגירטער יחסנטע, צוליב איר פּיאָנערןראָלע אין 
די געװערקשאַפטן. און דער ערשטער סיכסוך פון די זעצערס מיט , די 
געװוערקשאַפטן* האָט אויף זיך לאַנג ניט געלאָזט װאַרטן. | 

די ערשטע צוויי סטרייקס פון דער דאָזיקער יוניאָן זיינען גערופן 
געװאָרן גראָד אין דער , אַרבעטער-צייטונג": ערב איר גרינדונג, אין 
מערץ 1890, און אַ פּאָר װאָכן שפּעטער. 

געהאַנדלט האָט זיך אום אַזױנע זאַכן: די אַרױסגעבער פון דער 
,אַרבעטער-צייטונג", װאָס זיינען אויך געווען די טוערס פון אַלע יידישע 
יוניאָנס און פון די , געװוערקשאַפטן", האָבן געהאַלטן, אַז די דאָזיקע ציי- 
טונג, װאָס האַלט זיך אויף מיט די מיטלען פון אַרבעטער-ינדבות און מיט 
דער כוונה צו דינען דער אַרבעטער-באַװעגונג און דעם סאָציאַליזם, דאַרף 
ניט זיין געבונדן צו צאָלן זעצערס אַ באַשטימטן מינימום און אָנצונעמען 
אַלס זעצערס יעדן איינעם, וועמען די יוניאָן װעט אַרײינשיקן. 

אָט איז פּרינציפּיעל אָנגענומען געװאָרן, אַז דער רעדאַקטאָר, פיליפּ 
קראַנץ, זאָל קריגן --- 12 דאָלער אַ װאָך האָנאָראַר;: דער הויפּט-מיטאַר" 
בעטער, אַב. קאַהאַן --- 10 דאָלער אַ װאָך : דער פאַרװאַלטער, מ. היל- 
קאָװויץ --- 10 דאָלער אַ װאָך! פונדעסטוועגן איז פאַרשטאַנען געװאָרן, 
אַז אויב די הכנסות וועלן ניט אַרײנטראָגן גענוג, וועלן זי אַרבֿעטן פאַר 
וויפיל די צייטונג װעט קענען צאָלן. טאָ זוי אַזױ קען די , אַרב, -צייטונג" 
זיך פאַרפליכטן צו באַשטימען פעסטע לוינען גראָד פאַר די זעצערס ? און 
פאַרװאָס זאָל אָט-די צייטונג, װאָס איז דורכאויס סאָציאַליסטיש, ניט האָבן 
זעצערס פון איר אייגענעם באַװעגונגס-קרייז, װאָס זיינען מרוצה צו ברענ" 

גען אַזױנע קרבנות פאַר זייער אידעאַל, װי די רעדאַקטאָרן, שרייבער און 
אַנדערע טוערס, װאָס וועלן ביי דער צייטונג זיין באַשעפטיקט ? 

איז דעמאָלט אָבער די צייט געווען אָקאָרשט נאָך דער שפּאַלטונג 
צווישן די סאָציאַל-דעמאָקראַטן און אַנאַרכיסטן, די , כל-ישראל"-לייט 
פון בורזשואַזן , טאַגעבלאַט? האָבן אויסגענוצט יעדן מינדסטן אויסרייד 
צו מאַכן חוזק פון אַלע ראַדיקאַלן,. האָט די , אַרבעטער-צייטונג" געמוזט 
צושטימען צו מאַכן אַן אויסנאַם מיט די זעצערס, אַבי אויסצומיידן אַן 
עפנטלעכן סקאַנדאַל. די טענה פון דער יידישער שריפטזעצער-יוניאָן איז 
געווען, אַז די פּריואַטע בעלי-בתים װועלן אויסנוצן די ניט-יוניאָן-באַדיג- 
גונגען ביי דער ,א.-צ.", כדי אַרונטערצודריקן דעם לוין פון אַלע זעצערס 
און פאַרלענגערן זייער אַרבעטס-צייט. איז אָט-די טענה גענומען געװאָרן 
מער אין באַטראַכט, װוי די לאַגע פון ,א.-צ.". מ'איז אַפילו איינגעגאַנגען 
אָנצונעמען אַלס זעצער אַ קעגנער פון די סאָציאַלידעמאָקראַטן, אויך מיט 
דער דערקלערונג, אַז אָן אַזאַ קאָנצעסיע װעלן פּריװאַטע אונטערנעמער 
צעשטערן די , רייע"-סיסטעם, און דאָס װעט שאָדן דער יוניאָן. 

נאָר קיין גוט לעבן צווישן דער זעצער-יוניאָן מיט דער ,,א.-צ.? איז 
שוין פון אָנהייב-אָן ניט געווען. | 

פּאַסירט גראָד, אַז די זעצערס האָבן אין דריטן נומער פון דער ,א.- 
צ." דורכגעלאָזן אַ זייער גראָבן דרוק-פעלער. דער רעדאַקטאָר, פיליפּ 
קראַנץ, האָט חושד געווען, אַז דאָס האָט אַ זעצער אָפּגעטאָן אַבזיכטלעך. 
האָט ער אַרײינגעגעבן אַ פעלער-אויסבעסערונג אין נעקסטן נומער, וואו ער 
האָט די שולד פאַרן דרוק-פעלער געװאָרפן אויף די זעצערס. דאָס איז 
דער זעצער-יוניאָן ניט אָנגעשטאַנען. ביי איר איז באַשלאָסן געװאָרן די 
דאָזיקע דערקלערונג פון דער רעדאַקציע ניט אַרײינצושטעלן אין דער 
צייטונג. דער רעדאַקטאָר און די , א.-צ."-אָרגאַניזאַציע האָבן אָפּגעזאָגט 
זיך צו בויגן פאַר אַזאַ צענזור פון דער זעצער-יוניאָן. האָט די יוניאָן 
תיכף דערויף געענטפערט --- מיט אַ סטרייק. 

דאָס מאָל האָט די ,,א,-צ." אויפגענומען דעם קאַמף קעגן דער צענ" 
זור --- עפנטלעך. סאָציאַליסטישע זעצערס זיינען באַלד געקומען זייער 
צייטונג צו הילף. , די פאַראײניקטע יידישע געװערקשאַפטן" האָט די זע- 
צער-יוניאָן אויסגעשלאָסן,. פאַרביסענע אַנאַרכיסטן האָבן צוגעלייגט אַ 
האַנט צו העלפן די זעצערס, צוליב זייערע, פּאַרטײאישע, חשבונות מיט 
די סאַציאַלידעמאָקראַטן, 

ערשט נאָך דריי װאָכן פון אָפענעם קאַמף האָט יוסף באַראָנדעס, דער 
אויפקומענדיקער טריבון פון דער אימיגראַנטישער אַרבעטער-מאַסע, װאָס 
האָט דעמאָלט אָנגעפירט די קלאָוקמאַכערס-יוניאָן, געפּועלט ביי דער ,א.- 
צ.", זי זאָל צוריק אָנשטעלן די סטרייקערס אויף די אַלטע באַדינגונגען. 
די יוניאָן, ווידער, האָט צוגעזאָגט מער ניט אַריינצומישן זיך אין דער ציי" 
טונג, װאָס זי מעג און װאָס זי טאָר ניט דרוקן. אַפילו דער אָפיציעלער 
יוניאָן היסטאָריקער, ש. שיינפעלד, וועמענס געשיכטע איז נישקשהדיק 

סוביעקטיוו, גיט צו, אַז דער סטרייק קעגן דער ;א.-צ.* מוז צוגעשריבן 
ווערן צו די ,קינדער-קראַנקהייטן" פון דער זעצער-יוניאָן. 
אַ פּאָר יאָר שפּעטער האָט די זעצער-יוניאָן באַװיזן איר כוח מיט 
נאָך אַ סטרייק, קעגן דער , פרייע אַרבעטער שטימע". 
די דאָזיקע אַנאַרכיסטישע װאָכנשריפט איז געווען שוידערלעך אָרעם, 
איר רעדאַקטאָר, דער מאַרטירערישער אַרבעטער-דיכטער, דוד עדעל- 
שטאַט, האָט פון אונטערהונגערן און פון אַרבעטן אין פּאַסקודנעם קעלער, 
וואו די רעדאַקציע האָט זיך געפונען, געקראָגן גאַלאָפּירּנדיקע שווינד- 
זוכט. ער איז אינגיכן פון דער , ווייסער-פּלאָג" געשטאָרבן, אין דענווער, 
קאָלאָראַדאָ, איז די , פ. א, ש." געווען אומפּינקטלעך ניט בלויז אין צאָלן 
דעם רעדאַקטאָר זיין הונגער-האָנאָראַר, נאָר זי איז געווען איינגעטונקט 
אין חובות פאַר פּאַפּיר, דרוק און פאַר אַלץ, װאָס מ'האָט איר נאָר גע" 
באָרגט, 
איבערגעגעבן װוי עס זיינען געווען די חסידים-אַנאַרכיסטן פון דער 
,פ, א. ש." איז אָבער זייער אָרימקײט געווען אַזאַ שוידערלעכע, אַז ביים 
בעסטן ווילן האָט די פאַרװאַלטונג געמוזט אויך בלייבן הינטערשטעליק 
אין באַצאָלן דעם 5 דאָלער אַ װואָכעקן האָנאָראַר דעם צווייטן רעדאַקטאָר 
אירן, מ. קאַטץ, און דעם לוין פון אירן אַ זעצער. די זעצער-יוניאָן האָט 
משמעות אַכטונג געגעבן דערויף, אַז אַן אַנאַרכיסטישער זעצער זאָל אין 
דער , פ. א. שי" ניט אַרבעטן. האָט דער זעצער געפאָדערט זײַנס. ‏ דער 
פאַרװאַלטער, ווידער, האָט געמיינט אין זיין פּשטות, אַז אַזױ וי צאָלן פאַר 
דער אַרבעט קען ער סייווי-ניט, װעט אים די יוניאָן ניט שטערן צו פאַר- 
בייטן דעם זעצער מיט אַן אייגענעם בעל-מלאכה, מיט אַ חבר, װאָס זאָל 
האָבן מער איינזעעניש מיט זיין װאָכנבלאַט. 
האָט די זעצער-יוניאָן אויפגענומען דעם דאָזיקן , קאַמף" וי אַן עכטן 
;לאָקאַוט", סאָציאַל-דעמאָקראַטן אין דער יוניאָן האָבן דאָ דערזען אַ גו- 
טע געלעגנהייט אָפּצוצאָלן די אַנאַרכיסטן פאַר זייער באַציאונג צום סטרייק 
אין דער ,א.-צ.". אַ פּאָר , יוניאָןברידער" פון , שלאָגלערישן" שניט --- 
האָבן זיך ברייט צעפירט די הענט. 
| אַ ,באָיקאָט* אויף דער ,פ. א. ש.*, אַ גאַנצע באַטאַליע פון יענע 
פּרימיטיווע סטרייקס פון אַ האַלבן יאָרהונדערט צוריק, ווען ביידע צדדים 
פלעגן נוצן אַלע מיטלען, אָן אַ מינדסטער איינזעעניש, האָט זיך צעפלאַ- 
קערט. | 
אין דעם פאַל איז דער קאַמף געווען אַ זייער איינזייטיקער. די ,פ. 
א. ש."-, בעלי-בתים" האָבן בשום-אופן ניט געקענט ענטפערן דער יוניאָן, 
װוי די מעשים פָון אירע ,, סטרייק-פירערס" האָבן פאַרדינט. דער סוף איז 
געווען, אַז פאָרמעל האָט באַראָנדעס װוידער אויסגעפירט, דער סטרייק זאָל 
געענדיקט ווערן מיט אַ פולשטענדיקן זיג פאַר דער יוניאָן. נאָר די שאָדנס, 
װאָס זיינען אָנגעטאָן געװאָרן אין סטרייק, האָבן אינגיכן געצוואונגען די 
;5. א. ש,? זי זאָל זיך אָפּשטעלן. 

הקיצור : , די אָפּעראַציע איז געלונגען, נאָר דער פּאַציענט אין 
אױיסגעגאַנגען". ניט מער, װאָס בנוגע דעם דאָזיקן אינצידענט סטייעט 
שוין ניט ביים אָפיציעלן יוניאָןךהיסטאָריקער, אַפילו מיט װאָסערע 48 יאָר 
שפּעטער, דעד מוט אויף צוצושרייבן אויך יענעם , זיג" צו די , קיגדער" 
קראַנקהייטן" פון זיין יוניאָן, 

דער דאָזיקער אינצידענט ווערט דאָ אַזױ אויספירלעך רעגיסטרירט, 
מחמת ער לאָזט אונדז באַגרײיפן די קורצזיכטיקייט װאָס האָט באַהערשט 
די זעצער-יוניאָן אויך אין אירע שפּעטערע באַציאונגען צו געדריקטע 
אַרױסגעבער, װאָס האָבן זיך מקריב געווען איינצואװאָרצלען דאָס יידישע 
װאָרט אין אַמעריקאַנער יידישן ישוב, 

אַזױ האָט די יידישע שריפטזעצער-יניאָן, אין 1804, איינגעפירט 
דעם אַכט-שטונדיקן טאָג, אַ העכערונג פון אַ דאָלער אַ וואָך פאַר װאָך- 
און שטיק-אַרבעטער, איבער זייערע פאַרדינסטן אין די פריערדיקע זעקס 
יאָר---פאַר אַ 10 שטונדיקן טאָג. בלויז די דייטשע יוניאָןדזעצערס האָבן 
געאַרבעט דעמאָלט אַכט שעה אַ טאָג אין זייערע אָרגאַניזירטע שעפּער. 
אין די אַמעריקאַנער ענגלישע דרוקן, און אַפילו אין די צייטונגען האָט 
די אינטערנעשאָנאַל טיפּאָגראַפיקאַל יוניאָן ערשט באַוויזן איינצופירן 
דעם אַכטישעהיקן טאָג מיט אַ יאָר צענדליק שפּעטער, 

מיט אַנדערע ווערטער : אין 1894 האָט די יידישע שריפטזעצער יו- 
ניאָן שוין אָנגענומען די שטעלונג, אַז די אָרימע יידישע דרוק-פּראָדוקציע 
אין אַמעריקע, װאָס האָט דעמאָלט געשטעלט פאַקטיש אירע ערשטע טריט, 
איז ניט חולה צו טראָגן אויף זיך אַ פיל גרעסערן לאַסט פון לוין-הוצאות, 
וי עס האָט געטראָגן די רייכסטע דרוק-אינדוטטריע, דאָס פאַרלאַג-װעזן 
און די פּרעסע פון גאַנץ אַמעריקע. דאָס איז געװאָרן אַ פּרעצעדענט, פון 
וועלכן די יידישע שריפטזעצער-יוניאָן איז ניט אָפּגעטראָטן ביז דער 
בהלה-צייט פון צווייטן וועלט-קריג, ווען די ;ביג-סיקס" האָט אין סוף 
5 איינגעפירט העכערע לוינען, וי אין די דרוקערייען פון לאָקאַל 
3, נאָר די פאַרהעלטניסמעסיקע מילדערונג פון דער יידישער יוניאָנס / 
באַדינגונגען איז שוין געקומען צו שפּעט צו העלפן דעם יידישן דרוק" 
וועזן. 

זאָל דאָ, אגב, אויך פאַרצייכנט ווערן, אַז ביים איינפירן אַלערלײ אָןף-" 
טיקע רעגולאַציעס צו קאָנטראָלירן יוניאָן-באַדינגונגען אין יידישע דרוקן 
האָט די שריפטזעצער-יוניאָן ניט זעלטן איבערגעכאַפּט די מאָס. אַזאַ 
אַרבעטער-פריינט און סאָציאַליסט, װי דער דראַמאַטוג יעקב גאָרדין, 
האָט שוין אין איינע פון זיינע ערשטע פּיעסן, פון די אָנהייב 90ער יאָרן, 
אַרױסגעפיױט אַלס , העלד", אַ טוער פון אָט-דער יוניאָן, װאָט אויף אַלע 
פראַגעס פון אַן אָרימען קליינעם דרוק-אייגנטימער: ,וואו איז יושר ?" 
,וואו איז שכל?" האָט דער יוניאָן-פאַרטרעטער אין דער פּיעטע , דער 
רוסישער ייד אין אַמעריקע", חבר , הוזדאַק" --- איין ענטפער : 

עװואָס טויג מיר שכל, אַז איך האָבֿ אַ קאָנסטיטוציע ?2 

דאַרף דאָ אָבער לטובת דער שריפטזעצער-יוניאָן פאַרצייכנט װערן, 
אַז די דייכערע יידישע צייטונגס-אייגנטימער פון די 80ער און 90ער יאָרן 
האָבן מסתמא קיין מילדערע באַציאונג מצד די זעצערס ניט פאַרדינט, 
דער אופן, וי זיי פלעגן באַהאַנדלען זייערע שרייבער און אַנדערע אָנגע- 
שטעלטע, האָט געמוזט ווירקן אויף די איינציקע גוט-אָרגאַניזירטע אַרבע" 
טער אין זייער גבול, די זעצערס, זי זאָלן אָנװענדן קעגן די בעלי-בתים 
דעם גאַנצן כוח פון דער אָרגאַניזאַציע. | 


נאָר צוליב די געציילטע פאַרביסענע עקספּלואַטאַטאָרס האָבן זייער 
פיל געליטן אַזױנע דרוקער-שרייבער וי שמ'ר, אליקום צונזער און אַני 
דערע, װאָס אויף זייער שטייגער, זיינען זיי אפשר געווען אַזױינע קרבנות 
פון דער געדריקטער לאַגע פון פּיאָנערישן יידישן װאָרט, װי עס איז גע" 
ווען די , פרייע אַרבעטער שטימע", --- צוליב איר געזעלשאַפטלעכן אי" 
דעאַליזם, 

אין 1898 האָט אין דער יידישער פּרעסע אַרײינגעדרונגען די זעץ"- 
מאַשין. איז דאָס ווידער געווען אַ סיגנאַל פאַר דער שריפטזעצער-ייוניאָן 
איינצופירן צוויי רעגלאַמענטן: אַ שטילן קאָנטראָל, אַז נאָר פּריווילעגיר" 
טע מיטגלידער פון דער יוניאָן זאָלן זיך אויף איר אויסלערנען אַרבעטן ; 
און אַ פיר-שעהיקן אַרבעטס-טאָג, פאַר אַלע מאַשין-זעצערס אין די צִי 
טונגען. 

די ענגלישע זעצערס פון דער אינטערנעשאָנאַל טיפּאָגראַפיקאַל יו- 
ניאָן האָבן געאַרבעט אַכט שעה אַ טאָג ביי די זעץ-מאַשינעס. האָט די 
יידישע שריפטזעצער-יוניאָן באַשלאָסן, אַז אירע יידישע מאַשין-זעצערס 
זאָלן קריגן די זעלבע 22 דאָלער אַ װאָך לוין, איינגעטיילט אויף העלפט 
--- צו 11 דאָלער אַ װאָך פאַר 4 שעה אַרבעט אַ טאָג. 

האָבן די שרהזאָהנס זיך געשטעלט קעגן דעם 4 שעהיקן טאָג. זי 
האָבן פאַרלאַנגט אַז די יוניאָן זאָל זי באַהאַנדלען ניט בעסער, אָבער אויך 
ניט ערגער, װוי די עלטערע און מער איינגעװאָרצלטע ענגלישע יוניאָן באַ- 
האַנדלט אירע רייכערע אַרױסגעבערס. די , אינטערנעשאָנאַל" האָט אין 
דעם פאַל איבערגעלאָזן צו אירע יידישע מיטגלידער זי זאָלן זיך אויפפירן 
אַזױ וי זיי פאַרשטײען. ווען די יידישע זעצערס האָבן אַרױסגערופן אַ 
סטרייק אין , טאַגעבלאַט" און די , גאַזעטן", האָט די , אינטערנעשאָנאַל? 
זי געשטיצט מיט סטרייק-בענעפיטס דורך די גאַנצע פערצן װאָכן, װאָס 
דער סטרייק האָט געדויערט. 


אין קאַמף קעגן די , כליישראל"-בלעטער, זיינען שוין ביי דער יו" 
ניאָן געווען כשר אַזױנע לייט וי פיליפּ קראַנץ און בנימין פייגענבוים, 
מיט וועמען זיי האָבן פריער געהאַט סיכסוכים אין דער , אַרבעטער-צײי 
טונג". די דאָזיקע ביידע שרייבער, וידער, האָבן פלייסיק געשריבן 
פאַר דער ,יוניאָןדצייטונג", װאָס די זעצערס האָבן אַרױסגעגעבן דורך 
דער צייט פון , טאַגעבלאַט*-סטרײק. אין אַ קאַמף קעגן פּריװאַטע אונ" 

טערנעמער איז ביי סאָציאַליסטישע שרייבער יעדער יוניאָן תמיד אַבסאָ- 
לוט גערעכט, : 

דער סוף איז געווען, אַז דער סטרייק איז פון די זעצערס געוואונען 
געװאָרן, דער פּרינציפּ, אַז יידישע צייטונגען, דאָס יידישע דרוק-וועזן, 
מוז אויף זיך טראָגן שווערע לאַסטן --- איז ביזן סוף פון 1945 באַפעס- 
טיקט געװאָרן. לאַנג זיינען זעצער ניט געבליבן ביי זייערע אָפיציעלע 
1 דאָלער אַ װאָך --- פאַר 4 שעה אַרבעט . . . און די יידישע פּרעסע 
-- האָט געצאָלט, 

ביים סוף פון די 90ער יאָרן זיינען שוין די זעצערס אין יידישע ציי" 
טונגען און אין די אַנדערע יוניאָניזירטע יידישע דרוקן געווען אמתע 
;אַרבעטער-אַריסטאָקראַטן",. די ערשטע װאָס האָבן דאָס געקראָגן צו 
פילן אויף פאַרשיידענע אופנים זיינען געווען, פאַרשטייט זיך, די ,,בטלנים" 
--- די יידישע שרייבער. 


2. אָנהויבן פון א יידישער שרײיבער-פּראָפּעסיע 


דער אַמעריקאַנער פּרעסע אויף ענגליש האָט גענומען אַרום הונדערט 
מיט 50 יאָר ביז שרייבעריי, אָפּנעטײלט פון זעצעריי און אַנדערע דרוקער" 
אַרבעטן, איז געװאָרן אַ פּראָפּעסיע, נאָך אַזױ שפּעט װי אין די 80ער 
יאָרן פון 19טן יאָרהונדערט זיינען די מערסטע זשורנאַליסטן און פּובלי- 
ציסטן אין דער אַמעריקאַנער פּרעסע געווען מענטשן, װאָס זיינען אַריבער- 
געגאַנגען פון זאַץדקאַסטן, דרוק-פּרעס צו שרייבעריי. אין דער אַמערי 
קאַנער יידישער פּרעסע האָט דער דאָזיקער פּראָצעס פון שרייבערשן פּראָ- 
פעסיאַנאַליזם געהאַט קפיצת-הדרך, אַזױ צו זאָגן, 

בלויז אין די אָנהייב-יאָרן זיינען געווען אַזױנע שרייבער, וי צבי 
גערשוני און מ. יהלמשטיין, װאָס זיינען געווען גלייכצייטיק רעדאַקטאָרן, - 
שרייבער און זעצערס. דער ערשטער, מער"װייניקער סאָלידער, צייי 
טונגט-אַרזיסגעבער, דער דרוקער מ, טאָפּאָלאָווטקי, וועמענס ,יידישע 
פאָלקט-צייטונג" האָט עקזיסטירט קאַרגע צוויי יאָר, האָט שוֹין געהאַט 
פאַר אַ רעדאַקטאָר און הויפּט-שרייבער נ. לאַנדױ, ביי וועמען שרייבן און 
רעדאַקטירן, אָן צומיש פון זעצעריי אָדער דרוק-אַרבעטן, איז געווען אַ 
פּראָפּעסיע. ביזן מיטן פון די 80ער יאָרן איז באַקאַנט בלויז דער פאַל פון 
אַ צווייטן משכיל, ש. ל. מאַרקוזעזמאַרקוס, װאָס האָט רעדאַקטירט עטעל- 
זאָנס ,, איזראַעליטישע פּרעסע? װייניקסטנס אַ טייל פון דער צייט, װאָס 
די דאָזיקע צייטונג האָט עקזיסטירט אין שיקאַגע און ניו-יאָרק. װוי גרויס 
עס זיינען געווען זייערע האָנאָראַרן פאַר דער רעדאַקטאָר-שרײיבערשער 
ארבעט איז ניט באַקאַנט. עס איז אָבער גענוג דער פאַקט, װאָס מאַרקוס 
האָט מיט צופרידנקייט אויסגעביטן זיין שרייבערשע שטעלע אויף אַ לע" 
ורער-שטעלע אין אַ שיקאַגער תלמוד-תורה, װאָס האָט, אין יענע יאָרן, 

אויך געצאָלט, מסתמא, זייער נידעריקע שכירות, צו באַרעכטיקן די 
השערה, אַז זיין שרייבערשער האָנאָראַר האָט געמוזט זיין אַ גאָר קלעג" 
לעכער. | 

פון 1886 ביזן סוף פון יענעם יאָרצענדליק, האָט שוין ני-יאָרק 
פאַרמאָגט די פאָלגנדיקע באַקאַנטע שרייבערשע פּראָפּעסיאָנאַלן: אַב. 
קאַהאַן, אַב. בראָסלאַװוסקי, מ. מינץ, י. װאַגמאַן, פּראָפּעסאָר געצל זעלי- 
קאָװויץ, מ. קאַטץ, א, טאַנענבוים, י. פּאַלײ,. די לעצטע 4 זיינען צו דער 
פּראָפּעסיאָנעלער חברותא צוגעשטאַנען ערשט אויפן שוועל פון די 90ער 
יאָרן,. פון אָט-דער גרופּע זיינען צוויי, בראַסלאַװוסקי און מינץ, געווען 
האַלב שרייבער-רעדאַקטאָרן, האַלב מעדיצין-סטודענטן ; נאָך צוויי, קאַ- 
האַן און װאַגמאַן, זיינען געווען דרויסנדיקע מיטאַרבעטער, װאָס האָבן 
געמוזט צוקנעלן אַלס פּריוואַט-לערער. בלויז זעליקאָװיץ, טאַנענבױים, 
מ. קאַטץ, יאָהאַן פּאַלײי, האָבן באַלד געמאַכט שרייבעריי פאַר זייער פּרנסה, 
נאָר אויך דער פאַרנעם פון זייערע האָנאָראַרן איז געווען די ערשטע יאָרן 
זיישר און זייער אומבאַשטימט, 

,דאָס יידישע טאַגעבלאַט? איז שוין געווען אַ טאָג-צײטונג, װאָס 
פלעגט אַרױסגיין װייניקסטנס פיר מאָל אַ װאָך. די ,יידישע גאַזעטן", 
װאָס די פאַרלעגערישע משפּחה האָט אַרױסגעגעבן, איז דערשינען איין 
מאָל אַ װאָך. אַ חוץ דעם האָט די זעלביקע שרהזאָהן-משפּחה צװוישן 
89 און 1890 שוין געפּרואווט אויפשטעלן אַ צייטונגס"סינדיקאַט, זי 
פלעגט אָפּקױפן בלעטער, װאָס זיינען אויפגעקומען אין אַנדערע שטפט+ 
זי איז געווען די אייגנטימערין פון דעט ,יידישן קוריער", אין שיקאַגע, 
אַ חוץ אַ צאָל בלעטלעך אין ניו-יאָרק גופא, אין פילאַדעלפיע און באָסטאָן, 
נאָר אויף וויפיל עס איז באַקאַנט, האָבן די שרהזאָהנס געהאַט אין זייער 
דינסט ביזן אָנהייב פון די 90ער יאָרן געציילטע שרייבער, פון זיי זיינען 
מ. יהלמשטיין אין ניו-יאָרק און לעאָן זאָלאָטקאָוו אין שיקאַגע נאָך גע" 
ווען האַלב-שרייבער, האַלב-זעצערס, 

ערשט מיט דער גרינדונג פון דער אַנאַרכיסטישער ‏ וואהרהייט", 
דער סאָציאַליסטישער , אַרבעטעױ-צייטונג", דער אַנאַרכיסטישער , פריישי 
אַרבעטער שטימע", פון זומעד 1889, ביזן זומער פון 1890, איז צוגע- 
קומען נאָך אַ צאָל שרייבער, װאָס זיינען אין גיכן געװאָרן פּראָפעסיאָנעלף 
זשורנאַליסטן,. צווישן די נייע צוגעקומענע זיינען י. יאַפפאַ און פיליפ 
קראַנץ, געבראַכט געװאָרן אַהערצו לכתחילה פון לאָנדאָן צו פאַרנעמען 
רעדאַקטאָריש-שרײיבערשע שטעלעס, 

אין משך פון די 90ער יאָרן איז די היגע יידישע שרייבערשע משפּחה' 
געוואקסן װוי אויף הייוון, די ראַדיקאַלע באַוועגונג האָט אַריבערגעבראַכט 
אַהער ב. פייגנבוימען, מאָריס ווינטשעווסקין און עטלעכע אַנדערע, אַרײנ- 
גערעכנט דוד פּינסקין, וועלכער איז אויך קיין ניו-יאָרק געקומען אויף' 
דער איינלאַדונג פון , אַבענד-בלאַט" ביים סוף פון די 90ער יאָרן. פיל 
מער העברייאישע שרייבער, װאָס זיינען דאָ אַריבער צו יידיש, און יידישעּ 

אינטעליגענטן, װאָס זיינען דאָ געװאָרן יידישע שרייבער, האָבן אין יענעם 
יאָר-צענדליק אימיגרירט קיין ניװ-יאָרק. דער װאַנדערשטראָם האָט 
צווישן אַנדערע אַהערצו געבראַכט אַזױינע באַרימטהײטן װי שמ'ר, 8, 
דאָליצקי, יעקב גאָרדין, י. גאָרין (גוידאָ) און נאָך אַנדערע מיט געהויבענע 
שרייבערשע רעפּוטאַציעס אין אײיראָפּע. 

די דאָזיקע כסדר-װאַקסנדיקע שרייבער-משפּחה האָט דאָ געפונען אַן 
אָנהאַלט אין און אַרום די טאָג-צייטונגען, װי דאָס , טאַגעבלאַט", דעם 
,העראָלד", דאָס ‏ אַבענדיבלאַט?';: די װאָכנבלעטער -- גגאַזעטן", 
;פאָלקס-אַדװאָקאַט", ,אַרבעטער-צייטונג", אָבער, דער עיקר,, אַרום די 
העפטױפאַרלעגער און אַרױסגעבער פון זעלבסט-לערן-ביכלעך פאַר אי- 
מיגראַנטן, װאָס זיינען געווען שטאַרקע בעלנים אויסצולערנען זיך גיך 
די לאַנד-שפּראַך. 

קיין גענויע ציפערן וועגן האָנאָראָרן און פאַרדינסטן אין דער יידי" 
ישעד שרייבער-פּראָפעסיע אין אַמעריקע, ביז דער גרינדונג פון י. ל, פּרץ 
פאַראיין, די פּראָפּעסיאָנעלע שרייבער-אָרגאַניזאַציע, װאָס עקזיסטירט 
אומאונטערבראָכן זינט 1918, קען מען בשום-אופן ניט געפינען, ביזן סוף 
פון לעצטן וועלט-קריג האָט יעדער שרייבער זיך אײינגעאָרדנט ווידעס-איז 
אויף אַן אינדיווידועלן באַזיס. זייער אָפט זיינען פאָרגעקומען סיכסוכים 
צווישן שרייבער און פאַרלעגער,. עס האָבן ניט געפעלט קיין סטרייקס 
קעגן צייטונגען און אַנדערע אַרױסגעבער. עס זיינען אַפילו געמאַכט גע- 
װאָרן עטלעכע פּרואוון צו פאַראייניקן די יידישע שרײיבער-אָרגאַניזאַציעס, 
בכדי צו הויבן זייער פּראָפעסיע און צו באַשיצן זייערע עקאָנאָמישע איג" 
טערעסן, אין משך פון אַ דרייסיק יאָר פאַרן אויפקומען פון י. ל. פּרץ 
פאַראיין, בדרך כלל האָט אָבער דורך די 90ער יאָרן און שפּעטער גע" 
גאָלטן דער איינפיר, אַז די גרעסטע מערחייט מיטאַרבעטער אין די צי- 
:טונגען, די שטאָף-צושטעלער צו העפטן-פאַרלעגער און אַנדערע אַרױס- 
געבער האָבן געהאַלטן בסוד פון זייערע קאָלעגן זייערע געהאַלטן און 
האָנאָראַרן, 

אין די צייטונגען און צייטשריפטן, װאָס סאָציאַליסטן און אַנדערע 
דאַדיקאַלע באַװועגונגס-גרופּעס האָבן אַרױיסגעגעבן, זיינען אָפּיציעלע שױי- 
בערשע שכירות געווען עפנטלעך באַקאַנט. װי קהלשע אָרגאַניזאַציעס 
זיינען זייערע באַשלוסן אָפט פאַרעפנטלעכט געװאָרן און זייערע פּראָטאָ- 
קאָלן זיינען כמעט געווען עפנטלעך אייגנטום. אַזו ווייסט מען, למשל, 
אַז די ,, אַרבעטער-צייטונג? האָט פאַר איר רעדאַקטאָר, פיליפ קראַנץ, פון 
אָנהײב 1890 אָן, געהאַט באַשטימט אַ געהאַלט פון 12 דאָל. אַ וואָך. פאַר 
דעם נאָענטסטן מיטאַרבעטער, אַב. קאַהאַן, װוי פאַר דעם מיטאַרבעטער און 
פאַרװואַלטער מ. הילקאָװויץ (הילקוויט), זיינען באַשטימט געװאָרן לוינען 
-פון 10 דאָלער וועכנטלעך. נאָר די דאָזיקע באַשטימונגען זיינען געווען 
:נישט מער וי פּראָטאָקאָלירטע באַשלוסן, פאַקטיש האָט קיינער פון זי 
ניט געקראָגן תמיד דעם פולן האָנאָראַר. עס זיינען געװען װאָכן און 

- חדשים, ווען די , אַרבעטער-צייטונג", און אַפילו דאָס שפּעטערע , אַבענד" 
בלאַט?, האָט אינגאַנצן פאַרפעלט צו צאָלן אירע מיטאַרבעטער אַפילו אַ 
חלק פון זייערע געהאַלטן, ווייל די אָרימע הכנסה פון די צייטונגען איז 
איינגעשרומפּן געװאָרן. 

די , פרייע אַרבעטער שטימע", למשל, האָט שוין אירע רעדאַקטאָרן 
געצאָלט אָפיציעלע געהאַלטן פון בלויז 8 און 6 דאָלער אַ װאָך. אָבער ניט 
דוד עדעלשטאַט, מ. קאַטץ, י. א. מעריסאָן אָדער אַנדערע ,פ. א. ש."- 
רעדאַקטאָרן האָבן געקראָגן פּינקטלעך אָט-דעם נישטיקן געהאַלט. דאָס 
בלאַט איז יעדן רעדאַקטאָר געבליבן אַ שווערער בעל-חוב. פאַרשטייט 
זיך אַז ביי דער סאָציאַליסטישער , צוקונפט", ביי דער אַנאַרכיסטישער 
, פרייע געזעלשאַפט?, װי ביי אַלע אַנדערע ראַדיקאַלע זשורנאַלן, איז די 
לאַגע בנוגע האָנאָראַר פאַר שרייבער ניט געווען בעסער וי אין זייערע 
צייטונגען, 

מייקל מינץ, דער אַרױסגעבער פון ,פאָלקס-צייטונג און ,העראָלד* 
האָט זיינע שטענדיקע מיטאַרבעטער אין מיטן פון די 90ער יאָרן געצאָלט 
צו 10 דאָלער אַ װאָך. אַזױנע , בירגערלעכע" שרייבער פלעגן אָפט מקנא 
זיין די מיטאַרבעטער פון , אַבענדיבלאַט" און שפּעטער פון , פאָרווערטס", 
דערפאַר װאָס יענע האָבן כאָטש אַ שאַנס אַ מאָל צו פאַרדינען אַ פינפערל, 
צי אַזש אַ גאַנצן צענערל פון אַ לעקציע, בעת זיי, די , בירגערלעכף" 
שרייבער, האָבן אַזױינע זייטיקע הכנסות ניט געקענט האָבן דורך זייער ציי- 
טונגס-אַרבעט,. מינצס רעדאַקטאָר, מ. בוקאַנסקי, װאָס פלעגט ניט זעלטן 
אויספילן אַ העלפט פון זיינע צייטונגען, האָט ביים סוף פון די 90ער יאָרן 
זיך געהאַט דערדינט צו אַ געהאַלט פון גאַנצע 28 דאָלער אַ װאָך. פאַר 
דעם דאָזיקן לזין האָט ער אויך געמוזט פירן די געשעפטס-ביכער פון ביי- 
דע צייטונגען. , 

, דאָס יידישע טאַגעבלאַט", װאָס איז שוין אין די 90ער יאָרן געווען 
שטיין-רייך, האָט אָנגעהויבן אַרומקלײבן אַרום זיך אַ היפּשע צאָל שריי" 
בער. קיין אָרדענונג איז אין דער רעדאַקציע ניט געווען אין אָנהייב פון 
יענעם יאָר-צענדליק, ווען געציל זעליקאָװיץ איז געווען פאָרמעל דער רע" 
דאַקטאָר, און ביז צו אַ גרויסער מאָס אויך שפּעטער, ווען יאָהאַן פּאַליי 
איז געװאָרן רעדאַקטאָר. ער פון די שרייבער װאָס האָט נאָר געהאַט 
געדולד צו פאַרברענגען פיל צייט אין רעדאַקציע, וואו עס איז שטענדיק 
געשטאַנען אַ יאַרידל, האָט זיך מיט דער צייט געקענט אַרײנשטופּן אַלס 
מיטאַרבעטער. נאָר דער לוין פון שרייבער אין , טאַגעבלאַט" ביז אַרום 
0 איז געווען אַרום 10 דאָלער אַ װאָך. 

ראָמאַנעןדשרײבער האָבן געהאַט זייערע פאַרשײדענע פּרײזן: שמ'ר 
פלעגט קריגן 19 דאָלער אַ װאָך פאַר זעקס פאָרזעצונגען; מ. זייפערט, 
--- ניט מער וי 8 דאָלער. אַנדערע, נאָך ווייניקער. דער גרעסטער חשוב 
אין רעדאַקציע, געציל זעליקאָװיץ, האָט ביזן סוף פון די 90ער יאָרן איך 
, טאַגעבלאַט" ניט פאַרדינט מער וי 18 דאָלער אַ װאָך. ‏ דער רעדאַקטאָר 

גופא, יאָהאַן פּאַלײ, װאָס די שרהזאָהנס האָבן געמוזט אָפּקױפן זיין דער" 
פאָלגרייכן ,/ פאָלקס-וועכטער",פון אים מיטן שותף, כדי אים אַריינצוקריגן 
אַלס רעדאַקציע-שעף פון , טאַגעבלאַט", האָט באַקומען דעם קעניגלעכן 
געהאַלט פון גאַנצע 80 דאָלער אַ װאָך, אויף אַ קאָנטראַקט. פאַר אָט- 
דעם לוין האָט ער דערהויבן דאָס , טאַגעבלאָט" צו דעם מצב פון דער 
צווייטער רייכסטער פרעמד-שפּראַכיקער צייטונג אין אַמעריקע, נאָך הער" 
מאַן רידערס דייטשער , שטאַטסצײטונג?, 

ביי די העפטן-פאַרלעגער, װאָס האָבן יאָרן לאַנג געמאַכט אויסגע- 
צייכנטע געשעפטן, איז געווען איינגעשטעלט אַזאַ באַזיס פאַר שרייבערשע 
האָנאָראַרן : 

א. טאַנענבױים, דער מייסטער פון דער העפטן-אינדוסטריע, האָט גע" 
קראָגן צו 8 דאָלער פאַר אַ העפט, װאָס האָט פאַרנומען אַ דרוק-בויגן פון 
גרויסע 16 זייטן; שמיר, װאָס זיין רעפּוטאַציע איז אים פאָראויסגע- 
לאָפן פון אײיראָפּע, האָט געקראָגן 12 דאָלער פאַרן מאַנוסקריפּט פון אַ 
דרוקיבויגן העפט: יצחק ראַבינאָװיטש, אַ העברייאישער שרייבער, װאָס 
איז אין ניודיאָרק געװאָרן איינער פון די פלינקסטע העפטן-צושטעלערס, 
האָט זיך שוין באַנוגנט מיט 6 דאָלער אַ דרוק-בויגן : מ. זייפערט, דער 
צווייטער מייסטער שונד-ליפעראַנט, נאָך שמ'רן, אויף , אָריגינעלע? און 
;באַאַרבעטע* ראָמאַנען פלעגט קריגן 8 דאָלער אַ בויגן: מ, מ, דאָליצקי, 
װאָס דער גרויסער העברייאישער דיכטער י. ל. גאָרדאָן האָט אים גע- 
קרוינט פאַר זיינע לידער אין העברייאיש, האָט שוין דאָ געהערט צום 
געוויינלעכן האַלבן טוץ פּשוטע העפטןליפּעראַנטן, װאָס פלעגן 
קריגן צו 4 דאָלער געצאָלט פאַר אַ דרוק-בויגן העפט,. אַלעקסאַנדער 
האַרקאַװי האָט אויך מער וי 4 דאָלער אַ העפט ניט געקראָגן,. ניט מער, 
װאָס דער פריײיגעביקסטער העפטן-פאַרלעגער, זיגמונד קאַנטאָראָװיץ, האָט 
אים דערפאַר צוליב געטאָן און האָט אַרוױסגעגעבן האַרקאַװיס מוסטער- 
איבערזעצונג פון סערװאַנטעס' , דאָן קיכאָט?* אין אַ גאַנצן בוך אויף גוט 
פּאַפּיר מיט אַ פיינעם אײינבאַנד, און האָט --- טאַקע צום בוך צוגעלייגט 
געלט, 

אגב האָבן ניט אַלע העפטן-פאַרלעגערס זיך שטרענג געהאַלטן אויך 
ביי אָט-ידעם סטאַנדאַרד פון האָנאָראַרן. אָפט פלעגט אַן אַרױסגעבער 
אָפּקופן אַ מאַנוסקריפּט פון אַ פּאָר צענדליק העפטן מיט אַ מאָל פון אַ 
שרייבער. אין אַזאַ פאַל האָט ער געמוזט אינהאַנדלען אַ , מציאה", דער- 
פאַר װאָס ער האָט דעם שרייבער אױיסגעצאָלט אַ , גרויסע סומע" מיט אַ 
מאָל. : 
פאַרפאַסערס פון זעלבסט-לערן ביכלעך פון יידיש און ענגליש, פון 
וועמענס מי די פאַרלעגער פלעגן זייער גוט פאַרדינען, האָבן נאָך ערגער 
אָפּגעשניטן. האַרקאַװי און קראַנץ, װאָס זייערע לערן-ביכער זיינען גע" 
גאַנגען אין די פוסטריט פון די פּאָפּולערע דייטש-ענגלישע , אָלענדאָרף- 
מעטאָדן", פלעגן זייערע מאַנוסקריפּטן אָפט פאַרקויפן פאַר אַ שיבוש. 

אין בעסטן פאַל פלעגן זיי קריגן אַ וואָכן-לוין פאַר דער צייט פון דער 
אַרבעט אויף אַזױנע ביכלעך. אַזױ איז באַקאַנט דער פאַל מיט האַרקאַװיס 
בעסטן לערן-ביכל, װאָס ער האָט פאַרפאַסט לויט זיין אייגענער לערן" 
מעטאָדע און ניט לויט אָלענדאָרפס. צו יענער אַרבעט האָט ער זיך אייגנ- 
טלעך געגרייט יאָרן, די פיזישע אַרבעט פון אָנשרײבן דעם מאַנוסקריפּט 
האָט ער אָפּגעטאָן פיבערהאַפט, אין משך פון פינף װאָכן, דורך טאָג און 
דורך נאַכט. פֿאַר יענע פינף װאָכן האָט ער פון פאַרלעגער, יעקב סאַ- 
פירשטיין, געקראָגן 79 דאָלער האָנאָראַר, צו 15 דאָלער אַ װואָך. און ווען 
סאַפּירשטיין האָט פון בוך פּראָפיטירט דרייסיק טויזנט דאָלער פון עט" 
לעכע אויפלאַגעס, װאָס זיינען זיך צעגאַנגען אין משך פון 1 יאָר בלויז, 
האָט ער, סאַפירשטײן, ניט געפונען פאַר נויטיק צו פאַרגיטיקן האַרקאַװין 
- אַפילו מיט אַן איבעריקן דאָלער. 

אמת, דער דאָלער האָט געהאַט ניט אַן ערך אַ גרעסערע קויף-קראַפט 
אין משך פון גאַנצן יאָר-צענדליק פון 1890 ביז 1900, וי אין אונדזע" 
רע צייטן,. אויך זיינען די הוצאָה-פאָדערונגען פון אימיגראַנטישן יידישן 
עולם:געווען אויף אַזויפיל נידעריקער, אַז מיטן דאָלער דעמאָלט האָט מען 
געקענט אויסקומען ניט ערגער װוי, אַן ערך, מיט דריי דאָלער אין 1949, 
נאָר אַן אומזיכערע הכנסה פון אַפּילו אַן עקװיװואַלענט פון 20 דאָלער אַ 
װאָך פאַר אַ משפּחה, לויט דער לעבנס-מדרגה פון 1945, איז אויך קוים 
גענוג פאַר אַ לעבן פון דחקות. זיינען טאַקע די , פאַרמעגלעכסטע" שריי- 
בער פון יענער צייט געווען נאָר די פּראָדוקטיװוסטע : שמיר, טאַנענבוים 
און נאָך אַ פּאָר. זיי האָבן געקענט פּראָדוצירן צו צוויי העפטן אַ װאָך 
פאַר באַזונדערע העפטן-פאַרלעגערס, אַ חוץ צושטעלן אין דער זעלביקער 
צייט אַ ראָמאַן, צי אַפילו צוויי, צו' די טאָג-צייטונגען. 

אַזױנע , גאָלד-שפּינערס? זיינען געווען גענוג צעטומלט פון זייער 
אַרבעט. ניט זעלטן פלעגן זיי פאַרבייטן די פאָרזעצונגס-מאַנוסקריפּטן 
פון זייערע באַזונדערע אָפּנעמער. די שטענדיקע לײענערס פון העפטן 
און צייטונגס-ראָמאַנען פלעגט אָפט אויסקומען אַרײנצושפּרינגען אין אַ 
פאָרזעצונג פון אַ דאָמאַן, פון וועלכן זיי האָבן גאָר דעם אָנהײיב ניט געזען! 
עלטערע זעצער, קאָרעקטאָרן און לייענער האָבן אָנגעקליבן מאַסן טשי" 
קאַװע אַנעקדאָטן פון יענע ,,ליטעראַרישע" פּלאָנטערס. 

איז שוין קיין חידוש ניט, װאָס ווען דער פרייגעביקסטער פאַרלע- 
גער, ז. קאַנטאָראָװיץ, האָט זיך גענומען אַרױסגעבן זיין פיינעם חודש- 
זשורנאַל ,דער נייער גייסט", ביים סוף פון די 90ער יאָרן, איז דער האָ- 
נאָראַר פון רעדאַקטאָר אַלעקסאַנדער האַרקאַװי, דעם חשובסטן ליטעראַט 
פון יענער צייט, געווען אינגאַנצן 80 דאָלער אַ נומער. די האָנאָראַרן 
פון זיַנע מיטאַרבעטער האָבן קיינמאָל ניט אריבערגעשטיגן די סומע פון 
פינף דאָלער פאַר דעם גרעסטן פּובליציסטישן, בעלעטריסטישן אָדער 
דיכטערישן בײיטראָג אין איין נומער, 

אויך איז ניט אויסן וועג צו פאַרצייכענען, אַז ניט נאָר אומוויסנדיקע 

המון-מענטשן ביי די ראַדיקאַלן פלעגן אָפט באַטראַכטן די שרייבער פון 
זייערע צייטונגען, װאָס האָבן געדאַרפט קריגן צו 12 און אַפילו צו 10 דאָ- 
לער אַ װאָך פאַר זייערע זשורנאַליסטישע אַרבעטן, װי , דזשזאָב-סאָצײאַ- 
ליסטן". עס איז באַקאַנט, למשל, אַז מאָריס ווינטשעווסקי, אַלײן אַ 
מענטש, װאָס האָט תמיד גוט פאַרדינט אַלס עקספּערט בוכהאַלטער ביי 
גרויסע פירמעט, האָט זיך ניט געשעמט, אין אַ פּאָלעמישן פעליעטאָן אָנצו- 
ווינקען, אַז זיין אידייעןדקעגנער פיליפ קראַנץ, דער רעדאַקטאָר פון 
אַבענד-בלאָט" האָט נאָר זיין בויך אין ניו-יאָרק, אַן אַנאַרכיסטישער 
טוער, װאָס האָט גאָר אין גיכן אַליין גענומען שטייגן אויפן לייטער פון 
סוחרישן דערפאָלג, האָט אין יענע יאָרן אָפּנעחוזקט פון ,פ. א. ש "-רע- 
דאַקטאָר י. מ. מעריסאָן, ווען ער האָט געמאָנט כאָטש אַ טייל פון חוב 
אויף זיין 6 דאָלער אַ װאָכיקן געהאַלט,. באשר, מעריסאָן װאָלט דאָס געלט 
פאַרנוצט אויף איינצאָלן שכר"לימוד אין אוניווערסיטעט, וואו ער האָט 
שטודירט מעדיצין, 

אויך די האַלב-משכילישע בירגערלעכש יונגע לייט, װאָס זיי גומא 
האָבן ענערגיש אויסגענוצט זייער צייט אויף איינצואָרדענען זיך וי צום 
כעסטן אין געשעפטן און פּראָפּעסיעס, האָבן באַטראַכט זייערע שרייבער 
וי , גליקלעכע האָזן": אי זיי קלייבן אָן , אומשטערבלעכקייט" ביי זייער 
פּראָפעסיע, אי זיי האָבן נאָך אַזאַ גרינגע , פּרנסה". די געציילטע גאָר- 
רייכע , מעצענאָטן" פון די 90ער יאָרן אין דער יידיש-לייענענדיקער 
סביבה אין אַמעריקע, ווידער, האָכן געקוקט אויף זייערע באַקאַנטע שרייי 
בעד, װאָס פלעגן אַמאָל אָנקומען צו זיי נאָך אַ טובה, װוי אויף , לעכער- 
דיקע זעק", װאָס מ'װועט שוין קיין מאָל ניט אָנפּילן. 

אפשר דערפאַר האָבן יידישע שרייבער אין ני-יאָרק געמאַכט זייער 
ערשטן ניט-איינגעגעבענעם פּרואוו (דעם 25טן אָקטאָבער 1889) צו אֶר- 
גאַניזירן אַ , ניו-דיאָרקער זשאַרגאָן פּרעסע קלוב", װאָס האָט געזאָלט דער- 
גרייכן /,א. אויסבעסערונג דער זשאַרגאָנישער ליטעראַטור אין גייס- 
טיקער באַציאונג און אויסערער פאָרם: ב. קעגנזייטיקש אונטערשטיצונג 
פון די זשאַרגאָן-ליטעראַטן אין גייסטיקער און מאַטעריעלער זאַכע". מער 
וי אַ באַריכט פון יענער איינציקער פאַרזאַמלונג אין , פּאַסיפֿיק האָל", 
װאָס איז דערשינען אין אַ נומער פון אַ דעמאָלטדיקער צייטונג , הויז" 
פריינד", איז פון יענעם אָרגאַניזיר-פּרואוו קיין שפּור ניט געבליבן, 

ווייזט אויס, אַז אויף לאַנג האָט מען דעמאָלט ניט געקענט פאַרײניקן 
אַלע , אָנערקענטע פעהיגע זשאַרגאָן-שרייבער אין ניו-יאָרק", הגם אין 
פאַרעפנטלעכן צעטל פון איניציאַטאָרן פון יענעם פאַראיין געפינען מיר 
די נעמען פון אַזױנע שפּעטע תושבים אין דער שרייבער-פּראָפעסיע, וויעי, 
יאַפפע, ד. אַפּאָטהעקער, מאָריס ראָזענפעלד, יאָהאַן פּאַלײי? און נאָך עט" 
לעכע. זייער רוף צו אַלע , רעדאַקטאָרן, מיטאַרבעטער, דיכטער, פאַר" 
פאַסער פון דראַמאַטישע שטיקע" און אַזױ ווייטער האָט געהאַט אַ קנאַפּן 
דערפאָלג, 

גראָד אין צייט פון אויפשטייג פון דער יידישער פּרעסע, אין צייט 
פון אויפבלי פון טאָג-צייטונגען און פון פונאַנדערבלי פון העפטױפאַר" 
לעגעריי, זיינען די שרייבער פון די ראַדיקאַלע קרייזן געווען צו שטאַרק 
פאַרנומען מיט זייערע אינערלעכע סיכסוכים. די אַזױי-גערופענע ביר" 
גערלעכע צייטונגס-שרייבער און העפט-ליפעראַנטן זיינען אויך געווען 
צו פאַרטאָן אין זייער אָרימזעליקער נייער פּרנסה און אין די ניט-איבע- 
ריקס געהויבענע אָנפאַלן פון צייטונג אויף צייטונג, האָט זיי פאַרפעלט 
כוח און מוט צו טאָן עפּעס ממשותדיקעס פאַר דער חשיבות פון יידישן 
װאָרט, וי פאַרן שוץ פון זייערע עקאָנאָמישע אינטערעסן. עס האָט גע- 
נומען אַ װאָסערע דרייסיק יאָר פון שווערער דערפאַרונג מיט דורכגעפאַ- 
לענע קאַמפן, ביז דער י. ל. פּרץ פאַראיין איז אויפגעקומען, שטאַרק פאַר- 
שפּעטיקט, צו דערגרייכן עפּעס מער, וי צו הייבן דעם עקאָנאָמישן מצב 
פון די יידישע צייטונגס-שרייבער. 


3 דערפאָלג און הפקרות-בלימלעך אין 
אַמעריקאַניש-יידישע בלעטער 


פון 1895 ביזן אָנהײיב 20טן יאָרהנודערט האָט ניו-יאָרק איבערגץ- 
לעבט דעם ערגסטן פּעריאָד אין דער געשיכטע פון אַמעריקאַנער עגעלן" 
- זשורנאַליזם, דאָס זיינען געווען װיליאַם ראַנדאָלף הוירסטס אַזאַרטײײאָרן, 
ווען ער האָט זיך פאַרמאָסטן אַריבערצושטײגן אַלע פריערדיקע סענזאַציע- 
מאַכערס : דעם יינגערן בענעט, פון , העראָלד"; דעם פּאָליטישן שטו" 
רעם-פאַבריקאַנט, יאָזעף פּוליצער, פון ביידע טאָג-צייטונגען, , װאָירלד" 
און , איוונינג װאָירלד";: דעם מייסטער-סענזאַציאָנאַליסט טשאַרלס דא" 
נא, פון דער , סאָן", אַ חוץ עטלעכע פון זייערע נאָכקרימערס אין די אַנ" 
דערע צייטונגען פון ניו-יאָרק און ברוקלין, 

אױיסגעכאַפּט פּוליצערס פלינקסטן מיט-רעדאַקטאָר, אַרטור בריסביין, 
פאַר זיין אַרויסהעלפער, האָט דער אַמביציעזער הוירסט, מיט אַ פיפיקן 
שטאַב אונטער בריסביינס קאָמאַנדע, גענומען וייזן װאָס זי" קענעףן 
אַװעקגעשטעלט אויפן , איוונינג דזשאָירנאַל" די מאָטאָ: , אַ צייטונג פאַר 
מענטשן, װאָס דענקען", האָט דער הױירסט-אַפּאַראַט אָנגעהױבן אױיסגראָבן 
און צעשמירן יעדער סקאַנדאַליעזע ברעקל כראָניק. זיין אומגעוויינלעכער. 
דערפאָלג האָט די קאָנקורענטן געצוואונגען אַראָפּצולאָזן זיך צו זיין זשור" 
נאַליסטישער מדרגה, כדי ניט צו פאַרלירן די המון-לייענער, װאָס האָבן 
די גרעסטע הנאה פון אַלע וואולגאַרע מעשות, װאָס מען דערלאַנגט זי 
אַלס , נייס" און , אויפקלערונג", וועגן הינטערגרונט פון אמתע און אויס- 
געטראַכטע פּאַסירונגען. 

אין געיעג אַרױסצוגעבן צו האַלבע טוצן און מער אויפלאַגעס מיט די 
, צאַפּלדיקסטע" סענזאַציעס אַלע טאָג, כדי צו באַוייזן די מאַסן לייענער, 

אַז נאָר ביי איין געוויסן צייטונגס שװאַרץדקיעסטלער קען מען באַקומען 
גיכערע און פרישערע סענזאַציעס, וי ביים צווייטן, האָבן אַלע קאָנקורירג- 
דיקע צייטונגס-אַרױסגעבער אין ניו-יאָרק געמוזט אָנקומען צו פאַבריקאַ- 
ציעס. ספּריטנע רעפּאָרטערס און נאָך פלינקערע ,איבערשרייבערס" פון 
זייערע מעשות אין די צייטונגס-רעדאַקציעס האָבן אַזױ , צוגעפּוצט" יע- 
דער סקאַנדאַליידיעה און קרימינאַל-באַריכט, אַז מ'זאָל קענען װאָס מער 
אַזױנע , באַפּוצונגען" אויסנוצן פאַר פריש-צאַפּלדיקע --- ,, עקסטרע-אויס" 
שליסלעכע" --- סענזאַציעס. און ווען עס האָבן פּשוט אויסגענומען זיך 
די מינדסטע נייעס-ברעקלעך, דאָס ביסל פאַקטישע שטרוי, פון װאָס צו 
פאַבריצירן די סענזאַציע-ציגל, האָבן צייטונג נאָך צייטונג זיך גענומען 
שפּינען גאָלע פאַנטאַזיע, אױיסגעטראַכטע באָבעזמעשות---דער עיקר וועגן 
ווייטע מדינות און װייניק-באַקאַנטע פעלקער. 

בשעת הדחק, איז דער יידישער אימיגראַנטן-עולם, די פרישסטע 
מאַסן-אײינװאַנדערונג, װאָס האָט דאָ געשאַפן אייגענע קװאַרטאַלן, אויך געי 
ווען אַן אויסגעצייכנטער קװאַל פאַר עקזאָטישע סענזאַציעס. אָפט האָט 
מען די דאָזיקע ניט-אַמעריקאַניזירטע אײינװאַנדערער אויסגענוצט ביים 
פאַבריצירן אַלערלײ , באַשטעטיקונגען" פאַר אױיסגעטראַכטע מעשות פון 
אויטלאַנד, ווען אַ קאָנקורענץ-בלאַט האָט. געפּרואווט אויפדעקן די פאַב" 
ריקאַציעס, 

האָבן די הוירסט-צייטונגען איין פּוסטן הייסן זומער-טאָג, ווען עכטע 
נייעס האָבן אויסגעפעלט, אָפּנעדרוקט אַ ניט-געשטויגענע מאַכערײקע 
וועגן אַ משפּחה-סקאַנדאַל אין די העכסטע אַריסטאָקראַטישע קרייזן אין 
רוסלאַנד, פּוליצערס צייטונגען האָבן געפּרואווט אויפדעקן דעם שווינדל, 
האָט שוין ביי די הוירסט-לייט געהאַט אַ ,חזקה" אַן אַלטער ביאַליסטאָ- 
קער לאַנדסמאַן, אַ װעטעראַן פון אַמעריקאַנער בירגער-קריג, שמחה צפת, 
פאָטאָגראַפֿירט צו ווערן אַן אױיסגעפּוצטער אין די פיינסטע רוסישע גע" 
נעראַלסקע קאָסטיומען, בילדער פון אים פלעגן אָפּגעדרוקט ווערן, װי 
פאָטאָגראַפיעס פון דעם , פאָטער" פון , טראַגישן העלד" אָדער , העלדין" 
פון דער פאַנטאַסטישער מעשה. אַזױנע בילדער פלעגן ברייט צעלייגט 
ווערן איבער די אינעװייניקסטע זייטן פון אַ זונטיק-נומער, וי אַ באַשײג- 
פּערלעכע באַשטעטיקונג ,, אַזש פון רוסלאַנד גופא", מיט ,, ציטאָטן" פון אַ 
באַרימטן , אַריסטאָקראַטס" אָפּרוף אויף דער ידיעה וועגן , זיין פאַראום" 
גליקט" קינד נעבעך. 

אין ברען פון בורן-קריג קעגן ענגלאַנד, ווען קיין אויסלענדישער קאָ- 
רעספּאָנדענט האָט ניט געקענט דערגיין אַפילו וואו דער בורישער פּרע- 
זידענט קרוגער באַהאַלט זיך פון די ענגלענדער, אונטער דער שטרענגער 
װאַך פון די בורישע פּאַרטיזאַנער, איז אין הוירסט זונטיק-בלאַט אָפּגע- 
דרוקט געװאָרן , אַן אויסשליסלעכער אינטערוויו מיט קרוגערן", אַן איג" 
טערוויו, װאָס איז, פאַרשטײט זיך, פאַבריצירט געװאָרן אין דער ניו- 
יאָרקער רעדאַקציע. איז אויך די דאָזיקע סענזאַציע געווען אילוסטרירט 

מיט שמחה צפת אַ גרויס בילד, נאָר דאָס מאָל אָנגעטאָן אין בורישע קליי- 
דער, גרימירט אַלס קרוגער ! 

היינט אַז די גרעסטע און רייכסטע אַמעריקאַנער צייטונגען פלעגן 
דערלויבן זיך אָפּצוטאָן אַזױינע שמד-שטיק, בכדי צו כאַפּן אַביסל מער 
לייענער, טאָ פאַרװאָט זאָלן די אָרימע אַרױסגעבער און רעדאַקטאָרן פון 
יידישע בלעטער זיי ניט נאָכטאָן? האָבן זיך טאַקע געפונען גענוג יידי- 
שע בלעטער, װאָס האָבן פאַבריצירט אייגענע סענזאַציעס, װאָס זאָלן כאַפּן 
אויף דער ווענטקע דעם נייגעריקן יידישן אימיגראַנטישן לייענער. ניט 
מער װאָס היות אַ געװאָרענע מכשפה איז ערגער, װוי באַקאַנט, פון אַ גע" 
בוירענער, זיינען אַזױנע אימיגראַנטישע נאָכמאַכענישן פון קנאַפּ-אַמערי- 
קאַניזירטע יידישע בלעטלעך געווען נאָך אומגעלומפּערטער פון די הוירס- 
טישע און ענלעכע סענזאַציע-פאַבריקאַציעס. יאָרן לאַנג נאָך דעם פלעגן 
עלטערע לייענער פון יידישע בלעטער זיך אַמוזירן מיט דערציילן אַלערלײ 
אַנעקדאָטן פון אַזױנע , אויפטוען" פון געוויסע יידישע זשורנאַליסטן. אַ 
פּאָר אַנעקדאָטן פאַרדינען, מען זאָל זיי פאַרצייכענען אַפילן דאָ, װי מוס- 
טערן פון יענעם סאָרט זשורנאַליזם, 

פּאַסירט האָט די ערשטע געשיכטע, אין אַ קאָנקורענץ צווישן צוויי 
יידישע װאָכנבלעטער אין פילאַדעלפיע. רעדאַקטירט האָבן זיי פאַר אַרויס- 
געבער-קאַנקורענטן --- יאָהאַן פּאַלײ און חיים מאַליץ, זיי ביידע זיינען 
נאָך דעמאָלט געווען קנאַפּ אַמעריקאַניזירט, ניט-איבעריקס באַהאַװנט אין 
דער ענגלישער שפּראַך. אין איינעם אַ זומערדיקן טאָג איז איינע פון די 
דאָזיקע צוויי גלעטער אַרױסגעקומען מיט אַזאַ חנעוודיקער סענזאַציע : 

,דיא קאַיזערין פון כינאַ איזט געקאָמען קיין אַמעריקאַ זוכען איין 
חתן", 

דאָס האָט אַרײנגעטריבן אין גרימצאָרן דעם אַרױסגעבער פון צווייטן 
װאָכנבלאַט, נאַכשאָל זיין , שלים-מזל", דער רעדאַקטאָר פון זיין צייטונג, 
האָט פאַרזען אַזאַ טשיקאַװוע ידיעה, מיט וועלכער דאָס קאָנקורענץ-בלאַט 
האָט אים , געסקופּט", אַריבערגעשטיגן אין זשורנאַליסטישער פלינקייט, 
וי מען דריקט זיך אויס אין אַמעריקאַנער צייטונגס-זשאַרגאָן. פאַרשטײיט 
זיך, אַז דער , געסקופּטער" רעדאַקטאָר האָט פון זיין אַרױסגעבער געקראָגן 
גענוג ניט-דרוקבאַרע , קאָמפּלימענטן" פאַר זיין נאַכלעסיקײט. 

דער , דורכגעפאַלענער" רעדאַקטאָר, װוידער, איז ביי זיך געווען זי" 
כער, אַז ער האָט פאָרזיכטיק גענוג איבערגעלייענט אַלע אָרטיקע ענגלי- 
שע און דייטשע צייטונגען פון דער װאָך, איידער ער האָט זיין נומער צו" 
נויפגעשטעלט. ער האָט אין ערגעץ ניט באַמערקט אַזאַ ידיעה וועגן דער 
,קאַיזערין פון כינאַ". זיין אַרױיסגעבער האָט זיך אָבער בשום אופן ניט 
געלאָזט באַרואיקן. האָט דער אָרימער רעדאַקטאָר שוין גענומען אויך 
נישטערן אין די אַנאָנסן-זייטן פון דער אָרטיקער פּרעסע, אפשר וועט ער 
דאָרטן געפינען פאַרשטעקט דעם שפּור פון אָט-ידער ידיעה,. און כך-הוה : 
אין אַ פאַרװאָרפן ווינקל פון אַן ענגליש בלאַט, װאָס האָט אַלע טאָג גע- 

מאָלדן וועגן דעם, וועלכע שיפן עס פאָרן אָפּ פון אָרטיקן האַפן און וועל- 
כע מען דערװאַרט, איז געווען געמאָלדן : נעכטן איז אין היגן האַפן אָן- 
געקומען , די עמפּרעס אָור טשיינאַ", אויף איר ערשטער ים-רייזע, 

הייסט עס, אַז דער זשורנאַליסט, װאָס האָט אױיסגעכאַפּט די דאָזיקע 
סענזאַציע, האָט נעבעך פּשוט ניט פאַרשטאַנען, אַז , עמפּרעס אָיו טשיינאַ? 
איז דער נאָמען פון אַ נייער שיף. נאָך װייניקער האָט ער פאַרשטאַנען 
דעם מיין פון , מעידען-װואָיעדזש", ערשטע ים-רייזע פון אַ נייער שיף, אַ 
שאַרף , יידיש קעפּל" האָט אָבער דער בעל-דבר, דער רעדאַקטאָר און אַ 
בעלן אויף פּיקאַנטע מעשות פאַר זיינע לייענער פאַרמאָגט, האָט ער אויס- 
געפּשטלט די דאָזיקע גאַנץ געוויינלעכע שיף-מעלדונג אָט אויף אַזאַ שטיי- 
גער : ר י 

די קייסערינע פון כינע איז אַהער אָנגעקומען אויף איר בתולה-רייזע, 
הייסט עס : די קייסערינע איז נאָך אַ בתולה, איז אויב אַ בתולה לאָזט זיף 
אַרוֹיס אויף אַזאַ ווייטער נסיעה פון כינע אַזש קיין אַמעריקע, טאָ צוליב 
װאָס איז זי אַהערצו געפאָרן! מסתמא זוכן אַ חתן! און אויב עס איז 
שוין יאָ אַזױ, דאַרף מען דערמיט מהנח-זיין אויך דעם ידישן עולם, 
אדרבה, זאָלן יידן אויך וויסן, אַז אַפילו קייטערינעס קומען אַהערצו זוכן 
זייערע באַשערטע .. . 

און אַזױ האָט ער אַרױסגעלאָזן אַ נומער פון זיין בלאַט מיט אַ גרוי- 
סער אויבערשריפט איבער דער גאַנצער ערשטער זייט, וועגן דעם װאָס די 
קייסערינע פון כינע איז אַהערצו געקומען זוכן אַ חתן,. דערביי האָט ער, 
פּאַרשטײיט זיך, שוין געלאָזן אַביסל אין גאַנג זיין פאַנטאַזיע, װאָט האָט 
אים און זיינע לייענער געליפערט פיל אויספירלעכע פרטים וועגן דער 
קייסערינעס גדולה ביי זיך אין כינע, וועגן די וואונדיירים פון איר נסיעה, 
אוֹן וועגן איר מי צו געפינען דאָ איר באַשערטן, װי עס פּאַסט פאַר אַ 
קייסעריגע --- טאַקע מיט ודער הילף פון װאַשינגטאָן ! 

אין שפּעטערע יאָרן פלעגט חיים מאַליץ פּרואוון פאַרלייקענען יענע 
טשיקאַװע מעשה, װאָס ער האָט כמעט אומשולדיקערהייט פאַרפאַסט אין 
פילאַדעלפיע, עס האָט אָבער ניט געדויערט לאַנג ביז יאָהאַן פּאַליל, ווע" 
מען מאַליץ האָט צופעליק איבערגעשטיגן מיט דער מעשה ועגן אַ , קיי- 
סערינע פון כינע", האָט אין ניו-יאָרק, שוין אַלס דערפאָלגרײיכער שעף 
פון , טאַגעבלאט" און די , גאַזעטן" באַװיזן ניט אַן ערך מער דערפינדש- 
רישקייט ביים פאַבריצירן אַלע מאָנטיק און דאָנערשטיק געשיכטעס וועגן 
אויפשטאַנדן אין רוסישן קייזערלעכן הויף, כדי צו פאַרקויפן װאָס מער 
עקזעמפּליאַרן פון זיינע צייטונגען. נאָר די קרוין פון פּאַלײי'אישער לע- 
גענדע"פאַבריקאַציע פאַרדינט, דאַכט זיך מיר, די פאָלגנדיקע מעשה, װאָס 
ער האָט אונטערגעטראָגן די , טאַגעבלאַט?-לײענער אין סוף פון די 90ער 
יאָרן, 

אַרום יענער צייט איז שוין די רעדאַקציע פון , טאַגעבלאַט" און די 
,גאַזעטן" געווען אַ פאַבריקל, אין וועלכן עס האָבן געאַרבעט אַ פּאָר צענד- 

ליק שרייבער, זעצערס, געשעפטס-אָנגעשטעלטע, אַרום וועמען עס פלעגן 
זיך דרייען נאָך פיל מענטשן. אַביסל פון קלענערן פאַרנעם זיינען געווען 
די רעדאַקציעס און דרוקן פון טעגלעכן , העראָלד" און , פאָלקס-אַדװאָ- 
קאַט", פון ,, אַבענד-בלאָט" און , זונטאָג-צייטונג". און אַזױ װי אין אַלע 
פאַבריקלעך פון דער , איסט-סייד" פלעגן אַרײנקומען פּעדלערס, װאָס. 
פלעגן פאַרקויפן שפּייז און פרוכט, כדי די אַרבעטער זאָלן קענען אונטער" 
לענען דאָס האַרץ און ניט אונטערברעכן זייער אַרבעט אויף לאַנג, האָט 
זיך באַװיזן אַ דערשלאָגענער ייד אַ פּעדלער,װאָס איז געווען באַקאַנט אַלס 
, דער קאַפּוליער" און איז געװאָרן דער , הויף"-פּעדלער" פון די יידישע 
רעדאַקציעס, קיין איבעריקע גליקן האָט ער פון זיינע ,, מסחרים" ניט גע- 
מאַכט. עס איז אים אָבער געגאַנגען ניט ערגער פון פיל אַנדערע פּעדלער 
אָרום די דערבייאיקע שנײידער-שעפּלעך,. יענע פלעגן נאָך דאַרפן אונ- 
טערקויפן די קאָנטראַקטאָרן פאַר דער פּריוױלעגיע אַרײנגעלאָזן צו ווערן 
אין זייערע שעפּער, בעת די בעלי-בתים פון די צייטונגען האָבן אים גע- 
לאָזן פראַנק און פריי פּעדלען אין זייערע רעדאַקציעס, 

און ניט אויסגערעדט זאָל עס זיין : אַלע פּעדלערס פלעגן מוזן אויס- 
שטיין דערנידעריגנדיקע הלצות אויף זייער חשבון מצד זייערע אַרבעט- 
קונדן, האָט אויך דער , קאַפּוליער" געמאַכט אַ קנאַפּן וועזן דערפון, װאָס 
געוויסע שרייבער פלעגן מיט אים טרייבן ניט קיין איבעריקס איידעלע קאַ- 
טאָוועסלעך. אדרבה, אין פאַרגלייך מיט די קונדן אין די שניידער-שעפּער 
זיינען דעם , קאַפּוליערס? קונדן געווען אמתע איידללייט. ער איז טאַקע 
שטאָלץ געווען דערויף, װאָס ער האַנדלט מיט , גרויסע שרייבער", ניט 
מיט אַבי װאָסערע שנייזדערס. 

קומט איין מאָל, חנוכה-צייט, אַרײן דער דאָזיקער ;קאַפּוליער* מיט 
זיין גרויסן קויש אין רעדאַקציע פון , טאַגעבלאַט", און געפינט דעם רע" 
דאַקטאָר יאָהאַן פּאַלײ װוי ער פּאָסמאַקעװעט זיך מיט זיין באַליבטן מאכל, 
איינגעפּרעגלטע אויסטערס, װאָס דער ;פרומער" כליישראל רעדאַקטאָר 
פלעגט זיך לאָזן אַרײנברענגען פון אַ נאָענטן אויסטער-שטעלכל, װאָס אַן 
אירלענדער האָט געהאַלטן אין דער רעדאַקציע-געגנט. ביים , קאַפּוליער? 
אין די אויגן האָבן די דאָזיקע געפּרעגלטע אויסטערס אויסגעזען, וי קליי- 
נע חנוכה-לאַטקעס, האָט ער זיך פאַרגעסן אין זיין גאַנצן מסחר, און האָט 
זיך שטאַרק דערפרייט : --- , איי, וואויל! טאַקע אַמעריקע, אָבער פאָרט 
אַ יזדישע רעדאַקציע, אַפילו די חנוכה-לאַטקעלעך פאַרגעסט מען דאָ 
ניט!" 

דערזען, אַז דעם ;גרינעם" איז גאָרניט איינגעפאַלן, אַז ער האָט פאַר 

זיך , שרצים", און ער מיינט, אַז אין טעלער געפינען זיך גאָר כשרע קלייג" 
טשינקע ‏ אַמעריקאַנסקע" חנוכה-לאַקטעס, איז פּאַליין איינגעפאַלן צו מאַכן 
מיט דעם אָרימען יידן אַזאַ הלצהלע : 

,אדרבה, קאַפּוליער, פאַרזוכט אָקאָרשט מיינע חנוכה-לאַטקעס, לכבוד 
יוםיטוב !" 


יידישע בלעטער אין אַמעריקע 109 


פון אָנהײב האָט דער פּעדלער זיך געקוויינקלט, ער האָט קיין העזה 
ניט געהאַט אָנצונעמען דעם רעדאַקטאָרס איינלאַדונג צו עסן טאַקע פון 
זיין טעלער,. נאָר ווען פּאַלײי איזן צו אים שטאַרק צוגעשטאַנען האָט 
אַלײין אַרויפגעשטאָכן אויפן גאָפּל אַ , לאַטקעלע? און האָט דעם גאָפּל ודער- 
לאַנגט דעם פּעדלער, האָט זיך שוין דער אָרימער ייד מער ניט געקענט 
אָפּזאָגן פון אַזא כבוד, װאָס מ'טוט אים אָן. פאַרזונט די ערשטע , לאַטקע- 
לע", װאָס איז געווען געשמאַקער פון װאָסער עס איז חנוכה-לאַטקע, װאָס 
אים איז ביז דעמאָלט אויסגעקומען צו עסן, האָט דער ,קאַפּוליער? גענו" 
מען לויבן דעם מאכל, פּאַלײ האָט אים צוגעגעבן מוט, און האָט אים באַ- 
וואויגן אויפצועסן אַ צווייטע און אַ דריטע ,לאַטקעלע?, ערשט דעמאָלט 
האָט זיך פּאַלײ אויפן יידן שטאַרק צעבייזערט : 

--- , טריפניאַק! איר ווייסט װאָס איר האָט געגעסן? געפּרעגלטע 
אויסטערס, זשאַבעס, שרצים האָט איר געשלונגען, ניט קיין חנוכח-לאַט" 
קעס !711 דערביי האָט ער נאָך גענומען אױיסמאָלן פאַרן יידל מיט גראָ- 
בע פּרטים, װאָסערע שרצים אויסטערס זיינען און װאָס פאַר אַ שטראָף 
אין גיהנום עס װאַרט אויף אים פאַר אַזאַ פרעסעריי. 

דעם אָרימען פּעדלער זיינען די דמים אײנגעפאַלן פון שרעק. פון 
דער פּאַלייאישער שילדערונג, װאָס אויסטערס זיינען, האָט דעם יידל אָנ" 
געכאָפּט אזא איבל, אַז ער האָט צוריקגעגעבן אויפן אָרט ניט נאָר דאָס 
װאָס ער האָט טועם געווען אין דער רעדאַקציע, נאָר אויך דאָס װאָס ער 
האָט געגעסן דעם גאַנצן טאָג פריער. מ'האָט דעם דערשלאָגענעם פּעד- 
לער געמוזט אַועקפירן אַ קראַנקן צו זיך אין זיין אָרימער היים. און דער 
יונגער בחור יעקב פישמאַן, וועמען פּאַלײ האָט דעמאָלט געהאַלטן אין 
לערנען די תורה פון יידישן זשורנאליזם אין ;טאַגעבלאַט?-רעדאַקציע, 
איז פּשוט פּריטשמעליעט געװאָרן פון דער סצענע, װאָס זיין רעדאַקטאָר 
האָט אָפּגעשפּילט מיטן פּעדלער. 

יאָהאַן פּאַלײ אַליין האָט אָבער אָנגעקװאָלן פון זיין אויפטו. דער 
צופאַל מיטן אָרימען פּעדלער האָט אים גאָר אינספּירירט, ער זאָל תיכף 
אױספאַנטאַזירן אַזאַ , מעשה נורא", װאָס ער האָט אין זיין מאָרגנדיקן 
, טאַגעבלאַט" אָפּגעדרוקט מיט אַזאַ , קאָפּ" אין , קידוש-לבנה"-שריפט, 
איבער דער ערשטער זייט פון דער צייטונג: 


,געשטאָרבן דידי בהניקה !4 


נאָך דעם איז געקומען אַ , באַריכט", װאָס פּאַלײ גופא האָט ‏ אָנגע- 
קאַטעװעט", וועגן עפּעס אַ באַנדע אַנטיסעמיטישע גויים, װאָס האָבן אין 
מיטן איסט-סייד געכאַפּט אַן אָרימען יידישן פּעדלער און האָבן אים גע" 
שטאָפּט אין האַלדז מיט געװאַלד געפּרעגלטע אויסטערס, ביז דער פּעד" 
לער איז נעבעך דערשטיקט געװאָרן אונטער זייערע הענט ... . 

נאָר טשיקאַװער פון אַלץ איז, װאָס די דאָזיקע סענזאַציע האָט זיך 
געצויגן עטלעכע טעג אין פּאַלײס צייטונג, עטלעכע מאָל האָט ער געגעבן 


10 1 ! 2 חייקין 


, נאָכפאָלגנדיקע ידיעות" וועגן דעם, װי די , שולדיקע" אין פּעדלערס 
, חניקה" זיינען פאַרשוואונדן אָן אַ שפּור, און וי אַפילו די פלינקסטע ניו- 
יאָרקער געהיים-פּאָליציסטן קענען די באַנדיטן בשום אופן ניט געפינען. 

די אַנדערע רעדאַקציעס האָבן ניט אָנגעהויבן צו וויסן, פון װאַנען 
פּאַלײ האָט אויסגעפישט די דאָזיקע , סענזאַציע",. עטלעכע טעג האָט 
זיך דער , קאַפּוליער" געפילט צו שװאַך צו באַװייזן אין גאַס. און ווען ער 
איז געקומען צו זיך, האָט מען אים ווידעס-איז האַלב-באַפּרידיקט, האַלב- 
אָנגעשראָקן, ער זאָל קיינעם ניט אױסזאָגן דעם אמת. אַ צייט נאָך דער 
פּאַסירונג זיינען די פּרטים באַקאַנט געװאָרן צווישן די יידישע זשורנאַ- 
ליסטן פון די קאָנקורירנדיקע צייטונגען, אָבער ביז דעמאָלט האָט שוין 
פּאַלײי געהאַט אױסגעבאַקן אַנדערע און פרישערע , סענזאַציעס", װאָס 
האָבן געדאַרפט בלויז געשטעלט ווערן, און דער יידישער לייענער-עולם 
איז סיי-ווי געַווען גענייגט גיכער אָנצונעמען פּאַלײיס טענות, אַז זיינע קאָנ- 
קורענטן טראַכטן גאָר אויף אים אויס', בילבולים", דערפאַר װאָס זיי פאַר- 
גינען אים ניט זיינע זשורנאַליסטישע אויפטוען. 

און דעם שבח מוז מען אים נאָכזאָגן: פון זיין פאַנטאַזיע און פּען 
האָט תמיד געקישעט מיט בלוט און עס האָט געשרפעט מיט גיהנום- 
פייערן: עס האָט ביי אים זייער אָפט געהאָגלט מיט גירושים, קידוש-השם 
מארטירערשאַפט; און אים איז אויך פּונקט אַזױ גרינג אָנגעקומען אויס- 
צוגראָבן פון אונטער דער ערד יידישע גדולות, מפּלות אויף שונאי-ציון, 
ישועות-ונחמות פאַר גוטע פרומע לייט, וי אויך פאַרן כלל-ישראל,. די 
צוגעלעגנסטע באָבע-מעשה פון אַן ארץיישראל משולח וועגן דער מױ" 
טע רחלס קבר פלעגט אונטער זיין פלינקער פּען פאַרװאַנדלט ווערן אין 
אַזאַ פריש-דערשיטערנדיקער, ערשט פון דער נאָדל אַרויסגעקומענער, 
האַרץ-פאַרכאַפּנדיקער יידישער טראַגעדיע, איבער וועלכער זיינע , טאַ- 
געבלאַט"-לײענער פלעגן פאַרגיסן באָכעס טרערן און פלעגן װאָכנלאַנג 
מיט פאַרכאַפּטן אָטעם װאַרטן אויף די , נייע" פּרטים, װאָס פלעגן ניט 
פאַרפעלן צו קומען אין די ווייטערדיקע נומערן , טאַגעבלאַט?. . . 

ווער רעדט נאָך, ווען עס איז אונטערגעקומען די שפּאַניש-אַמערי- 
קאַנער מלחמה, ווען אַלע אַלטע פּאַסירונגען פון דער שפּאַנישער אינקווי- 
זיציע האָבן זיך פּשוט , געבעטן" מ'זאָל זי אָפּפרישן פאַר די יידן אין 
אַמעריקע, װאָס האָבן ודערלעבט צו זען, וי זייער נייע פרייע היים שלאָגט 
די פאַרהאַסטסטע מלוכה פון דער גאַנצער יידישער געשיכטע, איז פּאַ- 
ליי אַװודאי געווען װי אַ פיש אין װאַסער. אונטער זיינע הענט פלעגן 
אויפטויכן אינצידענטן פון סוף 18טן יאָרהונדערט, װאָס האָבן פאַר זי 
,טאַגעבלאַט? און , גאַזעטן"-לייענער אויסגעזען, װי זיי װאָלטן ערשט 
געכטן פּאַסירט. און ווען עס איז נאָך צוגעקומען די געשיכטע מיט דער 
פאַרשװוערונג קעגן דעם יידישן מיליטער-מאַרטירער קאַפּיטאַן אַלפרעד 
ודרייפוס אין פראַנקרייך --- איז קיין וואונדער ניט װאָס דאָס , טאַגעבלאַט", 
אונטער פּאַלײס פירונג,. איז געשטיגן אין טיראַזש (צירקולאַציע), פון 

0 טעגלעך אין מיטן פון די 90ער יאָרן, צו 70,000 אויפן שװועל 
פון דער שפּאַניש-אַמעריקאַנער מלחמה אין 1898, און נאָך דעם, צו די 
פולע 100,000 אין אָנהײיב 1900, 

העכער איז דער טיראַזש פון , טאַגעבלאַט" נישט געשטיגן בלויז 
מחמת דעם, װאָס אירע דרוק-מאַשינעס האָבן מער עקזעמפּליאָרן ניט גע- 
קענט אַרױיסגעבן ביים אָנהייב פון יאָרהונדערט. די שרהואָהנס, ווידער, 
האָבן שוין דעמאָלט קיין חשק ניט געהאַט אַרײנצולײגן אַזאַ פרישן קאַפּי- 
טאַל, וי עס האָט זיך געפאָדערט צו פאַרבייטן זייערע ודרוק-מאַשינעס אויף 
גרעסערע און מאָדערנערע,. כתריאל צבי שׂרהזאָהן אַלײן איז שוין געווען 
צו אַלט פאַר אַזאַ אונטערנעמונג, און זיינע זין און איידעם זיינען געווען 
צו פאַרטאָן אין זייערע סיכסוכים, צו טראַכטן וועגן אויסברייטן דאָס גש- 
שעפט, 

אגם, איז דאָ אויך כדאַי צו פאַרצייכענען, אַז דער , העראָלד" האָט 
באַװיזן צו דערגרייכן אַ טיראַזש (צירקולאַציע) פון 20,000 אַ טאָג, אויך 
מיט דער טיילווייזער הילף פון דעם זעלבן יאָהאַן פּאַלײי, ער האָט גע" 
האָט אַ סיכסוך מיט די שרהאָהנס ערֹב דער שפּאַניש אַמעריקאַנער 
מלחמה, איז ער אויף אַ קורצער צייט אַריבער צום , העראָלד". די , טאַ- 
געבלאָט"-אַרויסגעבער האָבן דערפילט אַז פּאַלײ פעלט אויס פון זייער 
רעדאַקציע און זיי האָבן מיט גרויס מי אים באַלד צוריקגעקראָגן, נאָר 
זיינע סענזאַציע-איינפירן אין , העראָלד", און די אונטערקומענדיקע פּאַ- 
סירונגען, די שפּאַניש-אַמעריקאַנער מלחמה, דער דרייפוסיסקאַנדאַל, דער 
צופלוס פון אַ ריזיקער אימיגראַציע-כװאַליע אויפן שװעל פון יאָרהונ- 
דערט, --- האָבן דערמעגלעכט דעם , העראָלד" צו בלייבן ביי זיין געשטי" 
גענעם טיראַזש אויך נאָך פּאַלײיס אַװעקגין, 

דאָס ;אַבענד-בלאַט*, געפירט אין פרום-סאַציאַליסטישן גייסט אונ- 
טער פיליפ קראַנצס רעדאַקציע, מיט דער הויפּט-מיטאַרבעטערשאַפט פון 
בנימין פייגענבוימען און אַנדערע (ביז 1899) האָט קיינמאָל ניט באַװיזן 
צו דערגרייכן אַ העכערן טיראַזש װי 18,000 אַ טאָג. נאָך דער צווייטער 
שפּאַלטונג, ווען אויך קראַנץ, פייגענבוים און עטלעכע אַנדערע חברים 
זייערע זיינען פון , אַבכענד-בלאַט? אַװעק, איז שוין די דאָזיקע צייטונג 
געווען װוי אונטער אַ באַלאַגערונגס-צושטאַנד. צוליב אירע סיכסוכים 
מיט דער אויפשטייגנדיקער אָפּאַזיציע-פּאַרטײ, איר ביטערן קריג מיט די 
מערסטע יידישע יוניאָנס, האָט דאָס , אַבענד-בלאַט" שוין געהאַלטן אין 
איין פאַרלירן לייענער, ביז די צייטונג איז אונטערגעגאַנגען אין אַפּריל, 
72. 

אויך דער , פאָרװוערטס" אין די ערשטע פּאָר יאָר האָט געהאַט אַן 
אומבאַדײטנדיקן טיראַזש, נאָך אַ קלענערן פון ,אַבענד-בלאַט?,. אַפילו 
אין דעם יאָר ווען דאָס ?אַבענדיבלאַט* איז אונטערגעגאַנגען, איז די פאַר- 
שפּרײטונג פון , פּאָרװוערטס" געווען גאָר אַ שװאַכע. דער דאָזיקער מצב 
האָט אָנגעהאַלטן ביז אַב. קאַהאַנס צוריקקומען אַלס רעדאַקטאָר, אין 1908, 

דעמאָלט איז דער , פאָרװערטס" אַװעק אויף די אױסגעטראָטענע דרכים 
פון אַמעריקאַנער צייטונגס-סענזאַציאָנאַליזם, הגם אויף אַ שטייגער, װאָס 
האָט די דאָזיקע צייטונג אָפּגעשײדט פון ודער פּאַלייאישער אומפאַראַנט- 
װאָרטלעכקײט, וי די גאַנצע אַמעריקאַנער געלע פּרעסע איז געװאָרן גע- 
צאַמטער אין אָנהײיב פון יאָרהונדערט, אין פאַרגלייך מיט די דרכים פון 
מיטן פון די 90ער יאָרן. 


4 די ועקס איינפלוסרייכסטע רעדאַקטאָרן 


זינט י. ק. בוכנער האָט אַרױסגעגעבן, אין אָנהייב מערץ 1870, דעם 
ערשטן נומער פון זיין ,יידישער צייטונג", װאָס ער גופא האָט רעדאַק- 
טירט, ביז זונטיק, דעם 4טן מערץ, 1948, ווען מיהאָט אין ניו-יאָרק מיט 
גרויס פּאַראַד געיובלט דעם 2/-יאָריקן געבוירן-טאָג פון דער יידישער 
פּרעסע אין אַמעריקע,---האָבן די יידישע צייטונגען פון דער צפון-אַמערי- 
קאַנער רעפּובליק געהאַט אָן אַ גוזמא, אַ האַלבע מאה רעדאקטאָרן. ווען 
מ'נעמט אין באַטראַכט, אַז די רעדאַקטאָרן אין אַמעריקע זיינען בדרך"כלל 
נאָר טעכנישע אויספירער פון די וואונטשן פון די צייטונגס-אַרױסגעבער, 
ווער מיט מער און װוער מיט וייניקער טאַלאַנט, בלייבן בלױיז זעקס 
פירנדיקע רעדאַקטאָרן, װאָס האָבן באמת געגעבן דעם טאָן אין די רע- 
דאַקציעס פון זייערע צייטונגען, כל-זמן זיי האָבן פאַרנומען זייערע אַמטן, 
די דאָזיקע זעקס זיינען : פיליפ קראַנץ (יעקב ראָמברא), יאָהאַן (יונה) 
פּאַלײ, לואי מילער (באַנדעס), ש. יאַנאָווסקי און --- זיי צו לאַנגע יאָר, 
יעקב פישמאַן און אַב. קאַהאַן | 

פון אָט-די זעקס איז לואי מילער געווען דער הויפּט-אייגנטימער פון 
די בלעטער, װאָס ער האָט רעדאַקטירט, נאָר אַ חוץ זיין אייגנטום-מאַכט, 
איז ער אויך געווען רעדאַקטאָר מיטן כוח פון זיין זשורנאַליסטישער קאָמ" 
פּעטענץ. קראַנץ, פּאַלײ, פישמאַן, האָבן געהאַט רעדאַקטאָרישע אױטאָרי- 
טעט, דערפאַר װאָס זיי האָבן גענאָסן דעם פולסטן צוטרוי פון זייערע פאַר- 
לעגער. יאַנאָווסקי, הגם פאָרמעל אַ רעדאַקטאָר, װאָס פון צייט-צו-צייט 
האָבן זיינע אַנאַרכיסטישע אידייען:חברים און אַרױסגעבער באַשטימט אים 
פאַר דעם דאָזיקן אַמט, איז ער פאַקטיש געווען דער הױיפּט בעל-דעה אי" 
בער דער , פרייע אַרבעטער שטימע" אין משך פון זיינע רעדאַקטאָרישע 
יאָרן, ביז װאַנען ער גופא האָט, מחמת מידקייט, מער ניט געװאָלט אָדער 
ניט געקאָנט אויסאיבן זיין מאַכט, און ער האָט רעזיגנירט, 

אַב. קאַהאַן, װוידער, הגם אָפּיציעל ווערט ער אַלע יאָר געוויילט אויף- 
דאָס-נײ צו רעדאַקטירן דעם , פּאָרװערטס", איז, זינט 1903, פאַקטיש דער 
אַבסאָלוטער בעל-הבית איבער זיין צייטונג, װי ער גופא װאָלט געווען איר 
אַרױסגעבער און ניט די , פאָרװוערטס-אַסאָסיאײשאָן",. 

אין משך פון די 42 יאָר האָט ער אין דער אַסאָסיאײישאָן ניט געהאָט 

קיין איינציקן שטאַרקן פּדעטענדענט אַלײין צו פאַרנעמען דעם רעדאַקטאָר- 
אָמט. עס זיינען געווען געציילטע פאַלן, ווען פּערזענלעכע אָדער אידיי- 
אישע קעגנער אַב. קאַהאַנס האָבן, מיט פאַראײניקטע כוחות ביי אַ װואַל- 
אָפּשטימונג, אים געקענט אַרױסשטעלן אַן אָפּאָזיציע,. דאָס פלעגט אים 
אויף אַ פּאָר טעג פּשוט צווינגען צו געדענקען, אַז עס איז פאָרט פאַראַן 
אַ געוויסער דעת-הקהל אין דער , אַסאָסיאײישאָן", מיט וועלכער ער דאַרף 
זיך רעכענען. און אויב זיין אויטאָריטעט איז פאָרט אַביסל שװאַכער גע 
װאָרען אין די לעצטע יאָרן, איז די דאָזיקע אָפּשװאַכונג געקומען: דורך 
דער עקאָנאָמישער ירידה פון דער גאַנצער יידישער פּרעסע, װאָס האָט 
אַפילו דעם , פאָרװערטס" גענוג באַרירט ; און מחמת קאַהאַנס הויכן על" 
טער, װאָס צווינגט אים אַלץ מער אָנצולענען זיך אויף די קרעפטיקערע 
פּלײיצעס פון אַ פּאָר יינגערע קאָלעגן, מיט וועמען ער מוז שוין טיילן די 
מאַכט אין רעדאַקציע, 

פאַרשיידן װוי עס זיינען אָבער געווען די גראַדאַציעס פון זייער אוי- 
טאָריטעט איבער זייעדע צייטונגען, האָבן אַלע אױיבנדערמאַנטע זעקט רע- 
דאַקטאָרן, ווער אין אַ קלענערער מאָס, ווער אין אַ גרעסערער, געמאַכט 
יידישע צייטונגס-געשיכטע. זיי האָבן אַרױיפגעלייגט זייער שטעמפּל אויף 
דער גאַנצער יידישער פּרעסע אין אַמעריקע. דורך זייער ווירקונג דאָ 
האָבן זיי שטאַרק באַאיינפלוסט די גאַנצע פּרעסע אויף יידיש, איבער דעף 
גאָער וועלט, 

אַלע זעקס זיינען אַהערצו געקומען פון אַלט-דוסלאַנד, זייער אָנהײף 
דערציאונג האָבן זיי געקראָגן אין דער אַלטער חיים. זייער בילדונג האָבן 
זי אויך, ווער מער --- ווער ווייניקער, גענאַשט אין אײיראָפע, 

פיר פון זיי זיינען געווען היפּש אַמעריקאַניזירט, ווען זיי האָבן אָנ" 
געהויבן זייערע קאַריערעס אַלס רעדאַקטאָרן. בלויז צוויי זיינען דאָ גע- 
ווען צייטונגס-אזיטאָריטעטן, שוין אין זייערע , גרינע" יאָרן. פיליפ קראַנץ 
איז אַהערצו געבראַכט געװאָלן בכדי תיכף צו פאַרנעמען א רעדאַקטאָר- 
שטעלע ; יאָהאַן פּאַלײ האָט אָנגעהויבן צו ווערן אַ גדול אין דער יידישף 
פרעסע, ווען ער איז געווען אינגאַנצן 874 יאָר אין לאַנד, 

ווילן מיר קלאָר באַגרייפן דעם וואוקס און די אַנטװיקלונג פון יידישן 
צייטונגס-וועזן אין אַמעדיקע, מוזן מיר באַטראַכטן אַביסל גענויער די טע" 
טיקייט פון די דאָזיקע רעדאַקטאָון, צעשפּרײט זייערע פליגלען, אַזוי צן 
זאָגן, האָבן זיי --- פיליפּ קראַנץ און יאָהאַן פּאַלײ, אין די 90ער יאָרן; 
אַב. קאַהאַן און לואי מילער, פון אָנהייב יאָרהונדערט ביזן פּעריאָד פון 
ערשטן וועלט"קריג : ש. יאַנאָווסקי, פון אָנהייב יאָרהונדערט ביז אַ פּאָף 
יאָר נאָך דער באָלשעװויסטישער איבערקערעניש: יעקב פישמאַן פון 
6 ביז 1988, 

פון זי האָט מילער דורכגעמאַכט אַ שווערע ירידה, װאָס האָט זיך 
געצויגן פון אויגוסט, 1914, ביז זיין פּאַטעטישן סוף אויף אַ שפּיטאָל- 
בעטל אין זומער פון 1998; יאַנאָווסקיס פּרעסטיזש איז אינגאַנצן פאַר- 

בלאַסט געװאָרן אין משך פון אַ יאָר-צענדליק ווען ער האָט דורכגעמאַכט 
די גילגולים, פון אַ רעדאַקטאָר ביי די , אינטערנעשאָנאַל ליידיס גאַרמענט 
װאָירקערס?, פאַר זייער , גערעכטיגקייט", ביז ער איז דערגאַנגען צו דער 
מדרגה פון עטלעכע יאָר , אויך"-מיטאַרבעטערשאַפט אין , פאָרווערטט? : 
יעקב פישמאַן גייט אָן מיט זיינע טאָג-איין, טאָג-אויסיקע פּובליציסטישע 
קאָמענטאַרן, אויפן לעצטן צײיטונגס-שפּאַלט אויף דער ערשטער זייט פון 
, מאָרגן-זשורנאַל" און ער געניסט דעם כבוד פון אַן אַלט-מײסטער אין 
זיין בלאַט, הגם ער איז שוין מער ניט דער רעדאַקטאָר ; אַב. קאַהאַן, דער 
שעף-רעדאַקטאָר פון , פאָרווערטט" האָט דעם באַפרידיקנדיקן געפיל, אַז 
ער גיט נאָך אַלץ דעם טאָן פאַר די רעדאַקציע-פיורעכצן פון אַלע אַנדערע 
יידישע צייטונגען אין אַמעריקע. | 

צוליב כראָנאָלאָגישער באַקוועמלעכקייט װועלן מיר זייערע אויפטוען 
פאַרצייכענען אין אַזאַ אָרדענונג: 1) פיליפ קראַנץ און יאָהאַן פּאַלײ --- 
אַ קאַנטראַסט, --- אין שייכות מיטן צייט-אָפּשניט פון די 90ער, ווען זייער 
ווירקונג אַלס װעדאַקטאָרן האָט זיך אַמשטאַרקסטן געפילט אין דער יידי" 
שער פּרעסע: 2) אַב. קאַהאַן און לואי מילער אין פּעריאָד פון זייער קאָנ- 
קורענץ: 3) ש. יאַנאָװסקי דער שעף פון אַ שרייבערשער לאַבאָראַטאָריע 
ביי יידן אין אַמעריקע: 4) יעקב פישמאַן, דער רעדאַקטאָר פון די שפע- 
יאָרן; און ווידער אִב. קאַהאַנס צופּאַסונגט-פײאיקײטן, שוין אויף די 
עלטערע יאָרן. 


5 פיליפ קראַנץ און יאָהאַן פּאַלײ--קאַנטראַסטן 


דער קאַנטראַסט צווישן פיליפּ קראַנצן און יאָהאַן פּאַלײען איז געווען 
אַ פולשטענדיקער. יעקב ראָמבאַ, אויך אונטער זיין פּעןךנאָמען אויף 
יידיש פיליפ קראַנץ, װאָס איז געװאָרן דאָ שוין זיין שטענדיקער בירגער" 
לעכער נאָמען, איז אַלֶע זיינע יאָרן אין אַמעריקע געבליבן אַן אייראָ- 
פײיער אין פיינסטן מיין פון אָט-דעם װאָרט. ווען ער איז, אין עלטער 
פון 89 יאָר, גערופן געװאָרן קיין אַמעריקע צו ווערן רעדאַקטאָר פון דער 
אַרבעטער-צייטונג" איז ער שוין געווען אַ געלערנטער מענטש, װאָס אַ 
חוץ דער נישקשהדיקער יידישער בילדונג האָט ער אויך געהאַט הינטער 
זיך עטלעכע יאָר אין פּעטערבורגער טעכנאָלאָגישן אינסטיטוט, וי אויך 
אַ צאָל שטודיר-יאָרן אין פּאַריז און לאָנדאָן, וואו ער איז געװאָרן אַ חשוב- 
ער פּובליציסט ביי דער רוסיש-יידישער עמיגראַציע. 

ווען ער איז געװאָרן רעדאַקטאָר פון , אַבענד-בלאַט" (1894), איז ער 
שוין געווען באַהאַװנט אין אַמעריקאַנער סאָציאַליפּאָליטישע ענינים. 
אָבער אַלץ, װוי אַ מענטש מיט אײראָפּייאישע קולטור-טראַדיציעס, װאָס 
האָט געהאַט אַ פּלאַן און קלאָרע צילן פאַר זיין זשורנאַליסטישער טעטיקייט 
אין דער אימיגראַנטיש-יידישער סביבה. דער פּרעסטיזש פון זיין שריי" 

בערישן טאַלאַנט און זיין גוטער נאָמען אַלט פּרינציפּן-טרייער טוער פון 
דער סאָציאַל-דעמאָקראַטישער באַוועגונג זיינען אים פאָראויסגעגאַנגען. 

יאָהאַן פּאַלײ איז געווען מיט 13 יאָר יינגער פאַר קראַנצן. געקומען 
איז ער קיין אַמעריקע, אין 1888, אַלס 17-יאָריקער בחורל. ער האָט גע" 
האָט הינטער זיך אַ 274 צעשויבערטע יאָרן אַלס ישיבה-בחור אין װאָ" 
לאָזשין און קאָוונע, אַלס האַלב-לערנער, האַלב-סטודענט אין ליבאַװע, 
מיטן צובייס פון אַ טערמין אַלט האַנדלט-אָנגעשטעלטער אין מאָסקװע, 
וואו ער זאָל אַפילו זיך האָבן אונטערגעשמדט, 

פון קינדווייז-אָן איז ער געווען אַ זייער געראָטענער. אויף זיין צע" 
שויבערטן שטייגער האָט ער געהאָט פיל געלערנט תלמוד, האָט גענאַשט 
וועלטלעכע קענטענישן און האָט זיך אָנגעלײענט מיט ראָמאַנען אויף רו" 
סיש, העברייאיש און אַביסל אויף דייטש, שוין אויף דער שיף קיין אַמע- 
ריקע האָט ער אָנגעשריבן אַ פולשטענדיקן שונד-ראָמאַן, מייקל מינץ 
האָט דעם דאָזיקן ראָמאַן אָפּנעדרוקט אין , פאָלקס-אַדװאָקאַט" און האָט 
דעם מחבר באַצאָלט גאַנצע 80 דאָלער האָנאָראַר. 

זיינע ערשטע יאָרן אין אַמעריקע האָט יאָהאַן פּאַלײ זיך אַרומגע" 
בלאָנקעט צווישן דעם פאַרװאָרלאָזטן יידישן טעאַטער און די טשיקאַװע 
כלרישראל-בלעטלעך, פון די סוף 80ער יאָרן. פאַרן , פאָלקס-אַדװאָקאָט?, 
און פאַר אַנדערע בלעטער פון ערגערן מין, האָט ער געשריבן פרום-אָב- 
טאָדאָקסישע אַרטיקלען און שונד-ראָמאַנען, הגם ער האָט גלייכצייטיק גע" 
פּרואווט אויך אַרײנצודרייען זיך צווישן די אַנאַרכיסטן, פאָרן טעאַטער 
האָט ער געבאַקט דראַמעט, וועגן אַלערלײ צייט-קאַטאַסטראָפעס און וועגן 
,רוסישע ניהיליסטן", 

נאָך א פּאר גלגולים אַלט רעדאַקטאָר פון עטלעכע בלעטלעך אין 
פילאַדעלפיע און ניו-יאָרק, וואו ער האָט פאַרפולקאַמט זיין זעלטענעם 
טאַלאַנט צו געבן אַ יידישן נוסחז דעם אומגעלומפּערטסטן געלן אַמעריקאַ- 
נער זשורנאַליזם, פּאַראַלעל מיט דער , הױירסטיאַדע" פון די מיטן 90ער 
יאָרן, איז יאָהאַן פּאַלײ, קוים 28 יאָר אַלט, שוין געװאָרן דער , מייסטער- 
בויער" פון , טאַגעבלאַט" און פון די , גאַזעטן?, 

קראַנץ, דער ראַפינירטער מענטש, איז אייגנטלעך געווען אַ צו- 
לוקסוריעזער רעדאַקטאָר פאַר ודעם ערשטן יידישן טאָג-בלאַט פון די רויע 
אימיגראַנטישע אַרבֿעטער. אין דער וועכנטלעכער , אַרבעטער-צייטוףג" 
האָט זיך דער דאָזיקער ,חסרון" ניט געװאָרפן צו שטאַרק אין די אויגן. 
געלייענט האָבן דאָך די ,,א,-"צ." די אינטעליגענטערע, די מער-וועלטלע- 
כע אַרבעטער. דער אָנװאַקסנדיקער המון, װאָס פלעגט פרום באַטײליקן 
זיך אין סטרייקס און פלעגט מיט דביקות נאָכלויפן די ערשטע סאַציאַליס- 
טישע און אַנאַרכיסטישע אַגיטאַטאָרס, פלעגט זיך טאַקע גלייכצייטיק אויך 
קוויקן מיט די , טאַגעבלאַטס" און מיט דעם , טעגלעכן העראָלד". ערשט 
ווען עס איז געמאַכט געװאָרן דער פּרואוו אָפּצערײסן דעם אַרבעטער-המון 
פון יענע צייטונגען און צוציען אים צום אייגענעם ,אַבענד-בלאַט", האָט 

זיך אָנגעהויבן אַרױסצואװײזן קראַנצס אומווילן צוצופּאַסן די צייטונג צום 
גוסט פון דער געווינטשטער אוידיטאָריע. 

דאָס ,אַבענדיבלאַט*, לויט אירע זייער אָרימע כוחות, האָט זיך גע- 
מיט צו האַלטן די יידישע אַרבעטער-לײענער אינפאָרמירט ועגן אַלע 
לויפנדיקע פּאַסירונגען. דאָס בלאָט האָט, לויט דעם דעמאָלטדיקן מצב 
פון געשריבענעם יידיש, זיך געפלייסט איבערצוגעבן די נייעס פון שטאָט, 
לאַנד און וועלט, אויף דעם קלאָרסטן און פאַרשטענדלעכסטן שטייגער. 
קראַנצן, פייגענבוימען און זייערע חברים אין רעדאַקציע איז אָבער בשום- 
אופן ניט איינגעפאַלן אַריבערצופלאַנצן אין זייער בלאַט יענעם פּאָפּולער- 
װיסטן סענזאַציאָנאַליזם, װאָס איז, לויט זייערע איבערצייגונגען, געווען 
ממש גיפט פאַר די הערצער און מוחות פון נאַאיוון לייענער-עולם, 

קראַנצעס לייט-אַרטיקלען, װוי זיינע אַנדערע אויפקלערעריש-פּובלי- 
ציסטישע אַרבעטן זיינען געווען געשריבן זאַכלעך, קלאָר, אָן דער צעשוי" 
בערטער מליצה, װאָס האָט אין די אַנדערע בלעטער געגאָלטן אַלס , שיין- 
שרייבעריי", אָן יענער בטלנות, װאָס האָט גראָד מער אימפּאָנירט די דע" 
מאָלטדיקע לייענער פון די יידישע צייטונגען אין ניו-יאָרק. קראַנצעס 
מוסטער, זיין אַכטונג געבן דערויף, אַז אויך זיינע מיטאַרבעטער זאָלן גיין 
מער-װוייניקער אין זיינע זשורנאַָליסטישע דרכים, וי זיין איינפיר צו געבן, 
אַפילו אָלס פאַרװויילונגס-שטאָף, איבערזעצונגען פון פּאָפּולערע פראַנצוי- 
זישע ראָמאַנען און דערציילונגען, אָנשטאָט דעם אייגן-פאַבריצירטן שונד, 
װאָס האָט אָנגעפילט דעמאָלט די יידישע צייטונגען אין דעם מבול העפטן, 
--- האָבן ניט געקענט צוציען פיל לייענער צו זיין צייטונג אין מיטן און 
ביים סוף פון די 90ער יאָרן. 

דעם אײיראָפּײער קראַנץ איז גאָר ניט איינגעפאַלן צו פּרואוון דער" 
עומעקן װאָס דער עולם וויל. געטריי צום גייסט און צו די טראַדיציעס פון 
דער קולטור-סביבה, אין וועלכער ער איז אױיסגעװאַקסן, האָט ער גע" 
שטרעבט צו געבן די לייענער ניט יענעם שטאָף, נאָך וועלכן זיי האָבן גע" 
לעכצט, נאָר דאָס װאָס זיי דאַרפן לייענען, כדי צו אַקלימאַטיזירן זיך אין 
דער נייער ציוויליזאַציע, און אַרײנצופּאַסן זיך אין דעם נייעם סאַציאַלן 
שטאַנד, אין וועלכן זיי זיינען אַזױ פּלוצלונג אַרײנגעפאַלן. ער האָט גצ" 
הערט צו יענע טראַדיציאָנעלע פאָלקס-לערער, װאָס זיינען גרייט איבער- 
צוגעבן זייער תורה דער תלמידים-מאַסע אויפן קלאָרסטן גרינגסטן אופן, 
נאָר גראָד דערפאַר איז ביי אים געווען אויסגעשלאָסן, אַז ער זאָל אָנהייבן 
טרייבן פּאַיאַצערײ, כדי אויסצונעמען ביים אומוויסנדיקן המון, אָדער ער 
זאָל דערלאָזן וועמען עס איז פון זיינע מיטאַרבעטער, זי זאָלן אַזױנס טאָן 
אונטער זיין אָנפיר, | 

דער ברייטער אימיגראַנטיש-יידישער עולם איז אָבער דעמאָלט נאָך 
געווען גייסטיק אין , קינדער-גאָרטן"-פּעריאָד, אַזױ צו זאָגן, נאָך אַ שווערן 
טאָג פּראַצע אין די פּרימיטיווסטע שוויץ-פאַבריקלעך, אָדער נאָכן אַרומ" 
שלעפּן זיך מיטן שווערן שטופּ-װועגעלע און טראָגן דעם פּעדלער-קויש, 

איז דער דורכשניטלעכער צייטונגס-לייענער פון דער אימיגראַנטיש-יידי" 
שער סביבה ניט געווען מסוגל אויפצונעמען אינפאָרמאַציע און אויפ- 
קלערנדיקע באַלײיכטונגען פון לויפנדיקע פּאַסירונגען, וי אַזאַ שטאָף 
פלעגט צוגעגרייט ווערן פאַרן אײיראָפּייאישן לייענער-עולם, וועמען קראַנץ 
האָט, מיט זיינע זשורנאַליסטישע דרכים, געקענט באַפרידיקן 

אויך אין אײראָפּע זיינען שוין דעמאָלט אויפגעקומען די ערשטע 
בולװאַרבלעטלעך, װאָס האָבן געהאַט אַ גאָר גרויסן אָפּגאַנג. ערנסטע 
זשורנאַליסטן, דער עיקר, פון דער אידעאַליסטישער סאָציאַליסטישער פּע- 
ריפעריע, צו וועלכער קראַנץ האָט געהערט, זיינען טאַקע פאַרשװענקט 
געװאָרן פון די שונד-בלעטער. מיט דער צייט האָבן די קולטורעלערע 
זשורנאַליסטן אין אײראָפּע באַװויזֹן צו אַנטװיקלען זייערע צייטשריפטן 
אין א ריכטונג פון גרינגערער פאַרשטענדלעכקייט פאַרן פאַרהאָרעװעטן 
המון לייענער,. יענע עװאָלוציע איז אָבער געקומען יאָרן און יאָרן נאָך 
דעם, װי קראַנץ איז אַװעק פון אײראָפּע. אין די 90ער יאָרן האָבן זיינע 
אידייען-קאָלעגן אין דער אײיראָפּייאישער ראַדיקאַלער פּרעסע נאָך ווייט 
ניט געהערט צום קרייז פון די געלייענטסטע. שוין זייער אינטעליגענ- 
טישקייט האָט זיי געהאַלטן ביי די טראַדיציעס פון דער אײיראָפּייאישער 
פּרעסע פון די פריערדיקע צייטן, ווען אַ בלאָט און אַ זשורנאַל זיינען סיי" 
ווי ניט געווען געמיינט פאַרן המון-מענטשן, 

אַמעריקע האָט אָבער שוין געהאַט אַנטװיקלט אַ פּרעסע-סטאַנדאַרט, 
װאָס האָט זיך צוגעפּאַסט צום געשמאַק פון האָרעפּאַשנעם לייענער. די 
געלע פּרעסע פון אָנהײיב , הוירסטיזם" האָט די דאָזיקע צופּאַסונג דער" 
פירט ביז צום עקסקטרעם פון וואולגאַריזאַציע,. אויך די יידישע פּרעסע, 
װאָס האָט זיך נאָך געפילט װאַקלדיק ביים סוף פון אירע ערשטע 28 יאָר, 
האָט ווי-עס-איז אויסגעלערנט זיך נאָכצוגיין אירע אַמעריקאַנער רביים 
אין פּרט פון באַפּרידיקן װאָס מער מענטשן פון רויען המון. האָבן דער" 
פאַר טאַקע ניט װייניק באַוואונדערער פון דער באַװעגונג, וועמען קראַנץ 
מיטן , אַבענד-בלאַט" האָבן אַזױ אָרנטלעך געדינט, פאָרט ליבערשט גע- 
לייענט רעגלמעסיק יענע יידישע בלעטער, װאָס האָבן זיי פאַרשאַפט מער 
הנאה, 

איין בנימין פייגענבוים האָט צונױיפגעפּאָרט סאָציאַליסטישע פרומ" 
קייט מיט דער צעשויבערטקייט פון קלויז-פּאָליש, װאָס האָט זיך אָפּגע- 
שפּיגלט גלייכמעסיק אין אַלץ װאָס ער האָט געזאָגט און געשריבן, איז 
ער טאַקע געווען דער פּאָפּולערסטער שרייבער פון , אַבענד-בלאַט", אויך 
אין קראַנצס פּעריאָד. אין זיין פּראָפּאַגאַנדיסטישער התלהבות האָט ער 
תמיד איבערגעכאַפּט די מאָס,. קראַנצן איז דער פייגענבוימישער מאַניער 
גאָר ניט געווען צום האַרצן. דעם קולטורעלן אײראָפּײער אין אים זיינען 
דערווידער געווען די גראָבע גאָט-לעסטערונגען פון זיין וויכטיקן מיט" 
אַרבעטער. עס איז אים אויך געווען שווער אַראָפּצושלינגען יענעמס זיד" 
לערישע פּאָלעמיק קעגן דער , יאַרמולקע", פון ,טאַגעבלאַט" און די , גאַ- 

זעטן". צאַמען פייגענבוימען האָט קראַנץ אָבער ניט געקענט. זיין איי- 
ראָפּייאישקייט גופא האָט מחייב געווען ניט צו באַגרענעצן די שרייב-פריי- 
הייט פון אַ קאָלעגע און אידייען-חבר, בלויז צוליב דעם, װאָס אים, 
קראַנצן ודעם שעף פון בלאַט, זיינען דעם קאָלעגעס סטיל און שרייב-מע" 
טאָדן ניט געפעלן, 

נאָר די דאָזיקע פרייהייט פאַר פייגענבוימען האָט געהאַט טרויעריקע 
פאָלגן פאַרן ;אַבענד-בלאַט?. ווען פייגענבוים האָט אױיסגעטראַכט בל- 
בולים אויף דער יידישער רעליגיע, אין זיין פייעריקער אַפּיקורסות- פּראָ- 
פּאַגאַנדע, האָט דאָס אפשר אַפילו דעמאָלט שאָקירט אַ צאָל קולטורעלע 
אַרבעטער-לײיענער. גאָט האָט דערפאַר אָבער די צייטונג אין אַמעריקאַ- 
נער געריכט ניט געשלעפּט. נאָר ווען ער האָט איבערגעמאַפּט די מאָס 
פון דערלויבטער קריטיק קעגן די שרהזאָהנס מיט זייער ;יאַרמולקע", און 
האָט נאָך זיינע אָנפאַלן באַזאַלצן מיט שווינדל-באַשולדיקונגען קעגן זיי, 
באַשולדיקונגען וועלכע ער האָט ניט געקענט באַשטעטיקן מיט קאָנטראָ- 
לירטע דאָקומענטן, האָבן די שרהזאָהנס דעם סכסוך שוין געבראַכט אין 
די ניודיאָרקער געריכטן. און יאָרן שפּעטער, ווען פייגענבוים גופא איז 
שוין געווען אין דער אָפּאָזיציע צום ;,אַבענד-בלאַט?* האָט דער שאָדן 
ערזאץ, װאָס דאָס געריכט האָט צוגעפּסקנט די שרהזאָנס גורם געווען, אַז 
דאָס ,אַבענדיבלאָט" זאָל זיך אָפּשטעלן, ווייל די אַרויסגעבער האָבן די 
שטראָף ניט געקאָנט באַצאָלן, 

גאַנץ אַנדערש איז געווען דער וועג פון יאָהאַן פּאַלײ אַלס רעדאַקטאָר, 
מיט זיין לייכטינקן קולטור-באַגאַזש, מיט זיינע נאָך גרינגערע פּרינציפן, 
און מיט זיין טאָטאַלער פרייקייט פון װאָסערע ניט איז אײידאָפייאישע פּרץ- 
סע-טראַדיציעס, האָט דער דאָזיקער יונגערמאַן, װאָס האָט זיינע ערשטע 
זשורנאַליסטישע טריט געשטעלט אין אַמעריקע, אין שאָטן פון ערגסטן 
שאַנטאַזש-פּעריאָד פון אַמעריקאַנער זשורנאַליזם, שוין צוליב זיינע איין- 
געבוירענע פייאיקייטן געמוזט ווערן אַ געטרייער זון פון זיין צייט און 
סביבה, 

פאַר אים איז דער ענין פון אונטערטראָגן דעם לייענער דאָס, װאָס 
ער וויל, געווען די נאַטירלעכסטע זאַך. געפינענדיק די איבערוועגנדיקע 
מערהייט אימיגראַנטישע יידן שטאַרק רעליגיעז, ווייטיקלעך פאַרבענקט 
נאָכן פרומען לעבנס-שטייגער פון זייערע קליינע שטעטלעך, מחמת די 
דאָזיקע בענקשאַפט איז געווען ניט אָפּצוטײלן פון אַלמענטשלעכן היים-זויי 
פון אַלע איבערװאַנדערער, האָט דער דאָזיקער יונגינקער זשורנאַליסט, 
װאָס אַליין האָט ער פאַרזוכט אַפילו דעם טעם פון אַביסל טויף-װאַסער 
אויפן לייב פאַרשטאַנען אונטערצוטראָגן די לייענער אַזױנע האַמעטנע 
דאָזעס אָרטאָדאָקסיע אין זיינע מוסר-דרשות, װאָס זאָלן זייערע הערצער 
דערקוויקן. ! | 

באמת געניאַל איז געווען יאָהאַן פּאַלײיס סינטעז פון דער קליע- 
שטעטלדיק-יידישער רעליגיאָזיטעט מיטן אַמעריקאַנער טריפסטן גויאישן 


יידישע בלעטער אין אַמעריקע 119 


סענזאַציאָנאַליזם. באַשאַפּנדיק די דאָזיקע קאָמבינאַציע, האָט ער אֲפילו 
פאַרשפּאָרט אויף איר אַרױסצונעמען אַ פּאַטענט. קיין אַנֹדער יידישער 
זשורנאַליסט פון זיין צייט, און אויך נאָך אים, האָט ניט אַרױסגעװיזן אַזאַ 
טאַלאַנט. קיינער האָט ניט געקענט באַװײיזן אַזױנע שמד-שטיק, וי ער, 
יאָהאַן פּאַלײ, האָט זיי אַזױ קונציק קאָמבינירט. זיין נאָענטסטער חבר, 
געציל זעליקאָװויץ, האָט ביזן סוף פון זיין, זעליקאָװויצעס, לאַנגן לעבן גע- 
מוזט אויפריכטיק באַוואונדערן יענע פּאַלייאישע המצאות. קיינער, בום- 
שטעבלעך, האָט ניט באַװיזן מיט דערפאָלג אים נאָכצומאַבן, 

פענאָמענאַל איז אויך געווען פּאַלײיס פּראָדוקטיװױיטעט. אין יענע 
יאָרן איז נאָך אין די יידישע רעדאַקציעס ניט געווען איינגעשטעלט די 
איינטיילונג פון כראָניק מיט אַ פעסט-באַשטימטן כראָניק-רעדאַקטאָר און 
אַ שטאַב שרייבער, און די אַזױי-גערופענע אינװייניקסטע צייטונגס-זייטן, 
װאָס געהערן צום גבול פון שעף-רעדאַקטאָר מיט זיין מיטהעלפער און 
זייערע מיטאַרבעטער. פּאַלײ פלעגט מערסטנס אַלײן שרייבן די וויכטיק- 
סטע כראָניק פון טאָג, אַ חוץ זיינע לייט-אַרטיקלען און אַנדעדע געלעגנ" 
הייט-אַרטיקלען, אין אַ נויטפאַל פלעגט ער אַפילו ראָמאַנען שרייבן. דער 
ביי האָט אים געסטייעט צייט, אַלע ערב-װאַלן, אָנצוטאָן זיך אין אַ פראַק 
און צילינדער-הוט, װי עס האָט געפּאַסט אַ דעמאָלטדיקן רעדאַקטאָל, און 
זיך לאָזן פאָרשטעלן פאַר די רעדלפירערט פון דער פּאַליטישער חברה, 
װאָס זיין צייטונג האָט באַדינט, כדי אַ חוץ דעם לאַפּקע-געלט פאַר דעם 
אַרױסגעבער, זאָל אים, װי דעם רעדאַקטאָר, אויך אַרײנפאַלן אַ פּאַסיקע 
מטבע . . . ער פלעגט אָבער אויך קענען פאַרפאַלן װערן, אַ פאַרהוליע- 
טער, אויף פיל טעג פון רעדאַקציע. אין אַזױנע פאַלן, ווען ער האָט פאָרט 
ניט באַװיזן צו דערלאַנגען אין צייט די זעצערס זיין לייט-אַרטיקל, פלעגט 
ער, מיט הפקרדיקער וואוילערישקייט, איבערדרוקן פון , פאָרװוערטס" 
דעם בייזסטן אָנפאַל אויף דער אָרטאָדאָקסיע און איר פּאָליטיק, אָנשטאָט 
אַן אייגענעם לייט-אַרטיקל, מיט דער בלויזער באַמערקונג: ,זעט נאָר, 
אויף װאָסער חוצפּה די גענאָסן זיינען פייאיק !" 

דער קאָנטראַסט פון די דאָזיקע צוויי ערשטע פירנדיקע רעדאַקטאָרן 
פון יידישע טאָג-צייטונגען אין אַמעריקע איז, אָן ספק, פולשטענדיק, 

זיין פּערזענלעך בייזער מזל האָט גורם געווען, אַז פּאַלײס לעבן זאָל 
פאַרשניטן ווערן פּלוצלונג, אין 1907 קראַנץ האָט אים איבערגעלעבט 
מיט מער װי 15 יאָר. 

קראַנץ איז, נאָך זיינע יאָרן אַלס רעדאַקטאָר פון , אַבענד-בלאַט", 
געװאָרן אַ זייער וויכטיקער שאַפער פון דער װאַקסנדיקער יידישער ליטע- 
ראַטור אין אַמעריקע און אײראָפּע. אַ חוץ דעם האָט ער פאַרנומען אַ 
חשובע פּאָזיציע, אַלס רעדאַקטאָר פון , צוקונפט", פון , פריינט", פון 
;אַרבעטערירינג". אויך האָט ער געמאַכט אַן אינטערעסאַנטע עקס.- 
קורסיע קיין פּױילן, פאַר דער פּ.פּ.עס., וואו די דוסישע רעאַקציע האָט צע- 
שטערט דעם פּלאַן, ער זאָל דאָרטן רעדאַקטירן אַ וויכטיקע צייטשריפט. 

יענע עקסקורסיע זיינע האָט ער, אַגב, אַלײן באַשריבן אויספירלעך אין 
, מאָרגן-זשורנאַל" און אין דער ,פרייע אַרבעטער שטימע", אונטערן 
פּסעװדאָנים , יענקל נעלם", אין משך פון 1907 און 1908 ער איז אויך 
געווען אַן אָנגעזעענער מיטאַרבעטער פון ;מאָרגן"זשורנאַל" און, לסוף, 
פון , פאָרװוערטס". 

פּאַלײ האָט אין די לעצטע יאָרן פון זיין קורץ און טומלדיק לעבן שוין 
אָנגעהויבן דערפילן, אַז די נייע, פון פיל רעװאָלוציאָנערע און ציוניסטישע 
פּאַרטײען צעפּראָפּאַגאַנדירטע אימיגראַציע, איז גינסטיק פאַר זיין נייעם 
קאָנקורענט --- אָב, קאַהאַן, ער האָט געזען וי קאַהאַן געווינט נייע לייע- 
נער און חסידים פאַרן ,פאָרװערטס", אַפּילו אין בירגערלעך-רעליגיעזע 
קרייזן, ער אַליין איז געווען שוין צו-שטאַרק פאַרטאָן אין פּערזענלעכע 
עסקים, װאָס האָבן אים געשטערט צוצוטראַכטן אַ פאָרטל, װי צו האַלטן 
, דאָס טאַגעבלאַט" אויף איר פּאָזיציע, קעגן דעם שטייגנדיקן קאָנקורענט, 

װאָס עס װאָלט געװאָרן פון פּאַלײן גופא, ווען ער זאָל לעבן לענגער, 
און װאָס עס װאָלט געווען אין אַזאַ פאַל דער גורל פון זיינע בלעטער, דאָס 
, טאַגעבלאַט? און די , גאַזעטן", איז אַן ענין פאַר השערות. דער פאַקט 
בלייבט, אַז דער נאָכשפּיל, תיכף נאָך זיין טויט, איז געווען אַ ביז"גאָר 
טרויעריקער. זיינע בעלי-בתים, וועלכע ער האָט מיט אַזױ פיל טאַלאַנט 
גרויס און רייך געמאַכט, האָבן אין דער מעלדונג וועגן זיין טויט און לוויה 
אַפּילו ניט דערלויבט צו דערמאָנען, אַז ער איז געווען זייער רעדאַקטאָר. 
ווען געציל זעליקאָװויץ האָט געװאָלט דרוקן אַ נעקראָלאָג אין , טאַגעבלאַט? 
נאָך זיין חבר, האָט ער דאָס געמוזט טאָן אין אַ פעליעטאָן, וואו די בעלי- 
בתים האָבן אים דערלויבט צו פאַרצייכענען, אַז פּאַלײ איז --- ,אַוועק אויף 
אַ שפּאַציר אין סאָבורי פון אל שודי .+. 


6 דער פֿאַרװערטס", פאַר אַב. קאַהאַנס צוריקקער 


פאָרמעל איז דער ,פאָרװערטס" פון אונדזער צייט די זעלביקע ציי- 
טונג, װאָס האָט אָנגעהויבן איר עקזיסטענץ דעם 22טן אַפּריל, 1807, 
פאַקטיש, אַ חוץ דעם אָנגעהאַלטענעם נאָמען, איז פאַראַן אַ קנאַפּע עייי" 
כות צווישן דער קליינער צייטונג פון אָנהייב 1897, און דעם גרעסטן 
פאַר לכל-הפּחות 80 יאָר טאָג-בלאַט ביי יידן אויף דער גאָרער וועלט, 

די קאַריערע פון דער דאָזיקער צייטונג איז אַזױ ענג פאַרבונדן מיט 
איר שטענדיקן רעדאַקטאָר זינט דעם האַרבסט פון 1903, אַז די געשיכטע 
פון , פאָרװערטס" מוז דערפאַר איינגעטיילט ווערן אין צוויי חלקים: די 
5 מיט אַ האַלב יאָר פאַר אַב. קאַהאַנס צוריקקער אַלס שעף-רעדאַקטאָר, 
און אַלע , פאָרװוערטס"-יאָרן נאָך דעם, 

איך זאָג דאָ: פאַר זיין צוריקקער, װאָרן אָנגעהױיבן האָט זיך דער 
, פאָרװוערטס" אויך אונטער אַב. קאַהאַנס רעדאַקציע. אַ קאַרגן יאָר נאָך 

דעם האָט ער די רעדאַקציע פאַרלאָזן ביזן פרילינג פון 1902, ווען ער איז 
אויף עטלעכע חדשים צוריקגעבראַכט געװאָרן צו דער רעדאַקטאָר-שטע- 
לע און האָט ווידער רעזיגנירט. יענע צוויי רעדאַקטאָרישע פּעריאָדן זיי" 
נע האָבן אָבער קיין שייכות ניט צום , פאָרװערטס" פון נאָכן האַרבסט פון 
8, -סיי אין אָנהייב, סיי אין 1902, האָט די , פאָרווערטס" פּרעסע"פט- 
דעראַציע, װוי עס האָט צועצרשט געהייסן די אַרויסגעבערישע געזעלשאַפט 
פון דער דאָזיקער צייטונג, און די ,פאָרװערטס-אַסאָסיאײשאָן", װי די 
פאַרלאַג"געזעלשאַפט האָט שוין געהייסן אין 1909, האָבן די , פאָרװערטס" 
אַרױיסגעבער צו שטאַרק געצאַמט זייערע רעדאַקטאָרן. ערשט אין האַרבסט 
פון 1903, ווען אַב. קאַהאַן האָט אויסגעפירט, אַז כל-זמן ער איז רעדאַק- 
טאָר האָט ער די פולסטע דעה איבער דער רעדאַקציאָנעלער פירונג פון 
דער צייטונג, הייבט זיך אָן דער אויפשטייג פון , פאָרװוערטס", נאָר כדי 
צו קענען בעסער אָפּשאַצן אַב. קאַהאַנס רעדאַקטאָרישע דערגרייכונגען איז 
נויטיק צו פאַרצייכענען די הויפּט-פּרטים פון דער קאַריערע פון דער דאָ- 
זיקער צייטונג און אירע אייגנשאַפטן אין יענע אָנהייב-יאָרן, ווען זי האָט 
דורכגעמאַכט אַלע אירע קינדער-קראַנקהייטן, 

וי עס איז שוין פריער אָנגעמערקט געװאָרן, איז דער , פאָרװוערטס" 
פון אָנהייב געשאַפן געװאָרן אַלס אָפּאָזיציע-בלאָט צו דער ערשטער יידי" 
שער טאָג-צייטונג פאַר אַרבעטער אין אַמעריקע. צווישן די איניציאַטאָרן 
פון , פאָרווערטס" זיינען געווען שרייבער, טוערס, סאָציאַליסטישע אָרֹגאַ- 
ניזאַטאָרס און טרייד-יוניאָן פּיאָנערן, װאָס זיינען געווען אומצופרידן מיט 
די פירעכצן פון דער , סאָציאַליסטישער אַרבעטער פּאַרטיי" און פון אירע 
יידישע צייטונגען, דאָס ,אַבענד-בלאַט", איר , זונטאָג-בלאָט" און די , צו" 
קונפט", צװישן די אומצופרידענע גופא איז אָבער קיין אידייאישע אחדות 
אין עצם ניט געווען. 

אַ טייל אָפּאָזיציאָנערן ביי די סאָציאַליסטן אין דער יידיש-אימיג- 
ראַנטישער סביבה פון די מיטלסטע 90ער יאָרן איז ניט געפעלן געװאָרן 
דער יוניאָניסטישער קורס פון זייער פּאַרטײ און איר פּרעסע. דער אָנ" 
גענומענער מעטאָד דעמאָלט ביי די סאָציאַליסטן איז געווען צו גרינדן איי- 
גענע, סאָציאַליסטיש-אָנגעהױכטע יוניאָנס, אין אָפּאָזיציע קעגן שוין-עק- 
זיסטירנדיקע יוניאָנס, װאָס האָבן ניט געװאָלט אָנערקענען פאָרמעל די 
פילאָזאָפיע פון קלאַסנקאַמף און די שטרעבונג צו אַן אייגענער אַרבעטער" 
קלאַסן" פּאַרטײ אויפן פּאָליטישן געביט. אַנדערע אָפּאָזיציאָנערן, דער 
עיקר פון דער אָנװאַקסנדיקער פּראָפּעסיאָנעלער אינטעליגענץ און פון יע" 
נע עלעמענטן, װאָס האָבן דאָ אָנגעהויבן אַריבערגײן צו סוחרישע באַשעפ- 
טיקונגען, האָבן ניט געקאָנט פאַרטראָגן די אומקאָמפּראָמיסלעכקײט פון 
זייער באַװועגונג. זיי האָבן געהאַלטן, אַז צייטווייליקע פאַראייניקונגען מיט 
די ליבעראַלערע ריכטונגען אין איינער פון די אַלטע פּאַרטײען װאָלט די 
סאָציאַליסטן געגעבן אַ מעגלעכקייט עפּעס צו דערגרייכן פּאָליטיש תיכף, 
אָנשטאָט צו האַלטן זיך ביי דער טאַקטיק פון , אָדער גאָר, אָדער גאָרניט", 

װאָס האָט ניט געקענט זיין דערפאָלגרייך אין דער פּראַקטישער אַמעריקע. 
און צו דער איבערוועגנדיקער מערהייט אָפּאָזיציאָנערן פון אָט-די צוויי 
טיפּן זיינען נאָך צוגעקומען געציילטע גרינטלעכערע אומצופרידענע, 
װאָס האָבן זייער אָפּאָזיציע באַקרעפטיקט מיט די אידייען פון דעם בערנ" 
שטײניאַנער רעװיזיאָניזם אַזש פון דיײיטשלאַנד, אָט-די אַפּיקורסים האָבן 
אויך טעאָרעטיש אָפּגעפרעגט די פילאָזאָפּיע און די טאַקטיק פון די אָר" 
טאָדאָקסאַלע פּאַרטיי-פירער און פון זייער פּרעסע. 

ווען מ'רעכנט צו צום אָפּאָזיציע-צעטל אויך אַ צאָל קנאַפּ-פאַר- 
שטייענדיקע נאַכלויפער פון יעדער אָפּאָזיציע, װאָס ווערן פאַרקאָכט אין 
ברען פון טומל אין אַ , מלחמת-מצווה", װי עס זיינען אויך געווען, אָן אַ 
ספק, גענוג אומוויסנדיקע שטיצער פון די , לאָיאַלע" צוליב דער געווי" 
סער נייגונג ביים אימיגראַנטישן המון צו קלאַמערן זיך חסידיש אָן דער 
אָרדענונג אין אַ פאַרטיק"געפונענער סביבה, ווערט דער רייסטער סיי פון 
, פּאָרווערטסיסטישן", סיי פון די , לאָיאַלע" אָנהענגער פון דער סאָציאַ- 
ליסטישער אַרבעטער-פּאַרטײ מיט אירע פּרעסע-אָנפירער --- פאַרפול" 
קאָמט. 

נאָר ווען דער , פאָרװוערטס" איז געגרינדעט געװאָרן, האָבן די אָנ" 
פירנדיקע אָפּאָזיציאָנערן צופעליק אַ טעות געהאַט מיט זייער רעדאַקטאָר 
--- אָב. קאַהאַן. ביי זיי איז דער ציל געווען צו שאַפן נאָך אַן , אַבענד- 
בלאַט", אונטער אַן אַנדערן נאָמען, כדי צו באַזיגן די , לאָיאַלע" און פאַר" 
נעמען זייער פּאָזיציע אין דער באַװעגונג. דער מער דערפאַרענער און 
מער אַמעריקאַניזירטער קאַהאַן האָט שוין אָבער געהאַט אין זינען צו שאַפן 
אַ פּאָפּולעױן פאָלקס-בלאַט, װאָס זאָל צוציען אויך יענעם ברייטן אימיג- 
ראַנטישן המון, װאָס איז געשטאַנען מחוץ דער ראַדיקאַלער פּעריפעריע. 
ער האָט זיך שוין געהאַט בעסער צוגעפּאַסט צום פּאָפּולערן געלן זשור- 
נאַליזם פון דער אַלגעמײין-אַמעריקאַנער פּרעסע פון די מיטן 90ער יאָרן, 
מחמת ער האָט גענומען אָפטער שרייבן ענגליש און ער איז געװאָרן אַ 
מיטאַרבעטער אין ענגלישע צייטונגען און זשורנאַלן, 

איינע פון די ערשטע זשורנאַליסטישע מידות ביי די אַמעריקאַנער, 
װאָס איז אים געפעלן, למשל, איז געווען דער פאָרטל פון טאָטאַל פאַר- 
שווייגן קעגנער, כדי דער עולם פון אייגענע לייענער זאָל װאָס ווייניקער 
וויסן פון די אָפּאָזיציאָנערן און פון זייערע טענות. די דאָזיקע מידה האָט 
אָבער געפונען פיל קעגנער צוישן ודי טוערס אַרום , פאָרווערטס" אין יע- 
| נע ערשטע צייטן, זיי האָבן אַזאַ דרך באַטראַכט וי אַ שװאַכקײט. און 
ווען קאַהאַן האָט זיך אָפּגעזאָגט צו דרוקן זאַמעטקינס אַ צו-שאַרפן פּאָלע- 
מישן אַרטיקל קעגן די , לאָיאַלע", סיידן אַלס ,אַ בריוו אין רעדאַקציע", 
איז דאָס געווען דער אָנהייב פון זיין ברוך מיט דער מערהייט פון די דע" 
מאָלטדיקן , פאָרװוערטסיסטן*. האָט ער צוגעטראַכט אַ תירוץ פאַר אַ רע" 
זיגנאַציע, און איז אַװעק אינגאַנצן אַרבעטן אין דער ענגלישער פּרעסע, 
וואו ער האָט, װוי מיר װעלן אין אַ ווייטערדיקן קאַפּיטל זען, געפונען זיין 

וועג אַלס רעדאַקטאָר, אונטער דער השפּעה פון אַמעריקאַנער זשורנאַליזם, 

אין דער געמישטער געזעלשאַפט פון די , פאָרװוערטס"-טוערס און 
שרייבער איז דער וויכטיקסטער פירער פאַר 2 יאָר געבליבן --- לואי מי" 
לער. ער איז געווען אַ 6 יאָר יינגער פון אַב. קאַהאַנען. ווייניקער שריי 
בער, אָבער אַ פיל שאַרפערער רעדנער און אַ פלינקערער פּאָלעמיקער, 
נאָר אויך ער האָט זיך אינגאַנצן מיטן , פאָרװוערטס" ניט אָפּגעגעבן. ער 
איז געווען איינער פון די הױיפּט לייט-אַרטיקל שרייבער אין , פאָרװערטט", 
ווען די צייטונג איז געשטאַנען ביים שוועל פון אונטערגאַנג, איז ער תמיד 
געווען גרייט צו ברענגען יענע קרבנות, װאָס האָבן דאָס בלאַט אָפּגעראַ- 
טעוועט. זיינע אַמביציעס ביים סוף פון די 90ער יאָרן און ביים אָנהײב 
פון יאָרהונדערט זיינען אָבער געווען צו מאַכן אַ קאַריערע אין אַדװאָקאַ" 
טור, ניט אין יידישן זשורנאַליזם. 

האָט דער , פאָרװוערטס" געהאַט אַ האַלבן טוץ רעדאַקטאָרן און רע" 
דאַקציע-קאָלעגיעס, פון װאָס די צייטונג האָט ניט אויפגעהערט צו ליידן, 
די מערסטע יונגע אינטעליגענטן פון דער , פאָרווערטס"-גרופּע זיינען דע" 
מאָלט געווען פאַרנומען מיט צוגרייטונגען צו אינטעליגענטע פּראָפעסיעס, 
די אַרבעט פאַר דער צייטונג האָט ודערפאַר ביי זיי געמוזט זיין אַ זייטיקע 
זאַך. לייט-אַרטיקלען פלעגן געשריבן ווערן, צווישן איין מעדיצינישער 
אָדער כעמישער לעקציע און אַ צווייטער : צװישן איינשטודירן אַ פּעקל 
אַלטע געזעצן, אָדער די נייעסטע קאָנטראַקט-רעגלאַציעס. נאָך ערגער 
איז דער עסק געווען מיט די פּרינציפּן-רייטער צװישן די רעדאַקטאָרן, 
אָדער גאָר מיט הױיפּט-מיטאַרבעטער פון אַ צו-טעמפּעראַמענטפולן שניט, 

אַזױ, למשל, זיינען אין איין רעדאַקציע-קאָלעגיע פון , פאָרװוערטס" 
אַרײנגעװאָרפן געװאָרן צו איין צייט, וי צוויי קעץ אין איין זאַק, דער יונ" 
גער בערנשטייניאַנער ש. פּעסקין, אינאיינעם מיטן פרומען מאַרקסיסטישן 
אָרטאָדאָקס, מ. זאַמעטקין,. האָט דער ערשטער געשריבן אַ לייט-אַרטיקל 
װאָס האָט זיך געדרוקט אין פאָרזעצונגען אַ גאַנצע װאָך, אונטערן נאָמען: 
עקספּראָפּריאַציע מיט ענטשעדיגונג, אָדער עקספּראָפּריאַציע אָהן ענט" 
שעדיגונג ?" די גאַנצע װאָך האָט ער זיך געפלייסט צו געבן צו פאַרשטיין 
די לייענער, אַז עס װעט זיין גלייכער צו באַצאָלן אַ נאָמינעלן פּרײיז די 
קאַפּיטאַליסטן ביים איינפירן די סאָציאַליסטישע אָרדענונג, איידער אַװעק- 
צונעמען ביי זיי אַלץ אָן לוין, װאָס דאָס מוז פירן צו קאָנטר-רעװאָלוציאַ- 
נערע אַקטן און צו בלוט-פאַרגיסונג, האָט מ. זאַמעטקין, פאַרשטײט זיך, 
ניט געקענט פאַרטראָגן אַזאַ , צעקראָכענע קאָמפּראָמיסלערײ? פון זיין חבר 
רעדאַקטאָר. האָט ער געענטפערט מיט נאָך אַ לענגערער סעריע לייט-אַר" 
טיקלען, כדי זיין װאָרט זאָל ניט טראָגן קיין מינדערוויכטיקן כאַראַקטער. 
ער האָט אויסגעחוזקט מיט זיין גאַנצן רעװאָלוציאָנערן סאַרקאַזם אַלע קעג" 
נער פון פולשטענדיקער , עקספּראָפּריאַציע פוֹן די עקספּראָפריאַטאָרס", 
טאַקע וי אין פּסוק פון מאַרקס און ענגעלסעס , קאָמוניסטישן מאַניפעסט" 
שטייט געשריבן. דערווייל זיינען פאַר די , פאָרװוערטס"-לייענער אַלע 

לויפנדיקע פּאַסירונגען פון גענויע דריי װאָכן דורכגעגאַנגען אָן פּירושים 
פון זייערע רעדאַקטאָרן, װאָס זיינען געווען אַזױ פאַרנומען מיט פּסקנען אַן 
אחרית-הימים שאלה, זייער אייגענע צייט מיט אירע פּראָבלעמען האָט 
פאַר זיי כמעט אינגאַנצן ניט עקזיסטירט, 

דער טעמפּעראַמענטפולער און דעמאָלט נאָך גאַנץ , גרינער" פּאָעט 
א. ליעסין, ווידער, פלעגט אָפטער צוליב שטימונגען איבעררייסן אין מיטן 
שרייבן זיינעם אַ לייט-אַרטיקל,. ער פלעגט פאַרשװינדן פון , פאָרװערטס"" 
רעדאַקציע אויף עטלעכע טעג, און פלעגט נאָך צוריק קומען מיט גװאַל- 
דיקע טענות צו די חברים זיינע, הלמאַי זיי האָבן אויף אים ניט געװאַרט 
און האָבן אַרױסגעגעבן די צייטונג, צי אַפילו עטלעכע נומערן פון דער 
צייטונג, אָן זיינע לייט-אַרטיקלען. 

און טאַקע דערפאַר, װאָס מ. קאַטץ, אַן אַנאַרכיסט, װאָס איז געווען 
דער פאַקטישער רעדאַקטאָר פון , פאָרװערטס" אין אַזאַ צייט, האָט שטאַרק 
אויסגעמוסרט זיינע סאָציאָל:דעמאָקראַטישע אַרױסגעבער פאַר זייער נאַכ- 
לעסיקייט ביים אַכטונג געבן אויף דער פּרינציפּיעלער כשרות פון זייער 
בלאַט, און ער איז באַשטאַנען דערויף, אַז מ'זאָל באַשטימען אַ סאָציאַל- 
דעמאָקראַטישן משגיח איבער דער רעדאַקציע, איז פאַר עטלעכע חדשים 
דער יוגנטלעכער מאַקס פּיין באַשטימט געװאָרן אַלס רעדאַקטאָר, הגם ער 
איז נאָך געווען אַ קנאַפּער שרייבער און נאָך אַ קנאַפּערער מבין אויף מאַ- 
נוסקריפּטן פון די דערפאָרענע פּראָפעסיאָנעלע שרייבער פון , פאָר- 
ווערטס", 

פלעגט אַרײנפאַלן, פון צייט-צו-צייט, לואי מילער אין דער רעדאַק" 
ציע פון ,,פאָרווערטס", צו געבן באַפעלן די מיטאַרבעטער אָדער אינ" 
גאַנצן אַרױסלאָזן אַ נומער, אויפגעפירט האָט ער זיך, ווי ער װאָלט געווען 
דער אומבאַגרענעצטער בעל-הבית פון בלאַט, הגם די צייטונג איז אויס- 
געהאַלטן געװאָרן מיט די אָרימע גראָשנס פון הונדערטער אָרימע אַרבע- 
טער-חסידים װאָס פלעגן זיך מוסר-נפש זיין צו דערהאַלטן דעם , פאָר" 
ווערטס" ביים לעבן. 

עטלעכע מאָל האָט מילער טאַקע די צייטונג געראַטעװעט פון אונ" 
טערגאַנג, איין פאַל אַזאַ איז געווען, ווען ער האָט אויסגעפעלט אַ צייט פון 
רעדאַקציע און פון די זיצונגען פון דער פאַרװאַלטונג, און ווען די אויס- 
געמאַטערטע טוערס האָבן קיין אַנדער אויסוועג ניט געזען, וי אָפּצושטעלן 
דעם , פאָרװוערטס", פאַרקויפן דאָס ביסל אָרימע זאַץ פון דער צייטונג 
שרהזאָהנען, דעם אַרױסגעבער פון , טאַגעבלאַט", פאַר 800 דאָלער, כדי 
צו באַצאָלן די דרינגענדיקסטע חובות. מילער האָט זיך ודערפון דער" 
וואוסט באַצייטנס. האָט ער איבערגעשלאָגן דעם פאַרקויף און האָט גע" 
האָרעװעט אַ היפּשע פּאָר װאָכן אַרױיסצושלעפּן די צייטונג פון איר שווערן 
קריזיס, 

אַ צווייטע קאַטאַסטראָפע האָט מילער פאַרמיטן פאַרן , פאָרװוערטס" 
נאָך אַן אומגליקלעכן , עקסקוירשאָן" ווען די שיף, װאָס האָט געפירט דעם 

פאָרװוערטס"-עולם צו אַן אויספלוג ערגעץ אַרום בער-מאַונטיין, איז צו" 
ריקגעפאָרן קיין ניו-יאָרק, איבערלאָזנדיק עטלעכע הונדערט מענטשן 
אויפן אויספלוג-אָרט איבערנאַכט, אָן אַ דאַך איבער זייערע קעפ. די קאָנ" 
קורענץ-בלעטער, ספּעציעל דאָס , טאַגעבלאַט? און דאָס , אַבענד-בלאַט", 
האָבן דעמאָלט אונטערגעהעצט די קרובים פון די איבערגעלאָזענע מענ- 
טשען, מערסטנס גרינע יוגנטלעכע אימיגראַנטן. די ,פאָרװערטס"- 
מענטשן זיינען דעם נעקסטן טאָג ממש געווען אין לעבנסגעפאַר. דעמאָלט 
האָט זיך מילער געוויזן פאַר דער אָרֹימער ,פאָרװוערטס"-דירהלע, האָט 
מעלאָדראַמאַטיש אויסגעשטעלט זיין אָפענע ברוסט דעם גערייצטן המון, 
מיזאָל אים אַליין האַלטן פאַראַנטװאָרטלעך פאַר דער געשעעניש. זיין 
זשעסט האָט געצאַמט די נקמח-רופער. וי ;יידישע גזלנים", האָבן זי 
אויסגעהערט זיינע פאַרענטפערונגען מיט זיינע פאַרזיכערונגען, אַז אַלע 
,עקסקוירשאָן"-איבערגעלאָזענע װעלן צוריקגעבראַכט ווערן גאַנצע און 
געזונטע אַ היים, קיין ניו-יאָרק. און ער האָט טאַקע זיך אַרײנגשװאָרפן 
אויף עטלעכע װאָכן אין דער אַרבעט ביים , פאָרווערטס", ביז די צייטונג 
האָט אויך אָט-דעם קריזיס איבערגעלעבט, 

נאָר מיט מילערס ספּאָנטאַנע טעטיקייט-אָנפאַלן, װאָס פלעגן זיך 
אוױיסװעפּן, אויסלאָזן, אַזױ גיך װוי אַ קריטישער צופאַל איז באַזײיטיקט גע- 
װאָרען, װאָלט די צייטונג פאָרט ניט איבערגעלעבט אירע שװוערסטע יאָרן 
ווען עס װאָלטן אַרום , פאָרװערטס" גלייכצייטיק ניט געווען אַ צאָל אַנדע- 
רע פּראַקטישע און דערפינדערישע טוערס, װאָס האָבן זייער חלק בייגע" 
טראָגן צו דערהאַלטן זייער בלאַט אין די שווערע צייטן. אַזױנע מענטשן 
זיינען געווען אין דער פאַרװואַלטונג : מאַרקוס יפה (אַן עלטערער ברודער 
פון דעם דיכטער י. יפה), װיליאַם ב. ליעף, א. פעלער, מאיר גיליס און 
עטלעכע אַנדערע. אָט-די מענטשן פלעגן צונויפשלעפּן צוביסלעך אַנאָנ" 
סען-געלט פון סוחרים, הגם זייער בלאַט האָט זעלטן צירקולירט אין װאָ- 
סערע 6000 עקזעמפּליאַרן, װייניקער װי אַ העלפט פון טיראַזש פון 
אַבענדיבלאַט", שוין ניט צו ריידן פון , העראָלד" און , טאַגעבלאַט", מיט 
זייערע 80,000 און 80,000 ביז 100 טויזנדיקע צירקולאַציעס. עס האָבן 
זיך געפאָדערט ממש געניאַלע איינפאַלן פאַר יעדן דאָלער אַנאָנסן-געלט, 
װאָס די דאָזיקע גרופּע טוערס פלעגן ביי די יידישע געשעפטסלייט אַרױס- 
קריגן פאַרן , פאָרװערטס", און איין מאָל, ווען דער חלף איז שוין גאָר 
געלעגן דעם , פאָרווערטט" אויפן האַלדז, טאַקע אין אָנהייב פון 1900, איז 
די יפה-פעלער-ליעף-גרופּע געפאַלן אויף אַזאַ המצאה: 

דאָס צווייטע הויז צום , טאַגעבלאַט", אויף איסט-בראָדוויי, איז צו- 
פעליק געשטאַנען ליידיק. די אייגנטימער, אַ ניטיידישע פירמע, איז 
געווען גרייט דאָס הויז צו פאַרדינגען אָדער צו פאַרקויפן. האָבן די גע" 
דריקטע , פאָרווערטס"-לייט אונטערגעשיקט צום אַלטן שרחזאָהן א ציי- 
טונגס-פאַרקויפער אָנצוזאָגן אים די בשורה, אַז די , גענאָסן", ועמען 
כתריאל צבי שרהזאָהן האָט ניט געקענט סובל זיין, האַלטן ביים קויפן דאָס 

הויז און װוערן זיינע נאָענטסטע שכנים. און בעת דער דאָזיקער , שטאַ- 
פעט" האָט אָט-די מעשה דערציילט שרהזאָהנען, זיינען צום ליידיקן הויז 
צוגעקומען דאָס דריילינג --- יפה, פעלער און ליעף --- מיט אַ לאַנגער 
מאָס, און האָבן געמאַכט דעם אָנשטעל, אַז זיי מעסטן אויס די גרויס פון 
הויז, די ברייט פון טראָטואַר, וי זיי װאָלטן זיך טאַקע געקליבן צו קויפן 
דאָס הויו... : ו 

איז דער אַלטער שרהזאָהן געװאָרן אויסער זיך פון פאַרדרוס. איי- 
דער צו האָבן אַזוינע שכנים, איז ער געווען גרייט צו לאָזן זיך קאָסטן 
געלט אַבי פון זייער געפּלאַנטער נאָענטקײיט פּטור צו וװערן. האָט ער 
קוים איינגעבעטן דעם צייטונגס-פאַרקויפער, ער זאָל אַריבערגײן צו די 
;גענאָסן" און זי אָנבאָטן אָפּטריט-געלט. זאָלן זיי זיך זוכן אַ הויז אויף 
אַן אַנדער גאַס , . . נאָך אַ לענגערער דינגעניש האָבן די ,,פּאָרװערטס"- 
לייט טאַקע איינגעשטימט ניט צו קויפן דאָס צווייטע הויז פון , טאַגע- 
בלאַָט*, ווען שרהזאָהן האָט זיי דערפאַר באַצאָלט צוויי טויזנט דאָלער 
מזומן געלט. מיט אָט-דער סומע איז געדעקט געװאָרן דער חוב פון 
, פאָרווערטס" צום דרוקער, וועלכער האָט זיך געהאַט אָפּגעזאָגט ווייטער 
צו דרוקן דעם , פאָרװערטס", אויב מ'באַצאָלט אים ניט דעם חוב מיט אַ 
מאָל ! יי | 
פאַרשטײט זיך, אַ דאַנק אַזױנע אויפטוען זיינען אָט-די עסקנים פון 
דער , פּאָרװוערטס"-פאַרװאַלטונג געווען אַזעלכע יחסנים אין דער אַסאָסי- 
איישאָן, װי מילער, ווינטשעווסקי און זייערע פריינט. אויך זיינען זיי גע" 
ווען די הױיפּט-אויפטוערס פון אַלע העצעס, װאָס האָבן פאַרשאַרפט דעם 
קריג פון די יוניאָנס און די , געװוערקשאַפטן" קעגן , אַבענד-בלאַט?,. נאָר 
װאָס האָט זיי געהאָלפן דער , יחוס", אָדער די ירידה פון דער סאָציאַליס- 
טישער קאָנקורענץ-צייטונג, ווען די כאַאָטישע רעדאַקציע פון , פאָר- 
ווערטס" האָט ניט געקענט געווינען די אָפּגעפאַלענע ,אַבענד-בלאָט"- 
לייענער ? האָבן די פּראַקטישע טוערס אין דער , פאָרװוערטס"-אַסאָסיאײ- 
שאָן אַלץ מער און מער אָנגעהויבן ציען צו קאַהאַנען, װי צום איינציקן 
פּאַסיקן רעדאַקטאָר, װאָס זאָל זייער צייטונג שטעלן אויף די פיס, 

דער אָנהייב פאַר קאַהאַנס צוריקקער איז געמאַכט געװאָרן אין פרי" 
לינג פון 1909, די אַזוי-גערופענע , פאָלקס-מענטשן" אין דער , אַסאָסי- 
איישאָן" האָבן זיך נאָך מער גענומען קלעפּן צו אַב. קאַהאַנען, ווען ער האָט 
אין משך פון אַ פּאָר חדשים, און גראָד אום זומער, אָנגעהויבן געווינען 
לייענער פאַרן , פאָרװוערטס" מיט זיינע מער אַמעריקאַנער זשורנאַליסטי- 
שע מעטאָדן. זיין אָפּװייכן פון די אָנגענומענע פרום-סאַציאַליסטישע 
קלישייען האָבן אָבער ניט געפונען קיין חן אין די אויגן פון די שרייבערשע 
, פאָרװוערטסיסטן". דער עיקר איז ניט געווען קיין שלום-בית צוישן אַב. 
קאַהאַנען און אַ צאָל ניי-דצוגעקומענע מענטשן אַרום ;פאָרווערטס", װאָס 
האָבן זיך אָפּנעטײלט פון דער אַלטער סאָציאַליסטישער אַרבעטער"פּאַר- 
טיי און פון , אַבענד-בלאַט", אין 1899 און שפּעטער. 

האָט זיך קאַהאַן ווידער צוריקגעקערט צו זיין אַרבעט אין דער ענג- 
לישער צייטונג , קאָמערשאַל אַדװערטײזער", און צו אַנדערע ענגלישע 
שרייבערישע אַרבעטן. דער איבעררייט האָט לאַנג ניט אָנגעהאַלטן, אין 
די פּאָר חדשים, װאָס קאַהאַן האָט פאַרבראַכט אין , פאָרװוערטס"-רעדאַק- 
ציע, אין 1909, האָט אים פאַרשמעקט די מעגלעכקייט אויסצונוצן די פרי- 
שע אימיגראַציע-כװאַליע און צו פאַרװאַנדלען דעם , פאָרװוערטט" אין אַזאַ 
גרויסער צייטונג, װאָס זאָל ווערן אַ מאַכט אין אויפשטייגנדיקן יידישן 
לעבן אין אַמעריקע; פון דער אַנדער זייט האָבן די פּראַקטישע טוערס 
פון , פאָרווערטס" דערפילט, אַז הגם אַב. קאַהאַן שטעלט אַזױנע מאָדנע 
פאַדערונגען פאַר אַ סאָציאַליסטישן רעדאַקטאָר, װוי אַבסאָלוטן קאָנטראָל 
איבער דער רעדאַקציע, אָן אַריינמישונג מצד דער , אַסאָסיאײישאָן", איז 
ער פאָרט דער איינציקער מענטש, װאָס קען, איין מאָל פאַר אַלע מאָל, 
מאַכן אַ סוף צו דער מאַטעריעלער נויט פון זייער בלאַט. איז סוףיכל- 
סוף, אין האַרבסט פון 1908, צושטאַנד געקומען דער שידוך : אב. קאַהאן 
איז דערוויילט געװאָרן רעזאַקטאָר פון , פאַרװוערטס? --- אויף זיינע באַ- 
דינגונגען. זינט דעמאָלט האָט דער , פאָרּווערטס" געקראָגן אַ פאַקטײעזן 
בעל-הבית, וועלכער האָט אַרויפגעפירט דאָס בלאַט אויפן בוייטסטן שליאַך 
פון דערפאָלג, 

נאָר פּאַראַלעל מיט אַב. קאַהאַנס צוריקקער צום , פאַרװוערטט" זיי- 
נען פארגעקומען פיל אַנדערע וויכטיקע פּאַסירונגען אין דעם יידישן 
צייטונגס-וועלטל אין אַמעריקע. דארפן זיי דאָ פאַרצײיכנט ווערן ניט בלויז 
לשט אויסגצהאַלטענער כראַנאַלאָגיע, נאָר טאַקע דערפאר, װאָס די נייע 
דערשיינונגען האָבן אויך פיל בײיגעטראָגן צו א צאָל אַנטװיקלונגען אין 
אָב. קאַהאַנס אויפשטייג צו דער פּאַזיציע פון הױפּטדעדאַקטאָר פון אַלע 
יידישע טאָג צייטונגען אין אַמעריקע. 


7 - דער אַנהײיב פון ,מאַרגן-זשוױנא?"; 
די לעגענדע-- טאפּירשמיין 


אין אַנהייב פֿון איצטיקן יאָרהונדערט װאָט די געדיכטע ידישע 
געגנט פון מזרח-טייל פון מאַנהעטן-אינדזל, אין צענטער פון אַלט ניו" 
יאָרק, אָנגעהויבן שאַפן נייע קװאַרטאַלן. יידן האָבן אָנגעהויבן פעסט באַ- 
זעצן זיך מאַסנװײיז אין די גאָסן צווישן האָוסטאָן און דער 14טער גאָס, 
אױיסשפּרײטנדיק זיך אין דער ברייט, פון די ברעגן פון מזרח-טייך, ביז 
דער דריטער עוועניו. 
דער ציפלוס פון אַ 80 טויזנט פריש-אָנגעקומענע יידן אַ יאָר אין ניו" 
יאָרק, אַ חוץ דעם נאַטירלעכן צואוואוקס ביי די משפּחות פון פריערדיקע 
אימיגראַנטישע תושבים, האָט אַפילו באַװעגט אַ צאָל מוטיקערע פון זי 
צו פּרואוון באַזעצן זיך אויך צװישן ניט-יידן, אַרום די 70ער און 80ער 

גאַסן פון מזרח-טייל פון מאַנהעטן. די גאָר געװאַגטע זיינען אַזױ וייט 
אַװעק, װוי אין דער האַרלעם-טײל פון שטאָט, אויף יענער זייט פון די 
הונדערטער גאַסן. אין דער זעלבער צייט האָט די אימיגראַנטישיידישע 
קאָלאָניע, װאָס האָט פאַרנומען עטלעכע צענדליק סקווערן פון װיליאַמס- 
בורגער טייל פון ברוקלין, מיט מאָר סטריט, סיגל סטריט, פון בושוויק 
עוועניו ביז בראָדוויי אַלס צענטער, זיך אויך אָנגעהױבן שפּרײטן אין דער 
לענג און אין דער ברייט. די נאָך ווייטערע קאָלאָניע בראָנזװיל, דער אָנ" 
הייב פון אַ , בערדיטשעוו" אין אַמעריקע, האָט אַלץ ווייטער פאַרטריבן די 
ציגן פון די בערגלעך און בלאָטעס אין איר שכונה, כדי צו מאַכן אָרט 
פאַרן ישוב, װאָס איז געװאַקסן, װוי אויף הייוון. 

אַ חוץ דעם, זיינען צוגעקומען די אָנהײיבן פון דער שפּעטערדיקער 
יידישער באָראָ פּאַרק שכונה אין ברוקלין, דאָס ;בלאָטע-שטעט?" פון 
;טאַגעבלאַט* פעליעטאָניסט ;תשרק" (י. י. זעווין), מיט נאָך אַ צאָל 
אַנדערע יידישע קאַלאָניעס אין די ווייטסטע (ווינקלען פון דרום"ברוקלין, 
ביי דער ניוייאָרקער ים-בוכטע, ביז דעם שפּיץ פון מאַנהעטן אינדזל ביים 
האָדסאָן, פון איין זייט, און ביז העט ווייטער אין דער ריכטונג פון די 
לאָנג-איילענדער װאַסערן --- אין די בראָנקס. 

און וואו יידן !האָבן נאָר אַ פוס אַרײינגעשטעלט, זיינען זי אין גיכן 
געװאָרן די בויערס פון נייערע און מאָדערנערע הייזער, װאָס האָבן זיך 
צעשפּרײט אויף מיילן און מיילן נייזאויסגעלייגטע גאַסן און עוועניוס, 
גאָר אין גיכן האָבן די פעלדזן פון מאַנהעטן אָנגעהויבן קראַכן פון אויפ" 
רייס-שטאָפן, צו מאַכן פּלאַץ פאַר אַ נייעם ניוײיאָרק, װאָס פיל יידישע 
אונטערנעמער האָבן גענומען בויען אין דער לענג און אין דער הויך, אין 
פאַרשלאָפענעם ברוקלין און אין פאַרװאָרלאָזטן בראָנזװיל זיינען בלאָטעס 
אויסגעפילט געװאָרן, בערגלעך זיינען אויסגעגלייכט געװאָרן מיט די 
אַרומיקע פלאַכן, צו שאַפן וואוינונגען פאַר די צונויפגעקוועטשטע מאַסן 
פון די פאַרעפּושטע פּעסט-קאַזאַרמעס פון אַלט ניו-ײיאָרק. 

דער דאָזיקער פּראָצעס פון גרויס-שטאָט בוי האָט געעפנט טויזנטער 
מעגלעכקייטן פאַר אימיגראַנטן רייך צו װערן. אין האַרמידער פון די 
פּלוצלונג אויפגעקומענע ,בומס", די ווילדע יאַרידן פון דער בוי-װאַקכאַי 
נאַליע; אין די נאָך מער איבערטריבענע ספּעקולאַציעס מיט בוי-ערטער 
און הייזער האָבן לסוף די מערסטע יידישע ניי-געבאַקענע סוחרים, מעקי 
לערס און ספּאָדיק-דרײיער, זיך אַזױ פאַרפּלאָנטערט, אַז אַלע זײיערע 
;גליקן? זיינען אויסגערונען. שטייך"רייך זיינען געװאָרן טאַקע מערסטנס 
די ניטייידישע גרויסע באָדןדאייגנטום-פירמעס מיט די באַנקן, אין ווע" 
מענס הענט די אויפגעבויטע שטאָט-פערטלען זיינען אין לעצטן סך"הכל 
אַרײנגעפאַלן. נאָר דער אימיגראַנטיש-יידישער המון האָט פון אָטידעם 
יאַריד פאָרט היפּש גענאָסן. אַ חוץ די געציילטע פלינקערע סוחרים און 
בוי-אונטערנעמער, װאָס האָבן עפּעס אָפּגעשפּאָרט פאַר זיך פאַר די 
קראַכן, האָבן דערווייל אָרימע נייע איבערװאַנדערער געקראָגן מער 

מענטשלעכע וואוינונגען. און נאָך וויכטיקער פון אָטידי ביידע געוויגסן 
איז דער בוי-יאַריד געווען דערמיט, װאָס ער האָט צענדליקער טויזנטער 
יידישע אימיגראַנטן געגעבן אַ מעגלעכקייט אַריינצודרינגען אין בעסשע" 
רע פּרנסות אין און אַרום דער בוי-אינדוסטריע, װאָס איז ביז דעמאָלט 
געווען געשלאָסן פאַר זיי, אַפילו אין דער פרייער אַמעריקע. 

גלייכצייטיק מיס דער דאָזיקער צוגעקומענער שפע פאַר דעם יידיש" 
אימיגראַנטישן עולם האָט זיך אויך עפּעס אַ ריר געטאָן אין די שוויץ" 
פאַבריקלעך פון די יידישע קליידער-אַרבעטער. די קלאָוק-מאַכערס זיי" 
נען אַזױ גיך ניט געקומען צו זיך פון דעם חורבן, װאָס זייער יוניאָן 
האָט געליטן באַלד נאָך זייער אויפשטאַנד פון 18923טן יאָר,. דערפאַר 
האָבן די אַרבעטער ביי מענער-קליידער געמאַכט אַן אָנהײב מיט דעם 
גענעראליסטרייק פון 1901, װאָס האָט יענעם זומער לפּנים פאַר זיי דער" 
גרייכט דריי זאַכן: עס איז אָפּגעשאַפט געװאָרן, צום ערשטן מאָל ביי 
די פאַרשקלאַפטע מענער-רעק שניידער, די /ציליסיסטעם". דאָס איז 
געווען אַ טיסטעם פון אַרויפצוינגען אויף גרופּעס פון פיר אַרבעטער -- 
אַן אָפּרײטאָר; אַ ;בייסטער", װאָס פלעגט צונויפסטריגעווען די טיילן 
פון ראָק פאַר דעם אָפּרײטאָר: אַ שניידער, װאָס פלעגט פאַרענדיקן מיט 
דער נאָדל די גאַנצע ניייאַרבעט מיטן האַנט, און אַ פּרעסער---אָפּצואַרבע" 
טען אַ גאַנצע װאָך,. צו 18716 שעה אַ מעת-לעת, און דאָך ניט אויספילן 
דעם פּראָדוקציע ,, צ*ל* פון בלויז װאָסערע פיר טעג אַרבעט. עס איז 
איינגעשטעלט געװאָרן אַ 10 שעהאיקער אַרבעטס-טאָג, פאַר זעקס טעג 
אַרבעט אַ װאָך. עס זיינען אויך פאַרפעסטיקט געװאָרן יוניאָנט אין אַלע 
מענער-שניידער פאַכן, װאָס האָבן געזאָלט האַלטן פאַראַנטװאָרטלעך די 
קליידער-פאַבריקאַנטן אַליין, ניט בלויז זייערע שניידערשע קאָנטראַק" 
טאָרן, פאַר די געוואונענע אַרבעטס-באַדינגונגען און די געהעכערטע 
איינגעשטעלטע לוינען פון 18 דאָלער א ואָך, פאַר די אָפּרייטאָרס ; 
און עטלעכע דאָלער װייניקער וועכנטלעך, פאַר די אַנדערע שניידער אַר" 
בעטער. 

אין אָנהײב פון דער דאָזיקער ;עליה" פון אַרבעטאָרישן אימיגראַנ" 
טישן עולם איז די , פּעני? גרינגער אָנגעקומען צום פאַרדינען און מ'האָט 
זי נאָך גרינגער אויסגעגעבן. האָבן יידן אין ניהיאָרק, װוי אויך אין 
יקלענערע יידישע צענטערן אין אַמעריקע, צווישן אַנדערע זאַכן, אויך זיך 
מער צוגעוואוינט צו דער אַלגעמײ-אַמעריקאַנער מידה: צו קויפן אַ 
בלאָט:צײטונג. דעמאָלט האָט דאָס ,טאַגעבלאַט? דערגרייכט צום 
ימצב פון זיין העכסטער פאַרשפּרײטונג און צום פּרעסטיזש פון דער 
גרעסטער צייטונג ביי יידן. דער ;העראָלד" האָט אויך ניט געהאַט 
װאָס צו באַקלאָגן זיך,. אַפילו דאָס , אַבענד-בלאַט*" מיט דעם ,פאֲר" 
ווערטס* װאָלטן ביידע געפונען גענוג בעלנים אָנצוהאַלטן זייער עקזיס" 
טענץ, ווען זיי װאָלטן ניט געווען אַזױ פאַרטאָן אין דעם ברודער-קריג, 
װאָס האָט פון זיי געמוזט אָפּטרײבן לייענער. 

דערפאַר איז דאָס ,טאַגעבלאַט? דאַן געווען די איינציקע צייטונג, 
װאָס אַרום איר רעדאַקציע און דרוק פלעגן זיך טעגלעך אָנקלייבן אָפט 
ביז טויזנט מענטשן צו כאַפּן אַ פרישן נומער. אין דעם דאָזיקן שטענ" 
דיקן געזעמל זיינען די גרעסטע טומלער געווען, פאַרשטייט זיך, די ציי" 
טונגס-פאַרקויפער. עס זיינען אָבער אויך געווען הונדערטער און הונ" 
דערטער אַרבעטס-זוכער, װאָס האָבן געװאָלט זיין פון די ערשטע צו דער" 
וויסן זיך וואו מען קען קריגן אַרבעט און לויפן טאַקע װאָס גיכער צו 
כאַפּן די שטעלע. און עס האָבן ניט געפעלט גענוג נייגעריקע לייענער, 
ביי וועמען עס איז געווען אַ קרן ניט בלויז צו קריגן אַ פרישע צייטונג, 
ערשט פון דרוק אַרױס, נאָר טאַקע אויך צו כאַפּן אַ קוק אויף אימעצן פון 
די שרייבער און אָנגעשטעלטע אין דער צייטונג, 

איין יעקב סאַפּירשטײן, מיט זיין ;אַבענד-פּאָסט* האָט געמוזט צו- 
קוקן זיך צום יאַריד אַרום , טאַגעבלאַט", צו דער היפּשער שפע ביים 
;העראָלד", בעת זיין צייטונג האָט קוים-קוים עקזיסטירט. געדוכט האָט 
זיך אים, אַז ער פירט זיין צייטונג אויפן ריכטיקן וועג. געדענקענדיק 
אַזױ גוט זיין אייגענע גרויסע שפע אין דער ,העפטן-בהלה", װאָס האָט 
זיך אוױיסגעלאָזן ערשט מיט אַ פּאָר יאָר פריער מחמת אַן איבערפּראָדוק- 
ציע, האָט ער זיין ;אַבענד-פּאָסט? אָנגעלאָדן מיט גרויסע פאָרזעצונגען 
פון שונד-ראָמאַנען. ער האָט אַפילו געפּרואװוט אַװעקנעמען ביים /,טאַ- 
געבלאַט?, אויף אַ צייט, דעם פּאָפּולערן שרייבער געציל זעליקאָװיץ, 
אָבער אויך דאָס איז פאַר זיין ;אַבענד-פּאָסט? געווען אַ קנאַפּע הילף, 

טשיקאַװע איז אויך דאָס, װאָס יעקב סאַפּירשטײן, וועמען עס איז 
אינגיכן באַשערט געווען צו גילטן אַלס ,אַמעריקאַניזאַטאָר", און אַלס 
;נאַפּאָלעאָן פון יידישן זשורנאַליזם אין אַמעריקע*, האָט אין די ערשטע 
יאָרן מיט זיין ;אַבענד-פּאָסט* אַפילו ניט באַװיזן צו קריגן אַ שטיקל חלק 
פון פּאָליטישע אַנאָנסן, הגם ווען ער זאָל באמת זיין אַזאַ ,אַמעריקאַ- 
נער", װוי אים האָט זיך געדוכט, האָט ער אין אָט-דעם עסק געדאַרפט 
מצליח זיין, מחמת דאָס , טאַגעבלאַט* האָט אים אומדירעקט צוגעדינט, 

אין די װאַלן פון 1900 האָבן שרהזאָהן און פּאַליי אָפּגעטאָן עפּעס 
אַזױנס, װאָס קיין צייטונג האָט ניט געװאַגט צו טאָן פריער אין אַמערי- 
קע. ביז די לעצטע פּאָר װאָכן פאַר די װאַלן איז דאָס , טאַגעבלאַט? דע- 
מאָלט געווען רעפּובליקאַניש, דעם גאַנצן זומער זיינען אין , טאַגעבלאָט" 
דערשינען אַרטיקלען און לייט-אַרטיקלען, װאָס האָבן איינגערעדט די 
לייענער, אַז אַזױ וי יידן ציען זייער חיונה פון אינדוסטריעס, און די רע" 
פּובליקאַנער פּאַרטײ איז די באַשיצערין פון אַמעריקאַנער פאַבריקאַנטן, 
דורך איר פּאָליטיק פון הויכע שוץ-טאַריפן, איז עס אין די אינטערעסן 
פון ,כליישראל? צו העלפן װידערדערוויילן דעם רעפּובליקאַנער פּרעזי- 
דענט און טאַריף-אָנהאַלטער --- װיליאַם מעקינלי, 

ערשט אַ פַּאָר װאָכן פאַר די װאַלן, ווען דער דעמאָקראַטישער צדי 
האָט דערפאַר זייער און זייער גוט באַצאָלט, האָט זיך דאָס ,, טאַגעבלאַט?* 

פּלוצלונג איבערגעקוליעט אויף דער זייט פון דעמאָקראַטישן קאַנדידאַט 
--- װויליאַם דזשענינגס ברייען. מיט נאָך אַ פייערדיקערן אייפער האָט 
פּאַלײ ,געקאַטעװעט* לייט-אַרטיקלען, אין וועלכע די טענה איז געגאַג" 
גען אויף אַזאַ שטייגער: היות וי יידן זיינען אַ פאָלק פון מיטליקלאַס 
סוחרימלעך, פאָדערן די , כליישראל" אינטערעסן פון אַלֶע יידן, צו וויילן 
נאָר דעם דעמאָקראַטישן פּרעזידענט-קאַנדידאַט, דערפאַר װאָס ער איז 
דער פאָרקעמפער פון אַלע קליינהענדלער. 

האָט דער דאָזיקער פּאָליטישער ,שמד", פּלוצלונג פאַר די װאַלן, 
געמאַכט אַ שווערן איינדרוק אַפילו אויף די גרינסטע ;טאַגעבלאַט?-לײע- 
גער, װאָס האָבן זיך קנאַפּ פאַנאַנדערגעקליבן אין אַמעריקאַנער פּאָליטי 
שע ענינים. דער ;העראָלד*, מיט די צוויי סאָציאַליסטישע בלעטער, 
האָבן ניט פאַרפעלט צו מאַכן די געהעריקע פּירושים אויף דעם דאָזיקן 
,;שמד". זיי האָבן זיך ניט זשענירט אונטערצושטרייכן די מיאוסע גראָ- 
בע פאַרקויפלעכקייט פון ,טאַגעבלאַט". סאַפּירשטײן מיט זיין ;אַבענד" 
פּאָסט* זיינען געבליבן אין רעפּובליקאַנער לאַגער. טאַקע צוליב די 
טעמים, װאָס דאָס , טאַגעבלאַט* האָט עטלעכע װאָכן פריער אָנגעגעבן. 
פונדעסטוועגן האָט סאַפּירשטײן ניט אָנגעהויבן צו קריגן פאַר זיין בלאַט 
יענעם רעפּובליקאַנער לוין, װאָס ער האָט כשר פאַרדינט,. אויך האָט ער 
ניט באַװיזן אָפּצוציען לייענער פון ,טאַגעבלאַט" אין יענעם גינסטיקן 
;מאָמענט. ער האָט פּשוט ניט געהאַט די פייאיקייט אויסצונוצן אַזאַ גיג" 
סטיקע קאָניוקטור, 

נאָר אין זומער פון 1901 האָט ער באַשלאָסן צום ערשטן מאָל כאָטש 
טעכניש אויפהערן נאָכצוקרימען דאָס ,טאַגעבלאַט?. אין אָנהייב יוני 
פון יענעם יאָר האָט ער אָנגעהויבן צו עקספּערימענטירן מיט אַ מאָרג" 
צייטונג און האָט געגרינדעט זיין ,מאָרגן-זשורנאַל?. איך זאָג: אָנ" 
געהויבן צו עקספּערימענטירן, ווייל מער וי אַ יאָר האָט ער נאָך אַלץ גע" 
טאָפּט אין דער פינצטער מיט זיין נייער צייטונג,. אַזױ אומזיכער אין 
זיינע ערשטע שריט איז ער געווען, אַז ער האָט נאָך אָנגעהאַלטן דאָס 
;אַבענד-פּאָסט? גענויע צוויי יאָר, ביז זיין , מאָרגן-זשורנאַל* האָט אָנגע- 
הויבן געווינען מער און מער לייענער, און אויך צוציען געוויסע אַנאָנסן, 
װאָס זיין ;אַבענד-פּאָסט* האָט קײינמאָל ניט באַװיזן צו קריגן, 

פונדעסטוועגן האָט דער ,, מאָרג-זשורנאַל* ביסלעכווייז אָנגעהויבן 
אָננעמען אַ געוויסע, מער-װוייניקער אײיגנאַרטיקע, פיזיאָנאָמיע, הגם צר 
ערשט גאַנץ װאַקלדיק און אומזיכער, אויף וויפיל עס לאָזט זיך אַרױס- 
שיילן דער אייגנטימלעכער פּנים פון ,מאָרגזשורנאַל? אין זיינע אָנ" 
הייב-יאָרן אָן, האָט די דאָזיקע ערשטע יידישע מאָרגױצייטונג געהאַט 
אַזאַ זשורנאַליסטישע קרעדאָ: 

דער בעל-הבית, הגם אַליין ניט קיין שרייבער, איז געווען דער שעף" 
רעדאַקטאָר פון זיין צייטונג,. אַלע שרייבער, װאָס ער האָט אָנגעשטעלט, 
אַרײינרעכענענדיק דעם פאַקטישן רעדאַקטאָר, זיינען געווען ניט מער וי 

טעכנישע אויספירערס פון אַרױסגעבערס באַפעלן און אָנװײיזונגען. אויף 
וויפיל יעקב סאַפּירשטײן איז נאָך געווען אַ האַלב-גרינער לאַנדסמאַן פון 
ביאַליסטאָק, אויף אַזופיל האָט זיין שכל געטראָגן, אַז זיין רעדאַקטאָר 
מיטן גאַנצן שטאַב, זיינען ביי אים ,מענטשן", פּונקט אַזױ װי די האַנ- 
דעלס-אָנגעשטעלטע ביי די קליינע סוחרים און פאַבריקאַנטלעך אין דער 
וועלט זיינען געווען ,מענטשן" ביי זייערע בעלי-בתים. ועגן פּשוטע 
געשעפטס-אָנגעשטעלטע, צי גאָר זעצערס און דרוקערס, איז דאָך אָפּגע- 
רעדט. זי זיינען ביי אים זיכער געווען ניט מער וי , מענטשן", נאָך פון 
אַ נידעריקערער מדרגה, 

זיין מוסטער פון אַ יידיש בלאַט איז נאָך אַלץ געווען דאָס , טאַגע- 
בלאַט?, וי פּאַלײ האָט יענע צייטונג געשטאַלטיקט. דערפאַר האָט יעקב 
סאַפּירשטײן געפלייסט זיך אַריבערצושטײגן דאָס ,טאַגעבלאַט? אין 
פּונקט פון אָרטאָדאָקסישער פרומקייט, וי אין שנאה צו אַלע אַרבעטער- 
אָרגאַניזאַציעס. דער עיקר, טאַקע צו די יידישע יוניאָנס. אױיך אין 
אַמעריקאַניזם האָט ער זיך געפלייסט איבערצושטייגן דאָס ,טאַגע- 
בלאַט". אַ חוץ דעם, װאָס זיין צייטונג האָט געמוזט זיין היפּער"פּאַט- 
ריאָטיש, האַלטן אין איין אַרײנקלאַפּן אין די קעפּ פון די לייענער, אַז זי 
מוזן זיין גרעסערע חסידים פון אַמעריקע מיט אַלע אירע אינסטיטוציעס, 
בתוכם אַפילו די פּאָליטיש-קאָרופּטע פּאַרטײ-באַנדעס, האָבן זיינע שריי- 
בער נאָך געהאַט דעם אויפטראג אַרײנצובראָקן װאָס מער ענגלישע ווער- 
טער אין זייער יידיש. פון זיין דערפאַרונג אַלס אַרױסגעבער פון ענג" 
לישע טעקסט-ביכלעך האָט ער געוואוסט, אַז ענגליש איז אַ גאַנגבאַרע 
סחורה ביים אימיגראַנטישן עולם. איז ער געווען זיכער, אַז זיין ציי- 
טונג װעט זיין אַ גרעסערער ,סוקסעס", ווען מ'וועט אין איר האַלטן אין 
איין בראָקן ענגלישע ווערטער מיט יידישע אותיות. 

דערשמעקנדיק ביים הינטערשטעליקסטן רעליגיעזן עולם אַ ווידער- 
ווילן צו דער מאָדערנער ציוניסטישער באַװעגונג, דערוויסנדיק זיך אויך, 
אַז די עקזיסטירנדיקע ציוניסטישע אָרגאַניזאַציעס קענען אים װײניק 
נוצן ברענגען אין געשעפט, האָט יעקב סאַפּירשטײן אַנטװיקלט אַזאַ מאָ- 
דע פון פרומער יידישקייט : אים איז ליבער געווען אַמעריקאַנער אַסי- 
מילאַציע אַלס אידעאַל פאַר דער היגער אָרטאָדאָקסיע, אָנשטאָט דאָס 
אָריענטירן זיך אויף אַ שטרעבונג צו אַ מאָדערנער יידישער נאַציאָנאַלער 
היים אין ארץ-ישראל, 

האָבן יעקב סאַפּירשטײנס ,מענטשן" אין ,מאָרגךזשורנאָל? רע- 
דאַקציע געוואוסט, אַז זייער צייטונג מוז אָפּגעבן צוויי-דריטל אָרט פול 
לייען"שטאָף פאַר פאָרזעצונגען פון ,שנדראָמאַנען",. דאָס דריטע 
דריטל דאַרף זיין פאַרנומען מיט אַמעריקאַנער כראָניק, ידיעות פון דער 
אַלטער חיים. נאָר ניט אַ װאָרט נייעס ועגן די פּעריאָדישע גע" 
נעראַל-יסטרײיקס פון די יידישע אַרבעטער אין אַמעריקע, און בלויז זעלטן 


יידישע בלעטער אין אַמעריקע 133 


ווען אַ ברעקל ידיעה וועגן ציוניסטישע ענינים. בנוגע אַרבעטער-נייעס 
האָט ער געהאַט אַזאַ קלאָרע פאָרמולע : 

,די אַרבעטאָרער מיט זייערע ,יוניעס? זיינען דאָך װיסטע קבצנים, 
איז װאָס װײיניקער מ'פאַרנעמט זיך מיט זיי, אַלץ גלײיכער; און די 
,באָסעס?, אויב זיי האָבן עפּעס צו זאָגן קעגן די אַרבעטער, איז דאָך 
דאָס ;ביזנעס". זיינען זיי ניט חולה צו מאַכן זייערע דערקלערונגען אין 
דער פאָרם פון באַצאָלטע אַנאָנסן". אַזױ האָט טאַקע פּאַסירט, אַז אין 
די 12 יאָר, װאָס ער האָט דעם ,מאָרגן-זשורנאַל" געפירט, האָט יעקב 
סאַפּירשטײנס צייטונג אַמאָל געדרוקט אַ ידיעה וועגן גרויסע לאַנדי 
סטרייקס פון ניט-יידישע אַרבעטער, בעת אַלע אַרבעטער-קאַמפן אין דער 
יידישער סביבה האָבן זיך אין זיין צייטונג אָפּגעשפּיגלט בלויז אין די 
באַצאָלטע מעלדונגען פון בעלייבתים. ערשט נאָך זיין טוט האָט דער 
,מאָרגן-זשורנאַל* אָנגעשטעלט דעם ערשטן רעפּאָרטער פאַר אַרבעטער- 
נייעס. 

אויך האָט סאַפּירשטײן ניט געהאַלטן פון אַרטיקלען, װאָס זאָלן 
פאַרטייטשן פאַר זיינע לייענער די לויפנדיקע פּאַסירונגען. צוויי-דריי 
צוגעמאָסטענע לייט-אַרטיקעלעך, געשריבן אין זיין אולטראַיקאָנסערװאַ- 
טיווען גוסט, זיינען פאַר אים געווען גענוג. ‏ העכסטנס האָט ער געדרוקט 
איינעם, מאַקסימום צוויי אַרטיקלען אין אַ נומער, פון געציילטע שריי" 
בער, פאַר וועמענס וויסן ער האָט געהאָט דרך-ארץ, 

שטאַרק אָפּגעגליקט האָט סאַפּירשטײנען, װאָס דער צופאַל האָט אים 
צוגעשיקט אַלס מיטהעלפער אין רעדאַקציע אַזאַ מענטשן װי פּרץ (דע- 
מאָלט האָט ער נאָך געהייסן , פּיטער") װיערניק. וויערניק איז ממש גע- 
ווען אַן אבןדטוב פאַר אַזאַ בעל-הבית, װי יעקב סאַפּירשטײן איז געווען. 

פּרץ װיערניק, איידער ער האָט זיך אָנגעשלאָסן אָן ,/מאָרגן-זשור- 
נאַל* האָט דורכגעמאַכט אַ מאָדנע קאַריערע פאַר אַ אימיגראַנטישן אינ" 
טעליגענט. ער איז געווען אַן עלטערער בחור פון 36 יאָר, ווען ער איז 
אָנגעקומען צו סאַפּירשטײנען אין דער ניי"געגרינדעטער צייטונג. ביז 
דאַן האָט ער שוין באַװיזן אָפּצוטאָן אַלערלײ שווערע אַרבעטן אין זיינע 
ערשטע 16 יאָר אין אַמעריקע, אַ חוץ דעם װאָס אין די 7 יאָר פאַר זיין 
אױסװאַנדערן אַהערצו איז ער אויך געווען אַ בעל-מלאכה, לערנער, עקס- 
טערן-סטודענט אין דער אַלטער היים, 

װויערניק איז געבוירן געװאָרן אין ווילנע, אין 1865, זיין פאָטער 
איז געווען אַ װאַנדערנדיקער מגיד, אַ למדן און אַ קבצן, װאָס האָט זיין 
געראָטן יינגל צו בר-מצוה געמוזט אָפּגעבן אין דער לער צו אַ שניצער. 
נאָך דעם האָט דער יונגער פּרץ געאַרבעט דריי מיט אַ האַלב יאָר ביי אַ 
טאָקער, אין ריגע. ווען די עלטערן האָבן זיך באַזעצט אין ביאַליסטאָק, 
איז ער אַהינצו אַװעק. דאָרטן איז ער, צו 17 יאָר, אַרונטערגעפאַלן אונ- 
טער דעם איינפלוס פון אַ יונגן משכיל-חבר, לעאָן זאָלאָטקאָף. ער האָט 

געלערנט אין אַ קלויז און גלייכצייטיק שטודירט רוסיש, דייטש און אנ" 
דערע וועלטלעכע ענינים, 

אויף זאָלאָטקאָפּס עצה האָט װיערניק אױיסגעװאַנדערט קיין אַמערי- 
קע, אין 1885, יאָרן-לאַנג האָט ער געטאָן שווערע אַרבעטן אַלס פראַכט- 
אָנלאָדער, אַלס פּעדלער, האַנדלס-אָנגעשטעלטער, איבעררייסנדיק יענע 
יאָרן מיט אָפטע קורצע עקסקורסיעס אין שריפטזעצעריי און יידישן 
זשורנאַליזם, טאַקע אַרום זאָלאָטקאָפן, דער עיקר, אין שיקאַגע, 

אין 1898 באַזעצט ער זיך אין ניוײיאָרק, וואו ער ווערט אַ מיטגליד 
אין דער ענגלישער זעצער-אָרגאַניזאַציע, טיפּאָגראַפיקאַל יוניאָן נומער 6, 
זיין אַרבעט איז באַשטאַנען אין שרייבן און צונויפשטעלן די ענגלישע 
אָפּטײלונג אויף דער לעצטער זייט פון ,טאַגעבלאַט", געפינענדיק די 
;טאַגעבלאַט?-רעדאַקציע אין אַ כאַראַקטעריסטיש כאַאָטישן צושטאַנד, / 
האָט ער אַליין גענומען אויף זיך די רובריק פון ;בריװו-קאַסטן". ער 
האָט אויסגענוצט זיין ענציקלאָפּעדישן וויסן פון יידישע, אַמעריקאַנער 
און וועלט-ענינים, אויף צו געבן קורצע ענטפערס אויף די אומצייליקע 
אָנפראַגעס פון לייענער, װאָס פלעגן אין ,, טאַגעבלאַט* אָנקומען. די דאָ- 
זיקע רובריק איז געװאָרן ביז גאָר פּאָפּולער ביים אימיגראַנטישן עולם, 
װאָס איז געווען פוֹל מיט אַלערלײ שאלות. און ווען יעקב סאַפּירשטײן 
האָט װיערניקן אָנגעשטעלט װי דעם פאַקטישן רעדאַקטאָר פון ,,מאָרגן 
זשורנאַל", איז װיערניקס טיטול אין דער נייער צייטנוג נאָך אַלץ גע" 
ווען --- ;דער בריווקאַסטנמאַן". . . 

אין משך פון זיינע װאַנדעריאָרן איז ,פיטער" װיערניק אַפילו גע- 
ווען נאָענט צום פילאָזאָפישן אַנאַרכיזם. ער האָט שטאַרק שטאָלצירט 
מיט זיין אַרבעטאָרישקײט, מיט זיין יוניאָןביכל, װאָס ער האָט הויך גע- 
שעצט, ביזן סוף פון זיין לעבן. נאָר ווען ער איז אָנגעקומען צו סאַפּיר- 
שטיינען האָט ער זיך אַזױ גוט אַריינגעלעבט צוריק אין דער פּסיכאָלאָ- 
גיע פון אימיגראַנטישן קליינבירגער און פרומאַק, אַז ער האָט פאַרשטאַ- 
נען זיין בעל-הבית אויפן וואונק. אַלע זיינע לייט-אַרטיקלען האָבן אַזױ 
אָפּגעשפּיגלט סאַפּירשטײנס ,,װעלט-אָנשויאונג?, אַז דער בעל-הבית האָט 
אים קײינמאָל ניט געדאַרפט געבן קיין אינסטרוקציעס, װאָס און וי אַזױ 
צו שרייבן. אֲפילו לאַנג נאָך סאַפּירשטײנס טוט האָבן די וויערניקישע 
לייט-אַרטיקלען תמיד אויסגעזען,. װי דער פאַרשטאָרבענער פאַרלעגער 
װאָלט זיי פון קבר דיקטירט, 

פאַרשטײט זיך, אַז מיט אַזאַ ,עוזר" ביי דער זייט, תמיד גרייט צו 
געבן אים די נויטיקע טעכנישע הילף, האָט סאַפּירשטײן גרינג געקענט 
זיין ניט בלויז פאַרלעגער, נאָר אויך פולשטענדיקער רעדאַקטאָר פון זיין 
,מאָרגןדזשורנאַל". ווען די װאַקסנדיקע אימיגראַציע האָט אָנגעהױבן 
צושטעלן אַן עולם לייענער, װאָס האָט זיך ניט געקענט דערװאַרטן אויף 
אַ יידיש נאָכמיטאָג-בלאַט און האָט געמוזט אָנקומען צו סאַפּירשטײנס 
צייטונג, הגם דאָס דאָזיקע בלאַט האָט זיי זעלטן באַפרידיקט, איז דער 

דערפאָלג פון ,, מאָרגן"זשורנאַל* געווען געזיכערט. און װוי עס פירט זיך 
| שוין אין דער יידישער סביבה, ווערט אַ מזלדיקער מענטש גיך אָנגענו- 
מען ניט בלויז פאַר אַ גרויסן חכם, נאָר אַפילו פאַר אַ גאַנצן יודע-נגן"! 

ערשט ווען עס איז קלאָר געװאָרן, אַז דער ,,מאָרגן-זשורנאַל" האָט 
גוט צוגעטראָפן פאַרנעמענדיק דעם ליידיקן אָרט פון אַ מאָרגךבלאַט, 
האָט סאַפּירשטײן אָפּגעשטעלט די ,אַבענד-פּאָסט*, און האָט אַלע כוחות 
אָפּגעגעבן אויף צו באַפעסטיקן זיין פּאָזיציע אין דער יידישער צייטונגס- 
וועלט, 

דער שכל-הישר האָט מחייב געווען, אַז אַ מאָרגן-צייטונג איז מער 
צוגעפּאַסט אויף צו באַדינען אַרבעטער-לײענער, װאָס זוכן אַרבעט. האָט 
ער אָנגעהויבן האָגלען מיט בריוו צו די ;אַרבעטער-פאַרלאַנגט?-אַנאָנסן- 
געבער אין , טאַגעבלאַט*, און אין די ענגלישע בלעטער, אָנבאָטנדיק זיין 
צייטונגס דינסט, צוערשט פאַר אַ שיבוש, און נאָך דעם טאַקע פאַר מער- 
װײיניקער געהעריקע פּרײיזן,. און הגם דאָס , טאַגעבלאַט* האָט יאָרן לאַנג 
ניט געפילט סאַפּירשטײנס קאָנקורענץ אויף אָט-דעם געביט, מחמת איר 
גרויסער שפע, האָט דער , מאָרגױזשורנאַל?" פאָרט אָנגעהױיבן אַרײג- 
קריגן אַזופיל קליינע אַנאָנסן פון אָט-דעם טיפּ, אַז צוליב די אַנאָגסן 
אַלײן האָבן טויזנטער אַרבעטער און בעלנים אויף קליינע געשעפטן גע- 
מוזט קויפן די דאָזיקע צייטונג אַלע װאָכנטאָג, 

עס איז אַזױ גוט אַװעק דעם ,מאָרגן-זשורנאַל*, אַז אין 1905 האָט 
סאַפּירשטײן אויך אָפּגעקױפט אַ װאָכנבלאַט, ,דער אַמעריקאַנער", װאָס 
איז געווען אַנדערש פון די ,גאַזעטן" און ,פאָלקס-אַדװאָקאַט* דערמיט, 
װאָס יענע האָבן איבערגעדרוקט זייער שטאָף פון ,טאַגעבלאַט" און 
;העראָלד?, בעת ,דער אַמעריקאַנער* איז טאַקע געווען א װאָכנבלאַט 
מיט ספּעציעל-געשריבענע אַרטיקלען, מעשות, ראָמאַנען און אַפילו מיט 
אַן אייגענעם באַזונדערן ;בריווקאַסטן* --- הגם טאַקע פון דעם זעלביקן 
;בריווקאַסטנמאַן" --- פּרץ װויערניק. 

דער נייער ,נאַפּאָלעאָן פון יידישן צייטנוגס-וועזן", יעקב סאַפּיר- 
שטיין, האָט זיך אָבער געשעפטלעך אינגיכן שטאַרק אויסגעגליטשט. אין 
סאַמע אָנהייב פון זיין גרויסן אויפשטייג האָט ער זיך געכאַפּט, אַז גראָד 
צוליב זיינע דערפאָלגן פאָדערט דער װאַקסנדיקער געשעפט פרישן באַ- 
טריבס-קאַפּיטאַל,. ער האָט אַפילו געהאַט אַ גוטן נאָמען ביי אַ פּאָר 
- קליינע יידישע באַנקירן פון דער , איסט-סייד", װאָס װאָלטן אים אַרױס- 
געהאָלפן מיט קרעדיטן פאַר דער איבערגאַנגס-צייט. נאָר ער האָט קיין 
חשק ניט געהאַט צו פאַרבאָרגן זיך. אים האָט זיך אויסגעדוכט, אַז עס 
וועט זיך אים בעסער לוינען צו ,,מעלקן* די שרהזאָהנס, דורך אַריינציען 
זיי אַלס שותפים. און די שרהזאָהנס, געוואוינט איינצושלינגען קאָנקו- 
רענטן, האָבן זיך געלאָזן, זיי האָבן נאָר געפאָדערט 51 פּראָצענט פון 
די אַקציעס פון ,,מאָרגן-זשורנאַל" און פון ;אַמעריקאַנער", כדי זיי זאָלן 
אַרײנקריגן אין זייערע הענט דעם געזעצלעכן קאָנטראָל איבער סאַפּיר" 

שטיינס געשעפטן, פאַר זייער ויליק-זיין אַרײנצולײגן דאָס ניטיקע 
געלט, ביז די נייע בלעטער וועלן זיך אַלײין אויסהאַלטן און וועלן ברעג" 
גען פּראָפּיטן,. סאַפּירשטײן האָט זיך נאָר באַװאָרנט מיט אַ לעבנסלאַנגן 
קאָנטראַקט אַלס רעדאַקטאָר און פאַרװאַלטער פון זיינע בלעטער, אָבער 
דעם קאַפּיטאַליקאָנטראָל האָט ער פאַרקויפט דער משפּחה שרהזאָהן און 
קאַמײקע. אין אַ קאַרגן יאָר אַרום זיינען די געשעפטן אַזױ גוט אַװעקי 
אַז סאַפּירשטײן האָט זיך ניט געקענט מוחל זיין די נאַרישקײט פון פאַר" 
קויפן דעם קאַפּיטאַליקאָנטראָל פאַר דער פאַהעלטנישמעסיקינישטיקער 
סומע, װאָס די נייע בעלי-בתים האָבן צוגעטראָגן. | 

דער דאָזיקער אומפאָרזיכטיקער עסק האָט נאָך דעם שטאַרק באַי 
איינפלוסט דעםי ווייטערן גאַנג פון , מאָרגן"זשורנאַל*. מאַניעװרירנדיק 
אַזױ, אַז ער זאָל כסדר אויסגעבן דעם גאַנצן רווח, האָט סאַפּירשטײן צו" 
ערשט אויסגענוצט זיין מאַכט אַלס שעף-רעדאַקטאָר און פאַרװאַלטער, 
צו העכערן זיך אַליין דאָס געהאַלט ביזן מאַקסימום,. ניט האָבנדיק קיין 
אייגענע קינדער, האָט ער אַרײנגענומען זיין יונגן פּלימעניק איזידאָר 
פרידקין אַלס געהילף, און האָט אים געצאָלט מיט דער ברייטער האַנט. 
ער איז געװאָרן זייער פרייגיביק מיט זיינע מיטאַרבעטער. ער האָט אָנ" 
געהויבן אַרױסגעבן זייערע ביכער און באַשטעלן ביי זיי איבערזעצונגען 
פון אַמעריקאַנער ביכער, אויף יידיש. ער האָט געהאַלטן אין איין אַרי" 
בערפירן זיינע צייטונגען פון איין דירה אין אַ צווייטער, ביז ער האָט 
איינגעקויפט דעם בנין אין 77 באָוערי, װאָס איז געווען מער וי צוויי 
מאָל אַזױ גרויס, וי זיין געשעפט האָט געפאָדערט. דערביי האָט ער 
ניט געקאַרגט קיין געלט אויף איינצושטעלן די מאָדערנסטע און קאָסט" 
באַרסטע דרוקעריי, װאָס האָט אַריבערגעשטיגן דעם דרוק פון ,טאַגע" 
בלאַט?. 

ער איז געווען דער ערשטער יידישער צייטונגס-אַרױסגעבער אין 
אַמעריקע, װאָס האָט פאַרמאָגט אַ שטענדיקן קײיבל-קאָרעספּאָנדענט פאַר 
יידישע נייעס פון לאָנדאָן, און ער האָט אויסגעגעבן פיל געלט אויף אַן 
אייגענעם קייבל-דינסט. קיין אַנדער יידישע צייטונג האָט זיך אַזױנס 
ניט פאַרגונען. לסוף האָט ער אַפילו אַרײנגעבראָקט גאַנצע פופציק 
טויזנט -אָלער אויף אַרױסצוגעבן אַ גרויסן יידיש-ענגלישן ווערטער-בוך, 
אַבי צו דערלייגן פּראָפיט-געלטער, װאָס װאָלטן סיי-ווי אָנגעקומען צו די 
- שרהזאָהנס און קאַמײקעס. 

נאָר אָט-די אַלע עסקים, אַרײנגערעכנט די סאַמע ריזיקאַלישסטע 
אינוועסטירונג אין ווערטער-בוך, האָבן זיך לסוף --- באַצאָלט. אין 1914 
האָט שוין די , מאָרגן-זשורנאַליקאָרפּאָראַציע? פאָרט געהאַט אַ גרויסן 
איבערשוס. און ווען סאַפּירשטײײן װאָלט יענעם זומער ניט געשטאָרבן, 
װאָלט ער געמוזט צוטראַכטן עפּעס אַ פרישע פאַרלעגערישע אונטערנע" 
מונג, אַבי צו באַגראָבן די אומפאַרמײידלעכע פּראָפיטן. 

איז איבערגעבליבן פאַר זיין פּלימעניק און איינציקן יורש, איזידאָר 

פרידקין, אײינצואָרדענען די געשעפטן פון ,,מאָרגן-זשורנאַל* אַזױ, אַז די 
קאָנטראָליאָרן פון קאַפּיטאַליאײגנטום פון דער אױסגעװאַקסענער ציי" 
טונג, װאָס האָט אָנגעהויבן שטעלן אין שאָטן דאָס ;טאַגעבלאַט*, זאָלן 
נים ווערן די אויבערהערשער איבער אים, ער האָט געמווט גוט-מאַכן 
דעם געשעפטס-טעות פון זיין פעטער. וי ער האָט אױסגענוצט אַ 
משפּחה-קריג ביי די שרהזאָהנס צו דערגרייכן זיין צִיל, און װאָסער פּנים 
דער ,, מאָרג"זשורנאַל* האָט געקראָגן אונטער זיין פירונג -- געהערט 
שוין צום פּעריאָד פון נאָכן ערשטן וועלט-קריג. 


8. יאַהודים גרינדן אַ טאָנ-בלאַט : 
,דיא אידישע וועלט" 


מער וי 40 יאָר נאָכן אַמעריקאַנער בירגער-קריג זיינען יידישע 
אײינװאַנדערער דאָ געווען גאַנץ געווינטשטע געסט. עס זיינען ניט גע" 
ווען נאָך דעמאָלט קיין סימנים פון די שפּעטערע גזירות, װאָס האָבן זיך 
אָנגעהויבן כהדרגה, מיט דער פאָדערונג, אַז יעדער דערװאַקסענער אייג- 
װאַנדערער מוז קענען לייענען אַ פּאָר צענדליק ווערטער פון דער אַמערײ 
קאַנער קאָנסטיטוציע, אין זיין אָדער איר מוטער-שפּראַך. 

נאָך דעם איז אַמעריקע דערגאַנגען צו דער קװאָטע-גזירה, פון 1924, 
װאָס איז פאַרפולקאָמט געװאָרן פון די הואווערישע אַדמיניסטראַטיוע 
באַפעלן, אין אָנהײב פון דער דעפּרעסיע, אַפילו די שוידערלעכסטע היט" 
לער-נויט, מיט גאָר דער אָפיציעל-פּראָקלאַמירטער רחמנות פאַר די יידי- 
שע נאַצי"קרבנות, האָט ניט געהאָלפן מ'זאָל אַרײגלאָזן כאָטש אַלע אי" 
מיגראנטן, אַפילו אין די שטרענגע ראַמען פון דער קװאָטע"גזירה, 

נאָר ניט אויסגערעדט זאָל עס זיין: אונדזערע היגע ;עלטערע 
ברידער" פון דער דייטשער אימיגראַציע, פון פאַרן בירגער-קריג, זיינען 
געווען צווישן די ערשטע, װאָס האָבן זיך געקרימט, ווען דער איבערוואַג" 
דערער-שטראָם פון מזרח" און צענטראַל:אײראָפּייאישע יידן קיין אַמע- 
ריקע האָט גענומען שטייגן הויך און העכער, נאָך אומצופרידענער זיי- 
נען די קינדער און אייניקלעך פון פריער-געקומענע דייטש-יידישע אייג" 
װאַנדערער געװאָרן מיט די פרישע אימיגראַנטן פון דער אַלטער צאַרי- 
שער אימפּעריע, פון עסטרייך און רומעניע, ווען דער ניי-צוגעקומענער 
עולם האָט אָנגעהויבן אַרױסװײזן די נייגונג צו האַלטן זיך ביי אָרטאָ- 
דאָקסישע פירעכצן, אין רעליגיעזע ענינים ; ביי די אַלט:אײראָמײיאישע 
באַציאונגען צו בעלי-צדקה, װאָס דערלויבט ניט צו פאַראַכטן די צופעלי- 
קע און ציײיטװיײיליקע מקבלים ; און --- ביי דעם אייגענעם יידישן מאַ- 
מע-לשון. ווער רעדט נאָך, ווען די אימיגראַנטן האָבן זיך פאַרקוקט 
אויף די אַמעריקאַנער אַרבעטער, און האָבן זיך ניט געלאָזט אײינשפּאַרן 
אויף שטענדיק אין דער שוידערלעכער שוויץ-סיסטעם עקספּלואַטאַציע 

פון די בעלי-טובות, איז שוין דער יידישער לשון פון די פּיאָנערישע יו" 
ניאָזדמיטינגען, פון דער בראשיתדיקער יידישער פּרעסע, אין די אויגן 
פון די ;יאַהודים? געװאָרן אַזאַ געפערלעכער פאַרשווערערישער , זשאַר" 
גאָן", װאָס זייערע איידעלע אויערן האָבן פאַר קיין פאַל ניט געקענט 
פאַרטראָגן, 

האָבן טאַקע די בויגזאַמע ראַבינער מיט די געדונגענע צדקה-פאַר- 
טיילער פון די דייטשע ;יאַהודים? אין אַמעריקע געשאָטן פּעך און 
שוועבל אויף דעם ,עקלדיקן זשאַרגאָן*, אויף וועלכן די נייע אימיגראַנטן 
האָבן זיך דערוועגט אַפילו צו גרינדן אַן אייגענע פרעסע. די דאָזיקע 
היפּער-אַמעריקאַנער, די צו-פרומע אָנהענגער פון אַלע אַמעריקאַנער 
פרייהייטלעכע אינסטיטוציעס, װאָלטן זיך ניט דערוועגט אַ װאָרט צו 
זאָגן קעגן װאָסערע ניט איז אַנדערע אימיגראַנטן, װאָס האָבן דאָ געשאַפן 
אַ פּרעסע אויף זייערע לשונות. נאָך מער: זיי גופא זיינען דאָ געװאָרן 
געטרייע ריטער פון דער דייטשער קולטור. נאָר די יידיש-ריידנדיקע 
און יידיש-שרייבנדיקע יידן זיינען זיי גרייט געווען צו פאַרװאַנדלען אין 
צונגלאָזע אַנאַלפאַבעטן, ביז די ניי"געקומענע װועלן קענען זיך באַנוצן 
מיט דער לאַנדשפּראַך. 

אַן אײינװאַנדערונג פון קרוב צו אַ מיליאָן יידיש-ריידנדיקע און 
יידיש-לייענענדיקע יידן, אין דער מדינה פון פרייער רעדע, פרייע אסיפות 
און פרייען דרוק, האָט אָבער צונישט געמאַכט אַלֶע ברוגזן פון די, אַזו" 
גערופענע, ;עלטערע ברידער". עס איז דאָ געלייגט געװאָרן דער פונדאַ- 
מענט פאַר אַ נייעם צווייג פון דער יידישער ליטעראַטור, פאַר אַ פּרעסע 
אויף יידיש, װאָס איז אין דער היגער פרייער סביבה געװאָרן אַ ניט אַן 
ערך גרעסערער פאַקטאָר ביי יידן, װי אין דער אַלטער װעלט. אין אַ 
לאַנד, וואו דער אָרעמסטער האָט אַזאַ שטים-רעכט, וי דער רייכסטער, 
איז די פּרעסע פון דער דאָזיקער אָרימער מאַסע גיך געװאָרן אַ געזעל- 
שאַפטלעכער כוח אין דער אַמעריקאַנער עפנטלעכקייט, 

דער עיקר האָט די יאַהודימשע פילאַנטראָפּן און אַמביציעזע כללי 
טוער געשטאַכן די װאַקסנדיקע יידישע פּרעסע דערמיט, װאָס גראָד די 
ניטייידישע מאַכט-פּאָליטיקער האָבן זיך אָנגעהויבן באַדינען מיט דער 
דאָזיקער פּרעסע. כליזמן יידישע בלעטער האָבן זיך פאַרנומען בלויז 
מיט חוזק מאַכן פון רעפאָרם-יידישקייט, אָדער מיט אַטאַקעס אויף דער 
ביוראָקראַטיע פון דער יאַהודימשער צדקה, איז די ,זשאַרגאָ"פּרעסט" 
נאָך געווען אַ היימישע צרה, אַזױ צו זאָגן, נאָר ווען ;טעמעני" און די 
רעפּובליקאַנער האָבן זיך גענומען נוצן גרייטװויליק יידישע בלעטער ניט 
בלויז אין זייערע אָרטיקע װאַל-יקאַמפן, נאָר טאַקע אין נאַציאָנאַלע פּרע" 
זידענט-װאַלן אויך, האָבן שוין אַ צאָל יאַהודימשע ברייטע בעלי-בתים גע 
מוזט ערנסט רעכענען זיך מיט די דאָזיקע בלעטער פון זייערע ,;ברידער 
פון אָסטן"., | 

רייכע לייט, באַנקירן, פאַבריקאַנטן, אייגנטימער פון די גרעסטע 

קראָמען, מיט זין און איידעמס שוין אין די העכערע קרייזן פון אַדװאָ- 
קאַטור און מעדיצין, האָבן די יאַהודים געוואוינט שטאַרק אָפּגעזונדערט 
פון די אַלטע יידישע קװאַרטאַלן, און בכלל פון דער שטאָטישער אָרימ- 
קייט. זייערע בכבודע הייזער און פּאַלאַצלעך האָבן זיך געפונען אין 
יענע שטאָט-טײילן, וואו עס האָבן געוואוינט די יחסנים פון געלט, מאַכט 
און קולטור,. אויפן לשון פון די דורכגעטריבענע אָרטיקע ,טעמעני"- 
פּאָליטיקער האָבן די רייכע און שיטער-באַזעצטע שטאָט-געגנטן געהייסן; 
די ,זיידענע זאָקן"-קרייזן, די , טעמעני"-אָנפירערשאַפט, אַליין אַן אי- 
מיגראַנטיש-איירישע, האָט ליבערשט ;געטאָן געשעפט" מיט אַזױנע 
יידן, װאָס האָבן זיי געקענט צושטעלן שטימען פון װאַקסנדיקן יידישן 
אָרימען המון, װי מיט די געציילטע ,זיידענע זאָקן-לײט. יענע האָבן 
סיי-ווי, צוליב זייערע עקאָנאָמישע פּאָזיציעס, װוי צוליב זייער געיעג 
נאָכצוטאָן די אַמעריקאַנער יחסנים, זיך געטוליעט צו דער מער בכבודער 
רעפּובליקאַנער פּאַרטײ-מאַשין. 

דער גרעסטער בעלידעה ביי די יאַהודים, דער עיקר אין ענינים פון 
יידישקייט און יידישער צדקה, איז דעמאָלט געווען דער באַנקיר יעקב 
שיף, זייערע אַנדערע באַנקירן-משפּחות, די לעהמאַנס, שטערנס, זעליג- 
מאַנס אוֹן עטלעכע אַנדערע, זיינען ניט אַלע מאָל נאָכגעגאַנגען שיפס 
קוהן-לאוב באַנק אין פינאַנץ-אָפּעראַציעס. שיף אַלײן, וי עס פּאַסט פאַר 
אַ שטייגנדיקן עושר, װאָס טראָגט זיך מיט אַמביציעס צו גילטן אַלס באַ- 
שיצער פון אַלע יידן אין אַמעריקע, האָט זיך שוין ניט פאַרלאָזן צופיל 
אויף די רבנים פון זיין טעמפּל עמנואל, אַפילו ניט אויף די עטלעכע 
בטלנישע געלערנטע פון זיינע קרייזן, װי אָסקאַר שטראַוס, ריכאַרד גאָט" 
הייל, אָדער דער יונגער עדווין זעליגמאַן : ער האָט זיך ליבערשט געלאָזט 
באַדינען פון זיין געשייטן אַדװאָקאַט, לואי מאַרשאַל, 

און יעקב שיף האָט גוט געטראָפן מיטן יינגערן שותף פון דער אונ- 
טערמייער-מאַרשאַל אַדװאָקאַטן-פירמע. אַ חוץ דעם װאָס לואי מאַר- 
שאַל, דער געראָטענער זון פון אַן אָרימען יאַהודי אין דער פּראָװינץ" 
שטעטל סיראַקיוז, איז געווען אַ גרויסער למדן אין געזעץ, און איז אים 
אָפּטער צונוץ געקומען אין פינאַנץ-טראַנסאַקציעס, וי דער רייכערער 
מיטגליד פון דער פירמע, סעמיועל אונטערמייער, האָט מאַרשאַלן מער 
געצויגן צו דער רעספּעקטאַביליטעט פון שפּילן אַ ראָלע פון אַ רעפּובלל- 
קאַנער קאָנסערװאַטאָר אין פּאָליטיק און פון אַ גאָטספאָרכטיקן יידן אין 
טעמפּל, 

ווען זיין רייכסטער קליענט, יעקב שיף, האָט אים אויך גענומען אָנ- 
טרויען זיינע יידישלעכע כלל-אינטערעסן, האָט אים מאַרשאַל באַדינט 
מיט דער זעלבער גרינטלעכקייט, װוי אין די וועלטלעכע יורידישע ענינים, 
אויף מאַרשאַלס עצה האָט יעקב שיף זיך אַלץ מער און אָפּטער אָנגע- 
הויבן אַראָפּצונידערן צו די ;ברידער פון אָסטן". מאַרשאַל גופא פלעגט 
אים תמיד באַגלײיטן אויף די דאָזיקע עקסקורסיעס, אינאיינעם האָבן זֵיי 

זיך פאַרנומען מיט אַזױנע אימיגראַנטישע כלל-זאַכן, וי מיט דעם אַמערי 

קאַניזאַציע-אַנשטאַלט, דעם ;היברו אינסטיטוט" און שפּעטערדיקן געדיו" 
קיײישאָנעל אַלײענס?: מיטן גמילת-חסדים: מיט די גרעסערע שולן 
און תלמוד-תורות אַפּילו; מיט עטלעכע אינסטיטוציעס פון באַראָן הירש 
פאָנד --- אַבי צוֹ באַאיינפלוסן דעם אימיגראַנטישן המון דורך זייער 
חשובער אָנוועזנקייט ביי די פּאַראַדנע אסיפות, פאַרשטייט זיך. 

איז דער שיף-מאַרשאַל קרייז וי פון אַ דונער געטראָפן געװאָרן 
ווען די גרעסטע און פאַרשפּרײטסטע אימיגראַנטיש-יידישע צייטונג האָט 
אַזױ גראָב פאַרראַטן זייער רעפּובליקאַנער פּאַרטײ, אין דער לעצטער מי" 
נוט פאַר די װאַלן פון 1900. טאָן װאָס קעגן דער שרהזאָהן-פּאַלײ-קאָמ" 
בינאַציע האָבן זי ניט געקענט,. דאָס /טאַגעבלאַט* איז שוין געווען אַזאַ 
גרויס געשעפט, אַזױ גוט איינגעפונדעוועט, אַז די דאָזיקע צייטונג האָט 
געקראָגן אַלץ מער און מער ;חוצפּה" קעגן די זעלבסט-געקרוינטע באַ- 
שיצער פון יידישן פאָלק אין אַמעריקע. אַזױ װי די ;יאַהודים? אַליין 
האָבן זיך אין פּאָליטיק גערעכנט בלויז מיט זייערע משפּחה- און גרופּע" 
אינטערעסן, האָט די שרהזאָהן-משפּחה, מיט איר רעדאַקטאָר, אויך גע" 
טאָן דאָס, װאָס האָט זיך זיי צומבעסטן געלוינט. מיט יאַלעװע דרשות 
וועגן דעם װאָס עס פּאַסט פאַרן כלליישראל און װאָס ניט, אָדער מיט 
געשייטע אַדװאָקאַטישע רייד וועגן דיזעלבע זאַכן, האָט מען אױיף די 
;טאַגעבלאַט*-לײט ניט געקענט ווירקן. זיי האָבן זיך אַליין געהאַלטן 
פאַר גרעסערע מאַדימס אין אַזױנע ענינים. 

האָט מאַרשאַל צוגעטראַכט אַ פּאַסיקן פּלאַן פאַר זיין קריין: צו 
פאַרגעסן די חרפּה פון ;זשאַרגאָן" און גרינדן אַ גרויסע טאָג"צייטונג 
אויף יידיש, װאָס זאָל דערגרייכן ביידע זאַכן -- אַרונטערצושלאָגן די 
חוצפּהדיקע ,,/טאַגעבלאָט*-לײט, מיט דער קאָנקורענץ פון אַ בעסערער 
צייטונג ; און אויפצושטעלן א בלאַט מיט אַן איינפלוס אויף דער אי" 
מיגראַנטישער מאַסע, װאָס זאָל דעם ;גרינעם המון אַמעריקאַניזירן", 
/אין אַ הכנעהדיקן דרך-ארץ פאַר זייערע ;קליגערע פירער" --- דאָס װעט 
זי שוין פאַרהיטן, סיי פון , טאַגעבלאַט*-דעמאַגאָגיע, סיי פון די געפער- 
לעכע טרייד-יוניאָנס און סאָציאַליסטישע באַװעגונגען + . . 

אין גיכן איז טאַקע דער דאָזיקער פּלאַן פאַרווירקלעכט געװאָרן. דער 
שיף-מאַרשאַל קרייז האָט געשאַפן דאָס קאַפּיטאַל פאַר אַ יידישער ציי" 
טונג. ‏ אַלס אָפיציעלן אַרױסגעבער פון דער צייטונג האָבן זיי באַ" 
שטימט דעם זייער פּאָפּולערן רעליגיעז-יידישן פאָלקס-טריבון, צבי הירש 
מאַסליאַנסקי, וועלכער איז געווען שוין פיר יאָר זייער שטענדיקער פריי" 
טיק-יצױנאַכט פּריידיקער אין גרויסן זאָל פון עדיוקיישאָנאַל אַלײענס, װי 
פּראַקטישע מענטשן, האָבן זיי אים באַוואויגן אַרײינצוציען זיינע עטלעכע 
פריינט, כדי דער קליינער צושטייער זייערער זאָל זיי געבן אַ מאַטע- 
ריעלן אינטערעס בעסער אַכטונג צו געבן אויפן געשעפט. דערביי זיינען 
אָבער אַלע געזעצלעכע באַװאָרענישן געמאַכט געװאָרן, אַז די אמתע דעה 

איבער דעם אָנפיר פון דער צייטונג זאָל זיך קיינמאָל ניט אַרױסגליטשן 
פון די שיף-מאַרשאַל הענט, 

פאַר אַ נאָך זיכערער קאָנטראָל-באַװאָרעניש האָט לואי מאַרשאַל 
זיך טאַקע אויסגעלערנט לייענען יידיש, כדי ער זאָל זיך אויף קיינעם ניט 
דאַרפן פאַרלאָזן מיט דער השגחה אויף דער סאָציאַלדפּאָליטיש-רעליגיע- 
זער ריכטונג פון זיין בלאַט. דעם 27טן יוני, 1902, האָט אין ניויאָרק 
אָנגעהױבן דערשיינען דאָס טאָגיבלאַט ,די אידישע וועלט", װאָס איז 
אַרױסגעגעבן געװאָרן פון דער מאַסליאַנסקי-יאַהודים געזעלשאַפט, מיט 
די בעסטע אויסזיכטן אויף דערפאָלג. אַלע דירעקט פאַראינטערעסירטע 
אין דער דאָזיקער אונטערנעמונג האָבן זיך שטאַרק געמיט, אַז ;די אידי- 
שע וועלט" זאָל זיין די בעסטע צייטונג, װאָס יידן האָבן געקענט שאַפן 
דעמאָלט אין ניויאָרק, 

אַ חוץ דעם, װאָס אַ באַדײטנדיקער קאַפּיטאַל איז אין דער אונטער- 
נעמונג אַרײנגעלײגט געװאָרן, האָט די שיף-מאַסליאַנסקי פירמע צונויפ* 
געשטעלט אַ מוסטער-רעדאַקציע פון די בעסטע זשורנאַלסיטישע שריי- 
בערשע טאַלאַנטן, װאָס מ'האָט נאָר דעמאָלט געקענט קריגן אין דער 
יידישער אַמעריקע, 

וי רעדאַקטאָר איז באַשטימט געװאָרן דער מעסיקער בעליהביתי" 
שער זשורנאַליסט מ. בוקאַנסקי (בן פּורת), וועמען מאַסליאַנסקי האָט צו' 
גענומען פון מינצעס ,העראָלד* און ,פאָלקס-אַדװאָקאַט", פאַרן הויפּט- 
פאַרזאָרגער פון אָרטאָדאָקסישער פרומקייט אין דער צייטונג האָט מאַס- 
ליאַנסקי געקראָגן אַ זייער פרומען ציוניסט, װאָס האָט טאַקע געהייסן 
ישראל ציוני. ‏ דער כראָניק-ירעדאַקטאָר איז געװאָרן פיליפ קראַנץ, 
צוישן די שטענדיקע מיטאַרבעטער אין דער רעדאַקציע זיינען אָנגע- 
שטעלט געװאָרן: מ. קאַטץ, א. פרומקין, חיים (מילער) אַלעקסאַנ- 
דראָװו, ב. גאָרין (גוידאָ), מאָריס ראָזענפעלד און אַ צאָל אַנדערע. פאַר 
דער ענגלישער אָפּטײלונג, אויף דער לעצטער זייט פון בלאַט איז איין- 
געלאַדן געװאָרן דער באַרימטער יידיש-ענגלישער געלערנטער --- דזשאַ- 
זעף דזשייקאָבס. זיינע שטענדיקע מיטאַרבעטער זיינען תיכף געװאָרן 
יעקב דע האַז, און, דער דעמאָלט יונגער, י. בריל, 

אויך האָט ;די אידישע וועלט" פון סאַמע אָנהייב אָן איינגעשטעלט 
פאַר איר רעדאַקציעישטאַב די גרעסטע האָנאָראַרן, װאָס יידישע זשור" 
נאַליסטן און שרייבער האָבן ביז דעמאָלט ווען געקראָגן. 25 דאָלער אַ 
װאָך איז געווען דאָס מינימאַלע געהאַלט פון די װייניקער-באַקאַנטע 
שרייבער,. די מער"באַקאַנטע האָבן געקראָגן העכערע שכירות לױט 
זייער פּרעסטיזש און לויט דער ספּעציעלער פאַראַנטװאָרטלעכקײט, װאָס 
זיי האָבן געטראָגן אין דער רעדאַקציע, 

טעכניש איז די צייטונג געווען אויסגעצייכנט איינגעאָרדנט. אמ 
קויפנדיק די דרוקעריי פון אָפּנעשטעלטן ,אַבענד-בלאַט", און דאָס הויז 
נומער 9 ראָטגערס סטריט, אַ פּאָר טירן פון איסט-בראָדװײי, איז ,דיא 

אידישע וועלט" געווען אין בעסטן אָרט פאַר אַ יידישער צייטונג,. אַלס 
פאַקטישן פאַרװאַלטער האָט ,די אידישע וועלט" געקראָגן דעם יונגן 
װיליאַם ב. ליעף, איינעם פון די געציילטע פייאיקע יידישע צייטונגס"* 
אַדמיניסטראַטאָרן, וועלכער האָט שוין געהאָט דורכגעמאַכט די דערפאַ" 
רונג-"שולע פון ;אַבענד-בלאַט* און פון ,פאָרווערטס". קורץ, מיט אַלץ 
װאָס אַ יידישע צייטונג אין אַמעריקע האָט געדאַרפט האָבן פאַר אַ דער" 
פאָלגרייכער קאַריערע, איז ;דיא אידישע וועלט" געווען באַזאָרגט פון 
סאַמע אָנהייב אָן. 

דער עיקר שיינדל איז געווען טאַקע דער פאָרמעלער אַרױסגעבער 
אַלײן. אַ קליין שילדל פון צוויי ווערטער: ;מאַסליאַנסקי ידבר" אין 
גענוג געווען צונויפצוברענגען אַלע פרייטיק אָװונטן טויזנטער יידן, װאָס 
פלעגן אָנפילן די גאַס פאַרן אַרײנגאַנג אין עדיוקיישאָנאַל אַלײיענס זאַל, 
גליקלעך האָבן זיך געפילט יענע הונדערטער, װאָס האָבן זוכה געווען 
אַריינצודרינגען אינעװוייניק צו הערן זיינע אַ דרשה,. ואו נאָר אַ שול, 
אָדער אַ גרויסער פאַרזאַמלונגס-זאַל, וואו מאַסליאַנסקי איז געווען אַנאַג- 
סירט אַלס רעדנער, איז דער לאָקאַל געווען באַלאַגערט פון מאַסן יידן, 
ביי וועמען הערן מאַסליאַנסקין איז געווען איינע פון די גרעסטע פאַר" 
געניגנס. האָט דערפאַר זיין צייטונג אין פאָראויס געהאַט פאַר זיך אַ 
גרייטן עולם לייענער. קיין אַנדער יידישע צייטונג האָט ניט פאַרמאָגט 
אַזאַ פּאָפּולערע און באַליבטע יידישע פּערזענלעכקייט אַלס איר אַרױס* 
געבער. 

איז אָבער דער חסרון פון דער צייטונג געווען אַ דאָפּלטער: אַ חוץ 
דעם װאָס ;די אידישע וועלט" איז געווען צו נעט, שוין פון די ערשטע 
שורות פון אירע קעפּלעך איבער די נייעס, און װאָס יעדער שורה פון די 
ידיעות אין דער דאָזיקער צייטונג איז געווען געשריבן פאָרזיכטיק, אָן 
קיצלערישע גוזמאות, אונטער פיליפ קראַנצעס שטרענגער השגחה, זיינען 
די אַרטיקלען און אַפילן פעליעטאָנען געווען געשריבן קולטורעל, פריי 
פון יענע דברים-בטלים, װאָס זיינען נאָך געווען גאַנגבאַר אין דער גאַנ- 
צער יידיש-אַמעריקאַנער פּרעסע. דערצו איז נאָך צוגעקומען מאַר- 
שאַלס ידיחזקה אויף די לייט-אַרטיקלען, אַז זיי זאָלן פּרײידיקן צירלעך" 
מאַנירלעכקייט צו די אימיגראַנטישע לייענער און מיט זיי לערנען 
שטענדיק, אויב די געלעגנהייט האָט באַרעכטיקט אָדער ניט, אַ פּרק דרך" 
ארץ פאַר די רייכע יאַהודים און פאַר אַלץ װאָס טוט די דאָזיקע יאַהודים 
וואויל געפעלן. איז קיין וואונדער ניט, װאָס ;די אידישע וועלט? איז 
געווען צו לאַנגװײליק פאַרן אימיגראַנטישן המון, װאָס איז שוין געוועז 
היפּש איבערגעפירט פון פלאַם-פייערדיקן סענזאַציאָנאַליזם פון פאַליי- 
אישן חדר. 

דער פּאָפּולערער מאַסליאַנסקי האָט אַלֵיין געפּרואווט ראַטעען די 
מערכה. מאַסליאַנסקי בכתב, וועלכער האָט נאָך געמוזט אָנקומען צו 
דער הילף פון שרייבער, װאָס זאָלן זיינע מאַנוסקריפּטן מסדר זיין, איז 

אָבער געווען הימל-ווייט פון מאַסליאַנסקי בעל"פּה, וועלכער האָט אַזױ 
גרינג געקענט פאַרכישופן צענדליקער טויזנטער יידן. 

צו דער מאָגערער צירקולאַציע איז נאָך צוגעקומען די צרה פון 
שװאַכע געשעפטס-הכנסות : אַ בכבודע צייטונג האָט דאָך ניט געקענט 
פאַרקויפן זיך פאַר די װאַלן צו יענער פּאָליטישער באַנדע, װאָס צאָלט 
צומבעסטן: אויך האָט אַזאַ בלאָט ניט געקענט קריגן געוויסע גע" 
שעפטס-אַנאָנסן, װאָס גייען אינאיינעם מיט די אומזויבערע פּאָליטישע 
מאַכטהאָבערס, אין שטאָט- און לאַנד-פּאָליטיק. פון אָננעמען צווייפל- 
האַפטע אַנאָנסן פון שאַרלאַטאַנישע דאָקטױירים, דענטיסטן, מעדיציך 
פאַרקויפער, האָט אויך קיין רייד ניט געקענט זיין,. אוב מאַרשאַל אַפילו 
איז געווען גרייט צו פאַרקוקן אַזױנע זאַכן, האָט שוין זיין סאָציאַליסטי 
שער געשעפטס-פאַרװאַלטער, ליעף, געשטעלט אים אין אַ פאַרלעגנהייט 
מיט אויסטייטשן קלאָר דעם כאַראַקטער פון אַזױנע ניט-כשרע אַנאָנסן. 

קורץ, איידער אַ יאָר איז פאָראיבער, האָט ,די אידישע װעלט" 
דערפילט, אַז אירע דעפיציטן פאָדערן היפּשע עקאָנאָמיעס. און ווען עס 
איז געקומען צו עקאָנאָמיעס, האָט מאַרשאַל זיך געפירט מיט דער כאַ- 
ראַקטעריסטישער אַראָגאַנץ פון אַלע יוסטע בעלי-בתים אין אַמעריקע אין 
אָנהײיב פון יאָרהונדערט, וועלכע האָבן ניט גענומען אויף דאָס מינדסטע 
אין אָנבאַטראַכט װאָס זייערע אָנגעשטעלטע האָבן צו זאָגן, 

אַזױ, צום ביישפּיל, האָט שוין דעמאָלט געהטרשט אַן אומגעשריבע- 
נער געזעץ, אין יידישע רעדאַקציעס, אַז אין אַ גויט-פאַל שניידט מען 
דעם האָנאָראַר פון דער גאַנצער רעדאַקציע, אָבער מען זאָגט קיין שריי- 
מער ניט אָפּ. ביי מאַרשאַלן איז אָבער אויסגעקומען, אַז אין אַזאַ פאַל 
זאָגט מען בעסער אָפּ אַ מינדערוויכטיקן מיטאַרבעטער אָדער צוויי, אָבער 
די איבעריקע שרייבער דאַרפן ניט באַרירט װוערן. און אַזױ וי אין זיי" 
נע אויגן איז ישראל ציוני געווען קנאַפּ װאָס נוצלעך, אין פאַרגלייך 
מיט אַנדערע מער טאַלאַנטפולע שרייבער, איז ציוני געווען דער ערש- 
טער פון די אָפּגעזאָגטע, לשם עקאָנאָמיע, 

און דאָ האָט פּאַסירט אַזױנס, װאָס האָט די גאַנצע מאַרשאַל-גרופּע 
אינגאַנצן אַרױסגעבראַכט פון געדולד. דער שטאַב פון רעדאַקציע (דאָס 
רוב סאָציאַליסטישע און אַנאַרכיסטישע שרייבער) איז אַרױס אין אַ 
סטרייק, דערפאַר װאָס מ'האָט אָפּגעזאָגט זייער קאָלעגע ציוני, הגם זיי 
האָבן קנאַפּ װאָס געהאַלטן פון אים אַלס שרייבער, און נאָך װייניקער 
איז געווען זי צום האַרצן זיין אולטראַ-אָרטאָדאָקסיע און זיין פרומער 
יידישער נאַציאָנאַליזם, 

אָטידער אַקט פון די שרייבער האָט די יאַהודים איבערצייגט, אַז --- 
פאַרפאַלן : די ,זשאַרגאָנישע" שרייבער זיינען אַזױ ,נידעריק געפאַלן", 
אַז זיי קענען נאָר סטרייקן, וי פּראָסטע אַרבעטער, איז װאָס גיכער אָנ" 
שטענדיקע מענטשן װעלן זיך אינגאַנצן אָפּװאַשן די הענט פון זיי אַלֵץ 
גלייכער, אַפּילו ווען מאַסליאַנסקי האָט באַװיזן פאַקטיש צו ברעכן דעם 

סטרייק און זיין ערשטער סטרייק-ברעכער איז געווען טאַקע דערזעלבי" 
קער ציוני, איבער וועמענס אָפּזאָג דער סטרייק איז אױסגעבראָכן, האָבן 
די יאַהודים זיך ניט געקענט באַרואיקן. דער פאַקט אַליין, װאָס יידישע 
שרייבער האָבן געקענט זיין אַזױ , אומציוויליזירט", ניט צו רעכענען זיך 
מיט די רעכט פון זייערע געלט-בעלי-בתים צו טאָן מיט זייער אייגנטום, 
װאָס זי געפעלט; אַ חוצדעם די קליינע צאָל לײענער פון דער 
,אומדאנקבאַרער" יידישער מאַסע, האָבן איבערצייגט מאַרשאַלן מיט 
זיינע לייט, אַז ,מ'קען שוין די אָסט-ײידן ניט אַמעריקאַניזירן און ניט 
אויסמענטשלען" . . . 

האָבן זיי נאָר אָפּגעװאַרט, ביז מאַסליאַנסקי האָט דעם סטרייק פול- 
שטענדיק געבראָכן, כדי עס זאָל ניט הייסן, אַז זיי אַנטלױיפן װוי דער" 
שראָקענע האָזן פון קאַמף. באַלד נאָך דעם האָבן זיי געשענקט זייער 
חלק אייגנטום אין דער צייטונג צו מאַסליאַנסקין מיט זיין משפּחה, און 
אַליין האָבן זיי זיך צוריקגעצויגן מיט פאַראַכטונג צו דער ,איסט"סייך" 
מיט איר פּרעסע. מיט אַ 12 יאָר שפּעטער, ווען דער באַרימטער יוריסט 
און ציוניסטישער פירער, לואי ד. בראַנדעיס, האָט געזאָגט אַ גוט-װאָרט 
וועגן דער יידישער פּרעסע צום אַמעריקאַנער יאַהודימטום, אין פאַרביג" 
דונג מיט דער באַװעגונג פאַר אַ יידישן קאָנגרעס, האָט אים מאַרשאַל 
שריפטלעך געענטפערט : 

,אייך איז וואויל; איר קענט קיין יידיש ניט; אָבער איך לייען 
יידיש, ווייס איך װאָס פאַראַ אָנשיקעניש די יידישע צייטונגען זיינען !* 

מאַסליאַנסקי מיט זיינע נאָענטע פריינט פון דער ,איסט סייף" 
האָבן נאָך געפּרואװוט עפּעס אָפּראַטעװען פון דער ,אידישער וועלט", זיי 
האָבן גענוצט דעם טראַדיציאָנעלן פאָרטל פון בייטן דעם נאָמען. זײ 
האָבן די צייטונג פאַרװאַנדלט אין אַ מאָרגן-אױסגאַבע אונטערן נאָמען 
;ניודיאָרקער מאָרג-בלאַט?, אויך האָבן זי געפּרואװט שאַפן אַ װאָכג- 
בלאַט, ,דער אַמעריקאַנער", װאָס זאָל אונטערהאַלטן די מערכה פון זייער 
שװאַכער טאָג-צייטונג, װי די ,גאַזעטן* און ,פאָלקס-אַדװאָקאַט* האָבן 
גענוצט דעם ,טאַגעבלאַט? און ,העראָלד", אָבער אויך דאָס האָט ניט 
געהאָלפן, 

לסוף האָט יחזקאל שרהזאָהן, אויף זיין אייגענער פאַראַנטװאָרט- 
לעכקייט, איינגעהאַנדלט דאָס איבערבלייבעכץ פון דער יאַהודימשער 
אונטערנעמונג. זיין שװאָגער און שותף, לעאָן קאַמײקע, האָט ניט דער" 
לאָזן, אַז דאָס ,,טאַגעבלאַט? זאָל זיך אַפילו צורירן צו דער דאָזיקער 
מציאה. אונטער יחזקאלס הענט איז די דאָזיקע צייטונג אױסגעגאַנגען 
(דעם 1טן יאַנואַר,. 1905), דאָס ביסל מטלטלים פון דער דרוקעריי מיט 
דעם נאָמען ;אַמעריקאַנער" האָט ביי יחזקאלען אָפּגעקויפט --- יעקב סאַ- 
פּירשטײין, 

געבליבן פון דער ;אידישער וועלט" איז בלויז דאָס בייזע באַוואוסט- 
זיין ביי דער שיף-מאַרשאַל גרופּע, אַז די יידישע יידן זיינען זיי מוחל 

זייער געזעלשאַפטלעכע הדרכה. אַן אָפּקלאַנג פון דער זידלערישער פּאָ- 
לעמיק פון , מאָרג"זשורנאַל" און ,טאַגעבלאַט?" קעגן דער ;אידישער 
וועלט" קען מען געפינען אין צבי הירש מאַסליאַנסקיס מעמואַרן, װאָס 
זיינען מיט יאָרן שפּעטער געווען געדרוקט טאַקע אין ,/מאָרג-זשורנאַל* 
גופא. 

אַלע זשורנאַליסטן פון דער ,אידישער וועלט", איינשליסנדיק דעם 
שליממזלדיקן ציוני, זיינען לאַנָג ניט געבליבן אומבאַשעפטיקט. זי האָבן 
זיך אינגיכן אײינגעאָרדנט אין די עקזיסטירנדיקע יידישע צייטונגען, װאָס 
זיינען באַדײטנדיק געשטאַרקט געװאָרן אין די ערשטע 5 יאָר פון איצ" 
טיקן יאָרהונדערט. 


9 אָפּקלאַנגען פון קישיניעווער פּאָנראָם און פון דער 
רוסיש-אַפּאַנעזער מלחמה 


ביי די פּסחדיקע סדרים חזרן פרומע יידן איבער מיט אַ ציטער אין 
שטים דעם נאָך צו וואויל באַקאַנטן פּסוק פון יחזקאל: 

;און איך בין פאַרבײיגעגאַנגען פאַרביי דיר, און האָב דיך געזען 
װאַלגערן אין דיין בלוט, און איך האָב געזאָגט צו דיר, אין דיין בלוט : 
לעב ! אאָ, און איך האָב געזאָגט צו דיר, אין דיין בלוט: לעם !* 

ליידער גייט אונדז נאָך די דאָזיקע ;ברכה" טויזנטער יאָרן --- ביז 
אונדזער שוידערלעכסטער צייט, ווען ; מאָדערנע* דערשטיקונגס-אויווגס 
פוֹן גיפטיקע גאַזן, האָבן ביי די נאַציסטישע דייטשן פאַרביטן די ,פּרי- 
מיטיווע* פירעכצן פון אַלע פריערדיקע יידך-שונאים ; בין דער פאַר" 
טיליקונג פון מיליאָנען יידן אין ,/װיסנשאַפטלעכע* גאַזיקאַמערן, איז 
,לעבן אין בלוט? געווען דער קענטיקסטער מערק"צייכן פון אונדזער נאַ- 
ציע. און אויב אַן אינסטיטוציע ביי אונדזער פאָלק קען זיך באַרימען 
מיט איר גרויסן יחוס פון , לעבן אין בלוט*, דוכס זיך מיר, אַז די יידישע 
פּרעסע אין אַמעריקע קען זיך באמת איבערנעמען מיט אַזאַ ;עכטער 
יידישקייט* שוין צוליב דעם, װאָס אירע גרעסטע דערפאָלגן זיינען אויס" 
געװאַקסן פון די בלוטיקסטע עפּיזאָדן אין אונדזער פאָלקס-לעבן. 

אויב די ערשטע מזליבנרכה-תקופה פון די יידישע צייטונגען אין 
אַמעריקע האָט זיך אָנגעהויבן מיט דער אײנװאַנדערונגס-כװאַליע פון 
נאָך די פּאָגראָמען אויף יידן אין אָנהייב פון די 80ער יאָרן אין רוסלאַגד, 
איז די באַפעסטיקונג פון דער יידישער פּרעסע אין אָנהייב פון יאָרהונ- 
דערט צונויפגעפאַלן מיטן קישיניעווער פּאָגראָם. נאָך עפּעס מער װוי 20 
יאָר אָן אַ פּאָגראָם-כװאַליע אין רוסלאַנד, איז די שחיטה אויף יידן אין 
קישיניעוו, פּסח פון יאָר 1903, געקומען וי אַ דונער פון אַ קלאָרן הימל, 
דער עיקר פאַר די יידן אין דעם װאַקסנדיקן אַמעריקאַנער ישוב. 

אָנגעקומען איז די בייזע בשורה צו די היגע יידישע יידן מיט פאַר- 

שפּעטיקונג,. פון די יידישע צייטונגען, װאָס האָבן עקזיסטירט אין אַמע- 
ריקע אין פרילינג פון 1903 (דאָס , טאַגעבלאַט?, דער ;העראָלד", דער 
,קוריער", אין שיקאַגע, דער , פאָרווערטס", דער ;,מאָרגן-זשורנאַל? און 
;דיא אידישע וועלט"), האָט קיין איינציק בלאַט ניט געהאַט אין די אַלטע 
צענטערן פון יידנטום אין אײיראָפּע קיין קאָרעספּאָנדענטן, װאָס זאָלן צו" 
שיקן אַפילו די סאַמע וויכטיקסטע ידיעות טעלעגראַפיש. די רייכע פאַר" 
לעגער פון , טאַגעבלאַט? און די /גאַזעטן" אַפילו איז גאָר ניט איינגע" 
פאַלן אויסצוגעבן געלט אויף אַזױנע ,נאַרישקײטן?. די אַנדערע צייטוג" 
גען זיינען טאַקע ניט געווען בכוח צו נעמען אויף זיך אַזאַ באַדײטנדיקע 
הוצאה, 

בלויז די ;אַסאָשיאײטעד פּרעס?, דער קאָאָפּעראַטיוו פון דער גאַג" 
צער רייכער אַמעריקאַנער פּרעסע, װאָס איז רעאָרגאַניזירט געװאָרן 
אָרום 1900, האָט דעמאָלט באַדינט די צייטונגען, װאָס האָבן געהערט צו 
דעם קאָאָפּעראָטיוו, מיט נייעס פון יענער זייט ים, װאָס איז געקראָגן 
געװאָרן אויפן באַזיס פון חילוף: די ;אַסאָשיאײטעד פּרעס" פלעגט צו" 
שטעלן אַמעריקאַנער נייעס די גרויסע אײיראָפּייאישע נייעס-אַגענטור טע" 
לעגראַפיש פאַר די טעלעגראַפישע ידיעות פון אײראָפּע, . װאָס די איי- 
ראָפּייאישע אַגענטורן פלעגן איר צושטעלן. און אַזױ וי בלויז ענג- 
לאַנד האָט שטאַרק אינטערעסירט די היגע ענגלישע צייטונגען, פלעגן 
ידיעות פון ענגלישע לענדער רעגלמעסיק דערשיינען אין דער אַמעריקאַ- 
נער פּרעסע, דורך דער פאַרמיטלערשאַפט פון זייער קאָאָפּעראַטיוער 
נייעס-אַגענטור, בעת ידיעות פון אַלֶע אַנדערע אײראָפּייאישע מדינות 
האָבן זיך באַװיזן אין דער היגער פּרעסע בלויז דעמאָלט, ווען זיי זיינען 
געווען זייער סענזאַציאָנאַלע. פאַרשטייט זיך, אַז אַפילו סענזאַציעס 
פון צענטראַל- און מזרח-אייראָפּע פלעגן ניט אָנזיכטיק געדרוקט װערן 
אין די אַמעריקאַנער צייטונגען. 

האָט די ערשטע מאָגערע ידיעות אין אַמעריקאַנער טאָגיבלעטער 
וועגן קישיניעווער פּאָגראָם באַמערקט בלויז איין יאָהאַן פּאַלײ, אויפן 
סמך פון אַ שפּאָרעװדיקער דעפּעשע פון עטלעכע שורות, פאַררוקט ער" 
געץ אין אַ ווינקל צוישן אַנאָנסן, האָט פּאַלײי אָנגעשריבן אַ לענגערן 
באַריכט פאַרן ,טאַגעבלאַט?, אויף זיין באַרײידעװדיקן שטייגער, אַלֶע 
אַנדערע יידישע צייטונגען, אַ חוץ דער ,, אידישער וועלט", האָבן ערשט 
אויפן צווייטן טאָג איבערגעדרוקט די פּאָגראָםיידיעה טאַקע פון , טאַגע- 
בלאַט?. פיליפ קראַנץ, דער כראָניק-רעדאַקטאָר פון דער , אידישער 
וועלט", האָט אָבער געהאַט אַזאַ פאָראורטייל קעגן אַלץ, װאָס פּאַלײ 
האָט געטאָן, אַז ער האָט געװאַרט ביזן דריטן טאָג, ווען אלע ניודיאָרקער 
ענגלישע צייטונגען האָבן די דאָזיקע ידיעה באַשטעטיקט און האָבן גע" 
בראַכט אויספירלעכע דעפּעשן וועגן דער גרויל-געשיכטע, אַזױ האָט גע- 
נומען פולע 4 טעג נאָך דער שוידערלעכער פּאַסירונג, ביז אַלע יידישע 
צייטונגען אין אַמעריקע האָבן זייערע לייענער באַקענט מיט די פּרטים 

פון דעם נאַציאָנאַלן אומגליק, װאָס האָט אויפגעשוידערט די יידן פון 
רוסלאַנד און פון דער גאַנצער וועלט, 

נאָר אַזױ אָרימזעליק איז געווען די יידישע פּרעסע אין אַמעריקע 
דעמאָלט, אַזױ קליינלעך איז געווען די קאָנקורענץ צװישן די פאַרשיידע" 
נע בלעטער, אַז אַפּילו אין אָנגעזיכט פון אַזאַ נאַציאָנאַלער קאַטאַסטראָפּע 
איז זיי ניט איינגעפאַלן צו פאַראייניקן זיך און באַשטימען אַ פאַרטרוי- 
אונגסװוערטן יידישן זשורנאַליסט אויף יענער זייט ים, בכדי אױיסצר 
פאָרשן דעם ענין קישיניעוו און תיכף דעפּעשיױן אַהער די געשיכטע פון 
פּאָגראָם און די נאָכפאָלגן פון דעם ערשטן אומדערהערטן שענדלעכן אַקט 
פון דער צאַרישער מאַכט קעגן יידן שוין אין 20טן יאָרהונדערט. עס איז 
געבליבן פאַר דעם אַרץיסענזאַציאָנאַליסט, הוירסט, וועלכער האָט דע- 
מאָלט געהאַלטן אין סאַמע מיטן פון זיין קאָנקורענץ פאַר לייענער פאַר 
זיינט בלעטער, אַז גראָד ער זאָל צושטעלן די פולסטע אינפאָרמאַציע וועגן 
קישיניעוו, װאָס זיינער אַן אייגענער אױספאָרשער האָט פעסטגעשטעלט 
אויפן אָרט פון דער טראַגישער הריגה, 

הוירסט האָט געשיקט קיין רוסלאַנד אַן אירלענדישן רעבעליזשװױנאַ- 
ליסט, מייקל דעוויט, באַלד אויסצוגעפינען, װי אַזױ די באַנדעס אויס- 
וואורפן האָבן געקענט אַזױ גרינג דורכפירן די שחיטה אויף יידן אין קי- 
שיניעוו, און פאַרװאָס די מעכטיקע צאַרישע מלוכה האָט ניט פאַרמיטן 
דעם דאָזיקן בלוט-פלעק אויפן קריסטנטום פון דער גאַנצער וועלט. אַלע 
אַנדערע צייטונגען פון ניוײיאָרק, און אַ צאָל צייטונגען פון פּראָװינץ- 
שטעט מיט גרויסע יידישע קאָלאָניעס, זיינען געצוואונגען געװאָרן צו גע" 
פינען ספּעציעלע אינפאָרמאַציע-קװאַלן וועגן פּאָגראָם, וועגן דער האַל- 
טונג פון דער רוסישער מאַכט, כדי ניט צו בלייבן ווייט הינטערשטעליק 
הינטער הוירסטן. די ,אַסאָשיאײטעד פּרעס" האָט געמאָנט פון אירע 
פאַרבינדעטע ענגלישע, פראַנצויזישע און דייטשע נייעס-אַגענטורן װאָס 
מער אינפאָרמאַציע וועגן דער יידױיפראַגע אין רוסלאַנד, 

גראָד איז צום מזל פון הוירסטס קאָנקורענטן אַזױ אויסגעקומען, אַז 
ער האָט זי ניט געקענט שטאַרק אַריבערשטײגן מיט אינפאָרמאַציע וועגן 
קישיניעוו, מחמת מייקל דעוויט גופא, דער איירישער רעבעל, איז געווען 
היפּש געכאַפּט אין יידן-שנאה, װי פיל צו-פרומע קאַטױלישע לאַנדסלײט 
זיינע. איז די צאַרישע טשינאָװניקעט אין רוסלאַנד ניט שווער אָנגעקו- 
מען איינצוריידן אים, אַז די יידן אַלײן רופן אַזױ אַרױס קעגן זיך ;דעם 
צאָרן פון רוסישן פּאָלק", אַז די מאַכט קען, נעבעך, ניט צאַמען דעם 
המון, הוירסט האָט, פאַרשטייט זיך, געמוזט שטאַרק רעדאַקטירן זיין 
אױספאָרשערס באַריכט, װאָס איז געווען ענלעך אויף די מעשות פון ניו" 
יאָרקער ,העראָלד", װאָס האָט דעמאָלט אין אַמעריקע געשפּילט די ראָ- 
לע פון אַ צאַרישן אָפיציאָז. אין גרויסן גאַנצן גענומען האָט די איבער- 
וועגנדיקע מערהייט פון די טױזנטער אַמעריקאַנער טאָג-בלעטער און 
זשורנאַלן פאָרט אויפגערודערט גאַנץ אַמעריקע קעגן דעם פּאָגראָם-באַר- 
באַריזם פון דער צאַרישער אימפּעריע. 

אין די זומערדיקע װאָכן און חדשים, װאָס די אַמעריקאַנער פּרעסע 
האָט געהאַלטן דעם ענין קישיניעוו אויפן טאָגיאָרדענונג, האָבן די יידיי 
שע צייטונגען שוין געהאַט טאָגיטעגלעך װאָס איבערצודרוקן און צו 
באַגלײטן מיט זייערע אייגענע פּירושים,. אינגיכן האָט מען אָנגעהויבן 
אין די יידישע רעדאַקציעס אַריינקריגן עקזעמפּליאַרן פון דער גאַנצער 
שװאַרצער רוסישער פּרעסע. פון קרושעװאַנס ;בעסאַראַבעץ*, ביז אַזוי- 
נע בלעטער, וי דער ,קיעװוליאַנין", אנאָװואָיע וורעמיאַ", וועמענס הע" 
צעס עס האָבן געגעבן די יידישע צייטונגען אין אַמעריקע שטאָף גענוג 
אַרױסצורופן אַלץ מער צאָרן קעגן דער צאַרישער מאַכט מיט אַלע 
אירע צייטונגס-לאַקײען, דער יידישער צער האָט אַרױסגערופן מיטגע- 
פיל אויך ביי געוויסע ניט-יידישע פּאָליטיקער אין װאַשינגטאָן. אַ חוץ 
די פּראָטעסט-רעזאָלוציעס קעגן רוסלאַנד, װאָס זיינען אָנגענומען געװאָרן 
אויף פיל גרויסע יידישע פאַרזאַמלונגען איבערן לאַנד און אויף דער רי" 
זיקער טרויער-דעמאָנסטראַציע פון אַ האַלבן מיליאָן יידן אין ניו-יאָרק, 
האָט דער קאָנגרעס אַליין אָנגענומען אַ שאַרפע רעזאָלוציע וועגן דעם 
דאָזיקן ענין, דער דעמאָלטדיקער פּרעזידענט, טעאָדאָר רוזוועלט, האָט 
ברייטוויליק איבערגעשיקט אַלע פּראָטעסט-אױסדרוקן אָפיציעל קיין פּע" 
טערבורג, דורך דער רוסישער אַמבאַסאַדע אין װאַשינגטאָן. 

מער וי אומעטום האָט דער ענין קישיניעוו אויפגערודערט די גע- 
מיטער פון יידישן ישוב אין ניוײאָרק, וואו עס האָט זיך געהאַלטן אין 
קאָנצענטרירן די פרישע יידישע אימיגראַציע. און אין דער גרעסטער 
מאָס האָט דעמאָלט דער צער און צאָרן איבערן פּאָגראָם צעמענטירט 
דעם בונד פון יידיש-לייעגענדיקן המון מיט דער יידישער פּרעסע. אין 
זייערע אייגענע בלעטער האָבן די צעװייטיקטע יידישע מאַסן געזוכט 
ידיעות פון מיטגעפיל פון דער ניט-יידישער וועלט, װאָס זאָל פּאַראַלי- 
זירן די פּאָגראָם-לאַפּעס פון צאַריזם. און די צייטונגען האָבן זייערע 
לייענער ניט אַנטױשט. זי האָבן אָבער אויך ניט פאַרפעלט פריש צו 
האַלטן דעם אינטערעס פון די לייענער, אין די גרױל-פּרטים פון דער 
קאַטאַסטראָפע. 

אַלע יידישע צייטונגען אין אַמעריקע האָבן זיך אין יענעם זומער גוט 
באַפּעסטיקט. זייער טיראַזש האָט געהאַלטן אין איין שטייגן. אַפילו 
דער ,פּאָרװערטס?, װאָס האָט זיך נאָך ניט דערוועגט צו װערן אַזױ 
אױסגעשפּראָכן יידיש-נאַציאָנאַל, װי די הערשנדיקע שטימונג ביי די 
לייענער האָט דיקטירט, האָט אויך פיל געוואונען דערפון, װאָס אַ גרוד 
פּע ראַדיקאַלע טוערס און שרייבער, אָנגעפירט פון יוסף באראנדעס, הלל 
זאָלאָטאָראָוו, מ. קאַטץ און עטלעכע אַנדערע, האָבן זיך עפנטלעך אָפּגע- 
זאָגט פון זייער פריערדיקן קאָסמאָפּאָליטיזם און האָבן גערופן צו נאַ- 
ציאָנאַלדיידישע מעשים, 

פון גאָר גרויס באַדײיטונג איז געווען די שותפותע זאַמלונג פון איין 
פאַראײיניקטן הילף-פאָנד פאַר די פּאָגראָסיגעליטענע. ביז דעם קישי- 
ניעודפאַל פלעגן יידישע צייטונגען אָפּט קלייבן געלטער פאַר פאַרשיידע- 

נע קהלשע צוועקן אויף אַזאַ קאָנקורענץ-שטייגער, װאָס האָט אָפט גע" 
פירט צו חילוליהשם. אַ חוץ די אַטאַקעס פון דער ראַדיקאַלער פּרעסע 
אויף די , טאַגעבלאַט?-זאַמלונגען פאַר ארץיישראליצדקות, װאָס האָבן 
געפירט צו פאַרלױמדונגס-פּראָצעסן, האָבן קיין מאָל ניט געפעלט קיין 
ניטישיינע אָנצוהערענישן פון בלאָט קעגן בלאַט, ווען איין צייטונג 
פלעגט זיך סתם נעמען קלייבן געלט פאַר נויטליידנדיקע שטאָט-לײט פון 
איר אַרױסגעבער, רעדאַקטאָר, אָדער אַ חשובן מיטאַרבעטער. ערשט דער 
קישיניעוו-פאָנד איז געװאָרן אַן ענין פון גאַנצן אַמעריקאַנער יידנטום. 
דער קאַסיר איז געווען דער רייכסטטער יידישער באַנקיר, יעקב שיף. און 
הגם די רייכע יאַהודים האָבן צוגעשטעלט גרויסע נדבות פון די פאַרמעג" 
'לעכע יחידים, האָבן אַלע יידישע צייטונגען אינאיינעם, פון זייערע אָרימע 
אימיגראַנטישע לייענער, צונויפגעקליבן אַזויפיל קליינע נדבות, װאָס 
האָבן פּשוט איבערראַשט מיט זייער צאֶל און מיט זייער סומע אַפילן די 
אויבן-אַראָפּ קוקערישע פּראָפּעסיאָנעלע רייכע בעלי-צדקות. 

דאָ איז ניט דער אָרט אַרײינצוגיין אין פּרטים וועגן דעם אופן װי די 
פאַרוואַלטונג פון די גביראָקראַטן האָט ביים אויסטיילן די הילף צו די 
געליטענע אין קישיניעוו מיסברויכט מיטן צוטרוי פון המון יידישע אָרי" 
מע געלט-געבער פֿאַר דעם דאָזיקן צוועק. דער פאַקט װאָס דער גוט" 
האַרציקער יידישער פאָלקס-פילאַנטראָפּ, ישראל בעלקינד, האָט געמוזט 
זיך אַרױסלאָזן איבער דער וועלט מיט עטלעכע יאָר שפּעטער צו קלייבן 
נדבות פאַר די קישיניעווער פּאָגראָםיתומים אין ארץישראל, בעת די 
ניייגעשאַפענע ;אַמעריקאַן דזשואיש קאָמיטע* האָט ביי זיך געהאַלטן די 
היפּשע סומע פון איבערגעבליבענע 240,000 דאָלער קישינישווער געל" 
טער פאַר שפּעטערע צדקות, איז אַן ענין פאַר זיך. פאַר אונדזער צוועק 
איז דאָ װויכנטיק צו קאָנסטאַטירן, אַז די זאַמלונג פון קישיניעווער פאָנד 
פאַר די פּאָגראָם-קרבנות איז געװוען דער ערשטער אייגיקייט אַקט פון 
דער גאַנצער יידישער פּרעסע און עפנטלעכקייט. אין אַמעריקע. 

צום באַדױערן איז אָבער אויך די מעשה קישיניעוו אין דער היגער 
יידישער פּרעסע ניט דורכגעגאַנגען אָן אַ סענזאַציע-סקאַנדאַל, װאָס אין 
געווען אַזױ כאַראַקטעריסטיש פאַר דער הפקר"-באַציאונג מצד יאָהאַן פּאַ- 
ליי, דעם פירנדיקן רעדאַקטאָר פון יענעם פּעריאָד בנוגע די אומשולדיקע 
יידישע לייענער. די געשיכטע פון יענער געשמאַקלאַזיאומפאַראַנט- 
װאָרטלעכער סענזאַציע שטעלט מיט זיך פאָר יענע קליינלעכקייט, װאָס 
האָט אָפט פאַרדאָרבן אַפילן די בעסטע הילף, װאָס די יידישע פּרעסעץ 
האָט געגעבן איר פּובליקום. דער אויבערשטער אַליין, װאָס, װוי באַקאַנט, 
שיקט צו דעם שפּינער זיין ליין און דעם שיכור זיין וויין---האָט דעם רע" 
דאַקטאָר פון , טאַגעבלאַט*, יאָהאַן פּאַלײ, צוגעשיקט אַזאַ מציאה : 

צו שלושים נאָכן פּאָגראָם האָס זיך אין רעדאקציע פון ;טאַגע" 
בלאָט* אַרײנגעשטעלט אַ מיטלײאָריקער אימיגראַנטישער יידל, װאָס 
האָט זיך פאָרגעשטעלט פאַר די שרייבער אַלס ערשט"געקומענער ;פּליט" 

פון קישיניעווער פּאָגראָם, פּאַלײ מיט זיינע מיטאַרבעטער האָבן זיך צום 
יידל צוגעכאַפּט, װי צו אַן אבן"טוב. זיי האָבן אים גענומען אויספרעגן 
און ער האָט זיי ניט געזשאַליעװעט קיין גרויל-געשיכטעס. ער האָט בין 
גאָר רעאַליסטיש געשילדערט די פּאָגראָם-יסצענעס, װאָס ;האָבן זיך אָפּ" 
געשפּילט פאַר זיינע אויגן". איין יעקב פישמאַן, דער כראָניקירעדאַק" 
טאָר פון דער צייטונג, האָט געפּרואװט אָפּהאַלטן זיין שעף, ער זאָל ניט 
פאַרעפנטלעכן די געשיכטע פון דעם ;אויגרעדות", ביז מ'וועט גענוי 
פעסטשטעלן מיט װאָסער שיף ער איז אָנגעקומען און ווער פון די קישיל" 
ניעווער לאַנדסלײט אין ני-יאָרק קען אים פון דערהיים. האָט פּאַלײי 
אויפן אָרט אויסגעמוסרט זיין כראָניק-רעדאַקטאָר אויף אַזאַ שטייגער : 

;ווער צווינגט דאָס אייך צו ווערן אַ צאַרישער סליעדאָװאַטעל ? און 
װאָס אַרט אייך, אָדער מיך, צי דער ייד דערציילט דעם אמת, צי ניט ? 
אַ שוידערלעכע געשיכטע דערציילט עֶר ? --- וועלן מיר שוין זיינע רייד 
צעלייגן אויף טעלער און טעלערלעך, און זאָלן אונדזערע לעזער הנאה 
האָבן !" י 
אויפן צווייטן טאָג איז דאָס , טאַגעבלאַט* אַרױס מיט פּאַלײס אײי- 
גענער באַשרײבונג פון שמועס מיטן , פּליט* פון קישיניעוו, װאָס איז 
גלייך פון שיף געקומען דירעקט צום ,טאַגעבלאַט*, כדי טאַקע נאָר די 
לעזער פון דער , כליישראל"-צייטונג זאָלן פון אים קריגן דעם גרוס פון 
דער פאַראומגליקטער שטאָט מיט יידן. און צוגעפּוצט איז די מעשה 
פון , פּליט* געווען,. טאַקע נאָר וי פּאַלײ האָט אַזױנס געקענט , דערלאַנ" 
געו" זיינע לייענער. האָבן יידן געלייענט און געגאַפט. אין די אַנדע" 
רע רעדאַקציעס איז מען געווען גרין פון קנאה, װאָס אַזאַ מציאה איז 
אַרײנגעפאַלן צום , טאַגעבלאָט? און ניט צו זיי . . . 

אָרום ;טאַגעבלאַט* האָט זיך דעמאָלט אַרומגעדרײט אַן אַמעריקאַי 
נער בחור אַ רעפּאָרטער, מאיר בלאָק, וועלכער פלעגט אַמאָל כאַפּן אַ 
פּאַרדינסטל ביי הוירסטן. האָט דער דאָזיקער רעפּאָרטער דערזען אַ 
מעגלעכקייט אויסצונוצן דעם יידלס פּערזענלעכע געשיכטע פאַר הוירסטס 
, דזשאִירנאַל?. יביים ,,/איבערזעצן* דעם ,, פּליטס* באַריכט פון פּאָגראָם, 
האָט דער רעפּאָרטער, פאַרשטייט זיך, ניס געקאַרגט קיין אייגענע גוז" 
מאות. הוירסטס סענזאַציע-מאַכערס האָבן זיך ניט געלאָזט לאַנג בעטן, 
זיי אַליין האָבן נאָך צוגעטראַכט סצענעס, װי כוליגאַנעס אין צאַרישע 
פּאָליצײיימונדירן טרעטן דעם יידן מיט זייערע באַשטיוולטע פיס. די דאָי 
זיקע ; סצענע" איז אָפּגעפאָטאָגראַפירט געװאָרן, מיטן יידל אויף דער 
פּאָדלאָגע, וי ער ווערט געבריקעט מיט די שפּאָרן פון די סטאַטיסטך 
כוליגאַנעס . . +. 

פאַרשטײט זיך, אַז דאָס יידל איז באַלױנט געװאָרן פאַר שפּילן אָט" 
די פּאַסקודנע קאָמעדיע. מאיר בלאָק האָט אויך זיינס געקראָגן, פאַר 
ברענגען אַזאַ , פּליט? צו הוירסטן און ניט צו זיינע קאָנקורענטן,. נאָר 
ווען דער ,דזשאַירנאַל" מיט דער גרויסער פאָטאָגראַפיע פון דער ;פּאָ- 

גראָםיסצענע? איז אָנגעקומען קיין באַלטימאָר, האָבן דאָרטיקע יידן אין 
,פּליטס? בילד דערקענט אַ שנאָרער, װאָס האָט זיך ביי זיי אין שטאָט 
שוין עטלעכע יאָר אַרומגעדרײט. אויפן מזל פון ,טאַגעבלאַט? זיינען 
די באַלטימאָרער יידן דעמאָלט נאָך געווען פיל אָרטאָדאָקסישער, וי זי 
זיינען איצט. איז זיי געגאַנגען אין לעבן צו װאָרענען די רעדאַקציע פון 
זייער ;/פרומער" צייטונג קעגן דעם שנאָרער, און צו פאַרלאַנגען, מ'זאָל 
דעם טונקעלן פּאַרשױן צאַמען באַצײטנס, ער זאָל ניט פאַרמיאוסן דעם 
יידישן נאָמען, 

האָט שוין מאיר בלאָק געמוזט אָפּזוכן דעם יידל און ברענגען אים 
ווידער אין ;טאַגעבלאַט*-רעדאַקציע, וואו ער האָט זיך געמוזט מודה 
זיין, אַז אין קישיניעוו איז ער געווען מיט פיל יאָרן פריער. דורך סטראַי 
שונקעס איז געלונגען איינצושרעקן דעם יידל, ער זאָל זיך לאָזן אָפּשיקן 
צוריק קיין באַלטימאָר,. דער זעלבער רעפּאָרטער, בלאָק, האָט אים טאַ- 
קע אַהינצו אָפּגעפירט און האָט אים איבערגעגעבן אין די הענט פון גוטע 
פריינט פון ;טאַגעבלאַט*, כדי צו מאַכן זיכער, אַז ער זאָל זיך ניט באַ- 
ווייזן צוריק אין ניר-יאָרק און אַרױספּלאַפּלען דעם אמת צו די קאָנקו- 
רירנדיקע צייטונגען, װאָס װאָלטן שוין געוואוסט ואָסער געברויך צו 
מאַכן פון פּאַלײס אויפטו מיטן ;פּליט?! 

נאָר צו דער שפע פאַר די יידישע בלעטער אין זומער און האַרבסט 
פון 1903 איז אינגיכן צוגעקומען דער יאַריד אַרום דער רוסיש-יאַפּאַנעי 
זער מלחמה, אין 1904, צוליב דער פּליטה פון פיל רעזערװויסטן, װאָס 
האָבן ניט געװאָלט אַװעקלייגן זייערע לייב-און-לעבנס פאַר דער צאַרײ 
שער אימפּעריע אין ווייטן מזרח, איז די אימיגראַציע ווידער שטאַרק 
געוואקסן,. די בשורות פון די צאַרישע מפּלות, װאָס האָבן אַזױ דיסקרע" 
דיטירט די רוסישע מאַכט ביי זיך אין דערהיים, זיינען דאָ פון יידישן 
עולם אויפגענומען געװאָרן מיט שמחה, וי גאָטס שטראָף פאַר דעם כו" 
ליגאַניזם פון קישיניעווער פּאָגראָם. 

וי אין אַלע מלחמה-צייטן, האָט די גאַנצע פּרעסע צוגעקראָגן מאַסן 
נייע לייענער. מיט גרויס אינטערעס האָט ספּעציעל דער יידישער עולם 
נאָכגעפאָלגט די ידיעות פון די שלאַכטן צווישן דער צאַרישער אַרמײ און 
דעם צאַרישן פלאָט מיט דער אַרמײ און פלאָט פון יאַפּאַן. די פאַרניכטג- 
דיקע מפּלות פון דער רוסישער אַרמײ אונטער גענעראַל קוראָפּאַטקינס 
קאָמאַנדע, און פון רוסישן פּלאָט אונטער דעם אַדמיראַל ראָזשדעטועג-" 
סקין, זיינען פון אַמעריקאַנער עולם אויפגענומען געװאָרן מיט געמישטע 
געפילן, מחמת עס האָבן זיך שוין דאָ דעמאָלט אָנגעהויבן הערן שטימען 
פון מורא פאַר דער ,געלער"-געפאַר*, װאָס אַ שטאַרקע יאַפּאַן קען ווערן 
פאַר דער ווייסער ראַסע,. קיינער האָט אָבער ניט פאַדענקט די יידן זייער 
פרייד איבער די צאַרישע מפּלות אין יענעם קריג. 

דער זייער פאָרזיכטיקער באַנקיר, יעקב שיף, האָט דעמאָלט אונטער" 
גענומען צו פינאַנצירן אַ מלחמה-הלוואה פאַר יאַפּאַן אין אַמעריקע, ווען 

די אינטערנאַציאַנאַלע באַנקירן, אונטער דער פירערשאַפט פון מאָרגאַנס 
באַנק, האָבן די הלוואה געפּרואװוט שטערן, מחמת זיי האָבן זיך געשטעלט 
אין דינסט פון רוסלאַנד, שיף האָט ניט בלויז אַרײינגעריסן זיך דעמאָלט 
אין געביט פון אינטערנאַציאָנאַלער פינאַנץ, וואו ער מיט די אַנדערע 
יידישע באַנקירן פון אַמעריקע האָבן ביז דעמאָלט ניט געהאַט קיין צו" 
טריט, נאָר ער האָט זיך אַפילו באַרימט, אַז ער טוט עס ניט צוליב גע" 
שעפט, נאָר בכדי זיך נוקם צו זיין פאַרן פאַרגאָסן יידיש בלוט אין רוס- 
לאַנד. 

פאַרשטייט זיך, אַז די יידישע פּרעסע אין אַמעריקע האָט שיפן גע" 
לויבט און געגרויסט פאַר זיין געטרײישאַפט צום פאָלק ישראל, אַפילו 
אין די ראַדיקאַלע יידישע בלעטער האָט מען געהאַט אַ גוט װאָרט פאַר 
שיפס פינאַנץ-אָפּעראַציעס לטובת יאַפּאַן,. און יידן האָבן װעגן דעם 
געלייענט אין זייערע בלעטער און האָבן דערפון שטאַרק הנאה געהאַט, 

אַלע יידישע בלעטער, אַ חוץ דער ;יודישער וועלט?", װאָס האָט די 
נחמה ניט דערלעבט, האָבן געגאָסן באַלזאַם אויף יידישע הערצער מיט די 
בשורות פון ,,/פאָניעס"* מפּלות אין ווייטן מזרח און זיי האָבן זיך באַליבט 
געמאַכט ביי אַלץ נייערע פריש-צוגעקומענע לייענער. ווער ווייס ? אפשף + 
װאָלט ;דיא יודישע וועלט" אויך גובר געווען דעם פריעריקן ווידער" 
ווילן פון ברייטן יידישן עולם צו אַ צייטונג פון ;יאַהודים?" אין דער 
,פליטער-ליבע" פון יידישן פאָלקס המון פאַר שיפן. אין יענער צייט 
האָט ער געגאָלטן אַלס פּאָפּולערסטער יידישער וועלט-באַנקיר, פּאָפּולע- 
רער אַפילו פון די ראָטשילדס, דערפאַר װאָס יענע האָבן פינאַנצירט דעם 
דעספּאָטישן צאַריזם, בעת שיף האָט ,מיט זיין געלט" געהאָלפן יאַפּאַן 
צו פאַרוואונדן טויטלעך דעם פאַרביסענעם, יידנפיינטלעכן, רוסישן דעס" 
פּאָטיזם. איז אָבער, ווייזט אויס, ניט באַשערט געווען דער היגער גביר" 
אָקראַטיע אַזאַ מזל. האָט ביי די יחסנישע פינאַנצירן געפּלאַצט די גע" 
דולד מיט דער אימיגראַנטישער מאַסע פרי גענוג צו ליקווידירן זייער 
צייטונגס-אַרױסגעבערײ אויף יידיש, איידער דער רוסיש-אַפּאַנעזער 
קריג האָט געקענט פאַרריכטן די מערכה פון זייער בלאַט, 


0 אַב. קאַהאַן געפינט זיין וועג אין אַמעריקאַניש- 
יידישן זשורנאַליזם 


דער 42-יאָריקער אַב. קאַהאַן, װאָס האָט אין האַרבסט פון 1903 
איבערגענומען די רעדאַקציע פון ,פאָרווערטס"* מיט דער פולסטער דעה 
צו פירן זיין בלאַט וי ער אַליין װעט געפינען פאַר צוועקמעסיק, איז גע- 
ווען 17 יאָר עלטער פון דעם 26ײיאָריקן בחור, װאָס האָט בשותפות מיט 
טשאַרלס ראַיעווסקין, אָנגעהויבן זיין זשורנאַליסטיש-שרייבערשע קאַריע" 
רע אין אַמעריקע מיט די דריי נומערן פון װאָכנבלאַט ;נייע צייט", אין 


יידישע בלעטער אין אַמעריקע 153 


6, ער איז שוין געווען אַזױ פולשטענדיק אַמעריקאַניזירט, וי עס 
האָט געקענט אַמעריקאַניזירט ווערן אַ רוסיש-יידישער אינטעליגענט אין 
ניודיאָרק, מיט אַן 8 יאָריקער דערפאַרונג אין דער אָרטיקער ענגלישער 
פּרעסע און מיט אַ צוטריט צו היגע ענגלישע זשורנאַלן און פאַרלאַגן, אָט- 
די איינגעזעסנקייט אין אַמעריקע אין די 18 יאָר צװישן זיינע אָנהייבן 
אַלס האַלב-,גרינער" סאָציאַליסטישער שרייבער אויף יידיש אויפן 3טן 
יאָר אין אַמעריקע, ביז זיין אויפטריט אַלס רעדאַקטאָר פון אויפשטייגג- 
דיקן ,פאָרװוערטס", איז ביי אים אויך געגאַנגען האַנט-אי-האַנט מיטן 
סיום פון זיינע לערױייאָרן, 

אַרום אַ העלפט פון די דאָזיקע יאָרן איז אַב. קאַהאַנס טעטיקייט 
אין אַמעריקע דער עיקר באַאיינפלוסט געװאָרן פון זיין דערציאונג אין 
ווילנער אינסטיטוט פאַר יידישע לערער, און פון דער סביבה פון דער 
רוסיש-יידישער זוכנדיקער יוגנט, װאָס האָט ערשט אָנגעהױיבן צו אָריעג- 
טירן זיך אין דער דרויסנדיקער וועלט פון סאָציאַליסטישע אידעאַלן, אין 
רוסיש-פאָלקיסטישן סטיל. דאָס צופעליקע איבערװאַנדערן קיין אַמע" 
ריקע מיט דער צווייטער גרופּע ;עם-עולמניקעס" האָט קאַהאַנען פאַר- 
האַלטן אין דינסט פון אימיגראַנטישן יידישן המון, אין רעכטן מיטן פון 
פּראָלעטאַריזאַציע-פּראָצעס,. זיינע ערשטע חדר-יאָרן, די היימישע קול- 
טור-ירושה, האָבן אויך געװירקט אָפּצופרישן זיין קערנדיקן ווילנער 
יידיש, אין אומגאַנג מיט די מענטשן, וצווישן וועמען ער האָט אָנגעהויבן 
זיין אַגיטאַטאָרישע און שרייבערשע טעטיקייט. זיין בילדונגס-באַגאַזש 
פון לערער-אינסטיטוט האָט אים אױסגעשטאַט מיט וועלטלעכע קענטע" 
נישן פון אַ קאַרגן 4-יאָריקן גימנאַזיע-קורס. אָט-די דאָזיקע קולטור" 
פאַרמעגנס פּליוס דעם סאָציאַליסטיש-רעװאָלוציאָנערן אידעאַליזם, װאָס 
ער האָט גענאַשט ביי די ,נאַראָדניקעס" אין רוסלאַנד, האָבן אים גע" 
מאַכט פאַר דעם אידעאַלן דרדקי-מלמד פון דער אימיגראַנטיש-יידישער 
מאַסע, און אַ צייט לאַנג האָט אים די דאָזיקע ראָלע באַפרידיקט. 

אין יענעם פּעריאָד האָט קאַהאַן זיך איינגעשטעלט פאַר אַ ,אידע- 
שען אידעש" אין שריפט און אויף דער רעדנער-טריבונע. אין די בלע- 
טער אין וועלכע ער האָט געשריבן פאַר דער אַרבעטער-צייטונג", און 
דער עיקר טאַקע אין דער ;אַרבעטער-צײיטונג? און אין , פאָרװוערטס". אין 
די ערשטע יאָרן איז זיין טעטיקייט אַלס שרייבער און רעדאַקטאָר גע- 
ווען אַ דורכאויס אָנהײיב-לערערישע. אַליין האָט ער באַקענט די לייע- 
נער מיט פּאָפּולאַריזאַציעס פון ברעקלעך װיסנשאַפט, אונטערן פּעױנאָ- 
מען דוד בערנשטיין. ער האָט איינגעקנעלט מיט זיין עולם סאָציאַליזם, 
דורך דרשות אַלע װאָך איבער דער ,סדרה", אַלס , פּראָלעטאַרישקער 
מגיד". ער האָט פאַרװויילט מיט שמועסן, ,פון אַ װאָרט אַ קװאָרט", 
מיט האַלב-אַגיטאַציע, האַלביבעלעטריסטישע מעשות, פּליוס איבערזע- 
צונגען פון דער ועלט-ליטעראַטור, װאָס האָבן דערגענצט די דאָזיקע 
אויפקלערערישע און פּראָפּאגאַנדיסטישע אַרבעטן זיינע. 

אַלס שרייבער און רעדאַקטאָר האָט ער דעמאָלט געקוקט אויף זיך, 
וי אויף אַ מלמד פון האַלב- און גאַנץידערװאַקסענע עם-הארצים אין 
וועלט-ענינים. פון זיינע מיטאַרבעטער האָט ער פאַרלאַנגט באַהעלפע- 
רישע הילף, וי אַלע, מיט השכלה-אָנגעשטעקטע דעמאָלטדיקע יידישע 
אויפקלערער און שרייבער, איז ער אויך געווען זיכער, אַז איין מאָל וועלן 
יידישע לייענער זיך אײינאָרדענען פעסטער אין אַמעריקע און װעלן זיך 
באַפּרײען פון די נאָכהענגענדיקע צױיטן פון היימיש-קליינשטעטלדיקן 
לעבנסשטייגער, װעלן זי זיך אויסלערנען די לאַנדישפּראַך, ענגליש. און 
מיט דער צוגרייטונגס-לערע פון דער , צייטװוייליקער" יידישער פּרעסע 
וועלן זי שוין געפינען זייער קולטור-באַפרידיגונגען אין דער פּרעסע און 
אין דער ליטעראַטור פון נייעם היים-לאַנד, 

אַלֵיין אַן אַמביציעזער יונגערמאַן, האָט קאַהאַן, פאַרשטײַט זיך, 
געריכט זיך צו מאַכן דאָ אַ בעסערע קאַריערע, װי מיט דרדקיימלמדות 
ביי יידישע אימיגראַנטן, שוין אויף זיין צווייטן יאָר אין אַמעריקע האָט 
ער געלערנט ענגליש מיט אַנדערע און האָט אַליין געפלייסט זיך װאָס גי- 
כער צו ווערן היימיש אין דער לאַנדישפּראַך און אין דער פּרעסע אויף 
ענגליש. די ערשטע פּרואוון זיינע אין ענגלישן זשורנאַליזם און מיט 
איבערזעצונגען פון רוסיש אויף ענגליש, האָט ער נאָך געמאַכט אין פּע- 
ריאָד פון זיין גרעסטער פאַרנומענקייט מיט דרדקי-מלמדות אין דער יונ" 
גער יידישער פּרעסע. פריער איז ער געװאָרן אַן אָפּטער מיטאַרבעטער 
אין סאָציאַליסטישע צייטשריפטן אויף ענגליש און תיכף נאָך דעם אין 
די ערנסטע בורזשואַזע בלעטער. אין דער סאָלידער ;סאָן" האָט מען 
פאָרגעצויגן זיינע רעפּאָרטאַזשן פון יידישן קװאַרטאַל, װאָס זיינען גע- 
ווען פוייי פון דער הפקרות פון די יינגלשע ,געטאָ-ספּעצן", װאָס האָבן 
צוגעשטעלט די װוילדסטע מעשות פון אימיגראַנטישײײידישן לעבן צו די 
סענזאַציע-בלעטער, 

אין דער אַמעריקאַנער פּרעסע האָט שוין דעמאָלט געגאָלטן די מאָ- 
דע פאַר טאַלאַנטפולערע זשורנאַליסטן אויסצונוצן זייער צייטונגס-אַר- 
בעט אַלס צוגרייטונגס-שול פאַר אַ שריפטשטעלערישער קאַריערע. האָט 
קאַהאַן, מיט זיינע נייגונגען צו בעלעטריסטישע אַרבעטן, מיט אַ פיל 
ברייטערער באַקאַנטשאַפט מיט דער װעלט-ליטעראַטור אין ווייניקסטנס 
נאָך צוויי שפּראַכן אַ חוץ ענגליש --- רוסיש און דייטש --- און מיט אַ 
שלל ,עקזאָטישע* טעמעס, װאָס האָבן געמוזט אינטריגירן ניט בלויז די 
אַמעריקאַנער פּשוטע לייענער, נאָר אויך די ליטעראַטן און קריטיקער, זיך 
גיך גענומען שרייבן דערציילונגען און נאָװעלן אויף ענגליש. זיינע ער- 
שטע בעלעטריסטישע אַרבעטן האָבן אימפּאָנירט די אַמעריקאַנער ליטע- 
ראַטור-מבינים. 

אין דער ערשטער ליניע איז די טעמאַטיק פון זיינע נאָװעלן געווען 
פאַר זיי שפּאָגל-נײ. דער יידישער פּראָלעטאַריער איז געווען אַ חידוש 
ביי סאָציאַליסטן אויף די אינטערנאַציאָנאַלע קאָנגרעסן, אפּשיטא שוין 

ביי דער אַמעריקאַנער אינטעליגענץ, װאָס קיין יידן האָט זי איבערהויפּט 
ניט געקענט און אין דער ליטעראַטור האָט נאָך ביי איר געהערשט די 
טראַדיציע פון שעקספּירס שײילאָק-ײיד, דערצו האָט קאַהאַן אין זיינע 
דערציילונגען אַריבערגעטראָגן די נייערע רעאַליסטישע מאָטיוון פון דער 
רוסישער ליטעראַטור, װאָס זיינען דעמאָלט געווען אַן אַנטפּלעקונג אַפילן 
פאַר די בעסטע אַמעריקאַנער לייענער. רעװאָלוציאָנער איז אויך געווען 
קאַהאַנס סאָציאַל-עקאָנאָמישער צוגאַנג צו זיינע העלדן. אמת, אַזױנע 
שרייבערשע איינפאַלן װאָלט מען אָן רחמנות אַרונטערגעריסן דעמאָלט 
ביי אַ נאַװעליסט, װאָס שרייבט אויף אַמעריקאַנער טעמעס, אָבער אַ 
שרייבער וועגן יידישע אײנװאַנדערער מיט זייערע טשיקאַװע פירעכצן 
האָט שוין געמעגט דערלויבן זיך אַזױנע אַפּיקורסותן, 


האָט דער דעמאָלטדיקער דעקאַן פון דער אַמעריקאַנער קריטיק, דער 
באַרימטער שריפטשטעלער ויליאַם דיען האוועלס, אַליין אַן אָפּשטאַמ- 
לינג פון דער ליטעראַטור-שול פון זאַץדקאַסטן און פון פּראָװינץ-זשורנאַ- 
ליזם, מיט גרויס פּאַראַד אויפגענומען אַב. קאַהאַנס ,יעקל דער יענקי", 
אין 1895. מיט אַ יאָר פריער האָט קאַהאַן באַװיזן אָפּצודרוקן אין אַ 
זשורנאַל אַ דערציילונג וועגן אימיגראַנטישן ,שידוך פון גאָט?. איז ער 
שוין אין מיטן פון די 90ער יאָרן געשטאַנען אויפן ערשטן שטאַפּל פון 
דערפאָלגרייכער קאַריערע אַלס יידיש-אימיגראַנטישער בעלעטריסט אויף 
ענגליש. ער האָט אויך אָנגעהױבן גילטן אַלס קענער פון דער אײראָפּײ- 
אישער ליטעראַטור, צו וועמענס לעקציעס אויף ליטעראַרישע טעמעס 
מ'האָט זיך אָנגעהױבן צוהערן אין חשובע אַמעריקאַנער ליטעראַרישע 
קרייזן,. איז קיין וואונדער ניט, װאָס ער האָט דעמאָלט אָנגעהױבן ערנסט 
טראַכטן פון בהדרגהדיקן אַריבערגאַנג פון יידישער דרדקי-מלמדות 
צו דער ענגלישער ליטעראַטור און פּרעסע, 


די שפּאַלטונג אין דער סאָציאַליסטישער באַװעגונג פון דער אימיג- 
ראַנטיש-יידישער סביבה, מיט דער גאַנצער ביטערניש און מיטן גאָר ניט 
איידעלן האַרמידער פון פּערזענלעכע סכסוכים צוישן דער אָנפירערישער 
גרופּע ביי דער אימיגראַנטיש-ײידישער אינטעליגענץ אין די פּאַרטײ- 
קאַמפן, האָבן נאָך מער פאַרשטאַרקט ביי קאַהאַנען דעם חשק אָפּצורוקן 
זיך פון די דערעסנדיקע רייסערייען און איינצואװאָרצלען זיך אין דער 
באַקװעמערער און מאַנירלעכער אַמעריקאַנער סביבה, צו וועלכער ער 
האָט געהאַט געפונען דעם וועג. אַ שטער איז נאָר געווען די אומזיכערע 
עקאָנאָמישע לאַגע פון אַ נייעם ענגלישן ליטעראַט אין אַמעריקע אין די 
סער יאָרן, אַפילו מיט װיליאַם דיען האָװועלסעס הסכמה. נאָר ווען אין 
ברען פון די אינערלעכע סכסוכים אין ערשט-געגרינדעטן , פאָרװצטס", 
אין האַרבסט, 1897, האָט זיך אונטערגערוקט אַ זייער וואוילער קאַלעגע 
פון ,, איווענינג פּאָוסט", לינקאָלן סטעפענס, מיט אַ זיכערער שטעלע פאַר 
קאַהאַנען אין דער באַנײטער צייטונג ,קאָמוירשיאל אַדװערטײזער", האָט 

קאַהאַן רעזיגנירט פון דער רעדאַקטאָר-שטעלע אין ,פאָרווערטס" און איז 
אַװעק אַרבעטן אין דער ענגלישער צייטונג, 

דער , קאָמױרשיאַל אַדװערטײזער* איז געווען די עלטסטע טאָג- 
צייטונג אין ניויאָרק, װאָס האָט געהאַט פיל דורכגעמאַכט אין איר קאַ- 
ריערע פון אַ יאָרהונדערט, ביז זי האָט זיך אַרונטערגעלאָזן אין די לעצ- 
טע 90ער יאָרן צו אַ טיראַזש פון 2,500 עקזעמפּליאַרן אַ טאָג,. די ריי- 
כע אייגנטימער, װאָס האָבן אָט-די צייטונג דערפירט ביז צום שוועל פון 
אונטערגאַנג, זיינען שויך מיד געװאָרן צו דערלייגן פאַרמעגנס אויף אוים- 
צוהאַלטן דאָס בלאָט. האָבן זיי די צייטונג איבערגעגעבן צו אַ גרופּע 
יונגע אַמביציעזע זשורנאַליסטן פון , איווענינג פּאָוסט", זיי זאָלן טאָן 
מיטן בלאַט װאָס זיי ווילן, אַבי זיי זאָלן אַרײנגעבן ניי לעבן אין דעם 
גוססן קערפּער. 

די גרופּע, װאָס האָט דעם ,קאָמױרשיאַל אַדװערטײזער* איבערגע- 
נומען, איז באַשטאַנען פון מיטל-יאָריקע און יונגע זשורנאַליסטן מיט 
יאָרן- לאַנגער דערפאַרונג אין ,איווענינג פּאָוסט". זי זיינען געווען אומ" 
צופרידן מיט דעם דרך פון רעדאַקטאָר לאָורענס גאָדקין, אַ היפּער-איני 
טעליגענטישער אייריש-ענגלישער פּובליציסט, וועלכער האָט די צייטונג 
געפירט אין קולטורעל-ענגלישער ליבעראַל-רעפאָרמיסטישער טראַדיציע, 
ניט רעכענענדיק זיך מיטן געשמאַק פון אַמעריקאַנער עולם. דער אייגנ- 
טימער פון , איווענינג פּאָוסט?, אַ געוועזענער דייטשער שרייבער וי" 
לאַרד, װאָס איז אַליין געווען אַ זשורנאַליסט אין אַמעריקע אין בירגער- 
קריג צייטן, איז שוין אין די 90ער יאָרן געווען איינער פון די רייכסטע 
באַזדמאַגנאַטן אין לאַנד. ער איז געווען העכסט צופרידן מיט די פירונ- 
גען פון זיין רעדאַקטאָר. וילאַרדס פאַרבינדונגען מיט דער העכערער 
פינאַנץ-אַרסיטאָקראַטיע אין אַמעריקע און זיין אייגענער פאַרמעגן זיינען 
געווען גענוג אויסצוהאַלטן אַ גוטע, זויבערע צייטונג, װאָס זאָל זיך ניט 
אַרונטערלאָזן צום געשמאַק פון המון, אַבי צו פאַרגרעסערן איר טיראַזש 
און הכנסה, 

גאָדקינס מיטאַרבעטער זיינען אָבער געווען אַמעריקאַנער זשורנאַ- 
ליסטן, װאָס האָבן ניט געקענט צוזען, װי זייער בלאַט בלייבט הינטער" 
שטעליק בעת בענעטס ,העראָלד", פּוליצערס ,װאָירלדס", דאנאס , סאָן", 
הוירסט און בריסביינס ,דזשאִירנאַל" און ;אַמעריקען" --- שטייגן, אָן 
אַן אָפּהאַלט. אַפילו די סטאַטעטשנע , איווענינג פּאָוסט?-לייענער האָבן 
געלעכצט נאָך לעבעדיקן רעפּאָרטאַזש פון דער קרימינאַלישריפה- און 
סקאַנדאַל-כראָניק פון דער גרעסטער שטאָט אין אַמעריקע, װאָס האָט 
געהאַלטן אין דעריאָגן די אַלטע װעלט-מעטראָפּאָליעס, פּאַריז און לאָנ- 
דאָן,. דער כראָניקירעדאַקטאָר, הענרי רייס, מיט זיין בעסטן רעפּאָרטער, 
ליִנקאָלן סטעפענס, איז פּשוט נמאס געװאָרן דער עסק פון ,אַרײנגנבע- 
נען" סענזאַציעס פון גרויס-שטאָטישער כראָניק אין ,איווענינג פּאָוסט", 
אונטער דער מאַסקע פון אויפדעקן סקאַנדאַלן פון דער קאָרומפּירטער 

;טעמעני-האָל?-אַדמיניסטראַציע, וועלכע דער רעדאַקטאָר, גאָדקין, האָט 
ביטער באַקעמפט. עס האָט זיי דערעסן צו היטן זיך פון רעדאַקטאָר, אַז 
ער זאָל זיך ניט כאַפּן, אַז ביי זיינע מיטאַרבעטער איז דער פּאָליטישער 
קאַמף פאַר רעפאָרם גאָר אַ תפל און די צאַפּלדיקע קרימינאַל- און סקאַנ- 
דאַל-כראָניק אַליין פאַר זיך --- דער עיקר, 

האָבן רייט, סטעפענס מיט נאָך עטלעכע פון זייערע חברים פון ;אי" 
ווענינג פּאָוסט? זיך אָנגעכאַפּט מיטן גרעסטן חשק צו דער אַרבעט פון 
באַנײען דעם ,קאַמױרשיאַל אַדװערטײזער", כדי צו באַװײזן זייער פּראָ- 
פעסיאַנעלע פלינקייט. עס איז זיי געגאַנגען אין לעבן צו מאַכן פון דער 
גוססער צייטונג אַ ,,לייט", צו געווינען פאַר איר מאַסן לייענער, אין ברען 
פון דער גרויסער צייטונגס-קאָנקורענץ אין ניוײיאָרק, אָנשלאָגנדיק אַ מי- 
טעלן קורס, צווישן דער צודפרומער ,איווענינג פּאָוסט? און די ,געל- 
סטע" הוירסט-בלעטער. רייט איז געװאָרן דער טעכנישער רעדאַקטאָר 
פון ,קאָמױרשיאַל". סטעפענס, זיין כראָניק-רעדאַקטאָר, 

געלט אויף צו דינגען אַ שטאַב דערפאַרענע זשורנאַליסטן האָבן זיי 
ניט געהאָט. זיי האָבן אויך ניט געװאָלט אַרבעטן מיט צו-פיפיקע , אויס- 
גערויכערטע ליולקעס" פון דער זשורנאַליסטישער פּראָפעסיע אין ניו- 
יאָרק. פאַר זייערע צוועקן האָבן די דאָזיקע רעדאַקטאָרן פאַרמאָסטן זיך 
אויסצובילדן אַן אייגענעם קרייז צייטונגס-אַרבעטער ביי וועמען דער ציל 
זאָל זיין צוצוגרייטן זיך צו ליטערארישע קאַריערעס. זייער צייטונגס- 
אַרבעט גופא זאָל אָנשלאָגן דעם טאָן פון ערב-ליטעראַטור, אָנשטאָט צו 
פאַרזינקען אין שאַבלאָן פון דעמאָלטדיקן זשורנאַליזם. צו דערגרייכן 
דעם דאָזיקן ציל האָט סטעפענס, וועמען מ'האָט געגעבן אַ פרייע האַנט 
אין ;קאָמױרשיאַל", איבערגעלאָזן בלויז געציילטע דערפאַרענע צייטונגס- 
אַרבעטער פון אַלטן שטאַב, אויף אָנצוגיין מיט די מינימאַל:נױטיקסטע 
כראַניק-אַרבעטן, און אַרױסצוהעלפן זיך מיט דער רוטינער דינסט פון 
דער ;אַסאָשיאײטעד פּרעס" אַגענטור אַפילו פאַר דער שטאָטישער כראָ- 
ניק. זיין אייגענער רעפּאָרטאַזש האָט געדאַרפט צושטעלן דעם הינטער- 
גרונט פון די פּאַסירונגען,. די קאָלירן, טענער און ריחות אַרום אַלע 
מעשים, קליין און גרויס, װאָס די כראָניק רעגניסטרירט, און פאַר אַזױ- 
נע רעפּאָרטערישע אַרבעטן האָט ער אָנגעשטעלט יונגע לייט ערשט פון 
קאַלעדזש און אוניווערסיטעט אַרױס, װאָס האָבן אַמביציעס צו ווערן 
שריפטשטעלער. פאַר אָט דעם צוועק האָט ער זיך פאַױבונדן מיט ליטע- 
ראַטװײ-פּראָפּעסאָרן פון די װויכטיקסטע אוניווערסיטעטן, זיי זאָלן אים 
רעקאָמענדירן זייערע טאַלאַנטפולסטע סטודענטן. פון אַזאַ מענטשמאַ- 
טעריאַל האָט ער זיין שטאַב רעקרוטירט. און זייט-ביי-זייט מיט אַזױנע 
גרינע יונגע לייט האָט ער איינגעלאַדן אַב. קאַהאַנען, צו אַרבעטן אַלס 
רעפּאָרטער, 

געצאָלט האָט סטעפענס זיינע צוקונפטיקע ליטעראַטן פאַר זייער 
אַרבעט צו 12, 15, העכסטנס 20 דאָלער אַ װאָך. דאָס געלט-לוין איז 

אָבער געווען מינדערוויכטיק. אַלס הױפּט-האָנאָראַר האָט עֶר זיינע מיט" 
אַרבעטער אָנגעבאָטן די מעגלעכקייט צו באַקענען זיך מיט אַלע פּרטים 
פון מענטשלעכן לעבן, װאָס וועלן זיי נאָך דעם צונוץ קומען אין זייערע 
קאַריערעס אַלס דיכטער, נאָװועליסטן, דראַמאַטורגן, עסייאיסטן, קריטי" 
קער און פּובליציסטן, זיינע דערפאַרונגען אין דעם דאָזיקן זשורנאַליס- 
טישן עקספּערימענט, זיינע דערגרייכונגען מיט פאַרשײידנאַרטיקע טיפּן 
פון דער אַמעריקאַנער אינטעליגענץ אין אָט' דער אַרבעט, באַשרײבט 
סטעפענס באריכות אין זיין אױיטאָביאָגראַפיע, װאָס איז דערשינען אין 
ניודיאָרק אין 1931. פאַר אונדזער צוועק דאָ איז נאָר וויכטיק צו צי" 
טירן זיינע אַ אינסטרוקציע צו אַב. קאַהאַנען, װאָס װעט אונדז געבן אַ 
באַגריף פון דער זשורנאַליסטישער ;שולע*, װאָס קאַהאַן האָס דורכגע" 
מאַכט ביים סוף פון זיינע לערױײאָרן אין דער אַמעריקאַנער פּרעסע. סטע" 
פענט דערציילט, וי נאָך דעם וי ער פלעגט אִפּדרוקן איינע פון זיינע רו" 
טינע קרימינאַלײידיעות, צוגעשטעלט פון אַ נייעס-אַנענטור, פלעגט ער 
אַרײינרופן קאַהאַנען צו זיך און פאַרגעבן אים אַרבעט אויף אָט אַזאַ שטיי" 
גער : 

;אָט, דאָ קאַהאַן, איז אַ באַריכט פון א מאַן, װאָס האָט דערמאָר- 
דעט זיין ווייב. ס'איז אַן עקלדיק-בלוטיקער עסק. דער מאַן האָט די 
פרוי צעהאַקט. נאָר די טעכנישע פּרטים גייען אונדז ניט אָן. אין דער 
פּאַסירונג שטעקט דאָך א געשיכטע. דער מענטש האָט דאָך אַמאָל גע" 
נוג ליב געהאַט די פרוי צו װועלן מיט איר חתונה האָבן, אָבער לסוף האָט 
ער זי אַזױ געהאַסט, אַז ער האָט זי צעשניטן אויף שטיקער. אב איר 
קענט אויסגעפינען װאָס עס האָט ביי זי פּאַסירט צווישן דער חתונה און 
דעט מאָרד, װעט איר האָבן אַ גאַנצן ראָמאַן פאַר זיך, און אַ קורצע דער" 
ציילונג פאַר מיר. איצט גייט, אָבער ניט געאיילט, קריגט אַרױס די 
גאַנצע טראַגעדיע, טאַקע וי אַ טראַגעדיע?*. 

סטעפענס דערציילט ווייטער, אַז הגם זיינע אינסטרוקציעס האָט 
מען געמוזט אוױיספאָלגן אין דער אַרבעט פאַר דער צייטונג, האָט דער 
שטאַב תמיד הייס דעבאַטירט יעדן אויפטראג. זיין אייגענער אידעאַל 
איז געווען, אַז יעדער פאַרברעכן זאָל אַזױ באַשריבן ווערן אין דער ציי" 
טונג, אַז יענע פון זיינע לייענער, װאָס וועלן אפשר גערופן ווערן אַלס 
געשוואוירענע אין געריכט צו משפּטן דעם פאַרברעכער, זאָלן ניט אוג" 
טערגעהעצט וערן צו פאַרמשפּטן דעם מענטשן צום טויט. פאַרקערט, 
ער האָט געשטרעבט דערצו, אַז יעדער קױימינאַל-אַקט זאָל באַשריבן װוערן 
אַזױ װיסנשאַפטלעך נאָענט צום אמת, זאָל אַזױ אַרטיסטיש געשילדערט 
װועױן, אַז אָנשטאָט צו פאַרדאַמען דעם פאַרברעכער, זאָל יעדער לייענער 
באַאײינפלוסט ווערן צו שטעלן זיך אַליײן אויפן אָרט פון אומגליקלעכן 
קרימינאַלניק, איידער ער משפּט אים. פונדעסטוועגן זיינען אין זיין איי" 
גענעם שטאַב גופא געווען גענוג מיינונגס-פאַרשיידנקייסן. עס האָבן 
ניט געפעלט קיין מיטאַרבעטער, װאָס זיינען אין פיל פאַלן געווען אָנ" 

דערש גענויגט. און ווען אַזױנע דיסקוסיעס זיינען פאַרקראָכן אין גבול 
פון דער פראַגע --- ;װאָס איז קונסט", פלעגט קאַהאַן זיין איינער פון די 
הױפּט װאָרט-זאָגערס,. ער האָט קײנמאָל ניט דורכגעלאָזן די מעגלעכ- 
קייט אַריינצוברענגען זיינע סאַציאַליסטיש-מאַטעריאַליסטישע אָנזיכטן, 
ביי אים איז אויך תמיד געווען אַ קערן אַריינצופלעכטן אַ הלל פאַר 
רעאַליזט, אַלס העכסטער געבאָט פאַר דער ליטעראַטור, 

נאָר מער װוי פיר-פינף יאָר האָט דער דאָזיקער גראַדואיר-קורס אין 
אַמעריקאַנער זשורנאַליזם ביי קאַהאַנען ניט אָנגעהאַלטן, צװאַנציק דאַ- 
לער אַ װאָך איז שוין דעמאָלט געווען צו װײיניק פאַר אַ באַקװעמען לעבן. 
פאַר זיינע נאַװעלן אויף ענגליש האָט ער טאַקע געקראָגן לויב פון קרי- 
טיקער, אָבער קנאַפּע האָנאָראַרן, אַ חוץ דעם האָט דער זעלבסט-קר 
טישער חוש אים מסתמא אויך אונטערגעזאָגט, אַז הגם ער פאַרמאָגט 
באַאָבאַכטונגס-פײאיקײטן, לעבנס-דערפאַרונג, אַ געזונטן שכל-הישר, 
מיט אַ היפּשער נייגונג צו פאַרטיפן זיך אין דער פּטיכאָלאָגיע פון זיינע 
העלדן, וי אויך אַ גענויע באַקאַנטשאַפט מיט די ליטעראַרישע כללים און 
רעצעפּטן פאר נאַװעלןדשרייבעריי, פעלט אים אָבער דער עכט-דיכטערי- 
שער איינגעבוירענער טאַלאַנט, יענע ,ראָזשינקע", אָן וועלכער קיין 
שרייבער קען ניט דערגרייכן קיין אמתע דערפאָלגן אַלט בעלעטריסט. 

דערווייל איז ער נאָך אינגאַנצן ניט געווען אָפּגעריסן פון דער לידי- 
שער זשורנאַליסטיק. זיינע אַרטיקלען און נדבה-סעריעס אין ,פאָף 
ווערטס" האָבן ביים יידישן עולם אָנגעהאַלטן זיין פּאָפּולאַריטעט,. דער 
פאַקט, װאָס ער קען זיין שטעטל באַשטײין אין דער ענגלישער פּרעסע, 
האָט נאָך מער געהויבן זיין פּרעסטיזש ביי יענע ,פאָרװערטס"-טוער, 
װאָס האָבן אין אים געזען דעם איינציקן דעטער פון זייער בלאָט, 

איז ער, אין 1902, צוריק געבראַכט געװאָרן אַלס רעדאַקטאָר פון 
; פאָרװוערטס? און האָט באַװיזן, אַז ער קען באַרעכטיקן די האָפענונגען 
פון די פּראַקטישע , פאָרװוערטס?-טוער. די אומפאַרמיידלעכע קנאה פון 
אַ צאָל שרייבער, װאָס האָבן איבערגעלעבט מיטן ,פאָרװערטס" די 
שווערסטע יאָרן, פון איין זייט, און זיין אייגענע אומזיכערקייט צי ער 
באַגײט ניט קיין פעלער מיט פאַרבײיטן אַ שריפטשטעלערישע קאַריערע 
אויף ענגליש אויף יידישער רעדאַקטאָרײ, פון דער צווייטער זייט, האָבן 
ווידער גורם געווען אַ שיידונג פוֹן קאַהאַנען מיטן , פאָרװערטס?, נאָר 
ווען ער איז, אין 1903, צוריקגעקומען אַלס רעדאַקטאָר פון ,פאָר- 
ווערטס", זיינען פאָריבער אֶלֶּע קווענקלענישן פון ביידע צדדים, די מער- 
סטע טוער אַרום דער צייטונג זיינען געווען זיכער, אַז אָן קאַהאַנען װעט 
זייער צייטונג בלייבן פאַרמשפּט צו נויט, אפשר צו אונטערגאנג: בעת 
קאַהאַן אַליין איז שוין געווען אַנטשלאָסן אָנצוהויבן אויף דאָס ניי זיין 
קאַריערע אַלס רעדאַקטאָר פון אַ יידיש בלאַט, מיט אַן אויסזיכט אויף 
גרויסע דערפאָלגן. זיין ענגלישע נאָװעליסטיק האָט ער איבערגעלאָזן, װוי 
אַ זייטיקן רעזערוודאינטערעס, 

און איין מאָל איז קאַהאַן געקומען צום באַשלוס צו מאַכן פון , פאָר- 
ווערטס" אַ גוט-גייענדיק געשעפט, האָט ער אין דער אַרבעט פאַר דער 
צייטונג אַרײנגעטאָן כמעט אַלץ װאָס ער האָט געפונען אין אַלע דער" 
פאַלג-רעצעפּטן פון דער אַמעריקאַנער פּרעסע, װאָס מ'האָט נאָר געקענט 
איינגעבן די יידישע לייענער. ער האָט טאַקע תיכף אָנגעהויבן פאַרענט" 
פערן אַלע טענות פון זיינע קריטיקער אין די ,פאָרווערטס?-קרייזן מיט אַ 
פּאָפּולערן פּסוק פון סוחריש-אַמעריקאַנער קרייזן: שקיין זאך איז ניט 
אַזױ דערפאָלגרייך, װוי דער דערפאָלג אַליין 1*,. ער האָט אויך באַלד אין 
דער פּראַקטיק באַװֹיזן װי נאָענט ער האָט זיך געהאַלטן ביים כלל, אַז 
מ'דאַרף זיך עפּעס אָפּלערנען פון אַלע רביים, 

פריער פאַר אַלץ האָט ער ביי זיך אָפּגעמאַכט אויסצומיידן די וועגן 
פון יענע זשורנאַליסטן, װאָס האָבן געהאַט דרך-ארץ פאַרן שכל-הישר פון 
זייער עולם. ער האָט פאָרגעצויגן די מעטאָדן פון אַלע דערפאָלגרייכע 
סענזאַציאָנאַליסטן, װאָס האָבן תמיד געהאַלטן זיך ביי דער השערה, אַז 
די איבערוועגנדיקע מערהייט פון פאָלק באַשטײט פון מענטשן מיט אַ 
קינדערשן שכל, אַ גאָר קנאַפּן וויסן, כמעט אָן אַ ברעקל זכרון. דער כאַ" 
אָטישער צושטאַנד אין דער רעדאַקציע פון ,,פאָרװוערטס" ביז קאַהאַן האָט 
איבערגענומען די צייטונג, האָט אים געגעבן די מעגלעכקייט אַװעקצולאָזן 
זיך אויף זיינע דרכים, אָן איינזעעניש פאַר די פריערדיקע טראַדיציעס 
פון בלאַט, נאָר די אָרימקײט און דער מאַנגל אין מיטאַרבעטער, װאָס 
זאָל תיכף גיין אין זיין שפּאַן, האָט אים אַביסל געשטערט. 

פונדעסטוועגן האָט לאַנג ניט גענומען, ביז עס איז מער-װוייניקער 
קלאָר געװאָרן קאַהאַנס וועג, װאָס איז געווען אַ געמיש פון אַמעריקאַנער 
דערפאָלג-זשורנאַליזם, טאַקע ניט פון לינקאָלן סטעפענסעס חדר, נאָר פון 
דער בריסביין-הוירסט שולע. ‏ דער כלל: דער קונד איז תמיד גע" 
רעכט" איז פון אָטידער שולע מאָדיפיצירט געװאָרן פאַר די צוועקן פון 
צייטונגס-דערפאָלג, אַז נאָר דער המוך-קונד איז גערעכט, ניט דער אינ" 
טעליגענטערער אָדער ערנסטערער לייענער, מחמת זיי זיינען אַן אומבאַ- 
דייטנדיקע מינדערהייט, | 

אין יידישן זשורנאַליזם האָט שוין יאָהאַן פּאַלײ פריער זיך באַנוצט 
מיט דעם דאָזיקן רעצעפּט. נאָר אָטידער צעשויבערטער, הגם זייער טאַ" 
לאַנטפולער זשורנאַליסט, האָט אָנגעהויבן פאַרלירן זיין קאָנטאַקט מיט 
דער געענדערטער מאַסע יידישע לייענער פון דער נייערער ריזיקער אי" 
מיגראַציע. פּאַלײ איז ביז זיינע לעצטע יאָרן געווען זיכער, אַז די יידי" 
שע מאַסע אין אַמעריקע שטעקט נאָך גייסטיק אינגאַנצן אין דער אַט" 
מאָספערע פון דער נאַאיווער קליינשטעטלדיקער פרומקייט, װאָס האַסט 
אַלץ װאָס האָט אַ מינדסטע שייכות מיט אַפּיקורסישע /צאָצעליסטן" און 
,אַנאַרכיסטן", און קען פּשוט ניט פאַרטראָגן קיין ;יוניעס". ער האָט 
ניט באַװיזן איינצוזען, אַז די פּראָלעטאַריזאַציע פון די אַלט-געזעסענע 
האָט זיי דערנענטערט צו דער אַרבעטער" באַװעגונג, האָט זיי אויסגע- 

לערנט זיך צו באַציען צו ראַדיקאַלן מיט דרךיארץ, בעת די נייערע אי" 
מיגראַנטן זיינען שוין פון זייערע היימישע מקומות געקומען שטאַרק צע" 
פּראָפּאגאנדירטע פון רעװאָלוציאָנערע פּאַרטײען און נאַציאָנאַליראַדיקאַי 
-לע באַוועגונגען,. פּאַלײ איז פון דער וועלט אַװעק, איידער די נייע אייג" 
וואַנדערער האָבן מאַיאָריזירט דעם יידיש-אימיגראַנטישן קיבוץ אין אַמע" 
ריקע. װאָלט ער געלעבט לענגער, װאָלט אים אויסגעקומען ענטוװועדער 
צוצופּאַסן זיך צו די נייע שטימונגען, אָדער צוצוזען, וי דער ;פאָרי 
ווערטס" שטייגט אַריבער זיין ,, טאַגעבלאַט* און פאַרנעמט די פּאָזיציע 
פון דער גרעסטער צייטונג ביי יידן, 

אויב אין זיין ערשטן יאָר-צענדליק אַלס שרייבער און רעדאַקטאָר 
ביי יידן אין אַמעריקע איז אַב. קאַהאַן געווען אַ דרדקי-מלמד, װאָס האָט 
פון זיינע מיטאַרבעטער פאַרלאַנגט זיי זאָלן באַהעלפעריש איינחזרן מיט 
די לייענער זיינע /תורות", האָט ער אין פּעריאָד פון נאָך 1903 שוין גע" 
וואוסט, אַז אַ רעדאַקטאָר פון אַ צייטונג איז געוויינלעך אַ דיריגענט פון 
אַ זשורנאַליסטישן אָרקעסטער. ער האָט אָבער אַבזיכטלעך אויסגעמיטן 
די פירעכצן פון אַזױנע רעדאַקטאָרן װוי גאָדקין און זיינס גלייכן פון אי1" 
טעליגענטישן שניט, װאָס האָבן דיריזשירט זשורנאַליסטישע סימפאָניע" 
אָרקעסטערן. אים זיינען מער צום האַרצן געווען די מעטאָדן פון בריס" 
ביין-הוירסט. זיי האָבן געפירט דעם שטאַט פון די פּרימיטיװוערע קאַ- 
פּעלמײיסטערס, װאָס זיינען אויך געווען די ערשטע פידלערס אין זייערע 
קאַפּעליעס,. אים איז, אגב, אַפילו דער עסק פון ערשטע פידלערישע קא" 
פּעלמייסטעריי אָנגעקומען שווערער. ער האָט אַלע זיינע טיטאַרבעטער 
פון אָנהייב אָן געהאַלטן פאַר אַזעלכע קאַליקעס כלי-זמרים, װאָס מ'קען 
זי אסור אָנטרויען װאָסער עס איז אינסטרומענט. דערפאַר האָט ער 
אָפט אַלין אונטערגעשפּילט אַפילו אויפן גרויסן פּױק פון דער קאַפּע- 
ליע, מיט איין האַנט, בעת די צווייטע האַנט האָט זיך געקלאַמערט אָן 
סמיק פון ערשטן פידל, מיט וועלכן ער האָט געמוזט געבן זיינע קאַפּעל- 
מייסטערישע סיגנאַלן צו זיינע איבעריקע אינסטרומענטאַליסטן, 

קאַהאַנס אידעאַל איז געווען צונויפצושטעלן אַ רעדאַקציע-שטאַב פון 
;אַמעריקאַנער באָיעס", אויב נאָר מעגלעך פון ,קאַלעדזש-באָיעס*, װאָס 
זאָלן בלינד אױספאָלגן זיינע אינסטרוקציעס אין דער צייטונגס-אַרבעט. 
נאָר גיי שטעל צונויף אַזאַ שטאַב, ווען אַמעריקאַנער ,באָיעס* ווייסן דעם 
וועג צו מער תכליתדיקער אַמעריקאַנער פּרעסע אויף ענגליש, און זיי 
האָבן גאָר קיין חשק ניט צו בלייבן שטעקן אין אַ סביבה, װאָס איר לשון 
איז גאָר פרעמד אַזױנע ;באִיעס". האָט ער געמוזט אַרבעטן מיט מענטשן, 
װאָס האָבן געהאַט געוויסע שרייבערשע געוואוינהייטן, איידער זיי זיינען 
צו אים אָנגעקומען. און הגם ער האָט זי כמעט שטענדיק משנהישם 
געווען, כדי זיי זאָלן תמיד פילן, אַז זיי מוזן שרייבעריש אויף דאָס ניי 
געבוירן ווערן אין זיין פורעם, זיינען זיי פאָרט ניט געגאַנגען אין זיין 
שפּאַן, אָן אָפּנױגן 

ווער רעדט נאָך ווען עס איז אים אויסגעקומען צו אַרבעטן אין רע" 
דאַקציע מיט סאָציאַליסטישע שרייבער, װאָס האָבן געהאַט אַ רעפּוטאַ- 
ציע, אַ נאָכפאָלגערשאַפט, אָפט אַפילו אַן אייגנאַרטיקן סטיל, האָבן קיין 
צרות ניט געפעלט --- פאַר ביידע צדדים. קאַהאַן האָט געהאַט גרויס 
עגמת-נפש, װאָס אַזױנע מיטאַרבעטער שטערן אים אָנצוהאַלטן אין זיין 
צייטונג דעם ,פּליינעם אידעש", צו וועלכן ער איז דערגאַנגען אין גע- 
יעג נאָך ,פאָרװוערטס"-קונדן צווישן די פאַרגרעבטסטע יידענעס און יידן, 
מיט שפּראַך-באַגאַזש פון עטלעכע הונדערט פאַרקריפּלטע ווערטער האַלב- 
יידיש, חצייענגליש; בעת די שרייבער זיינען געווען פאַרביטערט אי" 
בער זיין רעדאַקטאָרישער יד-חזקה, װאָס פירט איבער זייער אַרבעט און 
רעדוצירט זיי צום מצב פון ,הענט", 

אין זיין פאַרצווייפלונג צו קענען ווען עס איז איינברעכן יידישע 
שרייבער, זיי זאָלן קענען פאַבריצירן גענוג סענזאַציע-שטאָף פאַרן ;פאָר" 
ווערטס", האָט קאַהאַן איינגעפירט, אַז זיינע רעדאַקציע-מענטשן מוזן 
איבערקייען דעם דאָזיקן שטאָף פון דער אַמעריקאַנער געלער פּרעסע. 
פאַר אן אייגן יידישן סענזאַציאָנאַליזם, וי פּאַלײס, האָט ער קיין חוש ניט 
געהאַט. אים אַלין איז אָנגעקומען צו שווער צו געפינען אין אַמעריקע 
ביי יידן דעם אינטערעסן-עקװיװאַלענט פון די היימישע געסלעך, מאַרק- 
האַנדל און שול-הויפן, זיינע מער יידישלעכע מיטאַרבעטער האָט ער ניט 
געטרוט, אַז זיי זאָלן אַלײין אָפּזוכן דעם דאָזיקן שטאָף אין דער אייגע- 
נער יידיש-אימיגראַנטישער סביבה. סוף-כליסוף איז דאָך געווען נאָר 
איין ליבין, װאָס האָט געקענט צופּאַסן --- און אָפּט טאַקע קאַליע מאַכן 
זיין איינגעבוירענעם טאַלאַנט צו באַמערקן און באַזינגען די היימישע 
נויט, --- ניט אָפּװײכנדיק דערביי פון קאַהאַנס רעדאַקטאָרישע אינסטרוק- 
ציעס. האָט שוין קאַהאַן, צו זיין גרויסן פּאַק אויסשניטן פון די װאָל- 
וועלסטע אַמעריקאַנער צייטונגען און זשורנאַלן, אויך געהאַט תמיד זיין 
אומאויסשעפּלעכן רייסטער פון אָנגעצײיכנטע טעמעס, געשעפּט פון די 
זעלביקע קװאַלן, װאָס ער האָט אָנגעהאָנגען ניט בלויז זיינע רעפּאָרטאַזש- 
אַרבעטער, נאָר אויך פיל דערציילער און ראָמאַנעױפאַרפאַסערס, װאָס 
האָבן געמוזט אויספירן זיינע באַשטעלונגען. 

אין זיין שטרעבן ניט אָפּצעװײכן פון סענזאַציאָנעל-זשורנאַליסטישן 
דערפאָלג-שליאַך, האָט ביי אים דער ,פּאָרװערטס? גיך אָנגעהױבן האָדע- 
ווען די לייענער אויך מיט די קיצלדיקסטע שונד-ראָמאַנען;: מיט אַלער" 
ליי פּאַראָדיעס אויף װויסנשאַפט, אונטער דעם נאָמען ;געשריבענער קאַײ 
לעדזש" ; און אויפן אָרט פון די (עצות צו פאַרליבטע הערצער", אין די 
הוירסט-צייטונגען, האָט דער פּעריאָד פון , מיסעס און באָרדער" ביי דער' 
אימיגראַנטישער אָרימקײיט אונטערגעזאָגט קאַהאַנען איינצופירן דעם' 
װיײיניקער-נאַאיוון און. היפּשלעך-וואולגאַרן ,בינטל בריף". 2 

פאַר זיך אַליין האָט קאַהאַן איבערגעלאָזן ניט בלויז די מיסיע פון 
לערנען די לייענער װי צו באַגײן זיך מיט אַ ,הענקעטשע? (נאָזיטיכל). 

נאָר צו פּסקענען אין אַ לייט-אַרטיקל אַזאַ האַרבע שאלה, װי --- , מ'מעג 
שוין !" דאָס הייסט; אַפילו סאָציאַלסיטן מעגן שוין עסן קניידלעך 
און כרעמזלעך אום פּטח, ער האָט אויך מאָנאָפּאָליזירט, אויף יאָרן און 
יאָרן, די טעאַטעריקריטיק אין ,פאָרװערטס", מיט דעם שטענדער פאַר 
דרשות איבער ליטעראַטור, 

פאַרשטײיט זיך, אַז פאַר אַלע אַנדערע מיטאַרבעטער האָט פיל יאָרן 
געגאָלטן א סדום-מאָס פון ניט מער וי צוויי שפּאַלטן פאַר אַן אַרטיקל, 
מחמת דער לייענער, נעבעך, האָט קיין כוח ניט צו לײיענען עטלעכע 
צענדליק שורות מער מיט אַ מאָל. דער רעדאַקטאָר גופא פלעגט אָבער 
תמיד ,צעקװאָרטעװען? זיינע ווערטער איבער יעדן ענין װאָס ער האָט 
באַרירט, אויף פיל פיל שפּאַלטן, מיט המשכים אויף אַ צאָל שבתים און 
זונטיקס. גראָד אַזױ איז דער רעדאַקטאָר אַליין אויך געווען פריי צו 
נוצן װאָסערע װוערטער עס זיינען אים נאָר געקומען אונטער דער פּען 
אָדער אויפן צונג, בעת אויף אַ מיטאַרבעטער, װאָס איז געשטרויכלט גע" 
װאָרען מיט באַנוצן אַזױנע שווערע װוערטער װי ,מניעה", ;נסיעה", 
אָדער וועלכן עס איז פּאָפּולערסטן מאָדערנעם אויסדרוק, פלעגט קאַהאַן 
אָנזעצן אַ פאַרטייטשער, װאָס זאָל ביי די דאָזיקע ווערטער טאַקע אין 
טעקסט פון אַרטיקל אַרײינשטעלן די טייטשן אויף , פּליינעם אידעש", 

פאַרשטייט זיך, אַז טעאַטער-רעצענזיעס און ליטעראַטור-מבינות 
האָבן געמוזט, לויט קאַהאַנס באַגריף, געהערן צו אים. אַזױ וי הוירסט 
האָט געמוזט אַליין זאָגן זיין װאָרט איבער די װיכטיקסטע לאַנדיענינים, 
אין לייט-אַרטיקלען מיט זיין אייגענער אונטערשריפט, אַזױ האָט אין דער 
יידישער סביבה ביים ,פאָרװוערטס" ניט געטאָרט גילטן קיין אַנדער 
פּוסק-אהרון אַ חוץ דעם רעדאַקטאָר אַליין, קאַהאַן האָט געמעגט, פאַר- 
שטייט זיך, אַרױסזאָגן זיינע מיינונגען און מבינות איבער אַלץ און אַלע" 
מען. נאָר ווען אימיצער האָט געװאַגט צו האָבן אַן אַנדער מיינונג, אָדער 
גאָר צו דערוועגן זיך קריטיקירן קאַהאַנס מבינות, צי זיינע שרייבערשע 
מאַניערן, איז אויב דער אַפּיקורס איז געווען אַ ניטזאיבעריקס פּאָפּולערער 
מענטש, האָט מען אים געמוזט טויט-שווייגן ; איז ער ווידער געווען א 
באַרימטהײט, האָט מען אים געמוזט באַצאָלן --- מיט אַ פאַרפאָלגונגס- 
קאָמפּאַניע, 


נאָר אָפּגעזען דערפון, װאָס אַב. קאַהאַנען איז אויסגעקומען צו פירן 
שווערע און ניט-איבעריקס איידעלע באַטאַליעס כמעט פון אָנהייב פון 
זיין רעדאַקטאָרישער קאַריערע אין , פאָרװערטס"; און אפשר טאַקע 
צוליב די דאָזיקע קאַמפן, --- האָט די צייטונג אין זיינע הענט געהאַלטן 
אין איין שטייגן אין צירקולאַציע און אין מאַכט, פּאַלײיס טױט, אין 
7, האָט קאַהאַנען איבערגעלאָזן אַ פרייען פעלד, דערפאַר װאָס פּאַ- 
לייס נאָכפאָלגער אין , טאַגעבלאַט? האָבן אַלץ מער פאַרשפּילט דעם 
:המון-לייענער צום , פאַרװוערטס", ערב דער ערשטער וועלט-מלחמה איז 

די צירקולאַציע פון ,, פאָרווערטס? געווען ווייט אַריבער 100 טויזנט. די 
ירידה פון , טאַגעבלאַט* איז געווען אין פולן גאַנג, 


1 אב. קאַהאַנם אָנהײב-קאַמפן אַרום ,פּאָרװערטם" 


אין די ערשטע צוויי יאָר פון זיין קאַריערע אַלס ,פאָרווערטס*-רע- 
דאָקטאָר, האָט קאַהאַן פאַרזוכט דעם טעם פון זיינע ערשטע גרויסע דער" 
פאָלגן ביי די װאַקסנדיקע מאַסן לייענער. ער האָט אָבער אויך אין דער 
זעלביקער צייט געמוזט פירן שווערע פּערזענלעכע קאַמפן מיט דער שריי" 
בערשער אינטעליגענץ אין און אַרום דער ,פאָרווערטס-אַסאָסיאײשאָן", 
די סאָציאַליסטישע געזעלשאַפט, װאָס האָט די צייטונג אַרױסגעגעבן, 

ביים לייענער-עולם האָט ער שטאַרק אויסגענומען מיט זיינע נייע 
איינפירן אין דער צייטונג,. אויך די נייע אימיגראַציע פון מאַָסן בונדיס- 
טיש-אָנגעהויכטע יונגע לייט האָט מיט חשק געלייענט די מעשות וועגן 
די שיינקייטן פון די ,יידישע מעדכען פון קװאַרטאַל*, װועגן דעם רייץ 
פון די יידישע פרויען, װאָס שפּאַצירן אין די שבתים און יום-טובים אי" 
בער גרענד סטריט. יזיי האָבן זיך אונטערגעשעמט מיט זייער /;שװאַכ- 
קייט", װאָס איז אין זייערע אויגן געווען עפּעס ניט כשר, פון היימיש 
סאָציאַליסטישן שטאַנדפּונקט, אָבער קאַהאַן האָט גיך געשלאָסן מיט זי 
אַ מין ;בורג-פרידן". ער האָט פאַר זי געעפנט אַ רובריק ,אמתע פּאַ- 
סירונגען?, אין וועלכן ער האָט געדרוקט די צוגעשיקטע מעשות פון אַזוי 
נע ;גרינע? בונדיסטן וועגן די וואונדיירים, װאָס זיי האָבן אויפגעטאָן אין 
דער אַלטער היים קעגן קליינשטעטלדיקע פּאָליציאַנטן, זשאַנדאַרן, שפּיאָ- 
נען, פון וועמען זיי פלעגן זיך אויסבאַהאַלטן מיט זייערע ,סאָבראַניצס* 
(פּאַרזאַמלונגען) אין די וועלדלעך און אין , קאָנספּיראַטיװוע?" קװאַרטירן. 

די דאָזיקע רובריק, וואו אַ פריש-אַריבערגעקומענער בונדישער , מאַײ 
סאָוויק* האָט געקענט זיך אויספיינען מיט דער העלדישקייט און מיט די 
איינפאַלן, װאָס ער און זיינע חברים האָבן אַרױסגעװויזן ביים , אָפּשלאָגן" 
און איבערכיטרעווען די צאַרישע משרתים פון זייערע שטעטלעך און 
שטעט, האָט ביי די הונדערטער ;שרייבער" מיט זייערע טויזנטער חברים 
און לאַנדסלײט שוין מכפּר געווען אויף דעם, װאָס סקאַרבאַװע סאָציאַ- 
יליסטישע פּראָפּאגאנדע פעלט אויס אין זייער צייטונג. ווען מ'איז אַרײג" 
געפאַלן אין אַ קלעם ביים פאַרטיײידיקן די פירעכץ פון דער יידישער צייי 
טונג קעגן אַ ;פאַרפרומטן* חבר פון דער היים, האָט מען אַפילו אַרױס- 
געשטעלט אַלס תירוץ די ;אָפּגעשטאַנענקײט" פון די אַמעריקאַנער יידיי" 
שע אַרבעטער און המון-מענטשן, וועמען די צייטונג מיט איר גרינגן און 
פּאָפּולערן אינהאַלט פלייסט זיך צוציען צו דער באַװעגונג, 

פיל שווערער איז קאַהאַנען אויסגעקומען אָנצוהאַלטן זיין אַבסאָלוטן 

קאָנטראָל איבער דער ;,פאָרווערטס*-רעדאַקציע אין די ערשטע יאָרן, אונ- 

טער דער ביטערער קריטיק פון קאָלעגןדשרייבער, רעדנער און אינטעלי- 
גענטערע טוער אין ענגן , פאָרווערטס"-קרייז גופא. אין דער ערשטער 
ליניע איז ער באַשולדיקט געװאָרן אין איבערפירן די צייטונג דערמיט, 
װאָס אָנשטאָט צו דרוקן סאָציאַליסטישע פּראָפּאגאנדע-אַרטיקלען, װאָס 
באַלױכטן פאַר די לייענער די לויפנדיקע פּאַסירונגען, און אָנשטאָט 
פּרואוון אויסצובעסערן דעם געשמאַק פון המון-לייענער מיט פיינע פע- 
ליעטאַנען, דערציילונגען און לידער, איז ביי אים דער ,, פאָרװערטס? אי- 
בערפילט מיט סענזאַציעס און אַלערלײ פּוסטע פאַרוויילערישע זאַכן 
װאָס קענען אפשר אויסנעמען ביי די פאַרגרעכטע לייענער, אָבער ניט זי 
דינען די צילן פון דער סאָציאַליסטישער אַרבעטער-באַװעגונג, ניט זי 
זיינען מסוגל צוצוגעוואוינען די לייענער צו עפּעס בעסערס. 

די טענות פון קאַהאַנען מיט זיינע אָנהענגער אין דער ,פאָר- 
ווערטס"-פֿאַרװאַלטונג זיינען געווען, אַז נאָר מיט פּאָפּולערן שטאָף קען 
מען אויסנעמען ביים ברייטן עולם. די קריטיקער האָבן אָפּגעװאָרפן אָט- 
די תירוצים מיט דער איינווענדונג, אַז די סאָציאַליסטישע אַרבעטער- 
קבצנים, װאָס האָבן מיט זייערע לעצטע פּעניס אויפגעשטעלט און אָנ- 
געהאַלטן די צייטונג ביז קאַהאַנס צוריקקער; די שרייבערשע אינטעלי" 
גענץ, װאָס האָט געבראַכּט גרויסע קרבנות ביים אָנגיין מיטן ,פאָר" 
ווערטס" אין די ערגסטע צייטן, ווען קאַהאַן האָט זיך פאַרנומען מיט זיין 
| שרייבערשער קאַריערע אין דער בירגערלעך-ענגלישער פּרעסע, האָבן 
אַװעקגעלײגט אַזויפיל מי, כדי צו שאַפן אַ סאָציאַליסטישע אַרבעטער- 
צייטונג, ניט סתם אַ דערפאָלג בלאַט ! 

פאַרשטײט זיך, אַז הינטער אָט-דער פּרינציפּיעלער קריטיק האָבן 
אויך ניט געפעלט קיין פּערזענלעכע מאָטיוון. עס איז פיל פון קאַהאַנס 
אָפּאָנענטן פון דער , פאָרווערטס"-אינטעליגענץ פּשוט ניט אָנגעשטאַנען, 
װאָס ווען זי זיינען געווען די רעדאַקטאָרן און שרייבער האָט די צייטונג 
אָפט ממש געגוססט און זייערע אָרימסטע אַרבעטער-חברים פלעגן מוזן 
אַוועקגעבן זייערע אָרימע זייגערס, די קדושין-רינגלעך פון זייערע ויי- 
בער, די לעצטע אָפּגעשפּאָרטע דאָלערס פון מאָלצייט:געלט, צו דער" 
האַלטן דעם ,פאָרווערטס"* ביים לעבן, בעת ביי קאַהאַנען בליט דאָס בלאָט 
און שטייגט פון דערפאָלג צו דערפאָלג. באַהערשט פון אַזאַ שטימונג 
האָבן זיי ניט געקענט אָננעמען דעם צוזאָג פון קאַהאַנען מיט זיינע אונ" 
טערשטיצער, אַז ערשט ווען זייער צייטונג װעט ווערן עקאָנאָמיש פעסט, 
וועט זי קענען דרוקן מער זייטן אַלע טאָג און װעט האָבן גענוג אָרט אויך 
פאַר פּראָפּאגאנדע און אַגיטאַציע. נאָך װייניקער האָבן די קריטיקער 
געקענט אָנערקענען די טענה, אַז שוין דורך אַרײנטאָן טראָפּנס אַגיטאַ- 
ציע אין דער פּאָפּולערער צייטונג גרייכט זי און באַאײינפלוסט מאַסן 
לייענער פאַרן סאָציאַליזם, בעת אַ בלאַט פון ,כולו-סאָציאַליזם? בלייבט 
;אַ סוד" פאַר סאָציאַליסטישע לייענער, מחמת דער אַלגעמײנער עולם 
וויל זיך צו אַזאַ בלאַט אַפילו ניט צורירן. עס איז קאַהאַנס מערסטע 

קעגנער ממש געגאַנגען אין לעבן צו צאַמען אים, און אַרויפצװינגען אויף 
אים אַ שותפות-איינשטעל, װאָס זאָל די פריערדיקע זשורנאַליסטישע 
,פאָרווערטס"-פירער געבן אַ מעגלעכקייט צו טיילן מיט אים דעם פּרעס- 
טיזש פון ,פאָרװוערטס" דערפאָלג. קאַהאַן מיט די אָנהענגער זיינע זיי" 
נען אָבער געווען אײינגעשפּאַרט, אַז קאָלעגן שרייבער און פירער, װאָס 
האָבן מיט זייערע פירעכצן די צייטונג ניט געקענט אַריפפירן אויפן 
שליאַך פון שפע, זאָלן ניט שטערן און זיך ניט פּלאָנטערן פאַר די פיס 
דעם רעדאַקטאָר ביי זיין אַרבעט,. אינגיכן זיינען אויך די סאָציאַליסטי- 
שע קרייזן פון דער יידישער אימיגראַציע אָנגעשמעקט געװאָרן מיט דער 
שטימונג פון יאָגעניש נאָך מאַטעריעלע דערפאָלגן אין די אומבאַגרענעצ- 
טע מעגלעכקייטן פון דער נייער היים. האָט שוין די מערהייט אין דער 
פאַרלאַניגעזעלשאַפט פון ;פאָרװוערטס" מיט אַלע כוחות זיך געהאַלטן ביי 
קאַהאַנס פּאָלעס. זיינע קעגנער האָבן שוין קיין מינדסטן שאַנס ניט גע- 
האַט צו באַזײטיקן אים, 
טשיקאַװע איז דער דאָזיקער באַציאונג איז דער פאַקט, װאָס דאָס 

שאַרפע אויג פון שרייבער קאַהאַן האָט אינגיכן באַמערקט אַלע חסרונות 
פון טיפּ ;דערפאָלג-יעגער" אין דער יידיש-אַמעריקאַנער סביבה. אַב, קאַ- 
קאַן אַלײין האָט אָט-דעם טיפּ אַ נאָמען געגעבן: אָלירייטניק". דער 
דאָזיקער נאָמען האָט אַזױ גרינטלעך צוגעטראָפן דעם מהות פון אַלע אַזױ" 
נע לייט איבער גאַנץ אַמעריקע, װאָס זיינען אין אַלע זייערע עסקים און 
פּראָפּעסיעס געווען --- ;אַלרייט", אַז אָט-דער קאָלעקטיווער טערמין האָט 
זיך איינגעװאָרצלט אין אַמעריקאַנער יידיש אויף צוויי דורות. נאָר אויף 
זיך אַליין און אויף זיינע מיטהעלפער אין דער פּרעסע און אין דער גע- 
זעלשאַפּטלעכקײט איז אים שווער געווען צו באַמערקן, וי זיי אַלֵיין זיי- 
נען געװאָרן די עכטע , אַלירײטניקעס" אין די סאָציאַליקולטורעלע קרייזן 
פון דער יידישער אימיגראַציע אין אַמעריקע. 

אין די ערשטע פּאָר יאָר פון דעם , פאָרװערטסיסטישן? גאַנג צום 
;אַלירײיטניקיזם" האָבן אָבער די װיסטע אָנפאַלן פאָרגעשטעלט מיט 
זיך אַזאַ כוח אין און אַרום , פאָרװוערטס", אַז קאַהאַנען מיט זיינע אונ- 
טערשטיצער איז אויסגעקומען ניט בלויז שווער צו קעמפן פאַר זייער 
נייעם דרך, נאָר טאַקע צו מאַכן מיט זיי קאָמפּראָמיסן. גענומען האָט 
זיך אָט-די נאָכגעבערישקייט ניט אַזױ פון גוטן-ווילן צו לאָזן לעבן אויך 
די אָפּנױגלער, װי פון דעם װאָס קאַהאַן גופא האָט נאָך ניט געהאַט פול- 
שטענדיק אױסגעאַרבעט זיין אָריענטאַציע, 

אַזױ, למשל, האָט די אימיגראַציע געהאַלטן אין איין ברענגען אַן 
אַקטיוון עולם, װאָס איז געווען באַװירקט אין דער אַלטער היים פון 
,בונד", פון דער סאָציאַל-דעמאָקראַטישער פּאַרטײ, פון פּע. פּע. עס,, פון 
די ,סאָציאַליסטיש-רעװאָלוציאָנערע? יורשים פון דער נאַראָדנאַיאַ װאָי 
ליאַ, פון פאַרשיידענע אַנאַרכיסטישע גרופּעס. עס האָבן זיך אַפילו אָנ- 
געהויבן דורכװואַרפן צווישן זיי יונגע ציוניסטן און טעריטאָריאַליסטן 

מיט סאָציאַליסטישע נייגונגען,. אָט-די נייע איבערװאַנדערער האָבן דאָ 
אָנגעהויבן אָרגאַניזירן זיך צו שאַפן שטיצע פאַר זייערע געזינונגס-ברי" 
דער און לאַנדסלײט אין דער אַלטער היים, כמעט מיט אַזאַ התמדה, וי 
די פריערדיקע איבערװאַנדערער האָבן דאָ געשאַפן שולכעלעך און קעגנ" 
זייטיקע הילף-פאַראיינען. וועמען פון אָט-די נייע געזעלשאַפטן צו שטי- 
צען, פון וועמען פון זיי צו האַלטן זיך פון ווייטן, איז געװאָרן אַן ערג" 
סטע פּראַגע פאַרן ,פאָרװערטס", מחמת די פאַרשיידענע נייע גרופעס 
זיינען געווען ביטער, מוראדיק פּאַרטײאיש פאַרביסן איינע קעגן די 
אַנדערע. 

צוליב דעם, װאָס די בונדיסטן זיינען געקומען פון דער יידישער גע- 
דיכטעניש אין ליטע, ווייס-רוסלאַנד און פּױלן, האָט קאַהאַן דערפילט 
באַלד, אַז דער ,פאָרװוערטס* דאַרף זיי מקרב זיין. איז אָבער דער ;בונד" 
געווען געכאַפּט אין יידישן נאַציאָנאַליזם, װאָס איז געשטאַנען אונטער 
חשד ביי אַלע היגע ;ײידיש-שפּרעכנדע? עלטערע סאָציאַליסטן. קאַהאַן 
אַליין האָט ניט געקענט פאַרטראָגן װאָסער עס איז יידישע נאַציאָנאַל- 
קולטורעלע פּראָגראַם פון בונדישן נוסח, אגב, ווען עס האָט זיך אָנגע- 
הויבן די סדרה פון ,,דעלעגאַטן* פון די דוסישע פּאַרטײען, װאָס זיינען 
געקומען אַהערצו ווערבירן סימפּאַטיקער און קלייבן געלט-שטיצע פאַר 
זייערע פּאַרטײען, האָבן די בונדיסטן קרעמער, בערג, משה גורעוויטש, 
ניט באַװויזן אַזױ שטאַרק אויסצונעמען דאָ, וי די , באַבושקאַ* מיט חיים 
זשיטלאָווסקין, צי אַפילו דער סאָציאַלידעמאָקראַט יוריעוו (דער שפּעטע- 
דער באָריס באכמאַטיעװו), אַמבאַסאַדאָר פון דער קערענסקי-רעגירונג אין 
אַמעריקע. 

האָט טאַקע קאַהאַן פון אָנהײב פאַרקניפּט די נאָענטסטע פאַרבינדונג 
מיט די בונדיסטן, נאָר ווען די ,, באַבושקאַ* איז געקומען, און ער האָט 
זיך געקענט צעשפּרײטן מיט אַ לאַנגער סעריע אַרטיקלען וועגן איר און 
וועגן אירע אויפטואונגען אין די רוסישע דערפער, דערפאַר װאָס זי איז 
אַזױ , טיף אַרײן אין פאָלק", אַז זי פלעגט אַזש פאַרברענגען גאַנצע זונ- 
טיקס לויזנדיק פּויערטעס, האָט ער דעם נסיון ניט געקענט ביישטיין, זיי- 
נע קעגנער אין דער ;אַסאָסיאײשאָן* האָבן צוליב דעם געוואונען אויף אַ 
וויילע בונדישע סימפּאַטיקער פאַר זייער צד. איז אָבער אונטערגעקו" 
מען זיין דורכפאַל אין אַן עפנטלעכער דיסקוסיע איבער מאַרקסיזם מיט 
זשיטלאָװוסקין, װאָס האָט קאַהאַנען פאַרביטערט קעגן זשיטלאָװוסקיס 
גאַנצער מיסיע,. דאָס האָט תיכף געראַטעװעט זיין מערכה ביי די בונ" 
דיסטן, 

מאַכנדיק ענג אין ,,פאָרווערטס" ווינטשעווסקין, ליעסינען, מילערן 
און אַנדערע פון די פריערדיקע שרייבער און רעדאַקטאָרן ; באַגרענעצנ- 
דיק דעם אָרט אין דער צייטונג פאַר אַגיטאַציע פאַר די שװאַכע יו 
ניאָנס, פאַר די , געװוערקשאַפטן?, װי אויך פאַר דעם ,אַרבעטער-רינג" 
אין זיינע אָנהײב יאָרן, האָט קאַהאַן געמוזט אויך מאַכן געוויסע קאָנצע- 

סיעס צו די קעגנער. ער האָט אָבער תמיד אַזױ געפירט, אַז ביים נאָכ- 
געבן אַפילו זאָל אַזאַ אָפּנױיג לסוף דינען זיינע רעדאַקטאָרישע צילן, 

אַזױ, למשל, כדי איינצושטילן די טענות צו אים איבערן אויספעל 
פון סאָציאַליסטישער אַגיטאַציע אין , פאָרװוערטס", האָט ער זיך גע" 
לאָזט בויגן און האָט אַרײינגענומען אין 1904 בנימין פייגענבוימען אַלס 
מיטאַרבעטער. פון אָנהײיב האָט ער פייגענבוימען געגעבן כמעט אַ פרייע 
האַנט אין דער װאַל-קאָמפּאַניע פון יענעם יאָר,. מיט פייגענבוימס הילף 
האָט דער ,פּאָרווערטס" באַװיזן אָנצופירן אַ טומל, װאָס איז צונוץ געקו" 
מען ביים ווערבירן לייענער צװישן ,גרינעם" עולם. די ערשט-אַריבער- 
געקומענע האָט אימפּאָנירט דער קוראַזש פון בלאַט, װאָס האָט באַפאַלן 
די הױפּט-קאַנדידאַטן פאַר פּרעזידענט און װייס-פּרעזידענט, טעאָדאָר 
רוזוועלט און פעירבענקס. קאַהאַן אַליין האָט משמעות שטאַרק הנאָה גע- 
האַט, ווען אַ גרינער יידישער חמון, אָנגעפּראָפּאגאנדירט פון ,פאָר" 
ווערטס? האָט צעשטערט גאַסן-פאַרזאַמלונגען פון װייס-פּרעזידענט קאַנ". 
דידאַט פעירבענקס אין דער יידישער געגנט פון ניוזיאָרק, ער האָט אַפי- 
לו געלאָזן פייגענבוימען אַרױסצוקומען מיט אַ גרויסן באַריכט אויף דער 
ערשטער זייט פון ,פאָרװוערטס", װאָס האָט אונטער אַ שרייענדיק גרוי- 
סער אויבערשריפט געמאָלדן מיט שמחה, אַז די יידישע אַרבעטער האָבן 
פאַרטריבן דעם קאַפּיטאַליסטישן שני-למלך פון אַמעריקע ! 

אויף דער טענה, אַז גוטע ליטעראַטור און ערנסטערע אַרטיקלען 
פעלן אויס אין , פאָרװערטס" האָט קאַהאַן, מיט דער שטיצע פון דער 
,פאָרװוערטס"-פאַרװאַלטונג געענטפערט דערמיט, װאָס אויף זייער אי- 
ניציאַטיווע האָט די אַסאָסיאײישאָן אָנגעהויבן אַרױסגעבן אין האַרבסט 
5 אַ גרויסע װאָכנשריפט , דער צייט-גייסט". מיטן ,צייט-גייסט" 
האָט קאַהאַן אייגנטלעך געװאָלט דערגרייכן צוויי צילן: שאַפן אַ מין 
,;בליץ-אָפּלײטער", װאָס זאָל אָפּציען אַ צאָל שרייבער פון ,,פּאָרווערטס", 
כדי ער זאָל װייניקער געשטערט וערן צו טאָן מיט דער טאָגיצייטונג 
װאָס אים געפעלט; און טאַקע דערביי דערווייזן זיינע קריטיקער, אַז 
ווען עס קומט צו שאַפן אַ פיינע, ערנסטע און ליטעראַרישע צייטשריפט 
--- קען זיך אויך קיינער מיט אים ניט פאַרמעסטן. דער דאָזיקער צוויי- 
טער מאָטיוו, אגב, איז באַצײיטנס אַרױסגעשטעלט געװאָרן ביי די זיצונ- 
גען פון דער אַסאָסיאײישאָן, כדי צו זיכערן, אַז אַב. קאַהאַן אַליין זאָל זיין 
דער רעדאַקטאָר פון ,צייט-גייסט", מחמת נאָר ער אַליין טוג זיך אויס 
צו זיין דער רעדאַקטאָר פון אַלע פאַרלעגערישע אונטערנעמונגען פון דער 
אַסאָסיאײישאָן. 

פון אָנהײב האָט קאַהאַן זיך ברייט פאַרנומען מיטן ,צייט-גייסט", 
ספּעציעל אויפן געביט פון שיינער ליטעראַטור. אַ חוץ די ליטעראַטן 
פון דער אייגענער סביבה, האָט ער גלייך גענומען דרוקן דערציילונגען 
פון שלום אַש, אברהם רייזען, ה. ד. נאָמבערג און פיל אַנדערע ניי-אויפ- 
געקומענע שריפטשטעלער פון י. ל. פּרצס קרייז אין װאַרשע. פּרץ גופא 

האָט אים אויך צוגעשיקט עטלעכע פעליעטאָנען. צװישן קאָרעספּאָנ" 
דענטן פון רוסלאַנד אין ,, צייט-גייסט" איז געוװוען יהודה שטיינבערג, 
וועמענס לאַנגע בריוו עס האָבן וואונדערלעך געשילדערט דאָס יידישע 
לעבן דאָרטן, אויפן שװועל פון דער ערשטער רוסישער רעװאָלוציע און 
באַלד נאָך דעם, 
איז אָבער קאַהאַנען איינגעפאַלן אָנצוהויבן איבערזעצן קאַרל מאַרקס 

,קאַפּיטאַל* פאַרן ;צייט-גייסט",. יעקב מילך האָט, תיכף נאָך די ערש" 
טע אָפּגעדרוקטע מוסטערן פון דער איבערזעצונג, באַוויזן, אַז קאַהאַן 
פירט איבער דאָס קלאַסישע מייסטערװוערק פון װיסנשאַפטלעכן סאָציאַ- 
ליזם, ווייל ער איז ניט באַרופן צו טאָן אַזאַ אַרבעט,. מילך האָטס ציטירט 
טעקסט-איבערזעצונגען פון ,;קאַפּיטאַל*, האָט זיי פאַרגליכן מיט קאַהאַנס 
,פאַרטײיטשונגען" און האָט דערוויזן, אַז פאַר קאַהאַנען זיינען ניט קלאָר 
אַפילו די ביישפּילן, װאָס מאַרקט ברענגט אויף קלאָר צו מאַכן זייגע גע" 
דאַנקען. קאַהאַן האָט צוערשט געפּרואװט אָפּחוזקן פון מילכס קריטיק. 
נאָר אַזױ װי מאַרקסעס ;קאַפּיטאַל", אַפילן אין קאַהאַנס פאַרטייטשונג 
האָבן סיי-ווי געקענט לייענען די מער-געבילדעטע לייענער און ניט דער 
המון, האָט דער איבערזעצער געמוזט איינזען, אַז ער איז ביי די לייענער 
דורכגעפאַלן און האָט זיין אַרבעט אָפּנעשטעלט. 

דערווייל האָט זיך אויך אַרױסגעויזן, אַז הגם דער ;צייט גייסט* 
האָט געקראָגן אַ היפּשע לייענערשאַפט, האָבן די הכנסות פון דער װאָכג" 
שריפט ניט געוויזן קיינע אויסזיכטן ווען עס איז צו קענען דעקן די הו" 
צאות, װאָס קאַהאַן האָט געמאַכט כדי צו באַװײיזן װאָס פאַראַ גוטן זשור" 
נאַל ער קען שאַפן. דאָס, אינאיינעם מיט זיין דורכפאַל אַלס מאַרקס" 
איבערזעצער און מיט דער שווערער מי אַכטונג צו געבן אויף ביידע אויס" 
גאַבעס, דעם ,, פאָרווערטס* מיט דעם ;צייט-גייסט*, האָט אים באַוואויגן 
זיך אָפּצוזאָגן פון ,,/צייט-גייסט* רעדאַקטאָרשאַפט, 

די רעדאַקטאָרן פון ;צייט-גייסט* זיינען דעמאָלט געװאָרן דר,. ש, 
פּעסקין און הערץ בורגין די ;אַסאָסיאײשאָן" האָט זיי, פאַרשטייט זיך, 
ניט געגעבן קיין פרייע האַנט אין דער רעדאַקציע. אויך האָט מען זיי גע" 
צוואונגען צוֹ עקאָנאָמיזירן אין די הוצאות פאַר מיטאַרבעטער. איז דאָס 
װאָכנבלאַט געװאָרן ליטעראַריש אָרימער, גרויער און לאַנגװײליקער. 
דריטהאַלבן יאָר האָבן פּעסקין און בורגין געצויגן זייער אַרבעט, ביז די 
דעפיציטן פון , צייט-:גייסט? האָבן באַװוױגן די ;אַסאָסיאײשאָן? אין 
8 די װאָכנשריפט אָפּצושטעלן. 

די האָפּערדיקע קאַהאַניסטן, אין דער פאַרלאַג"געזעלשאַפט, האָבן די 
דערפאַרונג מיטן ,,/צייט-גייסט" אויסגענוצט צו באַװײזן, אַז װאָס קאַהאַן 
אַליײין רעדאַקטירט ניט, קען קיין קיום ניט האָבן. 

אין עצם האָט קיינער קאַהאַנען דעמאָלט אייגנטלעך ניט געקענט 
פאַרדענקען, װאָס ער האָט פון זיך אַראָפּגעװאָרפן דעם עול פון ,, צייט" 
גייסט"?. ענערגיש און אַרבעטזאַם וי ער איז געווען אין זיינע מיטעלע 
פערציקער יאָרן, איז אַפילו פאַר אַ מענטשן מיט זיין אימפּעט און התמדה 
געווען צופיל צו טראָגן אַזאַ לאַסט,. ער איז געווען גענוג פאַרנומען מיט 
בויען דעם ;פאָרווערטס* אויף זיין שטייגער, מיט איינברעכן זיין רע" 
דאַקציע-שטאַב, װאָס איז נאָך געווען אַזױ ניי אין זיין שפּאַן. דערביי 
האָט ער זיך געהאַלטן אין איין פאַרפּלאָנטערן אין ביטערע פּערזענלעכצ ‏ 
קאַמפן, | | 
דער געפערלעכסטער סכסוך מיט זיין פייאיקסטן, שאַרפסטן און 
פאַרביטערטסטן בר"פּלוגתא, לואי מילער, האָט דערגרייכט דעם היך" 
פּונקט אין האַרבסט פון 1905, ווען מילער האָט אָנגעהויבן אַרױסגעבן אַ 
טאָנ-בלאָט צו קאָנקורירן מיט קאַהאַנען און מיטן ,פאָרווערטס?. דער 
ערשטער שטויס צו אָט-דעם ברוך האָט געגעבן קאַהאַן נאָך אין 1904, 
ווען ער האָט פאַרפירס די גאָרדין-אַפערע. 

יעקב גאָרדין איז אין אָנהייב פון יאָרהונדערט געוען דער דער" 
פאָלגרייכסטער יידישער דראַמאַטורג. מיט זיינע פּיעסן האָט ער אויס" 
געלייזט די יידישע בינע פון דער פּראָפּעסאָר הורוויץ און לאַטײנער ;היס- 
טאָרישע אָפּערעטע" און פון די אַנדערע וואולגאַר:שונדיסטישע פּיעסן" 
באַקערס. אַדלער, מאָגולעסקאָ, קעסלער, מאָשקאַָװיטש, פיינמאַן, טאָרג" 
בערג, קעני ליפּצין, סאַראַ אַדלער, בערטא קאַליש און פיל אַנדערע זיי" 
נען אין א יאָרצענדליק דורך גאָרדינען דערהויבן געװאָרן צו די העכסטע 
שטופן פון באַרימטקײט און דערפאָלג. אַפילו דער פּאָפּולערסטער אָפּע" 
רעטן-מייסטער, באָריס טאָמאַשעװוסקי, ווען ער האָט געװאָלט אָנהאַלטן 
זיין אָרט צווישן די ערשט-ראַנגיקע שוישפּילער, האָט געמוזט אָנקומען 
צו יעקב גאָרדינען, ער זאָל ספּעציעל פאַר אים אָנשרייבן עטלעכע פּיעסן, 

ווען יעקב גאָרדין איז געקומען קיין אַמעריקע, אין אָנהייב פון די 
0ר יאָרן, האָט ער שוין געהאָס הינטער זיך אַ באַדײטנדיקע קאַריערע 
פון אַ ‏ שריפטשטעלער און געזעלשאַפטלעכער טוער אין דרום-רוסלאַנד, 
אים איז ביי דער אינטעליגענץ פאָראויסגעגאַנגען די רעפּוטאַציע פון אַ 
חשובן שריפטשטעלער, וועמענס שאַרפע פעליעטאָנען אונטערן פּעןנאָ" 
מען /איװואַן קאָליוטשי* זיינען געווען אַ שם-דבר. דאָ האָט ער זיך אויך 
גיך באַליבט געמאַכט מיט זיינע פיינע דערציילונגען און עסייען אין דער 
יידישער פּרעסע. 

אַן אויסגעניכטערטער פון יוגנטלעכן פּרואוו צו שאַפן אַן אייגענע 
סעקטע, די , ביבלישע ברודערשאַפט*, װאָס האָט אונטערגעזינדיקט מיט 
מיסיאָנערישקייט אונטער דער ווירקונג פון לעאָ טאָלסטאָיס לערן, איז 

יעקב גאָרדין אין זיינע מיטעלע יאָרן אין אַמעריקע געװאָרן ניט בלױיז 
אַ פאָלקס-ציוויליזאַטאָר, מיט זיינע פיל געלונגענע פּיעסן, נאָר ער האָט 
זיך אויך שטאַרק געמיט ביים שאַפן אַ ,בילדונגס-ליגע", װאָס איז אַ 
צייט לאַנג געווען אַ פאָלקס-אוניווערסיטעט פאַר פיל אימיגראַנטיש-ײידי- 
שע יונגעלייט. אין דער יידיש-רוסישער קאָלאָניע אין ניו-יאָרק איז דער 
פעסט"געבויטער יעקב גאָרדין, מיט זיין פיינער, האַלב-יידישער, האַלב- 
רוסיש-סוחרישער באָרד, מיט זיין געדיכטן קאָפּ האָר, װאָס האָט שוין 
אָנגעהויבן זילבערן, מיט זיין ברייטן שטעל פון אַ תקיף אַ פּריץ, געווען 
אַן אָדם-חשוב כמעט זינט די ערשטע טעג, װאָס ער האָט זיך באַװויזן אין 
אַמעריקע. 

זיין ידיד, פיליפ קראַנץ, האָט אים געהאָלפן צו באַפרײען זיך פון 
דער אילוזיע, אַז ער װעט דאָ אין אַמעריקע קענען גרינדן אַ קאָמוניסטי- 
שע קאָלאָניע, צוליב װאָס ער האָט אַהערצו אַריכערגעװאַנדערט מיט זיין 
היפּשער משפּחה. קראַנץ האָט אים אַרײינגעצױיגן אין דעם קרייז פון 
סאָציאַליסטישע שרייבער ביי יידן, נאָר אַזױ װוי די אָרימע ;אַרבעטער- 
צייטונג" האָט ניט געקענט געבן אירן אַ מיטאַרבעטער, אַ מטופּל מיט 
קינדער, גענוג פּרנסה, האָט דער זעלביקער קראַנץ אים צונויפגעפירט 
מיט יעקב אַדלערן, מיט מאָגולעסקאָן, און האָט אים געראָטן צו פאַרנע- 
מען זיך מיט שרייבן פּיעסן, מחמת ביי טעאַטער װעט ער האָבן מער 
מזל-ברכה, 

און אין די ערשטע 10 יאָר האָט ניט בלויז יעקב גאָרדינס טאַלאַנט 
און בילדונג אימפּאָנירט די קנאַפּידיסציפּלינירטע יידישע אַקטיאָרן, װאָס 
ער האָט ערשט פאַרוואַנדלט אין ערשט- ראַנגיקע בינע-מייסטערס, דער 
עיקו האָט אויף זיי געווירקט זיין געזונטער רוסישער לשון, זיין גאַנצער 
שטעל אַלס ;יעקב מיכאַילאָװיטש", פאַר וועמען מ'מוז האָבן דרך-ארץ, 
אגב, אויך אין דער אינטעליגענטישער שרײיבעריש-פּראָפּעסיאָנעלער קאָ- 
לאָניע האָט דער נאָמען ;יעקב מיכאַילאָוויטש"* אים געזיכערט מיט יראת" 
הכבוד, 

ווען קאַהאַן האָט זיך צוריקגעקערט צום ,פאָרווערטס", איז אים 
דער דאָזיקער יעקב גאָרדין געווען שטאַרק דערווידער, ער, קאַהאַן, האָט 
געדאַרפט זיין דער ערשטער בירגער אין דער ראַדיקאַלער אימיגראַנטיש- 
יידישער סביבה. דאָס האָט ער אָבער ניט געקענט װערן, כליזמן די פי- 
גור פון יעקב גאָרדינען האָט איבער אים געטורעמט. עס האָט אים אפשר 
אויך אינערלעך געערגערט, װאָס אים אַליין האָט זיך ניט איינגעגעבן צו 
מאַכן אַ שריפטשטעלערישע קאַריערע אויף ענגליש, בעת דער דאָזיקער 
יעקב גאָרדין האָט אַפילו ביי די אָרימע יידן דערגרייכט ביידע זאַכן;: אי 
אַ פאַרהעלטניסמעסיקן מאַטעריעלע דערפאָלג, אי די געהויבענע מדרגה 
פון ערשט-ראַנגיקן דיכטער-דראַמאַטורג. 

אמת, יאָהאַן פּאַלײ מיט זיין ,, טאַגעבלאַט* האָבן דעמאָלט אָנגעטאָן 
גאָרדינען צרות מיט זײיער ;טהרת-המשפּחה"-קאָמפּאַניע קעגן זיינע 

פּיעסן. די פּראָפעסיאָנעלע פרומאַקעס האָבן באַהױפּטעט, אַז גאָרדינס 
ווערק גראָבן אונטער די משפּחה-מאָראַל ביי די יידישע טעאַטער-גײער, 
האָט גראָד אָט-די מאַרטירערשאַפט גאָרדינס פאַר זיינע פּרינציפּן און / 
קינסטלערישע איבערצייגונגען נאָך מער פאַרשאַרפט די אייפערזוכט צו 
דעם דאָזיקן מענטשן. אַ חוץ חשיבות ביי אַלע פאָרגעשריטענע מענטשן, 
אינאיינעם מיט זיינע גרויסע טעאַטער-דערפאָלגן, האָט נאָך גאָרדין גע- 
האַט דעם מאָראַלן תענוג פון אַ מאָדערנעם ריטער פון גייסט, װאָס פירט 
אַ קאַמף פאַר אידעאַלן, 

האָט קאַהאַן זיך פאַרנומען צו צעברעכן יעקב גאָרדינס רעפּוטאַציץ / 
מיט טעאַטערירעצענזיעס. ער האָט זיך גענומען דערווייזן ביי יעדער 
נייער אויפפירונג פון אַ גאָרדין-דראַמע, אַז דעם דראַמאַטורגס װערק איז 
ניט קינסטלעריש און ניט אַריגינעל, ניט זיינע דראַמען שטימען מיטן 
אמת פון לעבן;: און ניט זי זיינען זיינע אייגענע שאַפונגען. 

אין רעצענזיע נאָך רעצענזיע האָט קאַהאַן געהאַלטן אין איין האַ- 
מערן, אַז אַפילו ביים ;אַנטלײען" טיפּן, סצענעס, אַקטן און גאַנצע פּיעסן 
פון וועלט-דראַמאַטורגן, פון שעקספּירן ביז אָסטראָװוסקין, טוט גאָרדין 
גאָר נישט אויף מיטן פאַרטיקן מאַטעריאַל, נאָר ער פירט אַלץ איבער, 
ביז גאָר קאָמיש האָט געקלונגען קאַהאַנס טענה צו גאָרדינען, הלמאי ער, 
גאָרדין, לאָזט זיך אַרונטער צום געשמאַק פון פּראָסטן המון, אַבי אויס- 
צונעמען מיט זיינע פּיעסן . . . 

כדי צו קאָנקרעטיזירן די אַטאַקעס אויף גאָרדינען אַזױ, אַז זיי זאָלן 
שעדיקן די גאָרדין"פּיעסן אין די טעאַטער-קאַסעס, האָט קאַהאַן אָנגעהויבן 
לויבן און גרויסן די רויע מעלאָדראַמעס פון געוויסע ;פאָרװוערטס"- 
מענטשן. זיי האָט ער אונטערגעגעבן מוט, געשטאַרקט זײיערע אַמבי- 
ציעס מיט די גינציקסטע רעצענזיעס. ביי זיי האָט ער אַנטדעקט דאָס 
עכטע גינגאָלד פון שעפערישן רעאַליזם, אַנטקעגן די געקינצלטע און צו" 
געטראַכטע גאָרדינישע עפעקטן. | 

פאַרשטייט זיך, אַז גאָרדינס פריינט האָבן ניט געשוויגן. גאָרדין 
אַליין איז ניט געווען פון יענע לייט, װאָס שטעלן געדולדיק אונטער די 
צווייטע באַק, ווינטשעווסקי, מילער, קאַטץ און פיל אַנדערע האָבן זיך 
שטאַרק איינגעשטעלט פאַר גאָרדינס כּבוד אַלס רעפאָרמאַטאָר, באַנײער 
און דערהויבער פון יידישן טעאַטער. זייער צד איז אָבער געווען אין אַן 
אומגינסטיקער לאַגע, דערפאַר װאָס דער ;פאָרווערטס" איז פאַר זיי גע- 
ווען געשלאָסן, דאָס אַלמעכטיקע ,טאַגעבלאַט? האָט מיט פאַרגעניגן 
צוגעשאָטן פייער צום שייטער פון דער ,גענאָסענשאַפטלעכער"* מחלוקה, 
דער ליבעראַלער באַרג-אַראָפּגײענדיקער ,העראָלד" האָט זיך גאָר אָפּגץ- 
שטעלט אין אָנהײב 1905, איבער אַ שריפה אין דער דרוקעריי,. די קליי- 
נע טריבונע פון דער ,פרייער אַרבעטער שטימע" האָט ניט געהאַט אַזאַ 
רעזאָנאַנץ פאַרן גאָרדיןדצד, וי עס האָבן געהאַט זיינע קעגנער אין דעם 
אויפשטייגנדיקן ,פּאָרװוערטס" און דעם איינגעפונדעװועטן ;טאַגעבלאַט". 

ווען לואי מילער, מיטן גאַנצן פּרעסטיזש פון זיינע קרבנות פאַרן 
;פאָרווערטס*, האָט ביי זיין חבר און פריינט קאַהאַן פאַרלאַנגט דאָס 
אָרט אין דער צייטונג צו ענטפערן אויף דער אַנטיגאָרדין קריטיק, האָט 
ער געקראָגן דעם אַנטשײדנסטן אָפּזאָג. און ווען מילער האָט זיין ענט- 
פער אָפּגעדרוקט אין טעאַטער-בלאַט ,די דראַמאַטישע וועלט", װאָס גאָר" 
דינס פריינט האָבן אַרױסגעגעבן, כדי צו האָבן אַ ווינקל וואו אָפּצעשלאָגן 
קאַהאַנס אַטאַקעס, האָט דער רעדאַקטאָר פון , פאָרווערטס" ניט פאַר- 
פעלט גלייך אָפּצורעכענען זיך מיטן גאָרדי-צד פאַר דער דאָזיקער 
;חוצפּה". אין דער קאָמפּאַניע קעגן גאָרדינען איז זיינע אַן אומשולדיקע 
הלצה אין אַ לעקציע איבער דראַמע --- ,מיין קאָלעגע שעקספּיר" --- 
בעת ער האָט געבראַכט אַ ציטאַטע אָדער אַ ביײישפּיל פון שעקספּירס 
ווערק, פון קאַהאַנען אויסגענוצט געװאָרן אַלס באַװײז פון גאָרדינס חוצ- 
פּהדיקער זעלבסט-איינגעגלויבטקייט, 

אונטערן דרוק פון דער דאָזיקער קאָמפּאַניע, האָט דער גאָרדין"צד 
אָנגעהויבן אַרױסצוגעבן ,די דראַמאַטישע וועלט" אַלע חודש. װי אַ באַ- 
רופענער פאָלקס-לערער האָט גאָרדין אין רעכטן ברען פון קאַמף אויך 
ניט געװאָלט אויפגעבן זיין אויפקלערערישע טעטיקייט, האָט ער דאָס 
בלאַט אויך אויסגענוצט צו דרוקן אַרטיקלען וועגן טעאַטער-װעזן. זייט" 
ביי-זייט מיט אויפזאַצן, װאָס זיינען געווען געצילט אויסצופיינען דעם 
טעאַטער-געשמאַק פון די לייענער, האָט ער אויך געדרוקט דאָרטן אַ לענ- 
גערע אַרבעט וועגן דער געשיכטע פון טעאַטער ביי די גריכן אין אַלטער- 
טום, 

אין געוויינלעכע צייטן װאָלט קאַהאַן מסתמא דאָס טעאַטער-בלאַט 
איגנאָרירט. די קנאַפּע פאַרשפּרײטונג פון דער דאָזיקער צייטשריפט, 
איר סטיל און טאָן, װאָס איז סיי-ווי געווען איבער די קעפּ פון המון- 
לייענער און טעאַטער-גײער, האָט געמאַכט אַזאַ שריפט אומוויכטיק אין 
זיינע אויגן. דער חשק צו אַטאַקירן גאָרדינען איז ביי אים אָבער געווען 
אַזױ גרויס, אַז ער האָט ניט געקענט דורכלאָזן די געלעגנהייט אויסצו- 
שרייען פאַר דער יידישער אַמעריקע, אַז אַפילו גאָרדינס אַרבעט ועגן 
טעאַטער ביי די פאַרצײיטיקע גריכן איז אויך אַ ליטעראַרישע גנבה. ווען 
דער גאָרדיןצד האָט אָפּגעװאָרפן די דאָזיקע באַשולדיקונג, האָט קאַהאַן 
פאַרנומען גאַנצע זייטן פון ,, פאָרװוערטס?" מיט איבערדרוקן גאָרדינס 
אַרטיקלען פון דער דאָזיקער סעריע, זייט-ביי-זייט מיט איבערזעצונגען 
פון קאַפּיטלען פון אַ ענגלישן בוך איבערן טעאַטער ביי די פאַרצייטיקע 
גריכן, כדי צו דערווייזן גאָרדינס פּלאַגיאַט. האָבן די דאָזיקע פאַרגלייכן 
בלויז געוויזן, אַז ביידע, גאָרדין און דער ענגלישער שרייבער, וועלכע 
האָבן דאָך ביידע ניט געלעבט מיט טויזנטער יאָרן צוריק צווישן די גריכן, 
האָבן זיך באַנוצט מיט די זעלבע אַלטע טעקסטן, כמעט מיט די זעלביקע 
היסטאָרישע קװאַלן. אויך האָט דער פאַרגלייך געוויזן, אַז ביידנס אָפּ- 
שאַצונג פון גריכישן בײיטראָג צו דראַמאַטורגיע זיינען געווען באַאײן- 

פלוסט פון דער גאַנצער היסטאָריאָגראַפיע פון די פריערדיקע פאָרשער 
פון דעם דאָזיקן ענין. זיי האָבן אַפּילו געטיילט דעם יראת-הכבוד פאַר 
דער פאַרצייטיקער גריכישער געניאַליטעט. דאָס האָט געגעבן זייערע 
אַרבעטן אַן אומפאַרמיידלעכע ענלעכקייט, אָבער פון פּלאַגיאַט האָט קיין 
רייד ניט געקענט זיין, 

פאַר קאַהאַנס צוועק איז אָבער גענוג געווען, װאָס ביידע שרייבער 
רעדן וועגן עסכילן, עװריפּידן, אַריסטאָפּאַנען ; זייערע טראַגעדיעס און 
קאָמעדיעס, זייער טעכניק און זייערע נאָכפאָלגער אין גריכנלאַנד און 
רוים; װאָס אַלץ שטאַמט פון דער אַלטער און תמיד װאַקסנדיקער לי- 
טעראַטור, דאָס שותפותע אייגנטום פון דעם קולטור-מענטשן ביי יע- 
דער אומה ולשון. דאָס האָט אים שוין געגעבן דעם אויסרייד אויסצע- 
שרייען: אַהאַ --- אָט האָט איר די באַװײזן פון גאָרדינס פּלאַגיאַט !* 

אים איז ניט וויכטיק געווען, װאָס די אינטעליגענטע מינדערהייט 
האָט חוזק געמאַכט פון זיינע טענות און ,באַװײזן". אָט-די אינטעליי 
גענטע מינדערהייט, האָט ער צו גוט געוואוסט, געהערט דאָך סיי-וי 
;צום שונאס לאַגער", האָט ער זיינס דערגרייכט ביי דעם המון, װאָס 
לייענען און פאַרשטײין די טעקסטן, משפּטן און פאַרגלייכן איז סיי-ווי ניט 
פאַר זיינע כוחות. דערפאַר איז גרויס געווען די הנאה ביי די עם-הארצים 
פון דער סצענע גופא, װי דער גרויסער רעדאַקטאָר שרייט אויפן גרעס- 
טען דראַמאַטורג: עגנב !" 

דעם ציל זיינעם אין דעם דאָזיקן ערשטן אויפטריט אַלס מאַכט- 
רעדאַקטאָר, האָט קאַהאַן דערגרייכט, ניט איין עם-הארץ אין יידישן 
טעאַטער, וועמען גאָרדין האָט פאַרהאָלפן צו ווערן באַרימט, רייך און 
דערפאָלגרייך, האָט געדאַנקט גאָט, װאָס ענדלעך קען ער זיך באַפרײיען 
פון דרך-ארץ פאַר יעקב מיכאַילאָװיטשן פון זיין אױטאָריטעט, פון זיין 
גרויסן שטעקן. פאַר אָט-די לייט איז ניט וויכטיק געווען, װאָס די טענות 
צו גאָרדינען זיינען פון קנאַפּן ווערט. ניט ער אַלין האָט גענומען פאַר- 
טיקע סוזשעטן פון דער וועלט, וי רויישטאָף פאַר זיינע דראַמעס. אויך 
דער גאון שעקספּיר האָט אַלע זיינע פאַבולעס גענומען פון גרייטן. ניט 
דער טעאַטער פּראָסטאַק, ניט זיין עולם האָבן געוואוסט, אַז אויף טעמעס 
און אידייען איז ניט שייך קיין פּריװאַט אייגנטום. אַ קינסטלערס ביי- 
טראָג באַשטײט אין זיין פאָרם, אין זיין אופן פון איבערדיכטן אַלטע 
מאָטיוון אין גייסט פון זיין צייט און אפשר אויך אין גייסט פון דורות 
נאָך אים, 

גענוג איז געווען פאַר ;סטאַר-מענעדזשערס? װאָס אַ דעצענזענט 
מיט אַ מאַכט אויף דער יידישער גאַס האָט אַרונטערגעשלעפּט דעם יחסן 
גאָרדין פון זיין פּיעדעסטאַל, כדי עס זאָל זיך ביי אַזױנע פּאַרשױנען באַ- 
נייען דער חשק צו האַנדלען ווידער מיט יענע פאַרפאַסערס פון פּיעסן, 
מיט וועמענס אַרבעט מ'קען טאָן װאָס מ'וויל, און אויף וועמענס חשבון 
מיקען נאָך טרייבן די גראָבסטע הלצות, װי אין די ,גוטע צייטן", ‏ די 

דאָזיקע פּוסט-קעפּיקע לייט האָבן דאָך ניט געקענט פאָראויסזען, אַז מיט 
אַלע זיינע פעלערן האָט גאָרדין געשאַפן טיפּן, סצענעס, שטייגער"ביל- 
דער, װאָס וועלן בלייבן אין טעאַטער-רעפּערטואַר כליזמן מ'וועט נאָר 
שפּילן טעאַטער אויף יידיש, 

קאַהאַן האָט צעשטערט דעם גאָרדין-צויבער איבערן יידישן טעאַ- 
טער אין אַמעריקע אין זיין רעכטן גלאַנץ, ער האָט געהאַט די באַפרי- 
דיקונג צו צוזען, װי ער באַזײטיקט בהדרגה דעם פייאיקסטן, געבילדעט- 
סטען, ווען אַפילו ניט הונדערט-פּראָצענטיקן קונסט-מענטש, פון דער 
יידישער בינע, צו מאַכן אָרט פאַר אַלערלײ טעאַטער-שמירערס. פון 
54 אָן האָט ער צוגעקוקט, וי זיין שטויס אין דער ריכטונג פון 
קװאַליטאַטיווער ירידה האָט דעם יידישן טעאַטער אַראָפּגעקײקלט באַרג- 
אַראָפּ אַזױ גרינטלעך, אַז ווען מ'האָט מיט אָנדערהאַלבן צענדליק יאָר 
שפּעטער געפּרואווט אַרױסשלעפּן דעם טעאַטער פון זיין שפלן שטאַנד, 
מיט דער הילף פון אַ דור טאַלאַנטירטע דראַמאַטורגן, איז שוין געווען 
צו שפּעט. 

מיט האַרצװײטיק האָט גאָרדין צוגעזען דעם אָנהייב פון דער דאָ- 
זיקער ירידה. אפשר האָט זיין גאַנג באַרג-אַראָפּ ביים טעאַטער אויך 
בײיגעטראָגן דערצו, װאָס זיין געזונטער קערפּער איז אַרום יענער צייט 
אונטערגעגראָבן געװאָרן פיזיש. אין זומער פון 1909, צו 56 יאָר, איז 
ער געשטאָרבן. 

פונדעסטוועגן האָט גאָרדין נאָך צייט געהאַט צוצוזען, אין די לעצ- 
טע פערטהאַלבן יאָר פון זיין לעבן, וי זיין שונא האָט טייער באַ- 
צאָלט פאַר אַזאַ נצחון. גאָרדין האָט אַפילו געהאַט די קנאַפּע טרייסט 
דערפון, װאָס די באַטאַליע קאַהאַנס קעגן אים האָט טיילווייז געפירט 
דערצו, אַז זיין פריינט און קאַמף:שותף, לואי מילער, זאָל אויפשטעלן אַ 
צייטונג, װאָס האָט שטאַרק קאָנקורירט מיטן , פאָרווערטס" און האָט 
ניט װײיניק פאַרביטערט קאַהאַנס מיטעלע יאָרן 


3. לואי מילער גרינדעם ,דיא ווארהיי" 


דער קאַמף איבער גאָרדינען איז אייגנטלעך געווען דאָס שטרויע- 
לע, װאָס האָט איבערגעבראָכן דאָס געדולד פון קאַהאַנס קעגנער אין און 
אַרום ,פאָרװוערטס". דער פירער פון דער דאָזיקער גרופּע איז געווען 
--- לואי מילער,. ביז קאַהאַנס צווייטער װאַל פאַר רעדאַקטאָר פון ;פאָר- 
ווערטס", אויף זיינע, קאַהאַנס באַדינגונגען, שוין אין רעכטן ברען פון 
גאָרדיןדקאַמף, האָט מילער אַלץ געהאָפט צו באַזיגן קאַהאַנען אין דער 
אַסאָסיאײשאָן גופא. נאָר ווען ער האָט זיך איבערצייגט, אַז פון צע- 
שפּאַלטן די ,פּאָרװערטס-אַסאָסיאײשאָן", װי ער האָט מיט אַ ניין יאָר 
פריער געשפּאָלטן די ;אַרבעטער-צײיטונג-אַסאָסיאײישאָן", קען קיין רייד 

ניט זיין, האָט ער אָפּגעריסן פון ,פאָרווערטס" פיל שרייבער און טוערס 
אין זומער 1905, צו גרינדן אַ קאָנקורענץ-בלאַט קעגן ,פאָרווערטס". 
דאָס האָט אייגנטלעך באַדײט אין דער ערשטער ליניע, אַ קאָנקורענץ 
קעגן קאַהאַנען, 

וי געוויינלעך אין אַזױנע פאַלן, האָבן פּראַקטישע חשבונות און 
אויסזיכטן אויף דערפאָלג געשפּילט די גרעסטע ראָלע ביי מילערן מיט 
זיינע פריינט, ווען זיי זיינען צוגעטראָטן צו דער דאָזיקער אונטערנע- 
מונג, 

די שטייגנדיקע יידישע אײינװאַנדערונג אין אַמעריקע האָט גע- 
בראַכט מאַסן נייע לייענער. דער האַרמידער אין די נייע יידישע געטאָס 
מיט דירה"געלט-סטרייקס קעגן באַרייסערישע הוז-אייגנטימער; 
סטרייקס קעגן קצבים, פאַר אַרויפשרויפן פלייש-פּרייזן : יערלעכע שניי- 
דער סטרייקס און סעזאָז-סטרייקס, מרידות אין אַלע אַנדערע פאַכן, וואו 
יידן האָבן געפונען באַשעפטיקונג ‏ די טומלדיקע מאַסנפאַרזאַמלונגען 
פון אַלערלײ סימפּאַטיקער פון פאַרשײידענע רוסישע רעװאָלוציאָנערע 
פּאַרטײען, דער עיקר ווען פון רוסלאַנד זיינען געקומען באַריכטן פון 
אַטענטאַטן אויף צאַרישע קאַרפּן"קעפּ, און וועגן דער היסטאָרישער דע- 
מאָנסטראַציע צום צאַרס פּאַלאַץ אין רויטךזונטיק, מיט דער סעריע 
סטרייקס, װאָס האָבן צעטרייסלט דעם צאַרישן רעזשים --- אָט-די אַלע 
פּאַסירונגען, האָבן ביי די פריש-איינגעװאַנדערטע מאַסן דאָ אויפגע- 
וועקט יענעם שאַרפן אינטערעס אין געזעלשאַפטלעכע ענינים, װאָס האָט 
געשאַפן אַן אומגעהויערע שפע פאַר די יידישע צייטונגען, 

מער װי אַלע האָט פון דעם דאָזיקן יאַריד געוואונען קאַהאַנס 
;פאָרװוערטס?. איז געווען ניט מער וי נאַטירלעך, אַז מילער מיט זיי- 
נע מיטהעלפער זאָלן דערפילן, אַז זייער ראַדיקאַלע צייטונג איז אינפאָר- 
אויס געזיכערט מיט הצלחה, 

מילער אַליין איז געווען דער סאַמע זיכערסטער מענטש פון זיין 
קרייז צוֹליב פיל טעמים. ראשית, האָט ער פיל געבויט אויף זיין פּער- 
זענלעכער פּאָפּולאַריטעט. דער דאָזיקער לאַנדסמאַן פון קאַהאַנס ווילנע, 
װאָס איז געווען דעמאָלט אינגאַנצן 29 יאָר אַלט, פיר יאָר יינגער פון 
זיין בר"פּלוגתא, איז געווען אַ פיל פּאָפּולערער רעדנער וי קאַהאַן. מי- 
לערס וואויל-באַקאַנטע ,פּלאַטפאָרמע-היץ? האָט צוגעגעבן זיינע רעדעס 
דעם כישוף פון רעטאָריש-אַקטיאָרישע דעקלאַמאַציעס. ער איז דערפאַר / 
געווען דער באַליבטסטער רעדנער אויף די טומלדיקע מאַסנפאַרזאַמלון- 
גען, נאָך דעם טריבון יוסף באַראָנדעס. ביים שרייבן האָט זיך אים ביז 
דעמאָלט ניט איינגעגעבן אויסצואיבן דעם זעלבן כישוף אויף די לייץ- 
נער, װי מיט זיינע רייד אויף דער טריבונע,. ער האָט אָבער געהאַט דעם 
פּאָרגעפיל פון באָמבאַסטיש-רעטאָרישן סטיל, װאָס ער װעט אַנטװיקלען 
אין לייט-אַרטיקלען, װאָס זאָל אַריבערשטײגן דעם דעמאַגאָגישן ברען 
פון זיינע רעדעס, 

דערצו האָט ער זיך ניט געקענט צפפּאַסן צו דער אַדװאָקאַטוך- 
פּראַקטיק, וואו סוחרישע פאַרבינדונגען, פּאָליטישע טובות פון טעמעני 
האָל, אָדער אמת-גרינטלעכע לומדות אין יוריספּרודענץ האָבן געקאָנט 
פירן צו דערפאָלג, און אַלע דריי זאַכן האָבן אים געפעלט. ער האָט גע- 
מוזט צוזען יאָרן לאַנג, וי אַנדערע, קנאַפּערע טאַלאַנטן אין דער אַדװאָ- 
קאַטןפּראָפעסיע זיינען רייך געװאָרן, בעת ער האָט קיין גרויסע גליקן 
ניט געמאַכט. האָט ער דערפילט, אַז זשורנאַליזם איז דער באַרוף, אין 
וועלכן ער װעט פיל מער דערגרײיכן, 

אגב, האָט אים צוגעשפּילט מייקל מינצס אָפּגעבן זיך מיט דער 
טעאַטער-קאַריערע פון זיין ווייב, מאַדאַם קעני ליפּצין, װאָס האָט מינצן 
כמעט אָפּגעפרעמדט פון זיין צייטונג. ווען מינצס ,העראָלד" איז דורך 
אַ שריפה אָפּגעשטעלט געװאָרן כמעט אויפן גאַנצן זומער פון 1905, האָט 
מילער מיט עטלעכע שותפים געקענט גרינג איבערנעמען די אָפּגעשטעל- 
טע צייטונג. זיינע געשעפטס-שותפים זיינען געווען עטלעכע מענטשן 
פון זיין פּעריפעריע ; די פאָטאָגראַפן הערמאַן און ישראל פּאַלײ, דער 
טטאַטער רעסטאָראַטאָר פּעטער שמוקלער און מאָריס ווינטשעווסקי. ער 
אַלײן האָט געהאַט גענוג געלט צו ווערן דער הױיפּט-אַקציאָנער פון דער 
נייער צייטונגס-אונטערנעמונג, 

ווען מילער איז אַרױסגעקומען מיט זיין ,ווארהייט" דעם 11טן נאָ- 
וועמבער, 1905, האָט ער באַלד געמאַכט אַ גרויסן פוראָר. דעם טראָפּ 
האָט ער אויך גלייך געשטעלט דער עיקר אויף זיך, דעם רעדאַקטאָר- 
אַרױסגעבער,. טאַקע אין קאַהאַנס סטיל. אַריבערשטײגנדיק ביידע 
הוירסט-נאָכמאַכערס ביי יידן -- יאָהאַן פּאַלײען און אַב. קאַהאַנען אין 
פּרט פון הויבן און גרויסן זיך אַליין --- האָט ער אָבער ניט פאַרגעסן 
באָמבאַסטיש אונטערצושטרייכן די סאַציאַליסטיש:אַרבעטאָרערישע 
פּראָגראַם פון זיין בלאַט, דעם פּראָגרעסיװליטעראַרישן דרך, אויף וועלכן 
זיין ,ווארהייט"? פאַרנעמט זיך, עֶר האָט אויך ניט פאַרפּעלט ברייט און 
טומלדיק צו רעקלאַמירן זיין גאַנצן רעדאַקציע-שטאַב, װי די בעסטע 
שרייבערשע קאַפּעליע אונטער זיין אָנפירונג,. באַזונדערס שטאַרק האָט 
ער באַטאַנט די באַרימטע סאָליסטן פון זיין היפּשן אָרקעסטער, אגב, דער 
צוזאַמענשטעל פון זיין רעדאַקציע האָט אים טאַקע געגעבן גענוג מיט 
װאָס איבערצונעמען זיך, ווייל צװישן זיינע מיטאַרבעטער זיינען געווען: 

מאָריס ווינטשעווסקי, דער ,זיידע" פון דער יידישער ליטעראַטור 
אין ענגלאַנד און אַמעריקע: דער ערשטער פּאָפּולערער אַרבעטערידיכ" 
טער, איינער פון די חשובסטע סאָציאַליסטישע פּובליציסטן, דער באַ- 
ליבטסטער פעליעטאָניסט און דער אָנערקענטסטער מייסטער פון יידישן 
לשון אין דער אימיגראַנטישער סביבה, 

יעקב גאָרדין, דער מייסטער פון דער יידישער דראַמע, איז אויך 
געווען גענוג אָנערקענט אַלס דערציילער און עסייאיסט צו פאַרנעמען 

אין דער פּרעסע דעם חשובסטן אָרט, זייט-ביי-זייט מיט זיין פריינט און 
באַוואונדערער מאָריס ווינטשעווסקי, 

מ. קאַטץ, הגם פון אַנאַרכיסטישן און סאָציאַליסטיש-רעװאָלוציאָ- 
נערן לאַגער, און אפשר טאַקע צוליב דעם, האָט צוגעגעבן דער ,װאַר" 
הייט" אידעאַליסטישע חשיבות. אַ חוץ דעם איז ער געווען איינער פון 
די אָנגעזעענסטע שריפטשטעלער אין ניויאָרק. זיין פילזייטיקער טאַ- 
לאַנט האָט אים געשאַפן אַ גרויסע נאָכפאָלגערשאַפט אין משך פון 25 
יאָר אַרבעטן אין אַנאַרכיסטישע צייטשריפטן, אין ,פאָלקס-אַדװאָקאַט" 
און ;העראָלד", װי אויך אין , פאָרװערטס", וואו ער איז צו איין צייט 
אַפילו געווען דער פאַקטישער רעדאַקטאָר, 

דר, קאַרל פאָרענבערג, דעמאָלט אַ פּנים:חדשות אין אַמעריקע, 
האָט שטאַרק אויסגענומען אַלס סאָציאַליסטישער פּובליציסט, פריש 
אַרױס פון מאַרקסיסטישן חדר אין דיײיטשלאַנד גופא, וואו ער האָט אפילו 
מיטגעאַרבעט אין קאַוטסקיס ,נייע צייט". אין ני-יאָרקער סאָציאַליס- 
טישע קרייזן האָט ער אַרױסגערופן גרויס דרך-ארץ מיט זיינע אַרבעטן 
אין דער , צוקונפט" און מיט אַרטיקלען אין , פאָרװוערטס?. ווען פאָרעג" 
בערג האָט ניט געװאָלט זיך לאָזן פירן אין אַב. קאַהאַנס דרכים אין זשור- 
נאַליזם און איז מיטגעגאַנגען מיט מילערן אין דער נייער צייטונג, איז 
זיין צושטיין צו דער נייער רעדאַקציע געווען אַ באַדײטנדיקע דערגריי- 
בונג פאַר דער ,, ווארהייט", 

יואל ענטין, דער יינגערער מענטש פון דער ני-יאָרקער שרייבער" 
שער ,אַלטער גװאַרדיע?, האָט שוין דעמאָלט געהאַט הינטער זיך אַ 
שריפטשטעלערישע קאַריערע פון אָנדערהאַלבן צענדליק יאָר אין דער 
סאַציאַליסטישער און פּראָגרעסיווער פּרעסע. ער איז געווען איינער פון 
די ענערגישסטע אַרבעטער פאַון בעסערן יידישן טעאַטער. אַלס סעקרע" 
טאַר פון דער ,,פרייע יידישע פאָלקס-בינע", האָט ער רעדאַקטירט דעם 
ערשטן זאַמלבוך וועגן טעאַטער אויף יידיש. ער איז געווען גוט באַ- 
קאַנט ביים טעאַטער אַלס גאָרדינס מיטהעלפער און ער האָט פיל גע" 
האָלפן לעאָן קאָברינען און ז. ליבינען ביז דער לעצטער האָט זיך צו טיף 
אַרײנגעלאָזן אין מעלאָדראַמע. ענטינס מיטגיין מיט ווינטשעווסקין, 
גאָרדינען, מ. קאַטצן, פאָרענבערגן און אַנדערע פון ,פאָרװערטס? איז 
געווען אַ זעלבסט-פאַרשטענדלעכע זאַך. דאָס האָט אָבער ניט געמינערט 
מילערס געווינס, ווען ער האָט אים געקראָגן פאַר אַ מיטאַרבעטער אין 
דער ;ווארהייט". 

א. מ. רובין, און ד, מ, הערמאַלין, ביידע פון ,העראָלד", װאָס זיי- 
נען געבליבן ביי מילערן אין דער עווארהייט", זיינען אויך געווען שריי- 
בער, מיט וועמען דער נייער שעף האָט זיך געמעגט איבערנעמען. פון 
די צוויי איז הערמאַלין, מיט דער צייט געװאָרן באַרימטער,. אין זשוך- 
נאַליזם, וי אין אַנדערע פּראָפּעסיעס, האָבן מער הצלחה יענע, װאָס פאַר- 
מאָגן שאַרפערע עלנבויגנס אויף צו מאַכן פאַר זיך אַ ברייטערן וועג. נאָר 

אין דער טאָגיטעגלעכער אַרבעט אין אַ יידישער צייטונג, פון נייעס- 
שרייבעריי, ביז אינפאָרמאַטיווע און פּובליציסטישע אַרטיקלען, ראָמאַ- 
נען, קורצע דערציילונגען,. מוסר-דרשות פאַר ווייבער, װאָס ווערן מער 
געלייענט פון מאַנסביל --- ביז פּסקענען טויזנטערליי לייענער-שאלות, 
איז א. מ. רובין געווען תמיד איינער פון די נוצלעכסטע זשורנאַליסטן 
אין דער אַמעריקאַנער יידישער פּרעסע, 

יואל סלאָנים, דער יונגער דיכטער, װאָס איז אינגיכן געװאָרן איי- 
נער פון די פלינקסטע רעפּאָרטערס ביי יידן; לעאָן עלבע, אַ פיינער 
יונגער פעליעטאָניסט, װאָס אין געװאָרן אַן אַלזייטיקער צייטונגס. 
מענטש; אויך דער מיט אַ קורצע צייט שפּעטער צוגעקומענער צו דער 
;ווארהייט" --- יצחק גאָניקמאַן, איז גאָר אין גיכן געװאָרן ממש אַן אבן- 
טוב פאַר מילערן, 

יצחק גאָניקמאַן איז געווען אַ יונגער ,פאָרווערטסיסט", וועמען אַב, 
קאַהאַן האָט דערקענט אַלס אַ מענטשן מיט שרייבער-טאַלאַנט --- פון אַ 
בריוול אין רעדאַקציע,. גאָניקמאַן האָט געאַרבעט אַ שטיקל צייט אין אַ 
קלאָוק-שאַפּ, װי פיל אַנדערע אינטעליגענטע אימיגראַנטן, ביי וועמען 
דער שאַפּ איז געווען די ערשטע סטאַנציע אין דער נייער װעלט. בי 
קאַהאַנען איז ער אָבער געווען ניט מער וי אַ רעפּאָרטער, װאָס האָט זיך 
געקענט דערדינען צו דער מדרגה פון אַ ,;האַנט? אין צייטונג, ביי מי- 
לערן האָט ער באַלד געקראָגן די געלעגנהייט אויסצוצייכענען זיך אויף 
פיל געביטן. גאָר אין גיכן איז ער געװאָרן דעם רעדאַקטאָרס רעכטע 
האַנט, און אין דעם רעדאַקטאָרס אָפּװעזנקייט --- דער פאַקטישער רע- 
דאַקטאָר פון דער , ווארהייט". 

מיט אָטידי אויבןדאויסגערעכנטע הױפּט-סאָליסטן און שטענדיקע 
מיטגלידער פון צייטונגס-אָרקעסטער, צו וועמען עס זיינען צוגעקומען 
צענדליקער אַנדערע טאַלאַנטפולע צופעליקע מיטאַרבעטער, איז לואי מי- 
לער געקומען צום יידישן עולם, איז קיין וואונדער ניט, װאָס זיין ,וואר- 
הייט" האָט גלייך פון אירע ערשטע טעג און װאָכן אָן ניט בלויז גע- 
וואונען אַ גרויסע נייע לײענערשאַפט, נאָר זי האָט גאָר שטאַרק קאָנקו- 
רירט מיט די עקזיסטירנדיקע צייטונגען, דער עיקר --- מיטן , פאָר- 
ווערטס", 


4 דער מילער-קאהאַן קאַמף 


פון איר ערשטן נומער אָן איז ;דיא ווארהייט? געווען אַ קעמפע- 
ריש-אָנגרייפנדיקע צייטונג, אַגרעסיו אין איר געועלשאַפטלעכער כראָ- 
ניק, אין די אַרטיקלען פון די מיטאַרבעטער איבער צייט-פראַגן, אָבער 
צומשאַרפסטן זיינען אַרױסגעקומען לואי מילערס אייגענע לייט-אַרטיק- 
לען. זיין זשורנאַליסטישער שלאַכט-פעלד איז געווען כמעט אמבאַגרע- 

נעצט. בעת ער פלעגט שרייבן אין ,,פאָרװוערטס", אַפילו אין זיינע רע- 
דאַקטאָרישע יאָרן, האָט ער געקענט פריי אַטאַקירן אַלץ און אַלעמען אין 
דער עקזיסטירנדיקער בירגערלעכער אָרדענונג, איצט אָבער איז אויך 
די סאָציאַליסטישע פּאַרטײ, דער עיקר דער ,פאָרװוערטס", צוגעקומען 
צו דער רשימה פון מענטשן און אינסטיטוציעס, קעגן וועלכע ער האָט 
געקענט שליידערן די פיילן פון זיין קריטיק, 

אין זיינע ;עדיטאָריעלס? האָט ער גלייך אַרײנגעטראָגן דעם סטיל 
פון דער שרייענדיקסטער ערב-װאַל רעדנעריי. ער האָט גענוצט באָמ- 
באַסטישע ווערטער וועגן די מינדסטע קלייניקייטן, די האַמער-שלאָגנ- 
דיקסטע זאַצן ביים אָנפאַלן אויף קעגנער, װי ביים אויסלויבן זיך אַלײן, 
זיין צייטונג און אירע פריינט. דעם יידישן לייענער-עולם איז גראָד 
שטאַרק געפעלן געװאָרן דער דאָזיקער סטיל. מיטן פאַרואַרפן די עֶלע- 
מענטאַרע צאַמען פון געשריבענעם װאָרט, װאָס איז תמיד אָפּגעהיטער 
פון גערעדטן, האָט מילער אַריבערגעשטיגן אויך דעם הפקר-סטיל פון די 
הוירסטישע לייט-אַרטיקלען, װאָס זייער בעסטער נאָכמאַכער אין דער 
יידישער פּרעסע איז געווען --- יאָהאַן פּאַלײ, אַזױ פּאָפּולער איז גיך 
געװאָרן די מילערישע רעקלאַמעפּלאַקאַטן פראַזעלאָגיע ביים יידישן 
עולם, אַז אַפילו זיינע ביטערסטע קעגנער אין אַלע לאַגערן, דער עיקר 
צווישן די געשוואוירענע ,פאָרװערטסיסטן", פלעגן באַוואונדערן זיינע 
לייט-אַרטיקלען, הגם זייער אינהאַלט פלעגט זיי מאַכן אָפט מלא רציחה 
קעגן מחבר, 

קאַהאַן האָט תיכף דערפילט, אַז מילער מיט זיין שטאַב, װאָס מאַכן 
בלויז אַ מער קולטורעלן אָנשטעל ביים קאָפּירן די זעלבע מוסטערן פון 
געלן זשורנאַליזם, װעט װערן אַ געפערלעכע קאָנקורענץ צום ,פאָר- 
ווערטס". אױסצוהאַלטן די דאָזיקע קאָנקורענץ איז געווען שווערער, װוי 
ווייטער אָנפירן דעם קאַמף קעגן ,טאַגעבלאַט", מחמת דעם, װאָס די 
,ווארהייט" האָט ניט געקענט פאַרשריען ווערן אַלס בלאַט פון קאַפּיטאַ- 
ליסטישע ,פינסטערלינגען", ווייל מילער האָט אין זיין צייטונג געדרוקט 
מער סאָציאַליסטישע אַרטיקלען וי דער , פאָרווערטס". די ליניע פון 
קלענסטן װידערשטאַנד האָט קאַהאַנען דיקטירט נאָך מער צו וואולגאַרי- 
זירן זיין צייטונג, כדי צו גרייכן דעם סאַמע הינטערשטעליקסטן לייענער- 
המון, און דאָ האָבן זיך נאָך קאַהאַנען געפּלאָנטערט פאַר די פיס אין 
,פאָרווערטס*-רעדאַקציע אַזױנע אַלט-פרענקישע סאָציאַליסטישע שריי- 
בער, וי ב. פייגענבוים, מ. זאַמעטקין און אַנדערע, פאַר וועמען ער האָט 
נאָך, ביי דער דעמאָלטדיקער אָרימקײט פון זיין בלאַט, ניט געקענט איינ- 
פירן די סיסטעם פון צאָלן זיי האָנאָראַר און זייערע אַרבעטן אינגאַנצן 
ניט דרוקן, 

דערמאָנענדיק זיך אָן דעם ביישפּיל פון דער אאַרבעטער-צייטונג"- 
געזעלשאַפט, װאָס האָט זיך אַרױסגעדרײט פון אַ שווערן קריזיס דורך 
גרינדן דאָס ;אַבענד-בלאַט", זיינען קאַהאַן מיט זיינע מיטהעלפער אין 


יידישע בלעטער אין אַמעריקע 181 


דער ,פאָרװוערטס-אַסאָסיאײישאָן* אויך געפאַלן אויף דער המצאה פון 
אַרױסגעבן אַ נייע מאָרגן-צייטונג. וי קאַהאַן אַליין דערציילט אין זיי- 
נע מעמואַרן, האָט דאָס מאָרג-בלאַט געדאַרפט דערגרייכן צוויי צילן ; 
א. אַרײנבאַקומען די זייער איינטרעגלעכע ,אַרבעטער-פאַרלאַנגט?-אַנאָנ- 
סען, װאָס דער ,מאָרגןדזשורנאַל* האָט שוין אָנגעהױבן אַרױיסקריגן פון 
;טאַגעבלאַט?, צוליב דעם װאָס אַרבעטסגעבער ווילן בעסער אָנשטעלן 
פרישע אַרבעטער גלייך אין דער פרי ; ב. צו שאַפן ;אַ דונער-אָפּציער? 
פאַר דער אינערלעכער קרויטיק, דורך באַשטאַטן אין נייעם בלאַט פיי- 
גענבוימען, זאַמעטקינען מיט די אַנדערע פרום-סאַציאַליסטישע שרייבער, 
וועמענס מיטאַרבעט אין ,פאָרװערטס? איז ניט געווען געווינטשט, און 
פון וועמען מ'האָט אויף אַן אַנדער שטייגער ניט געקענט פּטור ווערן. 
אַביסל געלט פאַר אַזאַ נייער אונטערנעמונג האָט די ,אַסאָסיאײישאָן" 
שוין דעמאָלט געקענט גרינג שאַפן, האָט די , פאָרװוערטס?-געזעלשאַפט 
דעם 15טן יאַנואַר, 1906, אָנגעהויבן אַרױסצוגעבן די , מאַרגצייטונג", 

פאַרשטייט זיך, די בעסטע טאַלאַנטן פון דער ,פאָרווערטט *-פאַר" 
װאַלטונג זיינען צו דער נייער צייטונג ניט אַריבערגעגאַנגען. אַזױ װי 
אַלע אָנהױבן זיינען שווער, האָט די , מאָרגן-צײיטונג? אונטער ב. פיי- 
גענבוימס רעדאַקציע, מיט מ. זאַמעטקינס הױפּט-מיטאַרבעטערשאַפט, 
באַװיזן צו ווערן אַ סאָציאַליסטיש בלאַט, אָבער אַ קנאַפּע קאַנקורענץ 
צום ,,מאָרג-זשורנאַל?,. די עלטערע מאָרגדצייטונג האָט שוין געהאַט 
אַ היפּשן טיראַזש צוליב די פיל קליינע אאַרבעטער-פאַרלאַנגט? און 
;ביזנעס-טשענסעס"-אַנאָנסן, דעם ,מאָרגױזשורנאַל* האָט, אגב, אויך 
גענומען פינף יאָר, ביז ער האָט אַריבערגעקראָגן פיל פון די קליינע 
אַנאָנסן פון ,טאַגעבלאַט?. אין בעסטן פאֵל האָט מען זיך ניט געקענט 
ריכטן, אַז די ,, מאָרגןצייטונג? װעט פון ביידע צייטונגען אַרױסקריגן 
דעם דאָזיקן הכנסה-קװאַל איבערנאַכט. דאָס האָט אָבער ניט געשטערט 
די קאַהאַניסטן אין דער ;אַסאָסיאײישאָן" צוצושרייבן דאָס ניט דערגרייכן 
מיט איין קלאַפּ דעם דאָזיקן געווינטשטן סוחרישן ציל, צו דער אומפיי- 
איקייט פון דער רעדאַקציע, אַלעמאַי זי באַװײזט ניט אַרױסצוגעבן אַואַ 
בלאַט, װאָס זאָל איינס-צוויי נתעשר וערן. 

דעוצו האָט נאָך די פייגענבוים-זאַמעטקין רעדאַקציע באַלד באַװיזן 
אַרױסצורופן אַ היפּשע שנאה צו זיך אין דער ,אַסאָסיאײשאָן" גופא מיט 
זאַמעטקינס אַ סעריע אַרטיקלען קעגן די אויפקומענדיקע , אָלרײטניקעס" 
אין די אייגענע רייען. זיינע טענות צו די ;גענאָסן ריעל-עסטייטניקעס", 
צו סתם אַזױ סוחרים, צו קאַריעריסטן אין די פּראָפּעסיעס האָבן געטראָפן 
אין פּינטל, אָט דעם פאַרברעך האָט שוין די , מאָרגןדצייטונג"-רעדאַק- 
ציע ניט געקענט אויסקויפן אַפּילו מיט דרוקן רעפּאָרטאַזש-אַרבעטן פון 
מאַקס פּיין און פון י. גאָניקמאַן, הגם גאָניקמאַן האָט דעמאָלט, אונטער 
אַב. קאַהאַנס השפּעה, זיך אינגאַנצן פאַרנומען מיט באַשרײבן די זינד- 
נעסטן פון דער אױסגעלאַסנקײט-קאָלאָניע אַרום דער 14טער גאַס, 

די האַק פון דער אַסאָסיאײישאָן איז געפאַלן אויף דער , מאָרגן"ציי- 
טונג". דאָס בלאַט איז אָפּגעשטעלט געװאָרן נאָך אַ געמאַטערטער עק" 
זיסטענץ פון זעקס װאָכן, נאָר מיט אָט דעם דורכפאַל האָט דער קאַהאַן- 
צד זיין הויפּט-ציל דערגרייכט. די דערפאַרונג פון דער , מאָרגן-צייטונג" 
איז אויסגענוצט געװאָרן וי אַ באַװײז, אַז אַ חוץ קאַהאַנען איז אין די 
,פאָרווערטס "-רייען ניטאָ קיין איינציקער מענטש, װאָס זאָל קענען 
מזלדיק רעדאַקטירן אַ יידישע צייטונג. דערפון האָבן זיי געדרונגען, אַז 
ווער עס שטערט קאַהאַנען, שטערט דער ,,פאָרווערטס?-באַוועגונג, 

די ליקװוידאַציע פון דער , מאָרגן-צייטונג? האָט אַזױ געשלאָגן די 
אַקציעס פון די מער סאָציאַליסטיש-גענױגטע זשורנאַליסטן אין ,פאָר- 
ווערטסט"-קרייז, אַז דער פאַרזינדיקטער זאַמעטקין האָט אָנגעהויבן דע- 
מאָלט זיין גאַנג צום שטאַנד פון אַ פּענסיאָנער, וועמען מ'צאָלט האָנאָ-- 
ראַר און מ'דרוקט אים ניט, בעת פייגענבוים האָט זיך אינגאַנצן אונטער- 
געגעבן צו קאַהאַנען. ער האָט שוין געטאָן אַלע אַרבעטן, װאָס מ'האָט 
פאַר אים באַשטימט, און זיין הױפּט-עובדא יאָרן לאַנג אין ,פאָר- 
ווערטס" איז געווען צו פּסקענען שאלות פון ,בינט?-בריוו". קאַהאַן 
האָט אָבער אויך געהאַט אַ פאַרלוסט : דער פלינקער יונגער זשורנאַליסט 
יצחק גאָניקמאַן איז באַלד נאָכן אָפּשטעלן די ,,מאָרגן-צייטונג" אַװעק צו 
מילערן אין דער ;ווארהייט", 

דאָס יאָר 1906 האָט געזען נאָר דעם אָנהייב פון דעם פאַרצויגענעם 
ביטערן קאַמף צוישן מילערן און קאַהאַנען. אין דעם דאָזיקן קאַמף האָט 
מילער באַנוצט דעם גאַנצן כוח פון זיין אייגענער צייטונג: זיין זשור- 
נאַליסטישן טאַלאַנט אויף אויסצונישטערן יעדע סענזאַציע, װאָס קען 
האָבן אַ ווירקונג אויפן יידישן עולם און פאַרשאַפן אים מער לײיענער; 
אַ זעלטן דערפינדערישע דעמאַגאָגישע אָרגאַניזאַטאָרישקײט אויף צונוים- 
קלייבן אַרום זיין בלאַט אַלע געקריוודעטע גרופּעס, אַלע אומצופרידענע 
יחידים צוישן אימיגראַנטיש-יידישן עולם, און צו דערמוטיקן יעדע פּאַ- 
טענציעלע אָפּאָזיציע צום ,פאָרװערטס? און צו קאַהאַנען. אַלץ און 
אַלעמען האָט ער אויסגענוצט אין זיינע ;עדיטאָריעלס", אין דער כראָניק 
און אין אַלע אַנדערע רובריקן פון דער ;ווארהייט", קעגן זיין בר-פּלוגתא, 
קאַהאַן האָט אָבער געהאַט דעם פאָרצוג פון אַן איינגעפונדעוועטער פּאָפּן- 
לערער צייטונג, מיט אַ געזעלשאַפטלעכן פּרעסטיזש און מיטן אָנשטעל 
פון אַן אָרגאַן פאַר סאָציאַליזם און פון דער אַרבעטער-באַװעגונג. אַ חוץ 
זיין טאַלאַנט פון אַ באַרײדעװדיקן מסביר פאַר די פּראָסטערע לייענער, 
זיין דערװאָרבענע פייאיקייט אונטערצוטראָגן דעם ברייטסטן עולם דעם 
פּאָפּולערסטן צייטונגס-שטאָף ;: אינאיינעם מיטן כוח אויסצומושטירן אַ 
שטאַב מיטאַרבעטער, מיט װועמען ער זאָל קענען פּראָדוצירן אַזאַ בלאַט, 
וי ער האָט געװאָלט, ווייל די װאַקסנדיקע מיטלען פון זיין בלאַט האָבן 
אים געגעבן די מעגלעכקייטן אַרײינצונעמען אין זיינע הענט פייאיקע 
שרייבער און זיי אינגאַנצן איבערפורעמען פאַר זיינע צילן } זיינען אים 

געשטאַנען צום דינסט די אָרגאַניזאַציע פון ,פאָרװערטס" גופא, די סאָ- 
ציאַליסטישע, טרייד-יוניאָניסטישע און קעגנזייטיקע הילף-קערפּערשאַפ- 
טען, אין וועלכע די ,פאָרווערטס"-מענטשן זיינען געווען אַ קאָנטראַלירנ- 
דיקער כוח, 

קאַהאַן האָט גוט געקענט זיין הױפּט-קאָנקורענט. ער האָט גע- 
וואוסט, אַז יענער װעט ניט איבערקלייבן די מיטלען אין קאַמף, איז ער 
געווען גרייט צו באַגעגענען מילערן אויף יעדן געביט, אין דער ערשטער 
ליניע האָט קאַהאַן זיך געשטיצט אויף יענעם פּראָסטן המון, פאַר וועמען 
זיין צייטונג איז מער װי גענוג, צו וועמען פּאָלעמיקעס פון אַן אַנדער 
בלאַט גרייכן זעלטן, אָדער מיט גרויסע פאַרשפּעטיקונגען,. אָט דעם עולם 
האָט ער געקעכלט מיטן געהעריקן שטאָף, װאָס טוט אים וואויל געפעלן, 
פאַר אַזאַ לײיענערשאַפט האָט ער זיך אָפּט געקענט פאַרגינען צו איגנאָ- 
רירן דעם קאָנקורענט, ווען נאָר אַזאַ וועג האָט זיך געלוינט, 

אין דעד זעלבער צייט האָט קאַהאַן שוין אין די ערשטע טעג פון 
קאַמף ניט פאַרפעלט צו טאָן, װאָס ער האָט געדאַרפט, כדי צו שאָדן דעם 
שונאס געזעלשאַפטלעכן אָנזען און צוצונעמען ביי אים דאָס רעכט צו 
גילטן װי אַ מדריך פון ראַדיקאַלער אַרבעטער-פריינטלעכער צייטונג, 
דערוויסגדיק זיך, אַז פיל יידישע סאָציאַליסטן, װאָס זיינען אומצופרידן 
מיטן ,פּאָרװערטס", זיינען גרייט פאָרמעל צו דערקלערן ,דיא װאַרהײט" 
אַלס אַ סאָציאַליסטישע צייטונג, האָט ער מאָביליזירט אַלע כוחות פון 
זיין קרייז דאָס צו פאַרמײידן. אַליין דער פאַקטישער בעל:הבית פון 
;פאָרװערטס", אָן קאָנטראָל איבער זיינע רעדאַקציע פירעכצן, האָט ער 
געמאַכט אַ וועזן דערפון, װאָס זיין קאָנקורענט איז דער איינציקער בעלי 
הבית פון דער ,ווארהייט". זיין אייגענע חוזק-באַציאונג צו זיין פּאַרטײ 
און צום דעת-הקהל פון , פאָרװוערטס", האָט אים גאָר ניט געשטערט פאַר 

דער עפנטלעכקייט צו ווערן אַ פרומער אָנהענגער פון קהלשן קאָנטראָל, 

| ווען אַזאַ שטעל האָט אים געגעבן אַ פאָרצוג איבער דעם קעגנער, מחמת 
יענער איז פאָרט געווען דער הױיפּט-אַקציאָנער פון דער פּריװאַטער פאַר- 
לאַגיגעזעלשאַפט, װאָס האָט אַרױסגעגעבן די ,ווארהייט". 

און דאָ זיינען אונטערגעקומען די װאַלן פון 1906, װאָס האָבן קאַ- 
האַנען שטאַרק אַרױסגעהאָלפן. ער האָט אין דעם חודש פאַר דער װאֵל 
איבערגעגעבן פייגענבוימען דעם עסק פון אָנפירן אַ ליאַרעמדיקע אַגיטאַ- 
ציע פאַר די סאָציאַליסטישע קאַנדידאַטן. אַליין האָט ער אויך צוגע- 
לייגט אַ האַנט. ער איז אַפילו אַרױסגעטרעטן אויף גרעסערע פאַרזאַמ- 
לונגען, כדי אונטערצושטרייכן ביידע זאַכן : די חשיבות פון רעדאַקטאָר, 
װאָס אָן אים קען זיך די סאָציאַליסטישע פּאָליטיק ניט באַגײן: וי 
אויך זיין מייסטערשאַפט אויסצונוצן דעם װאַליטומל, צו העלפן פאַר- 
גרעסערן די צירקולאַציע פון דער אייגענער צייטונג. מילערן האָט אָבער 
אָנגעהויבן ציען צו דער פעטער הכנסה פון טעמעני האָל---פאַר שטיצן אי" 
רע קאַנדידאַטן, 

אין יענעם יאָר איז דער גאָװערנאָר-קאַנדידאַט פון טעמעני געווען 
דער צייטונגס-אַרױיסגעבער הוירסט, אַ טעמעני-קעגנער. די דאָזיקע מאַכט 
אָרגאַניזאַציע האָט אים געמוזט מפצה זיין, בכדי צו ראַטעװען פיל פון 
אירע אונטערשטופּערס פון טורמע פאַר באַגנבענען הוירסטס שטימען 
מיט אַ יאָר פריער, ווען הוירסט איז געווען אַן אומאָפּהענגיקער קאַנדיי 
דאַט אויף דעם אַמט פון מעיאָר אין ניײיאָרק,. האָט זיך מילערן אויסגע- 
דוכט, אַז ער װועט קענען קריגן טעמעני-לאַפּקע-געלט און---הוירסט-שוחד 
און פאָרט בלייבן כשר ביי די יידישע ראַדיקאַלן, װאָרן ער שטיצט דאָך 
אַ קאַנדידאַט װאָס האָט געגאָלטן אַלס ליבעראַל. 

דער ,פאָרווערטס* מיט קאַהאַנען האָבן שוין אָבער אַכטונג געגעבן 
דערויף, אַז מילערס תירוצים זאָלן ניט העלפן. יענעם האַרבסט האָט 
אַפּילו די , צוקונפט", װאָס איז געווען אָפּאָזיציאָנעל צו קאַהאַנען אין די 
אייגענע סאָציאַליסטישע קרייזן, געמוזט באַזײטיקן דר, קאַרל פאָרענ" 
בערגן אַלס רעדאַקטאָר, דערפאַר װאָס ער איז געווען אַ מיטאַרבעטער אין 
מילערס פּאָליטיש-פאַרזינדיקטער ;ווארהייט". | 

אין די קומענדיקע יאָרן איז ;דיא װאַרהײט*? אַלץ אָפענער געװאָרן 
אַ טעמעני-צייטונג ערב די װאַלן, מילער מיט זיינע געשעפט-שותפים 
האָבן ניט געקענט ביישטיין דעם נסיון. זיי האָבן ניט געװאָלט, פאַרלירן 
די צענדליקער טויזנטער דאָלער פון דער דאָזיקער הכנסה, װאָס איז פאַר 
זיי געווען וויכטיק, מחמת די הכנסות פון לעגיטימע אַנאָנסן זיינען גצ" - 
ווען מאָגערע, ספּעציעל פאַר אַ נייער צייטונג, װאָס דאַרף ערשט אויס- 
קעמפן אַ חלק פון די אַנאָנסן געשעפטן,. אַ חוץ דעם האָט מילער טאַקע 
געװאָלט אַרײינקריגן דאָס ביסל מאַכט, װאָס קומט דעם רעדאַקטאָר פון 
אַ בלאַט, װאָס קען העלפן דערוויילן אָדער דורכװאַרפן קאַנדידאַטן אויף 
אַלערלײ אַמטן אין יידישע װאַליקרײזן. 

ווען די יוניאָנס האָבן אויך געשטעלט , דיא ווארהייט? מחוץ למחנה 
פאַר איר טעמעני-פּאָליטיק, האָט שוין מילער אָנגעשטעלט דעם פייער פון 
זיינע ;עדיטאָריעלס? און פון די אַנדערע רובריקן אין דער ;ווארהייט" 
אָפּצורעכענען זיך מיט די יוניאָץדטוערס פאַר זייער גיין מיט קאַהאַנען 
און מיטן ,פאָרוערטס?. 

איז דעמאָלט אַװעק אַ סדרה פון אָנפאַלן און אָפּװער מצד מילערן 
און קאַהאַנען, אין וועלכע עס זיינען אַרײנגעצױגן געװאָרן די מערסטע 
סאָציאַל-פּאָליטישע אָרגאַניזאַציעס און גרופּעס ביי יידן, אין ניריאָרק 
און אויף דער פּראָװוינץ. מילער, אַלײן תמיד אַ היציקער ;ײידיש-שפּרע" 
כענדער" אָנהענגער פון אַסימילאַציע, האָט זיין ;ווארהייט" געשטעלט 
אין דינסט פון די פּועלייציון מיט די סאָציאַליסטן-טעריטאָריאַליסטן, ער 
האָט אַפילו געהאַט אַ גוט װאָרט פאַרן בירגערלעכן ציוניזם, אַבי זיי זאָלן 
אים העלפן קעגן דער ,פאָרווערטס?-קאָמפּאַניע. 

אַרום יענער צייט האָט אַב. קאַהאַן אָפּגעדרוקט איינע פון זיינע 
,מענטשלעכע-אינטערעסן"-קאָרעספּאָנדענציעס פון אַ מיטאַרבעטער אין 

גאַליציע, װאָס האָט באַשריבן גאַליציאַנער שנאָרערס און זייערע מע- 
טאָדן. האָט דאָס מילער אויסגענוצט צו פאַבריצירן אַ גאַנצע העצע קעגן 
;פאָרװוערטט", פאַר באַלײידיקן אַלע יידן פון גאַליציע, ,דיא ווארהייט" 
האָט זיך פאַרמאָסטן צו דערפירן ביז צו אַ באָיקאָט אויפן ,פאָרווערטט", 
מצד די גאַליציאַנער יידן אין אַמעריקע. אין פיל גאַליציאַנער לאַנדס- 
לײיט-אָרגאַניזאַציעס האָבן שטאַרק געקעמפט אוארחייטיסטן" קעגן 
,פאָרװערטסיסטן? און אָפּט זיינען טאַקע ביי זייערע אסיפות אָנגענומען 
געװאָרן רעזאָלוציעס צו פאַרדאַמען דעם ,,פאָרווערטס". קאַהאַן און זיי- 
נע אָנהענגער האָבן זיך געמוזט שטאַרק פאַרענטפערן פאַר די גאַליציאַ- 
נער לייענער ביז דער טומל איז פאָראיבער. די דאָזיקע העצע האָט אָבער 
צוגעגרייט גאַליציאַנער ,פאָרװוערטסיסטן? צו באַצאָלן מילערן מיט יאָרן 
שפּעטער, ווען זיי האָבן זייערע לאַנדסלײט אויסגענוצט פאַר אַ מער 
דערפאָלגרייכער העצע קעגן מילערן מיט זיין בלאַט, װי מיר װעלן זען 
ווייטער, 

נאָך איינער פון די ערשטע פאַרביסנסטע קאָנקורענץ-קאַמפן צווישן 
מילערן און קאַהאַנען איז פאָרגעקומען אַרום דער ;מאַקסים אַפערע". 
יענער סכסוך איז אַרױסגעקומען דערפון, װאָס בעת ,דיא ווארהייט" 
האָט געשטיצט דעם ,בונד", האָט זי דעם ,בונד" פאָרט ניט צוגעשריבן 
דעם אויסשליסלעכן מאָנאָפּאָל אויף דער זעלבסט-שוץ באַװעגונג קעגן 
פּאָגראָמען אין רוסלאַנד. דאָס האָט די היגע בונדיסטן שטאַרק פאַר- 
דראָסן,. האָבן זיי דערפאַר אָפּגעגעבן דעם ,פאָרװוערטס" די בכורה צו 
מעלדן דער ערשטער די נייעס, ווען ;דער יידישער פּרעזידענט פון דער 
באַלטישער רעפּובליק", מאַקסים, איז געקומען קיין אַמעריקע אַלס 
,בונד"-דעלעגאַט, 

וועגן דעם דאָזיקן פירער פון ,בונד" אין ריגע, ,מאַקסים" (מ, קלי- 
װאַנסקי), וועלכער האָט געשפּילט אַ גרויסע ראָלע אין ריגער קאָמיטעט, 
װאָס האָט אָנגעפירט מיטן גענעראַל-סטרייק פון די אייזנבאַנער אין דער 
באַלטישער געגנט, האָט די היגע סענזאַציעיפּרעסע געהאַט געדרוקט אין 
יאַנואַר 1906 אױיסגעטראַכטע ידיעות, אַז ער איז עטלעכע װאָכן געווען 
דער , פּרעזידענט פון דער באַלטישער רעפּובליק", און אַז זיין בילד איז 
אפילו געווען אָפּגעדרוקט אויף מטבעות פון יענער ניט-געשטויגענער 
,רעפּובליק?. ווען ער האָט זיך אַרױסגעראַטעװעט פון רוסלאַנד און איז 
געקומען קיין אַמעריקע, אין אַפּריל 1906, האָבן פלינקע בונדיסטן איינ- 
געאָרדנט דאָ זיין , פּלוצלונגע" דערשיינונג פאַר דער ענגלישער פּרעסע 
ערשט אויף מאָרגן נאָך דעם, וי דער , פאָרװערטס" האָט געהאַט דעם 
אויסשליסלעכן באַריכט וועגן זיין קומען, פאַר דער ניט-יידישער פּרעסע 
האָט ,מאַקסים", אויף אָנפראַגעס פון רעפּאָרטערס, אָפּגעלײקנט די גאַנ- 
צע מעשה מיט דער , פּרעזידענטשאַפט" און מיט די ,מטבעות". פאַרן 
יידישן עוֹלִם אָבער האָט דער ,פּאָרװערטס? איגנאָרירט די דאָזיקע אָפּ- 
לייקענונג און האָט אָנגעהאַלטן די פיקציע פון מאַקסימס געוועזענער 

פּרעזידענטשאַפט, װי אַ סגולה פאַר גרעסערע געלטזאַמלונגען פאַרן 
,;בונד". | 

דערצאָרנט איבער דעם אויפטו פון איבערגעבן אַזאַ סענזאַציע קאַ- 
האַנען אין האַנט און ניט אַרײנצונעמען זיין , ווארהייט? אין קאָן, איז 
מילער אַרױס מיט אַ גװאַלד: ,דער מענטש, וועמען די בונדיסטן מיטן 
,פּאָרווערטס* צעפּױקן, איז אַ פאַלשער מאַקסים ; ער איז גאָר קיין מאָל 
ניט געווען קיין פּרעזידענט פון אַ באַלטישער רעפּובליק !1" פּועלייציון, 
עס-עסאָװוצעס און אַנדערע ,בונד"-קעגנער האָבן דעם ליאַרעם אונטער- 
געהאַלטן מיט בריוו צו דער ,ווארהייט", אין וועלכע זיי האָבן עדות גע" 
זאָגט, אַז קיין ;באַלטישע רעפּובליק* האָט איבערהויפּט ניט עקזיסטירט, 
האָט קיין פּרעזידענט אין אַזאַ רעפּובליק ניט געקענט געמאָלט זיין. אין 
זייער פּאַרטײאישקײט האָבן זיי אונטערגעהאַלטן מילערס קאָמפּאַניע 
קעגן פאַלשן ,,מאַקסים", הגם דער דעלעגאַט ;מאַקסים" גופא האָט, נע- 
בעך, זיך אָפּגעװאָרפן פון אָנהייב אָן פון דער ,, פּרעזידענט"- און ,רע- 
פּובליק"-פיקציע, שולדיק איז נאָר געווען דער ,, פאָרװוערטס", װאָס האָט 
ניט געװאָלט זיך אָפּזאָגן פון דער באָבע-מעשה, 

אַרום דער ,;מאַקסים"-אפערע, וי אַרום דער גאָרדיז-אפערע און 
דעם שטרייט איבערן כבוד פון די גאַליציאַנער יידן, --- זיינען פאָרגע- 
קומען פּאָלעמישע יאַרידן, װאָס זיינען געווען אַ קנאַפּער כבוד פאַר די 
באַטײליקטע שטרייטער מיט זייערע וואפן"טרעגער. מילער האָט גע- 
זידלט קאַהאַנען און דעם ,פאָרווערטס* אויפן גראָבסטן און דעמאַגאָגיש- 
סטען שטייגער אין זיינע /עדיטאָריעלס?* און אין די אַנדערע רובריקן פון 
דער ;ווארהייט". און קאַהאַן האָט ניט געשאַנעװעט אין זיינע ענטפערס 
;מילערקע זשוליק", דעם קחברה-מאַן מיט די רויטע בעקלעך", דעם 
;צייןדפאַרריידער", װאָס ,פאַרבראָקט בוריקעס מיט ווינט", דעם מענ- 
טשען, װאָס טוט אַרײן ;גיפט-טראָפּנס* אין מילך, און אַזױ ווייטער און 
ווייטער! ... י 

און צו גאָרדינען, ווינטשעווסקין און אַנדערע פון מילערס לאַגער, 
װאָס זיינען געקומען צוהילף דעם בעל"ה,ווארהייט?" מיט זייערע מער 
געצאַמטע אַטאַקעס אויפן ,,פאָרווערטס"-קאַהאַןדצד, זיינען פון דער צוויי- 
טער זייט צוגעקומען מ. באַראַנאָוו, ב. פייגענבוים און אַפּילו ש. יאַנאָו- 
סקי אין דער , פרייע אַרבעטער שטימע", װאָס ביי זיין גאַנצער קעגנער- 
שאַפט צו די סאָציאַל-דעמאָקראַטן און צו קאַהאַנס זשורנאַליסטישע פי- 
רעכצן, האָט ער געפונען פאַר נויטיק צו ציען זיין גאַליקע פּען פון שייד 
אין שוץ פון ,דער באַוועגונג" קעגן דעם טעמעני-מילער. די גרעסטע 
קינסטלער אין יענע באטאליעס זיינען פאָרט געווען מילער און קאַהאַן 
אַליין,. און אויף אַזאַ קולטור-מדרגה האָט זיך דער יידישער לייענער- 
עולם דעמאָלט געפונען אין אַמעריקע, אַז אָנשטאָט די דאָזיקע רייסערייען 
זאָלן שאָדן איין צד אָדער דעם צווייטן, האָבן גאָר די לייענער ספּאָרטיש 
אָנגעקװאָלן פון די , גלאַדיאטאָרן" און --- ביידע צייטונגען האָבן נאָך 

דורך דעם געוואונען. מ'איז געווען אַזױ פאַרקאָכט צו זען, ווער וועמען 
עס װעט ;בעסער דערלאַנגען*, אַז ווען אין איין צייטונג איז אָפּנעדרוקט 
געװאָרן אַן אַטאַקע, פלעגט אויף מאָרגן ווערן אַן אױיסכאַפּעניש אויף דער 
צווייטער צייטונג, מחמת מ'האָט מורא געהאַט דורכצולאָון די פעפער" 
דיקע ,;/תשובה", װאָס מוז מסתמא קומען. 

אַזױ איז דערגאַנגען דערצו, אַז די ,/ ווארהייט? האָט אינגיכן כמעט 
זיך אויסגעגליכן אין טיראַזש מיטן עלטערן ,פאָרווערטס?. ווען קאַהאַן 
האָט דערזען, װי מזלדיק מילער איז אין הלכות ווערבירן לייענער מיט 
זיינע ;עדיטאָריעלס* און מיט אַלע זיינע אַנדערע פלינקע זשורנאַליסטי- 
שע קונצן, האָט ער זיך אָנגעהויבן אָפטער אָנצוכאַפּן אָן די מזבח-ווינק" 
לען פון דער אַרבעטער-באַװעגונג. ער האָט גענומען אָפּשלאָגן מילערן 
מיט דער טענה, אַז ניט ער אַלס יחיד צי אַלס רעדאַקטאָר ווערט אַטאַ- 
קירט, נאָר אַלס פאָרשטיײיער פון דער אַרבעטער-באַװעגונג. דערפאַר האָט 
ער געמאָנט שוץ פון די יוניאָנס און פון די ,פאַראיײיניקטע יידישע גע" 
װוערקשאַפּטן",. די מענטשן פון ,פאָרווערטס*-אַפּאַראַט האָבן אים גע" 
שטיצט אין די דאָזיקע פאָדערונגען. זיי האָבן שוין אַזױ אײינגעאָרדנט, 
אַז אין יעדער יוניאָן, אין יעדער אַרבעטער"-פאַרבאַנד, װוי אין ;אַרבעטער" 
רינג? זאָלן אויף די שליסלפּאָזיציעס זיך געפינען אייגענע מענטשן 
װאָס זאָלן אונטערהאַלטן זייער צייטונג און רעדאַקטאָר קעגן מילערן 
מיט זיין בלאַט, 

די דאָזיקע פאַרבינדונג פון דער ;באַװעגונג" מיטן ;,פאָרװוערטס" 
האָט נאָך מער אויפגעבראַכט מילערן קעגן די ,פאָרווערטסיסטישע? יװ" 
ניאָןדטוערס, קעגן דער ;אַלטער-גװאַרדיע?" אין ;אַרבעטערירינג? און 
קעגן דער היגער ;בונד?-אָרגאַניזאַציע. האָט מילער אָנגעהויבן נישטערן 
חטאים אויף די אָנפירערס פון אָרגאַניזאַציעס און אינסטיטוציעס אין 
שונאס לאַגער, און ווען מ'זוכט געפינט מען. אַ חוץ אויפנעמען אַלע 
קריוודעס פון אומצופרידענע, װאָס זיינען תמיד פאַראַן אין יעדן קרייז, 
און אויסנוצן זייערע אָפּאַזיציעס פאַר דער {ווארהייט", האָט זיך מיי 
לער גענומען צו די ;פאַראײיניקטע יידישע געװערקשאַפטן* און צו די 
קלענערע יוניאָנס אין אָט דער צענטראַלער קערפּערשאַפט, זיין פיפיקן 
רעפּאָרטער, יואל סלאָנים, מיט דער הילף פון דער אָרטיקער פּאָליצײ, 
װאָס איז תמיד גוס אינפאָרמירט מכוח אַלע ניטיכשרע עסקים, איז ניט 
שווער אָנגעקומען פעסטצושטעלן, אַז געוויסע טוערס אין שװאַכערע 
יידישע יוניאָנס מוזן אָפט אָנקומען צו דער געדונגענער הילף פון פּראָ- 
פּעסיאָנעלע שלעגערס, כדי צו באַשיצן די פּיקעטס אין זייערע סטרייקס, 
פון פּאָליצײיאישע כאַבאַױיניקעס און פון די בויאַנעס װאָס ווערן אויסגע" 
האַלטן פון סטרייקברעכערישע בעלי-בתים, 

דערטאַפּט אַ פּאַק פאַקטן וועגן אַזױנע מעשים פון געציילטע יוניאָן" 
טוערס, האָט שוין מילער גענומען פאַרשרייען, אויף זיין באַוואוסטן 
שטייגער, אַלס חברים און שותפים פון אונטערװועלט-פּאַרשױנען, כמעט 

אַלע אַרבעטער-פירער, װאָס זיינען אים ניט געווען צום האַרצן,. אַ צאָל 
;געװוערקשאַפטן*-מענטשן, װאָס האָבן זיך צו שטאַרק געריסן דעם פּעלץ 
פאַרן ,,פאָרווערטס* און פאַר דער ;באַװעגונג", זיינען טאַקע געווען 
שטאַרק קאָמפּראָמיטירט, זייערע פאַרבינדונגען מיט אַזױנע אונטער" 
וועלט-לייט, װי די דעמאָלט-באַוואוסטע ,דאָופּי'בעני", עקיד-טוויסט", 
,;ליטל-אוגי * -- זיינען ניט געווען צום פאַרלייקענען. באירברירה, האָט 
קאַהאַן געמוזט זיי אַרונטערנעמען אונטערן באַװעגונגס-טלית, כדי דער 
שונא זאָל ניט טרייבן די פאַרצווייפלטסטע פון זיי צו שפּאַלטן די יו- 
ניאָנס. 

עס האָבן דערפאַר אַרום אַזױנע באַשולדיקונגען און קעגן-באַשולדי- 
קונגען ניט געפעלט קיין גװאַלדן, אַזז: מילער איז אַ ,מסור". געוויסע 
אונטערוועלט-לייט האָבן געסטראַשעט אָפּצעראַמען פון וועג סלאָנימען 
אויף אַזאַ שטייגער, אַז אַפילן זיינע פּאָליצײ-באַשיצער זאָלן אים ניט קע" 
נען העלפן. דער דיכטער-רעפּאָרטער האָט געמוזט לאָזן וויסן אין זיין 
צייטונג, אַז ער טראָגט שטענדיק מיט זיך אַ געלאָדענעם רעװאַלווער. 
דאָס האָט אים טאַקע גוס געשיצט, מחמת אונטערוועלט-לייט זיינען נאָר 
העלדן קעגן אומבאַװאָפנטע קרבנות. 

דער אָפענער שטרייט, װאָס האָט אויף אַזאַ שטייגער צישטאַרק 
רעקלאַמירט די מכה פון גענגסטעריזם אין די יוניאָנס האָט לסוף גע- 
בראַכט דערצו, אַז די מערסטע אַרבעטער-אָרגאַניזאַציעס זאָלן ווייכן פון 
מילערן, הגם מאַסן פון זייערע מיטגלידער זיינען געווען ;ווארהייט""- 
לייענער. אֲַפילו די גרעסטע אַרבעטער-אָרגאַניזאַציעס פון אַלע קליידער" 
אַרבעטער, װאָס האָבן פון צייט-צויצייט געהאַט זייערע סכסוכים מיטן ' 
;פאָרווערטס? און מיט קאַהאַנען, זיינען לסוף באַוואויגן געװאָרן צו 
אָנערקענען פאָרמעל דעם ,פאָרווערטס"? אַלס טרייד-יוניאָן בלאַט, 

בלויז אין איין פּאֵל, אין דעם גרויסן סטרייק פון די , ליידיס וועיסט" 
מאַכערינס (דאַמען-בלוזע נייערינס), אין 1909 ווען עס איז אויפגע.- 
שטעלט געװאָרן זייער גרויסע אָרגאַניזאַציע מיט דער הילף פון דער לי- 
בעראַלער אַרבעטער-פריינטלעכער ;וימענס טרייד יוניאָן ליג? (די 
פרויען ליגע צו העלפן אַרבעטאָרינס אָרגאַניזירן זיך אין יוניאָנס), האָט 
די ,;ווארהייט* געהאַט אַזאַ צוטריס צו די סטרייקערינס, וי דער , פאָר" 
ווערטס". אַ חוץ דעם װאָס דער דאָזיקער סטרייק איז געוואונען געװאָרן 
דורך דעם װאָס די ניט-סאָציאַליסטישע עפנטלעכקייט איז אויפגערודערט 
געװאָרן לטובת די אַרבעטאָרינס, האָבן די מערסטע יידישע פרויען און 
מיידלעך אין די ליידיס ווייסט שעפּער געגאָלטן אַלס , אינטעליגענטקעס", 
װאָס זיינען געווען אומצופרידן מיטן קאַהאַנישן זשורנאַליזם. אויך דער 
פאַקט, װאָס מאָריס ווינטשעווסקי איז פיל יאָרן געווען סעקרעטאַר פון 
אָט דער יוניאָן און גלייכצייטיק איינער פון די זיילן פון דער ,ווארהייט", 
האָט מילערס צייטונג פיל געהאָלפן צו גילטן ביי די מיטגלידער פון דער 
דאָזיקער יוניאָן װוי אַ גלייכע יחסנטע מיטן ,פאָרװוערטס", 

דערפאַר האָט דער , פאָרווערטס? געגאָלטן אַלס אַרבעטער-אָפיציאָז 
אין אַלע אַנדערע סטרייקס און אָרגאַניזיר-קאָמפּאַניעס, װאָס האָבן באַ- 
פעסטיקט די נאָדל-פאַכן יוניאָנס. פון דעם דערפאָלגרייכן סטרייק פון 
די ;ריפער-מאַכערס" (שניידער פון מאַנטלען פאַר יינגערע מיידלעך), אין 
108 ; ביי דעם איינשטעל פון , פּראָטאָקאָל*" אין 1910, פאַר אַלע אַר- 
בעטער פון דער פרויען קליידער אינדוסטריע אין ניריאָרק: ביז דער 
גרעסטער און דערפאָלגרייכסטער סטרייק-אַקציע פון די אַרבעטער פון 
דער ניו-יאָרקער מענער-קליידער אינדוסטריע, אין אָנהייב פון 19132, 

אמת, די הױפּט פירערס פון פאַרבאַנד פון די פרויען קליידער אַר" 
בעטער האָבן געהאַט זייערע קריוודעס קעגן , פאָרװוערטס", כלי-זמן זייער 
אָרגאַניזאַציע איז געווען שװאַך. קאַהאַן האָט זי אָפט ניט געגעבן יענע 
שטיצע, וועלכע זי האָבן זיך געפילט באַרעכטיקט צו דערװאַרטן פון אַן 
אַרבעטעו-צייטונג,. אויך האָבן זי אָנגעהויבן אַרױסגעבן אַן אייגן בלאַט 
--- ;די נייע פּאָסט?, װאָס איז מיט דער צייט געװאָרן אַ שטענדיקע ציי- 
סונג פון זייער אױיסגעװואַקסענער יוניאָן,. שפּעטער איז נאָך צוגעקומען 
אַ זשורנאַל פון זייער פאַרבאַנד, , דער ליידיס גאַרמענט װאָירקער", און 
אַ װאָכנבלאַט, די , גלייכהייט?, פון די ליידיס וועיסט-מאַכערינס, 

אויך ביי די מענער-'שניידערס זיינען פאָרגעקומען סכסוכים מיטן 
;פאָרווערטס*, ביז אַ װויכנטיקער ,פאָרווערטס"-טוער, מאַקס פּיין, איז 
פאַר אַ צייט צוגעשטאַנען צו דער פירערשאַפט פון די שנײידער-יוניאָגס, 
נאָך מער: אין רעכטן בױען פון דעם שניידערשן גענעראַל-סטרײק, אין 
אָנהײב 1913, איז דער המון סטרייקערס אַזױ אויפגערעגט געװאָרן קעגן 
;פאָרווערטס* פאַר עצהן זיי אָנצונעמען אַ קאָמפּראָמיס-אױסגלײך מיט 
די בעלי-בתים, אַז אַ המון שניידערס האָט דעמאָנסטראַטיו געבראָכן 
פענצטער פון גרויסן צען-עטאַזשיקן , פאָרווערטס*-בנין. מאַקס פּיין האָט 
טאַקע אין יענעם טומל רעזיגנירט פון זיין אַמט אַלס אָרגאַניזאַטאָר פון 
שנײידער-פאַרבאַנד,. 7סוף האָט זיך דער , פאָרווערטס? געבויגן פאַר די 
אינסורגענטישע שניידער-פירערס. ער האָט זי אַפילן געהאָלפן אָרגאַ- 
ניזירן אַ נייעם אָפּאָזיציע-פאַרבאַנד, ;די אַמאַלגאַמײטעד קלאָדינג וואָיר- 
קערס*, אַבי ניט איבערצערייסן די פאַרבינדונג פון דער צייטונג מיט די 
אַרבעטער פון די מענער קליידער פאַכן, 

די אונטערשטע שורה איז, אַז מיט אַלע צופעליקע אָפּװײכן איז די 
פאָרמעלע אחדות פון דער יידישער אַרבעטער באַװעגונג מיטן ,פאָר- 
ווערטס" אָנגעהאַלטן געװאָרן. מילערן האָט זיך ניט איינגעגעבן צו 
קריגן פון די יוניאָנס אָנערקענונג פאַר דער אַרבעטער-פריינטשאַפט פון 
זיין בלאַט. 

פון די נױיטײיאָרן איז דעם ;פאָרווערטס* געבליבן אַ ירושה, א יער" 
לעכער מאַסקן-באל, ביז קאַהאַן האָט די צייטונג אַרױפגעאַרבעט, איז 
דער דאָזיקער באל, װאָס איז געװאָרן די פּאָפּולערסטע פאַרוויילונגס-אוג- 
טערנעמונג ביי יידישע אימיגראַנטן און זייערע קינדער אין ניויאָרק, גע" 

ווען אַ הויפּטיקװאַל פון הכנסה אויף צו דעקן ,פאָרװערטס"*-דעפיציטן, 
אין קאַהאַנס צייטן זיינען די יערלעכע בעלער אַריבערגעטראָגן געװאָרן 
אין ריזיקטטן זאַל פון ניודיאָרק,. די הכנסה פון באל פלעגט שוין אַוועק" 
געגעבן ווערן אויף פאַרשיידענע באַוועגונגס-צדקות. דער באל איז אָבער 
אָנגעהאלטן געװאָרן און נאָך שטאַרקער רעקלאַמירט געװאָרן, ווייל די 
אָנפירערס פון ,פאָרװוערטס" האָבן אָפּנעשאַצט דעם געזעלשאַפטלעכן 
ווערט פון אָט דער פאַרוויילונגס-אינסטיטוציע, װאָס צעמענטירט די 
פאַרבינדונג פון זייער צייטונג מיט די צענדליקער טויזנטער משפּחות, 
װאָס זיינען אויף אָט-די בעלער געווען פאַרטראָטן, 

מילער האָט זיך געפלייסט אָפט אויפצוטרעטן אַלס רעדנער אויף 
אַלערלײ פאָלקס-אסיפות, אָפטער פלעגן אויפטרעטן פיל פון זיינע מיט- 
אַרבעטער אויף די גרעסטע יידישע פאַרזאַמלונגען פון די באַװעגונגען 
מיט וועלכע זיי זיינען געווען פאַרבונדן,. זייער טעטיקייט אויף עפנט." 
לעכע טריבונעס האָט, פאַרשטײט זיך, געגעבן זייער צייטונג אַ געוויסן 
פּרעסטיזש, נאָר די ;ווארהייט" איז פאָרט געוען אַ צייטונג אַרױס- 
געגעבן פון פּריװאַטע אַרױסגעבער. וויפיל מילער האָט זיך ניט געמיט, 
האָט ער פאָרט ניט געקענט שאַפן אַזאַ צונויפבונד פון זיין בלאַט מיט די 
לייענער, װי עס האָט געהאַט דער , פאָרווערטס"* מיט דער אַרבעטער-באַ" 
וועגונג, און מיט די מאַסן װאָס האָבן באַזוכט די , פאָרווערטס*-בעלער. 

דער פונדאַמענט פאַר אַ צייטונגס דערפאָלג איז אָבער איר פּאָפּן" 
לאַריטעט ביי די לייענער צוליב איר לײיענשטאָף, ניט בלויז צוליב איר 
חשיבות ביי אָרגאַניזאַציעס און באַװעגונגען. און אויפן געביט פון 
אויסנעמען ביי די לייענער האָט מילער באַװיזן אַזאַ געשיקטקייט, אַז 
אָפט האָט זיך אים איינגעגעבן אויסצוגלייכן די צירקולאַציע (טיראַזש) 
פון דער ,ווארהייט" מיט דער פאַרשפּרײטונג פון ,פאָרווערטס", הגם 
קאַהאַנס בלאַט איז געווען עלטער, איינגעפונדעוועטער, בעסער באַזאָרגט 
מיט פּראָפּעסיאַנעלע און פרייוויליקע אַגענטן, 

דער גרעסטער ,שלאָגער* פון , פאָרווערטס? איז געווען דאָס ;בינטל 
בריוו?. איינגעפירט האָט קאַהאַן דעם דאָזיקן רובריק נאָך אין אָנהײב 
6, ווי ער דערציילט אין זיינע זכרונות. זיין רעדאַקציע-סעקרעטאַר 
לטאָן גאָטליב האָט אים איין טאָג געוויזן דריי בריוו פון לייענער, װאָס 
האָבן זיך ניט אַרײנגעפּאַסט אין קיינע פון די עקזיסטירנדיקע רובריקן 
פון ,פאָרווערטס?. זיי האָבן אָבער אַזױ אָפּנעשפּיגלט געוויסע דערשיי" 
נונגען אין הויז-לעבן פון אימיגראַנטיש-ײידישן עולם, אַז ער האָט זיי אָפּ- 
געדרוקט אונטערן טיטל ;אַ בינטל בריוו". ער גיט דערביי צו, אַז אין 
דער אַלגעמיינער פּרעסע איז שוין געווען אַזאַ דובריק פון בריוו וועגן 

יינגל-מיידל באַציאונגען. ער באַמערקט, אַז די ערשטע דריי געדרוקטע 
בריוו פון זיין ,;בינטל" האָבן געטראָגן אַן ערנסטן כאַראַקטער. און איין 
מאָל האָבן די לייענער דערזען, אַז אַזױנע בריוו ווערן אין דער צייטונג 
אָנגענומען, האָבן זיך גענומען שיטן אין דער ,פאָרווערטס"-רעדאַקציע 
אױיטאָביאָגראַפישע פאָלקס-שילדערונגען פון דראַמעס, טראַגעדיעס און 
קאָמעדיעס, װאָס האָבן דאָס ,בינטל בריוו" פאַרװאַנדלט אַזש אין שטו" 
דיר-שטאָף פאַר פּסיכאָלאָגן און אַ קװאַל פאַר נאָװעליסטן און דיכטער, 

קאַהאַן פאַרפעלט נאָר צו דערמאַנען אַ פּאַר קלייניקייטן ; 

א. אַ פּאָר װאָכן פאָרן איינפירן דעם דאָזיקן רובריק, האָט ער, אַלס 
רעדאַקטאָר פון ,;צייט-גייסט", אָפּגעדרוקט אַ מעשה פון אַ יונגן אַרבע- 
טער-שרייבעל, אגב, אַ ווילנער לאַנדסמאַן, אַ זון פון ווילנער קברות-מאַן 
--- בנימין זאַלמאַנאָװיטש, אין יענער מעשה דערציילט דער שרייבער" 
אָנהײבער, װאָסערע בריוו מ'געפינט אַרום דער מצבה פון גר-צדק און 
ביים אוהל פון ווילנער גאונס קבר, די אָנגעגעבענע ציטאַטן פון די גע- 
פונענע בריוו זיינען געווען פול מיט נאַאיוו-געשריבענעם, אָבער זייער און 
זייער קיצלדיקן שטאָף. און פאַראַן אַ סכרה, אַז קאַהאַנען איז דערפאַר 
דעמאָלט איינגעפאַלן צו געבן די אימיגראַנטן אין ניודיאָרק און איבער 
גאַנץ אַמעריקע די מעגלעכקייט אויסצעגיסן זייערע שווערע הערצער אין 
בייוו צום ,פאָרװוערטס", כדי זיין צייטונג זאָל צוציען צו זיך די פרייווי- 
ליקע שרייבער מיט די מאַסן בעלנים אויף לייענען אַזױנע שרייבעכצן, 

ב. ווען נאָך די ערשטע בריוו זיינען ניט אָנגעקומען גענוג אַנדערע 
בריוו מיט אַן אינטערעסאַנטן אינהאַלט, האָט קאַהאַן זיך ניט פאַרלאָזן 
בלויז אויף ספּאָנטאַנע אויסגוסן פון פאָלקסימענטשן. ער האָט באַ- 
שטימט שרייבער פון קיצלדיקע מעשות פון זיין שטאַב , אויסצובעסערן" 
די פאָלקס-בריוו. ביים מאַכן די בריוו דרוק-פּאַסיק, האָט ער פון די דאָ- 
זיקע אויסבעסערערס פאַרלאַנגט זי זאָלן אויך צושטעלן גאָר גאָר ;היי- 
סע* און לאַנגע בריוו, אזיף וועלכע מ'זאָל פון דער רעדאַקציע געבן פּי 
קאַנטע ענטפערס צו די פיקטיווע פאָלקס-שרייבער, 

ג. ביים דערציילן אין זיינע מעמואַרן, װי מיט דער צײט איז 
אין ניויאָרק אַנטשטאַנען אַ ,פאַך* פון ,בינטל-בריוו"-שרייבער, פאַר- 
געסט ער אָבער צו דערמאַנען װאָס פאַר אַ גרויסע ראָלע די דאָזיקע גע- 
דונגענע שטאָף-צושטעלער און פרייוויליקע גראַפאָמאַנען האָבן געשפּילט 
ביים אַנטװיקלען זיין פּאָפּולערסטן רובריק, ביז ער האָט דערװועקט גענוג 
חשק ביי טויזנטער געוויינלעכע לייענער געדרוקט צו ווערן אין ,ביגטל- 
בריוו", 

נאָר ווען מ'דערגענצט אָט-די קלייניקייטן, װאָס זיינען ביי קאַ- 
האַנען, מסתמא, אַרױס פון זכרון ביים שרייבן זיינע זכרונות צװאַנציק 
יאָר נאָך דעם וי ער האָט זיין ,בינטל-בריוו" איינגעפירט, דאַרף דאָ 
קאָנסטאַטירט װערן, אַז אָט דער רובריק האָט ניט בלויז אָפּגעגליקט אין 
,פאָרווערטס?. אַלע אַנדערע יידישע טאָג-צייטונגען אין ניריאָרק,. (אַ 

חוץ דער פּועלייציוניסטישער ,צייט" און דער קאָמוניסטישער ;פריי". 
הייט") האָבן געמוזט ביי זיך אויך אַזאַ רובריק איינפירן, 

פון אָנהייב האָט די ;ווארהייט" אָפּגעחוזקט פון ;בינטל-בריוו". 
אינגיכן האָט זיך אויף דער לעצטער זייט, װאָס איז ביי איר געווען אַן 
עזרת-נשים פאַר ווייבערשע לייענער פון ביידע געשלעכטער, זייטיביי" 
זייט מיטן גרינגן מוסר-דרשה ,עדיטאָריעל? פון אַזוינע מייסטערס 
פון דעם דאָזיקן זשאַנר, וי א. מ. רובין און ד. מ. הערמאַלין, זיך באַװיזן 
אַ ;חתן-כלה"-רובריק, און לסוף טאַקע ;די טויב-פּאָסט*, װאָס אין גע" 
ווען אַ װייניקער דערפאָלגרייכע נאָכמאַכונג פון ;בינטל-בריוו". דער 
דאָזיקער נייער איינפיר איז געווען אַן אָפענער צוגעבן, אַז קאַהאַנס טי" 
ראַזש-מײיסטערשאַפט מוז מען לערנען און נאָכמאַכן, אויב מ'וויל גע" 
ווינען המון-לייענער. 

דערפאַר האָט ;דיא װאַרהײט* אינגיכן איינגעפירט אַ וואולגאַרע 
פעליעטאָנען-סעריע, ;חנה-פּעסילס מענה-לשון", מיט אַ קאַריקאַטור-סע" 
ריע, ,;גימפּליבייניש דער שדכן?, װאָס האָבן אַזױ ;אָנגעריסן*, אַז דער 
מייסטער קאַהאַן אַלײין האָט שפּעטער געמוזט זיי נאָכמאַכן מיט זיינע 
אייגענע סעריעס, -- ;יענטע טעלעבענדע" און ;פישל-דוד דער מלמד", 
--- ווען קאַהאַן האָט אַרײנגעקראָגן אַלס מיטאַרבעטער דעם פיינעם דיב" 
טער און טאַלאַנטפולן הומאָריסט י. אדלער. ער האָט אים משנה"שם גע" 
ווען אויף ב. קאָוונער, כדי אָפּצומעקן זיינע חטאים קעגן ,פאָרווערטס* 
אין די וויץ-בלעטער. ער האָט אויך געמוזט צוגעוואוינען אַדלערן צום 
גאָר װאָלװעלן הומאָריזשאַנר, כדי זיין ;יענטע טעלעבענדע" זאָל טאַקע 
אַריבערטעלעבענדעווען דעם גאָר ניט איידעלן מענה-לשון פון דער אישה 
;חנה"-פּעסל?. 

די ; פילאָזאָפיע* פון קאַהאַנס , פון אַ װאָרט אַ קװאָרט? האָט ניט 
געקענט קאָנקורירן מיט די בעסערע דרשות פון די אויבן-דערמאַנטע ר" 
בין און הערמאַלין אין דער ,ווארהייט",. ער האָט ניט פאַרמאָגט זייער 
יידישן וויסן און נים זייער ענציקלאָפּעדישע אָנגעלייענטקייט. זיין צע" 
שויבערטער סטיל האָט זיך ניט געקענט פאַרגלייכן מיט זייערע קורצע, 
קלאָרע און פּרעציזע זאַצן, קאַהאַנס ;ליטעראַטור-און-לעבן"-לעקציעס, 
וי די אַרבעטן פון קאַהאַנס מיטאַרבעטער אין ;געשריבענעם קאַלעדזש", 
זיינען מער װי באַלאַנסירט געװאָרן אויפן קרעדיט זייט פון מילערס אייג" 
פיר אין דער ;,ווארהייט" איבערצוגעבן בקיצור די באַרימטע וװוערק פון 
פיל שפּראַכן אונטערן טיטול ;די פּערל פון דער וועלט-ליטעראַטור". 

ווען עס איז געקומען צום קאָנקורירן ביים וואוילגעפעלן מער איג- 
טעליגענטע לייענער, האָט קאַהאַן אַליין, מיט זיין פּערזענלעכער חזקה 
אויף טעאַטער-קריטיק און אויף אַלץ װאָס האָט אַ שייכות מיט מבינות 
אויף ליטעראַטור, ניט געקענט זיך פאַרמעסטן קעגן דער גאָרדי"ווי1" 
טשעווסקי-קאַטץיענטין גרופּע אין דער ;ווארהייט". אויך האָט ער ניט 
געקענט איבערשטייגן מילערס שטאַב אין פּרט פון פאַבריצירן פּאָפּולערע 

צייטונגס-ראָמאַנען. מילער מיט זיינע מענטשן האָבן פלינקער אַרױסגע- 
פישט פון דער שונד-ליטעראַטור פון פיל לשונות יענע װערק, װאָס 
מ'האָט געקענט , באַאַרבעטן* פאַר דעם יידישן לייענער, 

דערפאַר אָבער האָט קאַהאַן אויסגענומען דערמיט, װאָס ער האָט גיט 
געזשאַליעװעט קיין מיטלען אויף צו פאַרווייסן זיין געוויינלעכן , פאָר" 
ווערטס"-שטאָף מיט דערציילונגען פון די אויפקומענדיקע שטערן פון 
דער יידישער ליטעראַטור אין אײיראָפּע, וי אברהם רייזען, שלום אַש, ה. 
ד. נאָמבערג, יונה ראָזענפעלד און אַנדערע. אַרום די װערק פון די דאָ- 
זיקע שרייבער האָט ער געקענט באַווייזן זיין גוטן געשמאַק פאַר ליטע- 
ראַטור, בעת זיינע היגע מיטאַרבעטער האָבן ביי אים געמוזט שטאַמלען 
,פּליינעם יידיש? און אַרײנפּאַסן זיך אין סדום-בעטל, װאָס האָט גע- 
שטערט זייער וואוקס און אַנטװיקלונג, 

מילער האָט אין אָט דער קאָנקורענץ אַרױסגעשטעלט פיינע איבער" 
זעצונגען פון אויסגעצייכנטע דערציילונגען און נאָװעלן אין רוסיש, 
פראַנצויזיש און דייטש. אָבער איבערזעצונגען האָבן פאָרט ניט געקענט 
אַזױ אויסנעמען ביי יידישע לייענער, וי די אָריגינעלע װערק פון די 
אויפשטייגנדיקע שרייבער פון י, ל. פּרצס קרייז, 

אויפן געביט פון פּובליציסטיק האָט קאַהאַן ניט געקענט צאַמען מ. 
באַראַנאָװן, צוליב יענעמס ביטער-פעליעטאָניסטישן סטיל, װאָס האָט 
אים שטאַרק פּאָפּולער געמאַכט: ער האָט אױך ניט געװאַגט איינצע- 
ברעכן יצחק אייזיק הורוויטשן, כל-זמן הורוויטש האָט מיטגעאַרבעט אין 
,פאָרװוערטס" די ערשטע יאָרן. דעם װעטעראַן ב. פייגענבוים, ב. צביונ" 
ען, אין די ערשטע יאָרן, און עטלעכע אַנדערע מיטאַרבעטער איז אים ניט 
אַלע מאָל לייכט אָנגעקומען איינצוהאַלטן אין שפּאַן, אָבער ער האָט זיך 
געקליגט אַזױ צו באַשעפטיקן זיי, אַז זיין רעדאַקטאָרישער אױטאָריטעט 
זאָל ניט געמינערט ווערן. 

מילער, ווידער, האָט געהאַלטן אין איין צוציען נייע פּובליציסטן: 
זשיטלאָווסקי, סירקין, באָראָכאָוו און אַנדערע מענטשן פון דער נייער 
פּאַרטײי-פירערישער אינטעליגענץ, האָבן צוגעגעבן חשיבות און קאָלִיר 
זיין ,ווארהייט". מיט אַזױנע קולטורעלע אויפטוען האָט אַ צייטונג ביי 
יידן אין אַמעריקע דעמאָלט געקענט געווינען אַ קרייז אָנהענגער, װאָס 
זאָל טיילווייז פאַרנעמען דעם אָרט פון אַ פּאַרטײ-באַזע, אָבער ניט קיין 
ימאַטעריעלע מזל-ברכה, 

אַ ביז גאָר שטאַרקע טרומף-קאָרט אין מילערס האַנט איז געווען 
זיין אַנטדעקטער יידישער נאַציאָנאַליזם. מער וי זיין קאָנקורענט קאַ- 
האַן האָט ער זיך געהאַט געקלאַמערט אָן דעם וואולגאַריזירטן אינטער- 
נאַציאָנאַליזם פון די , יידיש-שפּרעכענדע", ביי וועמען נאַציאָנאַליזם פון 
אַרבעטער און סאָציאַליסטן ביי אַלע אַנדערע פעלקער איז געווען כשר, אַ 
חוץ דעם נאַציאָנאַליזם פון יידישע אַרבעטער און סאָציאַליסטן; איינעם 
פון זיינע לעצטע קאַמפן קעגן קאַהאַנען אין דער ,,פאָרווערטס-אַסאָסיאײ- 

שאָן", װאָס ער האָט אגב פאַרלוירן, האָט מילער געפירט אויפן גרונט פון 
קאַהאַנס ;אָפּנױג" פון דער ,ײידיש-שפּרעכנדיקער" ליניע, ווען קאַהאַן 
האָט געפּסקנט, אַז ,מ'מעג שוין* עסן קניידלעך און כרעמזלעך אום פּסח, 
און ;עס איז אַפילו ניט קיין עבירה קעגן פריידענקעריי", אויב מ'גייט 
אַמאָל אין שול אום אַ יום-טוב, צי אַפילו זאָגן קדיש, כדי אָנצוהאַלטן 
שלום-בית מיט פרומע עלטערע לייט אין אַ משפּחה. ווען ער האָט אָנַ- 
געהויבן אַרױסגעבן זיין ,;ווארהייט" האָט מילער גיך און פעסט זיך אָנ" 
געכאָפּט אָן אַ נאַציאָנאַליזם װאָס האָט זיך געגרענעצט מיט שאָוויניזם, 
וי עס איז תמיד די טבע ביי מענטשן, װאָס כאַפּן זיך צו צו אַן אידייע 
צוליב אָפּאָרטוניסטישע חשבונות. 

ווען די גאַנצע יידישע פּרעסע אין אַמעריקע האָט אין זומער 1907 
באַקעמפט דעם בלבול פון ניו-יאָרקער פּאָליצײי-קאָמיסאַר, גענעראַל בינג- 
האַם, אַז די אין אױיסלאַנדיגעבוירענע שטעלן דאָ צו די גרעסטע פּראָפּאָר- 
ציע פאַרברעכנס, האָט דעם היסטערישסטן ליאַרעם געמאַכט לואי מילער 
אין זיין ,ווארהייט". ער האָט שטאַוק אויסגענומען ביים נאַאיװערן 
לייענער מיט זיין ;/גרעסטער" געטריישאַפט צו די אינטערעסן פון די 
אײינגעװאַנדערטע יידן. ווען פון יענער פּראָטעסט-שטימונג איז אַרױס- 
געקומען אַ באַװעגונג צו שאַפן אַ פאַראייניקטע יידישע קהלה אין ניו- 
יאָרק, האָט שוין מילער געהאַט אַ גרויסן פאָרצוג איבער קאַהאַנען אַ דאַנק 
דעם, װאָס דער ,יידיש-שפּרעכענדער" קרייז האָט ;ניט געטאָרט* מיט- 
גיין מיט דער גרויסער מערהייט יידן אין אַ קהלה. דער ;פאָרווערטס* 
האָט ניט געקענט אויסנוצן יענע גרינגע מעגלעכקייט צו געווינען לייע- 
נער דורך אָנװאַרפן װאָס מער יידישלעכע לאָזונגען,. בעת די ,ווארהייט" 
האָט פון איר געטרײישאַפט צו יידן נישקשהדיק פאַרדינט, 

דער צופאַל האָט מילערן נאָך צוגעשפּילט אַביסל שפּעטער, ווען די 
גביראָקראַטיע האָט די קהלה-באַוועגונג אַרײנגעקראָגן אין די הענט פון 
אירע פלינקערע פּראָפּעסיאָנעלע כלל-טוערס און האָט געפּרואװט אַרױם- 
צווינגען אויפן ברייטן יידישן עולם אַ ביוראָקראַטישע אינסטיטוציע, װאָס 
זאָל בלויז דינען אַלס ,דעמאָקראַטישע באַזע* איבער די אַמעריקאַנער 
יידן, דאָס ,טאַגעבלאַט? און דער ;,מאָרגךדזשורנאַל? זיינען אַרױסגע- 
טראָטן קעגן אַזאַ קהלה אין נאָמען פון אָרטאָדאָקסישער פרומקייט. זי 
האָבן מורא געהאַט, אַז אַזאַ קהלה-אינסטיטוציע װאָס װעט ליגן אין די 
הענט ביי רעפאָרמערישע מענטשן, װעט ניט אַכטונג געבן ריכטיק אויף 
| כשרות-ענינים, און זי װועט נאָך איינפירן חינוך-אַנשטאַלטן, אין וועלכע. 
דער יונגער יידישער דור אין אַמעריקע וועט ניט דערצויגן ווערן אין 
אָרטאָדאָקסישן גייסט. די דאָזיקע צייטונגען האָבן אָבער געהאַט צופיל 
דרך-ארץ פאַר די געלט-זעק הינטער דער קהלה-באַוועגונג, איז דערפאַר 
זייער אָפּאָזיציע געווען אַ זייער מעסיקע. מילער, מיט זיין , װאַרהײיט?, 
האָט געקראָגן די מעגלעכקייט אַרױסצוטרעטן מיט דער גאַנצער דעמאַ- 
גאָגישער היץ קעגן די טוערס פון דער גביראָקראַטיע, װאָס האָבן חשק' 

געהאַט צו פאַרכאַפּן די קהלה אונטער זייער השגחה. זיין אומגעצוימ" 
טער טעמפּעראַמענט אין יענעם קאַמף האָט פֿאַר דער ;ווארהייט? גע" 
וואונען לייענער אין די אָרטאָדאָקסישע קרייזן, װאָס האָבן זיך אין ;טאַ- 
געבלאַָט* און ,,מאָרגן-זשורנאַל, אַנטױשט., 

אַזױ האָט זיך מילערן איינגעגעבן אַריבערצעיאָגן מיט זיין ,װאַר" 
הייט" די אַלטע איינגעפונדעוועטע ,טאַגעבלאַט? אין די לעצטע יאָרן 
פאַרן ערשטן וועלט-קריג. דער , מאָרגן-זשורנאַל*, הגם דאָס איינציקע 
בלאַט אין דער פרי, האָט גאָר ניט געקענט חלומען פון גרייכן צו דער 
,ווארהייט*-צירקולאַציע. און צו איין צייט, ערב דער מלחמה פון 1914" 
8, האָס דער ;,פאַרווערטס" מיט זיין טעגלעכער פאַרשפּרײטונג פון 
איבער 125 טויזנט, אפשר צירקולירט בלויז מיט אַ צענדליק טויזנט מער 
פון דער ,ווארהייט". 

נאָר איין פאַטאַלער טעות מילערס, אין די ערשטע טעג פון אויגוסט 
4, איז געווען דער שװוערסטער קלאַפּ פאַר דער , ווארהייט", און זיין 
אייגענע ,;װאָטערלאָ*-מפּלה, אַ סעריע פון דריי ;עדיטאָריעלס? ועגן 
אָנהײב פון וועלט-קריג האָט אים אַראָפּגעשטױסן פון זיין מאַכטפּאָזי 
ציע, האָט אים פאַקטיש באַזײטיקט פון יידישן זשורנאַליזם, הגם ער האָט 
נאָך אין משך פון אַ טוץ יאָר געמאַכט צוויי פּדואוון צו רעהאַביליטירן 
זיך,. זיין פּלוצלונגע ירידה, װאָס האָט אויך ניט פאַרפעלט צו וירקן 
אויפן קורס פון דער גאַנצער יידישער פּרעסע אין אַמעריקע דורך דער 
צייט פון ערשטן וועלט-קריג און ביזן אויפשטייג פון היטלעריזם, װעט 
ווייטער פאַרצייכנט ווערן, אין אַ באַזונדער קאַפּיטל. 


6 אַלערלײ בלעמער פון יאָר-צענדליק 
פאַרן ערשטן וועלט-קריג 


אין דער צייט װאָס איז אָנגעגאַנגען דער פאַרביטערטער קאַמף 
צווישן די צוויי הױיפּט-קאָנקורענטן פון דער יידישער פרעסע אין אַמע" 
ריקע, מילער און קאַהאַן, איז דער יידישער ישוב אין לאַנד פאַרגרעסערט 
געװאָרן דורכן צוקום פון איבער אַ מיליאָן נייע אײינװואַנדערער, מערסטנס 
יפון דער אַלטיצאַרישער אימפּעריע. דער דאָזיקער צו-וואוקס פון לייע" 
נער, אינאיינעם מיסן געשטייגערטן אינטערעס אין יידישע און וועלט- 
ענינים אַפילו ביי די אָפּגעשטאַנענסטע עלעמענטן פון יידישן עולם, האָט 
געמוזט באַװעגן אַלערלײ יחידים, גרופּעס און פּאַרטײען צוצולייגן אַ 
האַנט צום פּרעסע-וועזן אין דער נייער יידישער מעטװאָפּאָליע. 

אין דעם מבול פון אַלערלײ אױסגאַבן אויף יידיש, טעגלעכע, 
וועכנטלעכע, חודשדיקע און פערטליערלעכע זיינען געווען אַזױפיל 
קקיון-דיונה-שריפטן פון קנאַפּער באַדײיטונג, פון וועלכע עס זיינען כמעט 
יקיין שפּורן ניט איבערגעבליבן. וועלן מיר דאָ פאַרצייכענען נאָר יענע 

פון זיי, װאָס האָבן אויסגעאיבט אַן איינפלוס אויפן גאַנג פון אַמעריקאַ- 
נער יידישן צייטונגס-וועזן דורך אַריינברענגען נייע געזעלשאַפטלעכע 
אידייען, לאָזונגען, אָדער דורך אַרוספירן נייע שרייבער, װאָס האָבן מיט 
דער צייט געשפּילט אַ ראָלע אין דער יידישער פּרעסע. 

באַלד נאָכן קישיניעווער פּאָגראָם אין זומער פון 1903, ווען אַ צאָל 
יידישע ראַדיקאַלן האָבן זיך עפנטלעך באַקערט צום יידישן נאַציאָנאַליזם, 
האָבן זיך אין דער ,,פרייע אַרבעטער שטימע" באַװיזן אַרטיקלען פון דר. 
הלל זאָלאָטאראָװו און אַנדערע, װאָס האָבן זיך געפלייסט אויפצוקלערן 
די לייענער, אַז דער יידישער נאַציאָנאַליזם איז כשר אַפילו פון ראַדיקאַלן 
שטאַנדפּונקט. דער רעדאַקטאָר ש. יאַנאָװסקי האָט פּאָלעמיזירט מיט 
.די שרייבער פאַר וועמענס אאַפּיקורסישע? אַרטיקלען ער האָט זיין ציי- 
טונג געעפנט בלויז אויפן באַזיס פון װאָרט-פרײהײט. דעמאָלט איז אין 
נידיאָרק דערשינען אַ פערטלײיאָר שריפט ;די נייע שטימע", אונטער 
דער רעדאַקציע פון אַ יונגן ציוניסט-סאָציאַליסט, אַב. גאָלדבערג, 

פון אָט-דעם זשורנאַל זיינען אַרױס ניט מער וי עטלעכע נומערן., 
אָבער מיט אַ פּאָר יאָר שפּעטער איז געקומען קיין אַמעריקע דר. נחמן 
סירקין צו רעדאַקטירן אַ סאָציאַליסטיש:ציניסטישן חודשזשורנאַל 
;דאָס פאָלק", װאָס איז באַלד נאָך דעם געװאָרן אַ װאָכנבלאַט, פאָרמעל 
אַרױסגעגעבן אין פילאַדעלפיע און רעדאַקטירט פון מ. קאַטץ, דר. ה. זאָי 
לאָטאראָוו און דעם פיל-צוזאָגנדיקן דיכטער ס. קאָטלער, אַפילו אַלס 
װאָכנבלאַט, צװישן פעברואַר און יוני 1906, האָט ,דאָס פאָלק" דער- 
גרייכט װײיניקער פון 1,000 אַבאָנעטן און לייענער. נאָר אַ חוץ אַרײנ- 
ברענגען אין דער אַלגעמײנער פּרעסע די לאָזונגען פון דער סאָציאַליס- 
טיש-טעריטאָריאַליסטישער באַװועגונג, זיינען פון אָטידי אויסגאַבן גע- 
בליבן אין דער אַמעריקאַנער יידישער פּרעסע, אַב. גאָלדבערג, דר. נחמן 
סירקין און עטלעכע אַנדערע פּובליציסטן, װאָס האָבן מיט דער צייט גע 
קראָגן אַ באַדײטנדיקע נאָכפאָלגערשאַפט, 

אין 1905 האָט דער ,מאָרגדזשורנאַל?-אַרױסגעבער, יעקב סאַפּיר- 
שטיין, אָנגעהױבן פאַרעפנטלעכן דאָס װאָכנבלאַט , דער אַמעריקאַנער". 
צוערשט האָט זיך דאָס דאָזיקע בלאַט אויסגעצייכנט אין פאַרגלייך מיט 
די ,יידישע גאַזעטן" און מיטן , פאָלקס-אַדװאָקאַט* בלויז דערמיט, װאָס 
בעת יענע בלעטער זיינען געווען זאַמלונגען פון שטאָף, װאָס איז אין 
משך פוֹן דער װאָך געדרוקט געווען אין די טאָגיבלעטער איידישעס טאַ- 
געבלאַט? און דער טעגלעכער ,יידישער העראָלד", האָט דער ;אַמערי- 
קאַנער" געגעבן אייגענעם שטאָף, ניט איבערדרוקנדיק קיין איינציקע שו" 
רה פון ,מאָרגןדזשורנאַל". דער פאַקטישער רעדאַקטאָר פון ;אַמעריקאַ- 
נער" איז אָבער געווען פּרץ װיערניק, דער טעכנישער רעדאַקטאָר פון 
;מאָרגן-זשורנאַל?. איז אָבער דאָס װאָכנבלאַט געווען אינגאַנצן געראָטן 
אין , מאָרגן-זשורנאַל?, פּובליציסטיש און ליטעראַריש. 

אין די יאָרן פון נאָך 1925 אָן, איז ,דער אַמעריקאַנער* אַריבער 

אונטערן קאָנטראָל פון פילאַדעלפיער ,מאָרגךזשורנאַל?-אַגענט, לואי 
גערסאָן. ער האָט אַרײנגעבראַכט דעם װאָלװעלן זעלבסט-רעקלאַמע טאָן 
אין זשורנאַל, אין די 19-18 יאָר פון זיין בעל-יהבתישקייט, ביז זיין טויט, 
ער האָט זיך כסדר געמיט אָנצופּאַקן דעם ,אַמעריקאַנער" מיט װאָס מער 
שונד-ראָמאַנען און מיט אַנדערן שטאָף פון אָט-דעם קאַליבער. ער האָט 
אָבער אויך צוגעצויגן אַלס טעכנישע רעדאַקטאָרן --- צוערשט דעם דער" 
פּאַרענעם צייטונגס-מענטש און באַגאַבטן שרייבער א. װאָלינער (ל, לאַנ- 
דוי), און נאָך דעם, אים צו לאַנגע יאָר, דעם זשורנאַליסט און טעאַטער- 
לעקסיקאָגראַף זלמן זילבערצווייג,. אַ דאַנק אָט-די רעדאַקטאָרן זיינען 
צום ;אַמעריקאַנער* צוגעטראָטן אויך אַנדערע וויכטיקע מיטאַרבעטער, 
דורך די יאָרן צווישן ביידע וועלט-מלחמות זיינען געווען צייטן, ווען דער 
;אַמעריקאַנער" האָט געהאַט אַ צירקולאַציע פון מער װי 230,000, דאָס 
װאָכנבלאַט האָט דערגרייכט אַזש ביז דרום-אַפריקע, אַרגענטינע און ארץ- 
ישראל, אויך האָט דער דאָזיקער זשורנאַל אין משך פון אַ טוץ יאָרן ביז 
8, קאָאָפּטירט דעם טיראַזש פון אַ ,פרויען און פאַמיליען זשורנאַל", 
און פון די ;יידישע גאַזעטן". דאָס זיינען אָבער אַלץ געווען שפּעטערע 
אויפטוען. ביז 1914 האָט ,דער אַמעריקאַנער" געהאַט אַ קנאַפּע באַ- 
דייטונג, אינהאַלטלעך און אין טיראַזש, 

דעם 18טן מערץ, 1906, האָט די גרופּע ,,פרייע אַרבעטער שטימע" 
אָנגעהױבן אַרױסגעבן אין ניו-יאָרק אַ טאָג-בלאַט, ,דיא אַבענד-צייטונג", 
אונטער דער רעדאַקציע פון ש. יאַנאָווסקי. דער מיין פון רעדאַקטאָר און 
אַרױסגעבער איז געווען צו באַװײיזן דעם ,פאָרווערטס"* מיט דער ,וואר- 
הייט", אַז דער אַמעריקאַנער ראַדיקאַלער ישוב איז רייף פאַר אַ זויבערער 
פרייהייטלעך-סאָציאַליסטישער טאָג-צייטונג, װאָס זאָל אויפהויבן די 
לייענער קולטורעל, אָנשטאָט אַרונטערצולאָזן זיך צום געשמאַק פון 
פּראָסטערן המון. 

ווען עס איז געקומען צו דער פּראַקטיק, האָט יאַנאָווסקי גיך אויס- 
געפונען, אַז ער מיט זיינע געציילטע שטענדיקע מיטאַרבעטער קענען ניט 
אַרױסגעבן אַלע טאָג אַ בלאַט, װאָס זאָל איבערגעבן די לויפנדיקע נייעס, 
אַזױ פּאַקנדיק און שניידיק, װוי ער פלעגט דאָס טאָן איין מאָל אַ װואָך אין 
דער , פרייער אַרבעטער שטימע". עס האָט זיך אויך אַרױסגעװיזן, אַז 
ניט עו אַלײן, ניט דער קליינער ניט-פּראָפּעסיאָנעלער שטאַב פון זיין רע" 
דאַקציע, פאַרמאָגט די נויטיקע זשורנאַליסטישע כוחות אַרױסצוגעבן אַ 
טאָג-בלאַט, װאָס זאָל זיין אַזױ געראָטן, װי עס איז געווען זייער װאָכג- 
בלאַט. יאַנאָוסקי האָט זיך דערשראָקן, אַז ;דיא אַבענד-צייטונג" װעט 
אויפצערן דעם קליינעם צייטונגס-פאָנד גאָר גיך און דער אומפאַרמײיד- 
לעכער דורכפאַל פון דער טאָג-צייטונג װעט נאָך אונטערגראָבן די עק- 
זיסטענץ פון דער ;פרייער אַרבעטער שטימע" גופא. האָט ער געפּועלט 
ביי זיינע חברים מען זאָל אָפּשטעלן ,דיא אַבענד-צייטונג? דעם 12טן 
מאַי, 1906, און פאַרווענדן דעם רעשט פון צייטונגס-פאָנד אויף צו קרעפ- 

טיקען די ;פרייע אַרבעטער שטימע", און אַרױסצוגעבן אַ חודש-זשורנאַל 
--- ,די פרייע געזעלשאַפט", : 

;דיא אַבענדיצייטונג? האָט מער װוי צו אַ 7,000קער פאַרשפּרייטונג 
ניט דערגרייכט. דער חודש-זשורנאַל האָט גראָד צירקולירט אין 8,000 
עקזעמפּליאַרן. דער אָפיציעלער תירוץ, װאָס מען האָט אָפּגעגעבן פאַר 
אָפּשטעלן ;די פרייע געזעלשאַפט* ביים 18טן נומער איז געווען: דער 
אויספעל פון שריפטשטעלערישע כוחות פאַר אַזאַ זשורנאַל, אין דער 
אמתן אָבער האָט דערין געשפּילט די גרעסטע ראָלע דעם רעדאַקטאָרס 
טעמפּעראַמענט, װאָס האָט אים געשטערט צו געווינען די פולע מיטאַר" 
בעט פון פיל עלטערע שריפטשטעלער אין זיין אייגענעם אַנאַרכיסטישן 
לאַגער. זיין הויפּט-אינטערעס איז תמיד געווען אין דער ;,פרייע אַר" 
בעטער שטימע?, וואו ער האָט דערגרייכט זיינע גרעסטע רעדאַקטאָרישע 
דערפאָלגן. 

פון דער ,אַבענדיצייטונג? איז דער אַמעריקאַנער יידישער פּרעסע 
צוגעקומען, אויף וי ווייט מיר איז באַקאַנט, בלויז איין פרוכטבאַרער 
זשורנאַליסט, מנחם מענדל ציפּין,. ביז דער ;אַבענד-צייטונג" האָט מ. 
צִיפּין געדרוקט דערציילונגען און איבערזעצונגען אין דער ;,פרייער אַר" 
בעטער שטימע", אין ,פאָרווערטס* און אין דער ;ווארהייט", נאָך זיין 
אַרבעטן אַלס אַרוסהעלפער אין דער ,אַבענד-צייטונג" האָט זיך ערשט 
אָנגעהויבן זיין זשורנאַליסטישע קאַריערע אין שיקאַגער ,קוריער", אין 
,,;פאָרווערטס*, אין דער ,יידישער וועלט* פון פילאַדעלפיע, און שפּעטער 
אין דער קאָמוניסטישער , פרייהייט". 

;דער יידישער קעמפער", דאָס װאָכנבלאַט פון די פּועלי-ציון, איז 
צוערשט דערשינען אין פילאַדעלפיע, דעם 30טן מערץ, 1906. אין עט" 
לעכע חדשים אַרום איז דאָס בלאַט אַריבערגעטראָגן געװאָרן קיין ניו" 
יאָרק. דער קרוב צו פערציק-ײאָריקער גאַנג פון דער דאָזיקער װאָכג" 
שריפט איז אָפּט איבערגעריסן געװאָרן פון הפסקות אויף יאָרן. אויך 
האָט זי תמיד געהאַט אין זינען דער עיקר צו דינען די אינטערעסן פון איר 
פּאַרטײ, וועמענס הױיפּטיטעטיקייט איז באַשטאַנען אין העלפן בויען דעם 
דידישן אַרבעטערײישוב אין ארץיישראל. נאָר מער וי די ענגערע פּאַר- 
טיייטאַקטיק האָט אַזױנס דערלויבט זיינען די באַגרענעצטע כוחות פון 
;יידישן קעמפער" געווען געווידמעט צו העלפן אַנטװיקלען אין אַמעריקע 
די יידישע ליטעראַטור, און צו שטיצן נאַציאָנאַליראַדיקאַלע יידישע קינ" 
דער-שולן, כדי יידיש זאָל האָבן אַ חמשך אין אַמעריקע. 

אַ חוץ דעם אויפטו פון זיין די ערשטע צייטשריפט אין אַמעריקע, 
װאָס האָט באַוואוסטזיניק געשטרעבט צו אַ דערציאונגיסיסטעם, װאָס 
זאָל באַזאָרגן מיט אַ פונדאַמענט די גאַנצע יידישע פּרעסע און ליטעראַ- 
טור אין דער נייער היים פון מיליאָנען יידן, האָט זיך נאָך דער ;יידישער 
קעמפער" אויסגעצייכנט דערמיט, װאָס ער האָט געהאָלפן אַנטװיקלען 
יידישע דיכטער און דערציילער דורך אָפּשפּאָרן װאָס מער אָרט אויף צו 

דרוקן זי דאָס קליינע װאָכנבלאַט האָט באַרײכערט די גאַנצע יידישע 
פּרעסע מיט אַ ריי פּובליציסטן, עסייאיסטן און פּראַקטישע צייטונגס-אַױ" 
בעטער. בלויז איין ,קעמפער"-רעדאַקטאָר, א. ש. װאַלדשטײן, איז אַװעק 
קיין ארץיישואל, צו ווערן דאָרטן איינער פון די חשובע לערער און דער" 
ציער. אַלע אַנדערע ,יידישע קעמפער"-רעדאַקטאָרן און נאָענטע מיט- 
אַרבעטער, װי קלמן מרמר, ד, אַבערסאָן, בער באָראָכאָװוו, לעאָן כאַזאַנאָ- 
וויטש, א. װאָלינער (ל. לאַנדױי), זיינען שוין געבליבן תושבים אין דער 
אַמעריקאַנער יידישער פּרעסע, 

צום צעטל שרייבער, װאָס האָבן אין /,קעמפער" אָנגעהויבן זייערע 
קאַריערעס אַלס יידישע פּובליציסטן און קריטיקער דאַרף מען צורעכע" 
נען : דר. נחמן סירקין, וועמענס יידיש אין ;דאָס פאלק" איז נאָך גע" 
ווען דייטשמעריש און אומבאַהאָלפן; און א. װאָלינער, װאָס הגם ער 
האָט אויך אַפריער זיך געדרוקט אין /פאָרװוערטס", האָט ער ערשט מיט 
זיינע פעליעטאָנען -- :שטיקלעך און ברעקלעך" --- אין , יידישן קעמ". 
פער" פאַרפולקאָמט זיין פּובליציסטיש-ליטעראַרישע פיזיאָנאָמיע. דר. 
נ. סירקין, שוין פון פריער אַ שרייבער אויף עטלעכע לשונות, האָט ערשט 
פון ,קעמפער" אַריבערגעשפּאַנט צו דער ;ווארהייט", צום ,טאָג? און 
איז שפּעטער צוריקגשקומען צו דער פּועלי-ציוניסטישער ;צייט", װוי איי- 
נער פון די חשובסטע יידישע פּובליציסטן אין אַמעריקע אין משך פון 
אָנדערהאַלבן צענדליק יאָר,. אַלעקסאַנדער כאַשין, זרובבל, בן צבי, בן 
גוריון, בערל לאָקער און אַנדערע האָבן דורך זייערע קורץ-טערמיניקע 
פאַרבינדונגען מיטן ,קעמפער" געקראָגן די דערפאַרונג, װאָס אין זי 
שטאַרק צונוץ געקומען אין זייערע שפּעטערע קאריערעס אין רוסלאַנד, 
פּוילן און ארץיישראל. אויך ברוך צוקערמאַנס מיטאַרבעטערשאַפט אין 
,קעמפער" האָט אים צוגעגרייט צו זיין פלל-טוערישער טעטיקייט אין 
דריי וועלט-טיילן, 

,דער אַרבעטער*, אַ וועכנטלעכער המשך פון דער ;אַרבעטער- ציי" 
טונג" און , דאָס אַבענד-בלאַט*, האָט אָנגעהױיבן דערשיינען אין האַרבסט 
פון 1904, מער וי אַ יאָר פאַר דער תקופה פון דער קאַהאַןדמילער קאָנקו- 
רענץ. געהערט ער אָבער צו אָט-דעם פּעריאָד, מחמת דאָס בלאָט האָט 
אין דער 7-יאָריקער עקזיסטענץ, ביז 1911, געהאַט אַ גאָר גרויסע שייכות 
צו דעם קאַמף פון די דאָזיקע טאָג-בלעטער. 

חיים (מילער) אַלעקסאַנדראָווס סאַטיריש-טאַלאַנטפולע פּאַראָדיעס 
אויף אַב. קאַהאַנס טעאַטער-קריטיק און אויף די נייע זשורנאַליסטישע 
, פאָרווערטס*-רובריקן ; י. אַדלערס הומאָריסטישע פעליעטאָנען, װאָס 
האָבן אויסגעחוזקט דעם ,בינטל בריף?"; י. שלאָסבערגס לייט:אַרטיקי 
לען, װאָס האָבן ניט געשוינט קאַהאַנען און מילערן פאַרן טאָן און איג" 
האַלט פון זייער פּאָלעמיק; דוד פינסקיס רעדאַקטאָרישער אָנפיר פון 
דער ליטעראַטור-זײט פון ;אַרבעטער*, װאָס האָט דערמוטיקט פיל טאַ- 
לאַנטפולע יונגע דיכטער און אַזאַ פיל-צװזאָגנדיקן יונגן קריטיקער, װי 

דר. פ. ראָזענבלאַט, איז געווען אַן איידעלע און װירקזאַמע בייטש קעגן 
דער וואולגאַריזאַציע פון יידישן װאָרט, 
אָרים וי דער ;אַרבעטער* איז געווען, זיינען דורך אים אַרײנגעקו" 

מען אין דער אַמעריקאַנער יידישער פּרעסע, ל. (קרעטשמאַר) לִיליפּוט, 
ר. שוב, שכנא עפּשטײן, מ. טערמאַן, י. חייקין, און אַנדערע, 

,דיא יידישע אַרבעטער וועלט" פון שיקאַגע, װאָס האָט אָנגעהויבן 
דערשיינען דעם 17טן יולי, 1908, איז געװאָרן אַ טאָג-בלאַט דעם 5טן 
אָקטאָבער, 1917, אונטערן נאָמען ;די טעגלעכע אַרבעטער וועלט". אַלס 
טאָגיבלאַט האָט די צייטונג ניט געקענט ציען מער וי אַ פּאָר חדשים, די 
שיקאַגער סאָציאַליסטן און טרייד-יוניאָניסטן האָבן אָבער באַװואױגן דעם 
,פאָרווערטס" איבערצונעמען ,די טעגלעכע אַרבעטער וועלט" נאָך אַ 
קליינער הפסקה, און אָנצוהויבן אַרױסגעבן אַ שיקאַגער , פאָרװוערטס"" 
אויפלאַגע טעגלעך פאַרן מיטל-מערב און פאַרן ווייטן מערב, 

לאַנג פאַר דעם וי דער , פאָרװערטס? האָט פאַרמאָגט די מיטלען 
און דעם ווילן אויפצושטעלן די דאָרטיקע רעדאַקציע מיט דער געהערי- 
קער דרוקעריי פאַר דער צייטונג אין שיקאַגע גופא און פאַר די אויפלאַ- 
געס פון ווייטן מערב, האָט ,דיא יידישע אַרבעטער וועלט? געשאַפן זיך 
אַ היפּשע לייענער-באַזע אין איר היים-שטאָט און האָט געהאַט אויך אַ 
געוויסן איינפלוס אויף דער יידישער פּרעסע אין ניוײיאָרק, 

דער ערשטער רעדאַקטאָר פון דער ,ײידישער אַרבעטער וועלט" איז 
געווען הלל ראָגאָף. ער האָט פאַרלאָזן דעם ניו-יאָרקער ,,פאָרװערטס* צו 
פאַרנעמען די רעדאַקטאָר-שטעלע און ער איז אין שיקאַגע געווען בלויז 
עטלעכע חדשים, װאָס זיי שטעלן מיט זיך פאָר זיין ערשטן ערנסטן 
פּרואוו צו ווערן אַן אומאָפּהענגיקער יידישער זשורנאַליסט, פריי פון אַב, 
קאַהאַנס רעדאַקטאָרישער הדרכה. 

הלל ראָגאָף האָט געקראָגן אַ ביז גאָר יידישלעכע דערציאונג אין ניו" 
יאָרק, הגם ער איז קיין אַמעריקע געבראַכט געװאָרן אַלס 8 יאָריקער 
יינגל אין אָנהײב פון די 0פער יאָרן. זיינע עלטערן האָבן אים אָפּגעגעבן 
אין דער ישיבת ר' יצחק אלחנן. דאָרטן האָט ער געלערנט און גלייכ- 
צייטיק שטודירט אין ניודיאָרקער שטאָט-יקאלעדזש. שרייבן האָט ער אָנ- 
געהויבן נאָך אַלס סטודענט, אויף ענגליש, אין סאָציאַליסטישן װאָכנ- 
בלאַט ,דהי װאָירקער", אונטער דער רעדאַקציע פון אָלדזשערנאָן לי. זיי- 
נע עסייען אויף סאָציאַלע און ליטעראַרישע טעמעס האָבן זיך אויסגע- 
צייכנט מיט פיל באַלערזאַמקײט, און מיט אַן אײיגנאַרטיקן סטיל. אַב. 
קאַהאַן האָט אים גיך צוגעצויגן צום ,פאָרװוערטס", וואו ער האָט זיך גע" 
נומען איינברעכן דעם יונגן ?.קאלעדזש-באָי", צוצוגעוואוינען אים צו זיין, 
קאַהאַנס, זשורנאַליסטישן דרך. 

אין דער , פאָרװוערטס"-רעדאַקציע האָט קיין באַגײסטערונג פאַרן 
רעדאַקטאָרס מעטאָדן דעמאָלט ניט געהערשט. צוישן די אינעװוייניק- 
סטע מיטאַרבעטער איז געוואקסן אַן אומצופרידנקייט, װאָס האָט לסוף 

געפירט צום סטרייק, װאָס קאַהאַן האָט אַרױסגערופן, ווען ער האָט אָפּ- 
געזאָגט איינעם פון די כראָניק-שרייבער, פּ. עליזאָװויץ (דער שפּעטערדי- 
קער דאָקטאָר-מעדיצין מ, עלסוויט),. יענער סטרייק האָט צײיטװײיליק 
באַזײטיקט פון ,,פּאָרװערטס" אַזאַ חשובן מיטאַרבעטער וי צביון (דר. ב, 
האָפמאַן). ער איז געווען איינער פון די סטרייקערס. דער סטרייק גופא 
איז געבראָכן געװאָרן מחמת דעם, װאָס דער אָפּגעזאָגטער, מ. עליזאָװיץ, 
איז אַליין תיכף געװאָרן איינער פון די סטרייק-ברעכער, 

אַלס רעדאַקטאָר אין שיקאַגע האָט זיך ראָגאָף מיט קיין זאַך ניט 
אויסגעצייכנט. דער איינפלוס פון צוויי יאָר קאַהאַנס לערע האָט זיין 
יידיש אויסגעליידיקט פון יעדן איינפלוס פון דער אַלטער תלמודישער לי- 
טעראַטור, און פון דער מאָדערן ענגלישער ליטעראַטור, װאָס האָבן גע- 
פורעמט זיין ענגלישן סטיל. איז קיין וואונדער ניט, װאָס ראָגאָף האָט 
זיך צוריקגעקערט צו קאַהאַנען, מיט דער צייט איז ער געװאָרן אַזאַ גע- 
טרייער תלמיד פון זיין שעף, אַז קאַהאַן האָט געקענט אים אָנטרויען דעם 
אָנפיר פון דער צייטונג אויף לענגערע פּעריאָדן מיט דער זיכערקייט, אַז 
קיין אָפּנױג פון ;קאַהאַניזם?" װועט ניט פאָרקומען אין זיין אָפּװעזנקײט, 
,דיא יידישע אַרבעטער וועלט? וידער האָט געקראָגן אַנדערע רעדאַק- 
טאָרן, מיט אייגענע זשורנאַליסטישע און שרייבערשע פיזאָנאָמיעס, 

א. ש. זאַקס, דער סאָציאַליעקאָנאָם, פּובליציסט און שפּעטער דער 
פיינער מעמואַריסט, האָט אַ פּאָר יאָר רעדאַקטירט ,דיא יידישע אַרבע- 
טער וועלט". דר. קאַרל פאָרענבערג (ישעיה ראָזענבערג), איז געווען 
דער דריטער רעדאַקטאָר פון װאָכנבלאַט. אַ קורצע צייט פאַר דער פאַר- 
שמעלצונג פון דער טעגלעכער פאַרבעטער וועלט" מיטן ,פאָרווערטס" 
האָט מיט דער דאָזיקער צייטונג געהאַט אויך אַ שייכות --- קלמן מרמר, 

אין מאָנטרעאָל האָט אין 1907 אָנגעהויבן דערשיינען טעגלעך .דער 
קענעדער אָדלער". די דאָזיקע צייטונג, געפירט פון אַרױסגעבער ה. װאָ- 
לאָפּסקי, וועלכער האָט אויך אין משך פון יאָרן פיל געשריבן און האָט 
געהאַט אַ גרויסע דעה אין דער רעדאַקציע, האָט געהאַט פיל חשובע 
זשורנאַליסטן אַלס רעדאַקטאָרן און מיטאַרבעטער. מיכאל אַראָנסאָן, א, 
װאָלינער, ב. י. גאָלדשטײן, דר. י. װאַרטסמאַן, ראובן בריינין, האָבן דעם 
;אָדלער" רעדאַקטירט, ביז ישראל ראַבינאָװיטש, דער איצטיקער לאַנג- 
יאָריקער רעדאַקטאָר פון בלאַט, האָט איבערגענומען די רעדאַקציע, אין 
אָנהײב פון די 20ער יאָרן. 

;דער קענעדער אָדלער" איז גיך געװאָרן דאָס שטאַרקסטע טאָג- 
בלאַט פון די קאַנאַדער יידן,. אידעאָלאָגיש איז דאָס בלאַט תמיד קאָנ- 
סערװאַטיו-ײידיש און ציוניסטיש. אין די ערשטע יאָרן איז די צייטונג 
געווען אַזױ מעסיק, אַז דר. חיים זשיטלאָווסקי האָט אין איינער פון זיינע 
פּאָלעמישע רעדעס אין מאָנטרעאָל אַרגומענטירט, אַז דאָס בלאַט האָט זיך 
געדאַרפט אָנרופן ;גאַנדז", ניט ,אָדלער". אין לאַנד-פּאָליטיק אין די 
צייטונג מיטגעגאַנגען מיט די דערפאָלגרייכסטע יידישע פּאַליטיקער, 

װאָס זיינען געווען פאַרבונדן מיט דער ליבעראַלער פּאַרטײ. אַ צייט 
לאַנג האָט דער ;אָדלער* זיך אויסגעצייכנט אין קאַמף פאַר אַ באַזונדע- 
רער יידישער דערציאונג-סיסטעם פאַר מאָנטרעאָל, ביז די פאַרמעגלעכע- 
רע יידישע שטייער-צאָלער האָבן געפּועלט, אַז דער דאָזיקער קאַמף זאָל 
אָפּגעשטעלט ווערן. 

ליטעראַריש איז דער ;אָדלער", אַ חוץ אין דער קורצער צייט פון 
ראובן בריינינס רעדאַקציע, נאָכגעגאַנגען די דערפאָלגרייכערע יידישע 
צייטונגען פון ניוזיאָרק, אין די ערשטע יאָרן האָט דער ,אָדלער" פיל 
איבערגעדרוקט פון אַנדערע צייטונגען און זשורנאַלן, װאָס האָבן מאָנט- 
רעאָלער לייענער ניט דערגרייכט, אין די לעצטע יאָרן, אונטער י. ראַ- 
בינאָוויטשעס רעדאַקציע, איז דער , אָדלער" געװאָרן אַן אכסניה פאַר אַ 
גרופּע פיינע יידישע דיכטער און בעלעטריסטן, װאָס וואוינען איצט אין 
דער קאַנאַדער מעטראָפּאָליע. 

אין קליװלאַנד (אין 1908) איז אויפגעקומען אַ ,/טעגלעכע יידישע 
פּרעסע", װאָס איז פאַרשמאָלצן געװאָרן, אין 1913, מיט אַ קאָנקורענץ- 
װאָכנבלאַט, אונטערן נאָמען ;די יידישע וועלט". די דאָזיקע צייטונג, 
אָרטאָדאָקסיש-יידיש,האָט תמיד געשטיצט די אָרטיקע פּאָליטישע מאַכט- 
האָבער. איר רעדאַקטאָר-אַרױסגעבער פאַר פיל יאָרן איז געווען דער 
משכיל-זשורנאַליסט און ציוניסט, יהושוע ראָקער, נאָך זיין טויט האָבן 
זיינע יורשים דאָס בלאַט אָפּגעשטעלט, אין 1943, לעצטנס איז די דאָזי" 
קע צייטונג ווידער באַנײיט געװאָרן אַלס װאָכנבלאַט, 

,דאָס יידישע פאָלק", האָט אָנגעהױבן צו דערשיינען אין ניוײיאָרק, 
אין 1909, די ערשטע 10 יאָר, אַלס װאָכנבלאַט: צװישן 1929 און 
2, אַלע צוויי װאָכן; זינט דעמאָלט אַלע חודש. אין די ערשטע 
יאָרן האָט דער דאָזיקער ,אָפיציאָז* פון אַמעריקאַנער ציוניזם, אונטער 
דער רעדאַקציע פון אַב. גאָלדבערג, זיך געהאַלטן ביי דער ליניע פון 
יידישן ,קעמפער", אין פּרט פון דערמוטיקן יונגע שרייבער. װאָס וויי- 
טער איז דאָס בלאַט געװאָרן אַלץ פּאַרטײיאישער און פאַרגליװוערטער, 

שוין דער ערשטער רעדאַקטאָר פון , דאָס יידישע פאָלק* האָט גע" 
האַט אַ גרעסערן אינטערעס אין העברייאיש, וי אין יידיש. ער איז אָבער 
געווען דער עיקר אַ יידישער שרייבער. זיינע פּרואוון נאָכצופאָלגן נחום 
סאָקאָלאָווס גאַנג האָבן אים שפּעטער פּאָפּולער געמאַכט אַלס מיטאַרבע- 
טער פון ,,מאָרגדזשורנאַל* און אַנדערע אַלגעמײנע יידישע בלעטער, די 
אַנדערע רעדאַקטאָרן, אַ חוץ ש. אַבעל, זיינען געווען תושבים אין דער 
יידישער פּרעסע נאָך פאַר זייער פאַרבינדונג מיט ;דאָס יידישע פאָלק", 
דער איצטיקער רעדאַקטאָר דר. שמעון בערנשטיין איז צו פאַרטיפט אין 
חכמת-ישראל פאָרשונגען ער זאָל קענען שענקען אויפמערקזאַמקײט צו 
סתם יידישע פּרעסע ענינים, 

י, פּפעפערס ,װאָכנבלאַט?, װאָס איז דערשינען פון יאַנואַר 1909 
ביז אַפּריל 1911, איז געווען אַ פּרואוו אויסצונוצן די אומצופרידנקייט 

פון זיינע גאַליציאַנער לאַנדסלײט מיט דער קנאַפּער אָנערקענונג װאָס זיי 
האָבן געקראָגן אין דער יידישער פּרעסע, מחמת ביז דעמאָלט זיינען אַלע 
יידישע צייטונגען אין אַמעריקע געלעגן אויסשליסלעך אין די הענט פון 
ליטווישע, רוסיש-פּולישע און אוקראַינער יידן. זשורנאַליסטיש האָט 
זיך דאָס בלאַט אויסגעצייכנט בלויז מיט אַן אויבערגעוויכט פון שטאָף 
וועגן גאַליציש-יידישע ענינים. 

אין דער גרויסער שפע אויף צייטשריפטן זיינען אויפגעקומען אין 
געוויסע ניו-יאָרקער שטאָט-טײלן אָרטיקע װאָכנבלעטער, װי. למשל, 
,דיא בראָנזווילער פּאָסט?, סוף זומער 1910, װאָס האָט עקזיסטירט 
אַמלענגסטן, ביזן אָנהײיב פון די 20ער יאָרן. אין איר גלאַנץרצײט האָט 
דאָס בלאַט געהאַט אַ צירקולאַציע פון איבער 12,000; די קבראָנקס- 
האַרלעם פּרעסע", פון יולי 1912 אָן, האָט געלעבט עפּעס מער וי אַ יאָר, 
אונטער מרדכי דאַנציסעס רעדאַקציע ; אין נואַרק, בעיאָן, און אין פי" 
לאַדעלפיע, ביזן מיטל-מערב, זיינען דערשינען פאַרשיידענע צייטונגלעך. 
די מערסטע פון זיי פלעגן זיך דרוקן אין ניואָרק, 

צו איין צייט האָט דער דרוקער, אהרן גרייזל, געװאָלט אויפשטעלן 
אַ גאַנצע קייט אָרטיקע בלעטלעך, װאָס זאָלן האָבן היימישע ידיעות, 
נאָטיצן בלויז אויף די ערשטע און לעצטע זייטן. די איגעװייניקסטע זייטן 
זאָלן ברענגען אַלגעמײן יידישן שטאָף, פאַר אַלע אַזױנע בלעטער. ער 
האָט גרייט געהאַט אַ רעדאַקציע מיט אַ צאָל מיטאַרבעטער פאַר די אי" 
נעװייניקסטע זייטן, ער איז געווען אַ בעלן אַרױסצושיקן אַן אַגענט אייג- 
צושטעלן אַזױנע אָרטיקע בלעטער אין פּראָװינץישטעט. ער האָט אָבער 
ניט געפונען גענוג פּראָװוינצער בעלנים אויף אַזאַ אונטערנעמונג, װאָס 
זאָל זיך אים עקאָנאָמיש לוינען 

בדרך כלל זיינען די בעסטע אָרטיקע בלעטער אין די פּראָװינץ- 
שטעט געווען קולטורעל-ליטעראָרישע דופּליקאַטן פון די ניריאָרקער ציי" 
טונגען. זייער צירקולאַציע אויף די ערטער איז אויך געווען קלענער וי 
די צירקולאַציע פון דער ניו-יאָרקער פּרעסע אין זייערע שטעט. עס וװועט 
ניט זיין קיין גוזמא צו זאָגן, אַז אַפילו אַזױנע בלעטער װי ;דער קענעדער 
אָדלער? און די קליװולאַנדער ,יידישע וועלט" האָבן ניט געהאַט אַזױ פיל 
לייענער, װוי די ניייאָרקער צייטונגען האָבן אין זייערע שטעט פאַר- 
מאָגט, ניט געקוקט אויף דעם, װאָס די ניריאָרקער צייטונגען פלעגן 
אַהינצו אָנקומען מערסטנס מיט אַ פאַרשפּעטיקונג פון אַ מעת-לעת. 


7 ליטערארישע צייטשריפטן און הומאָריסטישע 
בלעמער 


דער באַנײטער סאָציאַליסטישער חודש-זשורנאַל ;די צוקונפט" האָט 
איבערגעלעבט אַ שווערן יאָריצענדליק, פון יאַנואַר 1902 ביזן האַרבסט 

2, די אַרױסגעבער פון זשורנאַל ,די צוקונפט פּרעס פּעדעראַציע" 
- און די רעדאַקטאָרן האָבן זיך געמיט צו דערווייטערן זייער שריפט פון 
דער היציקער קאַהאַזדמילער פּלוגתא, אָבער עס האָט זיך זיי ניט איינגע- 
געבן אָנצוגיין מיט דער אַרבעט אומגעשטערט פון די סכסוכים אַרום די 
| טאָג-צייטונגען. | 

די רעדאַקציע-קאָלעגיע פון ,צוקונפט" אונטער דר. א. קאַספּע, אין 
2, ווי די יחידים-רעדאַקטאָרן --- (ב. פייגענבוים, אין 1903 ; פיליפּ 
קראַנץ, אין 1904 ; ק. פאָרענבערג, אין 1906-1905, וועלכער האָט קוים 
אױיסגעהאַלטן זיין יאָר טערמין אין 1907  ;‏ מאָריס ווינטשעווסקי, יעקב 
מילך, וועלכער האָט דערפירט דעם זשורנאַל ביז צו דער רעדאַקציע-קאָ- 
לעגיע פון 1910 ביז 1912) --- זיי אַלע האָבן געמוזט שווער אַרבעטן, אַז 
די נאָכװײענישן פון ;אַבענד-בלאַט? --- ,פאָרװוערטס?-קאַמף: די ערב- 
מלחמה שטימונג אַרום ,פאָרװערטס" ביז מילער איז אַרױסגעקומען מיט 
זיין ,װאַרהײיט? און דער קאָנקורענץ-טומל פון קאַהאַןדמילער געפעכט, 
זאָלן ניט אומברענגען זייער זשורנאַל, 

אין דער , צוקונפט פּרעסע פעדעראַציע?" האָבן סאָציאַליסטישע 
טוערס, װאָס זיינען געווען אומצופרידן מיטן קאַהאַניזם, געפונען אַן אָנ" 
האַלט און אַ טריבונע פאַר זייער קריטיק. עס זיינען אָבער דאָרטן געווען 
אויך ,,פאָרװוערטסיסטישע? איינפלוסן, װאָס האָבן ניט דערלאָזן, אַז ;די 
צוקונפט" זאָל אינגאַנצן אַריבער צו אַן אָפּענער אָפּאָזיציע. דער פּועל- 
יוצא איז געווען, אַז דער זשורנאַל האָט ניט געהאַט קיין הילף פון ;פאָר" 
ווערטס" פאַרן ניט שפּרינגען קדוש פאַר יעדן קאַהאַנישן זשורנאַליסטישן 
איינפיר; און האָט אויך ניט געקענט קריגן די פולע שטיצע פון קעג" 
נערישן צד, דערפאַר װאָס ,די צוקונפט" האָט ניט אויפגענומען קיין 
אָפענעם קאַמף קעגן ,פאָרװוערטס". 

אַרום יענער צייט איז שוין דער ,פאָרװוערטס" געווען גענוג רייך צו 
קענען זיך פאַרגינען אויסצוהאַלטן ,די צוקונפט". אויך איז אין דער 
;פאָרװערטס-אַסאָסיאײישאָן" נאָך געווען אַ גרופּע פון דער ,אַלטער- 
גװאַרדיע? װאָס זייער אינספּיראַטאָר איז געווען א. ליעסין, וועמען די 
קאַהאַניסטן האָבן געװאָלט איינשטילן. איז ביי זיי אויפגעקומען דער 
פּלאַן איבערצונעמען ,די צוקונפט", באַשטימען ליעסינען אַלס רעדאַק- 
טאָר, כדי פּטור צו ווערן פון אָפּאָזיציעינעסט אַרום דער ,צוקונפט" און 
פרידלעך באַזײיטיקן ליעסינען מיט זיינע אָנהענגער פון דער אינעװוייניק- 
סטער חסרונות-זוכעריי. די אױסגעמאַטערטע אַהױסגעבער פון עצר 
קונפט" האָבן מיט שווערע הערצער אַװעקגעגעבן זייער זשורנאַל דעם 
,פאָרװוערטס". באין ברירה איז דער זשורנאַל אַריבער אויף רייכע קעסט, 
בעת די פריעריקע אָרימע מחותנים האָבן זיך אַליין באַזײטיקט, 

פון אויגוסט, 1912, ביזן דעצעמבער-נומער פון 1938, װאָס איז גע" 
ווען גרייט צום דרוק איידער א. ליעסין איז געשטאָרבן, האָט ער רעדאַק- 
טירט ,די צוקונפט". אין די דאָזיקע מער װי 26 יאָר זיינען געוען 

צייטן, ווען ,די צוקונפט" איז געווען דער איינציקער ערנסטער יידישער 
זשורנאַל אין דער גאַנצער וועלט,. ליעסין אַליין, װי איינער פון די 
חשובסטע, אין יידישער לומדות פאַרװאָרצלטע פּובליציסטן, האָט מיט 
זיינע דיכטערישע לייט-אַרטיקלען שטאַרק אויסגענומען ביי די בעסערע 
יידישע לייענער. ביי זיין גאַנצער סאָציאַליסטישער פרומקייט, איז ער 
פאָרט געווען גענוג נאַציאָנאַל-ײידיש אָנצובאָטן גאַסטפרײנטשאַפט צו 
פובליציסטן פון אַלע לאַגערן, װאָס האָבן נאָר געהאַט אַן אײיגנאַרטיק 
װאָרט צו זאָגן, 

וי איינער פון די עלטערע באַדײטנדיקע דיכטער ביי יידן, האָט ליע- 
סין ,די צוקונפט" פאַרװאַנדלט אין אַ וועלט-טריבונע פאַר פּאָעטן, דער" 
ציילער, עסייאיסטן, קריטיקער, װיסנשאַפטלער,. ער האָט דערמוטיקט 
טאַלאַנטירטע אָנהײיבער, אָבער ער האָט, פאַרשטײיט זיך, ניט פאַרנאַכ- 
לעסיקט די עלטערע שריפטשטעלער און געלערנטע, װאָס האָבן געװאָלט 
גרייכן צו יידישע לייענער דורך זיין זשורנאַל, 

אויב ,די צוקונפט"? אונטער ליעסינען איז פאָרט געוען כמעט 
שטענדיק אַ חודש-זאַמלונג פון פראַגמענטאַרישע זאַכן; אויב אין דעם 
דאָזיקן איינציקן פאַרמעגלעכן זשורנאַל איז קיין אָרט ניט געווען פאַר אַ 
לענגערער אַרבעט, אַ חוץ די געציילטע סעריעס פון באַרימטהײטן, װאָס 
פלעגן פיל פאַרלירן דערפון, װאָס מען האָט זיי געדרוקט ברעקלעכווייז, 
איבער אַ משך פון פיל חדשים; אויב דער ניט-באַלאַנסירטער אופן פון 
אָנהײיבן עטלעכע צענדליק אַרבעטן אין איין נומער האָט געמינערט די 
גייסטיקע הנאה פון בעסערן לייענער, װאָס איז געבליבן הונגעריק, אַזױ 
צו זאָגן, פון ליעסינס ,, צוקונפט"-סעודהס --- זיינען אָט-די פעלערן אפשר 
געווען אַ פּועל-יוצא ניט אַזױ פון אויספעל פון אַ געהעריקער רעדאַקציע- 
פּראָגראַם, וי פון דער נויט צו דרוקן אַלע חודש װאָס מער שרייבער, װאָס 
האָבן ניט געהאַט קיין אַנדערע טריבונע, נאָר אָט-די אַלע חסרונות זיי" 
נען בולטער געװאָרן ערשט אין משך פון אַ פּאָר צענדליק יאָרן. אין די 
ערשטע צוויי יאָר פון א. ליעסינס רעדאַקציע, פון אױגוסט 1912 ביזן 
אָנהײב פון ערשטן וועלט-קריג, איז ,די צוקונפט" אין זיינע הענט כסדר 
געשטיגן אין אינהאַלט און אין פּאָפּולאַריטעט, 

אַ צווייטער חודש-זשורנאַל אין אַמעריקע, װאָס איז דערשינען גאָר 
ניטירעגלמעסיק (פון 1909 ביז 1912) און האָט געהאַט די גרעסטע 
השפּעה אויף דער אַמעריקאַנער יידישער אינטעליגענץ, איז געווען דר, 
חיים זשיטלאָווסקיס ,, דאָס נייע לעבן", 

אַ גרופּע פּראָגרעסיװ-נאַציאָנאַליסטישע טוערס, אָנגעפירט פון אַ 
מעדיקער, דר, עלסבערג, האָט דעם דאָזיקן זשורנאַל אַרױסגעגעבן, אָפט 
האָט ער געהאַט דר. א. מעריסאָנען און מאָריס ווינטשעווסקין אַלס מיט- 
רעדאַקטאָרן. פאַקטיש איז ,דאָס נייע לעבן" געווען די טריבונע פון דעם 
יחיד דר, זשיטלאָווסקי, און פון יענע געציילטע פּובליציסטן און ליטע- 
ראַטען, וועמען ער האָט צוגעצויגן צו העלפן אים איינקנעלן מיט די אינ" 

טעליגענטערע יידישע לייענער --- דער עיקר פון אַלע סאָציאַליסטישע און 
נאַציאָנאַליסטישע ריכטונגען --- דעם סינטעז פון סאַָציאַליסטישײײידישן 
נאַציאָנאַליזם, װאָס שטעלט דעם טראָפּ אויף דער יידישער שפּראַך און 
קולטור, אומעטום וואו יידן וואוינען. 

אין ;דאָס נייע לעבן* האָט דר. חיים זשיטלאָווסקי געדרוקט זיינע 
סעריעס, װאָס זיינען נאָך דעם אַריין אין זיינע ביכער איבער ;פילאָזאָ- 
פיע*, ;היסטאָרישע און לאָגישע אידייען-פאַרבינדונגען", ,די פּאָעטישע 
ווידערגעבורט פון דער יידישער רעליגיע? און פיל אַנדערע. דאָרטן האָט 
ער אויפגעהויבן די פראַגע פון ,רעווידירן דעם דרייפוס פּראָצעס אויף 
יעזוסן", נאָך דעם װוי ער האָט אָפּגעדרוקט די דערציילונגען ,,אין אַ קאַר- 
נעװאַלינאַכט*, פון שלום אַש, און ;דער צלם?* פון ל. שאַפּיראָ, װאָס האָבן 
אים אָנגערעגט אויפצונעמען דעם קריסטוס-ענין. 

עס אזי ניט קיין גוזמא צו זאָגן, אַז הגם , דאָס נייע לעבן" האָט 
קיינמאָל ניט צירקולירט אין מער װי 2,000 עקזעמפּליאַרן אַ נומער, און 
דער זשורנאַל איז אין משך פון די 5 יאָר עקזיסטענץ פאַרן ערשטן וועלט" 
קריג אָפט אָפּגעשטעלט געװאָרן, פאַר דער צייט װאָס דר. זשיטלאָווסקי 
פלעגט אָפּפאָרן אויף רייזעס קיין אײיראָפּע,האָט אָט-די צייטשריפט צוגע- 
שטעלט כמעט אַלע טעמעס פאַר אַלע דיסקוסיעס אין די אינטעליגענטע 
יידיש-ריידנדיקע קרייזן אין אַמעריקע ביז 1914, 

אַ חוץ אָט-די צוויי הויפּט-זשורנאַלן פון דער יידישער אינטעליגעבץ, 
זיינען אין יאָרצענדליק פאַרן ערשטן וועלט-קריג אויך דערשינען אַנדערע 
ליטעראַרישע צייטשריפטן, װאָס האָבן געפּרואװווט שלאָגן װאָרצלען אין 
דער יידישער אַמעריקע, אָבער זיי זיינען אַלע דורכגעפאַלן, 

די ערשטע צייטשריפט פון אָט-דעם מין, אין 1904, איז געווען --- 
;דיא פרייע שטונדע". אין פּראָגראַם-אַרטיקל האָט דער רעדאַקטאָר פון 
זשורנאַל, חיים (מילער) אַלעקסאַנדראָוו, איינער פון די דעמאָלט מאָדער- 
נע יידישע שריפטשטעלער אין אַמעריקע, צוגעזאָגט צו געבן די לייענער 
נאָר אַזױנע זאַכן, װאָס פאַרדינען, מען זאָל זיי לייענען אין אַ ,פרייע 
שעה", ווען מ'טוט זיך אויס פון אַלע אַלטעגלעכע קלייניקייטן און מ'איז 
גרייט הנאה צו האָבן פון אמת-קינסטלערישע ווערק, 

אין צעטל ליטעראַטן, װאָס האָבן זיך אין זשורנאַל באַטײליקט, גע- 
פינען זיך צווישן פיל אַנדערע: דוד פּינסקי, יעקב גאָרדין, לעאָן קאָברין, 
מ. קאַטץ, א. פרומקין, מ. שמואלזאָן, מאָריס ראָזענפעלד, יהואש, אברהם 
ליעסין, י .ענטין, ז. לעווין, ז. קאָרנבליט. דער אַרױסגעבער, א. הילמאן- 
רוסין, איז אויך געווען אַ מענטש פון דער ליטעראַרישער סביבה. און 
זי האָבן טאַקע געשאַפן אַ זייער גוטן זשורנאַל, דערגענצנדיק די נומערן 
מיט איבערזעצונגען פון דער וועלט-ליטעראַטור, ווען עס האָבן אויסגע- 
פעלט פּאַסיקע אָריגינעלע זאַכן, | 

אַכט נומערן האָט ;די פרייע שטונדע" אויסגעהאַלטן, דער פאַרלע- 
גער האָט דערלייגט צו איר זיין באַשײידענעם פאַרמעגן. ער האָט זיך 

פאַרבאָרגט, ביז ער האָט איינגעזען, אַז דער אָפּרוף פון די לייענער איזן 
אַזאַ נישטיקער, אַז עס איז אוממעגלעך ווייטער אָנצוגיין מיטן זשורנאַל, 

דורך די ערשטע 10 יאָר פון איצטיקן יאָרהונדערט פלעגן אָנקומען 
קיין אַמעריקע זשורנאַלן, זאַמלביכלעך, צייטונגען און ביכער פון אַ צאָל 
נייע שרייבער, װאָס האָבן דאָ שטאַרק אויסגענומען. היגע צייטונגען 
פלעגן צוערשט איבערדרוקן די דערציילונגען און לידער פון די אויפקו" 
מענדיקע אײיראָפּייאישע שרייבער, נאָך דעם זיינען זיי טאַקע געװאָרן 
דירעקטע מיטאַרבעטער פון היגע בלעטער, 

אַמעויקאַנער יידישע לייענער האָבן מיט גרויס חשק געלייענט די 
דערציילונגען און לידער פון אברהם רייזען, ה. ד. נאָמבערג, שלום אַש, 
יונה ראָזענפעלד אוֹן אַנדערע. דאָס װאָס פיל פון זייערע וװוערק האָבן 
זיך דאָ געדרוקט אין שטאַרק-פאַרשפּרײטן , פאָרװערטס*, וואו דער רע" 
דאַקטאָר, אַב. קאַהאַן, פלעגט צו אַ דערציילונג אָפּט צוגעבן זיינע לאַנגע 
לויב-פּירושים, האָט שטאַרק געהויבן די אַקציעס פון די דאָזיקע שרייבער 
אַפּילו ביי די פּראָסטע לייענער, 

האָט אברהם רייזען, שוין אַלס דערפאַרענער רעדאַקטאָר:אַרױסגע- 
בער פון זאַמלביכער און ליטעראַרישע בלעטער אויף יענער זייט אַטלאַן- 
טיק, אויך אין ניויאָרק, ווען ער איז געװאָרן דאָ אַ תושב, זיך פאַרנו" 
מען אין 1910 צו שאַפן אַ ליטעראַריש װאָכנבלאַט ;דאָס נייע לאַנד", 
זיין אָנהײב איז געווען אַ מזלדיקער שוין צוליב דעם װאָס דער דערפאָלג- 
רעדאַקטאָר, אַב. קאַהאַן, האָט רייזענען צוגעגעבן מוט. קאַהאַן האָט גע" 
װאָלט זען װאָס רייזען װעט דאָ אויפטאָן מיט זיין ליטעראַטור-זשורנאַל, 

,דאָס נייע לאַנד*, װי דער נאָמען האָט מחייב געווען, האָט געדאַרפט 
אָפּשפּיגלען דאָס יידישע לעבן אין דער נייער היים. דעם דאָזיקן ציל האָט 
דער זשורנאַל כּמעט װי אינגאַנצן פאַרפעלט,. דאָס איז אָבער געװען 
פאַר פּראַקטישע צוועקן, מער מעלה װי חסרון. דרוקנדיק דערציילונגען 
און לידער פון זיינע באַרימטסטע חברים אין אײיראָפּע, פון היגע שריי- 
בער, װאָס האָבן זיך אינגאַנצן אָפּגעגעבן מיט אַלט'הײמישער טעמאַטיק, 
האָט ,דאָס נייע לאַנד" אייגנטלעך נאָך מער באַפרידיקט די היגע אי- 
מיגראַנטישע לייענער, װאָס האָבן געצערטלט זייער היים"בעגקשאַפט. 
נאָר דער כישוף פון באַרימטן דיכטער און פּראָזע-מייסטער, די קאָאָפּע- 
ראַציע פון זיינע קאָלעגן פון יענער זייט ים מיט דער הילף פון די בעסטע 
היגע יונגע שרייבער, אינאיינעם מיט דער גאַנצער קרבנות-גרייטקייט פון 
דעם קרייז אָרום אברהם רייזענען זיינען קוים גענוג געווען אויף צו דער- 
ציען ,;דאָס נייע לאַנד" ביזן 32טן נומער,. אים אַלין איז נאָך דער 32 
װאָכיקער מי, אין 1911-1910, געבליבן גענוג ענערגיע אויף אַרױסצן- 
געבן, אין 1912, אַ זאַמלבוך ,, דאָס נייע לאַנד?, די גרופּע יונגע שרייבער, 
אָנגעפירט פון ב. ריווקינען, װאָס האָט געפּרואװוט אָנהאַלטן ,דאָס נייע 
לאַנד" אַלס װאָכנשריפט, האָט אָבער אינגיכן געמוזט דעם זשורנאַל אָפּ- 
שטעלן. 

אַנדערע דריי חשובע ליטעראַטן, שוין איינגעזעסענע אַמעריקאַ- 
נער --- דוד פּינסקי, יוסף יפה און יוסף שלאָסבערג --- האָבן אין אָנהייב 
2 געפּרואווט אַרױסגעבן ,די יידישע װאָכנשריפט", אַן אומפּאַרטײ- 
אישען זשורנאַל, װאָס האָט געשטעלט דעם טראָפּ אויף ליטעראַטור, ניט 
פאַרפעלנדיק דערביי זיך אָפּצורופן אויף די לויפנדיקע געזעלשאַפטלעכע 
פּאַסירונגען. 

יעדער נומער פון דער ;װאָכנשריפט" איז געווען באמת יידיש, ציכ- 
טיק-ליטעראַריש, פּראָגרעסיוו-געזעלשאַפטלעך. די רעדאַקטאָרן מיט 
זייערע געקליבענע מיטאַרבעטער האָבן זייערס אויפריכטיק געטאָן, צו דיי 
נען דעם בעסערן לייענער. ניט מער, װאָס אין ניו-יאָרק און איבער גאַנץ 
אַמעריקע האָבן זיך געפונען זייער און זייער װײיניק בעלנים אויף אַזאַ 
יידישער צייטשריפט, מיטן 14טן נומער האָבן די רעדאַקטאָרן-אַרױסגע- 
בער זיך קאָרעקט געזעגנט מיט זייער קליינער צאָל געטרייע לייענער. 
די װאָכנשריפט איז אָפּגעשטעלט געװאָרן, 

אַביסל אַ בעסערע מערכה האָבן געהאַט די הומאָריסטישע בלעטער, 
דאָס שווערע לעבן אין די יאָרן פון ,אויסגרינען" זיך, פון איבערגיין צו 
פּראָלעטאַרישער פּראַצע אין די שעפּער ; צופּאַסן זיך צום קליינהאַנדל 
ביים שטופּ-וועגעלע, ביי דער האַנדלס-שטעל, צי אין אַ קרעמל; אַפילן 
דאָס עקסטערנישע גרייטעניש צו ליבעראַלע פּראָפּעסיעס --- דאָס אַלץ 
האָט געשאַפן אַ גרויס לעכצעניש ביים איבערגעװאַנדערטן עולם נאָך אַ 
וויץ, אַ הלצה, אַ קאַריקאַטור, װאָס זאָל אַביסל גרינגער מאַכן דעם עול 
פון דער טאָג-טעגלעכער עקזיסטענץ, 

| אַלע יידישע צייטונגען האָבן זיך מיט אָט-דער נויט גערעכנט און זיי 
האָבן געהאַט לצנות-שרייבער. נאָר די הומאָר-רובריקן האָבן ניט אינ- 
גאַנצן באַפרידיקט די לייענער, איז דערפאַר גרייט געווען דער באָדן פאַר 
הומאָריסטישע בלעטער, 

נאָך אין 1894 האָבן די דיכטער א. מ. שאַרקאַנסקי און מאָריס ראָ- 
זענפעלד געפּרואװוט אַרױסגעבן אַ הומאָריסטיש װאָכנבלאַט, װאָס האָט 
אױיסגעהאַלטן ניט מער וי 9 נומערן. אין דעם זעלבן יאָר, 1894, ווען 
אָט-די צוויי דיכטער זיינען דורכגעפאַלן מיט זייער ,,/אשמדאי", האָט דער 
פּאָפּולערסטער ראָמאַניסט און דראַמאַטורג, שמ'ר, אַרױסגעגעבן דעם 
;יודישען פּאָק". ער האָט געבויט אויף דער פּאָפּולאַריטעט פון שטאַרק- 
פאַרשפּרײטן ענגלישן הומאָר-זשורנאַל ,פּאָקײ, וי אַ סגולה צו מזל-ברכה, 
שמ'ר האָט געהאַט אַן אייגענע דרוקעריי. עס האָט זיך אים איינגעגעבן 
צוצוציען די באַקאַנטסטע דיכטער און הומאָריסטן אַלס מיטאַרבעטער. 
נאָר אויך ,דער יודישער פּאָק" האָט מער וי 20 נומערן ניט אויסגע- 
האַלטן, 

אין די 90ער יאָרן איז, ווייזט אויס, דער יידישער לייענער-עולם אין 

אַמעריקע נאָך געווען צו קליין און צו אָרים צו פאַרגינען זיך אויסצוגעבן 
צען סענטיקע אויף אַ וויץ-בלאַט אַ װאָך, צי אַפילו איין מאָל אין חודש, 
אַ חוץ דעם זיינען ביידע פּרואוון אַרײנגעפאַלן אין רעכטן ברען פון דער 
;העפטרעפּידעמיע", ווען די לייענער האָבן זיך אויסגעלערנט צו באָרגן 
העפטן, זשורנאַלן און צייטונגען אויף פּראָקאַט. עס זיינען אין לויף 
פון יענע יאָרן אויך געווען אַנדערע הומאָריסטישע אויסגאַבן, װאָס זיינען 
דערשינען אין איינציקע אָדער אין עטלעכע נומערן, אָבער זיי האָבן פון 
זיך קיין שפּור ניט איבערגעלאָזן, 

מער מזל האָבן געהאַט די אַרױסגעבער און רעדאַקטאָרן פון וויץ- 
בלעטער נאָך דער גרויסער אימיגראַציע-כװאַליע פון אָנהײיב יאָרהונדערט, 
דער קרוב צו צוויי מיליאָניקער יידישער ישוב אין ניו-יאָרק אַליין, אויפ- 
גערודערט פון יעדן פרישן גרוס פון די אַלטע היימען, אַ ישוב, װאָס האָט 
שוין געקויפט הונדערטער טויזנטער יידישע צייטונגען אַ טאָג, האָט מיט 
זיך פאָרגעשטעלט אַ גענוג גרויסע לייענער-באַזע. ווען צום דראַנג אָפּ- 
צופרישן זיך מיט אַביסל הומאָר איז נאָך צוגעקומען דער אומפאַרמײך- 
לעכער קאָמיזם פון אומקאָנטראָלירטן הו"האַ אַרום די באַװעגונגען און 
אינסטיטוציעס פון נייעם ישוב, דער פּלאָנטער פון פּאַרטײ, פּרעסע, טעאַ- 
טער און ליטעראַטור-פּאָלעמיק, מיטן װירװאַר פון יידישע און רוסישע 
געלט-זאַמלער דעלעגאַציעס אַלס צוגאָב, האָט זיך שוין דאָ אָנגעבערגלט 
גענוג שטאָף פאַר לצנות, צו באַפרידיקן דעם גרויסן עולם, 

יוסף טונקל, אַ יונגער דיכטער און פּאַראָדיסט, װאָס איז אויך גע- 
ווען אַן אַמאַטאָר צייכענער, אַליין ניט מער װוי צוויי יאָר אין אַמעריקע, 
פריש פון די היימישע באַברױסק, ווילנער און אָדעסער קרייזן, איז געווען 
װוי פון דער השגחה באַשטימט צו ווערן אַ באַגרינדער פון וויץ-בלעטער 
אין ניוײיאָרק. זיין ערשטן נומער ,קיבעצער", װאָט איו דערשינען 
דעם 15טן אַפּריל, 1908, האָט ער אָנגעפילט מיט אייגןגעצייכנטע קאַ- 
ריקאַטורן ;מיט אַ פּאַראָדיע אויף דער דיכטונג פון יואל סלאָנים, און מיט 
הלצה-לידלעך און אַ שטיף-אַרטיקל פון יונגע חברים שרייבער: ידידה 
מאַרגאָליעס, מאַני לייב און י, אַדלער, 

דאָס שאַרזש-בילדל פון דר. חיים זשיטלאָווסקין אין טלית און תפי- 
לין, מיט אַ באָמבע אין דער רעכטער האַנט און מיט אַ פויערשער לאַפּטיע 
אין דער צווייטער אויפן שער-בלאַט, האָט שטאַרק אויסגענומען ביים 
עולם, װאָס האָט זיך געדרייט אַרום די באַװעגונגען און דעלעגאַציעס, 
טונקעלערס פּאַראָדיע: ,עס דרינדזשעט און בריגדזשעט דער סטייק 
אויפן פאַן, דעם סטייק אויפן פאַן, און מיט ציבעלעס", װי דער צווייטער 
פערז --- ;װאָס הודלסטו, װאָס פּודלסטו, װאָס דודלסטו!" --- האָט 
אַרױסגערופן גענוג געלעכטער ביי די לייענער, װאָס זיינען געווען באַ- 
איינפלוסט פון דער קאַזיאָנער צייטונגס-קריטיק, ביי וועמען אַזױנע יונ- 
גע דיכטער וי סלאָנים זיינען געווען פאַרװיגט אַלס ,דעקאַדענטן",. די 
אַנדערע לידלעך מיט דער הומאָרעסקע האָבן אויך געטראָפן אין פּינטל. 

האָט זיך די גאַנצע ערשטע אױפלאַגע פון אַ פּאָר טויזנט ,קיבעצערס" 
אַזױ גיך פאַרקויפט, אַז אַ צווייטע אויפלאַגע איז געווען נויטיק, איידער 
אַ צווייטער נומער איז געפּלאַנט געװאָרן. 

;דער קיבעצער" איז צו ערשט געווען אַ חודש-זשורנאַלעכל, פון 
צווייטן נומער אָן האָט שוין טונקל געקראָגן אַ שותף-פאַרלעגער, גרי" 
גאָרי (הירשל) הורוויץ,. געאַרבעט האָט מען מיט גראָשנס. די ערשטע 
נומערן האָט דער רעדאַקטאָר-אַרױסגעבער אַליין צעטראָגן צו די צייטונג" 
סטענדס, אַליין איינגעמאָנט דעם פּדיון פון די איינצל-נומער פאַרקויפער, 
שפּעטער האָט פאַר אים די דאָזיקע אַרבעט געטאָן דער שותף, ביז 
די , מעטראָפּאָליטאַן ניוס קאָמפּאַניע*, װאָס האָט פאַרשפּרײט אַלֶע יידי" 
שע צייטונגען צו די איינצל-פאַרקויפער, האָט איינגעװיליקט איבערצו" 
נעמען די פאַרשפּהײטונג פון זשורנאַל, פון האָנאָראַרהוצאות האָט מען 
די ערשטע צייט אַפּילו ניט געטראַכט, 


אינגיכן האָט ;דער קיבעצער" אָנגעהויבן דערשיינען אַלע צויי 
װאָכן, צום עסק איז צוגעשטאַנען יעקב מאַרינאָוו, אַ דיכטער-הומאָריסט, 
װאָס איז געווען מער אַמעריקאַניזירט, דערפאַרן אין צייטונגס:אַרבעט 
און אין כלל-טועריי, װוי איינער פון די גרינדער און הױיפּט געלט-זאַמלער 
פאַרן ערשטן פון אימיגראַנטן אויפגעבויטן סאַניטאַריום פאַר טובערקו" 
לאָזע אין דענווער. מאַרינאָוו האָט צוערשט געזאָלט זיך אָפּגעבן מיט 
פאַרװאַלטן דעם ,קיבעצער". באַלד איז ער געװאָרן מער רעדאַקטאָר וי 
געשעפטס-פירער. עס האָבן זיך אויך אָנגעהויבן קליינע סכסוכים, װאָס 
האָבן געפירט דערצו, אַז טונקל מיט מאַרינאָוון זיינען אַװעק פון עקי" 
בעצער? און האָבן אָנגעהויבן אַרױסגעבן דעם ;קונדס", דעם 19טן מערץ, 
9, 

;דער קיבעצער" איז געבליבן אין הורוויצעס רשות. אים האָט זיך 
איינגעגעבן צוֹ קריגן אַלס רעדאַקטאָר דעם זייער יונגן חיים גוטמאַן 
(;דער לעבעדיקער"), וועלכער איז אין ,קיבעצער" געװאָרן דער געראָטג- 
סטער יידישער פעליעטאָניסט. דאָס ערשטע יאָר האָט ;דער קונדס" 
משמעות קיין גלענצנדיקע געשעפטן ניט געמאַכט, ויײיל אין 1910 איז 
יוסף סונקל אַװעק צוריק קיין אײיראָפּע, און יעקב מאַרינאָוו איז געבליבן 
אַלײן רעדאַקטאָר און אַרױסגעבער. 


;דער קונדס? איז אינגיכן געװאָרן ;דער גרויסער קונדס" ; ,דער 
קיבעצער", ?דער גרויסער קיבעצער". פון חודש-בלעטער זיינען זי 
געװאָרן צװיײי-װאָכיקע, און, באַלד נאָך דעם, וועכנטלעכע זשורנאַלן,. צו 
זיי זיינען נאָך צוגעקומען אַלערלײ ;,פּאָסט-קאַרטל* אױיסגאַבן מיט קאַ" 
ריקאַטורן, לידלעך און וויצן,. געבליבן אין פעלד פאַר אַ לענגערער צייט 
זיינען אָבער אָט-די צוויי וויץ-זשורנאַלן, אין 1910 האָבן די פּאָפּולער" 
סטע הומאָריסטן,. משה נאַדיר און י. אַדלער, מיטן דיכטער א. קאַרלין 
אַלס אַרױסגעבער, געפּרואװט מזל מיט אַ זייער גוטן הומאָריסטישן זשור" 

נאַל ,דער יידישער גזלן", װאָס האָט אויסגעהאַלטן ניט מער וי א 6"5 
נומערן. 

דער וועג פון ,גרויסן קיבעצער" איז געווען פול מיט שטרויכל- 
שטיינער, אין זיינע בעסטע צייטן,. אין די 6 יאָר װאָס אָט-דער זשור- 
נאַל האָט פאָרמעל עקזיסטערט, איז זיין דערשיינונג עטלעכע מאָל אונ- 
טערבראָכן געװאָרן, יעדע באַנײיאונג פלעגט פאָרקומען דאַן, ווען הור" 
וויצן פלעגט זיך איינגעבן אריינקריגן אַ שותף מיט אַביסל געלט. צו 
איין צייט איז אַ געוויסער מאיר שיינפעלד, איינער פון די ערשטע פּראָ- 
פעסיאָנעלע יוניאָןטוערס ביי די שניידערס, װאָס איז אַריבער צו די פאַב- 
ריקאַנטן, אויך געווען אַן אַרױיסגעבער פון ;קיבעצער". וען ;דער גרוי" 
סער קיבעצער" האָט זיך לסוף פאַרמאַכט, אין 1915, איז דער רעדאַק- 
טאָר, דער ,לעבעדיקער", געװאָרן דער הויפּט-שרייבער אין מאַוינאָװס 
;גרויסן קונדס?. 

כליזמן דער ;קיבעצער" האָט עקזיסטירט, וי נאָך דעם װי ,דער 
גרויסער קונדס? איז געבליבן אַליין אין פעלד, האָבן זיי ביי די לייענער 
אויסגענומען מער מיט זייערע ברוטאל-סאַטירישע קאַריקאַטורן אויף די 
פּאָפּולערע רעדאַקטאָרן, פּאַרטײי-פירערס, רעדנער, אַקטיאָרן און אַרבע- 
טער-פירערס, װוי מיט זייערע בעסטע פעליעטאָנען, הומאָריסטישע לידער, 
לענגערע הלצות, וויצן און שפּילעװדיקע אַפאָריזמען. אָנהויבנדיק מיט 
אַ צירקולאַציע פון 18,000, אַלס װאָכנבלאַט, האָט ,דער גרויסער קונדס", 
אין משך פון די ערשטע דריי יאָר געהאַט דערגרייכט ביז צו א טיראַזש 
פון 35,000. די גרעסטע דערפאָלגן האָבן אָבער געהאַט בלויז יענע נו" 
מערן, װאָס האָבן אַרױסגעשטעלט די גאַליקסטע קאַריקאַטורן פון היימיי 
שע באַרימטהייטן אויפן שער-בלאַט. דער גרעסטער ;שלאָגער", למשל, 
איז געווען אַ ,קונדס"-נומער מיט אַ קאַריקאַטור פון אַב. קאַהאַנען אין 
אַ זייער ניט-חנעוודיקער פּאָזע, מיט דעם 10 עטאַזשיקן ,פאָרווערטס""- 
בנין, װוי אַ צילינדער-הוט אויפן קאָפּ, 

מיט דער צייט האָבן סיי די לייענער, סיי די ,קרבנות" פון די מער 
סאַטירישע וי הומאָריסטישע אָנגריפן זיך צוגעוואוינט צום ;קונדס"- 
זשורנאַליזם,. אַלע באַרימטהײטן אין דער יידישער עפנטלעכקייט, איג" 
איינעם מיט זייערע חסידים, פלעגן זיך אַזש פילן געקריוודעט, ווען ווער 
עס איז פון די פירערס, װאָרט-זאָגערס, טעאָטער-,שטערן" און סתם אַזױ 
קהלשע קאָכלעפל פלעגן אַ לענגערע צייט ניט קאַריקאַטוריזירט, שאַר" 
זשירט אָדער אויף אַן אַנדער אופן ניט באַנוצט ווערן אַלס ציל-ברעט פאַךר 
די אָפטע פאַרזשאַװערסע ;קונדס"-פיילן. אינגאַנצן איגנאָרירט צו 
ווערן פון אָטידעם װיץיבלאַט איז געװאָרן אַ באַלײידיקונג ביי אַלע יענע 
װאָס האָבן געלעכצט נאָך פּרסום, און ביי זייערע אָנהענגער. 

אויך ביי די יידישע שרייבער איז געװאָרן אַ קרן צו באַטײליקן זיך, 
און װאָס אָפטער, דער עיקר אין גקונדס", ווען אַפילן אונטער שטאַרק 
מאַסקירטע פּסעװודאָנימען, צי גאָר אַנאָנים. עס װעט ניט זיין קיין גוזמא 

/צו זאָגן, אַז מער וי 90 פּראָצענט פון אַלע פּראָפּעסיאָנעלע שרייבער 
און שרייבער-אַמאַטאָרן האָבן צוגעלייגט אַ האַנט צום ,קונדס". פון די 
יידישע וועלט-באַרימטהײיטן ביז די אומבאַקאַנטסטע באַריכט-שרייבער 
אין אַ האַנדלס-בלעטל, האָט זעלטן װער געקענט ביישטיין דעם נסיון ניט 
געדרוקט צו ווערן אין ;קונדס". אַפילו טערפּקע טעאָרעטיקער און ביין" 
טרוקענע װיסנשאַפטלער פלעגן פון זיך אַרױסמאַטערן ;הומאָר* פאַר דעם 
פּאָפּולערן וויץ-בלאַט, ו' 

אין פּרט פן אַנאָנסן-הכנסות האָט ,דער קונדס" ניט געהאַט װאָס 
זיך צו באַקלאָגן. וואו עס איז נאָר געווען אַ פירמע, אַן אָרגאַניזאַציע, 
אָן אינסטיטוציע, װאָס האָט ווען עס איז אַריינגעגעבן אַנאָנסן אין דער 
יידישער פּרעסע, כליזמן ,דער קונדס" האָט געלעבט, האָבן די אַנאָנס- 
געבער דעם ,קונדס" ניט געקענט אויסמיידן. אַן אויסנאַם זיינען געווען 
פּאָליטישע וואל-קאָמפּאַניע אנאָנסן. דער אקונדס"-אַרױסגעבער האָט 
זיך געהאַלטן פאַר אַ סאָציאַליסט, האָט ער זיך ניט געװאָלט ;טריף" 
מאַכן"., 

און פאָרט האָט יעקב מאַרינאָוו געהאַט ניט מער וי דריי גוטע יאָר, 
וי ער פאַרזיכערט, די ערשטע דריי יאָר ביים ;קונדס", ווען ער האָט גע" 
צויגן חיונה פון זשורנאַל,. שפּעטער, ווען דרוק"פּאַפּיר און אילוסטראַ- 
ציעס האָבן געהאַלטן אין איין שטייגן אין פּרייז; ווען האָנאָראַריהוצאות 
אויף די קינסטלער-צייכענער און שרייבער זיינען אויך געװאָרן אַן עגין, 
מחמת די װאַקסנדיקע טאָגיפּרעסע האָט געהאַלטן אין איין אַוװעקנעמען 
פּאָפּולערע הומאָריסטן און האָט אַפילו אָנגעהױבן דרוקן אילוסטראַציעס 
און קאַריקאַטורן --- האָט שוין די הכנסה ניט געסטייעט אויף אויפצו" 
האַלטן דעם ,קונדס", האָט זיך אָנגעהױיבן אַ סדרה פון דעפיציטן, װאָס 
דער רעדאַקטאָר-אַרױסגעבער האָט געמוזט זוכן אַלערלײ פאָרטלען וי 
זיי צו דעקן. 

פון אָנהײב איז די ליניע פון קלענסטן װידערשטאַנד געווען --- איינ- 
צואָרדענען יערלעכע ,לאַךינעכט?. די דאָזיקע קליין-קונסט פאָרשטע- 
לונגען אין גרויסע טעאַטערס האָבן מער וי דירה-געלט פאַרן טעאַטער 
ניט געקאָסט, די פּאָפּולערסטע קינסטלער פלעגן אָן האָנאָראַר אויפ- 
טרעטן אויף אַ ,לאַך-נאַכט? פון ,קונדס", צוליב די לויב-רעקלאַמעס, 
װאָס זיי פלעגן דערפאַר קריגן, װי אויך כדי צו לעבן בשלום מיטן , בעל- 
דבר" אַליין, װי דער רעדאַקטאָר-אַרױסגעבער פון ,קונדס" האָט זיך ליב 
געהאַט צו רופן. מיט דער צייט זיינען די פּאָר טויזנט דאָלערדיקע הכ" 
נסות פון אַזױנע אָװונטן איין מאָל אין יאָר אויך געװאָרן װינציק. האָט 
זיך אונטערגערוקט אַ קאָמבינאַציע מיט באָדן-האַנדל, װאָס האָט שטאַרק 
אַרױסגעהאָלפן דעם ,קונדס". 

דער באָדןדעסק איז צוגעקומען אויף אַזאַ שטייגער: די אייגנטי- 
מער פון ,,טאַגעבלאַט?, ווען זייער צייטונג האָט אָנגעהױיבן גיין באַרג- 
אַראָפּ, זינט יאָהאַן פּאַלײס טויט, האָבן זיך פאַרקוקט אויף געוויסע ניט- 

יידישע צייטונגען, וועמענס בעלי-בתים פלעגן אָפּקױפן שפּאָט-ביליק 
גרויסע שטחים באָדן נאָענט צו שטעט אָדער צו פּאָפּולערע זומער-קאָ- 
לאָניעס, פלעגן דעם באָדן צעשניידן אויף קליינע בוי-ערטער פאַר הייזער 
און זומער-וואוינונגען, און פלעגן פאַרקויפן די בוי-ערטער צו די לייענער 
אויף אויסצאָלן, אין גרינגע ראַטעס. פיפיקע באָדן"הענדלער פלעגן צו" 
שטיין צו אָט-די געשפטן. אין אַזױנע עסקים האָט אָפּט געשמעקט ביז 
טויזנט פּראָצענט רווח. הוירסטס הױפּט-רעדאַקטאָר, אַרטור בריסביין, 
איז געװאָרן אַ מיליאָנער פון אָט-דעם האַנדל. פיל אַנדערע אַמעריקאַנער 
צייטונגס-פירמעס האָבן אים נאָכגעטאָן, זיי האָבן קאָמבינירט זייערע 
אַנאָנסןדעסקים מיט באָדן-האַנדל פון אָט-דעם מין. די ,טאַגעבלאַָט"-פי- 
רער האָבן זיך אויך דערצו גענומען. 

כדי צו קריגן באָדן װאָס װאָלװעלער, האָט דאָס ;טאַגעבלאַט* גע- 
מוזט איינהאַנדלען ריזיקע שטחים, װאָס מ'האָט ניט געקענט אינגאַנצן 
פאַרקויפן צו די אייגענע לייענער,. האָבן די ,/ טאַגעבלאַט*-מענטשן צו" 
געצויגן דעם ,קונדס" צו אָט-דעם עסק, איינטיילנדיק אים כמעט פאַר 
קאָסט-פּרײז אַ טייל פון זייער לאַנד, 

אַזױ איז געבוירן געװאָרן ,קונדס-לאַנד", אויף יענער זייט האָדסאָן, 
צענדליקער מיילן ווייט פון שטאָט, נאָענט צו דער קאָלאָניע פון יידישע 
ראַדיקאַלן, ביים שטעטל סטעלטאָן. און גרעסער וי עס זיינען געוואקסן 
כסדר די דעפיציטן פוֹן ,קונדס", ווען דער זשורנאַל האָט פאַרלוירן ציר- 
קולאַציע דורך העכערן דעם פּרייז אויף 3 סענט, 5 סענט און 10 סענט אַ 
נומער, זיינען נאָך גרעסער געװאָרן די פּראָפיטן פון ;קונדס-לאַנד". דער 
/עיקר, אין דער שפע-צייט פון ערשטן וועלט-קריג און אין אָנהײב פון די 
0ער יאָרן. דער באָדן-האַנדל האָט ניט בלויז געדעקט ,קונדס"-דעפי- 
ציטען, נאָר ער האָט איבערגעלאָזן דעם אייגנטימער נאָך אַ באַדײטנ- 
דיקען רווח, 

אויפן 18טן יאָר פון ,קונדס", אין 1927, דערקלערט מאַרינאָװו, איז 
ער מיד געװאָרן פון אַרײנבראָקן יאָר-איין, יאָר-אױס פיל טויזנטער אויף 
צו דעקן די דעפיציטן,. איז אים איינגעפאַלן צו אָרגאַניזירן די אָנגע- 
שטעלטע פון ,קונדס"-רעדאַקציע און פאַרװאַלטונג אין אַ קאָרפּאָראַציע, 
װאָס זאָל אַרױסגעבן דעם זשורנאַל אָן זיין אַקטיװער באַטײליקונג. ער 
איז אַפילו געווען גרייט, װי אַ זייטיקער מעצענאַט, בייצושטייערן עט- 
לעכע טוזינט דאָלער אַ יאָר ביז דער ;קונדס" װעט ווידער ווערן אַ גע- 
שעפט, װאָס באַצאָלט זיך אַ דאַנק דעם, װאָס די ,קונדס"-אָנגעשטעלטע 
וועלן אַלין ווערן די בעלי-בתים, 

נאָר פון דעם פּלאַן איז גאָר ניט געװאָרן, אין געציילטע חדשים 
זיינען די נייע אייגנטימער מיד געװאָרן פון דער דעפיציטן-משא און 
;דער גרויסער קונדס" איז אָפּגעשטעלט געװאָרן. יעקב מאַרינאָוו האָט 
נאָר געהאַט די באַפרידיקונג, װאָס ניט ער אַליין האָט צוגעמאַכט דעם 
זשורנאַל, נאָר דער קאָאָפּעראַטיוו פון די אָנגעשטעלטע. אַזױ האָט זיך 


214 ' י, חייקין 


פאַרענדיקט דאָס 19-יאָריקע קאַפּיטל וויץ-בלעטער אין דער געשיכטע פון 
דער יידישער פּרעסע אין אַמעריקע. אוב עס זיינען געווען לייענער 
וועמען ;דער גרויסער קונדס" האָט אַ שטיקל צייט אויסגעפעלט, האָבן 
זיי זיך שנעל געטרייסט. זייערע באַליבטע שרייבער און קאַרטוניסטן 
האָבן זיי געקענט געפינען אין דער טאָגיפּרעסע, וואו זי האָבן פאַרנומען 
אַ חשובן אָרט. 

די טאָג-צייטונגען, ווידער, האָבן פון ,קיבעצער"-,קונדס"-עפּיזאָד 
אָפּגעשפּאָרט די פאָלגנדיקע באַדײיטנדיקע כוחות : ה. גוטמאַן (;דער 
לעבעדיקער"), דעם מייסטער פון שפּילעװדיקן געזעלשאַפטלעך-ליטעראַ- 
רישען פעליעטאָן ; משה נאַדיר (יצחק רייז), דעם וואונדערלעכסטן צוי- 
בערער פון יידיש-לשון ; י. אַדלער (ב. קאָוונער), וועמענס קוועלנדיקן 
הומאָר אַפילו די קאַהאַנישע וואולגאַריזאַציע האָט ניט געקענט אינגאַנצן 
איבערפירן ; חנא גאָטעספעלד (טוביה שמייכל), װאָס די צייטונגס-רו- 
טין האָט אים ניט געשטערט אָנצוהאַלטן זיין חנעוודיקן הומאָר אין צייט- 
צויצייטיקע קליינע זאַכן און אין פיינע טעאַטער-קאָמעדיעס ; ל. קעס- 
נער, פריער אין , טאַגעבלאַט*, נאָך דעם אין דער פאַרװאָרפנקייט פון 
פּראָװינץ-זשורנאַליזם אין דער פילאַדעלפיער , פאָרווערטס"-אויסגאַבע ; 
בען פינקל און נאָך פיל אַנדערע, װאָס הגם זי האָבן געאַרבעט גלייכציי- 
טיק אין טאָג-בלעטער און אין די ,קיבעצער" און ,קונדסים", האָבן זי 
גראָד אין די וויץיבלעטער פאַרפולקאָמט זייער שרייבערישע קונסט ; און 
יוסף טונקל אַלין, דעם פּיאָנער-,קיבעצער" און ,קונדס", וועמענס אַר- 
בעט עס קוויקט יידישע הערצער אומעטום. אויך דער ;בעל-דבר" באַ- 
ווייזט זיך גאַנץ אָפּט מיט הומאָריסטישע לידער, װאָס באַצירן די וועכנט- 
לעכע הומאָר-זייט פון ,טאָג". 

צייטשריפטן אויף יידיש פאַר יידישע אַרבעטער אין ענגלאַנד און 
אַמעריקע האָבן אָנגעהױבן דערשיינען נאָך אין די פריסטע יאָרן פון דער 
יידישער פּרעסע. מאָריס ווינטשעווסקיס ;דער פּוילישער יידל", אין זו" 
מער פון 1884, אין לאָנדאָן; אב קאַהאַנס ;די נייע צייט", אין 1886, 
אין ניו-יאָרק; וי אַלע אַנדערע סאָציאַליסטישע און אַנאַרכיסטישע 
בלעטער, פון לאָנדאָנער ;אַרבעטער פריינד? ביזן ני-יאָרקער ;פאֲר" 
ווערטס" מיט די פיל אַנדערע שפּעטערע װאָכנבלעטער, האָבן געצילט צו 
דערגרייכן, דער עיקר, די יידישע אַרבעטער און צו העלפן זיי בויען 
שטאַרקע יוניאָנס. די ערשטע בלעטער, װאָס די יוניאָנס גופא האָבן 
אַרױסגעגעבן, באַװוייזן זיך ערשט אין אָנהייב פון איצטיקן יאָרהונדערט. 

דאָ איז די רייד, פאַרשטײט זיך, ניט וועגן אַ צופעליק בלאַט, וי ;די 
יוניאָןצייטונג", װאָס די יידישע שרישפטזעצער יוניאָן האָט אַרױסגע". 

געבן אין 1895, אין איר ערשטן שטרייט מיטן , טאַגעבלאַט*. דאָס בלאַט 
איז אַרױסגעגעבן געװאָרן ניט פאַר אַרבעטער-לײענער, נאָר פאַר ,,טאַ- 
געבלאַט?-לײיענער סתם, וועמען די יוניאָן האָט געװאָלט געווינען אויף 
איר זייט. זעצערס איז גרינגער אָנגעקומען צו נוצן דאָס געדרוקטע 
װאָרט, פאַרשטײיט זיך, אָבער אַנדערע יוניאָנס האָבן אויך אַרױסגעגעבן 
בלעטער און בלעטלעך אויף צו געווינען סימפּאַטיע ביי זייטיקע מענטשן 
אין זייערע סכטוכים מיט בעלי-בתים. אין די פּיאָנערןיאָרן פון דער 
יידישער אַרבעטער-באַװעגונג אין אַמעריקע זיינען די יוניאָנס אויף אַזױ 
פיל געווען צוגעבונדן צו זייערע ערשטע סאָציאַליסטישע און אַנאַרכיס- 
טישע פּראָפּאגאנדיסטן און אָרגאַניזאַטאָרס, אַז עס איז גאָר ניט איינגע- 
פאַלן צו טראַכטן וועגן שטענדיקע אייגענע בלעטער, װאָס זאָלן באַדינען 
די אַרבעטער, אָדער די אַרבעטער-אָרגאַניזאַציע פון דעם אָדער יענעם 
פאַך באַזונדער. בולט געװאָרן איז אַ געוויסע צעשיידונג פון יוניאָנס 
מיט דער סאַָציאַליסטישער פּרעסע אויף יידיש, ווען דער ,פאָרווערטס", 
אונטער קאַהאַנס רעדאַקציע, האָט זיך פאַרנומען צו וערן אַ פאָלקס- 
בלאַט, ניט בלויז אַ צייטונג פון און פאַר אַרבעטער, 

אַמעריקאַנער און ענגלישע אַרבעטער-אָרגאַניזאַציעס זיינען אויפגע- 
קומען לאַנג פאַר דער סאָציאַליסטישער באַװעגונג, האָבן זיי שוין פיל 
פריער געפילט אַ באַדערפעניש אַרױסצוגעבן אייגענע שריפטן פאַר זייע- 
רע מיטגלידער און פאַך:חברים. מיט דער צייט האָט די ענגלישע און 
אַמעריקאַנער טרייד-יוניאָן פּרעסע זיך אַרונטערגעלאָזן אַפילו צום מצב 
פון אָפיציאָזן, אַזױ אָנגעפילט זיינען זיי געװאָרן מיט לויב פאַר זייערע 
אייגענע טוערס און באַצאָלטע באַאַמטע, אַז אַפילו געטרייע יוניאָןדלײיט 
האָבן אַ קנאַפּן אינטערעס אין זיי אַרײינצוקוקן. יידישע אַרבעטער-אָר- 
גאַניזאַציעס זיינען צו אייגענע בלעטער געקומען פיל שפּעטער, צוליב 
זייערע סאָציאַליסטישע באַװעגונגס-טראַדיציעס זיינען דערפאַר די יידי- 
שע יוניאָן-בלעטער און זשורנאַלן ניט אַזױ לאַנגװײליק, װוי עס זיינען דאָס 
רוב ניט-יידישע. 

אין ווינטער 1904 האָבן די יוניאָנס אין ,די פאַראייניקטע יידישע 
געװערקשאַפטן? איינגעזען, אַז אויב זיי ווילן פּאָפּולער מאַכן די אָפּ- / 
צייכנס (לייבלס, יאַרליקן) פון זייערע אָרגאַניזאַציעס אויף די פּראָדוקטן 
פון אָרגאַניזירטע אַרבעטער, כדי אַרבעטער און זייערע פריינט זאָלן קויפן 
נאָר יוניאָץדפאַבריצירטע אַרטיקלען און דערמיט שטאַרקן זייערע פאַך- 
פאַראיינען, מוזן זיי האָבן אַן אייגן בלאַט פאַר דעם דאָזיקן צוועק. יע- 
נעם ווינטער האָט ,די פאַראיײיניקטע יידישע געװערקשאַפטן" אָנגעהויבן 
אַרױסגעבן וועכנטלעך ,דיא אידישע אַרבעטער וועלט", מיט פ. קראַנצן 
אַלס רעדאַקטאָר. דער ערשטער נומער איז דערשינען דעם 12טן מערץ, 
4, ביים 22טן נומער האָט זיך די ;אידישע אַרבעטער וועלט" אָפּגע- 
שטעלט ניט דערפאַר, װאָס דער ציל איז שוין געווען דערגרייכט, נאָר 
פּשוט אויס מאַנגל אין געלט-מיטלען. 

דער פאַרבאַנד פון קאַפּן-מאַכערס (מענער-היט קירזשנערס), האָט 
נאָך אין מאַי 1903 אָנגעהויבן אַרױסגעבן אַ חודש-זשורנאַל ,דער קאָפּעג- 
מאַכער* (אויף יידיש און ענגליש), אונטער דער רעדאַקציע פון װיליאַם 
עדלין. דער זשורנאַל האָט געלעבט ניט מער וי דריי יאָר צייט. די דאָ" 
זיקע אָרגאַניזאַציע האָט אָבער מיט יאָרן שפּעטער דעם זשורגאַל באַ- 
נייט --- שוין אינגאַנצן אויף ענגליש. 

אין זומער פון 1905 האָבן זיך ביי דער אָפּגעשװאַכטער קלאָוקמאַ- 
כערס יוניאָן אָנגעקליבן פיל קריוודעס קעגן ;פאָרווערטס* דערפאַר װאָס 
אַב. קאַהאַן האָט ניט געפונען פאַר נויטיק אָנצופירן אַ ספּעציעלע אָרגאַ- 
ניזיר-פּראָפּאגאנדע צווישן די אַרבעטער פון איר פאַךְ. איינער פון די 
פירערס פון דעם דעמאָלט זייער שװאַכן פאַרבאַנד פון פרויען קליידער 
אַרבעטער (;אינטערנעשאָנאַל ליידיס גאַרמענט ואָירקערס יוניאָן אָף 
אַמעריקאַ"), דזשאָהן דייטש, פון די געציילטע טרייד-יוניאָן טוערס אין 
יענער צייט, װאָס האָט געשריבן יידיש און ענגליש, האָט דערמוטיקט די 
ניודיאָרקער קלאָוקמאַכער יוניאָן אַרױסצוגעבן אַן אייגן בלאַט. איז דעם 
5טן אױגוסט, 1905, דערשינען דער ערשטער נומער ;דער קלאוקמאַכער?. 
עטלעכע שפּעטערע נומערן פון דעם דאָזיקן בלאַט זיינען דערשינען אין 
משך פון יענעם זומער און האַרבסט. דורכן וינטער פון 1906 האָט 
דייטש, אין נאָמען פון זיין יוניאָן-פאַרבאַנד, אַרױסגעגעבן עטלעכע נו- 
מערען פון אַ בלאַט, װאָס האָט געטראָגן דעם נאָמען ,דער וועקער". אין 
,וועקער" האָט ער שאַרף פּאָלעמיזירט קעגן ;פאָרווערטס" און פאַר 
, פּיור ענד סימפּל* טרײידײיוניאָניזם, װאָס האָט מיט סאָציאַליסטן ניט 
קיין מגע-"משא. 

ערב דעם גרויסן גענעראַליסטרײיק פון די קלאוקמאַכערס אין זו" 
מער פון 1910, האָט די דאָזיקע יוניאָן ווידער אָנגעהויבן אַרױיסצוגעבן אַ 
צייטונג --- ;די נייע פּאָסט",. דאָס מאָל האָט דער גרויסער זיג פון די 
אַרבעטער באַפעסטיקט די אָרגאַניזאַציע און די ;נייע פּאָסט? איז גע" 
װאָרען אַ גרויסע וועכנטלעכע צייטונג. איר ערשטער רעדאַקטאָר אין 
געווען ה. קרעטשמער (ליליפּוט), באַלד נאָך אים האָט צוויי יאָר צייט 
אָנגעהאַלטן די רעדאַקציע צביון (דר. ב. האָפּמאַן). זייערע ביידנס גע" 
הילף, ד, שוב, איז געװאָרן רעדאַקטאָר נאָך צביונען. ער האָס דעם 
פּאָסטן אָנגעהאַלטן ביז די ,נייע פּאָסט* איז מגולגל געװאָרן אין גרויסן 
זשורנאַל פון דער גאַנצער ,אינטערנעשאָנאַל? -- ;די גערעכטיקייט", 
מיט ש. יאַנאָװוסקין אַלס רעדאַקטאָר, פון 1919 ביז 1925, און מיט ל, 
פינקלשטיין אַלס יאַנאָווסקיס געהילף און יאַנאָווסקיס נאָכפאָלגער, ווען 
יאַנאָווסקי איז געװאָרן אַ מיטאַרבעטער אין ;פאָרווערטס". איצט רע" 
דאַקטירט די ,גערעכטיקייט" צביון (דר. ב. האָפּמאַן) און זיין געהילף 
איז שמעון פאַרבער. 

דעם צוויי'טן נאָוועמבער, 1910, האָט די ניויאָרקער יידישע בע" 
קער-יוניאָן אָנגעהױיבן אַרױסצוגעבן אַ װאָכנבלאַט, ,דער יידישער בע" 

קער". דער רעדאַקטאָר פון בלאַט איז געווען יעקב עפּשטײן. דאָס דאָ- 
זיקע פאַך-בלאַט האָט עקזיסטירט עפּעס מער וי צוויי יאָר, 

אין 1910 האָט די קראַװאַטן-מאַכער יוניאָן אַרױסגעגעבן אַ מאָנאַט" 
בלאַט ,דער נעקווער-מאַכער", אונטער דער רעדאַקציע פון ,פאָר" 
ווערטס"-מיטאַרבעטער, ס. פּ. קרעמער. דער זשורנאַל האָט אױיסגעהאַל- 
טען בלויז עטלעכע נומערן, | 

דער פאַרבאַנד פון די מענער-שניידער, ;יונייטעד גאַרמענט ואָיר" 
קערס אָװו אַמעריקאַ*, האָט ערב דער צוגרייטונג צום גרויסן גענעראַל- 
סטרייק פון 1912-1912, שפּעט אין זומער פון 1912, אָנגעהויבן אַרױיס- 
געבן אַ יידיש װאָכנבלאַט ,די נייע צייט",. איר רעדאַקטאָר איז געווען 
יעקב עפּשטײן, דער פריערדיקער רעדאַקטאָר פון ,יידישן בעקער". דעם 
דאָזיקן יוניאָןדפאַרבאַנד איז באַשערט געווען דורכצולעבן אַ שװוערע 
שפּאַלטונג, אין זומער פון 1914, ווען די מערסטע יידישע שניידערס זיי" 
נען צוגעשטאַנען צו די טוערס, װאָס האָבן געגרינדעט די , אַמאַלגאַמײ- 
טעד קלאָטהינג װאָירקערס". ,די נייע צייט? איז אָפּגעשטעלט געװאָרן 
אין זומער פון 1916. דער נייער שנײידער-פאַרבאַנד האָט אָנגעהױבן 
אַרױסגעבן אַ יידיש װאָכנבלאַט ,פאָרטשריט", װאָס האָט עקזיסטירט 
פיל יאָרן, אונטער דער רעדאַקציע פון י. ב. סאַלוצקי, 

די ליידיס ווייסט מאַכערס יוניאָן האָט אַרױסגעגעבן אַ װאָכנבלאַט, 
;די גלייכהייט". רעדאַקטירט דאָס בלאַט האָט שכנא עפּשטײן און מאָ- 
ריס ווינטשעווסקי. ווינטשעווסקיס מיטרעדאַקטאָר איז געווען נתן 
בלינדער (נ. ב. לינדער). ,די גלייכהייט", וי ,די נייע פּאָסט", איז 
פאַראיײיניקט געװאָרן אין דער ;גערעכטיקייט", 

;דער ליידיס גאַרמענט װאָירקער", אַ חודש-זשורנאַל פון דער , אינ- 
טערנעשאָנאַל ליידיס גאַרמענט װאָירקערס יוניאָן אָװו אַמעריקאַ?, אויף 
יידיש און אויף ענגליש, האָט עקזיסטירט פון 1911 אָן. דער פאָרמעלער 
רעדאַקטאָר איז געווען דזשאָהן דייטש, דער פאַקטישער רעדאַקטאָר איז 
געווען מ. ראָוזבורי. אויך אָט-דער זשורנאַל איז אַרײן אין דער פאַר- 
שמעלצונג פון אַלע צייטשריפטן פון די פרויען קליידער אַרבעטער יו" 
ניאָנס, אין דער , גערעכטיקייט". צוערשט אונטער ש. יאַנאָװוסקיס רע- 
דאַקציע; איצט, אונטער דער רעדאַקציע פון דר. ב, האָפּמאַן (צביון). 

אַלע יידישע טרייד-יוניאָן צייטשריפטן זיינען, פאַרשטײט זיך, אי- 
בערגעלאָדן מיט פאַךְ- און טעכנישע אָרגאַניזאַציע-אַפּאַראַט שטאָף. עס 
פעלט אין זיי ניט די אױבערדאָזע פון לויב פאַר אַלץ, װאָס די הויפּט- 
באַאַמטע מיט זייערע מיטהעלפערס טוען אויף פאַר דער מיטגלידערשאַפט 
פון די באַטרעפנדיקע אָרגאַניזאַציעס. זיי זיינען אָבער, בדרך-כלל, ווייט 
ניט אַזױ איינזייטיק וי די ניט-יידישע טרייד-יוניאָן פּובליקאַציעס, זיי 
ווערן אַלע געפירט פון פּראָפּעסיאַנעלע שרייבער, װאָס גיבן אַכטונג, אַז 
אין יעדן נומער פון זייערע בלעטער און זשורנאַלן זאָל זיך אויך געפינען, 
אַ חוץ דעם אָבליגאַטאָרישן שטאָף פון אָרגאַניזאַציע-אַפּאַראַט, ערנסטע 

אַרטיקלען פון אַלגעמײנעם אינטערעס, אַ פּאַסיק ליד פון אַ באַקאַנטן 
דיכטער, אַ דערציילונג פון אַ שרייבער מיט אַ נאָמען אַמאָל אַפּילן אַן 
עסיי אויף אַ ליטעראַרישער טעמע. 

ספּעציעל האָבן זיך אויסגעצייכנט מיט זייער רייכערן אינהאַלט : 
,די גלייכהייט", , די נייע פּאָסט*, ;ליידיס גאַרמענט װאָירקער?* און ,די 
גערעכטיקייט". דאָס הייבט אַרױס די בעסערע יוניאָן-צייטשריפטן פון 
דער קאַטעגאָריע פון ענגע טעכנישע פאַךיבלעטער און באַרעכטיקט זיי צו 
אַ פּאָזיציע אין דער אַלגעמײינער פּרעסע אויף יידיש. זיי האָבן אויך גע" 
וויסע פאַרדינסטן אַלס טריבונעס פאַר אָנהייבער-שרייבער. 

זייער וויכטיקסטע אויפטו באַשטײט, אָבער, אין דעם, װאָס זייער 
עקזיסטענץ האָט געצוואונגען אַלע יידישע צייטונגען צו שענקען מער 
אויפמערקזאַמקײיט צו אַרבעטער-ענינים אין געוויינלעכע צייטן, ניט בלויז 
ווען עס קומען פאָר פּעריאָדישע שטרייטן צווישן אַרבעטער און אַרבעטס" 
געבער, אָדער אינערלעכע סקאַנדאַלן אין די יוניאָנס. 

שוין אין אָנהײב פון 1914 האָט אַב. קאַהאַן איינגעזען דעם ווערט 
פאַרן ;פאָרווערטס" צו האָבן אַ ספּעציעלן מיטאַרבעטער, װאָס זאָל זיך 
אויסשליסלעך אָפּגעבן מיט טריידייוניאָן כראָניק און מיט באַלײכטן די 
טאָגיטעגלעכע פּאַסירונגען אין די אָרגאַניזירטע אַרבעטער"קרײיזן. דרי 
מאַקס גאָלדפאַרב (דוד ליפּעץ),דער שפּעטערער גענעראַל פּעטראָווסקי אין 
סאָװועטן-פאַרבאַנד, איז געווען דער ערשטער, װאָס האָט די דאָזיקע אַר"- 
בעט וויכטיק געמאַכט אין דער צייטונג. זינט אים האָבן ל, לאַנג, דר, 
הענדין און לעצטנס ז. שער און י. פאָגעל די אַרבעטער-אָפּטײלונג אין 
, פאָרווערטס* פאָרגעזעצט. 

אין קאָנסערװאַטיוון , מאָרגן-זשורנאַל?, וי נאָר דער פאַרביסענער 
שונא פון יוניאָנס, דער גרינדער יעקב סאַפּירשטײן האָט צוגעמאַכט זיינע 
אויגן, האָט איבערגענומען װו. פּאכאצקי, די רובריק פון אַרבעטער-אינ- 
פאָרמאַציע. זיין נאָכפאָלגער איז יאָסל קאָהן. דאָס ;טאַגעבלאַט* 
האָט געהאַט אָנגעשטעלט צו איין צייט פיליפּ גאָסין פאַר דער דאָזיקער 
אַרבעט. אין ;ווארהייט", װוי שפּעטער אין ,טאָג*, האָט מען זיך תמיד 
אָנגעשטרענגט ניט צו בלייבן הינטערשטעליק אין פּרט פון באַדינען די 
יוניאָנס, זינט די טרייד-יוניאָן פּרעסע האָט אַזױ פיל אויפגעטאָן צו הייבן 
דעם פּרעסטיזש פון די אַרבעטער-אָרגאַניזאַציעס אין דער עפנטלעכקייט. 
ל, פינקלשטיין, הערמאַן מאָרגענשטערן, א. עפּשטײן און ש. ז. צוקערמאַן 
זיינען געווען די אַרבעטער-ספּעציאַליסטן פון ;טאָג". 


9 מילערס ,פּילאָזאָפיע", װאָס האָט גורם געווען 
זיין דורכפאַל 


אַ פּאָר חדשים פאַר זיין טראַגישן סוף אויף אַ שפּיטאָליבעטל, דעם 

7טן יוני, 1927, ווען מילער מיט זיינע ,עדיטאָריעלס* איז שוין אָפּגע- 
קומען גלות אויף דער לעצטער, געזרת-נשים"-זייט פון ,טאָג", האָט ער 
זיך נאָך אַלץ געקלאַמערט אָן זיין אייגענער , פילאָזאָפּיע? פון יידישן 
זשורנאַליזם, װאָס ער האָט אַרױסגעזאָגט אין אַ פאַרטרוילעכן שמועס 
מיט מר. אוירווינג אַלטמאַן, דעם דעמאָלטדיקן הױפּט-פאַרװאַלטער פון 
;טאָג". ער האָט פאַר דעם יונגערן צייטונגס-קאָלעגע געהאַלטן אָט אַזאַ 
לעקציע : 

;יעדער צייטונגס-מענטש מוז אַלע מאָל האָבן אין זינען די אינטע- 
רעסען פון זיין בלאַט. אומצייליקע זאַכן פאַרלויפן זיך אויף דער וועלט 
אין אַ מעת-לעת. וען אַ פירנדיקער זשורנאַליסט שטעלט אויס דעם נו" 
מער פון זיין בלאַט דאַרף ער, פאַרשטײט זיך, מאַכן דעם גרעסטן וועזן 
פון דער וויכטיקסטער פּאַסירונג, נאָר ביים אָפּקלײבן די סענזאַציאָנע- 
לע ידיעות האָט ער פאַר זיך אַלע טאָג אַ היפּשן אױסװאַל. דאַרף איך 
זיך פרעגן: --- עװאָסער ידיעה לוינט זיך בעסער פאַר מיין בלאַט ?* 
--- און אָפּקלײבנדיק יענע ידיעה, דאַרף ער אויף איר שטעלן דעם טראָפּ! 

;אַזױ האָב איך זיך שטענדיק געפירט. אויך איצט ווען איך נעם 
זיך שרייבן מיין /עדיטאָריעל", פעלן מיר ניט אויס קיין טעמעס, פון די 
לויפנדיקע פּאַסירונגען קלייבן זיך ביי מיר אָן אַלע טאָג צענדליקער 
ענינים וועגן װאָס צו שרייבן. איך פרעג זיך אָבער: איבער װאָסער 
טעמע קען איך קאָמענטירן אַזױ, אַז איך זאָל דערפון עפּעס געווינען --- 
און מיין צייטונג זאָל דערפון עפּעס האָבן ? און ערשט ווען איך האָב 
אָפּגעקליבן די טעמע, װאָס איז מיר און מיין צייטונג צומנוצלעכסמן, 
שרייב איך אָן מיין ;עדיטאָריעל* איבער דעם דאָזיקן ענין" . . . 

אין ליכט פון אָט-דער , פילאָזאָפיע* ווערט קלאָרער מילערס גאַנצע 
קאַריערע אַלס רעדאַקטאָר-אַרױסגעבער פון דער ,ווארחייט" און פון זיי- 
נע שפּעטערע בלעטער: ,דער פירער", ,מילערס װאָכנבלאַט", ,די 
נייע ווארהייט". עס ווערט אויך פאַרשטענדלעך זיין פּלוצלונגער דורב- 
פאַל ביי די יידישע לייענער, נאָך דעם וי ער איז געווען אַ גרויסער ליב- 
לינג ביים היגן עולם אין אַמעריקע קרוב צו 9 יאָר. משמעות, אַז אויך 
ביי די איינגעװאַנדערטע יידן גילט לינקאָלנס כלל, אַז ?מ'קען אַ פאָלק 
אָפּנאַרן אַ קורצע צייט אָבער ניט אויף שטענדיק". 

לואי מילערס נוסח פון סענזאַציאָנעלן זשורנאַליזם, דער צינישער 
הפקר"גייסט, װאָס האָט דורכגעדרונגען ;די ווארהייט", פון איר כראָניק 
ביז די באַרימטע ,/עדיטאָריעלס?; די אָפּט װילד-פאַנטאַסטישע פאַבריקאַ- 
ציעס פון אַ פּאָרל יונגע ,;ווארהייט"-רעפּאָרטערס, צעלייגט אויף טעלער" 
לעך פון פלינקן כראָניק-רעדאַקטאָר יצחק גאָניקמאַן --- אַלֶע דריי פליי" 
סיקע תלמידים פון זייער שעף; די סקאַנדאַליעזע רעװאָלווער-טינטלע- 
! ריי ביים באַקעמפן פּערזענלעכקייטן און אינסטיטוציעס, װאָס האָבן 

אַרױסגערופן מילערס צאָרן; די געשװאָלענע פּאַטריאָטישײײידישע דע- 
מאַגאָגיע פון דער ,ווארהייט", ווען עס איז איר אויסגעקומען אַריבער" 
צושטייגן אַזױנע ,פאָרװוערטס" כראָניקיפּערל: עאַ גױאישער הונט 
בייסט אַ אידישען באָיטשיק" ; די גרענעצלאָזע באָמבאַסטישע פראַזעאָ 
לאָגיע פון די ?עדיטאָריעלס* --- דאָס אַלץ האָבן מער וי הונדערט טויזנט 
אַבאָנענטן און ;ווארהייט"-קויפער אַלע טאָג אַרונטערגעשלונגען מיט 
הנאה, הגם זיי זיינען גאָר ניט געווען אַזױנע ;מוישע"-שוטים, וי מילערן 
האָט זיך אויסגעדוכט. 

ווען מילער האָט זיך אָבער דערוועגט צו שטעלן זיינע פּערזענלעכע 
חשבונות און קאַפּריזן העכער וי די טיף-אויסגעווייטיקטע איבערצייגוג". 
גען פון די יידישע מאַסן אין אַמעריקע, איז ער אָן צערעמאָניעס געפלויגן 
פון זיין צייטונגס-טראָן,. דער דאָזיקער, פאַר מילערן טראַגישער, קאָנ- 
פליקט צווישן זיינע ;עדיטאָריעלס? מיט די לייענער פון דער {וואר" 
הייט", איז פאָרגעקומען אין אָנהײיב אױגוסט, 1914, ביים אויסברוך 
פון ערשטן וועלט-קריג, 
| = באַלד װוי עס זיינען אָנגעקומען די ערשטע ידיעות פון דער גרוי" 
סער מלחמה, װאָס האָט זיך צעפלאַקערט אין אײיראָפּע צווישן פיר-בונד 
--- דייטשלאַנד, עסטרייך, טערקיי און בולגאַריע קעגן דער אַנטאַנט פון 
ענגלאַנד, פראַנקרייך און רוסלאַנד --- האָט די גרעסטע מערהייט פון 
גאַנצן יידישן ישוב אין אַמעריקע מאָמענטאַן סימפּאַטיזירט מיטן פיר" 
בונד, ווינטשנדיק דעם צאַרישן רוסלאַנד אַ גיכע און אַ גרינטלעכע מפּלה, 
די סיבות פאַר אַזאַ שטימונג ביי יידן אין אַמעריקע זיינען געווען ביז גאָר 
פאַרשטענדלעכע: דער רוסישער צאַריזם, װאָס האָט דורך אַנטיסעמיטי 
שע אוסנאַמס-געזעצן און מלוכה-אינספּירירטע פּאָגראָמען פאַרטריבן 
מער וי אַ מיליאָן יידן פון זייערע היימען קיין אַמעריקע, איז דאָ געווען 
ניט װייניקער פאַרהאַסט, װי שפּעטער -- דער היטלערישער נאַציזם. 
אויב די צאָל פון די פיזישע קרבנות פון צאַריזם איז געווען ניט אַן ערך. 
קלענער וי די מיליאָנען נאַצייהרוגים ; אוב די רוסישע אױיסנאַמס"גע- 
זעצען און נגישות זיינען געווען אָן אַן ערך מילדער װי די נירנבערגער" 
גזירות, איז אָבער די וועלט נאָך דעמאָלט ניט געווען אַזױ פאַרהאַרטע- 
װעט און צוגעוואוינט צום אוממענטשלעכן פאַרנעם פון צווייטן וועלט" 
קריג. די קלענערע צאַרישירוסישע רציחות פון ערב ערשטן וועלט-קריג 
האָבן די יידן אין אַמעריקע אפשר ניט וייניקער דערשיטערט, װי די 
שפּעטערע היטלעריש-נאַצישע גרויל-מעשים, 

אין די קאָנסערװאַטיווע יידישע בלעטער, דאָס ;טאַגעבלאַט", ,מאָר" 
געזיזשורנאַל" מיט זייערע ;גאַזעטן" און ;אַמעריקאַנער? --- אין ניר 
יאָרק; אין אקוריער", פון שיקאַגע, און כמעט אין אַלע בלעטער אויף 
דער פּראָװוינץ --- איז רוסלאַנד אָפּטער אָנגערופן געװאָרן ;פאָניע-לאַנד?, 
,פּאָגראָמען-מדינה", װי מיטן אָפיציעלן אימפּעריע-נאָמען. די ליבעראַ- 
לע און סאָציאַליסטישע צייטונגען האָבן כסדר אונטערגעשטראָכן דעם 

חילוק צוישן רוסישן פאָלק און דער צאַרישער אָרדענונג. די װאָרט- 
פירערס פון דער פאָרגעשריטענער יידישער פּרעסע זיינען אָפט געווען 
אַזױ פאַרליבט אין רוסישן לשון, אין דער רוסישער ליטעראַטור און אינ- 
טעליגענץ, אַזױ טיף פאַראינטערעסירט אין די רוסישע פרייהייטס-באַווע- 
גונגען, אַז זי פלעגן אַמאָל איבערכאַפּן די מאָס מיט זייערע רוסאָפילישע 
נייגונגען,. די מערסטע לייענער האָבן אָבער ניט געטיילט אָט-די שטי- 
מונגען פון דער שרייבערשער אינטעליגענץ, 

דער אויבערשטער שיכט פון דער יאַהודימשער בורזשואַזיע, װאָס 
האָט תמיד געגרויסט זיך מיטן ,דייטשן? יחוס און האָט ניט דורכגעלאָזן 
קיין איינציקע געלעגנהייט צו הייבן און שטיצן די דייטשע קולטור אין 
אַמעריקע, האָט אויך אָפן געוואונטשן דעם זדייטשן צד אַ גרויסן און גיכן 
זיג, ערשט זייערע האַנדלס-אינטערעסן האָבן דעם דאָזיקן קרייז שפּע- 
טער באַװואױגן צו באַהאַלטן זייער סימפּאַטיעס אַפילו איידער אַמעריקע 
גופא איז אַרײנגעצױגן געװאָרן אין דער מלחמה. 

האָפערדיק אַנטי-רוסיש, פון דעם ערשטן מאָמענט אין דער ערשטער 
וועלט-מלחמה, זיינען געווען דאָ די יידן פון גאַליציע, בוקאָװוינע, אונגאַרן 
און די אַנדערע עסטרייכער פּראָװינצן. צו זייער ,פאָניע"-האַס איז צו- 
געקומען אַ דערװאַכטער עסטרייכער פּאַטריאָטיזם און גאָר אַ גרויסע לי- 
בע צום קייזער פראַנץ יאָזעף --- ;דער קייזער זאָל לייבען !" 

פאַלט פּלוצלינג איין לואי מילערן, גלייך ביים אויסברוך פון קריג 
אין אײיראָפּע, אָנצוקאַטעװען איינעם פון זיינע כאַראַקטעריסטישע באָמ- 
באַסטישע ,עדיטאָריעלס? קעגן דייטש-עסטרייכישן פיר-בונד, פאַר דער 
אַנטאַנט --- אַפילו מיט צאַרױררוסלאַנד! און איין ,עדיטאָריעל? איז 
פאַר אים געווען װײיניק. װי תמיד, ווען ער פלעגט זיך נאָר ,באַגײסטע- 
רען", איז אויך דאָס מאָל ביי אים אַװעק אַ סעריע עדיטאָריעלס וועגן 
זיין ענין. אויפן צווייטן און דריטן טאָג האָט ער נאָך אַלץ אָנגעהאַלטן 
זיין באָמבאַסטישע אַרגומענטאַציע, אַז אַלע יידן אין אַמעריקע מחן 
העלפן אַפילו רוסלאַנד צו געווינען די מלחמה קעגן דײיטשלאַנד און 
עסטרייך, 

דער ערשטער מילער-,עדיטאָריעל? פון דער דאָזיקער סעריע האָט 
די ,ווארהייט?-לייענער דערשטוינט. דער צווייטער און דריטער האָבן 
זיי דערצאָרנט און אַרױסגעבואַכט פון געדולד,. פיל רוסישע יידן האָבן 
ביי זיך אָפּגעמאַכט מער ,די ווארהייט" אין האַנט ניט צו נעמען, כל- 
זמן זי האַלט אָן אַזאַ מלחמה-אָריענטאַציע. עסטרייכישע ,ווארהייט"- 
לייענער, און דער עיקר טאַקע גאַליציאַנער, זיינען אַזױ אויפגעבראַכט 
געװאָרן קעגן זייער פריערדיקן ליבלינג, אַז פיל פון זיי האָבן זיך אַרױס- 
געלאָזט איבער די גאַסן פון ניו-יאָרק אַראָפּצערײסן אַלע ,ווארהייטס" 
װאָס זיי האָבן געפונען אויף די טישלעך פון די צייטונגס-פאַרקויפער, און 
שליידערן די בלעטער אין די רינשטאָקן, 

אַ ספּאָנטאַנע באָיקאָט-באַװועגונג קעגן דער ,ווארהייט" איז אויס- 

געבראָכן אין די קװאַרטאַלן, װאָס זיינען געווען באַוואוינט פון גאַליצישע 
און אַנדערע עסטרייכער יידן. אויפן צוייטן און דריטן טאָג פון די 
קריג-, עדיטאָריעלס? זיינען שוין פאָרגעקומען פיינטלעכע דעמאָנסטראַ- 
ציעס פון טויזנסער גאַליציאַנער יידן, יונגע און אַלטע, אויף דער גאַס 
פאַרן בנין פון דער ;ווארהייט". מילערס קעגנער -- און ער האָט אין 
די 9 יאָר רעדאַקטירן ,די ווארהייט* זיך פאַרשאַפט גענוג פאַרביסענע 
שונאים אין פאַרשיידענע קרייזן -- האָבן אונטערגעכאַפּט די דאָזיקע 
פיינטלעכע שטימונג ביי די גאַליציאַנער יידן און האָבן זי פאַרװואַנדלט 
אין אַ געפערלעכער באַװועגונג קעגן אים און קעגן זיין בלאַט. | 

דער טראַגיזם פון דער דאָזיקער אויפרעגונג איז נאָך באַשטאַנען 
אין דעם, װאָס מילער אַליין האָט פריער צוגעגרייט די װאַפן, װאָס זיי" 
נען קעגן אים באַנוצט געװאָרן. וי נאָר ער האָט אָנגעהויבן אַרױסצױ 
געבן ;די ווארהייט* האָט ער געהאָלפן יעקב פּפעפערן און אַנדערע גאַלײ 
ציאַנער טוער אין ניודיאָרק אויפצושטעלן אַ ;גאַליציאַנער פאַרבאַנד*, אַ 
פאַראייניקונג פון שולן, חברות, שטאָט-פאַראײנען, אין אַ בונד װאָס זאָל 
אויסקעמפן מער אַכטונג פאַר גאַליציאַנער יחידים און די פולסטע מאָס 
חשיבות פאַר זייער לאַנדסמאַנשאַפט אין דעם געמישטן אימיגראַנטיש- 
יידישן קהל אין אַמעריקע. 

י. פּפעפער איז אין אָנהייב יאָרהונדערט געווען דער איינציקער 
גאַליציאַנער לאַנדסמאַן צווישן די , פאָרװוערטסיסטן", װאָס איז געװאָרן 
אַ יידישער זשורנאַליסט. ער האָט זיך אָנגעהויבן דרוקן אין ,פאָר" 
ווערטס* אונטער מילערס רעדאַקציע און איז תיכף אַריבער צו דער ביר" 
גערלעכער פּרעסע, צום ;טאַגעבלאַט*, צום ,,מאָרגן-זשורנאַל*, ווען מי" 
לער האָט געגרינדעט זיין ;ווארהייט", האָט פּפעפער געהאַט פאַרלאָזן 
זיין אַרבעט אין די צייטונגען, בכדי צו פאַרנעמען זיך אינגאַנצן מיטן 
גאַליציאַנער פאַרבאַנד, 

ביי די גאַליציאַנער לאַנדסלײט איז דער ענין פאַרבאַנד פאַרבונדן 
געװאָרן מיס אַ צייטונג צו הייבן דעם אייגענעם פּרעסטיזש. וי געווייג" 
לעך, זיינען פאָרגעקומען סכסוכים אַרום געפּלאַנטן װאָכנבלאַט. י. פּפץ- 
פער האָט זיך גראָד אַלײן געהאַט באַזײיטיקט פאַר אַ שטיקל צייט. דאָס 
ערשטע גאַליציאַנער װאָכנבלאַט איז אַרױיס אָן זיין באַטײליקונג. דער" 
פאַר האָט ער אין משך פון 26 חדשים, פון אָנהייב יאַנואַר, 1909, בין 
סוף אַפּריל, 1911, אַרױסגעגעבן אַן אייגענעם װאָכנבלאַט, צו גרויסן דעם 
נאָמען פון גאַליציאַנער יידנטום. ער האָט אָבער באַטריבן אַרום זיין 
בלאַט אַ ברייטן האַנדל מיט מעסערגאָפּלילעפּל און טעפּ. דאָס װאָכ- 
בלאַט איז דערפאַר געװאָרן אַ שם-דבר אַלס ;9פעפערס כלים", (אויסגע- 
רעדט מיט דער גאַליציאַנער אױיסשפּראַך: כאַילים). אָנגעזעענער זיי" 
נען געװאָרן אין גאַליציאַנער פאַרבאַנד עטלעכע אַנדערע טוערס: בער" 
נאַרד זעמל, מאיר גיליס, ל, פּלאָשענבערג, די לעצטע צוויי זיינען געווען 
פרומע , פאָרװוערטסיסטן". דער ערשטער האָט זיך געטוליעט צו יוסף 

באַראָנדעסן, לואי מילערס אַן איבערגעגעבענער פריינט, און טאַקע צו 
מילערן מיט דער ,, ווארהייט", 
ווען עס האָט זיך מילערן געלוינט צו פאַרקאָכן אַ העצע קעגן קאַ- 

האַנען און קעגן ;פאָרווערטס", פאַר אַ צופעליקן אַרטיקל פון אַ קאָרעס- 
פּאָנדענט פון גאַליציע וועגן יידישע שנאָרער, װוי מיר האָבן שוין פריער 
פּאַרצייכנט, האָבן די ,פאָרװוערטסיסטן? אין ,גאַליציאַנער פאַרבאַנד" 
קוים באַװיזן צו פאַרהיטן, עט זאָל ניט קומען צו אַן אָפענעם באַיקאָט 
אויפן , פאָרװערטס?. דערפאַר האָבן די דאָזיקע טוער מיט אַלע כוחות 
געאַרבעט, װאָס מער אָנצוגליען די שנאה צו מילערן און צו דער ,וואר- 
הייט", ווען מילער איז אַרײנגעפאַלן מיט זיינע מלחמה ,עדיטאָריעלס", 
זי האָבן גוט אַכטונג געגעבן דערויף, אַז דער איבערגעטריבענער לאַנדס- 
מאַנשאַפט פּאַטריאָטיזם, װאָס מילער אַלײן האָט געהאָלפן אײינװאָרצלען 
מיט זיין פּראָפּאגאנדע, ווען עס האָט זיך אים געלוינט, זאָל אויסגענוצט 
ווערן קעגן אים און קעגן זיין בלאַט, 

נאָך די בײיטאָגיקע דעמאָנסטראַציעס, נאָך די ,װאַרהײט"-רייסע- 
נישען פון די צייטונגס-פארקויפער, זיינען געקומען פלאָם-פייערדיקע 
דרשות אין די אָװנטן, קעגן דעם פאָניע-מילער מיט זיין ,פאָניעשער 
ווארהייט", ביי אַלע פאַראיין-פאַרזאַמלונגען פון גאַליציאַנער לאַנדסלײט, 
אין פיל שולעכלעך און חסידים-שטיבלעך פון גאַליציאַנער און אַנדערע 
עסטרייכער לאַנדסלײט. פאַרדאַמונגס-רעזאָלוציעס האָבן געהאָגלט. אַלע 
אַנדערע יידישע צייטונגען האָבן זיי מיט חשק געדרוקט, ניט קענענדיק 
ביישטיין דעם נסיון און ניט אָנװאַרעמען זיך די הענט ביי דער גרויסער 
שריפה, װאָס איז אױיסגעבראָכן ביים קנאַפּ-באַליבטן שכן, 

אין די ערשטע טעג פון אָט-דער בהלה האָט די ,ווארהייט" פאַר- 
לוירן אַרום 50,000 צירקולאַציע, קרוב צו אַ העלפט פון איר גאַנצן טי- 
ראַזש. ווען די ערשטע ואָך איז פאַרבײי, שוין נאָך דעם װי די אװאַר" 
הייט" האָט זיך עפנטלעך אָפּגעזאָגט פון מילערס אָריענטאַציע און גע- 
לאָזט וויסן, אַז מילער איז באַזײטיקט פון רעדאַקטאָר-אַמט, און אַז זיינע 
;עדיטאָריעלס? וועלן זיך מער ניט דרוקן אין בלאַט, האָט דער ריינער 
פאַרלוסט פון ,ווארהייט?-טיראַזש אין גרויס-ניו-יאָרק אַליין באַטראָפן 
מער װי 25,000, אַ גוטע דריט? פון שטאָטישן טיראַזש, פּליוס עפּעס אַ 
קלענערן פאַרלוסט איבערן לאַנד. אַרום און אַרום איז די דאָזיקע מילער- 
מפּלה געווען אַן אויסערגעוויינלעכע אין דער גאַנצער געשיכטע פון דער 
אַמעריקאַנער פּרעסע : דער שווערסטער קלאַפּ, װאָס אַ צייטונג האָט ווען 
געקראָגן אין איין איינציקער ואָך, איבער אַ פעל-שריט פון איר רעדאַק- 
טאָר, 

מילער אַליין װאָלט אפשר די ,ווארהייט" דעמאָלט אינגאַנצן אומ- 
געבראַכט, ווען אַ זייטיקער צופאַל װאָלט ניט מעגלעך געמאַכט פאַר די 
שותפים אים אַזױ גיך צו באַזײיטיקן פון דער צייטונג עס האָט זיך 
גראָד אַזױ געמאַכט, אַז אַ פּאָר חדשים פאַר יענע געדיטאָריעלס? האָט 

זיך דאָס אייגנטום-קאָנטראָל איבערן בלאַט אַרױסגעגליטשט פון מילערס 
הענט. עס האָט אים נעמלעך אויסגעפעלט געלט פאַר איינער פון זיינע 
;ריעל עסטייט*- (באָדן און הויזיהאַנדל) עסקים. האָט ער פאַרקויפט 
טייל פון זיינע ;װאַרהײיט*-אַקציעס און איז אַזױ אַרום געװאָרן אויס 
הוױיפּט-:אײגנטימער פון דער צייטונג. 
אייגנטלעך האָט ער ביים פאַרקויפן די אַקציעס געוואוסט, אַז ער 
מאַכט אַ ריזיקאַלישן שריט. אים איז וואויל געווען באַוואוסט, אַז זיינע 
שותפים, די ברידער פּאַלײ און שמוקלער, טראָגן אַ האַרץ אויף אים, ער 
האָט שוין צו שטאַרק געהערשט איבער זיי מיטן כוח פון זיין קאָנטראָל 
איבערן געשעפט. ביי אים איז אויך קיין ספק ניט געווען אין דעם, אַז 
די שותפים קוקן אַרױס אויף אַ געשעפטס-קאָניוקטור, װאָס זאָל זיי געבן 
די מעגלעכקייט אַריינצוקריגן די דעה איבערן בלאַט. ער האָט אָבער גע" 
בויט דערויף, װאָס אינאיינעם מיט מאָריס ווינטשעווסקיס אַקציעס װועט 
ער פאָרט אָנהאַלטן דעם קאָנטראָל אַפילו נאָך דעם וי ער האָט אַ טייל 
פון זיינע אייגענע אַקציעס פאַרקויפט. מאָריס ווינטשעווסקי, איז ער 
געווען זיכער, װועט תמיד האַלטן מיט אים, ניט מיט די אַנדערע שותפים. 
מאָריס ווינטשעווסקי איז אָבער דווקא יענעם זומער שטאַרק צוגע" 
דריקט געװאָרן פון זיינע , פאָרווערטסיסטישע" קעגנער אין דער ;ליידיס 
ווייסט מייקערס? יוניאָן און אין אַנדערע יוניאָנס, וואו ער, ווינטשעווסקי, 
האָט געהאַלטן פינאַנץ-סעקרעטאַר אַמטן. זייער טענה איז געװען: /אַ 
מענטש, װאָס ציט גרויסע הכנסות פון דער אַרבעטער-באַװעגונג פאַר זיך 
און זיין משפּחה, און גילט אַלס פרומער סאָציאַליסט, טאָר ניט זיין קיין 
אייגנטימער פון אַקציעס אין אַ טעמעני-בלאַט*. ווינטשעווסקי האָט צו" 
ערשט אָנגעגעבן אַ תירוץ, אַז ניט ער איז דער אייגנטימער פון די , וואר" 
הייט"-אַקציעס, נאָר זיינע אַ שװועסטער, אַ קרעמערקע אין אַ שטעטל 
אין ווירדזשיניא, אויף וועמענס אייגנטום ער גיט בלויז אַכטונג. דער 
תירוץ איז אָבער קיינעם פון די יוניאָן-פירערס ניט געפעלן געװאָרן. וויג" 
טשעווסקי האָט דערפאַר געמוזט פּטור ווערן פון זיינע ;ווארהייט"-אַק"ײ 
ציעס, װאָס זיינען אַרײנגעפאַלן אין די הענט פון מילערס קעגנער אין 
דער צייטונגס-קאָרפּאָראַציע, גראָד ערב דער בהלה איבער די ;עדיטאָ" 
ריעלס". | 
|| ווען די בהלה איז געקומען, האָט אַ נויט-פאַל זיצונג פון ;וואר" 
הייט"-דירעקטאָריום מילערן איבערצייגט, אַז ער איז שוין מער ניט דער 
בעל-הבית פון בלאַט. ער האָט זיך געמוזט בויגן פאַרן באַשלוס פון די 
הויפּט-אייגנטימער צו באַזײטיקן אים פון רעדאַקטאָר-אַמט און פון שריי" 
בען ;עדיטאָריעלס?,. אין דער קריטישסטער שעה פון זיין קאַריערע האָט 
ער פאָרט געפּרואווט לאַװירן, אַז ער זאָל קענען צוריקקומען צו זיין אַמט 
אין דער ,;װואַרהײט?, 
מילער האָט אַזױ מאַנעוורירט, אַז קיין אַנדער שטענדיקער רעדאַק" 
טאָר זאָל אויף זיין אָרט ניט באַשטימט וערן, נאָר די רעדאַקציע זאָל 

איבערנעמען צײיטװײיליק יצחק גאָניקמאַן, וועלכער פלעגט אים אָפט 
פאַרטרעטן פיל חדשים, ווען ער, מילער, פלעגט זיך אַרױסלאָזן אויף זיי" 
נע רייזעס. ער איז נאָך אַלץ ביי זיך געווען זיכער, אַז , מוישע"-שוטה, 
מיטן קעצישן זכרון וי ער האָט גערופן דעם המון, װועט סיייווי אינגיכן 
פאַרגעסן דעם גאַנצן טומל. , איציק" גאָניקמאַן װעט אים, וי תמיד, 
העלפן צוריק אַרופצוזעצן זיך ,,אויף דער קעלניע", און ער װועט ווייטער 
קאַטעװען ,עדיטאָריעלס? און ווייזן אַלע זיינע שונאים קווער עלטער 
אִיזוּ" 

וי פאַלש עס זיינען געווען אָטידי חשבונות האָט זיך מילער גאָר 
גיך איבערצייגט. זיינע שותפים האָבן דאָס בלאַט אַרײנגענומען אין 
זייערע הענט גאָר אָן קאַטאָװעס,. דער יונגער יצחק גאָניקמאַן, װאָס האָט 
געמוזט אויסשטיין מילערס קאַפּריזן, ווען יענער איז געווען תקיף, האָט 
זיך טאַקע פאַרנומען צו זיין אַ רעדאַקטאָר. ער האָט מאָביליזירט אַלע" 
מען אין רעדאַקציע אויסצערויכערן יעדן שפּור פון דער , פאָניע?-אָריענ- 
טאַציע, 

אין דער כראָניק זיינען ביי אים די ידיעות פון דייטשע זיגן און 
רוסישע מפּלות געמאָלדן געװאָרן אויף דער ערשטער זייט, מיט קידוש- 
לבנה אויבערשריפטן. דער פּראָידײיטשער ניי-געקומענער פּובליציסט, 
דר. ש. מ. מלמד, האָט אים מיט גרויס שמחה דערלאַנגט ,עדיטאָריעלס" 
און ספּעציעלע אַרטיקלען צו דערווייזן, אַז די קולטורעלע דייטשן מיט 
די עסטרייכער דייטשן מוזן זיגן איבער די , פאַרפוילטע סלאַוון" פון רוס" 
לאַנד. טאַקע אויפן ,עכט-מילערישן" שטייגער איז דער ;ווארהייט"- 
פּעלץ איבערגעקערט געװאָרן אַזױ גרינטלעך אויף דער פּראָידײטשן זייט, 
אַז אַלע אַנדערע יידישע צייטונגען האָבן זיך געמוזט אונטערגאַרטלען. 
און גיט אָפּשטײן פון גאָניקמאַנס אָריענטאַציע. 

אַ פאַרביטערטער, האָט מילער אינגאַנצן אָפּגעשניטן פון דער 
;ווארהייט",. מיטן געלט, װאָס ער האָט אַרױסגעקראָגן, האָט ער זיך 
פאַרנומען. אויפצושטעלן אַ נייע צייטונג, װאָס זאָל ,דיא ווארהייט" 
אינגאַנצן אומברענגען, 

דער גלויבן אין מילערס כוחות איז ביי געוויסע שרייבער נאָך גע" 
ווען אַזױ גרויס, אַז זיי האָבן פאַרלאָזן זיכערע שטעלעס אין דער ,וואר- 
הייט? און אין אַנדערע צייטונגען, אָנצושליסן זיך אָן זיין נייער רעדאַק" 
ציע, ווען ער האָט אין פרילינג פון 1916, געגרינדעט זיין צווייטע טאָג- 
צייטונג אונטערן כאַראַקטעריסטישן נאָמען: --- ,דער פיהרער"! 

דער כישוף פון די מילערישע ;עדיטאָריעלס* האָט זיך אָבער אויס- 
געװעפּט אין די אָנדערהאַלבן יאָר צווישן זיין פאַרשװינדן פון דער , וואר- 
הייט? און זיין אויפטריט אין ,,פיהרער". אינגאַנצן עטלעכע הונדערט 
פוס ווייט פון זיין אַלטער רעדאַקציע, אין אַ בנין פון אַ געקראַכטער באַנק 
אויף איסט-בראָדוויי, האָט דער גלאַנץ פון די , עדיטאָריעלס", משמעות, 
אויך פֿאַנקראָטירט. מילער האָט זיך שוין געהיט וי פאַר פייער אַרױס- 

צוקומען מיט אַ װאָרט וועגן קריג, װאָס זאָל דערמאָנען זיין אויפטריט 
פון אױיגוסט 1914,. ער האָט נאָר פּאַטעטיש געמוסרט עפנטלעך זיין 
נאָכפאָלגער יצחק גאָניקמאַן, מיט אַזױנע טענות : --- ,ניט אַזױ האָב איך 
דיך געלערנט, איציק? ... 

גראָד איז די צייט געווען פול מיט געזעלשאַפטלעכן אויפרייס- 
שטאָף. אין אײיראָפּע האָט געפלאַקערט די מלחמה. אין אַמעריקע האָט 
יענעם זומער געקאָכט דער פּאָליטישער קעסל פון פּרעזידענט-װאַלן, װויל- 
סאָן, אַ פריינט פון דער אַנטאַנט, װאָס האָט געהאַלטן אין מוסרן דייטש- 
לאַנד פאַר אירע סובמאַרין"מעשים אויף די ימים, איז רעקאָמענדירט 
געװאָרן פון זיין פּאַרטײ פאַר אַ צווייטן טערמין מיטן לאָזונג: גער 
האָט אונדז פאַרהיט פון דער מלחמה!". דער רעפּובליקאַנער פּרעזידענט- 
קאַנדידאַט יהוז, וועלכער איז טאַקע שיר-"שיר דערוויילט געװאָרן, האָט 
געמוזט פאַרדעקן דעם חשק פון זיינע װאָליסטריטער אונטערשטיצער 
אַרײנצושלײדערן אַמעריקע אין קריג אויף דער זייט פון ענגלאַנד און 
פראַנקרייך --- מיט אַ מאַסקע פון פּאַסיפיזם, 

ביי יידן אין אַמעריקע האָט מען אויסגעקוקט די אויגן אויף די מינד" 
סטע ידיעות פון אײיראָפּע, װאָס זאָלן געבן הונדערטער טויזנטער משפּחות 
דאָ אַ באַגריף וועגן דעם, װאָס עס טוט זיך מיט זייערע קרובים אין די 
מלחמה-געגנטן, פון װאַנעט זיי זיינען שוין קנאָפּע צוויי יאָר געװעך 
אָפּגעשניטן. אין אַמעריקע גופא האָבן יידישע לייענער מיט ציטערדיקע 
הערצער נאָכגעפאָלגט דעם אַקט פון דער פרענק-טראַגעדיע, װאָס האָט 
זיך יענעם זומער אױיסגעלאָזן מיט דער שענדלעכער לינטשעריי פון אומ" 
שולדיקן יידישן בלבוליקרבן --- לעאָ פרענק, 

אין ניוזיאָרק גופא האָט מען זיך געטומלט ביי די קלאָוקמאַכערס 
איבערן , פּראָטאָקאָל", װאָס האָט געפירט צו דער היציקער פּאָלעמיק 
צװישן יצחק אייזיק הורוויטשן און דער יוניאָןפירערשאַפט, געשטיצט 
פון , פאָרװערטס". עס האָט זיך גערודערט אַרום דעם ניי געגרינדעטן 
שניידער-פאַרבאַנד. די באַוועגונג פאַרן ערשטן יידישן קאָנגרעס האָט 
געצונדן געמיטער, 

קורץ, עס איז געווען אַ שפע-צייט פאַר די יידישע צייטונגען. נאָךר 
לואי מילער האָט שוין אין דעם דאָזיקן יאַריד ניט געקענט צושלאָגן זיך 
צו אַ מעמד. 

װאָכן לאַנג האָט ער די ליידיקע זייטן פון זיין בלאַט אויסגעפילט 
מיט אַזױנע קידוש-לבנה אַנאָנסן: ;װאַטשט, וי מיר װאַקסן!" און 
,װאַטשט דיזען פּלאַץ 1* אין אױיגוסט, 1916, האָט זיך ;דער פיהרער" 
פּלוצלונג אָפּנעשטעלט, 

מילער האָט זיך אָבער ניט אונטערגעגעבן דעם שליממזלדיקן גורל, 
װאָס האָט אים ניט אָפּגעלאָזן. אין פרילינג פון 1917 האָט ער אָנגעהײיבן 
אַרױסצוגעבן ,/מילערס װאָכנבלאַט?. מער וי אַ יאָר, גענויער, 55 װאָכן 
האָט ער אַרױסגעלאָזן זיין װאָכנבלאַט, מיט דער הילף פון איין אינעװויל" 

ניקסטן מיטאַרבעטער, קאָנראַד בערקאָװויצי, און מיט דער שטיצע פון אַ 
קליינער סובסידיע פון אַמעריקאַנער מלחמה-פּראָפּאגאנדע אַפּאַראַט, 
װאָס ער האָט מיט גרויס מי געקראָגן, 

וועמען ער האָט נאָר אַרײנגעקראָגן אין זיין פאַרװאָרלאָזטן רעדאַק- 
ציע-צימערל אויף דער באַוערי, ביי קאַנאַל סטריט, אין שכנות מיטן 
,מאָרג"זשורנאַל", פלעגט ער פאָרלייענען שוין ניט זיינע געדיטאָ 
ריעלס", נאָר ,רעדאַקציאַנעלע נאָטיצן", מיט דער פולסטער זיכערקייט, 
אַז זי וועלן ,אויפשטורעמען אַמעריקע", הגם ער האָט געוואוסט, אַז זיין 
מיטשמועסער ווייסט אויך, װי נישטיק עס אִיז די צירקולאַציע פון זיין 
װואָכנבלאַט, : | 

קרוב צו 7 יאָר נאָך דעם האָט זיך לואי מילער, וי אַ גייסט פון אַן 
אַנדער וועלט, אַרומגעדרײט איכבער ניוײיאָרק. אין די 20ער יאָרן האָט 
ער, דורך עפּעס אַ קאָמבינאַציע, צוריקגעקראָגן דאָס האַלב-חרובע הויז 
פון דער ,ווארהייט", װאָס האָט זיך נאָך אין 1918 געהאַט פאַרשמאָלצן 
מיט דער נייער צייטונג ,דער טאָג". דער אַלטער בנין מיט די אַלטע 
זעץ- און דרוק-מאַשינעס זיינען געבליבן זשאַװערן, האָט ער זיך צוויי 
זאָר געפּאָרעט דאָרטן איינער אַלין, ביז עס האָט זיך אים פאָרט איינגע- 
געבן צונויפצושלעפּן דאָס ביסל מיטלען פאַר אַ נייער צייטונג. 

דעם 14טן מערץ, 1925, האָט ער פון זיין אַלטן ,, ווארהייט"-אַדרעס, 
2 איסט-בראָדוויי, אָנגעהױבן אַרױסצוגעבן אַ האַלב-פאָרמאַטיקע אי" 
לוסטרירטע טאָג-צייטונג --- ,דיא נייע ווארהייט". אַלט, קראַנק, אויס- 
געמאַטערט, האָט די תאווה צום זשורנאַליזם ביי מילערן אַרױסגערופן 
אַן אומגעריכטע נערוועזע ענערגיע. ווידער האָט ער געאַרבעט אַלס רע- 
דאַקטאָר-פאַרװאַלטער מיט מער אימפּעט, וי אַ װאָסער ניט איז געזונ- 
יטער יונגערמאַן, - 

אויך דאָס מאָל האָט זיך אים איינגעגעבן אַרײינצוקריגן אין זיין רע- 
דאַקציע אַזױנע דערפאַרענע טאַלאַנטפולע צייטונגסלייט, וי א. פרומקין, 
א. קריטשמאַר-ייזרעלי, א. װאָלינער (ל. לאנדוי), בען פינקל און עטלעכע 
אַנדערע זשורנאַליסטן. נאָר מיט אָרימע מיטלען, אויפן װאָלװעלסטן 
פּאַפּיר, אויף אַלטע פאַרזשאַװערטע דרוק-מאַשינעס לאָזט זיך קיין ביל" 
דער-צייטונג ניט מאַכן. דאָס בלאַט האָט געהאַט אַ צו-אָרימזעליקן פּנים 
צו קענען אָפּציען לייענער פון די אַנדערע רייכער-אױסגעפּוצטע יידישע 
צייטונגען. און קיין נייע לייענער האָבן שוין די גזירות קעגן אײינװאַנ- 
דערונג אין אַמעריקע ניט אַרײנגעלאָזן. 

מער וי אַכט חדשים פון אַ שווערן זומער האָט זיך ,דיא נייע וואר" 
הייט" געמאַטערט. אֲפילו אויף אָפּצושטעלן די צייטונג, דעם 19טן נאָ- 
וועמבער, האָט ער געמוזט צוקריגן נייע געלט-שותפים, װאָס זיינען צו' 
געשטאַנען נאָר צו ליקווידירן דאָס בלאַט. 

אַזױ פאַרביטערט איז מילער ביים סוף געוען, אַז ער האָט אַפילו 
:געשטערט זיינע מיטאַרבעטער אַרױסצוקריגן פון זיינע ליקװידאַטאָרס 


228 0 חייקין 


דאָס לעצטע ביסל לוין, װאָס האָט זיי געקומט פאַר עטלעכע װאָכן,. די 
מיטאַרבעטער האָבן געמוזט זיינע שותפים שלעפּן אין געריכט. ער האָט 
זיך נאָך נאַריש געמאַכט אויפטרעטנדיק קעגן די שרייבער, וועמען דער 
ריכטער האָט לסוף צוגעפּסקנט די סומעס, װאָס זיי האָבן געמאָנט, 

אַלע איוב-צרות האָבן זיך אַראָפּגעלאָזן אויף דעם אָרימען לואי מי- 
לער צום סוף פון זיין לעבן. זיין איינציקער זון, אַ טאַלאַנטפולער יונ" 
גערמאַן, האָט אין אַן אָנפאַל פון פאַרצווייפלונג באַגאַנגען זעלבסטמאָרד. 
זיין ווייב, העלענאַ מילער, איז געשטאָרבן און האָט אים איבערגעלאָזן 
אַן איינזאַמען אויף דער וועלט. 

און געציילטע חדשים נאָך דעם וי ער האָט נאָך אַלץ מיט זעלבסט" 
זיכערקייס אויסגעלייגט זיין אייגענע ; פילאָזאָפיע* פון זשורנאַליזם, האָט 
אַן אָפּעראַציע אין וועלכער ער האָט פאַרלוירן אַ פוס געמאַכט אַ סוף צו 
אַ לעבן, װאָס האָט צוזאָגנדיק געבליט אין זיינע מיטעלע יאָרן, ווען ער 
איז געשטאַנען אין פאָדערגרונט פון דער אויפקומענדיקער יידישער פּרע" 
סע אין אַמעריקע -- מיט 23 יאָר פריער. 

פאַר דער געשיכטע פון דער יידישער פּרעסע אין אַמעריקע איז, 
רעכן איך, זייער וויכטיק צו דערגיין די מאָטיוון, װאָס האָבן באַוואױיגן 
לואי מילערן צו באַגײן יענעם פאַטאַלן פעלער. צום באַדױערן איז ער 
אַלײין געווען צו פאַרנומען מיט זיינע אַמביציעזע אונטערנעמונגען און 
פּלענער צו פאַרנעמען זיך מיט שרייבן מעמואַרן. מוזן מיר גיין צו זיי" 
נע מיטצייטלער צו קריגן װאָסער עס איז ענטפער אויף דער דאָזיקער 
פראַגע. | 

אַב. קאַהאַן, אין פערטן בוך ,, בלעטער פון מיין לעבן", װאָס איך 
דערשינען אין 1928, אַ יאָר נאָך מילערס טויט, מיט זיך צו זיין מילד צו 
זיין פאַרשטאָרבענעם קאַנקורענט. פאַרלויבט ער אין טאָג אַרײין מילערס 
קלוגשאַפּט, טאַלאַנט, שטאַרקן כאַראַקטער, פּלאַקערדיקן טעמפּעראַמענט, 
זיין סימפּאַטישע, אַפילו מאַגנעטישע פּערזענלעכקייט, זיין קרבנות" 
גרייטקייט צוליב חברשאַפּט. פונדעסטוועגן שטרייכט ער אונטער מי- 
לערס ביטערקייט, און זיין זיכערקייט, אַז ער קען איבערכיטרעווען די 
וועלט, ווען לסוף פלעגט ער בלויז זיך אַליין איבערכיטרעווען, אויס לֵי 
בע צו דער קונסט פון אָפּטאָן אַ שמד-שטיק. 

די דאָזיקע דערקלערונג איז אי באַקװעם, אי גרינג. זי שטימט אויך' 
מיט אַ טשיקאַװער טעאָריע, װאָס אַב. קאַהאַן אַנטװיקלט אויף דער על- 
טער אין פיל שמועסן: ;אַ מענטש קען אָפּטמאָל זיין העכסט געלערנט 
און געשייט, אַפילו אַן אָנערקענטער לאַנדד און וועלט-:חכם, הגם אין עצם 
איז ער גאָר --- אַ אידיאָט !" : 

אין דער זעלבער ליניע ציט ד. קאַפּלאַן, אַב., קאַהאַנס אַ תלמיד אין' 
זשורנאָליזם, אַ לאַנגײיאָריקער מיטאַרבעטער פון ;פאָרװערטס", זיין אַר- 

טיקל וועגן ;דיא ווארהייט" און וועגן מילערן אין יוביליי-בוך צו די 75 
יאָר פון דער יידישער פּרעסע אין אַמעריקע, אַרױסגעגעבן פון י. ל. פּרץ 
פאַראיין, אין מערץ, 1945, גאַנצע 18 יאָר נאָך מילערס טויט. ד. קאַפּ 
לאַנס דערקלערונג איז קירצער, דירעקטער און --- אַביסל האַמעטנער, 
ער זאָגט אָפּ אין איין האַרבן זאַץ: ;האָט זיך מילערן פאַרװאָלט זיין אַ 
חכם, קליגער פון אַלעמען, און ער האָט אָנגעהױיבן שרייבן און שז דעם 
בונד פון די עלאַיס מיטן רוסישן צאַריזם". 

געציילטע, זעלטענע, חסידים מילערס זאָגן אים נאָך עלעגיש דעם 
שבח, אַז ער האָט שוין אין אָנהײב אױיגוסט 1914 אינטואיטיוו געזען, אַז 
מיט דריטהאַלבן יאָר שפּעטער וועט אַמעריקע אַרײן אין קריג אויף דער 
זייט פון די אַליאירטע. האָט ער באַצײטנס געװאָלט פאַרהיטן דעם היגן 
אימיגראַנטיש-יידישן ישוב פון אַ שעדלעכער פּראָידייטשער אָריענטאַ- 
ציצ. ‏ 
קעגן אָט'די ביידע סברות וועגן מילערס כיטרעװאַטער נאַרישקײט, 
װאָס דערשעצט ניט זיין געזונטן שכל-הישר ; אָדער וועגן זיין נביאישן 
חוש, װאָס ער האָט ניט פאַרמאָגט, ווייל ער איז געווען צו פּראַקטיש" 
ניכטער צו בויען זיינע עסקים אויף נביאישע ספּעקולאַציעס---שטעל איך 
אַרױס אַן אַנדער השערה. איך שטיץ מיין סברה אויף באַקאַנטע פֿאַקטאָ- 
רען אין דער היגער פינאַנץיוועלט גלייך ביים אויסברוך פון ערשטן 
וועלט-קריג, און אויף אַ גענויער באַקאַנטשאַפט ניט בלויז מיט מילערס 
טעאָריע מכוח זשורנאַליזם, נאָר מיט זיין טאָגיטעגלעכער פּראַקטיק! װאָי 
רים איך האָב געלייענט יעדער שורה זייגע אין אַלע זיינע צייטונגען, פון 
נאָוועמבער 1905 אָן, אַרײנרעכענענדיק זיינע ,עדיטאָריעלס? אויף דער 
לעצטער זייט פון , טאָג", אין 1927, 

עס איז וואויל באַקאַנט, אַז אַלע אַמעריקאַנער אינדוסטריאַליסטן און 
וועלט-הענדלער האָבן פון דעם ערשטן מאָמענט פון מלחמה-אויסברוך אין 
4 געהאַלטן מיט די אַליאירטע מאַכטן דערפאַר װאָס בלויז ענגלאַנד, 
פראַנקרייך און רוסלאַנד האָבן דאָ געקענט מאַכן קריגס-באַשטעלונגען און 
אַלע זייערע אַנדערע איינקויפן, דער ענגלישער פּלאָט האָט בלאָקירט 
דײיטשלאַנד אַזױ גרינטלעך, אַז נאָר דער אַליאירטער צד האָט געקענט 
אָנפירן דעם טראַנספּאָרט צוישן אַמעריקע און אײראָפּע. 

ווען דייטשע אַגענטן האָבן שפּעטער געפּרואווט אויסנוצן אַמעריקאַ- 
נער און אַנדערע נײטראַלע שיפן צו ברעכן די בלאָקאַדע, האָט זיך ענג" 
לאַנד מיט די דאָזיקע שיפן קנאַפּ װאָס צערעמאָניעט. פּרעזידענט וויל- 
סאָן איז פּשוט מיד געװאָרן צו שרייבן פּראָטעסטינאָטעס צו דאָונינג 
סטריט און מאָנען ים-פרייהייט פאַר נײיטראַלע שיפן אונטער דער אַמע- 
ריקאַנער פאָן. 

אויך איז פאַר קיינעם קיין סוד ניט, אַז די היגע וועלט-באַנקירן, אָנ- 
געפירט פון דער מאָרגאַןבאַנק, האָבן טריי געדינט ענגלאַנד און פראַנק- 
רייך. זייערע פאַרבינדונגען מיט די בערזעס פון לאָנדאָן און פּאַריז 

האָבן זיי שוין אויך געשטעלט אין דינסט פון דער צאַרישער רוסישער 
אימפּעריע, וועמענס הלוואות עס זיינען געשאַפן געװאָרן אין װאָל-סטריט, 
אינאיינעם מיט די דאָזיקע צוויי הויפּט-בערזעס פון אײראָפּע און פון 
דער גאַנצער וועלט, 

וי אַ געשייטער זשורנאַליסט, האָט מילער גוט געוואוסט פון דעם 
רייפן פּראָפּאגאנדע-אַפּאַראַט פון אַלע דריי גרויסמאַכטן אין אַמעריקע. 
ווייציקער אינפאָרמירטע מענטשן וי מילער האָבן געוואוסט, אַז ענגלאַנד 
קאָנטראָלירט דירעקט די היגע איינפלוסרייכסטע צייטונגען: אַז גרוי" 
סע סומעס פון פּרעסע-פאָנד פון פראַנצויזישן אױיסלאַנדס-מיניסטעריום 
ווערן פאַרנוצט אין אַמעריקע אויף צו שאַפן אַ פריינטלעכע פּרעסע; אַז 
אויך די צאַרישע רובלס האָבן געװירקט אין דער היגער פּרעסע. דער 
דעמאָלט מעכטיקער ;ניוײיאָרק העראָלד* איז אָפן געווען אַ געשוואוירע" 
נע צייטונג פון דער רוסישער אימפּעריע. האָט זיך ניט געפאָדערט קיין 
נביאישע אינטואיציע צו פאַרשטיין גלייך ביים אָנהייב אויסברוך פון 
קריג, אַז די אַליאירטע מאַכטן, אינאיינעם מיט די היגע באַנקירן און 
אינדוסטריאַליסטן וועלן אַראָפּלאָזן נאָך אַ גרעסערן גאָלד-האָגל אויף דער 
היגער פּרעסע, און אַז אַפילו זייטיקע, פרעמד-שפּראַכיקע בלעטער וועלן 
דערפון קענען אָפּלעקן אַ ביינדל, 

דערפאַרענע צייטונגס-לייענער, װאָס האָבן אויפמערקזאַם שטודירט 
מילערס /, ווארהייט? האָבן געמוזט באַמערקן מילערס טבע אויסצונוצן 
| יעדע עפנטלעכע דערשיינונג פאַר זיך און פאַר זיין צייטונג, לאַנג פאַר 
דעם וי ער האָט געהאַלטן זיין אויבן-דערמאָנטע וידוי-לעקציע. יעדע 
שורה פון זיינע עדיטאָריעלס, וי אַלע זיינע געזעלשאַפטלעכע סענזאַציע- 
אויפשפּילן אִין דער כראָניק, האָבן באַשײנפּערלעך געוויזן, אַז ווען מי- 
- לערן קומט אויס אַמאָל איבערצוגעבן די באַנאַלסטע פּאָליטישע ידיעה, 
שטעלט אים זיין אינסטינקט מאָמענטאַן די פראַגע: עווער ועט מיר 
דערפאַר באַצאָלן 1" און אויב ער קען פון אַזאַ מעלדונג קיין נוצן ניט 
אַרוױסקריגן, װועט ער זי איגנאָרירן. 

ווען ער איז שוין געווען אַ טאָטאַלער יורד, אין 1917, איז ער געווען 
דער איינציקער פרעמד-שפּראַכיקער רעדאַקטאָר װאָס האָט אַרױסבאַק 
מען פון אַמעריקאַנער פּראָפּאגאנדע-מיניסטעריום אַ סובסידיע פאַר זיין 
נישטיקן װאָכנבלאַט. וי אַן אָנגעשטעלטער אין דער אַרבעטער-ביוראָ 
פון אַמעריקאַנער מלחמה-פּראָפּאגאנדע-אַפּאַראַט, פון אויגוסט 1917 ביז 
סוף דעצעמבער 1918, איז מיר דער דאָזיקער פאַקט באַקאַנט. עס איז 
מִיר אויך באַוואוסט, אַז ביי דעם װילסאָנישן פּראָפּאגאנדעאַפּאַראַט 
האָבן היגע אַרױסגעבער ניט געקענט אַ גראָשן אַרױסקריגן פאַר טאָן זייער 
פּאַטריאָטישן חוב צום לאַנד אין קריג-צייט, הגם בעלנים אויף סובסידיעס 
האָבן מסתמא ניט געפעלט. | 

אַפילו פאַר זיין ,נייער ווארהייט" האָט ער באַװויזן אַרױסצוקריגן 
עטלעכע טויזנט דאָלער פון דער ,ברוקלין-מאַנהעטן טראַנזיט" קאָרפּאָ- 

ראַציע, פאַר אינספּירירטע נאָטיצן,. אַנדערע יידישע צייטונג-אַרױסגע" 
בער איז גאָר ניט איינגעפאַלן אויסצונוצן דעמאָלט יִענער קאָמפּאַניס 
אינטערעסן צו האָבן אַ ;גינסטיקע פּרעסע* פאַר אירע עסקים מיט דער 
שטאָט-אַדמיניסטראַציע. 

אויפן סמך פון די אוױיבןיפאַרצײכנטע באַאָבאַכטונגען, בין איך זיך 
משער, אַז מיט זיינע , ווארהייט"-עדיטאָריעלס וועגן קריג, אין די טעג 
פון אויגוסט, 1914, איז מילער אויסן געווען צו עפענען פאַר זיך אַ װועג 
צום קװאָל פון די פּראָדאַליאירטע פּראָפּאגאנדע-געלטער אין אַמעריקע. 

מיאוס אַרײנגעפאַלן איז ער דערפאַר, װאָס ער האָט אַפילו זיינע 
געשעפטס-שותפים ניט געטרויט, און ער האָט זי אינפאָראויס ניט 
אַרײינגענומען אין קאָן. נאָך מיאוסער איז ער אַרײנגעפאַלן מחמת דעם, 
װאָס ער האָט שוין צופיל געבויט אויף זיין מייסטערשאַפט צו באַװעגן 
זיינע לייענער זיי זאָלן פילן און טראַכטן אַפילו וועגן די פונדאַמענטאל- 
סטע וועלט-פּאַסירונגען, ווי ער וועט זיי הייסן ! 


0 דער אָנהײב פון ,טאָגי 


אַ פּאָר יאָר פאַרן ערשטן וועלט-קריג האָט מען זיך שוין משער גע- 
ווען אין גוט-אינפאָרמירטע יידישע קרייזן אין אַמעריקע, אַז ניריאָרק 
אַליין פאַרמאָגט קרוב צו צוויי מיליאָן יידן. קיין גענויע סטאַטיסטיק 
וועגן דעם איז דעמאָלט ניט געווען, וי עס איז נאָך עד-היום ניטאָ. פּראָ- 
פעסיאָנעלע כללדטוערס פון די ,,יאַהודימשע? קרייזן, װאָס האָבן שטאַרק 
מורא געהאַט פאַר גויאישער ,עין-הרע" און אַנטיסעמיטישער ,רשעות" 
האָבן אין די אָפּיציעלע יאָר-ביכער, אונטער דער השגחה פון דער אַמע- 
ריקאַן דזשואיש קאָמיטע, מאַניפּולירט מיט אייגענע השערות, װאָס האָבן 
געפּרואווט אַראָפּדינגען אַ האַלבן מיליאָן און מער פון ניריאָרקער יידישן 
ישוב. ביי די קנאַפּע יידן-פריינט איבער אַמעריקע האָט שוין ניוײיאָרק 
אָבער געקראָגן דעם צונאָמען ;דזשו יאָרק". 

אין באַוואוסטזיניקע יידישע קרייזן האָט מען זיך גראָד דערפרייט 
מיטן ריזיקן וואוקס פון אַמעריקאַנער קיבוץ"גליות. אַ צאָל פּובליציסטן 
האָבן באַגריסט די יידישע קאָנצענטראַציע אין ני-יאָרק און אין נאָך 
אַ טוץ גרויסע שטעט אין לאַנד. זיי האָבן געזען אין די דאָזיקע ישו- 
בים דעם בעסטן שוץ פאַר די יידן אין אַמעריקע, דערפאַר האָבן זי קרי- 
טיקירט די יאַהודימשע , פילאַנטראָפּן", װאָס האָבן געװאָרפן מיט געלט 
אויף צו פאַרשפּרײטן יידן אין קליינע גרופּעס איבערן לאַנד. אַזאַ צע- 
ברעקלונג פון יידישע כוחות האָבן זיי באַקעמפט, מחמת אַ צעשטויבונג 
פון יידישן ישוב װעט אים פיל שװאַכער מאַכן פּאָליטיש, אין דעם לאַנד, 
וואו שטים-געבער-בלאָקן שפּילן אַ גרויסע ראָלע. 

יידישע נאַציאָנאַליסטן האָבן נאָך מיט אַ פערציק יאָר צוריק אָנגע- 

הויבן װאַרעמען האָפענונגען אויף אַ גרויסער צוקונפט פאַרן יידישן פאָלק 
איבער דער גאַנצער וועלט, װאָס װעט האָבן די הילף פון אַ װאַקסנדיקן, 
פיזיש און עקאָנאָמיש געזונטסטן צווייג, אין דער רייכסטער און פרייס" 
טער מדינה אין דער נייער וועלט. דער אומאויפהערלעכער פלוס פון 
הונדערטער מיליאָנען דאָלערס, װאָס אימיגראַנטן האָבן אַריבערגעשיקט 
צו זייערע קרובים און פריינט אין די אָרימע שטעט און שטעטלעך פון 
אײיראָפּע אויף אונטערצושפּאַרן זייערע פּרנסות און אויף רייזע-הוצאות 
קיין אַמעריקע איז נאָר געווען אַן אָנהײיב. אַזױ גיך װוי דער יידישער 
ישוב װעט דאָ שלאָגן טיפערע װאָרצלען, זענען אָפּטימיסטן געווען אי" 
בערצייגט, װועט אַמעריקע ניט בלויז צושטעלן מאַטעריעלע שטיצן, נאָר 
זי װועט אויך צוריקצאָלן די אַלטע ישובים מאָראַליש און גייסטיק פאַר 
אַלע קולטוריאוצרות, מיט וועלכע די אײראָפּײיאישיידישע צענטערס 
האָבן געשפּײזט די איבערװאַנדערער אין דער ווייטער אַמעריקע. 


אַ דריי יאָר נאָך דער טשערנאָוויצער קאָנפערענץ האָבן זיך אין 
אַמעריקע אָנגעהויבן הערן שטימען פון מרידה קעגן דער קולטורעלער הע" 
געמאָניע פון וװואַרשע, ווילנע, אָדעס. איינער פון די װויכטיקסטע טאַטעס 
פון מאָדערנעם יידישיזם, דער פילאָזאָפישער טאָנגעבער פון יידישיסטישן 
רענעסאַנס, דר. חיים זשיטלאָווסקי, איז שוין באַטראַכט געװאָרן פאַר אַ 
ניריאָרקער תושב. צו אַזױנע חשובע, אין דער גאַנצער יידישיסטישער 
װועלט-אָנערקענטע ליטעראַטוריגדולים, װי דוד פּינסקי, מאָריס ראָזענ" 
פעלד, יהואָש, מאָריס ווינטשעווסקי און אַנדערע תושבים, זיינען צוגעקו" 
מען אברהם רייזען און שלום אַש. שלום-עליכם און ה. ד. נאָמבערג האָבן 
זיך אויך געהאַלטן נעענטער צו ניוײיאָרק, וי צו דער אַלטער היים. עס 
האָבן זיך דאָ באַװיזן די זאַמלביכער , ליטעראָטור* און אָנהייבן פון די. 
,;שריפטן*, אַרום וועלכע עס האָט זיך אָנגעהויבן גרופּירן דער פיל-צו" 
זאָגנדיקער נייער דור ;יונגע". דאָס אַלץ האָט באַרעכטיקט די טענה, אַז 
דאָס אַמעריקאַנער יידנטום גייט אַראָפּ קולטורעל , אויף אייגענע קעסט". 


נאָר אַלע האָפערדיקע מאָנערס פון גלייכע חשיבות פאַרן ניוייאָרקער 
יידישן קולטוריצענטער, וי פאַר װאַרשע און ווילנע, האָבן זיך געפילט 
אומזיכערע מיט זייערע תביעות, ווען עס איז זיי אויסגעקומען צו פאַר- 
גלייכן די עלטערע און פיל רייכערע אַמעריקאַנער יידישע פּרעסע, מיט 
דער יונגער און שװאַכערער יידישער פּרעסע פון װאַרשע און וילנע. 
| אויף די באַשײידענע פיר- און זעקס-זייטיקע אײיראָפּיײיאיש-יידישע בלע- 
טער, אונטער דער שווערער לאַפּע פון צענזור, איז תמיד געווען קענטיק 
ערנסט; ציכטיקייט, יידישע טראַדיציע, מאָדערן וועלטלעכע קולטור, בעת 
פון היגן ;בלעטער װאַלד* האָט זיך אויף מיילן ווייט געטראָגן חוצפּהדיק 
וואולגאַרע סענזאַציע, האַלב-בטלנישע, האַלב-וואויליונגערישע פאַראַכ- 
טונג פאַרן לייענער אין אַזאַ מאָס, אַז די װערק פון די בעסטע יידישע 
שרייבער און די פּובליציסטישע אַרבעטן פון אויסגעצייכנטע פּובליציסטן, 

װאָס די אַמעריקאַנער יידישע צייטונגען האָבן געדרוקט, זיינען װוי בטל 
בשישים געװאָרן אין טעמפּן שונד. 

איז קיין וואונדער ניט, װאָס אין די קאַפייען וואו די יידישע שריי" 
בער פלעגן זיך צונויפקומען און אַמפּערן זיך וועגן ליטעראַטות און לי" 
טעראַרישע ריכטונגען זיינען געבוירן געװאָרן ניט בליז אומציליקע 
פּראיעקטן פאַר נייע זשורנאַלן און זאַמלביכער, נאָר מ'פלעגט זיך אָפט 
סודן וועגן נייע גרויסע יידישע צייטונגען, װאָס דער אָדער יענער פּוב" 
ליציסט װועט היינט-מאָרגן זיכער אַרױסגעבן, מיט דער הילף פון באַקאַג" 
טע אָדער געהיימניספולע מעצענאַטן. אָפט פלעגט פון רויך און סומל 
שמועסן אַרויסקומען עפּעס אַ זשורנאַלעכל, װאָס האָט אױיסגעהאַלטן צו 
איין אָדער עטלעכע נומערן; אַ זאַמלביכל, װאָס האָט מער בײגעטראָגן 
צום אַרכיוו פון רכילות צווישן ליטעראַטן, װי צום וואוקס פון דער יידי" 
שער ליטעראַטור ; אָבער דער ענין נייע צייטונגען איז ווייטער פון רייד 
און רויך ניט אַװעק. 

די סיבה דערפון איז געווען אַ ביז גאָר פּשוטע: דאָס ביסל קלייג- 
געלט אויף אַ בראָשור-זשורנאַלעכל, אָדער אַ ביכל, האָבן נאָך גרופקעס 
שרייבער אַפילו אין די , גרינע? יאָרן װוי עס איז באַװיזן צו שאַפן, אויף 
אַ צייטונג האָט מען שוין געדאַרפט האָבן צענדליקער טויזנטער דאָלערס. 
אימיגראַנטישע סוחרים מיט באַדייטנדיקע מיטלען האָבן זיך פאַרנומען 
מיס זיכערערע עסקים. און פאַרמעגלעכע מעצענאַטן פאַר אַ יידישער 
צייטונג האָבן עקזיסטירט בלויז אין דער פאַנטאַזיע פון געוויסע שריי" 
בער. | 

סוף 1912 האָט דער ענין פון אויפשטעלן אַ נייע יידישע טאָג-ציי- 
סונג פאַראינטערעסירט אַ גרופּע מענטשן, װאָס האָבן מיט דער יידישער 
פּרעסע קיין דירעקטע שייכות ניט געהאַט. די דאָזיקע גרופּע האָט אָבער 
געהאַט אַ צוטריס צו געלט-מענטשן און האָט געהאַט איר ספּעציעלע 
כלל-טוערישע אינטערעסן און אַמביציעס. אין פרילינג פון 1914 האָט 
זיך אין ;ניוייאָרק טיימס? באַװויזן אַ מעלדונג, אַז אין אָלבאַני האָט זיך 
אינקאָרפּאָרירט אַ געזעלשאַפט צו גרינדן אין ניו-יאָרק אַ נייע יידישע 
צייטונג מיסן נאָמען /טאָג". די באַקאַנטסטע נעמען אין דער קליינער 
גרופּע אינקאָרפּאַראַטאָרס זיינען געווען: הערמאַן בערנשטיין, דר, י, 5, 
מאַגנעס, בערנאַרד זעמל. אָט-די ידיעה האָט שוין געמאַכט אַ רושם אין 
יידישע צייטוגגס-קרייזן. 

הערמאַן בערנשטיין איז געווען אַ פּלימעניק פון צבי הירש בערג" 
שטיין, דעם גרינדער פון צווייטן יידיש-בלאַט אין אַמעריקע, נאָך אין 
0, באַקאַנט איז ער אָבער געווען ניט אַ דאַנק זיין פעטערס יחוס, 
נאָר צוליב זיין אייגענער רעפּוטאַציע אַלס ענגלישער זשורנאַליסט, אַ 
מיטאַרבעטער פון דער ;ניוייאָרק טיימס"?. אין דער ,טיימס" האָט ער 


== געגאָלטן אַלס עקספּערט איבער אַלץ װאָס האָט אַ שייכות צו רוסלאַנד 


און צו דער רוסישער קולטור, ביים יידישן עולם האָט ער אויסגענומען 

מיט זיינע אינטערוויוען מיט ליעוו טאָלסטאָי און מיט פיל אַנדערע באַ- 
רימטהייטן פון דער רוסישער ליטעראַטור און פון דער צאַרישער מאַכט, 
ער איז אויך געווען באַקאַנט אַלס זייער אָנגענומענער מענטש ביי די 
שיפס, װאַרבורגס און אַנדערע רייכע ניו-יאָרקער ,יאַהודים", 

דר. י. ל, מאַגנעס, דער איצטיקער פּרעזידענט פון ירושלימער או" 
ניווערסיטעט, איז דעמאָלט געווען דער פּאָפּולערסטער ציוניסטישער 
אָראַטאָר. ער האָט געהאַט אויפגעגעבן זיין שטעלע אַלס ראַבינער אין 
טעמפּל עמנואל און איז געװאָרן דער אָנפירער פון ;אַמעריקאַן דזשואיש 
קאָמיטע"-קרייז ביים אויפשטעלן אַ קהילה אין ניויאָרק. מיט זיין גאַנ- 
צער פּערזענלעכער פּאָפּולאַריטעט ביים אימיגראַנטיש-ײידן המון, האָט 
זיך מאַגנעסן פאָרט ניט איינגעגעבן אַרײנצוציען די יידישע מאַסאָרגאַ- 
ניזאַציעס אין דער קהילה, װאָס איז דאָמינירט געװאָרן פון זיינע בעליי 
בתים. ער האָט זיך געמוזט באַפרידיקן מיט אַ שאָטן פון אַ קהילה, װאָס 
איז געווען אַ צוטשעפּ צו אַ ביוראָ פאַר יידישער דערציאונג. די ביוראָ 
האָט אויך געהאַט בלויז געלט; אָבער ניט קיין אמתע דעה איבער די פיל 
תלמודיתורות. ביים יידישן עולם איז אָבער געווען אָנגענומען, אַז דער 
טאַלאַנטפולער מאַגנעס האָט אַ פרייען צוטריט צו די געלט-זעק פון זיי- 
נע בעלי-בתים, 

בערנאַרד זעמל, אַן אויפקומענדיקער סוחר; איז געווען דער פירער 
פון פאַרבאַנד פון זיינע גאַליציאַנער לאַנדסלײט. ער האָט געהאַט גרוי" 
סע כלל-טוערישע אַמביציעס און האָט זיך שטאַרק איבערגענומען דער" 
מיט, װאָס ער איז דר. מאַגנעסעס ,װאַפןדטרעגער". זעמל האָט געזאָלט 
ווערן אַ ;פאַרבינדונגס-רינג" צווישן די ,יאַהודימשע" מיוחסים מיט ,די 
ברידער פון אָסטן". ער האָט אָבער ניט געהאַט קיין הצלחה אין דער 
דאָזיקער מיסיע. 

אַזױ גיך װי דער יידישער שרייבער-עולם האָט אויסגעפונען וואו 
מ'קען זען הערמאַן בערנשטיינען, האָט מען אָנגעהױיבן אָפּקלאַפּן זיין 
טיר. שרייבער אָן פאַרבינדונגען מיט װאָסער עס איז צייטונג האָבן גע- 
האָפּט צו קריגן ביי אים אַ שטעלע, אָדער צו דרוקן זיך אין זיין נייער 
צייטונג אַזױ אָפט וי מעגלעך. מיטאַרבעטער פון עקזיסטירנדיקע ציי- 
טונגען, אַ חוץ געציילטע יוצאים-מן-הכלל, האָבן זיך אַרײנגעכאַפּט צו 
אים שטילערהייט, בסוד פון זייערע אַרױסגעבער און רעדאַקטאָרן, פאַר- 
שטייט זיך. זיי האָבן געהאָפּט צו קריגן ביי אים בעסערע שטעלעס, װאָס 
זאָלן הייבן זייער פּרעסטיזש אין דער פּראָפּעסיע. נאָר אין משך פון אַ 
פּאָר חדשים, ווען דאָס נייע בלאַט האָט זיך ניט נאָך אַלץ באַװיזן, זיינען 
אין די קאַפּײיען שוין געווען אַזױנע אַפּיקורסים, װאָס האָבן חוזק געמאַכט 
פון זייערע קאָלעגן, וועלכע האָבֿן זיך שוין באַצײטנס אָנגעהויבן אַרומ- 
קריגן איבער כבודים און האָנאָראַרן אין דער קומענדיקער צייטונג, 

און צוגעגאַנגען איז דער ענין אַזױ שווער מחמת דעם, װאָס ביי 
זייער גאַנצן ברייטן אָנשטעל, האָבן די איניציאַטאָרס פון בלאַט ניט אָנ- 

געהויבן צו פאַרמאָגן די נויטיקע מיטלען פאַר אַזאַ אונטערנעמונג. גע- 
פאָדערט האָט זיך אַ גרינדונגס-קאַפּיטאַל פון 150,000 דאָלער אַפילו דע" 
מאָלט אויף אָנצוהויבן אַ יידישע צייטונג, װאָס זאָל קענען דורכלעבן וויי- 
ניקסטנס ביזן צווייטן יאָר, ווען צו די טיראַזש-הכנסות הייבן אויך אָן 
צוצוקומען הכנסות פון אַנאַנטן, אויב דאָס בלאַט גייט באַרג-אַרױף. 

און דאָ האָט בלויז איין הערמאַן בערנשטיין געהאַט אַ צוזאָג פון 
0 דאָלער פון דער שיף-משפּחה, פאַר אַ געוויסער טובה, װאָס ער 
האָט דער דאָזיקער משפּחה געטאָן ביים העלפן דערשטיקן אַ סענזאַציאָ- 
נעלן סקאַנדאַל. ער האָט געזאָלט קריגן אַלס שותפים זיינע באַקאַנטע, 
די ברידער אַלטשולער, רעגנשירעם-פאַבריקאַנטן, װאָס פאַר אַרײנלײגן 
0 דהדאָלער אין דער אונטערנעמונג האָט איינער פון זי געזאָלט ווערן 
געשעפטט-פאַרװאַלטער, הגם זיי האָבן קיין אַנונג ניט געהאַט אין ציי- 
טונגס"געשעפט, באַלד האָבן די דאָזיקע אימיגראַנטישע סוחרים טאַקע 
חרטה געהאַט אויפן גאַנצן משא-מתן און זיי האָבן זיך באַצײיטנס צוריק- 
געצויגן. | 

דר. י. 5, מאַגנעס האָט געזאָלט קריגן פון דער לעהמאַן באַנקירן- 
משפּחה נאָך 20,000 דאָלער פאַר דער געפּלאַנטער צייטונג. זיין שתדל- 
נות ביי די לעהמאַן ברידער איז אָבער דורכגעפאַלן, בערנאַרד זעמל, װי 
אַ פּראַקטישער אימיגראַנטישער סוחר, האָט זיך ניט גערוקט מיט 
מזומנים. ער האָט ניט געזשאַליעװעט קיין טרחה. ער האָט געפּרואװט 
איינריידן עטלעכע רייכע איאַהודים? צו קויפן גרינדונגס-אַקציעס צו באַ- 
זאָרגן ,די אָרימע ברידער פון אָסטן? מיט אַ גוטער צייטונג אויף יידיש, 
די מי זיינע איז אָבער געווען אַרױסגעװאָרפן, די ,יאַהודים" האָבן בשום 
אופן ניט געװאָלט געבן קיין געלט אויף אַ , זשאַרגאָנישער שמאַטע", 

אָרום מאַי האָט הירשל (גריגאָרי) הורוויטש, איינער פון די ערש- 
טע אַרױסגעבעוס פון ,קיבעצער", אַ מינדערוויכטיקער אַנאָנסןראַגענט 
ביי די עקזיסטירנדיקע צייטונגען, צונויפגעפירט בערנשטיינען מיט אַ 
בראָנזװילער ,ריעל-עסטייט? אונטערנעמער, מאָריס וויינבערג. דעמאָלט 
האָט זיך דער פּלאַן פון אַ נייער יידישער צייטונג אָנגעהויבן דערנעענטע- 
רען צו אַ פאַרווירקלעכונג. אין די קומענדיקע חדשים האָט זיך דער דאָ- 
זיקער עסק אַנטװיקלט אויף אַ שטייגער, װאָס איז כאַראַקטעריסטיש פאַר 
דעם אופן װוי דאָס, שפּעטער דערפאָלגרייכע, צייטונגס-געשעפט האָט גע" 
קענט אָרגאַניזירט ווערן ביי איינגעװאַנדערטע יידן אין אַמעריקע מיט 
איין און דרייסיק יאָר צוריק, | 

מאָריס וויינבערג איז אייגנטלעך געוען א ביז גאָר היימישער 
מענטש אַרום דער יידישער פּרעסע. וען ער איז געקומען קיין אַמער 
קע פון אַן אוקראַיניש יידיש שטעטל אַלס יונגער בחור, אין 1895, האָט 
ער זיין ערשטע אַרבעט געקראָגן אין ;אַבענד-בלאַט* אַרויסצוהעלפן ביים 
פאַרקויפן פּעק צייטונגען צו איינצל-פאַרקויפער, נאָך אַ פּאָר יאָר דער" 
פאַרונג, איז ער אַװעק פון ,אַבענד-בלאַט? און האָט זיך. גענומען צו" 

שטעלן טעגלעך אַלע יידישע צייטונגען צו צייטונגסיטרעגערס און פאַר" 
קויפערס אין ניייאויפקומענדיקן ,בערדיטשעוו" ביי ניודיאָרק --- אין 
בראַנזװיל. אַלס , אַבענד-בלאַט*-אָנגעשטעלטער, וי אַלס ,הורטאָווניק" 
פון אַלע יידישע צייטונגען אין בראָנזװיל, וואו ער איז געװאָרן אַ תושב, 
איז ער געווען אויסגעמישט מיט דער גאַנצער נידיאָרקער יידישער פּרע- 
סע-משפּחה. אידייאיש איז ער געשטאַנען אונטערן איינפלוס פון די 
אַנאַרכיסטן, | 

אין אָנהײיב פון יאָרהונדערט איז מאָריס וויינבערג געווען בעל 
הבית פון דער ,וויינבערג-קאָמפּאַניע*, פאַר צייטונגס-פאַרטײלונג אין 
בראַנזװיל. ער איז אויך געווען איינער פון די גרינדער פון דער ,,/מעט- 
ראָפּאָליטאַן ניוס קאָמפּאַניע", אָבער ער האָט זיך באַלד פאַרקריגט מיט 
די איבעריקע שותפים פון דער קאָרפּאָראַציע, װאָס האָט אינגיכן גע" 
קראָגן דעם מאָנאָפּאָל אויף פאַרשפּרײטן אַלע יידישע צייטונגען איבער 
ניוײיאָרק און דער סביבה, זיין צייטונגס'געשעפט האָט ער אין 1905 
איבערגעגעבן אַ יינגערן ברודער, הערי וויינבערג, וועלכער איז שפּעטער 
אויך צוגעשטאַנען צו דער ,מעטראָפּאָליטאַן" קאָמבֿינאַציע. מאָריס ווייג- 
בערג אַליין האָט נאָכגעטאָן דעם ביישפּיל פון אַנדערע בראָנזווילער, װאָס 
האָבן זיך אַרײנגעלאָזן אין האַנדל מיט בויזערטער און אין בויען היי" 
זער. : 

ווען מאָריס וויינבערג האָט זיך פאַרנומען אויסשליסלעך מיט קויפן 
און פאַרקויפן באָדן, מיט בויען הייזער, איז דער דעמאָלט באַרימטער 
יונגער אַנאַרכיסטישער רעדנער און שרייבער, דר. מיכאל קאָהן, געווען 
איינער פון זיינע ערשטע שותפים. אין ;בום", ביז 1907, וי אין דעם 
קראַך, און איבערברוך פון 1908-1907, האָט זיך וויינבערגן איינגעגעבן 
צו זיין צוישן די געציילטע, וועמען דער קריזיס האָט ניט פאַרטריבן פון 
געשעפט. דורך די יאָרן פון האָגל פון דעלעגאַציעס האָט ער געגעבן 
פיינע נדבות און האָט געגאָלטן, וי איינער פון די ;אַרױפגעאַרבעטע" 
ראַדיקאַלן, וועמען מ'האָט געהאַלטן פאַר אַן /ערב-מיליאָנער". 

ביי זיין ערשטער באַגעגעניש מיט הערמאַן בערנשטיינען האָט זיך 
ביי מאָריס וויינבערגן צעשפּילט דער חשק צוריקצוקערן זיך אויף איסט" 
בראָדויי און באַװײזן, װאָס ער קען אויפטאָן אַלס צייטונגס-אַרױסגעבער. 
נאָר משמעות אַז די בוי-אונטערנעמונגען אין בראָנזװיל, װאָס ער האָט 
געפירט גאַנץ ברייטלעך, זיינען באַטריבן געװאָרן מיט פרעמד געלט, װי 
עס איז געווען די מאָדע ביי די מערסטע אַזױ-"גערופענע ;מיליאָנערן". 
ער אַליין האָט ניט געקענט פינאַנצירן די אַרױסגאַבע פון דער נייער ציי- 
טונג. ער איז נאָר געווען גרייט צו פאַרנעמען דעם אָרט פון די אַלטשו- 
לערס, צושטיין מיט 20,000 דאָלער, און ווערן דער פאַרװאַלטער פון 
בלאַט. בערנשטיין האָט נאָך ניט געהאַט פאַרלוירן די האָפענונג צו קריגן 
דעם הױפּט-קאַפּיטאַל פון די גיאַהודים?. וויינבערג האָט אָבער געוואוסט 
פון דער דערפאַרונג מיט דער ,אידישער וועלט", װאָס איז אונטערגאַגאַנ- 

גען אין 1904, האָט ער זיך געהאַלטן ביי זיינס: כדי אויסצומיידן דעם 
שליממזל פון יאַהודימשער הילף, מוז מען קריגן קאַפּיטאַל ביי ,יידיש" 
יידן, אַנדערש האָט ער זיך צו דער אונטערנעמונג ניט געװאָלט צורירן, 
בערנשטיין, באין ברירה, האָט איינגעשטימט, אַז וויינבערג זאָל קריגן 
קאַפּיטאַל, וואו ער קען. 

דורך די הייסע זומער-חדשים האָט וויינבערג זיך אָנגעזעצט אויף 
זיינע גוטע באַקאַנטע, שותפים פון אַ שטיינרייכער ניידאויפגעקומענער 
פאַבריק פון לאָמפּן פאַר גאַז און עלעקטריציטעט באַלייכטונג, זיי זאָלן 
צושטיין װי געלט-שותפים צו דער צייטונג. די דאָזיקע רייך:געװאָרענע 
יידן, משה אַראָנסאָן און דוד שאַפּיראָ האָט וויינבערג צוגעזאָגט, אַז זייער 
געלט איז זיכער. דאָס געשעפט מוז האָבן הצלחה. אַ חוץ דעם, ועלן 
זיי האָבן מער כבוד, וי זיי אַליין קענען זיך ווינטשן. גרינג איז אים 
דער עסק ניט אָנגעקומען. אַראָנסאָן און שאַפּיראָ האָבן לסוף איינגע- 
שטימט , אַרױסצעװאַרפן" 100,000 דאָלער אויף דער נייער יידישער ציי- 
טונג, אָבער ניט מיט אַ מאָל. פאַר אַ העלפט פון דער סומע האָבן זי 
געקראָגן דעם אייגנטומס-קאָנטראָל איבער דער אונטערנעמונג. די צוויי- 
טע העלפט האָבן זי צוגעזאָגט צוצוטראָגן, ווען די צייטונג װעט זיך 
נויטיקן אין נאָך קאַפּיטאַל, 

נאָך דעם האָט זיך אָנגעהויבן אַ נייע דינגעניש צװישן וויינבערגן 
און בערנשטיינען, ווען זייער צייטונג זאָל אָנהויבן דערשיינען. בערנ- 
שטיין האָט מיט צוויי יאָר פריער פאַרזוכט דעם טעם פון מישן זיך אין 
פּאָליטיק. ער האָט פאַר דער דעמאָקראַטישער פּאַרטײ געהאַט צונויפגע- 
טריבן אַ צאָל אַרױסגעבער פון מינדערוויכטיקע פרעמד-שפּראַכיקע ציי- 
טונגען אין אַ פּאַפּירענער אָרגאַניזאַציע צו שטיצן וואודראָו װילסאָנס 
ערשטע קאַנדידאַטור פאַר פּרעזידענט, אין 1912, בערנשטיין האָט גע- 
זאָלט בטל מאַכן דעם איינפלוס פון אַן עלטערער פּאַפּירענער אָרגאַניזאַ- 
ציע פון דעם זעלבן טיפּ, די אַזױ-גערופענע ,אַמעריקאַן פאָרעין-לענג- 
ווידזש ניוספּײפּער אַסאָסיאײשאָן", פון וועלכער אַ ידיש-פּױלישער 
משומד, לואי העמערלינג, אַן אַרױסגעבער פון אַ נישטיק װאָכנבלעט?ל 
אויף פּױליש, איז געווען דער אָנפירער. העמערלינג, וועגן וועמען עס 
װעט אונדז אויסקומען ריידן אויספירלעכער אַ ביסל שפּעטער, האָט גע- 
דינט די רעפּובליקאַנער אין די פּרעזידענט-װאַלן פון 1908 און 1912, די 
דעמאָקראַטישע פּאַרטײ-מאַכערס האָבן באַנוצט הערמאַן בערגשטייגען 
צו אינסצענירן אַ באַזוך פון אַ נייעם פאַרבאַנד פון פרעמד-שפּראַכיקע 
צייטונגס-אַרױסגעבער ביים קאַנדידאַט װילסאָן, און צוצזאָגן אים די 
שטיצע פון אַלע לייענער פון פרעמד-שפּראַכיקע צייטונגען. װען די 
שפּאַלטונג ביי די רעפּובליקאַנער האָט געהאָלפן דערוויילן װילסאָנען אַלס 
פּרעזידענט, איז הערמאַן בערנשטיין, פאַרשטײיט זיך, געװאָרן אַן אָדם 
חשוב ביי די דעמאָקראַטן. האָט ער שטאַרק חשק געהאַט אַרױסצוקומען 
מיט דער נייער צייטונג כאָטש אַ פּאָר װאָכן פאַר די גאָװערנאָר-װאַלן 
פון 1914. וויינבערג איז געווען אַנטשײדן קעגן דעם. ני-יאָרק האָט 


238 י חייקץ- 
שוין געהאַט גענוג ערב-װאַל בלעטער, װאָס זיינען אָנגעהאַלטן געװאָרן 
בלויז פאַר װאַליפּראָפּאגאנדע צוועקן. האָט ער ניט געװאָלט, אַז דאָס 
נייע בלאַט, װאָס פאַרנעמט זיך צו לעבן און געדייען זאָל באַטראַכט 
ווערן וי נאָך אַ קאַמפּײידצײטונג, אין די סאַמע ערשטע װאָכן פון איר 
עקזיסטענץ, וויינבערג איז באַשטאַנען אויף אַ התחלה, װאָס זאָל ניט 
שטעלן די צייטונג אונטער פּאָליטישע חשדים. און אַזױ װי ער האָט 
געהאַט די גרעסטע פינאַנץ-דעה, האָט ער אויסגעפירט, 

דער זייטיקער עולם האָט, פאַרשטייט זיך, ניט געהאַט די מינדסטע 
אַנונג וועגן די חבלי-לידה פון נייעם בלאַט. וויינבערג און בערנשטיין 
האָבן זיך שטאַרק געמיט, אַז די עקזיסטירנדיקע יידישע צייטונגען זאָלן 
ניט וויסן מיט װאָסערע ענויים עס איז זיי אָנגעקומען צו פאַרווירקלעכן 
זייער אונטערנעמונג. עס איז פּשוט אַ וואונדער, וי זיי האָבן באַװיזן 
אַזױ גרינטלעך צו באַהאַלטן זיערע סודות. דערפאַר האָט מען מיט גרויס 
נייגעריקייט געלייענט דעם געאיילט-געשריבענעם פּלאַקאַט װאָס האָט 
אָנגעזאָגט, אַז דעם 5טן נאָוועמבער, 1914, אויף מאָרגן נאָך די װאַלן, 
הייבט אָן דערשיינען אין ניו-יאָרק אַ נייע יידישע צייטונג----;דּער טאָג". 

צענדליקער טויזנטער יידיש-לייענער אין ניוײיאָרק און אין די גרע- 
סערע. פּראָװינץישטעט האָבן אויס נייגעריקייט איינגעשטעלט זייערע 
איינציקע סענטן (אַ יידיש בלאַט האָט דעמאָלט געקאָסט 1 סענט אַן עק- 
זעמפּליאַר,. 3.50 אַבאָנימענט פאַר אַ גאַנץ יאָר, דורך דער פּאָסט) צו 
קויפן אַ נומער פון דער דאָזיקער נייער צייטונג. שוין דער ערשטער נו- 
מער האָט געמאַכט אַן איינדרוק, 

אויף דער ערשטער זייט פון , טאָג? איז געווען אָפּנעדרוקט אַ פאַק- 
סימיליע פון פּרעזידענט וואודראָו װילסאָנס באַגריסונגס-בריוול צום רע 
דאַקטאָר. דאָס איז געווען דאָס ערשְטע מאָל אין דער געשיכטע פון דער 
פּרעסע אויף יידיש, אַז אַ פּרעזידענט זאָל אַזױ העפלעך ווינטשן גליק אַ 
רעדאַקטאָר פון אַ יידישער צייטונג ביים אָנהײב פון זיין רעדאַקטאָרי- 
שער קאַריערע. פּשוטע לייענער האָבן תיכף געקראָגן דרך-ארץ פאַרן 
בלאַט, וועמענס רעדאַקטאָר איז אַזאַ קרוב-למלכות. אינטעליגענטערע 
לייענער האָבן אויך אָפּגעשאַצט דעם אָנפירער פון דער נייער צייטונג, 
װאָס האָט באַװיזן צו קריגן אָנערקענונג פאַרן אימיגראַנטיש-יידישן עולם 
אין אַ פּראָסטן מיטװאָך, ווען אַזאַ זשעסט האָט ניט געקענט אויסגע- 
טייטשט ווערן וי אַ פּרואוו צו זשעברעווען יידישע שטימען, 

אויך די פּראָגראַם פון דער נייער צייטונג האָט געמוזט מאַכן אַן 
איינדרוק. דער לייט-אַרטיקל האָט געלאָזט וויסן די לײענער אין אַ 
שטייפלעכן, אָבער קלאָרן יידיש אַז דער , טאָג" װעט זיין אַ נאַציאָנאַל- 
יידישע צייטונג, ניט געבונדן צו קיין שום פּאַרטײ אָדער קלאַס. די רע- 
דאַקציע האָט, װי עס פירט זיך, צוגעזאָגט די לייענער פיל גוטע זאַכן, 
נאָר אַלץ אין אַ מעסיקן טאָן, װאָס איז פאַר לייענער פון יידישע צייטו:- 
גען אין אַמעריקע געווען אַ גרויסער חידוש. פאַרענדיקט האָט זיך זי 

פּראָגראַם- דערקלערונג מיט אַזאַ קורצן סך-הכל; 

אומפּאַרטײאיש, ריין אין פּאָליטיק, צוגעפּאַסט צו דעם גייסט פון 
דער צייט, פּינקטלעך און רייך אין נייעס, סיי פון אַמעריקע, סיי פון 
אויסלאַנד, װעט די צייטונג שטרעבן צו ווערן אַ בויענדע און שאַפנדע 
קראַפּט אין דעם לעבן פון דעם יידישן פאָלק". 

די דאָזיקע האַרטלעכע עברי האָט געויזן, אַז דער רעדאַקטאָר 
שרייבט אויף ענגליש און מ'איבערזעצט אים אויף יידיש, אָבער דאָס 
האָט נאָך אים צוגעגעבן חשיבות. בפרט, וען דאָס גאַנצע בלאַט, פון 
דער כראָניק ביז דער ערנסטער פּובליציסטיק, איז געווען געשריבן אין אַן 
אָפּגעהיטן, ציכטיקן יידיש, װאָס דאָס אַלײן איז געווען אַ וואונדער ביים 
שפּראַכלעכן מצב פון אַלע דעמאָלטדיקע יידישע , פּייפּערס", 

אויך דער גאַנצער שרייבער-שטאַב פון דער צייטונג האָט געוואונען 
דעם לייענער. דער געאיילטער פּלאַקאַט, װאָס האָט נאָר דעם רעדאַק- 
טאָרס נאָמען אויסגעשטעלט מעשה טעאַטער-שטערן, האָט רעקלאַמירט 
װײיניק מיטאַרבעטער און אויף אַ גאָר באַשײדענעם שטייגער, אַלע נע- 
מען זיינען געווען אויסגעשטעלט אין דער אַלפאַבעטישער אָרדענונג: 
אָסיפּ דימאָװו, לעאָ דייטש, יצחק אייזיק הורוויטש, ד. ה. הערמאַלין, 
דר. חיים זשיטלאָװוסקי, יהואָש, משה כץ, דר. י. ל. מאַגנעס, דר. נ. סיר- 
קין, װיליאַם עדלין, לעאָן פערארו און צביון. אין דער צייטונג גופא 
האָבן די לייענער געפונען אַרבעטן ניט בלויז פון די דערמאָנטע שרייבער, 
נאָר פון נאָך פיל יונגע און פּאָפּולערע דיכטער, דערציילער, נאָװעליסטן 
און פעליעטאָניסטן, 

היינט איז דער טעכנישער צונויפשטעל געווען ביז גאָר אנגענעם 
פאַרן אויג. די יידישע צייטונגען ביז דעמאָלט זיינען טיפּאָגראַפיש גע- 
ווען זייער אָרימזעליק. יידישע לייענער, אַפילו יענע װאָס פלעגן אַמאָל 
אַרײנקוקן אין ענגלישע צייטונגען און זשורנאַלן, האָבן זיך משער געווען, 
אַז אַ יידיש בלאַט קען מסתמא ניט זיין שענער צונויפגעשטעלט. האָט 
זי דער ,,טאָג", מיטן פּאָליטישן קאַרטון ביי דער זייט פון לייט-אַרטיקל, 
מיט סימעטריש-אויפגעשטעלטע איבערשריפטן איבער די אַרטיקלען, נאָ- 
וועלען, פעליעטאָן און ליד; האַרמאָניש אױסגעטאַסעװעט אַפילן די 
כראָניק-אָפטײלונג --- געמוזט געבן דאָס געפיל, אַז זי האַלטן אין האַנט 
אַן אומגעוויינלעך בלאַט. 

דער דערפאָלג פון ,טאָג" איז געווען אַ פיל גרעסערער, וי די סאַמע 
אָפּטימיסטישע מענטשן אַרום דער צייטונג האָבן זיך געקענט נאָר פאָר- 
שטעלן. די הונדערט טױיזנטדיקע אויפּלאַגע פון ערשטן נומער איז צע- 
כאַפּט געװאָרן. אין די פאָלגנדיקע טעג זיינען די סתם נייגעריקע אָפּ- 
געפאַלן, אָבער דער פאַרקויף איז נאָך אַלץ געוען גרויס. אויף דער 
צווייטער און אויף די ווייטערע װאָכן האָט זיך ביי דער דאָזיקער ציי- 
טונג איינגעשטעלט אַ טיראַזש פון מער װי 60 טוזנט מיט אַ טענדענץ 
צו שטייגן העכער, 

עס האָט זיך גיך אַרױסגעװיזן, אַז ניט בלויז האָט ;דער טאָג" לייכט 
געירשנט צענדליקער טויזנטער לייענער, וועמען לואי מילער האָט פאַר- 

טריבן פון דער עווארהייט" דריי חדשים איידער די גייע צייטונג איז 
דערשינען, נאָר זי האָט אָנגעהובן אָפּגעװינען צוביסלעך לייענער פון אַנ" 
דערע יידישע צייטונגען. אַ חוץ דעם, האָבן צענדליקער טויזנטער לייע- 
נער, װאָס אויס געוואוינהייט האָבן זיי אָנגעהאַלטן זייערע אַלטע צייי 
טונגען, געקויפט אויך דעם 2טאָג". | 

לכתחילה האָבן די יוסטע בעלייבתים פון די אַנדערע יידישע בלע- 
טער געפּרואװט חוזק מאַכן פון דער נייער צייטונג ניט בלויז מחמת איר 
נייקייט, נאָר אויך דערפאַר װאָס ;דער טאָג" האָט געװאַגט אָפּצואװײכן 
פון דער אָנגענומענער מאָדע נאָכצוקרימען אין אַלץ די דערפאָלגרייכע 
ענגלישע סענזאַציעיבלעטער. היות הערמאַן בערנשטיין אַליין איז גע" 
ווען בלויז אַ ספּעץ איבער רוסלאַנד, ניט קיין אַלזײטיקער זשורנאַליסט, 
וי אויך דערפאַר װאָס קיין יידיש האָט ער ניט געקענט און זיינע איי" 
גענע לייט-אַרטיקלען אַפילו האָט מען געמוזט איבערזעצן פון ענגלישן 
מאַנוסקריפּט, זיינען די פאַקטישע רעדאַקטאָרן פון דער צייטונג באַלד 
געװאָרן זיינע צוויי נאָענטע מיטאַרבעטער: דר. ב. האָפּמאַצביון און 
משה כץ. ביידע אויסגעצייכנטע פּובליציסטן, װאָס זייערע זשורנאַליס- 
טישע פיזיאָנאָמיעס האָבן זי אויסגעפורעמט נאָך אין דער יידישער פּרע" 
סע אין רוסלאַנד,. איז פאַרשטענדלעך, אַז אונטער זייער פירונג זאָל די 
צייטונג געבן מער אָרט פאַר ערנסטער פּובליציסטיק, וי פאַר איבערגע" 
קייטע רעפּאָרטאַזש מעשות פון די ענגלישע צייטונגען, װאָס זיינען גע" 
ווען די גאַנגבאַרסטע סחורה ביי די דערפאָלגרייכע רעדאַקטאָרן פון די 
אַנדערע יידישע צייטונגען, אויך איז געווען זעלבסטפאַרשטענדלעך, 
אַז זיי זאָלן ניט דערלאָזן דעם פאַרװאָרלאָזטן , פּאַטײטע, ווינדע, אָפּי 
סטערז, באָיטשיק?-לשון פון ,פּליינעם אידעש". זיינען די חכמים פון 
דער עקזיסטירנדיקער יידישער פּרעסע געווען זיכער, אַז ?ס'וועט נישט 
אויסהאַלטן !" 

נאָר מערקווירדיק, ניט געקוקט אויף דער דאָזיקער בייזער נבואה 
האָט די נייע צייטונג גיך באַװיזן, אַז זי איז געקומען צו בלייבן אַ גאָר 
פעסטער תושב אין דער יידישער אַמעריקע. עס האָט זיך אַרױסגעװיזן, 
אַז ס'זיינען דאָיהי פאַראַן אַ חוץ די ,טעלעבענדעס" און ;חנה"פּעסילס", 
די ,, בוטשער באָיעס" און ,וועיטערס", צענדליקער טויזנטער בעלנים 
אויף אַ צייטונג פון אַ בעסערן טאָן, נאָך מער: אַפילו פּראָסטערע 
לייענער, פאַר וועמען ;דער טאָג", אגב, האָט שוין פון סאַמע אָנהײב אָן 
ניט פאַרפעלט צו געבן, הגם אין קלענערע דאָזעס, פון דעם גרינגן שטאָף, 
צו װועלכן זיי זיינען געוואוינט, האָבן אויך אָנגעהױבן אַרומטראָגן אין די 
קעשעניעס אַ ,טאָג" זאָלן זייערע באַקאַנטע טאַקע וויסן, אַז זי זיי" 
נען פון די לייענער, װאָס האַלטן אונטער ,די צייטונג פון דער יידישער 
אינטעליגענץ? --- וי דער ,, טאָג" האָט אַליין אָנגעהױבן זיך צו רעקלאַ 

1 אַמעריקאַנער יידישע צייטוננען אין ערשטן 
וועלט-קריג 


דער ערשטער וועלט-קריג, װאָס האָט שווער געטראָפן אַלע פעלקער 
פון אײיראָפּע, די אָנגרייפער און די באַפּאַלענע, די זיגער און די באַזיג" 
טע, האָט, וי באַוואוסט, פאַרװאַנדלט אַמעריקע אין אַ וועלט"מאַכט. ביז 
114 איז די שטיינרייכע, אינדוסטריעל און טעכניש העכסט-"אַנטװיקל- 
טע צפודאַמעריקאַנער רעפּובליק פינאַנציעל, פּאָליטיש און קולטורעל 
נאָך אַלץ געווען אַ מין פרייע קאָלאָניע פון ענגלאַנד און פראַנקרייך. די 
לאָנדאָנער ;סיטי", די פּאַריזער בערזע; 10 דאָונינג סטריט און דאָס 
פראַנצויזישע אױיסלאַנדסימיניסטעריום האָבן געבאַלעבאַטעװעס איבער 
װאָליסטריט און איבער דער מלוכה אין װאַשינגטאָן. 

קולטורעל האָט דייטשלאַנד געהאַט אירע גרעסטע באַואונדערער 
אין די היגע העכערע בילדונגס-אַנשטאַלטן און אין די ליבעראַלע פּראָפע- 
סיעס. זינט טשאַרלס עליאָט האָט, נאָך אין בירגער"קריג צייט איינגע" 
פלאַנצט אין האַרװאַרד אוניווערסיטעט דעם קולט פון דייטשע דערגריי" 
כונגען אין דער װיסנשאַפט, און האַרװאַרד האָט אָנגעהױבן צושטעלן אַ 
העלפט פון אַלע פּראָפּעסאָרן אין די אַמעריקאַנער אוניווערסיטעטן און 
קאַלעדזשעס, האָט זיך דער דאָזיקער קולט אױסגעשפּרײט איבער דער 
גאָרער אַמעריקאַנער אינטעליגענץ. פאַר דעם דיקטאַט פון גרויס"קאַ" 
פּיטאַל, געשטיצט פון עקאָנאָמישע אינטערעסן, האָבן אָבער די קולטור" 
סימפּאַטיעס פאַר דייטשלאַנד געמוזט בויגן דעם קאָפּ, 

ווען דער חורבן פון קריג האָט אויסגעמאַטערט ביידע צדדים, האָט 
דער רייכער וועלט-אַרסענאַל, וועלכער האָט געליפערט װאַפן און אַמױ" 
ניציע צו ענגלאַנד און פראַנקרייך זיך אויסגעקויפט פון זייער פינאַנץ" 
קאָנטראָל. אַמעריקע האָט באַװיזן צו װוערן פאַקטיש די שטאַרקסטע. 
וועלט-אימפּעריע, הגם זי האָט דורך איר דירעקטער באַטײליקונג אין 
קריג ניט פאַרלאַנגט און ניט געקראָגן קיין איינציקע קאָלאָניע און קיין 
מינדסטן מאַנדאַט. ביזן פּעריאָד פון 1918-1914 איז אָבער אַמעריקע 
געווען ,;דאָס דאָרף אויף יענער זייט בלאָטע? --- װוי דער בייזיצונגיקער 
און שאַרף-פעדערדיקער בערנאַרד שאָו האָט אָנגערופן די צפון-אַמעריקא- 
נער רעפּובליק אין די ערשטע יאָרן פון ערשטן וועלט-קריג, 

פאַר דער אַמעריקאַנער פּרעסע איז די מלחמה אין אײיראָפּע צוערשט 
געווען אַ גרויסער סענזאַציעײיאַריד,. געוואוינט ביז דעמאָלט צו פּלעפן 
די לייענער מיט ידיעות פון היימישע שריפות, מאָרדיגעשלעכט און רויב- 
פּאַסירונגען; אונטערצושמעלצן די כראָניק מיט מעשות פון פּאָליטישע 
סקאַנדאַלן, מיט צופעליקע מער אויסטערלישע באַריכטן פון ריזיקע 
סטרייקס און פון קונציקע ספּעקולאַטיװוע פינאַנץ אָפּעראַציעס;: איז פאַף. 
די היגע מערסטע צייטונגען אַ וועלט-אויפטרייסלענדיקע מלחמה, הגם 

דאָס טרייסלעניש קומט פאָר ערגעץ אין מרחקים, געװאָרן אַ טעמע, פאַר 
וועלכער מ'האָט געמוזט אָפּטרעטן דעם אױבנאָן. 

אַפילו ביי די אַלטגעזעסענע תושבים האָבן די בלוטיקע פּאַסירונגען 
אויף יענער זייט אַטלאַנטיק דערקװועקט דעראינערונגען פון עלטערן און 
אורעלטערן, װאָס האָבן אַהער איבערגעװאַנדערט פון די מלחמה-לענדער 
מיט דורות פריער. פון מעין ביז קאַליפאָרניע, פון ניו-יאָרק ביזן מעק" 
סיקאַנער ים-אויסגוס האָבן מיליאָנען משפּחות און יחידים אין אַמעריקע 
אָנגעהויבן שלינגען באַריכטן פון די אײראָפּייאישע מלחמה-פראָנטן, 
װאָס זיינען אַזױ טראַגיש פאַר זייערע ווייטע שוועסטערקינדער אין די 
קריגיפירנדיקע לענדער פון ביידע צדדים,. דער אויבערגעוויכט פון דעם 
דאָזיקן דערװאַכטן אינטערעס האָט אַרונטערגעוואויגן די װאָגישאָל אויף 
דער זייט פון אַליאירטן צד. מער אַמעריקאנער זיינען געווען פאַרבונדן 
דורך גאַנץ ווייטער בלוט-פאַרװאַנדשאַפט --- מיט ענגלאַנד, און דורך 
טראַדיציעס --- מיט פראַנקרייך, װי מיט דייטשלאַנד און עסטרייך. 

אַ חוץ דעם, האָבן די מלחמה-פירנדיקע מלוכות גוט געוואוסט דעם 
ווערט פון אַ פריינטלעכער נײטראַליטעט מצד אַמעריקע, װאָס קען, בשעת 
הדחק, זיך פאַרװאַנדלען אין אַקטיוװוער הילף. האָבן ביידע צדדים זיך 
גענומען באַאַרבעטן די היגע פּרעסע, כדי צוצוגרייטן דעם באָדן פאָר די" 
רעקטער פאַרבינדונג מיט היגע איינפלוסרייכע אָרגאַניזאַציעס, אינסטי" 
טוציעס, דורך וועלכע מ'קען באַװוירקן די מלוכה-מאַכט פון דער גאַנ" 
צער רעפּובליק. ענגלאַנד, פראַנקרייך,. רוסלאַנד -- פון איין זייט, 
דיײיטשלאַנד און עסטרייך --- פון דער צווייטער זייט, האָבן זייערס געטאָן 
צו קריגן װאָס מער צייטונגס-סימפּאַטיע פאַר זייערע אינטערעסן און אַמ" 
ביציעס. 

אינגיכן האָט זיך באַקומען אַזאַ צעטיילונג: ענגלאַנד, פראַנקרייך, 
רוסלאַנד, מיט מער דירעקטע פינאַנץ-אַגענטורן אין אַמעריקע, וי אויך 
אַ דאַנק דעם איינפלוס פון דער שותפותער ענגלישער שפּראַך, האָבן 
גרינג געקראָגן די עלטסטע, גרעסטע און איינפלוסרייכסטע צייטונגען 
אויף זייער זייט. די מערסטע אַזױ-גערופענע, זעלבסטשטענדיקע אַמע- 
ריקאַנער צייטונגען זיינען אויך געוואונען געװאָרן פאַר דעם דאָזיקן צד, 
דערפאַר װאָס דער גאַנצער אַמעריקאַנער האַנדל און אַלע היגע אינדוס- 
טריע-עקספּאָרטן זיינען געווען מאָנאָפּאָליזירט פון די אַליאירטע לענדער, 
דייטשלאַנד און עסטרייך האָבן פון אַמעריקע גאָרנישט געקעגט קויפן 
מחמת דער ענגלישער בלאָקאַדע. דער דייטשער צד האָט דערפאַר גע" 
מוזט אָנטאָן אויפן בלוטיק-וועלפישן גוף דעם פּעלץ פון אַן אומשולדיק 
לעמעלע און פּרײידיקן --- פּאַסיפיזם. האָט לאַנג ניט געדויערט ביז די 
מער אינפאָרמירטע לייט אין אַמעריקע האָבן באַגריפן, אַז דער צו-פרן- 
מער פּאַסיפיזם פון געוויסע צייטונגען איז ניט מער װי אַ מאַסקע פאַר 
פּראָידײיטשע נויגונגען / 

דעם גרעסטן דערפאָלג האָט די פּראָדדייטשע פּראָפּאגאנדע געהאַט 
אין אַמעריקע ביי דער פרעמד-שפּראַכיקער פּרעסע. דערצו האָבן מיט- 

געהאָלפן עטלעכע פאַקטאָרן. ערשטנס, האָט די אַנטאַנטע געהאַט אויף 
איר צד די גרעסטע מערהייט פון דער ענגליש-אַמעריקאַנער פּרעסע, האָט 
זי געקענט זיך דערלויבן אינגאַנצן צו איגנאָרירן די פרעמד-שפּראַכיקע 
צייטונגען; צװייטנס, האָבן די היגע פינאַנץד און אינדוסטריע-קרייזן 
סיי-ווי אויסגעהונגערט די דאָזיקע פּרעסע אין משך פון יאָרן, זיינען די 
פרעמד-שפּראַכיקע בלעטער געווען, בדרך-כלל, אָפּאָזיציאָנעל געשטימט: 
דריטנס האָט די דייטשע פּראָפּאגאנדע זיך שטאַרק פאַרנומען מיט אָט"ידי 
מינדערוויכטיקע בלעטער, כדי צו האָבן אַ צוטריט צו זייערע לייענער, 
וועמען מ'קען אויסנוצן אויף סאַבאָטירן די װאַפּן און אַמוניציע-פּראָדוק- - 
ציע פאַר די אַליאירטע מאַכטן,. שפּעטערדיקע אױספאָרשונגען פון דער 
אַמעריקאַנער יוסטיץ האָבן פעסטגעשטעלט, אַז מר. לואי העמערלינג, דער 
אָנפירער פון אַן אַנאָנסן-סינדיקאַט פאַר פרעמד-שפּראַכיקע צייטונגעף 
וועלכער האָט געגאָלטן אַלס פּרעזידענט פון אַ פיקטיוון פאַרבאַנד פון 
פרעמד-שפּראַכיקע אַרױסגעבער, האָט היפּש געמאָלקן פון געהיימען 
דייטש-עסטרייכישן פּראָפּאגאנדע-פאָנד אין פאַרלויף פון קריג, 

די היגע יידישע פּרעסע איז אַרײנגעפאַלן אין אַ מאָדנער לאַגע, ביז 
אַמעריקע איז אַרײין אין דער מלחמה אויף דער זייט פון די אַליאירטע 
מאַכטן, אַ גאַנצער קנויל פון סיבות האָט געבראַכט דערצו, אַז די יידיי 
שע צייטונגען זאָלן זיין מער פּראָידײיטש פרייוויליק, וי װאָסער עס איז 
אַנדער טייל פון דער אונטערגעשמירטער פרעמד-שפּראַכיקער אָדער ענג" 
לישער פּרעסע. 

אין דער ערשטער ליניע האָט געווירקט די באַרעכטיקטע שנאה פון די 
יידישע מאַסן צום צאַרישן רוסלאַנד, --- אַ שנאה װאָס די צאַרישע הויפּט- 
קריג-פירערשאַפּט האָט מער װי באַרעכטיקט, מיט אירע שפּיאָנאַזש" 
בלבולים אויף די יידן אין רוסלאַנדד; מיט די מערדערישע גירושים אויף 
די יידישע קהילות פון די געגנטן ביי די מלחמה-פראָנטן, 

צווייטנס, איז צו דעם איײנגעװאָרצלטן איבערגעטריבענעם דרך" 
ארץ ביי יידן צו דער דייטשער קולטור נאָך צוגעקומען אַן איבערגעטרל- 
בענער פּראַדעסטרײיכישער פּאַטריאָטיזם, געשטיצט פון אינסטינקטיוועף 
היים-בענקשאַפט ביי די גאַליציאַנער, בוקאָװוינער, אונגאַרישע און בעמי- 
שע יידן אין אַמעריקע. מיר האָבן דאָס באַשײנפּערלעך געזען ניי דעם 
פאַל לואי מילער מיט זיין ,ווארהייט?. נאָך מילערס מפּלה איז געווען 
קלאָר, אַז אַ יידישע צייטונג װאָס זאָל זאָגן אַ גוט װאָרט קעגן דעם צד 
װאָס שלּאָגט די צאַרישע מאַכט, װאָלט באַגאַנגען זעלבסטמאָרד, 

דער אימיגראַנטיש-יידישער ישוב איז מיט דרייסיק יאָר צוריק גע" 
ווען פיל מער באַאיינפלוסט פון סאָציאַליסטישע װאָרט-פירערס, וי 
איצט, אין דער רוסישער סאַציאַליסטישער באַװעגונג זיינען נאָר די 
מענשעוויקעס און די רעכטע סאַציאַליסטן-רעװאָלוציאַנערן געווען סאָ- 
ציאַליפּאַטריאָטיש. די באָלשעװויקעס, אָבער, און פיל אַנדערע רעװאָלן- 
ציאָנער"געשטימטע סאָציאַליסטן זיינען געווען אַנטשײדן פאַר אַ רוסי- 
שער מפּלה. ענגלישע סאָציאַליסטישע פירער זיינען אויך אײינגעשפּאַרט 

געװאָרן אין תפיסה פאַר זייער פּאַסיפיסטישער קעגנערשאַפט צום קריג. 
די מערהייט פון דער אַמעריקאַנער סאָציאַליסטישער פּאַרטײ איז געבליבן 
עקשנותדיק פּאַסיפיסטיש אַפילו דאַן, ווען אַמעריקע גופא איז אַרײן אין 
דער מלחמה אויף דער זייט פון די אַליאירטע מאַכטן, שוין נאָך דער רו" 
סישער רעװאָלוציע, 

פּאַציפיסטישע נייגונגען האָבן ביי אימיגראַנטישע יידן לאַנג אָנ- 
געהאַלטן. אגב איז פּאַציפיזם איבער גאַנץ אַמעריקע געווען גענוג פּאָ- 
פּולער. דאָס גאַנצע אַמעריקאַנער פאָלק האָט אויפגענומען מיט באַגײיס- 
טערונג פּרעזידענט װילסאָנס באַרימטע רעדע אין 1916, װוען ער האָט 
דערקלערט, אַז ;אַמעריקע איז צו שטאָלץ אויף צו שלאָגן זיך!". דעם 
זעלבן יאָר איז װילסאָן אויסגעקליבן געװאָרן צום צווייטן טערמין אַלס 
פּרעזידענט אַ דאַנק דעם לאָזונג: ;ער האָט אונדז אויסגעהיט פון קריג!" 
און דער גרעסטער ,שלאגער" אין אַלע טעאַטערס, וי ביי אַלע פאַרװײ- 
לונגס-קאָנצערטן,,. איז געווען דאָס לידל: ;אַי דידנט רעיז מאַי באַי טו 
בי עי סאָלדזשער --- איך האָב ניט דערצויגן מיין יינגל, ער זאָל זיין אַ 
סאָלדאַט !" 

האָבן אַלע יידישע צייטונגען געוואונען צירקולאַציע דורך די מלח-" 
מהײיאָרן ;הגם די אימיגראַציע פון נייע לייענער איז ביים אָנהייב פון 
קריג אָפּגעהאַקט געװאָרן. װאָרן אַלע יידן האָבן זיך גענומען לייענען 
צייטונגען און פיל פון זיי צו עטלעכע צייטונגען אַ טאָג. אַ גרויסער 
טייל פון היגן ישוב איז נאָך געווען פריש פון אײיראָפּע. אין די אַלטע 
היימען זיינען געבליבן אייגענע, װאָס האָבן געזאָלט אַריבערגעבראַכט 
ווערן אַהערצו, און אַזױ קרובים, פון וועמען מ'האָט זיך ערשט ניט לאַנג 
אָפּגעריסן און דער קריג האָט זיי לחלוטין אָפּנעשניטן. האָט מען מיט 
ציטערדיקע הענט אָפט געכאַפּט אַ בלאַט:צײטונג מיט דער האָפענונג צו 
געפינען עפעס אַ ידיעה כאָטש וועגן דער דער היימישער שטאָט, אויב 
מ'קען אַפילו גאָרנישט דערגיין דערװוייל וועגן אייגענע משפּחה-לייט. 

און אויך אין דעם פּרט איז דער יידישער פּרעסע אויסגעקומען צו 
באַגינסטיקן דעם דייטשן צד. די דייטשע הויפּט-קריג-פירערשאַפּט אין 
ערשטן וועלט-קריג האָט אויסגענוצט די צייט פון אַמעריקעס נײיטראַלי- 
טעט אויף צוצולאָזן יידישע קאָרעספּאָנדענטן אין די אָקופּירטע פּוילישע, 
ליטווישע און ווייסזרוסישע שטעט מיט גרויסע יידישע קהילות, כדי זי 
זאָלן אַריבערשיקן ידיעות צו די היגע יידישע צייטונגען. אַלֶע אַזױנע 
ידיעות זיינען, פאַרשטײיט זיך, געווען קאָלירט, װי עס האָט זיך די דיי- 
טשען געלוינט. װייניקסטנס אין איין פאֵל, באַלד נאָך דער דייטשער 
אָקופּאַציע פון לאָדז אין דער ערשטער וועלט-מלחמה, איז די עווארהייט" 
אַרײנגעפאַלן מיט אַ דייטש-אינספּירירטער קאָרעספאַנדענץ פון מ. פּ. 
זיידמאַן, װאָס האָט דערציילט מיט װאָסער שמחה די דייטשע אָקופּאַנטן 
זיינען אויפגענומען געװאָרן פון דער יידישער באַפעלקערונג. יענער צו- 
געפאַרבטער באַריכט האָט געשטעלט אין גרויס סכנח הונדערטער טויזנ- 
טער יידן הינטער די רוסישע פּראָנטן, 

נאָר ניט די , ווארהייט" אַלײן האָט אין דעם פּרט געזינדיקט. אַלע 
היגע יידישע צייטונגען פלעגן מיט דער גרעסטער שמחה צעשמירן יעדן 
דייטשן זיג,. די ;ווארהייט" חכמות וועגן דער ,פאַרפוילטער סלאַװוישער 
ראַסע* מיט די זיידמאַן באַריכטן פון פּוילישע שטעט זיינען ניט ווייט 
אַװעק פון די טעמפּע פּלאַפּלערײען אין ,, טאַגעבלאַט* און , מאָרגן-זשור" 
נאָל? וועגן די ,;פאָניעס", ווי אויך פון אַב. קאַהאַנס פּזמון וועגן זיין זי" 
כערקייט אין רוסלאַנדס מפּלה, דערפאַר װאָס ,רוסישע רעקרוטן ווייסן 
אַפילו ניט דעם אונטערשייד פון רעכטן פוס ביזן לינקן, און ביים מוש- 
טירען זיי מוז מען אָנבינדן בינטלעך היי און שטרוי, און אויסשרייען 
די קאָמאַנדע ניט רעכטס, לינקס, נאָר ,סיענאָ, סאָלאָמא !". קאַהאַנען 
איז זיין ,זאָג* אַזױ געפעלן געװאָרן, אַז אַ חוץ אין , פאָרװוערטס* גופא 
האָט ער נאָך אָטידי אַנטפּלעקונג אָפּנעזעצט אויף ענגליש אין דער 
הוירסט"פּרעסע. 

דעם ,טאָג" האָט דעמאָלט אָפּגעגליקט צו קריגן אַ קאָרעספּאַנדענט, 
װאָס איז געזעסן אין נײיטראַלן דענמאַרק, אין קאָפּענהאָגן, וואו ער האָט 
געהאַט אַ גלייכן צוטריט צו דער פּרעסע פון ביידע צדדים אין קריג, 
אַהינצו פלעגן אויך גרייכן אַלע קלאַנגען און פּליאָטקעס, װאָס די צענזורן 
פון ביידע צדדים פלעגן ביי זיך אין דער היים אונטערדריקן. דער קאָ- 
רעספּאָנדענט, װולאַדימיר גראָסמאַן, אַ דערפאַרענער זשורנאַליסט פון 
דער ליבעראַלער פּרעסע אין רוסלאַנד, אַ קענער פון אײראָפּייאישע 
שפּראַכן, האָט צוגעשיקט די בעסט-אינפאָרמירטע און בעסט-באַלאַנטיר- 
טע בריוו וועגן די לויפנדיקע מלחמה-פּאַסירונגען, און וועגן אַלע פּאֲלי- 
טיש-דיפּלאָמאַטישע ,, סודות", װאָס האָבן דערגרייכט דענמאַרק. זיינע 
אַרטיקלען, אונטערגעשריבן געהיימניספול בלויז מיט צוויי אותיות --- 
א. י. האָבן ביי יידישע לייענער אין ניוייאָרק געמאַכט אַ פוראָר. 

און זייט-בייזייט מיט די אומפּאַרטײאישע א. י. בריוו, װאָס זיי- 
נען אין עצם געווען גינסטיקער פאַרן אַליאירטן צד; אינאיינעם מיט די 
אַרטיקלען פון דר. נחמן סירקין, איינער פון די געציילטע יידישע פּוב- 
ליציסטן, װאָס האָט ניט בלויז דערקענט דעם פּרצוף פון דייטשן מילי- 
טאַריזם, נאָר ער האָט אויך געהאַט דעם מוט קלאָר און שאַרף אַרױסצו" 
זאָגן זיך פאַר דעם אומפּאָפּולערן אַליאירטן צד;: האָט דער ,טאָג" גע" 
דרוקט צענדליקער אַרטיקלען פון יצחק אייזיק הורוויטש און פון אַלע אַנ- 
דערע פּובליציסטן אין דער צייטונג, װאָס האָבן געהאַלטן די צייטונג ביי 
דער פּאָפּולערער פּאַסיפיסטישער ליניע, אַזױ האָט דער ,טאָג" יוצא גע- 
ווען פאַרן פּרינציפּ פון פרייער דיסקוסיע, אָבער ער איז אין עצם דאָך 
ניט אַװעק ווייט פון דער אָנגענומענער מלחמה-אָריענטאַציע פון דער 
גאַנצער אַמעריקאַנער יידישער פּרעסע, 

ווען אַמעריקע איז אַרײן אין קריג אויף דער זייט פון די אַליאירטע 
מאַכטן, אין אָנהײב אַפּריל, 1917, שוין נאָך דער מערץ-רעװאָלוציע אין 
רוסלאַנד, זיינען די יידישע צייטונגען אין אַמעריקע געווען אין אַ זייער 
אומבאַקוועמער לאַגע. זיי האָבן געמוזט אָננעמען אַ נייע ליניע, בייטן 

טאָטאַל זייער גאַנצע מלחמה-אָריענטאַציע. נאָך דעם וי זיי האָבן זיך 
נאָכגעשלעפּט נאָך די אינסטינקטן פון די לייענער מער וי צוויי מיט אַ 
האַלב יאָר, איז זיי געווען זייער און זייער שווער צו פאַרקירעווען זיך אין 
דער קעגנגעזעצטער ריכטונג. האָבן זיי טאַקע אין די ערשטע חדשים פון 
קריג, כל-זמן מ'האָט נאָך געמעגט, אַגיטירט קעגן אַן אַלגעמײינעם מלח- 
מה-פּריזיוו. אַפילו שפּעטער האָבן זי געפּרואװוט אָנווינקען די לייענער 
וואו זיי האַלטן, דורך די פריינטלעכסטע באַריכטן וועגן די אַקציעס פון 
געוויסנס-קעגנער, װאָס האָבן נאָך אַלץ געפירט אַ אַנטי-מלחמה-אַגיטאַ- 
ציע און האָבן זיך אָפּגעזאָגט צו גיין דינען אין דער אַרמײ. דער ,פאָר" 
ווערטס" האָט אַפילו אין 1917 צוגעשטעלט לאַנגע באַמערקונגען פון דער 
רעדאַקציע צו מ. באַראַנאָווס פּראָ-אַליאירטע און פּראָימלחמה אַרטיקלען, 
ווידער איז דער ,ווארהייט? גרינגער אָנגעקומען איבערצוקערן דעם 
פּעלץ. דר. ש. מ. מלמד איז אַװעק רעדאַקטירן אַ נייעם ענגליש-יידישן 
זשורנאַל, ,אַמעריקאַן דזשואיש קראָניקל", װאָס דער אַרױסגעבער זיי- 
נער איז געווען דר. שטראָוס, אַ ייד מיט דייטשע פאַרבינדונגען. די לייט- 
אַרטיקלען אין דער ;ווארהייט? זיינען געווען פייערדיק פּאַטריאָטיש. ‏ 
אַלץ װאָס דער אַמעריקאַנער קריגס-פּראָפּאגאנדע-אַפּאַראַט האָט צוגע- 
שטעלט, האָט די ,װאַרהײיט" געדרוקט מיט גרויס פלייס, 
דער ,טאָג? האָט שוין געהאַט אַ רעדאַקטאָר, װיליאַם עדלין; איינער 
פון די װייניקע פּראָימלחמה סאָציאַליסטן ביי יידן. ער, דר. נ. סירקין, 
מיט נאָך געציילטע מיטאַרבעטער האָבן זיך ניט געדאַרפט ,איבערברעכן" 
צוליב דער נייער מלחמה-אָריענטאַציע. ביי די מערסטע ,טאָג"-מיט" 
אַרבעטער איז אָבער דער פאָרמעלער איבערברוך געוען אַ ביטערער 
עסק. זייערע סימפּאַטיעס זיינען נאָך אַלץ געווען אויף דער זייט פון דער 
רעזאָלוציע פון סאָציאַליסטישן צוזאַמענפאָר אין סיינט לואיס, װאָס האָט 
אָנערקענט דעם צד פון דער קייזערלעך דייטשער מלוכה פאַר ניט מער 
בורזשואַיאימפּעריאַליסטיש, וי דעם אַליאירטן צד. האָבן זיי די נייע 
אָריענטאַציע אָנגענומען מיט ניט מער חשק, וי דער ,,פּאָרװוערטס". 
אַרום יענער צייט האָט עס געהאַלטן דערביי, אַז דער /פאָרװערטס" 
זאָל אינגאַנצן אָפּגעשטעלט ווערן, כליזמן די מלחמה ועט אָנגיין, אַלע 
פרעמד-לענדישע צייטונגען האָבן געמוזט צושטעלן אַ ענגלישע איבער- 
זעצונג צום פּאָסט-אַמט פון יעדער שורה אין יעדן נומער, װאָס האָט גע- 
האַט אַ שייכות צו מלחמה-ענינים. די איבערזעצונגען אין הױיפּט פּאָסט- 
אַרכיוו אין װאַשינגטאָן האָבן געוויזן, אַז אין פּרט פון אָנהאַלטן די פּראָ- 
דייטשע פּראָפּאגאנדע-ליניע זיינען די יידישע צייטונגען געווען צווישן די 
סאַמע קאָמפּראָמעטירטע בלעטער פון דער פרעמד-שפּראַכיקער פּרעסע, 
עס איז שוין עטלעכע מאָל ביי פאַרשיידענע געלגנהייטן דערציילט 
געװאָרן אין , פּאָרװערטס? גופא, אַז געראַטעװעט דעם ,פאָרווערטס" 
האָט לואי מאַרשאַלס אינטערווענציע ביים פּרעזידענט װילסאָן, פאַקטיש 
איז די רעטונג געקומען פון אַן אַנדער צד. סעמיועל גאָמפּערס, דער 
פּרעזידענט פון דער אַמעריקאַן פעדעריישאָן אָװ לײיבאָר, וועלכער האָט 

געהאָט אַ גרויסע דעה אויפן ,היימישן פראָנט* ביי װילסאָנען, דערפאַר 
װאָס ער האָט געהאָלפן דעם פּרעזידענט אין מלחמה-צייט צו האַלטן אין 
צאַם די גרויסע יוניאָנס, דאָמינירט פון איירישע און דייטשן, האָט גע" 
פּועלט ביים פּרעזידענט צו שוינען דעם ,פאָרווערטס*, כדי צו פאַרמיידן 
אַ שעדלעכערע אונטערגרונט פּראָפּאגאנדע. לואי מאַרשאַלס וויזיט אין 
אַ זונטיק ביים פּרעזידענט איז שוין געווען ניט מער װי דער פאָרמעלער 
תירוץ פאַר װילסאָנס פריערדיקן באַשלוס, אויף גאָמפּערסעס עצה. 

די אונטערשטע שורה איז: אין דער ערשטער וועלט-מלחמה האָט 
די יידישע פּרעסע אין אַמעריקע ניט אַרױסגעװיזן פיל רייפקייט און פּאָ- 
ליטישן שכל. זי האָט זיך נאָכגעשלעפּט נאָך אירע לייענער, אָנשטאָט צו 
פירן זיי אין אַ קריטישער צייט. זי האָט ניט באַוויזן צו פאַרהיטן זיך 
און אירע לייענער פון אַן אומזיסטן בלאַמאַזש. אַ שטיקל טרייסט אין 
פאַראַן פאַר דער קורצזיכטיקייט פון אונדזערע װאָרט-פירערס אין יע" 
נער צייט, ווען קלאָרע קעפּ זיינען צעמישט געװאָרן. פּרעזידענט וויל" 
סאָן האָט אין זיין אייגענעם קאַבינעט געהאַט אַן אויסלאַנדס מיניסטערי 
אַ באַרימטן אַמעריקאַנער פּאָליטיקער, װויליאַם דזשענינגס ברייען, װאָס 
באַלד נאָכן אויפגעבן זיין פּאָרטפעל אין 1916 איז ער אַרײנגעפאַלן, ער 
האָט געהאַלטן אַ לעקציע פאַר אַן /אַרבעטער בונד פאַר וועלט-שלום*, און 
מיט אַ יאָר שפּעטער האָט זיך אַרױסגעויזן, אַז זיין האָנאָראַר פאַר דער 
לעקציע איז געקומען פון דעם עסטרייכישן אַמבאַסאַדאָר, דר. דומבאס 
פּראָפּאגאנדע"פאָנד . . . ניט מער װאָס פּרעסע-פירער פון דער יידישער 
אימיגראַציע קענען זיך ניט פאַרגינען צו מאַכן אַזעלכע טעותן, װוי עס 
קען זיך דערלויבן אַן אַמעריקאַנער מלוכה-מאַן אין דימיסיע. 


2 סכסוכים אין שטאָנ", ביו דער ,טאָג" האָט 
איינגעשלונגען ,דיא ווארהייםט" 


אויפן גורל פון ,טאָג" איז אויסגעפאַלן צו האָבן אי דערפאָלג ביי 
די לייענער, אי כסדרדיקע סכסוכים אין דער אייגענער משפּחה, אַזױ צו 
זאָגן. אין קאַפּיטל וועגן אָנהייב פון דער דאָזיקער צייטונג האָב איך זיך 
אויספירלעך פאַרנומען מיט פּרטים, װאָס קענען אויפן ערשטן בליק אויס- 
זען װי אומבאַדײיטנדיקע קלייניקייטן. איך על אױיך װוײיטער מון 
אַזױנע קלייניקייטן פאַרצייכענען דערפאַר, װאָס אין לעבן פון יידישע 
צייטונגען בכלל, און פון ,טאָג" בפרט, האָבן נישטיקע סכסוכים גע" 
שפּילט אַ גרויסע ראָלע. ניט איין מאָל איז אַ צייטונג, װאָס איז געווען 
אַ גרויסער געזעלשאַפטלעכער כוח פאַר דער אויסערער וועלט, געווען 
אויפן שװועל פון אונטערגאַנג איבער אינעװייניקסטע מחלוקות, 

אויבן איז שוין דערמאָנט'געװאָרן דער שטרייט צװוישן רעדאַקטאָר 
און פאַרװאַלטער וועגן דער דאַטע, ווען ;דער טאָג" זאָל אָנהײיבן צן דער- 
שיינען. איז נויטיק דאָ צו דערגענצן יענע פאַרצייכענונג מיט אַ קורצער 

געשיכטע וועגן אַ קריג צווישן די , טאָג"-לייט דעם ערשטן טאָג, װאָס גיט 
אַ באַגריף וועגן די טעמפּעראַמענטן און אַמביציעס פון די הויפּט-שאַ- 
פערס פון ,טאָג". 

פּאַסירט האָט אָט װאָס : 

דער רעדאַקטאָר װאָס איז געווען שטאָלץ מיטן בריוו פון פּרעזידענט 
װילסאָן צו אים, האָט געהאַט בדעה צו פאַרנעמען די גאַנצע ערשטע זייט 
פון דעם ערשטן נומער , טאָג" מיט דער פאַקסימיליע פון בריוו און מיט 
דער יידישער איבערזעצונג פון טעקסט. ווען דער פאַרװאַלטער איז גע" 
קומען אין דרוק אָנקוקן די פאָרמעס פון נומער, איידער ער ווערט גע" 
דרוקט, איז אים אַזאַ ערשטע זייט כלל ניט געפעלן געװאָרן. ער איז 
באַשטאַנען דערויף, אַז די ערשטע זייט מוז אַנטהאַלטן די וויכטיקסטע 
נייעס פון טאָג, אַ חוץ דעם פּרעזידענטס בריוול אין צענטער. ער האָט 
ניט געװאָלט אַז די צייטונג זאָל אויסזען וי אַ פּלאַקאַט. די מיטאַר- 
בעטער האָבן אָבער ניט געװאָלט מאַכן קיינע ענדערונגען, אָן אַ באַפעל 
פון רעדאַקטאָר. האָט דער פאַרװאַלטער אַלײַן צעװאָרפן דעם זאַץ און 
האָט אויסגעפירט אַז די ערשטע זייט זאָל זיין װוי ער וויל, 

דער דאָזיקער אַקט וויינבערגס האָט גלייך אַרױסגערופן אַ מלחמה 
צווישן אים מיטן רעדאַקטאָר,. הערמאַן בערנשטיין איז דורכאויס באַ- 
שטאַנען דערויף, אַז ער אַליין איז פאַראַנטװאָרטלעך פאַרן אינהאַלט און 
פאַר דער פאָרם פון דער גאַנצער צייטונג, און קיינער האָט קיין רעכט 
ניט צו מישן זיך אין די ענינים, װאָס געהערן אויסשליסלעך צו זיין 
קאָמפּעטענץ. וויינבערגס טענה איז אָבער געווען, אַז ער ווייס װאָסער 
פּנים אַ יידישע צייטונג דאַרף האָבן. דער רעדאַקטאָר, װאָס מוז אָנקו- 
מען צו יידישע איבערזעצערס, מעג זיך גילטן אַלס גרויסער זשורנאַליסט 
אין די גרעסטע אַמעריקאַנער צייטונגען, אָבער אויפן צונויפשטעל פון אַ 
בלאַט פאַר יידן אויף יידיש קען ער קיין פּוסק-אחרון ניט זיין. 

דער גאַנצער רעדאַקציע-שטאַב האָט, פאַרשטייט זיך, געשטעלט זיך 
אויפן צד פון רעדאַקטאָר. באין ברירה איז דער סכסוך איבערגעגעבן 
געװאָרן צו די הױיפּט-פינאַצירן פון דער צייטונג --- שאַפּיראָ און אַראָנ- 
סאָן. איז דער ערשטער קריג אַראָנסאָנען אינגאַנצן ניט געפעלן, האָט 
ער געלאָזן דעם שותף, דוד שאַפּיראָ, אַלײן זיך עוסקן מיט די קריגערישע 
צייטונגס-לייט,. שאַפּיראָ האָט וואויל געוואוסט, אַז ער איז אַ קנאַפּער 
ידען אין צייטונגס-זאַכן, האָט ער געגעבן גערעכט דעם רעדאַקטאָר, און 
פּטור אַן עסק, 

אינגיכן איז קלאָר געװאָרן, אַז דער פאַרװאַלטער וויינבערג, הגם 
אַלײן ניט קיין שרייבער, האָט גראָד אַן אייגענעם מער װייניקער קלאָרן 
פּלאַן װוי צו פירן די צייטונג. דער רעדאַקטאָר, אַ וואוילער שרייבער אי" 
בער ענינים פון זיין ספּעציאַליטעט פאַר דער אַמעריקאַנער פּרעסע, האָט 
נאָר געוואוסט, אַז ער דאַרף זיין אַ ױעדאַקטאָר, מיט אַלע רעדאַקטאָרישע 
רעכטן און כבודים,. װאָס פאַראַ צייטונג ער דאַרף אַרױסגעבן פאַר די 
| יידישע לייענער איז אים אַליין ניט געווען איבעריקס קלאָר און ער האָט 

וועגן דעם קנאַפּ געזאָרגט. ער האָט געהאַט צוויי אויסגעצייכנטע מיט" 
העלפער, מ, כץ און צביון, אויף וועמענס קאָמפּעטענץ ער האָט זיך אינ" 
גאַנצן פאַרלאָזן. ער איז געווען זיכער, אַז זיי װועלן שוין טאָן װאָס 
מ'דאַרף, 

און די באַגריפן פון די צוויי אײיראָפּייאיש-געשולטע זשורנאָליסטן, 
װאָס האָבן פאַרן , טאָג"-רעדאַקטאָר געפירט די צייטונג, האָבן ניט גע" 
שטימט מיט די זשורנאַליסטישע אידייען פון אַמעריקאַניזירטן דערפאָלג- 
רייכן סוחר, וועלכער איז אױיסגעװואַקסן אַרום דער יידישער פּרעסע אין 
אַמעריקע און האָט שטאַרק געהאַלטן פון פיל היגע צייטונגס-פירעכצן, 
װאָס זיינען פון ,/טאָג"-רעדאַקטאָרס מיטאַרבעטער פאַרװאָרפן געװאָרן. 
אַרױסשײלנדיק דעם ענין פון דער גראָבלעכער שאָלעכץ פון פּערזענלעכע 
סימפּאַטיעס און אַנטיפּאַטיעס, װאָס האָבן אין אָטידעם סכסוך געמוזט 
שפּילן אַ ראָלע, וי אין אַלע שטרייטן צווישן מענטשן, איז דער אונטער" 
שייד צװישן ביידע פּראָגראַמען פאַר דער נייער צייטונג אין עצם באַ- 
שטאַנען אין זייערע באַזונדערע בליקן דערויף, װאָס אַ גוטע יידישע ציי" 
טונג דאַרף מיט זיך פאָרשטעלן. 

הערמאַָן בערנשטיינס קאָלעגן איז כלל ניט געפעלן געװאָרן דער 
קורס פון דערפאָלגרײיכסטן יידישן רעדאַקטאָר, אב. קאַהאַן. ביי קאַהאַנען 
איז די צייטונג געווען אַ דרדקיזחדר פאַר דערואַקסענע, מערסטנס פאַר" 
גרעבטע, אָפט ביז גאָר פוילע תלמידים, וועמען מ'מוז פאַרנאַרן מיט אַזױ" 
נע , לאַקאָמקעס*, װאָס זאָלן זיך גרינג גליטשן אויף די גייסטיקע גו" 
מענס פון אַ דרדקי-עולם, פון וועמען מ'מוז אַרויסקריגן דעם שכר"לימוד, 
זיי, : ווידער, זיינען געווען איבערצייגט, אַז עס זיינען שוין פאַראַן אין 
אַמעריקע גענוג יידישע לייענער, װאָס זיינען אַרױסגעװאַקסן פון די גייס- 
טיקע קינדער-שיכלעך, און זיינען גרייט אויפצונעמען די תורה פון אַ 
מאָדערנער ישיבה, וואו מ'דערווערבט זיך אַ גרינטלעכן יידישן און 
וועלטלעכן וויסן, 

וויינבערג האָט אויך געוואוסט, אַז דער יידישער צייטונג"לייענער 
האַלט אין רייף ווערן. ער איז אָבער געווען איבערצייגט, וי ער אַלֵיין 
האָט שפּעטער דערציילט אין זיין לאַנגן אַרטיק?ל צום דרייסיקסטן יאָר- 
טאָג פון ,טאָג", אין אָנהייב נאָוועמכער, 1945, אַז מ'דאַרף מאַכן די 
נייע צייטונג פאַר אַ היימישן ביתיהמדרש, אין אַ בית-המדרש איז ניטאָ 
די דיסציפּלין פון דער מאָדערנער ישיבה. עס כאַפּן זיך אַרײן יידן אָפּי 
צודאַווענען, אָפּצוזאָגן אַ פּאָר קאַפּיטלעך תהילים אין אַ פרייער שעה. 
ערגעץ ביי אַ שטענדער לערנט אַ וואויל-לערנער אַ האַרבע סוגיא גמרא. 
אַ פַּרוש אין אַ ווינקל פאַרטיפט זיך אַפילו אין סתרי-תורה. אָבער אַנדע" 
רע יידן, אין פּאָליש, קענען דערווייל זיך לאָזן וואוילגיין מיט אַ פּראָסטן 
שמועס וועגן דברים-בטלים . . . 

האָט אָבער די גראָבע שאָלעכץ פון פּערזענלעכער אַמביציע, אינ" 
טערעסן, אַפילו נישטיקסטע קאַפּריזן, קיין מאָל נישט דערלאָזן דערצו, 
אַז ביידע צדדים זאָלן זיך רואיק דורכריידן און פּרואװון צו פּאַרשטײין 

איינע די אַנדערע. אָנשטאָט דעם האָט דער צד פון דער רעדאַקציע אַלץ 
אָפּטער זיך געווענדט צו דוד שאַפּיראָן ער זאָל צאַמען דעם פאַרװאַלטער. 
וויינבערג, ווידער, האָט געמוזט צוזען, װי דער זעלביקער שאַפּיראָ, װאָס 
האָט ניט געקענט פאַרשטיין וי דער רעדאַקטאָר לאָזט זיינע שרייבער 
טרינקען טיי ,, אויף דער פירמעס צייט" און ער האָט אַפילו געפּרואװט 
איינפירן, אַז די שרייבער זאָלן , פּאָנטשן אַ טיים-קלאַק" (רעגיסטרירן 
קאַרטן אין אַ זייגער, װאָס פאַרצייכנט אין פאַבריקן גענוי די מינוט, 
ווען אַרבּעטער און אָנגעשטעלטע קומען אַרײן און פאַרלאָזן דעם בנין) 
-- אַז אָטידער מענטש זאָל גאָר זיין דער לעצטער פּוסק אין ענינים, 
וועגן וועלכע ער הייבט ניט אָן צו האָבן דעם מינדסטן באַגריף. 

דערווייל האָט הערמאַן בערנשטיין ביידע געלט-מענטשן, שאַפּיראָן 
און אַראָנסאָנען, פאַרשאַפט דעם כבוד, אַז דער פּרעזידענט אין װאַשינג- 
טאָן זאָל זיי אויפנעמען. נאָכן וויזיט ביי װילסאָנען האָבן זיי איינגעזען 
װאָס פאַר אַ חשובער מענטש זייער רעדאַקטאָר איז ביי , מלכות", האָבן 
זיי צוליב אים אױיסגעצאָלט וויינבערגן דאָס געלט, װאָס ער האָט אַרײ1ג- 
געלייגט אין בלאַט, אַ חוץ אַן אומבאַדייטנדיקער סומע פאַר עטלעכע 
אַקציעס פון דער צייטונג, װאָס ער האָט נאָך אָנגעהאַלטן, און וויינבערג. 
איז געװאָרן אויס פאַרװאַלטער פון , טאָג*. 

אָרום יענער צייט איז פאָרגעקומען אַ מקח-טעות צווישן שאַפּיראָ 
און אַראָנסאָן און דעם באַרימטן בריקן-בויער, לעאָן מאָיסעיעוו. די אייגנ" 
טימער פון ,טאָג" האָבן אָנגעשטעלט דעם באַרימטן אינזשיניער, װאָס 
איז אין זיינע יונגע יאָרן געווען אַ פיל צוזאָגנדיקער יידישער קריטיקער, 
אַלס פּרעזידענט און אָנפירער פון ;/טאָג", פאַר אַ בכבודן געהאַלט. ער 
האָט געמיינט, אַז מ'דאַרף אים האָבן אַלס פירער פון דער צייטונג, בעת 
די אַרױיסגעבער האָבן נאָר געװואָלט ער זאָל פירן די געשעפטן פון דער 
צייטונג. אַזױי גיך ווי דער ענין איז אים אויפגעקלערט געװאָרן, האָט 
מאָיסעיעװו זיך צוריקגעצויגן פון ,טאָג", דערקלערנדיק די בעלי"בתים, 
אַז אין צייטונגס-געשעפטן איז ער אַ קנאַפּער ידען. 

דערווייל איז די צייט געלאָפן, - פון אַ צירקולאַציע פון 60,000, ביי 
אַ סענט אַ נומער און 3,50 דאָלער אַ יאָר אַבאָנאַמענט, מיט נישטיקע 
הכנסות פון אַנאָנסן, האָטס די צייטונג געמוזט האָבן שטענדיקע דעפיציטן. 
האָבן די אַרױסגעבער באַשלאָסן אָפּצושטעלן אינגאַנצן דעם ,טאָג* און 
פּטור ווערן פון ;לעכערדיק-זאַק*. אַגב, האָבן זי גערעכנט, פאַרן כבוד 
אין ואַשינגטאָן האָבן זיי שוין גענוג באַצאָלט, מעגן זיי די צייטונג ליק" 
ווידירן. 

נאָר אַפילן וי אַזױ פּטור צו ווערן פון עסק, האָבן זי ניט געוואוסט. 
זיינען זיי צוגעשטאַנען צו וויינבערגן מיט אַ געזונט-סוחרישער טענה 4 
,דו האָסט אונדז אין דער בלאָטע אַרײנגעשלעפּט, טאָ זיי"זשע אַן אָרנט- 
לעכער מענטש און שלעפּ אונדז װאָס גיכער אַרױס?. 

אין סוף פון 1915 האָט וויינבערג אויף זיך גענומען דורכצופירן 
די ליקװוידאַציע. ער האָט זיך געפילט ספּעציעל פאַרפליכטעט צו די 


יידישע בלעטער אין אַמעריקע 21 


אַרױסגעבער צוליב דעם, װאָס מיט עטלעכע חדשים פריער, אין פרילינג, 
האָט ער זיך אַרײינגעמישט און האָט צעשטערט שאַפּיראָס פּלאַן איבער- 
צוגעבן דעם ;טאָג* לואי מילערן, פאַר 7,500 דאָלער. וויינבערג איז גע" 
ווען זיכער, אַז װוי נאָר. ער וועט אָנבאָטן די , ווארהייט?-לייט איבערצו" 
נעמען דעם נאָמען און די גוטע רעפּוטאַציע פון ,טאָג" בלויז פאַר שיקן 
די פאַראייניקטע צייטונג צו די עטלעכע טויזנט באַצאָלטע ;טאָג"-אַבאָ- 
נענטן, װעלן די , ווארהייט"-מענטשן זיך באַלד אָנכאַפּן אָן זיין פאָר" 
שלאג. האָבן אָבער די ,װאַרהײט?-אייגנטימער פון אים געמאַכט דאָס 
גרעסטע געלעכטער: , | | 

;פאַר װאָס זאָלן מיר זיין אַזױנע נאַראָנים אַרױסצושלעפּן אייערע 
לייט פון דער בלאָטע ? עס האָט זיך זיי געװאָלט אַ צייטונג, טאָ זאָלן 
זי איצט זיך האַלטן מיטן קלאָפּאָט פון פונאַנדעררעכענען זיך מיט די 
אַבאָנענטן?, | 

אויפגעבראַכט פון דער חוזק-באַציאונג, ווען ער ברענגט די סוחרים 
- פון דער ;ווארהייט" אַזאַ מציאה, האָט וויינבערג זיי געװאָרנט, אויב זיי 
מאַכן צופיל מחזקות װאַרפט ער זיך ווידער אַרײן אין ,טאָג" און באַ- 
פעסטיקט די נייע צייטונג. האָט דער דאָזיקער סטראַשונאָק אויף זיי 
- גאָר געמאַכט די אַנטקעגנגעזעצטע ווירקונג. די ;ווארהייט"-לייט האָבן 
אים דערויף געענטפערט : 

,גייט שוין גייט, איר סטראַשעט אונדז ווידער מיט אייערע בראָנז- 
ווילער בלעכערס ? מאַכט זיך ניט נאַריש; מיר ווייסן דאָך שוין װאָס 
אַזעלכע סטראַשונקעס זיינען ווערט". | 

יענער צוזאַמענשטױס האָט וויינבערגן דערצאָרנט. עס איז ביי אים 
געװאָרן אַ נצחוךזאַך, צו ראַטעװען דעם ,טאָג" און --- באַגראָבן די 
;ווארהייט". און װאָס מער שוועריקייטן שאַפּיראָ און אַראָנסאָן האָבן 
אים געמאַכט, אַלץ פאַרביסענער איז וויינבערג געװאָרן אין זיין אַנט- 
שלוס. אַראָנסאָן האָט זיך אינגאַנצן אָפּגעזאָגט פון עסק, ער האָט צו- 
געװאָרפן זיינע ,טאָג"-אַקציעס שאַפּיראָן. דוד שאַפּיראָ האָט אויך ניט 
געװאָלט הערן פון וויינבערגס פּלאַן, אַז ער, וויינבערג, זאָל ווידער אַרײ1- 
לייגן אין ,, טאָג" ביז 20,000 דאָלער און שאַפּיראָ זאָל אים געבן נאָך 
אַביסל פריש געלט, כדי צו שטעלן די צייטונג פינאַנציעל אויף אַ געזוגטן 
פונדאַמענט. שאַפּיראָס פרוי האָט פון איר ,קניפּל" אַרױסגעהאָלפן 
וויינבערגן מיט 10,000 דאָלער. שאַפּיראָ אַליין האָט אַזױ װייניק גע" 
האַלטן פון ,, טאָג", אַז ער, אַלס הױפּט:אײגנטימער, האָט ויינבערגן 
אַװעקגעגעבן די פולמאַכט איבער דער צייטונג אויף 10 יאָר, אַבי וויינ- 
בערג זאָל צו אים מער ניט קומען נאָך פרישע געלט פאַרן , טאָג". 

מיטן פולמאַכּט-קאָנטראַקט אין קעשעניע, האָט זיך וויינבערג אַרײיג" 
געװאָרפן אין דער אַרבעט, איבערלאָזנדיק זיינע בוי-אונטערנעמונגען אין 
בראַנזװיל אויף אַנדערע הענט. מיטן ביסל געלט אויף צעפירן די הענט, 
מיט די קרעדיטן, װאָס ער האָט באַװויזן צו קריגן, איינשליסנדיק אַ צען 
פּראָצענטיקע הלוואה פון די געהאַלטן פון אַלע , טאָג?-אָנגעשטעלטע אויף 

אַ יאָר, האָט וויינבערג ראשית אַרױסגעצאָלט הערמאַן בערנשטיינען זיינע 
10,000 דאָלער, װאָס ער האָט געבראַכט פון די ;יאַהודים? און איז פּטור 
געװאָרן פון רעדאַקטאָר. אין , טאָג" האָט מען, פאַרשטײיט זיך, געמאָלדן 
מיט גרויס פּאַראַד, אַז דער רעדאַקטאָר פאָרט אַװעק אויף אַ לאַנגער 
נסיעה קיין אײיראָפּע. נאָך דעם האָט ער תיכף איינגעהאַנדלט דאָס הויז 
פון 183 איסט-בראָדװײי, וואו ער האָט איינגעאָרדנט די רעדאַקציע מיט 
אַן אייגענעם דרוק פאַרן ,,/טאָג*, צווישן ,,פאָרװוערטס" און , טאַגעבלאַט", 
ניט מער וי איין בלאָק פון דער ,/ווארהייט". זיינע נעקסטע שריט זיי" 
נען געווען : אַרױסצוקריגן דעם דערפאַרענעם הויפּט-בוכהאַלטער --- פון 
, פאָרװוערטס" ; דעם בעסטן טעכניקער ביים דרוק פון אַנאָנסן --- פון 
,;טאַגעבלאַט?; און אַװעקצולאָזן זיך אין אַ געיעג אויפצובויען ניט בלויז 
די אַנאָגסן"הכנסות, נאָר טאַקע אויסצונוצן יעדער מעגלעכקייט צו פאַר" 
גרעסערן די צירקולאַציע פון , טאָג", 

וויינבערג האָט פאַר זיך געהאַט צוויי מוסטערן: אַדאָלף אָקס, דעם 
אַרױסגעבער פון ;טיימס*, און אַב. קאַהאַן. עס איז ביי אים געװאָרן 
אַן אַמביציע צו באַװײזן, אַז ער קען מאַכן אַ דערפאָלג פון אַן ערנסטער 
און גוטער יידישער צייטונג, וי אָקס האָט באַװויזן אויפצוטאָן מיטן 
חשובסטן בלאַט אין אַמעריקע ; ער האָט אָבער אויך שטאַרק געהאַלטן 
פון קאַהאַנס חוש צו דערשנאַפּן, װוי צו באַפרידיקן די גרעסטע צאָל לייט" 
נער. האָט ער געװאָלט, אַז זיין צייטונג זאָל ווערן אַ סינטעז פון ביידע 
מוסטערן: ;טיימס" און ,פאָרווערטס". צוצוקומען נענטער צו אָטי 
דעם ציל, האָט ער גענוצט זיין גאַנצע מאַכט פון אַ בעל:הבית, אַז די 
רעדאַקציע זאָל זיינע דירעקטיוון אױספאָלגן אַזױ פּינקטלעך, װי עס 
האָבן אים געמוזט פאָלגן אַלע געשעפטס-אָנגעשטעלטע. 

רעדאַקטאָר פון ,, טאָג? איז ביי וויינבערגן געװאָרן --- ניט צביון 
(דר. ב. האָפּמאַן), ניט משה כץ, נאָר דער דערפאַרענער אַמעריקאַניש- 
יידישער זשורנאַליסט װיליאַם עדלין,. ער האָט ניט געװואָלט ריזיקירן צו 
פירן די צייטונג מיט אַ רעדאַקטאָר, װאָס זאָל אים שטערן צו מאַכן פון 
;טאָג* אַזאַ בלאָט װוי ער, דער באַלעבאָס, װויל. מיט אַ זשורנאַליסט פון 
אַמעריקאַנער חדר, בפרט מיט איינעם, װאָס האָט יאָרן לאַנג געאַרבעט 
ביי סאַפּירשטײנען, וועלכער איז תמיד אַליין געווען דער פאַקטישער 
רעדאַקטאָר פון זיין ,, מאָרג"זשורנאַל?, איז וויינבערג געווען זיכערער, 
אַז זיינע וואונטשן װעט די רעדאַקציע דערפילן. ער האָט אַליין גוט אכ" 
טונג געגעבן ביים אַרייננעמען נייע שרייבער, כדי צו באַלאַנסירן דעם 
שטאַב, װאָס בערנשטיין האָט אים איבערגעלאָזן, 

עס איז כאַראַקטעריסטיש פאַר וויינבערגן, װאָס אַזױ גיך װוי דר. 
א. קאָראַלניק האָט אָפּגעדרוקט זיינע ערשטע עסייען אין דער ,, פרייער 
אַרבעטער שטימע", האָט ער דעם נייעם שריפטשטעלער תיכף אָפּגעזוכט 
און גלייך באַשטעלט ביי אים אַרטיקלען פאַרן ,, טאָג",. אין ,טאָג"-רע- 
דאַקציע, װי עס איז געווען צו דערװאַרטן, זיינען געווען געוויסע שייןך 
שרייבער, װאָס האָבן געפונען לויטער חסרונות אין דר. קאָראַלניקס ער 

שטע אַרבעטן. וויינבערג האָט זיך אָבער מיט קיינעם ניט גערעכנט. אַזױ 
האָט ער אַרײנגעבראַכט אין ,,טאָג* אַ מיטאַרבעטער, װאָס איז אינגיכן 
געװאָרן באַרימט, וואו נאָר יידיש איז געלייענט געװאָרן: אַ שריפט- 
שטעלער, װאָס האָט צוגעגעבן חשיבות צו זיין צייטונג, 

וויינבערג האָט אויך אָפּגעצױגן פון ,פאָרװוערטס? דעם פּיאַנער 
נאָװעליסט לעאָן קאָברין, ער איז געווען אַ גאָר גרויסער געוויגס פאַר 
די לייענער פון פאַרכאַפּנדיקע ראָמאַנען, װאָס האָבן זיך שוין ניט גע- 
לאָזט באַפרידיקן מיטן שאַבלאָנעם שונד. און ווען וויינבערג האָט זיך 
דערוואוסט פון די סכסוכים צװוישן ערשט-אַריבערגעקומענעם באַרימטן 
קריטיקער ש. ניגער מיטן רעדאַקטאָר פון ,פאָרװערטס", האָט ער ניט 
גערוט ביז ער האָט געשלאָסן אַ קאָנטראַקט מיט ניגערן צו ווערן אַ מיט- 
אַרבעטער פון ,טאָג", וואו ער האָט זינט זיינע ערשטע חדשים אין אַמֵע- 
ריקע פאָרגעזעצט זיין קאַריערע אַלס אָנפירנדיקער יידישער קריטיקער 
און װוי איינער פון די חשובסטע יידישע פּובליציסטן. מיט אַ ריי אַנדע- 
רע נייזצוגעקומענע שריפטשטעלער האָט וויינבערג געפירט פאַרהאַנד- 
לונגען, נאָר די פיזישע גרענעצן פון , טאָג" און די גרענעצן פון רע" 
דאַקציעיבודזשעט, האָבן ניט דערלויבט ער זאָל אין זיין צייטונג אַרײ1- 
ציען אַלע יידישע שרייבער, װאָס זיינען אים געפעלן געװאָרן, 

מיר פאַרלויפן אָבער אַ כראָנאָלאָגיש שפּעטערן פּעריאָד פון דער 
צייט ווען דר. קאָראַלניק איז דעם ערשטן מאָל אַרײן אין ;/טאָג?. זיין 
באַטײליקונג אין דער צייטונג האָט זיך אָנגעהױבן אין 1916, ווען ווייג- 
בערג האָט באַװיזן זיינע קאָנקורענטן, דער עיקר טאַקע פון דער , וואר- 
הייט", אַז זיין װאָרענונג צו זײי איזן שױן גאָר ניט געווען אַזאַ 
פּוסטער סטראַשונאָק, װוי זי האָט זיך אויסגעדוכט. אין משך פון ערשטן 
יאָר װאָס ער האָט אָנגעפירט דעם ,טאָג", האָט די צייטונג דערגרייכט 
אַ צירקולאַציע פון 86,000, אין װאָכנטעג, און 118,000, אין די שבתים 
און זונטיקס. אָט-דער אויפטו איז געקומען אַלס רעזולטאָט פון אויס- 
נוצן אַלע צופאַלן פּאָפּולער צו מאַכן דעם , טאָג", 

וויינבערגן האָט אָפּגעגליקט, װאָס פּראָפּעסאָר יצחק אייזיק הור 
וויטש, דער װויכטיקסטער פּובליציסט פון , טאָג", איז אין 1916 געווען 
דער טריבון פון דער גרויסער מאַסע אָרגאַניזירטע קלאָוקמאַכערס אין 
קאַמף ניט בלויז מיט די בעלי-בתים, נאָר אויך מיט דער יוניאָן-פירער- 
שאַפט,. אין יענעם קאַמף האָט דער ,פאָרווערטס? זיך אָנגענומען פאַר 
די קאַזיאָנע יוניאָזדפירערס, באַשיצנדיק, אומדירעקט, דעם פאַרבאַנד פון 
די גרויסע פרויען-קליידער פאַבריקאַנטן. צענדליקער טויזנטער קלאָוק- 
מאַכערס האָבן דערפאַר געװאָרפן אַן אומחן אויפן , פאָרװערטס" און 
האָבן אָנערקענט דעם , טאָג", די צייטונג וואו די אַרטיקלען פון זייער 
פירער, יצחק אייזיק הורוויטש, האָבן זיך געדרוקט, און וואו ער איז גע- 
שטיצט געװאָרן אין זיין קאַמף פאַר זיי. אַ חוץ הורוויטשן, האָט דער 
;טאָג? צוגעטיילט די פולסטע גאַסטפרײנטשאַפט אַזױנע קלאָוקמאַכער- 

פירערס וי משה רובין און א. ביזנאָ, װאָס האָבן דעם קאַמף ווייטער אָנ" 
געפירט, ווען יצחק אייזיק הורוויטש איז מיד געװאָרן. 

די רעזולטאַטן פון יענע גאָר גרויסע /,,טאָג*-דערפאָלגן זיינען גע- 
ווען: אַ צוריקקער פון דער הלוואה צו די ,/טאָג-אָנגעשטעלטע?, נאָך אין 
6 אַ רװח פון 60,000 דאָלער פאַר דוד שאַפּיראָן, װאָס איז 
אייגנטלעך געווען אַן אױיסצאָלונג פון יעדן סענט, װאָס ער און זין 
שותף האָבן אין דער צייטונג אַרײנגעלײגט, מיט אַלע צוקונפטיקע 
רווחים אַלס פרייען צוגאָב; אַ בעליהבתיש געהאַלט פאַר ויינבערגן 
מיט אַ פּראָפּאָרציאָנעלן רווח אויף זיין אייגענעם אינװועסטמענט -- 
פּליוס דער געוואונענער פּאָזיציע פון אַ פּאָפּולערן צייטונגס-אַרױסגע- 
בער, | 

דורך די יאָרן 1918-1916 האָט זיך די , ווארהייט* אָנגעשטרענגט 
צו האַלטן אויף דער געזעלשאַפטלעכער אויבערפלאַך, אָבער אָן דער" 
פאָלג. אומזיסט זיינען געווען אַלע פּרואוון יצחק גאָניקמאַנס אָנצױ" 
טשעפּען. זיין בלאַט אָן דעם װאָגן פון די פּאָפּולערע באַװעגונגען פאַר 
אַ יידישן קאָנגרעס, און אָן דער פּועלי-ציון פּאַרטײ, װאָס האָט אָנגע- 
הויבן שפּילן אַ גרויסע ראָלע צוליב דער שטייגנדיקער ראַדיקאַליציוניס- 
טישער שטימונג ביי יידן אין אַמעריקע. דר. סירקין, דר. זשיטלאָווסקי, 
פּעטער רוטענבערג, יהושע גאָרדאָן, די טאָנגעבערס פון ביידע באַװע- 
גונגען, װי יצחק אייזיק הורוויטש מיט זיינע חברים ביי די קלאָוקמאַ- 
כערס, זיינען געווען צו שטאַרק אידענטיפיצירט מיטן געראָטענעם קאָנ- 
קורענט -- ,דער טאָג". די סוחרים:אייגנטימער פון דער ;ואר- 
הייט? האָבן זיך אַרומגעזען, אַז זייער בלאַט פאַרמאָגט טאַקע אַ גוטע 
הכנסה-קוװואַל פון אַנאָנסן, פון טעמעני האָל, אָבער זייער צירקולאציע- 
ירידה מוז אינגיכן אונטערגראָבן זייערע בעסטע געלט-קאָנטראַקטן,. 

דאָס מאָל איז זייער רייע געקומען צו בעטן ביי דעם ,טאָג" אַ 
פאַרשמעלצונג. וויינבערגס נצחון איז געווען גרויס. ביי די חשבונות 
פון הכנסות, אייגנטום-ווערט, זיכערע אַנאָנסךקאָנטראַקטן, טעמעני" 
פּאָליטישע פאַרבינדונגען, איז פעסטגעשטעלט געװאָרן, אַז די ,וואר- 
הייט"-קאָרפּאָראַציע איז פינאַנציעל נאָך אַלץ מער וװערט פון ,טאָג", 
אַ חוץ װאָס ,דער טאָג"-פּרעסטיזש ועגט אַריבער דער אואר'. 
הייטס". דער מסחר איז געשלאָסן געװאָרן מיט אַ מאָראַלישן זיג פאַר 
וויינבערגן,. ,דיא ווארהייט" איז אָפּגעשטעלט געװאָרן. ,דער טאָג" 
איז געבליבן ווייטער אונטער זיין פּרעזידענטשאַפט. דאָס שותפות 
פון דער פאַראייניקטער קאָרפּאָראציע איז אָבער געטיילט געװאָרן 
גלייך אויף גלייך, צוישן די באַזונדערע ,טאָג" און ,;ווארהייט"-אייגנ- 
טימער, | | 

דעם 28טן פעברואַר, 1919, איז ,די ווארהייט" אָפּגעשטעלט גע- 
װאָרען, נאָך אַ קאַריערע פון 9 יאָר טומלדיקע דערפאָלגן, פֿאַרביסן 
מיט עפּעס מער וי 4 יאָר ירידה. די ,ווארהייט" איז איינגעשלונגען 
געװאָרן פון ;טאָג". דער צווייטער און לעצטער רעדאַקטאָר פון דער 

;ווארהייט", יצחק גאָניקמאַן, איז געװאָרן דער כראָניק-רעדאַקטאָר 
אין ,טאָג?. אַ צאָל מיטאַרבעטער פון דער ;ווארהייט" זיינען אױך 
אַריבער אין דער , פאַראייניקטער" צייטונג, וואו זיי האָבן זיך געפילט 
וי איינגעבעטענע. יצחק גאָניקמאַן איז דעם 28טן נאָוועמבער. נאָך 
9 חדשים אין , טאָג" געשטאָרבן אין רעדאַקציע, כמעט ביי דער אַר" 
בעט. פון די קנאַפּע 43 יאָר, װאָס ער האָט אָפּגעלעבט, האָט ער 18 
יאָר אָפּגעגעבן אין דינסט פון די דריי צייטונגען, מיט וועלכע ער איז 
געווען פאַרבונדן: אין ,פאָרווערטס", ,ווארהייט" און ,טאָג". 


3. ש. יאַנאָווסקיס בײטראָג צו דער יידישער 
פּרעסע און ליטעראַטור 


איינער פון די וויכטיקסטע פּיאָנערן פון דער יידישער פּרעסע, 
איינער פון די קאָלירפולסטע יידישע רעדאַקטאָרן איז געווען ש. (שאול 
יוסף) יאַנאָװסקי. זיין שרייבערשע קאַריערע האָט ער אָנגעהױבן אין 
רוסלאַנד, אין אַ רוסישער אַנאַרכיסטישער צייטשריפט ;ניעדעליא", 
אַלס יונגער בחור,. אין 1885, ווען ער איז געווען קוים 21 יאָר אַלט, 
איז ער געקומען קיין אַמעריקע, וואו ער האָט זיך באַטײליקט אין דער 
ערשטער אַנאַרכיסטישער ;וואהרהייט? (1889). מער וי דריי יאָר, 
פון 1891 ביז 1894, האָט ער רעדאַקטירט אין לאָנדאָן דעם ;אַרבעטער 
פריינד". אָבער זיין רעדאַקטאָרישע קאַריערע האָט ער געמאַכט אין 
משך פון די גענויע 20 יאָר, פון זומער 1899 ביזן מיטן 1919, װען ער 
האָט רעדאַקטירט די באַנײיטע , פרייע אַרבעטער שטימע", אין ניויאָרק. 

ש. יאַנאָווסקי האָט נאָך דעם גענויע 6 יאָר, צװישן 1919 און סוף 
5, רעדאַקטירט די , גערעכטיקייט", דעם אָפיציעלן זשורנאַל פון 
פאַרבאַנד פון די קליידער אַרבעטער, , אינטערנעשאָנאַל ליידיס גאַך- 
מענט װאָירקערס יוניאָן". ‏ ער האָט עטלעכע יאָר מיטגעאַרבעט אין 
;פּאָרװערטס". ער האָט אויך באַטײליקט זיך אַ שטיקל צייט אין אַ 
קאָלעגיום, װאָס האָט רעדאַקטירט די ,פריע אַרבעטער שטימע". 
כמעט ביזן סוף פון זיין 75 יאָריק לעבן, אין פעברואַר פון 1939, האָט . 
ער אָפט געשריבן אין דער , פרייע אַרבעטער שטימע". אָבּער זיין רע" 
פּוטאַציע און פּרעסטיזש האָט ער דערװאָרבן אין יענע יאָרן, ווען ער 
איז געווען דער אַקטיווער ,פרייע אַרבעטער שטימע" רעדאַקטאָר, זי" 
נע פריעריקע יאָרן האָבן מיט זיך פאָרגעשטעלט זיין לערױפּעריאָד. אין 
די לעצטע 22 יאָר האָט ער שוין מער-װוייניקער גערוט אויף די לאָר- 
בערן פון זיינע , פרייע אַרבעטער שטימע"-אויפטוען. 

ווען יאַנאָװוסקי איז גערופן. געװאָרן פון דער ,פרייע אַרבעטער 
שטימע?-גרופּע צו רעדאַקטירן דאָס באַנײטע בלאַט, זיינען די אַנאַר- 
כיסטן אין ניוייאָרק געווען צעטיילט אין 2 לאַגערן. י. א. מעריסאָן, 
הלל זאָלאָטאַראָוו, מ. קאַטץ, לעאָן מאָיסעיעװו און אַנדערע פון דער 

אַלטן, אַז איידער די אַנאַרכיסטן פאַרנעמען 
זיך מיט באַנײען זייער װאָכנבלאַט פאַר אַ מאַסױאַגיטאַציע, דאַרפן זי 
פריער אַרױסגעבן פאַר די אייגענע מענטשן אַ זשורנאַל, װאָס זאָל אי 
בערשאַצן אַלע ווערטן פון די אַנאַרכיסטישע טעאָריעס און פון דער 
אַנאַרכיסטישער פּראַקטיק. איין יאַנאָװוסקי, פון דעם עלטערן קרייז, 
מיכאל קאָהן פון די גייערער שרייבער, זיינען געווען פאַרן װאָכנבלאַט. 

פונדעסטוועגן, ווען די אַרבעטאָרישע גרופּע האָט אים אָנגעבאָטן 
צו ווערן רעדאַקטאָר האָט ער זיך ניט פאַרלאָזן דערויף, װאָס די דאָזי 
קע גרופּע טיילט זיינע איבערצייגונגען און זיין צוגאַנג בנוגע דער 
אַנאַרכיסטישער טאַקטיק. ער האָט זיך באַצײטנס באַװאָרנט מיט אַ 
פעסטן אָפּמאַך, אַז צווישן איין יאָריקער װאָל און אַ צווייטער, זאָל ער 
פירן די ,פרייע אַרבעטער שטימע" װי ער װויל. אין פּרט פון באַשטײן 
אויפן פולן קאָנטראָל פון דעם בלאַט װאָס ער רעדאַקטירט, האָט יאַ- 
נאָווסקי דעם דאָזיקן איינפיר באַפעסטיקט אַ פּאַר יאָר פאַר דעם, װי 
אַב. קאַהאַן האָט אַן ענלעכע אָרדענונג איינגעשטעלט -- אין ,פאָר- 
ווערטס". 

אינגיכן האָט זיך אַרױסגעװיזן, אַז די ,פרייע אַרבעטער שטימע" 
און יאַנאָווסקי --- זיינען איינס. אין דער ערגסטער דחקות, אונטער 
די שווערסטע אויסערלעכע באַדינגונגען, האָט יאַנאָוסקי אליין אױף 
זיך דאָס בלאַט געטראָגן יאָרן, ביז דער אימיגראַציע-שטראָם און זיין 
אייגענע אַגיטאַטאָרישע מי אַלס רעדנער, אַ חוץ דער פּראָפּאגאנדע 
דורך דער צייטונג, האָט צוגעצויגן גענוג לייענער און שטיצע פון אַר" 
בעטער-אָרגאַניזאַציעס צו מילדערן די נויט פון דער ,,פרייע אַרבעטער 
שטימע מיט איר רעדאַקטאָר. 

און גראָד אין די שווערסטע ערשטע יאָרן האָט די יידישע אַנאַר" 
כיסטישע אינטעליגענץ זיך געהאַלטן ווייט פון דער באַנײטער ,פרייע 
אַרבעטער שטימע", אין יענע יאָרן ווען אים איז אויסגעקומען צו 
פאַרברענגען נעכט ביי אַלערלײ מיטינגען, און צו זיין אַלײין רעדאַק- 
טאָר און שיק-יינגל, האָבן אויך ניט געפעלט קיין ,שקצים", װאָס זיי- 
נען געקומען צו די זיצונגען פון דער ,פ.אַ.ש.""גרופּע מיט זײער 
שאַרפסטער קריטיק. יאַנאָווסקי, אַליין אַ קנאָפּער מפונק. פלעגט 
אזוינע קריטיקער אַזױ , באַצאָלן", ניט בלויז ביי די געוויינלעכע גרוד 
פע-זיצונגען, נאָר אַפילו ביי די יערלעכע קאָנפערענצן (ערב דער רע" 
דאַקטאָר-װאַל), אַז די מערסטע קריטיקער פלעגן זיך אָפּטראָגן מיט 
חרפה. בלייבן פלעגן נאָר אַזױנע, װאָס האָבן הנאה געהאַט פון זיין 
,גאָב". אַזױ האָט זיין רעדאַקטאָרשאַפט אָנגעהאַלטן אַזאַ. לאַנגע 
צייט. 

יאַנאָווסקיס שטאַרקסטער װאַפן איז געווען --- זיין בייסיקע סאַ" 
טיוע אויף דער טריבונע און מיט דער פּֿען פראַגע-שטעלערס און 
אָפּאָנענטן אויף זיינע פאַרזאַמלונגען האָבן תמיד ביי אים געכאַפּט אַ 
האַרבן פסק. און אַלץ װאָס ער האָט געשריבן אין דער ,פרייע אַרבע- 
טער שטימע", פון דער כראָניק --- אויף דער ערשטער זייט, ביז די 


אינטעליגענץ, האָבן געה 

,;אויף דער וואךף" לייט:ארטיקלען --- אויף דער פערטער זייט, האָבן 
די לייענער געגעבן דעם איינדרוק, אַז ער נוצט ניט קיין פען נאָר אַ 
שפּיז, געטונקט ניט אין טינט, נאָר אין אַן אומאויפהערלעך-פליסנדיקן 
גאַלגאַןהומאָר. דער דאָזיקער יאַנאָװסקישער סטיל האָט אים געטריי 
געדינט ביים שרייבן פּובליציסטיש-פּראָפּאגאנדיסטישע אַרטיקלען 
ביים פאַרפאַסן ליטעראַטור- און טעאַטערירעצענזיעס. אַמפלינקסטן 
און בייסיקסטן זיינען געווען זיינע שטעך אין , בריװו-קאַסטן", אַ רוב- 
ריק װאָס ער פלעגט נוצן ניט בלויז אויף צו ענטפערן געוויינלעכע קאָ- 
רעספּאַנדענטן, נאָר דער עיקר, אָפּצורעכענען זיך מיט קעגנער. 

דעם קריטישן חוש האָט אָבער יאַנאָװסקי אָפּט אָנגעװעגדט אױיף 
זיך אַליין, הגם מיט פיל מער איינזעעניש, וי בנוגע אַנדערע---האָט ער 
געוואוסט, אַז אַפילן אַ יידישער רעדאַקטאָר, װאָס האָט געדאַרפט לוט 
די אָנגענומענע כללים פון אָנהײב יאָרהונדערט, זיין ניט װינציקער וי 
אַן אַלזײטיקער גאון, מוז מיט דער צייט דערעסן אַפִילו זייגע בלינד" 
סטע חסידים, ווען ער פילט אַליין אויס אַ װאָכנבלאַט פון דער ערש" 
טער שורה ביז דער לעצטער. אַ חוץ דעם האָט די אַרבעטס:קראַפט 
פון איין מענטשן, מעג ער זיין דער ענערגישסטער און דער פלייסיקס- 
טער, אויך באַשטימטע פיזישע גרענעצן. פלעגט ער דערמוטיקן מי- 
כאל קאָהענען צו שרייבן װאָס מער פֿאַר דער , פרייע אַרבעטער שטי"י 
מע",- און ער האָט צוגעגעבן חשק צום שרייבן יעדן חבר פון זיין קרייז, 
אַפּילו ווען ער האָט געמוזט צולייגן אַ האַנט צו מאַכן אַזױנע מאַנוס- 
קריפּטן דרוק-פייאיק, 


מיט פּובליציסטיק האָט יאַנאָוסקי זיך גיך אַן עצה געגעבן. בטבע 
אַ סקעפּטיקער, האָט ער די אַנאַרכיסטישע פרייע פּרעסע טראַדיציע 
אַזױ עלאַסטיש אָנגעװענדט אין זיין בלאַט, אַז פּובליציסטן און פּראָ- 
פּאגאנדיסטן פון טאָטאַליפרעמדע אידעאָלאָגיעס האָבן אָנגעפילט זי 
,פרייע אַרבעטער שטימע". ביים סאַמע אָנהייב פון באַנײטן װאָכן- 
בלאַט אונטער זיין רעדאַקציע, האָט יאַנאָווסקין אויך אָפּגעגליקט דעך- 
מיט, װאָס דער טאַלאַנטפולסטער פּובליציסט-אַפּיקורס פון דעד יידי- 
שער סאָציאַלידעמאָקראַטיע אין אַמעריקע, פּראָפּעסאָר יצחק איזיק 
הורוויטש, איז געבליבן אָן אַ צייטונגס-בימה. האָט ער זיך באַנוצט 
מיט יאַנאָווסקיס גאַסט-פרײינטשאַפט צו דרוקן זיינע סעריעס ועגן 
רעוויזיעס פון דער סאָציאַליסטישער טעאָריע און פּראַקטישער פּאָלי- 
טיק אין דער , פרייע אַרבעטער שטימע". אַפילו װען ער האָט נאָך 
אינטריגירט די לייענער מיטן מאָדנעם פּסעװדאָנים פאַר אַ דעמאָלט- 
דיקן ,ײדיש-שפּרעכנדיקן גענאָסע? -- יצחק אייזיק בן אריה צבי הלוי 
--- האָכן שוין זיינע אַרטיקלען אָנגערעגט גענוג פּאָלעמיק. פון יענע 
סעריעס אָן, איז ניט געווען קיין איינציקער פּובליציסט אין דער יידי- 
שער פּרעסע, װאָס האָט ניט בײגעטראָגן פון צייט-צודצייט אַן אַרבעט 
אויף די שפּאַלטן פון יאַנאָװוסקיס בלאַט. דער עיקר פלעגט װערן אַ 
גערעטעניש אויף אַרטיקלען פון פאַרשײדענע שרייבער אין דער ,פ.אַ. 

ש.*, ווען נאָר אַנדעױע בלעטער פלעגן זיין געשלאָסן פאַר אומקאָנוועג- 
ציאָנעלע מיינונגען. | 

יאַנאָװסקי האָט גיך דעם פּרינציפּ פון װאָרטיפרייהייט אויסגע-" 
ברייטערט אויך פאַר דיכטער, דערציילער, פעליעטאַניסטן און עסיי" 
איסטן,. אַזאַ טאָלעראַנץ צוֹ שרייבער פון יעדן זשאַנר האָט אים דיק" 
טירט די פּשוטע נויט צו שאַפן אַ פאַרשײדנאַרטיקע און קאַליררייכע 
צייטונג, אָן די מיטלען צו צאָלן שרייבערשע האָנאָראָרן. ער איז אפשר 
מער פון אַלעמען איבערראַשט געװאָרן לייענענדיק אין דר. חיים 
זשיטלאָווסקיס באַגריסונגס-אַרטיקל צום צענטן יאָריטאָג פון דער 
,פרייע אַױבעטער שטימע", אַז שוין דערמיט אַלײן װאָס ער דרוקט 
אַ גוט ליטעראַריש בלאָט אויף יידיש, העלפט ער פיל דעם װאַקסן פון 
דער יידישער ליטעראַטור און ער העלפט, אַזױ אַרום, באַרײכערן די 
נאַציאָנאַלע יידישע קולטור ערשט אין די שפּעטערע יאָרן האָט יאַ- 
נאָווסקי אַליין בעסער אָפּגעשאַצט זיינע אייגענע אויפטוען פאַר דער 
יידישער פּרעסע און פאַר דער יידישער ליטעראַטור, הגם ער האָט שוין 
פון אָנהײב געמוזט פילן, וי זיין בלאַט ווערט אַ לאַבאראטאָריע, אָפט 
אַפילו אַן עקספּערימענט לאַבאָראַטאָריע פון יידישן װאָרט. 

מער אומבאַוואוסטזיניק, װי מיט א קלאָרן ציל, האָט יאנאָווסקי 
פון דער ,, פרייער אַרבעטער שטימע" געמאַכט אַן עקספּערימענט-סטאנ" 
ציע פאַר עלטערע שרייבער, וי פאַר אָנהויבער, אין דער יידישער אַמע- 
ריקע. מ'קען ניט זאָגן, אַז ער איז געווען באַרופן אָנצופירן אַזאַ נויטיקן 
און װויכטיקן אינסטיטוט אין אַמעריקע. ס'האָט דאָ אָבער געפעלט אַ 
פירנדיקער שריפטשטעלער, װאָס זאָל פּריװאַט שאַפן אַזאַ קרייז, וי 
י. 5. פּרץ האָט געהאַט אַרום זיך אין װאַרשע, האָט די , פרייע אַרבעטער 
שטימע" אָטידי פונקציע דערפילט. די מעלה פון יאַנאָװסקיס איג" 
סטיטוציע איז נאָך געווען, װאָס דורך אָפּדרוקן די אַרבעט פון אַ שריי- 
בער האָט ער, דער בעל-דבר אַליין, געקראָגן אַ פיל בעסערע מעגלעכקייט 
ריכטיקער אָפּצושאַצן זיין דערגרייכונג און אויסצוגעפינען װאָס ער מוז 
נאָך אומבאַדינגט אויסבעסערן. 

אומצייליקע אַנעקדאָטן צירקולירן צװוישן שרייבער ועגן זייערע 
דערפאַרונגגען מיט יאַנאָװוסקין. 9יל, וועמען ער פלעגט אָפט אַפילן 
באַגויסן מיט לענגערע נאָטיצן , אויף דער וואך" אין די נומערן אין 
וועלכע ער האָט זייערע זאכן צום ערשטן מאָל אָפּגעדרוקט, זיינען וי 
,מעטעאָרן" אינגיכן פאַרשוואונדן, אַנדערע, ווידער, וועמען ער האָט 
אָפט מכבד געווען אין /בױיווקאַסטן? מיט אַזױנע עצות: "נעמט זיך צו 
אַ פּאַסיקערע מלאכה, יונגערמאַן, ווייל אַלס שרייבער זייט איר אַ האָפע- 
נונגסלאָזע קאַליקע? --- האָבן שפּעטער באַשײנט זיין אייגן בלאַט און 
זיינען געװאָרן חשובע שרייבער ביי יידן. עס האָנן ביי אים אויך ניט 
געפעלט אַזױנע געשמאַקלאָזיקײטן, וי אויסצוזידלען אין /בריװוקאַסטן" 
אַ יונגן דיכטער, הלמאי ער , פיויט איבער גוטע פּאֲפּיר אויף אָנצושדייבן 
אַזױנע שלעכטע לידער", און מיט אַ פּאָר װאָכן שפּעטער זאָל ער קריגן 
די זעלבע לידער, אונטערגעשריבן מיט אַ פרױיעןנאָמען, און זאָל זיי ניט 

בלויז אױפּכאַפּן װוי אַן אבן-טוב נאָר אויסמוסרן די דיכטער: קאָט בי 
איר דאַרפט איר זיך לערנען וי צו שרייבן פּאָעזיץ!? זינט יצחק ריז 
(משה נאַדיר) האָט געהאַט מיט אאַנאָװסקין אַזאַ דערפאַרונג מיט 
זיינע קאַנאַ דאָנאַ? לידער האָבן בוכשטעבלעך צענדליקער פּאָעטן 
געדרוקט ביי אים לידער אונטער פרױיעךדנעמען, װאָס אונטער זיערע 
אייגענע נעמען האָט ער זיי צוריקגעוויזן. 

ווען מ'ציט אָבער אונטער דעם סך"הכל פון יאַנאָווסקיס 20 יאָר 
רעדאַקטאָרשאַפט פון דער ,פרייע אַרבעטער שטימע" מוז מען אויף 
זיין קאָנטע פאַרצייכענען אַזאַ צושטייער צו דער יידישער פּרעסע און 
ליטעראַטור : 

א. קרוב צו צוויי צענדליק יאָר, אין פאָרמאַציע-פּעריאָד פון 
גרויסן יידישן מאַסזיישוב, האָט ער מיט זיין פּען און מיט זיין רע" 
דאַקטאָרישער פלינקייט, געווירקט אויסצובעסערן דעם געשמאַק פון 
צענדליקער טויזנטער לייענער מיטן בעסטן אַמעריקאַנער װאָכנבלאַט, 
װאָס ער האָט דאָ געשאַפן, 

ב. אין פּעריאָד פון דער ערגסטער פאַרװאָרלאָזטקײט פון דער 
היגער יידישער פרעסע האָט ער געוויזן אַ בײישפּיל פון טאָלעראַנץ, אויב 
עס איז שפּעטער מעגלעך געװאָרן אין אַ בעסערן טאָגיבלאַט צו דרוקן 
אַרטיקלען פון אַנדערש-דענקענדיקע שרייבער, דאַרף די דאָזיקע דער- 
גרייכונג, ביז צו אַ גרויסער מאָס, צוגעשריבן װעױן צו ש. יאַנאָווסקיס 
מוסטער, 

ג. צו פאַרזאַנקען יאַנאָוסקיס אַױבעט און מי, עקזיסטירט נאָך 
איצט די ,פרייע אַױבעטער שטימע", װאָס איז נאָך אַלֹּץ איינע פון די 
קולטורעלסטע װאָכנשריפטן אויף יידיש ; נאָך אַלץ אַ ביז-גאָר נויטי- 
קע טריבונע פאַרן פרייען װאָרט. 

ד. אונטער זיין רעדאַקציע האָבן צענדליקער טאַלאַנטירטע שריי- 
בער מיט זייערע בעסטע אַרבעטן דערגרייכט אַ דאַנקבאַרע אױידיטאָריע 
פון פיל טויזנטער לייענער. מיט אַזאַ דערמוטיקונג, האָבן זי נאָך דעם 
באַרײכערט די פּרעסע און די ליטעראַטור, וואו זיי האָבן געמאַכט זייע- 
רע קאַריערעס. 

אָן אָנפאַל פון מידקייט האָט גורם געווען, אַז ש. יאַנאָװסקי זאָל 
פאַרלאָזן די , פרייע אַרבעטער שטימע", אין 1919, איבער מיינונגס- 
פאַרשיידנקייטן מיט די מערסטע אַנאַרכיסטישע לייענער וועגן אַמעוי- 
קעס באַטײליקונג אין ערשטן וועלט-קריג, און וועגן אַן אויפקומענדיקן 
באָלשעוויזם אין רוסלאַנד, װאָס יאַנאָװסקי האָט פון דעם ערשטן מאָ- 
מענט אָן באַקעמפט. ער איז באַלד געװאָרן רעדאַקטאָר פון אַ טרייד- 
יוניאָן זשורנאָל, װאָס האָט געמוזט דינען די פירערס און טוערס, וי 
אַן ,אָפּיציאָז". נאָך דעם איז ער אָנגעקומען אין ,פאָרװערטס" נאָך 
אונטער דעם שטרענגן קאָנטראָל פון אַב. קאַהאַנס רעדאַקציע. יאַנאָװ- 
סקי האָט אָבער געהערט צום זעלבן טיפּ וי זיינע מיטצייטלער, מילער 
און קאַהאַן,. זיי האָבן געקענט זייערע כוחות אַנטװיקלען, וען זײ 

האָבן איבער זיך ניט געהאַט קיין בעלי-בתים. איז ער אַװעק פון דער 
וועלט כמעט אַ פאַָרגעסענער. 

דורך זיין רעדאַקטאָוישער אַרבעט פון 1899 ביז 1919 האָט ער 
אָבער באַװויזן צו ווערן אַ פירנדיקע פיגור ביי ראַדיקאַלע יידן אין אָמע" 
ריקע. ער האָט געווירקט בלויז דורך אַן אַרימען װאָכנבלאָט,. נאָר די 
שפּוין פון זיין איינפלוס װעלן זיך אָנזען כל-זמן דער שרייבער'דור, 
װאָס האָט אָנגעהויבן פירן מיט אַ פּען אױיף יידיש אין אַמעריקע ביז 
9, וועט פאַרנעמען אָן אָרט אין דער פּרעסע און אין דער ליטעראַ- 
טור. 


| 34, די צייטונגען : ,היינט", / די צייט? און 
,דאָס יירישע ליכט" 


דאָס יאָר 1919 איז געװען פול מיט דראַמאַטישע נאָכװײיענישן 
פון ערשטן וועלט-קריג. אין ווערסאיל האָבן קלעמאַנסאָ, לְאִיד דושי 
אָרדזש און װילסאָן באַשטימט נייע פּאָליטישע לאַנדיקאַרטעס. מלוכות 
זיינען אויפגעשטעלט געװאָרן אויפן חורבן פון ראָמאַנאָו-האַפּסבוױג" 
און האָהענצאַלערן-אימפּעריעס. 

אין אַמעריקע איז שוין געווען אין פולסטן גאַנג דער פאַרביסע- 
נער פּאָליטישער שטרייט קעגן באַשטעטיקן דעם ,פעלקער-בונד" וועלט" 
געריכט אָפּמאַך, װאָס דער אידעאַליסטישער פּרעזידענט וואודראָ װויל- 
סאָן האָט קוים אַרױסגעקראָגן פון טיגער-קלעמאַנסאָ און פון פוקס -- 
לאִיד דזשאָרדזש, נאָך אַ צאָל קאָמפּראָמיס-קאָנצעסיעס, וואס זיינען 
װױילסאָנען אַלײן ניט געווען צום האַרצן. אין סענאַט, אין װאַשינגטאָן, 
איז שוין צוגעגרייט געװאָרן דער אַקט פון פאַרווארפן דעם שווער" ‏ 
אויסגעדונגענעם אָפּמאַך פון װערסאַיל. -- אַן אַקט װאָס האָט אַזױ 
טראַגיש פאַרזיגלט װילסאָנס ביטערן דורכפאַל, און איז געווען דער 
ערשטער שריט אין דער ריכטונג פון דער צווייטער שוידערלעכסטער 
וועלט-מלחמה, 

דאָס יידישע אַמעויקע, שטאַרק אַיינגעגלױבט אין װילסאָנס וועלט" 
בונד אידעאַלן, האָט ניט מער וי דאָס גאַנצע אַמעריקאַנער פאָלק, פאָר" 
שטאַנען, װי נביאיש-טראַגיש עס איז געווען װילסאָנס װאָרענונג: ,ווער 
עס שטערט אַמעריקע צו וערן אַ שותף אין דער נייער פעלקער-ליגע, 
גרייט צו די ערגסטע קאַטאַסטראָפע פֿאַר דער גאַנצער מענטשהייט". 
די אַמעריקאַנער יידן זיינען דעמאָלט נאָך געווען שטאַרק פאַרנומען מיט 
די נייעסטע אנטוויקלונגען אין זייערע אייגענע רייען. 

אָפּקלאַנגען פון דער יידישער טראַגעדיע אויף יענער זייט אַטלאַן- 
טיק האָבן דאָ ערשט אָפּגעהילכט אין יעדער יידיש האַרץ, ווען די מלח- 
מה-צענזורן זיינען אַװעקגעפאַלן,. טוויעריקע ידיעות האָבן דערגרייכט 
די מערסטע יידישע היימען אין אמעריקע, װאָס זיינען געווען געשוינט 
פון דער ערשטער וועלט-שריפה. האָבן אָנגעהױבן פליסן פון דאַנען 
צענדליקער מיליאָנען דאָלערס הילף: דורך פּריװאַטע באַנקן, דורך 

לאַנדסמאַנשאַפט-דעלעגאַטן, און דער עיקר, דורך די שליחים פון 
ערשט-פאַראײיניקטן ,דזשאָינט", װאָס האָבן זייער לעבן איינגעשטעלט 
צו ברענגען הילף אין אַזױנע ערטער, וואו באַנדיטישע אַרמײען און אַזױ 
רוצחים האָבן נאָך געבושעװװועט. צװײי אַזױנע שליחים, פּראָפעסאָר 
פרידלענדער און רעוורענד קאַנטאָר, זיינען טאַקע אומגעקומען אין 
פּױלן, 

געזעלשאַפטלעך איז דער ערשטער נאָךימלחמה יאָר ביי יידן אין 
אַמעריקע געווען איינער פון די פרוכטבאַרסטע: די קאָנגרעס-באַװע- 
גונג, װאָס האָט זיך אָנגעהױיבן מיט אַן אַגיטאַציע אויף מאַסױפאַרזאַמ" 
לונגען און דורך אַ ספּעציעלער צייטשריפט ,דער יידישער קאָנגרעס", 
נאָך אין 1915, האָט זיך פאַרענדיקט נאָך פיל טומל, מיטן ערשטן 
קאָנגרעס אין מיטן דעצעמבער, 1918, אין פילאַדעלפיע. די קאָמיסיע 
פון 9 פאַרטרעטער פון גאַנצן אַמעריקאַנער יידנטום האָט שוין אין 1919 
אָנגעפירט אַלע יידישע דעלעגאַציעס פון דער גאַנצער װועלט, אויסצו- 
ווירקן אין װוערסאַיל מינאָריטעט-רעכטן און אַ באַשטעטיקונג פון דער 
באַלפור-דעקלאַראַציע. ‏ דער ציוניסטישער נױטפאַל-יקאָמיטעט, אָנגע- 
פירט פון ריכטער בראַנדײס, פון העכסטן אַמעריקאַנער געריכט, האָט 
געהאַלטן אין איין אַריבערשיקן הילף צום ישובֿ אין ארץיישראל, װאָס 
איז פון פאַרפאָלגונג אונטערן טערקישן יאָך ערשט אַריבער צו דעם 
אָנערקעגטן, נאַציאָנאַליײידישן מלוכה-אָנהײיב, 

עס האָבן אויך דערגרייכט קיין ניודיאָרק די דערדריקנדיקע ידיעות 
פון פּאָגראָמען אויף יידן אין אוקראינע און ווייס-רוסלאַנד,. דער ביר" 
געריקריג נאָך דער באָלשעװיסטישער איבערקערעניש האָט געקאָסט די 
יידן הונדערטער טויזנטער קרבנות. אויך פּױלן, װאָס האָט ענדלעך 
דערלעבט אַן אייגענע מלוכה, האָט איר באַפרייאונג געיומטובט מיט 
בלוטיקע פּאָגראָמען אויף יידן אין אירע גרויסע שטעט. קעגן דעם 
כאַאָס אין אוקראַינע איז אַפילו ניט געווען צו וועמען צו פּראָטעסטירן. 
די מערדערישע מעשים פון פּױלן האָבן תיכף געפירט צו דער גרעסטער 
טרויער- און פּראָטעסט-דעמאָנסטראַציע פון ני-יאָרקער יידנטום, דעם 
1טן מאַי, 1919. יענער פּראָטעסט, אָרגאַניזירט אויף דער איניציאַ- 
טיווע פון י. ל. פּרץ שרייבער פאַראיין, האָט אָפּגעקלונגען אין װאַשינג- 
טאָן און אין װאַרשע, 

אין אַזאַ געזעלשאַפטלעכער אויפלעבונג, װאָס האָט געשיינט צו 
אַקטיויזירן אַפילו אָפּאַטישע, אומטעטיקע יידן, איז געווען נאַטירלעך, 
אַז די יידישע פּרעסע זאָל שפּילן אַ גרויסע ראָלע. עס איז אויך געווען 
זייער נאַטירלעך פאַר דער אויפשטייגנדיקער פּועלי-ציון פּאַרטײ צו 
פאַרמעסטן זיך אַרױסצוגעבן אַן אייגענעם טאָגיבלאַט. די טוערס פון 
דער פּאַרטײ האָבן געפילט, אַז דורך דער ,ווארהייט? און ,טאָג", וואו. 
זייערע איינפלוסרייכע שרייבער אַױבעטן, קענען זיי ניט גרייכן צו יע" 
נעם סאָציאַליסטישן אַרבעטער-עולם, וועלכן זיי האָבן געװאָלט געוי- 
נען פאַר זייער זאַך. דער פּראָיבונדיסטישׂער , פאָרוושױטס? איז פאַר 
זי געווען פאַקטיש געשלאָסן. איז קיין אַנדער ברירה ניט געבליבן, 

וי צו שאַפן אַן. אייגענע פּאַרטײ:צײטונג, װאָס זאָל זיין פריי פון פּסול 
פון טעמעני-פּאָליטיק, 

די זאַמלונג פאַרן צייטונגס-פאָנד ביי די פּועלי-ציון האָט זיך פאַר" 
צויגן צוֹליב דער פּאַרטײס בילכערע געלטזאַמלונג פאַר ארץיישראל. 
דערווייל איז פאָרגעקומען די פאַרשמעלצונג פון ;ווארהייט"* און ,טאָג", 
װאָס איז פאַר דער פאַראייניקטער צייטונג געווען אַזאַ דערפאָלג, װאָס 
האָט געמוזט אַרֹוױסװופן קנאה. עס האָבן זיך באַװיזן סוחרישע כלל 
טוערס, װאָס האָבן שטאַרק חשק געהאַט צום צייטונגס-געשעפט. זײ 
האָט פאַרשמעקט ביידע גוטע אויסזיכטן: גרױיסע געלט:רוחים, און 
נאָך מער, כבוד און געזעלשאַפטלעכער פּרעסטיזש. עס האָבן געפעלט 
פּאַסיקע איניציאַטאָרס, מענטשן מיט פאַרטיקע רעפּוטאַציעס פון ציי" 
טונגס-בויערס, צו געווינען דעם צוטרוי פון די פאָרזיכטיקע געלטיגע" 
בערס, 7 | 

דערווייל איז הערמאַן בערנשטיין אַרומגעגאַנגען אָן שטענדיקער 
צייטונגס-קנעלונג, זינט ער איז באַזײטיקט געװאָרן פון ;טאָג". אין 
דער אַמעריקאַנער צייטונגס-וועלט האָט ער נאָך פריער פאַרלוירן זיין 
אָנזען אַלס עקספּערט איבער רוסישע ענינים. זיין גאַנצע ;עקספּער- 
טיזע" האָט זיך געשטיצט דערויף, װאָס ער פלעגט איבערגעבן אויף 
ענגליש אַרטיקלען פון רוסישע פּובליציסטן פון אַזױנע גרויסע צייטונ- 
גען, װי ,ריעטש", ,בירזשעוואַיאַ װיעדאָמאָסט? און ,נאָװאָיע וורעמ-" 
יאַ", פאַרגעסנדיק דערביי צו דערציילן װעמענס אינפאָרמאַציע און 
מיינונגען ער גיט אַרױס פאַר זיין אייגנס. און אַזױ וי אַפילו אין די 
גרעסטע אַמעריקאַנער צייטונגען האָבן זיך ניט געפונען קיין מיטאר- 
בעטער, װאָס האָבן נאָכגעפאָלגט די רוסישע פּרעסע, האָט בערנשטיין 
געגאָלטן אַלט ,ערשט-קלאַסיקער רוסישער עקספּערט?. אַזױ זיכער איז 
ער געווען מיט זיין ,עקספּערטיזע", אַז ער פלעגט נוצן די מאַטעריאַלן 
פון דער רוסישער פּרעסע מיט פיל חדשימדיקע פאַרשפּעטיקונגען. 

אָרום 1913 האָט זיך אָבער באַװיזן אַ יונגער אַמעריקאַניזירטער 
ייד פון באָסטאָן, אייזיק דאָן לעווין, וועלכער האָט דער ניהיאָרקער 
'טריביוןי, די קאָנקורענטין פון בערנשטיינס , טיימס", גענומען צושטעלן 
אַרטיקלען וועגן רוסישע ענינים באַזירט אויף די זעלבע קװאַלן, װאָס 
בערנשטיין האָט גענוצט. דערביי האָט אייזיק דאָן לעווין נאָך ,/איבער" 
געפירט די קאָמערציע": ערשטנס, איז ער געווען רירעװודיקער. ער 
האָט אויסגענוצט די רוסישע צייטונגען אַזױ גיך וי זיי זיינען אָנגע- 
קומען, ניט װאַרטנדיק װאָכן און חדשים מיטן שטאָף : צווייטנס, האָט 
ער אין זיינע אַרטיקלען אין ;טריביון" אָפן געזאָגט פון װאָסערע קװאַלן 
ער שעפּט. ער פלעגט אָנגעבן דִי נעמען פון די באָרימטע רוסישע פּוב-" 
ליציסטן און צייטונגען. אָפט פלעגט ער טאַקע געבן דעם שטאָף די" 
רעקט, אין דער פאָרם פון איבערגעזעצטע אויסצוגן. 

ווען בערנשטיין איז אין 1915 אַװעק קיין אײראָפּע, האָט ער גע- 
װאָלט אָנקניפּן פאַרבינדונגען מיט אַמעריקאַנער צייטונגען אַלס קאָי 
רעספּאַנדענט. האָט ער בשום אופן ניט געקענט פאַרמעסטן זיך מיט די 

הונדעוטער יונגע געשולטע אַמעריקאַנער זשורנאַליסטן װאָס האָבן 
דעמאָלט אַרומגעשמײעט הינטער די פּראָנטן אין אײיראָפּע. ער איז 
אויך געווען צו אַלט צו ריזיקירן די געפאַרן און אומבאַקװעמלעכקייטן 
פון אַ קריג קאָרעספּאַנדענט. ער האָט דערטאַפּט די באַקאַנטע אווילי- 
ניקי" קאָרעספּאָנדענץ, צווישן דייטשן קייזער און רוסישן צאַר, װאָס ער 
האָט אָפּגעזעצט אין אַ צאָל אַמעריקאנער צייטונגען און נאָך דעם אַרױס- 
געגעבן אין אַ בוך-פאָרם. דידאָזיקע קאָרעספּאָנדענץ איז געווען מער 
לאַנגװײליק וי סענזאַציאָנעל, האָט ער מיט איר קיין גרויסע מזל-ברכה 
ניט געהאַט. 

צוריקגעקומען קיין ניויאָרק, האָט בערנשטיין געפּרואװט גליק 
מיט איבערזעצן פאָפּולערע רוסישע שרייבער, װי גאָרקי און אַנדרײעו. 
ער האָט צומשטאַרקסטן געבויט אויף אַ צאָל אַנדרעיעווס פּיעסן, װאָס 
ער האָט באַאַרבעט פאַרן אַמעריקאַנער טעאַטער. זיינען אָבער די 
אַנדרעיעװישע פּיעסן גאָר ניט געווען נאָכן געשמאַק אַפילו פון ניו" 
יאָרקער טעאַטער-באַזוכער,. פון דער פּראָװינץ איז אָפּנערעדט. אױיך 
האָט בערנשטיין באַװויזן אַפילו צו באַאַרבעטן דייטשע פּיעסן פאָר אַ 
בראָדװײיער טעאַטער. האָבן זיי זיך אויך געהאַלטן ניט מער וי געצייל- 
טע װאָכן אויף דער היגער בינע. און דאָ האָט ער געטראָפן זיין ,טאָג* 
אויפן װועג צו די גרעסטע דערפאָלגן, האָט ער באַשלאָסן ווידער צו 
ווערן אַ רעדאַקטאָר ביי יידן 

אַזױ איז בערנשטיין צוריקגעקומען אין יידישע קרייזן, צו גרינדן 
אַ נייע טאָגיצייטונג, אין האַרבסט פון 1919,. האָט אים באַלד אָפּי 
געגליקט : ער האָט זיך צונויפגעטראָפן מיט אַ יידן, האָלצמאַן, װאָס 
האָט געמאַכט אַ היפּשן פאַרמעגן אַלס פאַבריקאַנט און האָט געהאָט 
אַרױסגעבערישע אַמביציעס. דער שידוך איז געשלאָסן געװאָרן. 
בערנשטיין האָט אויף דאָס ניי גענומען צונויפשטעלן אַ יידישע רע- 
דאַקציע. | 
איז אַװעק אַ סדרה פון אָפּריידן באַקאַנטע שרייבער פון די על 
טערע צייטונגען. בערנשטיין און האָלצמאַן האָבן זיך געשטעלט ברייט. 
זי האָבן צוגעזאָגט די גרעסטע האָנאָראָרן מיט די פיינסטע רעקלאַמע- 
כיבודים. זיי האָבן באַװיזן אפילו אַרױסצוקריגן שלום אַשן פון דעם 
;פאָרווערטס" מיט אַ האָנאָראַר, װאָס ער האָט דעמאָלט בשום-אופן 
ניט געקענט קריגן ביי אב. קאַהאַנען. אויך האָבן שוין אַרום בערג- 
שטיינען ניט געפעלט קיין פּליאָטקעס פון אַמביציעזע זשורנאַליסטן 
װאָס האָבן זיך געפלייסט צו ווערן זיינע אַרױסהעלפערישע איבערזש" 
צער. 

דעם ערשטן יאַנואַר, 1920, אין טומלדיקער איילעניש, איז דער- 
שינען אין נייאָרק הערמאַן בערנשטיינס נייע טאָגיצייטונג ---?היינט". 
און באַלד װי דער ערשטער נומער האָט זיך באַװויזן איז געװאָרן קלאָר, 
אַז מיט זיין צווייטער צייטונג װעט שוין בערנשטיין ניט מֿאַכן אַזאַ 
פוראָר, װוי מיטן , טאָג". | 

דאָס מאָל האָט אויסגעפעלט דער פּרעזידענטישער בריו, װאָס 

האָט געקענט פאַרדעקן די אומפאַרמײדלעכע רויקייט און אומגעראָטנ- 
קייט פון אַן ערשטן נומער. פּרעזידענט װילסאָן איז שוין געלעגן אַ 
טויט-קראַנקער אין ווייסן הויז, און מ'האָט שוין פון אים קיין ידידי" 
בריוולעך פאַר אַ יידישער צייטונג ניט געקענט אַרוסקריגן. אויך האָט 
בערנשטיין ניט געהאַט ביי דער האַנט צביונען מיט מ. כצן, װאָס זאָלן 
אַכטונג געבן אויפן צוזאַמענשטעל פון נייעם בלאַט. 

אין משך פון דער ערשטער ואָך איז קלאָר געװאָרן, אַז בערנ- 
שטיינס הויפּט-ציל איז: שאַפן אַ דופּליקאַט פון ,טאָג", כדי ארויס- 
צװקאָנקורירן דאָס עלטערע בלאַט, װאָס ער אַליין האָט מיט מער װי 5 
יאָר פריער געהאָלפן גרינדן. . זיין פּראָגראַם פון אומפּאַרטײאישקײט 
איז שוין געווען אַ קנאַפּער חידוש פאַר יידישע לייענער. דאָס אָנװאַרפן 
אַרטיקלען, דערציילונגען, לידער אָן װאָסער עס איז צילן, אָן אַ ליטעראַ- 
רישן פּלאַן, אַבי צו האָבן װאָס מער פּאָפּולערע שרייבערשע נעמען אין 
יעדן נומער, וי אַפילו דער טיפּאָגראַפּישיטעכנישער צונויפשטעל, איז 
געווען אַזאַ נאָכמאַכונג פון ,טאָג", װאָס האָט אַפּילו נאַאיווע לייענער 
מער ניט געקענט אימפּאָנירן. 


נאָך יעדן אומגעראָטענעם נומער, נאָך יעדן אומגינסטיקן טעגלעכן 
באַריכט פון די. צײיטונג-פאַרשפּרײטער, אַז אַ חוץ די ערשטע נייגעריקע 
קויפער קלעפּן זיך ניט די לייענער צום ;היינט", האָט הערמאַן בערג- 
שטיין געהאַט איין תרופה: אַרײנצוקריגן נאָך שרייבער מיט נעמען 
און רעפּוטאַציע. | 

גראָד האָט זיך אין אָנהײיב 1920 צוריקגעקערט קיין ניוײיאָרק דר, 
א. קאָראַלניק, אַלּס שליח פון פּאָגראָמירטן אוקראינער יידנטום. האָט 
אים בערנשטיין געפּרואװט אױסכאַפּן פון ;טאָג". נאָר עס איז גענוג 
געווען פאַר קאָראַלניקן אָנצוקוקן אַ פּאָר נומערן פון ,, היינט*, אַז עס זאָל 
אים פאַרגיין דער חשק צו פאַרבינדן זיך מיט דער דאָזיקער צייטונג, 
װאָס איז געווען פאַרמשפּט צו אַ דורכפאַל, 

קאָרגע צוויי חדשים האָט דער ;היינט" זיך געהאַלטן. אין דער 
דאָזיקער קורצער צייט האָט דער אַרױסגעבער, האָלצמאַן, דערלייגט מער 
וי הונדערט טויזנט דאָלער. דער סוחריכלליטוער, מיט אַמביציעס פון 
אַ קולטור-מעצענאַט, האָט געמאַכט עטלעכע פּרואוון איינצושטעלן אַ 
ברעק? אָרדענונג אין דעם כאַאָס פון דער רעדאַקציע. נאָר בערנשטיין, 
נאָך זיין דערפאַרונג מיט וויינבערגן אין ,טאָג", איז דאָס מאָל געווען 
נאָך פעסטער קעגן דעם אַרױסגעבערס ;העזה". האָט דער אַרױסגעבער 
אָפּגעשטעלט די צייטונג. 

אויף דער חורבה פון טאָגיבלאַט ,היינט", האָט א. ש. זאַקס, 
איינער פון הערמאַן בערנשטיינס הױפּט:מיטאַרבעטער, באַוואויגן 
האָלצמאַנען אַרױיסצוגעבן דעם ,היינט", אַלס װאָכנבלאַט. זאַקס האָט 
זיך נאָך ברייטער געשטעלט אין פּרט פון צוציען מיטאַרבעטער, געבן 
אַװאַנסן אויף האָנאָראַר, אויסצושטעלן אַ גרױיטע קולטור-שריפט. איז 
אונטער זאַקסעס רעדאַקציע אַרױסגעגאַנגען איין איינציקער נומער 
,היינט", װאָס האָט דעם אַרױסגעבער אָפּגעקאָסט מער וי אַ גאַנצע 

װאָך ;היינט" אַלס טאָגיבלאָט. האָט האָלצמאַן געכאַפּט און האָט. 
אינגאַנצן אָפּגעשניטן פון אַרױסגעבעריײי: אַזאַ קולטור-לוקסוס אין 
געווען איבער זיינע כוחות, 

דעם לייענער-עולם, װאָס איז געווען אַ בעלן אויף אַ נייער יידישער 
צייטונג, איז דאָס מאָל ניט באַשערט געווען צו ואַרטן. דעם 29טן 
אױיגוסט, 1920, איז פון דער הז און דרוק פון דער ליקװידירטער 
,ווארהייט", 1523 איסט-בראָדוויי, דערשינען דאָס טאָגיבלאַט פון דער 
פועלי-ציון פּאַרטײ --- ,די צייט". 

דוד פּינסקי,. איינער פון די ערשטע מאָדערנע יידישע שריפט" 
שטעלער און דראַמאַטורגן, אַ זשורנאַליסט מיט רעדאַקטאָרישע דער" 
פאַרונגען אין סאַציאַליסטישע אַרבעטער-בלעטער אין אַמעריקע זינט 
9, איז געווען דער רעדאַקטאָר פון דער ;צייט", זיין מיט-רעדאַק" 
טאָר איז געווען. א. װאָלינער, (ל. לאַנדױ), איינער פון די הויפּטיפוב" 
ליציסטן און דער הױיפּט-פּעליעטאָניסט פון ,, טאָג*, װאָס האָט די שטעלע 
אין ;/טאָג* פאַרלאָזן אויף דעם רוף פון זיין פּאַרטײ, צו העלפן אויפ" 
צושטעלן אַן אייגענע טאָגיצייטונג, 

דר. חיים זשיטלאָווסקי, דר, נחמן סירקין האָבן אויך פאַרלאָזן דעם 
;טאָג*. ראובן פינק, דעם ;טאָגס* פּאָפּולערער קאָרעספּאָנדענט אין 
װואַשינגטאָן, וועלכער איז אויך געווען דער קאָרעספּאָנדענט פון זיין 
צייטונג ביי דער שלום-קאָנפערענץ אין ווערסאיל, איז געװאָרן דער 
װאַשינגטאָנער פאַרטרעטער פון ;די צייט". 

דער פּאָפּולעוער טוער פון די פּועלי-ציון, פון פּיפּלס רעליף און 
פון ;דזשאָינט" -- ברוך צוקערמאַן, יואל ענטין, פּובליציסט, טעאַטער- 
און ליטעראַטוריקריטיקער,. דער דערפאַרענער זשורנאַליסט פון דער 
רוסישער און אַמעריקאַנישײיידישער פּרעסע, אַרנאָלד קריטשמאַריין- 
רעאַלי, מיט אַ צאָל אַנדערע פּאַרטײישרײבער האָבן געהערט צום איג". 
װײיניקסטן שטאַב פון נייעם בלאָט. אויך פיל אַנדערע שרייבער, װאָס 
האָבן צו דער פּאַרטײ ניט געהערט, האָט דוד פּינסקי צוגעצויגן אַלס 
שטענדיקע מיטאַרבעטער. 

לעאָן כאַזאַנאָויטש איז געווען דער הױיפּט נײעס-קאָרעספּאָנדענט 
פון ;די צייט* אין אײיראָפּע. אַלע שרייבער פון דער פּאַרטײ אין איי" 
ראָפּע און ארץיישראל האָבן זיך באַטײליקט אין זייער ניװריאָרקער 
טאָגיצייטונג. 

דער גאַנצער פּועלי-ציון פּאַרטײאַפּאַראַט אין אַמעריקע, אַלע 
פּאַרטײייחברים, טויזנטער סימפּאַטיקער, װאָס האָבן בײגעסראָגן צום 
פאָנד צו גרינדן ;די צייט", זיינען מאָביליזירט געװאָרן איבער גאַנץ 
אַמעריקע צו ווערבירן אַבאָנענטן, לייענער און אַנאָנסױגעבער פאַרן 
בלאָט. פיל אַלגעמיינע ציוניסטן, װי אויך אַ היפּשע צאָל טרייד-יוניאָן 
טוערס האָבן זיך זייער סימפּאַטיש באַצױגן צו דער נייער צייטונג. קיין 
טאָגיבלאָט האָט ניט אָנגעהויבן דערשיינען מיט אַזאַ גרייטן קאַפּיטאַל 
און מיט אַזאַ שטאַב פרייוויליקע העלפער און אונטערשטיצער. 

אַ טאָג"'צייטונג אין ניוייאָרק האָט אָבער דעמאָלט געדאַרפט האָבן 

אַ צירקולאַציץ פון 60,000 אויף צו דעקן נאָרמאַלע הוצאות, ווען זי 
האָט שוין פעסטע הכנסות פון אַנאָנסן. ,די צייט" האָט עפנטלעך איר 
צירקולאַציע ניט אָנגעגעבן -- אַ חוץ די דערקלערונגען צו דער פּאָסט 
(אַלע זעקס חדשים) וועגן צירקולאַציע, װאָס זיינען אין קיין יידישער 
צייטונג ניט גענוי. ‏ עס איז באַקאַנט, אַז פון ;טאָג" האָט די פּועלי- 
צִיון צייטונג אָפּגעצױגן אַרום 20,000 לייענער. פון ,פֿאָרװערטס" -- 
ניט אַן ערך וייניקער. קיין נייע יידישע לײיענערשאַפט דורך אימיגי 
ראַציע האָט אַמעריקע דעמאָלט ניט צוגעקראָגן, האָט ,די צייט" ניט 
געהאָט די מינימאַלע צאָל לייענער פאַר אַ זיכערער עקזיסטענץ. ראַיע" 
לע געשעפטס-אַנאָנסן קריגט אַ צייטונג ערשט אויפן צווייטן יאָר, און 
דעמאָלט אויך בלויז אויפן סמך פון אַ גרויסער צירקולאַציע, 

;די צייט? איז געווען אַ גוט רעדאַקטירטע פאַראַנטװאָרטלעכע 
יידישע צייטונג. זי האָט זיך אָפּגערופן אויף אַלע לויפנדיקע יידישע 
און אַלועלטלעכע פּאַסירונגען. זי האָט אָבער פאַרמאָגט אַ צו גרויסע 
דאָזע פון שווערער פּובליציסטיק, װאָס איז ניט אָנציענדיק פאָרן דורכ- 
שניטלעכן לייענער. דער פּאַרטײי-שטאָף אין אַזאַ בלאַט איז אויך טױי- 
טער באַלאַסט פאַר זייטיקע לייענער. בעסערע ליטעראַטור אויף יידיש 
האָט אַ באַגרענעצטע לײיענערשאַפט אַפילו אין די צייטונגען, װאָס ציר" 
קולירן אין די הונדערטער טויזנטער. פאַר דער יידישער ליטעראַטוף . 
און געזעלשאַפטלעכקײט איז ,די צייט" געװוען אַ גרויסער געווינס, 
אָבֶער אירע מעלות האָבן אונטערגעגראָבן אירע אױיסזיכטן נושא-חן 
צו זיין ביים עולם, װאָס איז ניט געוואוינט צו נעמען אויף זיך אַביס? 
מער מי צו פאַרשטיין װאָס ער לייענט. 

,די צייט*-רעדאַקציע האָט, פאַרשטייט זיך, געפּרואװט אויך געבן 
אָנגענומענע פּאָרציעס ,פאַרוויילונגס-ראָמאַנען". פּינסקין האָט אָבער 
ניט געקענט איינפאַלן אַפילו אַרונטערצולאָזן זיך צום גאַנגבאַרן שטאָף 
פון דעם מין אין די אַנדערע צייטונגען. 


דערצו איז נאָך צוגעקומען די דחקות, איידער די ערשטע זעקס 
חדשים פון ,די צייט? זיינען פאָראיבער. איז אַװעק אַ סדרה פון געלט" 
זאַמלונג קאָמפּאַניעס, אין וועלכע די רעדאַקציע האָט געמוזט אַריינגע- 
צויגן װוערן. די זאָרג פון װאַנען צו נעמען אויף אויסקומעניש האָט 
געמוזט אָפּציען כוחות, פאַרשװוענדן צייט, װאָס האָט געדאַרפט אויסגע- 
נוצט ווערן אויף צו מאַכן די צייטונג לעבעדיקער און אינטערעסאַנטער 
פאַר די לייענער. אגב, איז עס אַ קנאַפּער סוד, אַז אַ קהלשע צייטונג 
אַפּילו פון אַן אידעאַליסטישער באַװעגונג קען ניט געפירט וערן אַזױ 
עקאָנאָמיש וי אַ פּריװאַטע אין אַ נויט-צייט, ניט געקוקט אויף די קרב- 
נות פון די פּאַרטײ-אָנגעשטעלטע. 


,די צייט* האָט עקזיסטירט אַרום 20 חדשים. די פּועלי-יציון פּאַרטײ 
האָט דאָס בלאַט אָפּגעשטעלט דעם 26טן אַפּריל, 1922. דורך דער 
צייט האָבן זיך געביסן עטלעכע פאַרװאַלטערס און עס זיינען אָנגעפירט 
געװאָרן פאַרצויגענע געלט-זאַמלונגען. הונדערטער טױזנטער דאָלערס 

זיינען פאַרשלונגען געװאָרן פון דעפיציטן, איידער די צייטונג האָט 
אויפגעהערט צו דערשיינען. 


פונדעסטוועגן האָט ,די צייט" אַ חוץ אירע גרויסע קולטורעלינאַ- 
ציאָנאַלע פאַרדינסטן, אויך פיל אויפגעטאָן אויף איינצוברעכן דעם חרם 
אין ,פאָרווערטס" אויף דער ציוניסטיש-סאָציאַליסטישער באַוועגונג, 
פון 1922 אָן האָט דער ,פאָרווערטס" ביסלעכווייז געעפנט זיינע שפּאַל- 
טען פאַר די פּועלי-ציון און פאַר זייערע ארץ-ישראל זאַמלונגען,. מיט 
דער צייט איז דער ,פאָרװערטס? געװאָרן כמעט אַ ציוניסטישער אָפי- 
ציאָז". דאָס איז אָבער אַן ענין, װאָס געהערט צו אַ שפּעטערער אַנט- 
וויקלונג, 


;דאָס יידישע ליכט" האָט אָנגעהויבן צו בלינצלען אין ניר-יאָרק, 
דעם 19טן יאַנואַר, 1923, אַלס װאָכנבלאַט ,פאַר חזוק הדת". דעם 
רעדאַקטאָר פון בלאַט, ה. הירשן, אַן אַנאַרכיסטיש-אַפּיקורסישן בעל- 
תשובה, איז די אָרטאָדאָקסישע פרומקייט פון ,טאַגעבלאַט? און פון 
;מאָרגן-זשורנאַל? געווען צו װינציק. אים האָט זיך איינגעגעבן צו 
איבערצייגן דעם זייער פרומען און באַרימטן חזן, רי יאָסעלע ראָזענ- 
בלאַט, אַז די אַמעריקאַנער יידן מוזן ממש האָבן ,דאָס יידישע ליכט", 
װאָס זאָל פאַר זיי באַלױכטן דעם וועג צוֹ דער עכטסטער אַלט-הײימי- 
שער פרומקייט, 


דעם 25טן אויגוסט, 1925, אין ;דאָס יידישע ליכט" פאַרװאַנדלט 
געװאָרן אין אַ טאָג-בלאַט, כדי מעורר צו זיין די אַמעריקאַנער יידן צו 
דער פרומסטער יידישקייט אַלע זעקס װאָכנטעג, ניט בלויז איין מאָל א 
װאָך. ר' יאָסעלע ראָזענבלאַט איז געווען אַ פריי-געביקער פאַרלעגער. 
ער האָט ניט געזשאַליעװעט פון זיינע גרויסע חזנישע פאַרדינסטן צו 
דעקן די דעפיציסן, װאָס האָבן ניט אויפגעהערט צו װאַקסן, הגם, און 
אפשר טאַקע צוליב דעם, װאָס עס זיינען געווען אַזױ װייניק בעלנים 
אויף אַזאַ גאָטפאָרכטיקן בלאָט. אָבער דעם 19טן יאַנואַר, 1926, אין 
;דאָס יידישע ליכט" אַלס טאָגיבלאָט אָפּגעשטעלט געװאָרן. די דעפי" 
ציטן זיינען שוין געווען איבער דעם אַרױיסגעבערס מיטלען 


פון 26טן פּעברואַר, 1926, ביזן 25טן מערץ, 1927, האָט עדאָס 
יידישע ליכט" ווידער געלויכטן אַלע װאָך פאַרן אַמעריקאַנער יידנטום, 
נאָך אַלץ אויפן חשבון פון ר' יאָסעלע ראָזענבלאַטס קעשענע. זינט 
דעמאָלט האָט די פרומסטע אָרטאָדאָקטיע געמוזט זיך צופרידנשטעלן 
מיט די עקזיסטירנדיקע יידישע צייטונגען, ביז דער .מזרחי", די עאַגור 
דה" און דער אַריבערגעװאַנדערטער ליובאַװיטשער רבינס הויף האָבן 
אָנגעהויבן אַרױסצוגעבן שריפטן, װאָס זיינען נענטער צום גייסט פון 
,דאָס יידישע ליכט". 

פב. די ,פרייהייט", ,מאַרגן-פדייהייט" און אַנדערע 
פּראָ-קאָמוניסטישע צייטשריפטן 


מער וי דריי יאָר האָט געדויערט ביים ,פאָרווערטס" די װאַק- 
לעניש בנוגע דער באָלשעװויסטישער איבערקערעניש. באַלד נאָך דער 
אָקטאָבער-רעװאָלוציע (7טער נאָוועמבער אויפן װעלט-קאַלענדאָר), האָט 
די אַמעריקאַנער סאַציאַליסטישע פּאַרטײ זיך שטאַרק געגרויסט מיט 
ליענינס מאַכט-פאַרכאַפּונג. דער , פאָרווערטס* האָט מיט צופרידנקייט 
אָנגענומען די ליניע פון פּאָפּולערן סאָציאַליסטישן פירער, מאָריס הילק- 
וויס. אַב. קאַהאַן האָט ניט דורכגעלאָזן קיין געלעגנהייט אויסצולויבן 
די באָלשעװויסטישע מאַכט, װאָס איז שטאַרק באַקעמפט געװאָרן פון 
דער גאַנצער אַמעריקאַנער בירגערלעכער פּרעסע. 

ווען אייניקע בונדיסטישע טוערס, װאָס האָבן זיך צוריקגעקערט 
קיין רוסלאַנד אינאיינעם מיט אַנדערע סאָציאַליסטן און רעװאָלוציאָנערן 
פון דער עמיגראַציע אין אַמעריקע אין 1917, האָבן אָנגעהויבן צוריק" 
קומען אַנטױשטע;: וען עס איז דאָ באַקאַנט געװאָרן, אַז די בונדיס" 
טישע מערהייט אין דער אַלטער היים, אָנגעפירט פון די אָנערקענטע 
פּאַרטײ-גדולים, אַבראַמאָװיטש, ליבער און אַנדערע, האַלטן מיט דער 
פּליעכאַנאָװישער מענשעוויסטישער ריכטונג אין ביטערן קאַמף קעגן 
דער ניי-אויפגעקומענער סאָװועס-מאַכט, איז די באַגייסטערונג אין 
,פאָרװוערטס* פאַר דער נייער אָרדענונג אין רוסלאַנד געמינערט גע" 
װאָרען. עס האָבן זיך אָפט גענומען הערן אין ,, פאָרווערטס* אָפּקלאַג" 
גען פון דער קריטישער סאָציאַלידעמאָקראַטישער באַציאונג צום ליע" 
ניניזם. אָבער אַב. קאַהאַן אַליין האָס נאָך דעמאָלט געהאַלטן אַזן די 
סאָװעטן-מאַכט װועט ווערן /, אָלרײיט". 

דערווייל האָט ליענין געגרינדעט דעם 2טן אינטערנאַציאָנאַל, װאָס 
האָט אָנגעהױבן אַ שטאַרק-פֿאַרצװײגטע קאָמוניסטישע פּראָפּאגאנדץ 
איבער גאָר דער וועלט, אַמעריקע אַרײנגערעכנט. דזשאָן ריד, ענגדאל 
מיט זייערע חברים האָבן אָפּגעשפּאָלטן אַ גרויסן טייל פון דער סאָציאַי 
ליסטישער פּאַרטײ, ווען זי האָבן דעם גאַנצן פּאַרטײאַפּאַראַט ניט 
געקענט פֿאַרכאַפּן, אין אַמעריקע, מער וי אין רוסלאַנד, האָבן פי5 
בונדיסטן און בונדיסטיש-באַאיינפלוסטע סאַציאַליסטן זיך אָנגעהויבן 
נויגן מער צום קאָמוניסטישן צד. די היגע ;נייע װועלט", דאָס װאָכב- 
בלאַט פון דער יידישער סאַציאַליסטישער פעדעראַציע, האָט זיך גע" 
נומען דערנענטערן צום קאָמוניזם, אונטערן דרוק פון די ידיעות ועגן 
אַזױנע יונגערע בונדיסטישע באַרימטהייטן, װי משה ראפעס און דער 
אין אַמעריקע באַקאַנטער דר. מאַקס גאָלדפאַרב (דוד ליפּעץ, דער שפּע" 
טערער גענעראַל פּעטראָווסקי), װאָס זיינען אַריבער צו דער סאָוועטי- 
שער פּאַרטײ. | 

דר. מ. י. אָלגין (יוסף נײימאַן), איינער פון די אָנגעזעענסטע מיט" 
אַרבעטער פון ,פאָרווערטס", וועלכער האָט צוערשט געהאַלטן מיטן 

אַנטײבאָלשעװיסטישן צד, האָט זיך נאָך אַ רזע אין אײראָפּע, אין 
0 צוריקגעקערט אַלס ערב-קאָמוניסט. אין אַמעריקע האָט 
ער געהאָלפן צונויפברענגען די מערהייט פון דער ;סאָציאַליסטישער 
פעדעראַציע? מיט דער ,יידישער סעקציע" פון דער נייער קאָמוניס- 
טישער פּאַרטײ. אונטער זיין ווירקונג אין אינגיכן פאָרגעקומען די 
פאַראייניקונג פון דער ,נייער וועלט? מיטן קאָמוניסטישן ,אמת", װאָס 
האָט אָנגעהויבן דערשיינען אין ניו-יאָרק אין אָנהײב פון 1921. דאָס 
פאַראײניקטע בלאַט איז אַ קורצע צייט דערשינען אונטערן נאָמען: ענייע 
וועלט-עמעס". 

אין ,פאָרװוערטס? האָט אֶלגין, אַריבערגעװאונען פּסח נאָוויקן, 
וועלכער איז קיין אַמעריקע צוריקגעקומען, אין 1920 --- אַלס אַנטי- 
באָלשעװיק. ער האָט אויך צוגעצויגן צביונען, ליליפּוטן, אפילו הלל 
ראָגאָפן צו דער פּראָיקאמוניסטישער אָריענטאַציע. וען אַב. קאַהאַן 
האָט זיך דערוואוסט, אַז די קאָמוניסטישע ריכטונג שטרעבט צו פאַר- 
כאַפּן דעם קאַנטראָל איבערן , פאָרװערטס", פּונקט וי די ,סאָציאַליס- 
טישע פּעדעראַציע? איז פאַרכאַפּט געװאָרן, האָט ער ערשט באַגריפן 
אַז דער פּראָדבאָלשעװיסטישער קורס פאַר רוסלאַנד קען נאָך אים צוויג- 
גען אונטערצואװאַרפן זיך צו קאָמוניסטישע קאַנטראַליאָרן אין אַמעריקע 
גופא. דעמאָלט האָט זיך די גאַנצע ,פאָרװערטס"-אָריענטאַציע טאָטאָל 
געביטן, 

דאָס האט געצוואונגען ,די פינף" :---אָלגין, צביון, ליליפּוט, נאָוויק 
און ראָגאָף---צו פאַרלאָזן דעם ,, פאָרווערטס", אין האַרבסט 1921, און 
אָפן צוצושטיין צו דער באַװעגונג פאַר אַ נייער יידישער קאָמוניסטישער 
טאָגיצײטונג אין ניוײיאָרק, דער ,פאָרװוערטס"-צד, ווידער, האָט אין 
איילעניש צונויפגעשטעלט די ,רעכטע? אָפּגעשפּאָלטענע גרופּע פון דער 
,סאָציאַליסטישע פעדעראַציע" אין אַ ,סאָציאַליסטישן פאַרבאַנד", 
און האָט גלייך פאַר דעם פאַרבאַנד אָנגעהויבן צו פינאַנסירן אַ נייע 
צייטשריפט, ,דער וועקער", בכדי אָנצופירן אַן אַקטיווערע פּאָלעמיק 
קעגן דער אויפקומענדיקער יידישער קאָמוניסטישער באַװעגונג אין 
אַמעריקע. 

אין , פאָרװערטס" גופא איז דאָס אװעקגיין פון אַזױנע הויפּט- 
פּובליציסטן, וי אָלגין, צביון, ראָגאָף (אַב. קאַהאַנס רעכטע האַנט, זיין 
געהילף-רעדאַקטאָר), די דעמיסיע פון זייערע אַנדערע צוויי חברים: 
ליליפּוט (ה. קרעטשמאַר), דער כראָניק-רעדאַקטאָר, און פּ. נאָװיק --- 
באַצײיכנט געװאָרן פון אב. קאַהאַנען אַלס א , פּאַסירונגל* פון מינדער- 
וויכטיקער באַדײיטונג. נאָר הינטער דער דאָזיקער טרייסט האָט דעם 
;פאָרװוערטס*, װאָס האָט דעמאַלט געהאַט דערגרייכט די העכסטע שטו- 
פע פון דערפאָלג, דאָס דאָזיקע ,פּאַסירונגל" שטאַרק באַאומרואיקט, 
פון יענער ,פּאַסירונגל? איז אינגיכן אַרױסגעװאַקסן די טעגלעכע קאָי 
מוניסטישע אָפּאָזיציעיצײטונג, ,די פרייהייט", װאָס האָט אָנגעהױבן 
דערשיינען אין ניויאָרק, דעם 2טן אַפּריל, 1922, 

אַרום יענער צייט האָט זיך צעפלאַקעט דער ברודער-קאַמף אין 
אַלע יידישע יוניאָנס, אין ;אַרבעטער-רינג" און אַלע אַנדערע אָרגאַנ 
זאַציעס פון יידישע ראַדיקאַלן, אומעטום זיינען אויפגעקומען , לינקץ" 
ריכטונגען. פון ,אַרבעטער-רינג" זיינען אינגיכן אָפּגעשפּאָלטן געװאָרן 
אַזופיל ,לינקע", װי עס איז נאָר מעגלעך געווען. די אָפּגעשפּאַלטענע 
זיינען אָרגאַניזירט געװאָרן אַלס יידישע אָפּטײלונג פון , אינטערנאַ- 
ציאָנאַלן אַרבעטער אֶרדן". אָפּצושפּאַלטן גרופּעס פון סתם קולטור- 
אָרגאַניזאַציעס און שאַפן נייע ,אַרבעטער-קלובן", איז אָנגעקומען פיל 
גרינגער. די רייסעריי אין די יוניאָנס האָט געפירט צו לאַנגיפאַרצױ- 
גענע ביטערע מלחמות, 

אין דער ,פרייהייט" גופא, אין דער רעדאַקציע, איז דער שלום- 
בית גיך געשטערט געװאָרן. פון די ,,פינף? האָבן זיך בלויז צוגעפּאַסט 
צו דער שטרענגער קאָמוניסטישער דיסציפּלין : פּ. נאָװיק, וועמען עס 
איז אַ קורצע צייט אויסגעקומען אָפּצוריכטן גלות אין שיקאַגער ,קו" 
ריער", און דר. מ. י. אָלגין. דער צווייטער, הגם ער איז געװאָרן דער 
רעדאַקטאָר פון דער , פרייהייט", דער הױפּט-אָראַטאָר ‏ פון דער באַ- 
וועגונג, איז אָפּט געשטאַנען אונטער אַ חשד, אוב ניט פון אָפּנױג פון 
פּאַרטײ-דיקטאַט, איז װײיניקסטנס אין ,געכאַפּט זיין" מיט אינטעלי- 
גענטיש-יחידישע רעזערװאַציעס. 

הלל ראָגאָף האָט ניט אױיסגעהאַלטן מער וי עטלעכע טעג אין דער 
;פרייהייט *-רעדאַקציע, ער איז צוריקגעגאַנגען צוֹם ,פאָרװערטס", 
וואו מ'האָט אים אויפגענומען מיט אָפענע אָרעמס, וי עס קומט אַן 
אויפריכטיקן בעליתשובה. ער האָט זיך טאַקע אין גיכן צוריקגעקערט 
צו דער פאַרטרויאונגס-פּאָזיציע פון געהילף-רעדאַקטאָר. צביון האָט 
אין אַ פּאַר חדשים אַרום אויסגעפונען, אַז ,די קאָמוניסטן האָבן אויפ- 
געגעטן דעם קאָמוניזם". ער האָט דאָס געמאָלדן אין אַ שאַרף אָנגע- 
שריבענער בראָשורע, װאָס האָט געדינט אַלס בריק פאַר זיין צוריקקער 
צום ,,פאָרװוערטס", ליליפוט האָט אַ פּאָר יאָר זיך געהאַלטן ביי דער 
,פרייהייט". ער איז אַריבער צו דער בירגערלעכער פּרעסע, און האָט 
לסוף אויך געפונען דעם וועג צוריק צום ,פאָרווערטס". 

פון די אָרגיניעלע הויפּט-שרײבער אין דער ,,פרייהייט" זייגען 
געבליבן אויף זייערע פּאָסטנס די גאַנצע צייט : פּ, נאָװיק, כמעט אלע 
יאָרן, ;די מאַכט הינטעון רעדאַקציע-טראָן", איצט דער אָפיציעלער 
רעדאַקטאָר; משה כץ, דער הױפּט-פעליעטאָניסט און דער וויכטיקסטער 
פּובליציסט, װאָס האָט נאָר אויסגעפעלט די פּאָר יאָר, וען ער האָט 
פאַרנומען אַ שטעלע אין סאָװעטפאַרבאַנד גופא : נ. בוכװאַלד, דער 
הױפּט טעאַטער-רעצענזענט און פּובליציסט, האָט קיינמאָל ניט ,אָפּגע- 
נויגט פון דער ליניע" אין משך פון זייגע אַלע ,פרייהייט"-יאָרן ; און 
משה י. אָלגין, װאָס איז געשטאָרבן אַלס ,פרייהייט"-רעדאַקטאָר, 

מלך עפּשטײן, איינער פון די ערשטע אָנגעזעענסטע ,פרייהייט"- 
שרייבער, אַ צייט דער געהילף-רעדאַקטאָר, האָט לסוף ניט אױסגעהאַלטן 
,די ליניע", אין האַרבסט פון 1929. ער האָט רעבעלירט קעגן באַרעם- 

טיקן דעם , סטאַלין-היטלער פּאַקט*, אינאיינעם מיט אים זיינען דעמאָלט 
פון דער קאָמוניסטישער באַװעגונג אַװעק אַ צאָל אַנדערע טוערס און 
שרייבער,. דער ,פּאַקט* האָט אויך, צום צוייטן מאָל, גורם געווען 
אַז אַ דיי באַרימטע יידישע דיכטער, װאָס האָבן זיך שוין אײינמאָל גע- 
האָט פאַרוינדיקט. מיט ,אָפּנױגן" אין שייכות מיט דער ,פרייהייטס" 
פּראָדאַראַבישער אָריענטאַציע אין דער צייט פון אָנפאַלן אויפן יידישן 
ישוב אין ארץיישראל, זאָלן די צייטונג פאַרלאָזן. 

,די פרייהייט" האָט אויפגעלעבט נאָר די וואולגאַריטעט פון דער 
ראַדיקאַלער אַמעריקאַניש-ײידישער פּרעסע, פון פאַרן ערשטן וועלט- 
קויג. קיין צייטונג, קיין ניט-קאָמוניסטישע פּאַרטײ, יוניאָןרבאַװעגונג, 
אָדער פּערזענלעכקייט איז ניט געשוינט געװאָרן. דאָס באַליבטסטע 
ציל-בועט איז אָבער געווען דער ,פאָרווערטס* און אַב. קאַהאַן. ביידע 
זיינען פאַר דער ,פרייהייט" געווען און געבליבן סינאָנים --- אין אַלע 
אָנפאַלן, פון צייט:צו-צייט האָבן זיך געביטן די אויסריידן, װאָס די 
;פרייהייט" האָט גענוצט אויף צו אַטאַקירן קאַהאַנען מיטן ,,פאָרװוערטס", 
ניט געביטן האָבן זיך די זלזולים און עפּיטעטן,. אָט-די אומויפהער. 
לעכע קאָמפּאַניע פון דער ,, פרייהייט" קעגן ,,פאָרװערטס" האָט שטאַרק 
געשעדיקט דעם פּרעסטיזש פון דער עלטערער צייטונג. אָט:די אַטאַ- 
קעס האָבן אַפילון געווירקט אויף צענדליקער טויזנטער יידן זי זאָלן 
אויפהערן לייענען דעם ;פאָרװוערטס", הגם די ,פרייהייט" האָט די 
דאָזיקע לייענער ווייט ניט אויף שטענדיק צוגעצויגן. 

די ,פרייהייט? האָט שוין ניט געזינדיקט מיט צופיל שועריקייט, 
שטעלנדיק פון אָנהײב דעם טראָפּ אויף אַ פרומער פּראָלעטאַרישקײט, 
האָט דאָס דאָזיקע בלאַט אפשר צואָפט באַנוצט עטלעכע הונדערט 
פרעמד-ווערטערדיקע אויסדרוקן און פראַזן, אָבער פון אָפטע וידער" 
האָלונגען און פאַרטייטשונגען זיינען זיי געװאָרן אַזױנע גוט-באַקאַנטע 
קלישייען, װאָס אַפילו דער פּראָסטער לייענער האָט גרינג אַראָפּגעשלונ- 
גען. 

דער זידל-טאָן, די באַרימטע ,גראָבע רייד" פון די ערשטע יאָרן 
װאָס האָבן צו דער ,פרייהייט? צוגעצויגן אַלע עלטערע ,פאַרזױערטע 
הערצער", אַלע אָפּאָזיציאָנעל-געשטימטע מענטשן פון די ראַדיקאַלץ 
קרייזן, האָבן אָבער שאָקירט פיל פּשוטע יידישע לײיענער, אַ חוץ די 
סאַמע רויסטע. דער היציק-אָנגרײיפערישער מעטאָד פון ,פרייהייט"" 
זשורנאַליזם האָט נאָר געקענט אימפּאָנירן דעם פּראָסטן יוגנטלעכן 
עולם פון דער פרישער אימיגראַציע. איז אָבער די דאָזיקע אימיגראַציע 
געווען פאַרהעלטניסמעסיק קליין, מחמת די היגע קװאָטע"גזירות. נאָך 
הואווערס באַפעל פון 1930 איז אַפילו אָט-די קליינע אײינװאַנדערונג 
כמעט אָפּגעשטעלט געװאָרן. | 

;די פרייהייט? האָט קיינמאָל ניט דערגרייכט צו אַזאַ מצב, אַז איך 
פאַרװואַלטונג זאָל לאָזן די ,אודיט ביוראָ אָװו סירקוליישאָן" (דעם ציי- 
טונגס טיראַזש-קאָנטראָל אינסטיטוט פון די גרויסע אַנאָנסױגעבער, 

באַקאַנט אונטער די ענגלישע ראשי-תיבות ,עי. בי. סי.*), אונטערזוכן 
די ,פרייהייט"-צירקולאַציע און פאַרעפנטלעכן דעם סך-הכל אין דער 
צייטונג גופא, װוי דאָס ווערט געטאָן אַלע זעקס חדשים שוין פיל יאָרן 
אין ,פאָרווערטס", ,, טאָג" און ,,מאָרגן-זשורנאַל". אין די זעקס חדשימ- 
דיקע דערקלערונגען װאָס טאָג-צייטונגען מוזן אָפּגעבן דעם פּאָסט- אַמט, 
(אָבער זיי ווערן פון קיינעם ניט קאָנטראָלירט) האָט טאַקע ;די פריי- 
הייט" פון ערשטן האַלב יאָר אָן אָנגעגעבן גענוג איבערטריבענע ציפער 
וועגן איר טיראַזש, נאָר די , מעטראָפּאַליטאן ניוס קאָמפּאַני" מענטשן, 
װאָס האָבן דעם מאָנאָפּאָל אויף פאַרשפּריײיטן פרעמדישפּראַכיקע 
צייטונגען אין ניוייאָרק און אומגעגנט, וואו זיי זעצן אָפּ מער וי צוויי- 
דריטל פון די טעגלעכע אויפלאַגעס, האַלטן, אַז ;די פרייהייט" האָט אין 
אירע בעסטע צייטן ניט געהאַט מער וי אַ דורכשניטלעכן פאַרקויף פון 
3 טויזנט אַ טאָג אין אירע ירידה"פּעריאָדן, װאָס האָבן אָפט אָנגע- 
האַלטן אַ יאָר און מער, פלעגט איר פאַרקויף פאַלן צו אַרום 12,000 
טעגלעך. 

אַזױנע װאַקלונגען אין דעם ,פרייהייט"-טיראַזש זיינען פאָרגע- 
קומען אין 1929, ווען עס איז אױסגעבראָכן די ערשטע גרעסערע סעריע 
פון מערדערישע אַראַבישע אָנפאַלן אויף יידן אין ארץיישראל: אין 
6-- 1937, ווען דער אַראַבישער טעראָר קעגן יידישן ארץיישראל 
ישוב האָט לענגער אָנגעהאַלטן; און נאָך דעם סטאַליןהיטלער פּאַקט", 
אין סוף אױיגוסט, 1939, ביז היטלערס אָנפאַל אויפן סאָװועטפאַרבאַנד, 
אין יוני, 1941, 

אין דעם ערשטן פאַל האָט ,די פרייהייט? אין איר אױיסגאַבע נאָך 
דעם וי עס איז אָנגעקומען די ערשטע פּאָגראָם-ידיעה פון ארץיישראל 
איבערגעגעבן די טרויעריקע נייעס, כמעט אַזױ וי אַזאַ מעלדונג האָט 
געזאָלט איבערגעגעבן װוערן אין אַ יידישער צייטונג. איז אָבער תיכף 
געקומען דער באַפעל פון די העכערע פּאַרטײ-אינסטאַנצן צו דערקלערן 
די אַראַבער פּאָגראָמשטשיקעס אַלס ,קעמפער פאַר נאַציאָנאַלער פריי- 
הייט", און די יידישע קרבנות, צװישן זיי אויך די געשאָכטענע חברונער 
ישיבה-בחורים, אַלס ;אַגענטן פון ענגליש-ציוניסטישן אימפּעריאַליזם", 
ווען די ;פרייהייט" האָט אין איילעניש , איבערגעקערט דעם פּעלץ", כדי 
צו דינען ;דער קאָמאינטערן ליניע" מיט פאַרביסנקייט און חוצפה, איז 
די דאָזיקע צייטונג אַרײנגעפאַלן אין אַ ספּאָנטאַנעם חרם. דאָס ביסל 
זייטיקע לייענער און סימפּאַטיקער האָבן זיך פון בלאַט אָפּגעקערט, 
דער י. ל, פּרץ שרייבער פאַראיין האָט אַלע ,פרייהייט "-שרייבער אויס- 
געשלאָסן, דערקלערנדיק, אַז זי קענען ניט געהערן צו אַ יידישער יוניאָן, 
כל-זמן זיי באַרעכטיקן צוליב זייער פּאָליטיק אַזױנע מאָרד-אַקטן קעגן 
יידן. עטלעכע יידישע דיכטער, װאָס זיינען אַלײן געווען כמעט קאָמו" 
ניסטן און האָבן געשטיצט ,, די פרייהייט" מיט זייער מיטאַרבעטער- 
שאַפט, האָבן זיך אויך גלייך אָנגעשלאָסן אין חרם, 

;די פרייהייט" האָט געענטפערט מיט אַ פּרואוו אָנצוטאָן אויף זיך 

אַ מאַרטירער-קרן,. אירע אָנפאַלן אויפן ארץיישראל ישוב, אױיף 
דער ציוניסטישער באַװעגונג און אויף אַלע יידן, אַ חוץ אירע בלינדסטע 
נאָכפאָלגער, האָבן אָפּט אַריבערגעשטיגן אירע ,פאָרווערטס"-קאַהאַך 
זלוולים. די קאַריקאַטודן, װאָס איר קאַריקאַטור-קינסטלער, װו. גראָפּער, 
האָט געצייכנט און דאָס בלאַט האָט געדרוקט מיט חדוה, האָבן געמאָלן 
יידן, דער עיקר ארץ-ישראל-יידן און ציוניסטישע טוערס, אױף אַזאַ 
שטייגער, וי יידן זיינען געמאָלן געװאָרן אין יוליוס שטרייכערס ;שטיר" 
מער" שמוץ-בלאַט. דער גרעסטער חידוש דעמאָלט איז געווען ניט דאָס 
װאָס ,די פרייהייט? האָט אַ העלפט פון איר לייענערשאַפט פאַרלוירן, 
נאָר װי עס איז גאָר מעגלעך געווען, אַז אירע איבערגעבליבענע לייע" 
נער זאָלן אַזאַ בלאַט, געדרוקט מיט יידישע אותיות, אין האַנט נעמען. 


ביי דער צווייטער טעראָר-סדרה אין ארץיישראל, האָט שוין די 
שטעלונג פון דער ,פרייהייט" פאַרלױרן דעם עלעמענט פון איבערראַ- 
שונג,. די צייטונג האָט אָנגענומען אירע פרישע ליײיענער-פאַרלוסטן פון 
19376, וי אַ נאַטירלעכע זאַך. ;די פרייהייט"-מענטשן זייגען, 
ביז אַ געוויסער מאָס, אַפילו געווען אַנטײישט, װאָס ביי זייערע קעג- 
נער האָבן געפעלט דער ברען און עקל פון 1929, די דאָזיקע אַנטו 
שונג האָט גאָר באַואױיגן ;די פרייהייט? צו לאָזן זיך וואוילגיין מיט 
מער סענזאַציאַנעלע אַנטי-יארץיישארל העצעס, מיט נאָך אומווירדיקערע 
גראָפּער-קאַריקאַטורן. אַגב, די טעכניק װאָס גראָפּער האָט אַנט- 
וויקלט מיים צייכענען אַזינע קאַריקאַטורן, איז אים אויך צונוץ געקומען 
אין די שפּעטערע אָנפאַלן אויפן ,פאָרווערטס*, אויף אַב. קאַהאַנען און 
אויף אַלע טוערס פון דער ;רעכטער" אַרבעטער-באַװועגובל. 


מיט באַרעכטיקן דעם סטאַלין"היטלער פּאַקט, האָט שוין ,די פריי- 
הייט" טאַקע געפלעפט ניט בלויז זייטיקע יידן, נאָר אַפילו אַ גרויסן 
טייל פון אירע לייענער און שרייבער, װי עס איז שוין אויבן פאַרצייכנט 
געװאָרן. ‏ די רעשטלעך ,פרייהייט"-לייט אין די יוניאָנס און אַנדערע 
אָרגאַניזאַציעס זיינען געצוואונגען געװאָרן אָנצוטאָן געדיכטערע מאַס- 
קעס, די טומלדיקע נדבה-קאָמפּאַניעס, װאָס די , פרייהייט" האָט אין 
משך פון אַלע אירע יאָרן אָנגעפירט, האָבן געמוזט זיך אָפּשטעלן. דאָס 
מיטל פון אָננעמען אַ נייעם נאָמען איז שוין אויסגענוצט געװאָרן מיט 
פיל יאָרן פריער, ווען די צייטונג האָט זיך אַרױסגעדרײט פון אַ באַנ" 
קראָט-לאַגע דורך בייטן איר נאָמען אויף , מאָרגןדפרייהייט", 

נאָר די אַלגעמײנע פּרייזזשטײגערונג פון אַלע צייטונגען איז דער 
,פרייהייט" צונוץ געקומען. די ,מאָרגן-פרייהייט" קאָסט די לעצטע 
יאָרן 5 סענט אַ נומער, מיט 2 סענט מער, װי דער ,פאָרווערטס?" -- 
אין װאָבןדטעג ; מיט אַ סענט מער, וי דער ;טאָג? און ,מאָרגןיזשור- 
נאֵלי, ,די פרייהייט" האָט פּאַרשפּאָרט מורא צו האָבן, אַז איר ציר- 
קולאַציע װעט פאַלן מחמת דער פּרײיזיהעכערונג. סיייווי זיינען נאָר 
די געטרייסטע לייענער ביי איר געבליבן נאָכן ,פּאַקט", און זי האָט 

מען מיטן קאָסט פון אַ סענט אָדער צוויי אַ טאָג מער, זיכער ניט גע- 
קענט פאַרטרייבן. 

זינט היטלערס אָנפאַל אויפן סאַװעטױפאַרבאַנד, ווען די גאַנצע 
אַנטייהיטלער װעלט האָט מיט אָפענע אָרעמס אויפגענומען דוסלאַנד 
אַלס שותף אין קריג, האָט זיך די מערכה פון דער קאָמוניסטישער באַ- 
וועגונג אין אַמעריקע שטאַרק פאַרבעסערט. וען די רױיטע אַרמײען 
זינט סטאַלינגראַד, האָבן אָנגעהױבן זייערע זיגרייכע מאַרשן, װאָס האָבן 
מער וי װאָסער עס איז אַנדער איינציקער כוח פון די פאַראײיניקטע 
פעלקער דערפירט צו דער נאַצײידײטשער מפּלה, זיינען די אַקציעס פון 
דער פּראָ-סאָװעטישער פּאַרטײ מיט אַלע אירע מיטלויפער געשטיגן ביז 
צו דער העכסטער מדרגה. נאָר ,די פרייהייט", וי אַ צייטונג, האָט 
דערפון קנאַפּ װאָס געוואונען אין פּרעסטיזש, נאָך װײיניקער אין ציך- 
קולאַציע. די , פּאַרטײ-ליניע?" שטרייכט איצט אונטער ,איניקייט" 
מיט וועמען עס לאָזט זיך. קען דערפאַר קיין רייד ניט זיין פון אויס- 
נוצן די גינסטיקע שטימונג אויף צו געווינען גייצ ,, פרייהייט"-לייענער. 
אין דער ,,/פרייהייט? גופא איז אַװעק אַ סדרה פון חניפה צום ,, טאָג? און 
,מאָרגן-זשורנאַל", װאָס טאַנצן-מיט אין ,אייניקייט"-קאַראַהאָד, 

דעױפאַר זיינען אין די לעצטע יאָרן אָנגעקומען בעסערע טעג פאַר 
די צייטשריפטן פון דער , פרייהייט"-פּעריפעריע. דאָס ,ניי-לעבן", אַ 
צװײי-שפּראַכיקער חודש-זשורנאַל פון , איקאָר", װאָס האָט זינט דער 
ירידה פון סאָוועטישן ,ארץיישראל", ביראָ-בידזשאַן, פאַרלוירן יעדער 
עקזיסטענץ-באַרעכטיקונג, איז וידער געװאָרן האָפּערדיק, ,יידישע 
קולטור", דער חודש-זשורנאַל פון , איקוף" (אַלװעלטלעכער יידישער 
קולטור-פאַרבאַנד, געגרינדעט אויף אַ קאָנגרעס אין פּאַריז אין סעפּטעמ- 
בער, 1927), װאָס דערשיינט זינט נאָװועמבער, 1938, און װאָס פאַר- 
נעמט דעם אָרט פון קאָמוניסטישן ,האַמער" פון די יאָרן 1926 ביז 
9 און פון 1930, װוערט מאַטעריעל קרעפטיקער, הגם עס איז אַ ספק, 
אויב זיין טיראַזש ביי שטענדיקע לײיענער באַטרעפט מער וי אַ פּאָר 
טויזנט עקזעמפּליאַרן. 

אין סאַמע אויפשוואונג פון די אייניקייט-אַקציעס האָט דער ,קאָ- 
מיטעט פון קינסטלער און שרייבער" זיך פאַרמאָסטן אויפצושטעלן אַ 
גרויסע יידישע װאָכנשריפט אונטערן נאָמען ,אייניקייט". אָנגעהויבן 
האָט די , אייניקייט? דערשיינען אין 1942, צוערשט אַלס צװיי-װאָכן 
שריפט. נאָר די פּאָליטישע דראָטנציעריי, װאָס האָט פאַר די ,לינקץ" 
מיט זייערע סימפּאַטיקער געוואונען אַן אָרט אין דער ,יידישער קאָנ- 
פערענץ", אינאיינעם מיט אַלע יידישע בירגערלעכע עלעמענטן, האָט 
אויפן יידישן לייענער-עולם, ווייזט אויס, קיין גרויסן רושם ניט גע- 
מאַכט. ,אייניקייט? האָט געמוזט וערן אַ חודש-בלאַט, הגם געגרייט 
האָט מען זיך אין ;קאָמיטעט פון קינסטלער און שרייבער" אויף אַזאַ 
לײענער-אָפּרוף, װאָס זאָל מעגלעך מאַכן אַרױסצוגעבן די , אייניקייט" 
אַלע וואָך. 


יידישע בלעטער אין אַמעריקע 215 


6. אַנאַנסן-אַנענטורן, הכנסה פון לייעגער 


איידער מיר קערן זיך צוריק צום רוב-בנין פון דער יידישער טאָג- 
פּרעסע אין אירע בעסטע צען יאָר, פון 1919 ביזן סוף 1929, איז נוי- 
טיק אָפּצושטעלן זיך אויף די װיכטיקסטע געשעפטס-פאַקטאָרן, װאָס 
האָבן מיטגעהאָלפן איר שפע. אַן אַרײינבליק אין די פּרנסה-קװאַלן פון 
די יידישע צייטונגען איז נויטיק, כדי צו פאַרשטיין זייער גאַנג און ‏ 
אַנטװיקלונג, 

אין דער אַלגעמײנער אַמעריקאַנער פּרעסע איז אָנגענומען אַז 
צוויי-דריטל פון צייטונגס:הכנסות קומען אַרײן פון אַנאָנסן און גיט 
מער וי איין דריטל פון צירקולאַציע. די דאָזיקע השערה שטיצט זיך 
אויף באַריכטן צו אַזױנע פאַך-זשורנאַלן, װי ;עדיטאָר ענד פּאָבלישער", 
,פרינטערס, אינק,?, און אויף ענטפערס צו אַקאַדעמיקער אויף אויס- 
פאָרש-אַנטקעטעס. ביידע אינפאָרמאַציע-קװאַלן זיינען קאָרעקטע, אַזױי 
ווייט וי זיי. גײיען. װער עס איז באַקאַנט מיט דער לאַגע פון אַמערי- 
קאַנער צייטונגס-וועזן ווייס אָבער, אַז די דאָזיקע אינפאָרמאַציע באַגרע- 
נעצט זיך מיט באַטואַכטן בלויז דעם מאַטעריעלן שאָלעכץ פון די ציי- 
טונגען, בעת דער עצם יאָדער בלייבט אומנאַרירט, 

אַמעריקע, ענגלאַנד און די ענגלישע דאָמיניאָנס נעמען זיך איבער 
דערמיט, װאָס זייערע בלעטער זיינען די אומפאַרקויפלעכסטע אין דער 
גאַנצער מערב-וועלט. דער עיקר טרומייטערן די אַמעריקאַנער צייטוג- 
גען אַליין שטאַרק וועגן זייער אָרנטלעכקײיט. עס הײסט: זײער עק- 
זיסטענץ און דערפאָלג שטיצט זיך אויף באַדינען די לייענער און נאָר די 
לייענער אַליין, = זייערע הכנסה-קװאַלן זיינען צװויי: די סענטן און 
ניקלס װאָס די צייטונגס-קויפער באַצאָלן, פּליוט דעם איינקונפט פון 
אַלערלײ אַנאַנסגעבער,. אָבער אויך די אַנאָנסן-הכנטה, װאָס שטעלט 
מיט זיך פאָר לעצטנס, לויט דער אױבנגעכראַכטער השערה, שוין צװויי" 
דריטל אָדער מער פון גאַנצן איינקונפט, קריגן דאָך די צייטונגען אויס- 
שליסלעך אויפן באַזיס פון פּאָפּולאַריטעט ביי די לייענער. װאָס מער 
לייענער אַ צייטונג פאַרמאָגט, אַלץ מער אַנאָנסן קריגט זי אַרײן, און 
אַלץ העכער זיינען אירע אַנאָנסױפּרײזן, 

דער ביכער האָגל פון פראַנצויזישע פליכטלינגען, פּובליציסטן און 
פּאָליטיקער, װאָס זיינען אַנטלאָפן פון זייער לאַנד באַלד נאָך מאַרשאַל 
פעטענס קאַפּיטולאַציע צו היטלערן, האָט ניט פֿאַרפעלט אויסצופויקן 
פאַר דער גאַנצער וועלט די שאַנד פון דער פראַנצויזישער פּרעסע. אין 
זייער צעט? פון לאַנדיפאַררעטער, װאָס האָבן געדינט דעם שונא פיל 
יאָרן און האָבן אים געװאָלפן אַזױ גרינג צו פאַרכאַפּן פראַנקרייך, האָט 
ביי קיינעם פון די שרייבער ניט געפעלט די שטאַרקיפאַרשפּרײטע פראַנ" 
צויזישע פּרעסע. די גרעסטע און באַרימטסטע צייטונגען זיינען געווען 

פאַרקויפטע דינער ביי דער פיינטלעכער מאַכט. און ווען נאָר די שמאַך 
פון דער פראנצויזישער פּרעסע איז אויפגעדעקט געװאָרן. האָבן גוט- 
אינפאָרמירטע אַמעריקאַנער לייט-אַרטיקל שרייבער ניט דורכגעלאָזן די 
געלעגנהייט צו מאַכן דעם פּירוש, אַז ביז די אײיראָפּייאישע דיקטאַטורן 
האָבן זייער פּרעסע ,גליײיכגעשאַלטעט* פאַר זיך, איז די גאַנצע אײיראָ- 
פּייאישע פּרעסע געווען ,;צום האבן" מיט דער זעלבער גרינגקייט, וי 
מ'האָט די פראַנצויזישע געקויפט. דערביי האָבן די אַמעריקאַנער פּוב- 
ליציסטן אונטערגעשטראָכן, אַז ;דאָ קען אַזױנס ניט פּאַסירן !" 

פונדעסטוועגן זיינען אין משך פון די לעצטע 25 יאָר דערשינען 
ווייניקסטנס 2 ביכער, אָפּטאָן סינקלעירס ;ברעס טשעק" און דזשאָרדזש 
זעלדעסעס פלאָרדס אָװו דהי פּרעס", װאָס גיבן גאָר נישט 
קיין יום"טובדיקן בילד פון גרויסע אַמעריקאַנער צייטונגען, און פון גאַנ" 
צע גרופּעס-צייטונגען פון די טאָגיפּרעסע סינדיקאַטן, װאָס זיינען טאָ" 
טאַל פאַרקויפט צום היגן גרויס-קאַפּיטאַל. ביידע שרייבער האָט מען 
ניט אַריינגעזעצט אין טורמע פאַר קרימינעלער פאַרלוימדונג. ניט זיי, 
ניט זייערע פאַרלעגער, האָבן אויף זיך געהאָט װאָסער עס איז ציווילן 
שאָדנערזאַץיפּראָצעס פאַר די באַהױפּטונגען אין זייערע ביכער, הגם זיי 
האָבן אָנגערופן נעמען פון צייטונגען, נעמען פון יחידים-אייגנטימער פון 
צייטונגס-סינדיקאַטן,. זיי האָבן אויך אָנגעגעבן בערג מיט פּרטים פון 
פיפ פאַלן, ווען די און יענע צייטונגס-גרופּע האָט געפאַרבט ידיעות פון 
װואַשינגטאָן, און פון פאַרשײדענע סטייטס און שטעט. זי האָבן אויך 
ניט געזשאַליעװעט קיין פאַקטישע מאַטעריאַלן צו באַװײזן, וי די דאָ-י 
זיקע צייטונגען האָבן פאַרשוויגן ידיעות, געפעלשט אַזױנע װאָס מ'האָט 
ניט געקענט אונטערדריקן, צו שעדיקן די קעגנער פון די אינדוסטריע- 
און פינאַנץזאינטערעסן, װאָס די פֿאַרקויפטע צייטונגען האָבן באַדינט. 

הייסט עס : די אַמעריקאַנער פּרעסע דאַרף זיך ניט פאַרקויפן צו 
פרעמדע מלוכות, דערפאַר װאָס עס זיינען דאָ גענוג היימישע רייכע קוי- 
פערס. אגב, ווען די אינטערעסן פון אַ היגן צווייג פון אַ קאַרטעל פאָ- 
דערן אַזױנס, וועלן די צייטונגען, װאָס דינען דעם באַטרעפנדיקן קאַר- 
טעל טאָן װאָס מ'דאַרף, פאַר דער אָדער יענער פרעמדער מלוכה, אין 
וועמענס פּאָליטישע און דיפּלאָמאַטישע דערפאָלגן דער קאַרטעל איז 
פאַראינטערעסירט. פאַרשפּאָרן די צייטונגען זיך צו קאָמפּראָמיטירן 
מיט פרעמדע מלוכה-כאַבאָרן. 

מעגלעך, אַז די דערמאָנטע ראַדיקאַלע שרייבער האָבן אין זייערע 
ביכער איבערגעזאַלצן די אָדער יענע גרופּע פאַקטן, אָדער זיי האָבן 
אַבזיכטלעך איבערגעכאַפּט די מאָס מיט זייערע פאַרדאַמענדיקע אויס- 
פירן, אָבער ביי די אומפּאַרטײאישע זייטיקע לייענער בלייבט די זי" 
כערקייט, אַז אין עצם האָבן די שרייבער פון אמת ניט אָפּגעװייכט. די 
דאָזיקע זיכערקייט שטיצט זיך אויף אַ ביז גאָר פעסטער אומשטאַנד- 
ראיה: פון די מער וי צוויי טױיזנט מיט צוויי הונדערט טאָגיצײיטוג" 
גען אין די פאַראייניקטע שטאַטן זיינען אפשר פאַראַן פופציק, װאָס 

ברענגען רווחים פון זייערע צירקולאַציעס און אַנאָנסן, לויט אָפט-פאַר- 
עפנטלעכע אַרטיקלען פון פיל פאַך-לייט. די זעלביקע פאַך לייט באַ- 
הױפּטן אויך, אַז מאַקסימום נאָך הונדערט מיט פופציק צייטונגען קומען 
אויס גלייך-אויף-גלייך :. זייערע לעגיטים-אָפענע הכנסות דעקן אַלע 
זייערע הוצאות. די אַנדערע צוויי טױיונט צייטונגען, מער װי ניינציק 
פּראָצענט פון דער אַמעריקאַנער טאָגיפּרעסע, גייען אָן מיט כסדרדיקע 
דעפיציטן. וי אַזױ"זשע קענען זיי עקזיסטירן ביי שטענדיקע דעפי- 
ציטן ? אויף אַזאַ פּשוטן שטייגער: 

די אַרױסגעבער פון די צייטונגען זיינען ,צופעליק" אויך רייכע 
אינדוסטריאַליסטן, באַנקירן, בוי-אונטערנעמער, אייגנטימער פון אַק- 
ציעס און אָבליגאַציעס פון באַנען, שיף-ליניעס, עלעקטריציטעט:צושטע- 
לער און אַלערלײ אַנדערע פאָלקס-באַדינונג קאָרפּאָראַציעס. לוינט זיך 
זיי, צוליב זייערע אַנדערע אינטערעסן, צו האָבן אַ דעה איבער צייטונ- 
גען און, לעצטנס, דורך די צייטונגען אויך איבער די ראַדיאָדסטאַנציעס, 
װאָס יעדע באַדײיטנדיקע צייטונג קאָנטראָלירט אין איר שטאָט. דאָס 
רייכטום װאָס קומט פון אַנדערע הכנסה-קװאַלן, דעקט שוין מער וי די 
דעפיציטן פון די צייטונגען. די אַרױסגעבער גילטן נאָך דערביי אַלס 
גרויסע , מעצענאַטן", פאַראַן הונדערטער רייכע משפּחות איבערן לאַנד, 
װאָס באַהױפּטן טאַקע אַז זיי מוזן זיך האַלטן מיט זייערע צייטונגען, 
מחמת דאָס איז ביי זיי שוין אַ משפּחה-טראַדיציע . . . 

די פרעמד-שפּראַכיקע צייטונגען אין אַמעריקע האָבן צו אַזאַ מדרגה 
ניט דערגרייכט, אין אַ דעמאָקראַטיע האָט די פּרעסע איר ווערט פאַרן 
אייגנטימער-קלאַס בלויז צו באַװירקן דעם עולם. דער איינגעװאַנדער- 
טער איז דאָך אַ גאַסט ביז ער בירגערט זיך איין, און ווען ער איז שוין 
לאַנג גענוג אין לאַנד, גרייכט מען אים דורך דער פּרעסע אין דער לאַנד- 
שפּראַך. עס איז געווען אַ קורצע צייט, פון ערב בירגער-קריג פּעריאָד 
ביז די ספער יאָרן, ווען די אײינגעװאַנדערטע דייטשן זיינען שוין גע- 
װאָרען בירגער און בעלי-דעה אין אַ צאָל גרויסע שטעט אין מיטל- 
מערב, און זיי האָבן זיך נאָך שטאַרק געקלאַמערט אָן דער דייטשער 
פּרעסע. האָבן זי טאַקע דעמאָלט אויך געהאַט אַ רייכע טאָגיפּרעסע, 
איצט זיינען די זין פון ערשטן הערמאַן רידער, גרינדער פון דער אַמאָל 
מעכטיקער ,שטאַטסצײטונג? אין ניו-יאָרק אפשר די איינציקע דייטש- 
אַמעריקאַנער אַרױסגעבער פון בורזשואַזן שטאַנד, און אויך זיי זיינען 
אַריבער צום אַרױסגעבן אַ פינאַנץ-בלאַט אין ניויאָרק אויף ענגליש. 

יידיש"לייענענדיקע יידן זיינען אין קיין אָרט אין אַמעריקע ניט גע" 
ווען אַזאַ מאַכט, מיט וועלכער גרויס-קאַפּיטאַליסטישע אונטערנעמער 
זאָלן זיך מוזן שטאַרק רעכענען. פאַר דער יידישער פּרעסע זיינען דער- 
פאַר געווען גענוג יענע ברעקלעך, װאָס די פּאָליטישע שמשים פון די 
מאַכט-האָבערישע עלעמענטן האָבן געהאַלטן פאַר נויטיק צוצואװאַרפן, 
ווען אימיצער פון דער 1טער אַרױסגעבערישער משפּחה האָט אָנגעהױבן 
קלעטערן אויף די ערשטע שטאַפּלען פון פאַרמעגלעכקייט, װוי דאָס זיגע- 
ווען דער פאַל מיט שרהזאָהנס איידעם, לעאָן קאַמײקע, אין ער פאַר" 

קראָכן אין קובאַנער צוקער-עסקים. ער האָט מער ניט גענויטיקט זיך 
אין קיין צייטונג, אַ פּשיטא ניט אין קיין יידישער צייטונג, 

ווען די יידישע צייטונגען אין אַמעריקע זיינען אונטערגעוואקסן 
זיינען שוין די ברעקלעך פון פּאָליטישע װאַליהכנסות געװאָרן ניט מער 
וי אַ צוגאָב צו דער פּרנסה. די פולע הכנסה, האָבן זיי באין ברירה 
געמוזט קריגן פון די לייענער, פון די לעגיטימע אַנאָנסן"הכנסות, װאָס 
מ'קריגט ווען מ'פאַרמאָגט אַ גרויסע לייענערשאַפט. 

דער פּראָצעס פון אַרײינקריגן אַנאָנסן איז, פאַרשטײט זיך, אָנגע- 
גאַנגען נאָך פון פּיאָנערן-צייט אָן. די שרהזאָהנס, די מינצעס, די טוערס 
פון דער אַרבעטער"פּרעסע, וי זייערע קאָלעגן פון די אַנדערע יידישע 
צייטונגען שפּעטער האָבן ניט אויפגעהערט צו נישטערן חיונה-ברעק- 
לעך, וי עופות הערן ניט אויף צו זוכן קערנדלעך. מ'האָט ניט איבער- 
געקליבן. װאָס עס האָט נאָר געהאַט אַ נאַרונגס-װערט האָט מען אויפ- 
געכאַפּט, 

דער זעלבער יחזקאל (חצקעל) שרהזאָהן, כתריאל צבי שרהזאָהנס 
עלטערער זון, װאָס האָט פאַרן /טאַגעבלאַט* אין מיטן פון די 80ער יאָרן 
געמוזט אָנדינגען עטלעכע הונדערט איירישע יינגלעך אַרומצולױפן אין 
די גאַסן און שרייען ,טאַגעבלאַט?, --- ביז יידישע יינגלעך האָבן זיך 
אויפגעהערט צו שעמען צו פאַרקויפן אַ יידישע צייטונג, האָט אויך מאָ- 
ביליזירט אַ שטאַב שול-מיידלעך און שולייינגלעך אַרױסצושיקן צירקו- 
לאַר-בריוו צו פירמעס וועמענס אַנאָנסן ער האָט געזען אין ענגלישט ‏ 
צייטונגען. ער האָט אין די בריוו אָנגעבאָטן די בעסטע רעזולטאַטן ביים 
יידישן פּובליקום, דורך אַרײנגעבן אַנאָנסן אין , דער ערשטער און עלט- 
סטער יידישער צייטונג אין אַמעריקע". 

ביי די אַמעריקאנער פירמעס פלעגן די דאָזיקע בריוו, בדרך-כלל, 
גיין אין פּאַפּיר-קאָרב. אָפּגערופן האָבן זיך פאַרקויפער פון אַלֶערְלֵיי 
,פּאַטענטירטע מעדיצינען", װאָס פלעגן מיט זייערע פּילן, פּראָשקעס, 
מיקסטורן און זאַלבן צװזאָגן צו היילן אַלע מעגלעכע און אוממעגלעכע 
חולאתן. אָנפירערס פון שאַרלאַטאַנישע ,קליניקן" פאַר געשלעכט. 
קראַנקע זיינען אויך געווען צווישן די ערשטע צו זוכן קרבנות צװישן די 
נייע אימיגראַנטן. דאָ און דאָרטן, דער עיקר איף דער פּראָװינץ, 
פלעגט זיך אויך אָפט געפינען עפּעס אַ פאַרװאָרפענע פירמע, װאָס פאַר 
קליינגעלט איז זי געווען גרייט צו זוכן יידישע קונדן, וויפיל די דאָזי- 
קע קאָרעספּאַנדענץ האָט אַרײנגעבראַכט, איז עס געווען אַ געפונענער 
צוגאָכ צו די אַנאָנסן, װאָס אַ צאָל אַגענטן האָבן אַרײנגעבראַכט פון 
אימיגראַנטישע סוחרימלעך, פון קליינע קרעמער, פון היימישע שיפס- 
קאַרטןפאַרקופערס און פון ענלעכע אַנאָנסױגעבער, װאָס האָבן נישט 
תמיד, זיכער ניט פּינקטלעך, געצאָלט דער יידישער צייטונג זייערע חו" 
בות. 

דאָס ,,טאַגעבלאַט" האָט נאָך דעם גענומען איבערדרוקן פון די 
נידיאָרקער ענגלישע צייטונגען זייערע ;אַרבעטער-פאַרלאַנגט? אַנאָנסן 

און אָנצװזאָגן די לייענער, װאָס גייען זוכן אַרבעט, זיי זאָלן למען-השם 
ניט פאַרגעסן צו מעלדן די אַרבעט-געבער, אַז זיי האָבן די אַנאָנסן גע" 
לייענט אין זייער יידישן ,טאַגעבלאַט". דער אימיגראַנטישער אַר" 
בעטס-זוכנדיקער עולם איז געווען אַזױ גרויס, אַז די אַרבעטערזוכנדי" 
קע פירמעס, װאָס האָבן ניט בראַקירט מיט קיין יידן, האָבן אָנגעהויבן 
באַצאָלן די חשבונות, װאָס דאָס , טאַגעבלאָט* האָט צוגעשיקט פאַר די 
קאָפּירטע אַנאָנסן. מיט דער צייט האָבן אַזױפיל אַרבעטסגעבער אָנגע- 
הויבן נוצן ,,דאָס טאַגעבלאַט", אַז די הכנסה פון די דאָזיקע קליינע 
אַנאָנסן אַלײין האָט דערגרייכט אין טויזנטער דאָלער א װאָך. מיט יאָרן 
שפּעטער האָט דער ,מאָרגן"זשורנאַל", אויף דעם זעלבן שטייגער, ארי" 
כערגעקראָגן צו זיך די מערסטע אַזױנע אַנאָנסן, ווען די צירקולאַציע פון 
, טאַגעבלאַט? איז אַװעק באַרג-אַראָפּ. פונדעסטועגן האָט דאָס ;טאַ- 
געבלאַט? נאָך ביזן סוף געהאַט אַ היפּשע הכנסה פון פיל פירמעס, װאָס 
זיינען אין משך פון צענדליקער יאָרן געווען געוואוינט צו האַנדלען מיט 
דער ,עלטסטער יידישער צייטונג". 

אין אַמעריקע איז דער רעקלאַמע-עסק פרי געװאָרן אַ געשעפט אויף 
הונדערטער מיליאָנען, װאָס איז שטופנווייז אַרויפגעשריפט געװאָרן צו 
אַ ביליאָנען דאָלער ,,אינדוסטריע". נאָך מיט פיל צענדליקער יאָרן צו" 
ריק זיינען אַנטשטאַנען רעקלאַמע-פירמעס, װאָס אָנשטאָט צו קריגן 
זייערע קאָמיסיעס פון איין צייטונג, האָבן זיי אָנגעהויבן זיך אָנדינגען 
ביי די רעקלאַמעיגעבערס צו באַדינען די אינטערעסן פון רעקלאַמירג- 
דיקע פירמעס און אינסטיטוציעס אין דער גאַנצער פּרעסע. אַרום די 
יידישע צייטונגען האָבן זיך ערשט ביים סוף פון די 90ער יאָרן באַװיזן 
די ערשטע אַנאָנסךאַגענטן, װאָס האָבן געאַרבעט פֿאַר עטלעכע צייטונ" 
גען מיט אַ מאָל. די דאָזיקע אַגענטורן זיינען נאָך איצט אַזױ קליין אין 
צאָל, אַז מ'קען זיי אָנציילן אויף די פינגער פון איין האַנט, 

דער ערשטער איז געווען דער גרינדער פון דער קראם;אַגענטור, 
דער עלטערער קראם איז פון אָנהייב געווען אַן אַגענט ביים ‏ טאַגע- 
בלאט". ער האָט זיך ספּעציאַליזירט אויף אויסנוצן פּאָליטישע פאַרבינ" 
דונגען אַרױסצוקריגן אַנאָנסן פון פירמעס און יחידים, װאָס מוזן אָנקו- 
מען צו טובות פון שטאָט און סטייט באַאַמטע. ברייט האָט זיין גע" 
שעפט-פעלד ניט געקענט זיין, אָבער גענוג אויף אַריינצוברענגען אַנאָנסן 
אויף פיל צענדליקער טויזנטער דאָלערס יערלעך צו עטלעכע צייטוג- 
גען גלייכצייטיק, און צו פאַרדינען ניט אַן ערך מער, וי פון אַ פאַרביג" 
דונג מיט איין צייטונג, 

ווינער, אַ צווייטער אָנגעשטעלטער פון ,טאַגעבלאַט", וועלכער 
האָט געאַרכעט ביים אויסשטעלן די אַנאָנסן אין זיין צייטונג איז אַװעק 
אין אַנאָנסזדגעשעפט פאַר זיך, וי אַן עקספּערט אויף צו מאַכן רעקלאַ- 
מעס אזוי, אַז זיי זאָלן גיכער כאַפּן דאָס אויג פון לייענער. ער האָט זיך 
שוין פאַרנומען אויף אַ מער אַמעריקאַנער שטייגער. הגם זיינע צוט. 
ריטן צו האַנדלס-פירמעס זיינען אויך ניט געווען גרויס גענוג צו פאַך" 

גלייכן זיך מיט די קלענסטע אַמעריקאַנער אַגענטורן. ער איז געװאָרן 
דער יידישער אַגענט פאַר געוויסע אַמעריקאַנער אַגענטורן. 

גוסטאַװוו מינץ, דורך זיינע פאַרבינדונגען מיטן , פאָלקס אַדװאָקאַט" 
און מיטן ,העראָלד", אַלס שותף, האָט צוערשט גענוצט די קראם- לי" 
ניע. מיס דער צייט האָט ער געכאַפּט דעם שניט פון אַמעריקאַנער 
אַנאָנסן-געשעפטן. ער האָט צו זיך צוגעצויגן אַמעריקאַנער שותפים, 
דורך וועמען ער האָט געקראָגן אַ היפּשע קליענטור. ער האָט אַ צייט 
געאַרבעט פאַר דער ;ווארהייםט"? און נאָך דער ;ווארהייט- טאָג" פאַר- 
אייניקונג האָט ער געמאַכט אַ גוטע פאַרבינדונג מיטן ;פאָרווערטס". 
ער איז שוין צום , טאָג* ניט אַריבער. 


אָרום ;פאָרװוערטס", ווען די צייטונג איז שוין געווען שטאַרק פּאָ- 
פּולער, האָבן בנימין שלעזינגער, מ. גיליס, ה. גרינפעלד און עטלעכע 
אַנדערע רעקלאַמע-אַגענטן געטאָן באַדייטנדיקע געשעפטן. זי זיינען 
אָבער ניט געגאַנגען ווייטער וי דער כוח פון ,פאָרװוערטס" האָט זײי 
געקענט טראָגן, אַלע גרויסע יידישע צייטונגען האָבן אַזױנע אַגענטן 
אין די צענדליקער. די יידישע אַגענטן האָבן זיך ניט װאָס צו באַקלאָגן 
אויף זייערע פאַרדינסטן און די צייטונגען זיינען מער-װייניקער צופרידן 
מיט זייערע אויפטוען. דאָ איז אָבער די רייד וועגן אַלגעמײנע אַגענ- 
טורן, װאָס האָבן באַדינט מער וי אײַן צייטונג, אַזױנע װאָס האָבן 
אַרױסגעװיזן, אוב ניט אייגענע דערפינדערישע איניציאַטיװע. איז 
כאָטש די פייאיקייט פלינקער צו קאָפּירן אַמעריקאַנער מוסטערן. 

אַרום דער ,ווארהייט" איז אויסגעוואקסן די לאנדאראַגענטור, איר 
גרינדער, אַדאָלף לאנדאו, האָט זיך אויסגעצייכנט מיט זיין פייאיקייט 
צו שרייבן רעקלאַמעס. נאָר װייטער װי צו מעבלגעשעפטן, װאָס 
האַנדלען מיט אָרימע לייט אויף אױסצאָלן און פון אַרײנקריגן אַלס 
קליענט די גרעסטע מצה-פירמע, איז זיין השגה ניט געגאַנגען. וי אַ 
געשעפט פאַר זיך, איז די לאנדאראַגענטור נאָך איצט אַ נישקשהדיקע 
אַנאָנסן-אינסטיטוציע אַרום דער יידישער פּרעסע, שוין אין די הענט פון 
גרינדערס יורש. | 

קיעלסאָן און וועקסלבוים זיינען אַרױסגעװואַקסן פון ,מאָרגן"זשור- 
נאַל*- טאַגעבלאַט?-קרײז, די דאָזיקע פירמע פאַרנעמט זיך איצט מער 
מיט ראַדיאָירעקלאַמעס. די יידישע צייטונגען קריגן דורך איר אַלץ 
װײיניקער און װײיניקער הכנסה. דעם אָנגעװייטיקטן ענין ראַדיאָ-קאָנ- 
קורענץ װעט אונדז, אגב, אויסקומען צו באַרירן שפּעטער באַזונדער, 

מאָריס וויינבערג האָט אַרײינגעבראַכט אַ יונגן אַמעריקאַנישײײידישן 
אינטעליגענט, זיידמאַן,. צו קריגן אַנאָנסן פאַרן ;טאָג". דער דאָזי- 
קער זיידמאַן האָט פאַרן ;טאָג* אַלײן װײיניק אויפגעטאָן. שפּעטער 
האָט ער זיך ספּעציאַליזירט מיט אָן אייגענער אַגענטור, װאָס באַדינט 
די גאַנצע פרעמד-שפּראַכיקע פּרעסע. די יידישע צייטונגען קריגן דורך 
אים אויך ברעקלעך. 

פון גרעסערן פאַרנעם איז די אַגענטור, װאָס רופט זיך ,דזשואיש 

מאַרקעט? און זי וװוערט אייגנטלעך אָנגעפירט 'פון איין מענטשן, י. 
דזשייקאָבס. דער דאָזיקער ,דזשואיש מאַרקעט" באַדינט בלױז דעם 
,טאָג" און ,,מאָרגן"זשורנאַל", מיט אַנאָנסן פון דער שפּייז-אינדוסטריע 
און פון אַ צאָל גרויסע פירמעס, װאָס רעקלאַמירן זייערע פּראָדוקטן אויך 
אין דער פרעמדישפּראַכיקער פּרעסע. געגרינדעט געװאָרן איז דער 
;דזשואיש מאַרקעט" אויף דער איניציאַטיווע פון מאָריס וויינבערגן 
אין אָנהייב פון די 20ער יאָרן. איצט שפּאַרן זיך שטאַרק אָן ביידע 
צייטונגען אויף די הכנסות װאָס קומען דורך אָט-דער אַגענטור. 

דער אופן וי דער ,, דזשואיש מאַרקעט" איז אויף דער וועלט גע" 
קומען, די אומשטענדן װאָס האָבן מעגלעך געמאַכט זיין דערפאָלג, דאַר" 
פען פאַרצייכנט וערן, ווייל זיי זיינען כאַראַקטעריסטיש פאַר דעם 
טעמפּן ווינקל, אין וועלכן יידישע צייטונגען אין אַמעריקע זיינען פאַר" 
רוקט געשעפטלעך. | | 

דורך דער גאַנצער צייט, װאָס יידישע צייטונגען גייען אַרױס אין 
ניויאָרק, האָט זיך זיי קיינמאָל ניט איינגעגעבן אַרײינצוקריגן די אַנאָנסן 
פון די גרויסע דעפּאַרטמענט-סטאָרס, װאָס פילן אָן מיט זייערע רעקלאַ- 
מעס צענדליקער זייטן אַלע װאָך אין אַלע ענגלישע צייטונגען פון שטאָט, 
בלויז אין זעלטענע פאַלן, ביי אויסנאַמס-געלעגנהייטן, װאַרפן אַ טייל 
פון די דאָזיקע דעפּאַרטמענט-סטאָרס צו רעקלאַמע-ברעקלעך אויך די 
יידישע צייטונגען, אי דאָס בלויז אין די לעצטע צװאַנציק יאָר. 

בדרך כלל, האַלטן די דעפּאַרטמענטיסטאָרס, אינאיינעם מיט כמעט 
9 פּראָצענט פון די גרעסטע אַנאָנס-געבערישע אונטערנעמונגען אין 
אַמעריקע, אַז וער עס דאַרף זייער סחורה אָדער באַדינונג, לייענט ענג" 
ליש. דערפאַר האַלטן זיי פאַר אַרױסגעװאָרפן געלט יעדער הוצאה 
אויף אַנאָנסן אַפילן אין דער יידישער פּרעסע, װאָס איז איצט די גרעס- 
טע פרעמד-שפּראַכיקע פּרעסע אין אַמעריקע. 

אין 1918 איז אָבער אין אַמעריקע אַרין אין קראַפּט דעד גראַדו" 
אירטער הכנסה-שטייער. אַלע גרויסע קאָרפּאָראַציעס האָבן זיך פאַר- 
לייגט דעמאָלט צו געפינען מיטלען, וי אויסצוגעבן גרויסע טיילן פון 
זיערע נעטע פּראָפיטן אויף אַ שטייגער, װאָס זאָל זיי ברענגען נוצן, 
און גלייכצייטיק אַרײנצופאַלן אין דער קאַטעגאָריע פון קלענערע פאַר- 
דינערס, כדי צו צאָלן װאָס ווייניקער שטייערן. רעקלאַמעס זיינען 
אָנערקענט געװאָרן פון דער מלוכה אַלס לעגיטימע הוצאה פאַר יעדן 
געשעפט. איז אַװעק אַ סדרה פון װאַרפן געלט אויף רעקלאַמעס. 

מר. דזשייקאָבס קרובים זיינען געווען גרויסע רעקלאַמעאַגענטן 
פאַר דער אַלגעמײנער פּרעסע, מיט גוטע פאַרבינדונגען מיט די גרעס- 
טע רעקלאַמע-אַגענטורן פון שפּייז-קאָרפּאָראַציעס, טאַבאַקיטראָסט און 
ענלעכע אונטערנעמונגען. מאָריס וויינבערג האָט דערפון געוואוסט. 
ער האָט אויך צוגעזען, װוי דער ,פאָרװערטס? קריגט אַרײן די גרויסע 
לאַנדדרעקלאַמעס מחמת זיין צירקולאַציע, װאָס איז געווען אַזױ גרויס 
וי די פאַרשפּרײטונג פון אַלע דריי אַנדערע דעמאָלטדיקע ני-יאָרקער 

צייטונגען: ,טאַגעבלאַט", ,מאָרג-זשורנאַל" און ,טאָג?. האָט ויי- 
בערג איבערגערעדט דעם אַרױסגעבער פון , מאָרגױזשורנאַל", איזראַעל 
פרידקין; זיי זאָלן בשותפות אָנבאָטן דזשייקאָבסן אַ גוטן קאָנטראַקט 
צו קריגן אַנאָנסן פאַר ביידע צייטונגען גלייכצייטיק,. דזשיקאָבט האָט 
אויסגענוצט דעם צוטריט פון זיינע קרובים צו די גרעסטע אַמעריקאַנער 
רעקלאַמע-אַגענטורן. אַזױ איז איינגעשטעלט געװאָרן זיין געשעפטס- 
פאַרבינדונג, װאָס איז אויסגעוואקסן אין ,דזשואיש מאַרקעט". 

פאַרשטייט זיך, אַז דזשייקאָבס קריגט, אַזױ צו זאָגן, ,פון דער 
גאַנדז האָבער". פריער נעמען אַראָפּ די הױפּט-אַגענטורן זייערע 25 
פּראָצענט פון אַנאָנסן"געלט. פון די אימערגעבליבענע געמט דער , דזשו" 
איש מאַרקעט" זיינע 25 פּראָצענט. דאָס איבעריקע קומט אױיך ניט 
תמיד אָן דעם ,, טאָג* און , מאָרג-זשורנאַל". דער ,דזשואיש מאַר- 
קעט" פאָדערט אָפט צושטייער אויף ,הוצאות-קטנים" פאַר די ;אדו- 
נים", כדי זיי זאָלן אינגאַנצן ניט אָפּשטעלן די אַנאָנסן אין ביידע ציי- 
טונגען און צופרידנשטעלן זיך בלויז מיטן ,, פאָרװוערטס". דערביי האַלט 
דער ,דזשואיש מאַרקעט" אַ בייטש איבערן ,טאָג" מיטן ,,מאָרגן-זשור- 
נאֵל", אַז אויב זיי דעקן ניט די הוצאות פון , מפצה זיין" געוויסע לייט, 
גייט ער אינגאַנצן אַריבער צום , פאָרװערטס". דער דאָזיקעד סטראַ 
שונאָק האָט אייגנטלעך אַ קנאַפּן ווערט. דער אַנאָנס-פאַרװאַלטער פון 
,פאָרװוערטס", ה. גרינפעלד, מיט זיינע אייגענע אַגענטן ווייסן אַלײן 
דעם וועג צו אַלע געשעפטס-קװאַלן, אָן דעם , דזשואיש מאַרקעט". 

נאָר די פּרייזן פון אַנאָנסן, װאָס קומען פון די גרויסע קאָרפּאָ- 
ראַציעס, אין פאַרגלייך מיט די פּרײזן, װאָס עס צאָלן אָרטיקע יידישע 
אַנאָנסןגעבערס זיינען אזוי הויך, אַז דער עסק לוינט זיך דעם ,טאָג" 
מיטן ,מאָרגדזשורנאַל*, אַפילן ווען זי גופא קומט אָן אַ העלפט פון די 
אַנאָנסן-געלטער צוליב דער דרייפאַכער חלוקה. און כליזמן הכנסה- 
שטייערן און אויבערשטייערן ועלן אָנהאַלטן, זיינען זי געזיכערט מיט 
די גאָר היפּשע איינקונפטן פון אָט-ידעם קװאַל, 

אויך האָט זיך דער גאַנצער יידישער פּרעסע, אין אָנהײיב פֿון די 
0ר יאָרן, איינגעגעבן אַריינצוברעכן זיך אין געביט פון אױטאָמאָביל- 
אַנאָנסן, הגם מערסטנס בלויז אויף צו רעקלאַמירן גענוצטע אױטאָמאָ- 
בילן, ניט די נייע; זיכער ניט די טײיערע סאָרטן אױטאָמאָבילן, װאָס 
זיערע רעקלאַמעס זיינען די גרעסטע און די איינטרעגלעכסטע. דער 
אָנהייב פון אױטאָמאָביליאַנאָנסן אין די יידישע צייטונגען פון ניו- 
יאָרק איז אָבער פאַרבונדן מיט אַ סקאַנדאַלעכל, װאָס האָט געפירט צו 
אַ געשעפטס-קאָנטראָל איבערקערעניש אין ,טאָג". וװועלן מיר אויף 
דעם דאָזיקן אינצידענט זיך אָפּשטעלן שפּעטער, צו פאַרצייכענען די גע- 
שיכטע מער אויספירלעך. / 

אויב די הכנסות פון אַנאָנסן אין יידישע צייטונגען זיינען, פּראָ- 
צענטועל צו זייערע צירקולאַציעס זייער און זייער מאָגערע, אין פאַר- 
גלייך מיט די הכנסות פון ענגלישע צייטונגען מיט ענלעכע צירקולאַ- 

ציעס, קריגן דערפאַר די יידישע צייטונגען פון זייערע לייענער דירעקט 
דריי און פיר מאָל אַזויפיל, װי עס קריגן ענגלישע צייטונגען פון זייער 
פאַרנעם. אַמעריקאַנער צייטונגען מיט צירקולאַציעס פון 50,000 און 
העכער, גיבן זייערע לייענער צוויי און דריי מאָל אַזױ פיל זייטן 
לייעדשטאָף און אילוסטראַציעס אין יעדן נומער. זייערע פּראָדוקציע" 
הוצאות און פּאַפּיריקאָסטן זיינען דערפאַר דאָפּלט, בעת פון די צייטונגס 
קויפער און אַבאָנענטן קריגן זיי פיל װויײיניקער וי די יידישע צייטונ- 
גען קריגן אַריין דירעקט פון זייערע לייענער. 

איבערהויפּט האָבן די לייענער פון יידישע צייטונגען אָנגעהויבן 
בײיצוטראָגן אַלץ מער, און מער דירעקט, אויף אויפצוהאַלטן זייערע 
בלעטער, זינט דעם ערשטן וועלט-קריג. די פאַרדאָפּלונג און פאַרדריי- 
פאַכונג פון פּאַפּיר-פּרײזן האָט דעמאָלט באַװואױגן די אַמעריקאַנער 
צייטונגען צו העכערן דעם קאָסט פון אַבאָנאַמענט- און איינצל-פאַך- 
קויף, פון 1 סענט, אויף 2 און אויף 2 סענט אַן עקזעמפּליאַר. פאַר די 
צייטונגען אויף ענגליש איז די דאָזיקע העכערונג געווען גענוג באַרעכ- 
טיקט, מחמת זיי גיבן זייערע לייענער תמיד מער אין פּאַפּיר-געװיכט, 
וויפיל זיי קריגן באַצאָלט פון די קויפערס און אַבאָנענטן ניט בלױיז 
פאַרן פּאַפּיר, נאָר פאַר אַלץ װאָס איז אויפן פּאַפּיר געדרוקט. יידישע 
צייטונגען האָבן אין פּעריאָד פון 1 סענט אַ נומער, 2.50 אַ יאָר אַבאָ- 
! נאַמענט דורך דער פּאָסט, שוין געקראָגן מער וי צוויי מאָל אַזױ פיל, 
וי עס האָט זי געקאָסט דאָס פּאַפּיר. ווען די יידישע צייטונגען האָבן 
אויסגענוצט די פּאַפּיר- און פּראָדוקציע טייערונג צו הויבן זייערע פּרייזן 
צו 2 און 2 סענט אַ נומער אין װאָכנטעג, איז זייער פּראָפּאָרציאָנעלע 
הכנסה פון צירקולאַציע פאַרדרייפאַכט געװאָרן, בעת זייערע קאָסטן 
זיינען בשום-אופן אַזױ חויך ניט געשטיגן. 2 

באַלד נאָכן ערשטן וועלט-קריג זיינען פּאַפּיר-פּרײזן, צו איין 
צייט, געפאַלן נידעריקער וי פאַר דער מלחמה. אָבער די יידישע לייע- 
נער האָבן דערפון ניט געוואוסט. צו איין צייט האָט דער ,, פאָרװוערטס" 
אַרונטערגעלאָזן דעם פּרײז צו 2 סענט אַ קאָפּיע, און האָט זיך דערביי 
געהאַלטן אַרום אַ יאָר צייט. האָט ער פאַרלױרן דורך דעם ווייניקסטנס 
0 דאָלער אין הכנסה. יענער שריט איז אָבער געווען אַ מאַ- 
ניעוורע מצד דעם דעמאָלטדיקן ,,פאָרווערטס"-פאַרװאַלטער, ב. װלאַדעק, 
אָפּצוגעװינען לייענער פון די אַנדערע צייטונגען, און ניט מהנה צו זיין. 
די אייגענע לייענער און אַבאָנענטן. וען עס האָט זיך אַרױסגעװיזן, אַז 
די צוגעוואוינטע לייענער פון אַנדערע בלעטער האַלטן זיך ביי זייערע 
צייטונגען אַפילו ווען זי קאָסטן מיט אַ סענט אַ טאָג טייערער, האָט זיך 
דעו , פאָרווערטס" צוריקגעקערט צום פּרייז פון 3 סענט אַ נומער. 


אין די לעצטע יאָרן, זינט דער , טאָג? און , מאָרגן-זשורנאַל? האָבן 
זייערע פּרײזן געהויבן צו 4 סענט אַ נומער אין װאָכנטעג, 5 סענט אין 
שבתים און זונטיקס, לעהנען זיי זיך אָן נאָך פיל מער אויף זיײיערע לייץ" 
נער,. די לאָיאַלע לייענער און אַבאָנענטן זיינען צופרידן צו געבן זייעץ- 

רע בלעטער דעם דאָזיקן בײיטראָג,. דאָס באַװייזט דער פאַקט, װאָס זי 
האָבן פּראָפּאָרציאָנעל פאַרלוירן װײיניקער לייענער, אין דער אַלגעמײ- 
נער ירידה פון דער ציקולאַציע פון אַלע יידישע צייטונגען, װי עס פאַר" 
לירט דער ,פאָרװוערטס", װאָס קאָסט אַלע טאָג בלויז 3 סענט אַן עק" 
זעמפּליאַר און זיין אַבאָנאַמענט-פּרײז איז אין דער זעלבער פּראָפּאָרציע 
נידעריקער,. 
+ 2 6 , 

דער מוסר-השכל פון דעם דאָזיקן אַרײינבליק אין די פּרנסה-קװאַלן 
פון די יידישע צייטונגען, אויפן הינטערגרונט פון דער עקאָנאָמיק פון 
דער גאַנצער אַמעריקאַנער טאָגיפּרעסע, איז, דוכט זיך מיר, אַזאַ: אַמע- 
ריקאַנער צייטונגען, בכל9, זיינען אױסגעװאַקסן און האָבן זיך אַנטװיקלט 
צו פירן אַ ברייטן שטאַט אַלס קעסט-קינדער פון דער בורזשואַזיע, ווע" 
מען זיי דינען. דער יידישער צווייג פון אַמעריקאַגער צייטונגס-וועזן, 
ווידער, איז פון אַזאַ נסיון אויסגעהיט געװאָרן. ערשטנס, דערפאַר װאָס 
די יידישע פּרעסע האָט בשום-אופן ניט געקענט אַנטװיקלען אַזאָ כוח אין 
דער היגער עפנטלעכקייט, װאָס זאָל באַװעגן די בורזשואַזיע דעם דאָזיקן 
צווייג אויך אויסצוהאַלטן; 2טנס, זיינען די פּאָפּולערע יידישע צייטונגען 
געבענטשט מיט לײיענער, װאָס זיינען בהדרגה איינגעוואוינט געװאָרן 
אַליין אויסצוהאַלטן זייערע בלעטער בכבוד. 

אַמעריקאַנער צייטונגען אויף ענגליש זיינען דערפאַר געווען אין 
דער לאַגע צו שאַפן אַזאַ רייכן פּרעסעיסטאַנדאַרד, אַז דער אַמעריקאַ- 
נער אַרבעטער-קלאַס, מיט אַ פּראָפּעסיאָנעלער באַוועגונג, װאָס איז אי- 
בער הונדערט יאָר אַלט, און מיט אַ סאָציאַליסטישער טראַדיציע פון 
די ברוק-יפארם און ניי-האַרמאָניע קאָלאָניעס אָן, ביזן באַאיינפלוסן די 
גאַנצע מלוכה-סיסטעם אונטער פרענקלין רוזוועלטס ,נייעם דיל", האָט 
ניט געקענט אויסהאַלטן קיין איינציקן גרויסן טאָגיבלאַט. דאָס אומ" 
באַדײטנדיקע טאָגיבלעטל , די פּיפּל", אין אָנהײיב פון יאָרהונדערט, האָט 
זיך געהאַלטן אַרום אָנדערהאַלבן צענדליק יאָר אויסשליסלעך אויף די 
אומגעהויערע קרבנות פון איר רעדאַקטאָר, דעניעל דעליאָן, דער ניט 
פיל רייכערער ,,קאָל* האָט זיך געהאַלטן עטלעכע יאָר, מער אויף , פאָר- 
ווערטס"-נדבות, װוי אויפן כוח פון דער אַמעריקאַנער סאָציאַליסטישער 
באַװעגונג. און דעם אונגאַריש-יידישן אימיגראַנט, װיקטאָר בערגער, 
האָט זיך איינגעגעבן אויפצושטעלן זיין פּראָװינץ טאָג-בלאַט ,לידער" 
אין מילװאָקי, ערשט נאָך דעם וי די דאָרטיקע שטאָט-אַדמיניסטראַציע 
איז אַרײנגעפאַלן אין סאָציאַליסטישע הענט אויף פיל יאָרן, 

נאָר ביי דעם ניט אַן ערך אָרימען יידישן ישוב אין אַמעריקע, װאָס 
האָט קוים דערגרייכט צו 3 פּראָצענט פון דער אַלגעמײנער אַמעריקאַ- 
נער באַפעלקערונג, אי דאָס --- ביים אָרימען אימיגראַנטישן טייל פון 
היגן יידישן קהל, האָט געקענט אױסװאַקסן דער ,פאָרווערטס" אַלס 
מעכטיקסטע צייטונג אויף יידיש. אויפן גורל פון אָט דעם אימיגראַנ- 
טיש-יידישן בלאַט איז אױיסגעפאַלן אויסצוהאַלטן די איינציקע וויכטיקע 

סאַציאַליסטישש װאָכנשריפט אין אַמעריקע --- ;,ניו לידער", און צו געבן 
דער סאָציאַליסטישער אַרבעטער- באַװועגונג אין אַמעריקע איר איינצי" 
קע ראַדיאָ-סטאַנציע + 


7 - דער פּלאַנטער מיט די ערשטע פאַרד-אַנאָנסן 
אין די יידישע ציימונגען 


נאָך דעם וי דער , טאָג" האָט זיך געמוזט קאָמבינירן מיטן , מאָר- 
געןדזשורנאַל? אויפצושטעלן די ,, דזשואיש מאַרקעט"-אַגענטור צו קריגן 
יענע גרויסע אַנאָנסן, װאָס נאָר דאָס ‏ ,טאַגעבלאַט* מיטן , פאָרווערטס" 
האבן אנגעהויבן קריגן פריער פאַר זיי, זיינען אַלע 4 צייטונגען, אין אָנ" 
הייב פון די 20ער יאָרן, אַרײנגעצױגן געװאָרן אין אַ שותפות צו עפע- 
נען דעם אױטאָמאָביל אַנאָנסן געשעפט, װאָס איז פאַר זיי געווען איני 
גאַנצן געשלאָסן, 


די איניציאַטיװע פאַר דער דאָזיקער אייניקייט פון די 4 קאָנקר 
רענטן בנוגע דעם אױטאָמאָביל-געביט, איז געקומען פון אַ נייעם אַמי 
ביציעזן אַנאָנסןדאַנענט, יעקב פּפעפער. דער דאָזיקער ,פּפעפער מיט 
די כלים", װאָס האָט זיך אַליין אַרױסגעשטופּט פון גאַליציאַנער כלל- 
פירערשאפט, איז דורכגעפאַלן מיט זיין װאָכנבלאַט אין ניויײאָרק, האָט 
שוין ביז דעמאָלט געהאָט אױסגעפּרואװוט אַזױנע זאַכן, װי גרינדן אַ 
װאָכנבלאַט אין קליוולאַנד, װאָס איז לסוף איינגעשלונגען געװאָרן אין 
דער קליװלאַנדער ,יידישע וועלט"; ער איז אַרומגעפאָרן איבער דער 
אַמעריקאַנער פּראָװוינץ בכדי אויסצושטעלן ,װוער איז ווער"-ביכער פאַר 
אַרױפּגעאַרבעטע יידן, האָט דערביי געהאַט אַ היפּשן געלט-דערפאָלג, 
אָבער עס האָט אים געפעלט געדולד צו אַנטװיקלען דאָס דאָזיקע גע- 
שעפט; אויף עטלעכע יאָר איז ער געװאָרן איינער פון די הויפּט-מיט- 
אַרבעטער פון דער פילאַדעלפיער ,יידישע וועלט", וואו ער האָט אויס- 
געהאַלטן דעם פּאָדריאַד פון אַליין אָנפילן אַלֶע טאָג די לעצטע געזרת- 
נשים" זייט מיט די טשיקאַװוסטע שרייבעכצן; איז ביים סוף פון לעצטן 
וועלט-קריג שוין געווען צוריק אין ניוײיאָרק, וואו ער האָט זיך פאַר- 
מאָסטן אויפצושטעלן גאָר אַ גרויסע אַנאָנסןאַגענטור פאַר יידישע ציי- 
טונגען. 


ביים אָנהײב פון די 20ער יאָרן האָט ער געהאַט נאָר איין גרויסן 
קליענט, אַ מצה-פירמע, װאָס האָט דורך אים אויסגעגעבן עטלעכע צענד- 
ליק טויזנט דאָלער אַ יאָר אויף רעקלאַמעס. איז ער דעמאָלט געקומען 
צו די 4 גרויסע יידישע צייטונגען מיטן פּלאַן, אַז אויב זיי וועלן דעקן 
זיינע הוצאות-קטנים אויף אַזאַ אונטערנעמונג, וועט ער זיך אָנזעצן אויף 
דער אױטאַמאביל-אינדוסטריע, דורך קאָרעספּאָנדענץ, דורך אויסנוצן 
זיינע באַקאַנטשאַפטן אין דעטרויט, די היים פון אױטאָמאָבילן, איינצו" 
ברעכן דעם חרם אויף אַדיינצוגעבן אױטאָמאָביל-אַנאַנסן אין דער יידי- 

שער פּרעסע. די צייטונגען, נאָך פיל דורכפאַלן פון זייערע פּרואװן 
אַליין צוצוקומען צו די אױטאָמאָביל-מאַגנאַטן און צו זייערע רעקלאַי 
מע-אַגענטורן, האָבן באין-ברירה איינגעשטימט אױסצופּרואוון פּפעפערס 
פאַרמיטלערשאַפט. האָבן זיי באַװיליקט דערווייל צו דעקן זיינע הר" 
צאות אויף דער דאָזיקער טעטיקייט, 

דאָ איז וויכטיק צו דערמאָנען עטלעכע זאַכן אין שייכות מיט דער 
אױטאָמאָביל-אינדוסטריע בכלל, און מיט איר הויפּט-אינדוסטריאַליסט 
הענרי פאָרד, בפרט, 

צוויי יאָר נאָכן אָפּשלוס פון ערשטן וועלט-קריג, האָט די אױטאָ- 
מאָביל-אױטאָ-לאַסט:װאָגן, טראַקטאָר, לאַנדיװירטשאַפט-מאַשין פּראָ- 
דוקציע, דערגרייכט צום מצב פון איינער פון די גרעסטע אינדוסטריעס 
פון לאַנד. אַלע פאַבריקאַנטן פון דער דאָזיקער אינדוסטריע האָבן שוין 
זייערע גאַנצע פּראָדוקציע דערפירט צו מער וי אַ האַלבן מיליאָן מאַשי 
נעס אַ יאָר, און זיי האָבן געהאַלטן אין דערטרייבן צום גאַנצן מיליאָן. 
אין דעם דאָזיקן גרויסן סכום זיינען אַרײן: פון די קאָסטבאַרע לוקסוס- 
אױטאָמאָבילן, פון די ,קעדילאַק* און ,לינקאָלן"-פירמעס, ביז די װאָל- 
וועלסטע , בלעכענע-ליזעט", װי מען האָט מיט חוזק גערופן די ביליק- 
סטע טאַנדעט-װאָגנדלעך פון גרעסטן איינציקן אױיטאָמאָביל-פּראָדוצענט, 
דעם געוועזענעם שמיד --- הענרי פאָרד, 

אין דער מלחמה און נאָרימלחמה שפע, האָט זיך כמעט גאַנץ אַמע- 
ריקע אַװעקגעלאָזן אויף רעדלעך ! געענדיקט האָט זיך אין די פאַראיי- 
ניקטע שטאַטן ,די צייט פון פערד-און-וועגעלע"?. פֿאַרשוואונדן זיינען 
פון די וועגן און פון לאַנדדאַרבעט טעטיקייטן די פערד מיט די אייזלען, 
אַ חוץ ביי די אָפּגעשטאַנענסטע און אָרימסטע פּוערים פון טיפן דרום. 
אויפגעלעבט האָט דער טוריזם אין לאַנד, אָבער די באַנען האָבן געהאַלטן 
אין איין פאַרלירן געשעפט צום אױטאָמאָביל. און פון די ערשטע 
יאָרן אָן אין דער נייער אױטאָמאָביל-עפּאָכע, איז זייט-ביי-זייט מיט דער 
פּראָדוקציע פון נייע אױטאָמאָבילן אַנטשטאַנען אַ פאַרצװײיגטער עסק 
מיט גענוצטע אױטאָמאָבילן, פאַרמעגלעכערע יחידים און אונטערנע" 
מונגען האָבן געװאָלט תמיד האָבן די פרישסטע און מאָדערנסטע מאַ- 
שינעס צום באַטרײבן. זיי האָבן גיך געשאַפן אַזאַ מאָדע, אַז די ווייגי- 
קער פאַרמעגלעכע, װאָס האָבן געװאָלט מאַכן דעם אָנשטעל פון פאַר- 
מעגלעכקייט, האָבן זיך פּשוט געשעמט צו באַווייזן אין אױטאָמאָבילן 
פון אַן עלטערן מאָדעל, וי דאַמען שעמען זיך אַרױסצוגײן אין גאַס און 
צווישן באַקאַנטע אין קליידער פון פאַרגאַנגענע סעזאָנען. אגב, איז פון 
אָנהײב טאַקע געווען אַ געוויסע באַרעכטיקונג פאַר דער דאָזיקער מאָדע. 
אין זייער קאָנקורענץ אויפן צעװאַקסענעם אױטאָמאָביל-מאַרק, האָבן די 
פֿאַרשיידענע קאָמפּאַניעס זיך געפלייסט צו פּראָדוצירן אַלץ בעסערע 
מאַשינעס. אַלע יאָר האָבן זייערע אינזשיניערן געהאַלטן אין איין אייג- 
פירן נייע אויסבעסערונגען, װאָס זייערע פריערדיקע מאָדעלן האָבן ניט 
פאַרמאָגט. | 

איז אַנטשטאַנען אַ יאַריד פון מאַשינען"בייטעניש. איין קאָמפּאַ- 
ניע האָט זיך געפלייסט איבערצושטייגן די צווייטע מיט אירע אָנבאָטן 
אָנצונעמען אירע אַן אַלטן מאַשין אין מער געלט אַלס איינצאָלונג פאַר 
אַ נייעם מאָדעל, כדי אָנצוהאַלטן די אַלטע קונדן און צו געווינען װאָס 
מער נייע בעלנים אויף אירע אױטאָמאָבילן, זייט-ביי-זייט מיט די דאָ- 
זיקע אויסבייטן האָט יעדער קאָמפּאַניע אױסגעפאַריכט און אַרונמגע- 
פּוצט אירע פאַריאָריקע און עלטערע אױטאָמאָבילן. די רעמאַנטירטע 
מאַשינעס זיינען פאַרקויפט געװאָרן צו אָרימע קונדן, װאָס האָבן זיך ניט 
געשעמט מיט פאַרעלטערטע מאָדעלן, אַבי זייערע רעדלעך דרייען זיך, 
און מ'קען נאָך אויף זיי אַרומפאָרן. 

מער װוי אַלע אױטאָמאָביל-פּראָדוצענטן האָט הענרי פאָרד גע- 
שטעקט אין האַנדל מיט איבערגעניצעוועטע מאַשינעס. זיינע אױטאָס 
זיינען געווען די װאָלװלסטע, מער טאַנדעטנע אין דער גאַנצער אינדוסט- 
ריע. זיינע ביליקע פּרײזן האָבן אים פאַרשאַפט דעם גרעסטן קאָנטיגענט 
אָריִמע קונדן. האָבן די פאָרד-אַגענטורן איבערן לאַנד געמוזט זיין פון די 
ערשטע אָנצופירן דעם אויסבייט פון נייע מאַשינעס אויף אַלטע, אינאיי- 
נעם מיטן עסק פון פאַרקויפן גענוצטע פאַרריכטע מאַשינעס. 

פֿאָרדס רעקלאַמע-אַגענטורן זיינען דערפאָר געווען די ערשטע אִפּי 
צושעמען זיך, און אָנצוהויבן טראַכטן ועגן אָנפירן גרויסע אַנאַנסך 
קאָמפּאַניעס אויך אין דער פּרעמד-שפּראַכיקער פּרעסע. אױב עס האָט 
געקענט זיין אַ ספק צי דער נײיערער אימיגראַנטישער עולם קען צו" 
| שטעלן גענוג בעלנים אויף נייע אױטאָמאָבילן, האָט זיך אָבער געלאָזט 
גריילעך גלויבן, אַז אויף אַלטװאַרג-מציאות ועלן זיך די אימיגראַנטן. 
קװאַפּען. דערפאַר, וי עס האָט זיך אינגיכן אַרױסגעויזן, איז טאַקע יעקב 
פּפעפערן אַמגרינגסטן אָנגעקומען אַרוסצוקריגן זיינע ערשטע אױטאָ- 
מאָביל-אַנאָנסן פאַר די ניו-יאָרקער יידישע צייטונגען פון דער פאַרד- 
פירמע. - 

אין דעם האָט אָבער אויך געשטעקט אַ היפשע צרה פאַר די יידי- 
שע צייטונגען, מחמת הענרי פאָרדס פּלוצלינגן אינטערעס אין דער פאָר- 
ביסנסטער אַנטיסעמיטישער פּראָפּאגאנדע אין אַמעריקע, װאָס ער האָט 
שוין אָנגעהױבן אױסצעשפּרײטן אויך מחוץ די גרענעצן פון די פאַראײי- 
ניקטע שטאַטן, אַפִילְו 5,000 מייל ווייט פון אַמעריקאַנער קאָנטינענט. 

דער דאָזיקער שמיד, װאָס איז געװאָרן איינער פון די רייכסטע 
אַמעריקאַנער אינדוסטריאַליסטן אין משך פון געציילטע יאָרן, האָט נעמ- 
לעך געהאַט צוויי גרויסע אומאַנגענעמלעכקייטן אין זיינע עסקים מיט 
יידן: דעם ערשטן פסק האָט ער געכאַפּט, ווען ער האָט זיך געלאָזט 
אײינריידן פון דער אונגאַריש-ײידישער פּאַסיפיסטקע, ראָזיקא שווימער, 
אױסצושטאַטן זיין באַרימטע , שלום שיף" אין האַרבסט פון 1915, ווען 
עד האָט צונויפגעשטעלט אַ קאָמישע גרופּע רעליגיעזע פּאַסיפיסטן און 
אַװאַנטיוריסטן, מיט וועמען ער האָט זיך אַװעקגעלאָזן קיין אײיראָפּע אָפּ- 
צושטעלן די ערשטע וועלט-מלחמה, און ,אַרױסצונעמען די באָיעס פון 

די טרענטשעס --- אויף קריסטמעס", יענעם וועלט-חוזק האָט ער נאָך 
געקענט אַראָפּשלינגען, אָבער ווען ער האָט געװאָלט קריגן פרישע מיליאָ- 
נערן אויף אויסצעברייטערן זיין פּראָדוקציע און האָט זיך אָנגעשטױסן 
אויף יידישע באַנקירן, װאָס האָבן ניט װייניקער וי זייערע ניט-יידישע 
קאָלעגן חשק געהאַט אַרײינצונעמען אין זייערע הענט דעם גאַנצן קאָנ" 
טראָל איבער זיין געשעפט פאַר די קרעדיטן, איז ער גאָר אָן קאַטאָװעס 
דערצאָרנט געװאָרן. ניט נעמענדיק אין באַטראַכט דעם פאַקט, װאָס 
די יידישע פינאַנצירן האָבן אין זיין פאַל אייגנטלעך זיך אויפגעפירט 
אַזױ װוי עס איז די טבע פון באַנקירן, ניט פון יידן, האָט הענרי פאָרד 
שוין געהאַט אַ גרייטן אויער פאַר דער אַנטיסעמיטישער העצע פון זיין 
;קאָפּימענטש" קאַמעראָן, דעם רעדאַקטאָר פון אָרטיקן װאָכנבלעצטל 
, איגדעפּענדענט", אין דער פאָרד פאַבריק-ישטאָט, דירבאָרן. 

דער אגרויסער קאָפּימענטש?* אַלֵיין איז געלעגן אין וועסטליקעשט" 
ניע ביים צאַריסטישן װויסטן אַנטיסעמיט, באָריס בראַזאָל, וועמען עס 
האָט זיך איינגעגעבן אַרײנצודרײען זיך אין פאָרדס דינסט. האָט ברא" 
זאָל , פאַרקויפט" קאַמעראָנען די שענדלעכע ;זקני-ציון פּראָטאָקאָלן"*- 
| פעלשונג, מיטן גאַנצן קלאַפּערגעצײג פון שװואַרץימאחדיקן אַנטיסעמי- 
טיזם. קאַמעראָן האָט שוין באַאַרבעט דעם גרויסן פילאָזאָף הענרי 
פאָרד אַליין, ביי וועמען היסטאָריע איז איבערהויפּט געווען קבאָנק" 
(שווינדלערישע אָפּנאַרערײ), אַזױ איז פון אומוויסנדיקן מאַגנאַטס חשק 
אָפּצורעכענען זיך מיט עטלעכע יידן אַרױסגעקומען די גיפטיקסטע הע- 
צע אויף יידן בכלל, װאָס האָט זיך צונויפגעגאָסן מיט היטלערס ערשטער 
| באַנדיטישער פּראָפּאגאנדע אין ווייטן דייטשלאַנד, 

אַלע יידישע צייטונגען אין אַמעריקע האָבן אין 1923 אייגנטלעך 
ניט געוואוסט וי עס איז גלייכער צו רעאַגירן אויף אָט-דער ווילד-אַנטי 
סעמיטישער העצע, װאָס איז אָנגעפירט געװאָרן אין הענרי פאָרדס נאָ- 
מען. וואוילע דייטשע ;יאַחודים*, געפירט פון לואי מאַרשאַלן, האָבן 
אין אָנהײיב געמיינט אַז מיט אַ ;שאַ-ישאַ*-פּאָליטיק מצד די יידן, װעט 
מען גיכער פּטור װוערן פון פאָרדס פרשעות". די יידישע צייטונגען 
האָבן פאָרט ניט געקענט אױסהאַלטן אַזאַ ליניע. פלעגן זי אָפט מון 
מעלדן זייערע לייענער וועגן דער נייער צרה. איין צייטונג, דער ,טאָג", 
האָט ספּעציעל געשיקט איר מיטאַרבעטער ס. דינגאָל קיין דעטרויט, צו" 
צוקומען צו פאָרדן און מיט אים כאַפּן אַ שמועס. ס, דינגאָל האָט דאָר- 
טען פאַרבראַכט אַ װאָך און האָט נאָך דעם אין גאַנצע 8 אַרטיקלען דער" 
ציילט, װי ער האָט מיט פאָרדן ניט גערעדט, וייל מ'האָט אים צום 
,אדון" אַליין בשום-אופן ניט צוגעלאָזן, 

די צייט איז געווען ערב-בראשית פון דער באַרימטער קולידזש-שפע. 
דער היגער עולם האָט זיך געבאָדן אין פיקטיווע ביליאָנען דאָלאַרדיקע 
רווחים, װאָס קינד און קייט האָט ,, פאַרדינט? אויף דער בערזע אין ניו" 
יאָרקער װאָליסטריט אַלע טאָג. די דאזיקע שפע האָט אויך אַרײנגענו- 
מען אַלערלײ בוי-אונטערנעמונגען און דעם גאַנצן האַנדל פון לאַנד. אַלץ 

איז געווען צונויפגעקניפּט מיט דער װאָליסטריט װאַקכאַנאַליע. די 
,גרינסטע" יידישע אימיגראַנטן זיינען אין יענעם משונחדיקן טאַנץ 
אריינגעצויגן געװאָרן. האָט מען פון פאָרדס העצע געמאַכט אַ קנאַפּן 
וועזן. העכסטנס האָט עס געפירט דערצו, װאָס געוויסע יידן, װאָס האָבן 
סיי-ווי זיך געשעמט געזען צו ווערן אין ,בלעכענע ליזעס", האָבן אָנגע- 
הויבן אַ שטילן באָיקאָט אויף פאָרדס ביליקע אױטאָמאָבילן, זיי האבן 
אנגעהויבן קויפן מער ,שעװוראָלעיקעס", װאָס האָבן געקאָסט כמעט אַזױ 
װאָלװל און האָבן געגאָלטן אַלס ;אָנשטענדיקערע" װאָגנס. 

ווען די ערשטע פאָרד אױטאָמאָבילן אַנאָנסן האָבן זיך באַװויזן אין 
יידישע צייטונגען אין ניויאָרק, אין האַרבסט פון 1923, איז פאָרגעקו- 
מען אַ ביז גאָר אומאַנגענעמער פּרעסע-סקאַנדאַל. דער ,פאָרווערטס" 
און דער ,מאָרג-זשורנאַל? האָבן די אַנאָנסן געדרוקט. דער 2טאָג" 
איז אַרוױסגעקומען מיט אַ דערקלערונג, אַז ער האָט זיך אַנטשײדן אִפּ" 
געזאָגט אָנצונעמען די אַנאָנסן פון ,שונא-ישראל", די דאָזיקע דערקלע- 
רונג איז אויך געווען באַגלײט מיט דער באַשולדיקונג קעגן די אַנדערע 
יידישע צייטונגען, אַז זיי האָבן זיך ,פּאַרקױפט צום ערגסטן העצער קעגן 
יידישן פאָלק", פאַר די טויזנטער דאָלערס װאָס זיי וועלן פון אים קריגן 
פאַר רעקלאַמירן זיינע אױטאָמאָבילן. 

האָט די בירגערלעך-יידישע צייטונג, דער ,מאָרגןדזשורנאַל", די 
אַטאַקע אין ,/טאָג* אינגאַנצן עפנטלעך פאַרשויגן, כדי צו פאַרשפּאָרן 
צו פאַרענטפערן זיך פאַר די לייענער. אין ,פאָרווערטס" איז אָבער 
דערשינען אַ קליינע מעלדונג, אַז אין דער צייט װאָס דער , טאָג" מאַכט 
אַאַז פרומען אָנשטעל, האָט מר. דוד שאַפּיראָ, איינער פון די הױיפּט- 
אייגנטימער פון ,טאָג*, גראָד געקויפט אַ נייעם ,לינקאָלן"-אױטאָמאָ 
ביל, נאָך דעם װי די פאָרד-קאָמפּאניע האָט איבערגענומען די ,לינקאָלן"- 
פירמע, כדי צו האָבן אַ טייערערן אױטאָמאָביל, זייט-ביי-זייט מיט אירע 
װואָלװועלע מאַשינדלעך,. די דאָזיקע מעלדונג, וי מיר וועלן ווייטער 
פֿאַרצייכענען, האָט געשפּילט אַ גאָר גרויסע ראָלע אין די חינטער' קן" 
ליסן אַנטװיקלונגען פון סקאַנדאָל איבער די פאָרד-אַנאָנסן. 


אין משך פון די ערשטע טעג פון דעם דאָזיקן טומל איז געװאָרן 
פאַרדעכטיק, װאָס נאָך אַזאַ אָנפאַל אויף די אַנדערע צייטונגען, אין נאָד 
מען פון כבוד פון פאָלק ישראל, איז דער ,טאָג" פּלוצלינג אַנטשויגן 
געװאָרן. די יידישע לייענער האָבן ניט געוואוסט, אַז דער גאַנצער אוים- 
טוער פון טומל, מאָריס וויינבערג, דער ,נאַפּאָלעאָן" פון , טאָג", ווערט 
אַרױסגעקװעטשט פון דער יידישער צייטונגס-וועלטל פאַר דער דאָזיקער 
מעשה. און זיין באַזײטיקונג איז אַזױ פאָרגעקומען : 

יעקב פּפעפער, דער סוכסידירטער אַגענט פון די צייטונגען צו קריגן 
פאַר זיי די אױיטאָמאָבילאַנאָנסן ; ברוך (טשאַרני) װלאַדעק, דער פאַר- 
װאַלטער פון , פאָרװערטס" ; איזראַעל פרידקין, דער הויפּט-אייגנטי- 
מער און פאַרװאַלטער פון ‏ ,מאָרגן-זשורנאַל";: די שותפים פון ,טאָג" 

אין דער דאָזיקער פאַראיײיניקטער געשעפטס-אַקציע --- זיינען געקומען 
צו די ,/ טאָג*-אייגנטימער מיט אַזױנע טענות : 

;ערשטנס, פאַרװואָס האָט די ,סאָג*-פאַרװאַלטונג פון אָנהייב אָן 
ניט געשטעלט די באַדינגונג, אַז קיין פאָרד-אַנאָנסן זאָל מען ניט אָננע" 
מען און מ'זאָל ניט לייגן קיין הוצאות און מי צו פּרואוון קריגן אַנאָנסן 
ביי דער פאָרד קאָרפּאָראַציע ? צווייטנס, אויב דער ,טאָג" האָט זיך. 
פּלוצלונג פאָרט געכאַפּט, אַז יידישע צייטונגען טאָרן ניט רעקלאַמירן 
פאָרדס אױיטאָמאָבילן, טאָ פאַרװאָס איז דער ענין ניט אויפגענומען גע- 
װאָרען, כאָטש אין דער לעצטער מינוט, מיט דער אַגענטור און מיט די 
אַנדערע צייטונגען, איידער די אַנאָנסן ווערן געדרוקט ? דריטנס, מיט 
װאָסער רעכט אַטאַקירט דער ,טאָג? די אַנדערע צייטונגען און שות- 
פים צום גאַנצן עסק, איידער מ'האָט זיי געגעבן די מעגלעכקייט אוזיך 
אָפּצוזאָגן זיך פון די פאָרד-אַנאָנסן ?* 


און ביים פאָרלייגן זייערע טענות האָבן זיי אין , טאָג" געפונען אַזאַ 
לאַגע: דער מיט-פאַרװאַלטער פון דער צייטונג, הערמאַן פּאַלײ, װאָס 
האָט פאַרטראָטן דעם ,ווארהייט"-חלק פון ;/טאָג*-אייגנטום, האָט ניט 
אָנגעהויבן צו וויסן װאָס מאָריס וויינבערג האָט געטאָן, ביז ער, פּאַלײ, 
האָט אַ דערשטוינטער געלייענט דעם אָנפאַל אין , טאָג". מר, דוד שאַ- 
פּיראָ, דער אייגנטימער פון מער וי 96 פּראָצענט פון ;טאָג?":חלק אין 
דער דאָזיקער צייטונג, איז בכלל איגנאָרירט געװאָרן פון וויינבערגן אין 
וויכטיקע טראַנסאַקציעס, הגם, װי אַ דירעקטאָר פון בלאַט, האָט ער גע- 
וואוסט פון דער ;ותפות מיט די איבעריקע יידישע צייטונגען ביים סוב- 
סידירן פּפעפערס אַגענטור, כדי צו קריגן די אױטאָמאָביל-אַנאָנסן, 


מר, וויינבערג אַליין, שרייבנדיק וועגן יענעם אינצידענט אין זיין 
מעמואַר-אַרטיקל אין ,טאָג*, צום 230סטן געבורטס-טאָג פון דער ציי" 
טונג, 22 יאָר נאָכן טומל, האָט ערשט אין אָנהייב נאָוועמבער, 1945, 
דערציילט עפנטלעך די געשיכטע אַזױ : ער איז געגאַנגען פרעגן אַ 
שאלה אויף די פאָרד-אַנאָנסן ביי לואי מאַרשאַלן. און ווען מאַרשאַל 
האָט געפּסקנט, אַז ס'איז סטריף, האָט ער זיך אָפּגעזאָגט די אַנאָנסן צו 
דרוקן. 


איצט איז שווער, פאַרשטייט זיך, פעסטצושטעלן אויף וויפיל מר, 
מאָריס וויינבערגס זכרון דינט אים ריכטיק. אַלע אַנדערע באַטײליקטע 
אין יענעם ענין: פּפעפער, װלאַדעק, פרידקין, אַפילו דער פּוסק מאַר- 
שאַל, זיינען שוין ניט געווען צוישן די לעבעדיקע, ווען מר. וויינבערג 
האָט איבערגעגעבן זיין איצטיקן נוסח פון יענער פּאַסירונג, ‏ אין 1923, 
ווידער, האָט ער זיך עפנטלעך אויף מאַרשאַלן ניט פאַררופן,. ער האָט 
אויך ניט געהאַט קיין צופרידנשטעלנדיקן תירוץ אויף דער קשיא, פאֲר" 
װאָס ער האָט ניט פּפעפערן, ניט די פאַרװאַלטער פון די אַנדערע דריי 
צייטונגען געװאָרנט אין זיין אייגענעם, צי אין וועמענס עס איז אַנדער 
נאָמען, זיי זאָלן די פאָרד-אַנאָנסן ניט דרוקן, איידער ער איז אַרױסגע- 

טראָטן קעגן זי מיט דער שווערער באַשולדיקונג, אַז זי ,פאַרקויפן דעם 
כבוד פון יידישן פאָלק", 

נאָר ביז דער בית-דין של-מעלה װעט, אין הונדערט און צװאַנציק 
יאָר אַרום, האָבן פאַר זיך אַלֹּע צדדים מיט דעם הויפּט-עדות פון יענעם 
הסכסוך, און װעט פעסטשטעלן ווער עס איז געווען גערעכט, בלייבן באַ- 
קאַנט די פאָלגנדיקע רעזולטאַטן פון יענעם שטרייט : 

הערמאַן פּאַלײי, אין זיין אייגענעם נאָמען און אין נאָמען פון זיין 
ברודער ישראל, האָט דערקלערט, אַז זיי ווילן מער נישט בלייבן אין 
,טאָג", און זיי זיינען גרייט צו פאַרקויפן זייער חלק אין דער צייטונג, 
דאָס זעלבע האָט אויך באַהױפּטעט פּ. שמוקלער,. זייער טענה איז גע- 
וועזן, אַז מיטן געלט װאָס זיי וועלן אַרוסקריגן פאַר זייערע אַקציעס אין 
דער צייטונג קענען זיי מיט פיל װײיניקער קלאָפּאָט ,מאַכן אוצרות*, אין 
האַנדל מיט בנינים און אויף דער בערזע. זיי האָבן אָנגעבאָטן וויינבערגן 
די אַקציעס און האָבן אים געגעבן אַ טערמין פון אַ פּאָר װאָכן, זיי אויס- 
צוקויפן, 

וויינבערג האָט די אַקציעס ניט געקויפט, נאָך דער פאַראייניקונג 
פון ,ווארהייט? מִיטְן , טאָג", האָבן ביידע גלייכע שותפות-קאָרפּאָראַ- 
ציעט פון דער צייטונג געהאַט אָפּגעשאַצט זייער אייגנטום אין װערט 
פון איבער זעקס הונדערט טויזנט דאָלער. פאֲרֹן ;ווארהייט"-חלק האָבן 
די פּאַלײס און שמוקלער פאַרלאַנגט 204,000 דאָלער, וויינבערג האָט 
אַזױ פיל ניט געקענט, אָדער ניט געװאָלט באַצאָלן. די ,ווארהייט""- 
לייט האָבן אָפּגעװאַרט דעם טערמין פון די פּאָר װאָכן, װאָס זיי זיינען 
געווען גייט צו װאַרטן און צו געבן וויינבערגן דעם שאַנס צו בלייבן 
ביי דער צייטונג. ווען ער האָט זיך מיט זייער אָנבאָט ניט באַנוצט, 
האָבן זי אָנגעבאָטן זייערע אַקציעס צו שאַפּיראָן. שאַפּיראָ אַלײן האָט 
אויך אין פלוג זיך גיט גערוקט מיט אַזױ פיל מזומן געלט מיט אַמאָל. ער 
האָט באַוואױיגן איזראַעל פרידקינען איבערצונעמען די ,אַקציעס" פון די 
ווארהייט?-מענטשן, 

ווען די דאָזיקע טראַנסאַקציע איז געמאַכט געװאָרן, האָט וויינבערג 
גוט געוואוסט, אַז זיין אַלטער קאַנטראַקט מיט שאַפּיראָן, װאָס איז פאָר- 
מעל געווען אין קראַפט אויף נאָך 2 יאָר, איז פאַקטיש װערטלאָז. שאַ- 
פּיראָ איז געװאָרן זיין שונא. דער נייער שותף פון דער צייטונג, פריך- 
קין, קומט אַבזיכטלעך אַרײן אין ,, טאָג" כדי אָפּצורעכענען זיך מיטן 
מענטשן, װאָס איז פאַראַנטװאָרטלעך פאַרן פאַרד-פּלאָנטער,. שאַפּיראָ, ' 
ווידער, הגם ער האָט שוין געהאַט אַלע מעגלעכקייטן אַרױסצושטפּן 
וויינבערגן, האָט פונדעסטוועגן געהאַט זיינע אייגענע מאָטיון פאַר אַ 
פרידלעכן אויסגלייך, 

דער רעזולטאַט איז געווען: פאַר די 20,000 דאָלער, װאָס ווייג- 
בערג האָט געזאָלט אַרײנלײגן אין ,, טאָג" אין 1915, און אַרײנגעלײגט 
האָט ער בלויז אַ העלפט דערפון, ווייל די צייטונג האָט זיך גיך אָנגע- 
הויבן צו באַצאָלן און האָט מער אין קיין קאַפּיטאַל זיך ניט גענויטיקט, 

האָט אים שאַפּיראָ אַרױסגעצאָלט 129,000 דאָלער. אַ חוץ דעם, האָט 
וויינבערג געקראָגן אַ הורט-סומע פון 20,000 דאָלער, פאַר געוויסע 
אַנאָנסן, װאָס ער האָט געקראָגן פאַרן ,טאָג" פון די ירושה"געריכטן, 
מיט אָט-ידער היפּשער געלט-סומע איז וויינבערג באַזײטיקט געװאָרן פון 
דער יידישער צייטונגס-פּראָכעסיע, 

מער וי 18 יאָר האָט אָנגעהאַלטן מאָריס וויינבערגס , גלות". ערשט 
נאָך דער שווערער דעפּרעסיע, װאָס האָט שאַפּיראָס אַנדערע געשעפטן 
פאַרפּלאָנטערט ; נאָך שאָפּיראָס טױט האָט אַן אומבאַהאָלפענע פאַר- 
וואלטונג פון , טאָג", אין 1942, צוריקגעגעבן מאָריס וויינבערגן דעם 
קאָנטראָל איבער דער צייטונג, | 

נאָר אין אָנהײב 1924, ווען וויינבערג איז אַװעק אין , גלות", האָבן 
די יידישע צייטונגען אין ניו-יאָרק איבערגעלעבט זייערע בעסטע צייטן. 
איין יאָר בלויז האָט שאַפּיראָ אָנגעהאַלטן די שותפות מיט פרידקינען. 
פאַר יענעם יאָר האָט פרידקין אַראָפּגעבראַכט זיין הױיפּט אַגענט פון 
,מאָרגןדזשורנאַל* אין פילאַדעלפיע, לואי גערסאָן, צו פאַרװאַלטן דעם 
,;טאָג". = ביים חשבוךאָפּשלוס פון 1924 האָט שאָפּיראָ אױסגעצאָלט 
פרידקינען די 304,000 דאָלער, און איז געװאָרן דער איינציקער בעל- 
הבית פון ,טאָג",. אין די שפּעטערע 14 יאָר האָט דער ,טאָג" מעגלעך 
געמאַכט שאַפּיראָן צו פירן אַ גבירישן שטאַט אויך נאָכן קראָך פון 1929, 
אַלע זיינע אַנדערע פאַרמעגנס זיינען צעקראָכן געװאָרן. אַ טייל פון זיי- 
נע עסקים האָבן נאָך געפאָדערט ער זאָל ציען לעבעדיקע געלט פון ,טאָג" 
רווחים, צו באַגראָבן אין זיינע אַנדערע געשעפטסיפּגירות, 

מאָריס וויינבערג איז אויך דורך יענע יאָרן דורכגעגאַנגען דעם גאַנ- 
צען וועג פון עליה און ירידה. ער איז געווען װײיסיפּרעזידענט פון אַ 
גרויסער באַנק, װאָס איז איינגעשלונגען געװאָרן פון נאָך אַ גרעסערער 
באַנק, פאַרגרעסערנדיק דערביי די פּאַפּירענע פאַרמעגנס פון אַלֶע באַ- 
טײיליקטע --- ביזן קראַך פון ,,באַנק אוו יונײטעד סטייטס"; ער האָט 
פאַרזוכט זיין חלק פון ,ריעל-עסטייט"-דערפאָלגן אין ברוקלין, ביז די 
דעפּרעסיע האָט יענע דערפאָלגן פאַרװאַנדלט אין חורבות : דער פּאַפּי 
רענער מיליאָנעןדטאַנץ פון װאָליסטריט איז אויך ניט דורכגעגאַנגען אָן 
זיין אָקטיװוער באַטײליקונג ; ער איז אָבער געווען איינער פון די ערשטע 
װאָס זיינען געקומען צו זיך פון אַלע געשעפטס-קאַטאַסטראָפּעס, וועלכע 
האָבן אַזופיל פון זיינע קאָלעגן אויפן גאַנצן לעבן רואינירט. נאָר אין 
די צייטן פון זיינע גרעסטע דערפאָלגן, װי אין די שווערע מאָמענטן, 
האָט ער פון זיין נאָענטיװײטן הינקל תמיד געהאַלטן אַן אויג אויף דעם 
,טאָג? און אויף דער גאַנצער יידישער טאָגיפּרעסע, װאָס איז פאַר אים, 
ביז זיין צוריקקער,. אין 1942, געווען אַ פאַרלױירענער גן-עדן, 

אַזױ, אין קורצן, האָט געווירקט די פאָרד-אַנאָנסן-מהומה אין די 
יידישע צייטונגטן פון ניו-יאָרק אויפן גור? פון איר הױיפּט-פאַרפאַסער. 

8 די פעטע יאָרן פון דער יידישער טאָג-פרעטע 


דער אָנהייב פון דערפאָלג-פּעריאָד פון די יידישע טאָגיצײיטונגען 
אין אַמעריקע איז צונויפגעפאַלן מיטן אויפשוואונג פון רעװאָלוציע-:שטי- 
מונגען אין רוסלאַנד. די כסדר-שטייגנדיקע יידישע אימיגראַציעיכװאַ- 
ליעס, נאָך דער ראָמאַנאָװישער רעאַקציע און די פּאָגראָמען פון 1905- 
6, האָט געבראַכט אַהערצו אײנװאַנדערער, װאָס האָבן שוין פאַר- 
זוכט דעם טעם פון דער פּראָפּאגאנדע פון אַלערלײ פּאַרטײען און ריכ- 
טונגען אין דער אַלטער היים. זיי האָבן נאָך דעם אין אַמעריקע גע- 
ווירקט אויפצעטרייסלען די ,באָנטשע שווייגס? פון דער עלטערער אי 
מיגראַציע. אונטער זייער איינפלוס איז דאָ, מיט דער צייט, אויפגע- 
שטיגן ניט בלויז די אַרבעטעריבאַװעגונג;: עס איז נאַציאָנאַלימאָדער- 
ניזירט געװאָרן די יידישע כלל-טועריי, און עס איז געשטיגן די השיבות 
פון יידישן װאָרט, 

דער איבעררייס פון אײינװאַנדערונג אין דער מלחמה:צייט, באַ- 
גלייט פון אַ גרויסער עקאָנאָמישער שפע און פון אַ דראַנג צו דערוויסן 
זיך װאָס עס האָט פּאַסירט מיט אייגן בלוט-אוויפלייש אין דער אַלטער 
היים אין די פיר יאָר אָפּגעריסנקײט פון אײראָפּע האָט אַזױ געווירקט, 
אַז די צאָל לייענער פון יידישע צייטונגען זאָל דאָ האַלטן אין איין 
שטייגן, הגם דער אונטערואַקסנדיקער דור איז שוין דערצויגן געװאָרן 
אין דער לאַנדישפּראַך און האָט קיין ברעקל אינטערעס ניט געהאַט מער 
אין דעם לשון פון ,גרינע" עלטערן און קרובים. שװאַכע אָנהויבן פון 
עטלעכע טיפּן יידישע שולעס און ישיבות פאַר קלײנװאַרג האָבן אין 
בעסטן פאַל דערצויגן געציילטע קינדער מיט עפּעס אַ באַקאַנטשאַפט אין 
יידיש. אַזױנע יידישע קינדער זיינען געווען בלויז די אויסנאַמעס, װאָס 
האָבן באַשטעטיקט דעם כלל ביי דעם דור, װאָס איז שוין פון יידיש 
שטאַרק דערווייטערט געװאָרן, 

אין דער שפע פון אױיסגעברייטערטן לייענער-קרייז, ערב דער מל- 
חמה און אין משך פון ערשטן וועלט-קריג, האָבן זיך עקזיסטירנדיקע לידי- 
שע טאָגיצייטונגען באַפעסטיקט און זיי האָבן אױסגעשפּרײט זייער וויר- 
קונגס-קרייז. אַ חוץ דעם, װאָס אין ניו-יאָרק איז צוגעקומען --- דער 
;טאָג" ; אין פילאַדעלפיע --- ,די יידישע וועלט" : אין טאָראָנטאָ --- 
;דער יידישער זשורנאַל?": אין שיקאַגע --- די ספּעציעלע אָפּטײלונג 
פון ,פאָרװוערטס? מיט אַ צאָל באַזונדערע אױפלאָגעס פאַרן מיטל-מערב 
און ווייטן מערב; איז ווייט ביים פּאַסיפיק, פריער אין סאַרפראַנציס- 
קאָ און נאָך דעם אויף שטענדיק אין לאָס-אַנדזשעלעס, אויפגעקומען ,די 
קאַליפאָרניער יידישע שטימע". 

די גרעסטע דערפאָלגן ביז דעם אָנהייב פון 20ער יאָרן האָבן גע- 
מאַכט: דער ,פאָרווערטס", מיט אַ דערגרייכונג פון אַ צירקולאַציע פון 

מער װי 206,000 אַ טאָג פאַר אַלע אויפלאַגעס. דער ,טאָג" איז אויס- 
געוואקסן מאַטעריעל און קװאַליטאַטיוו, אָבער אויפן חשבון פון אַ קאָנ- 
קורענט, די ,װאַרהײיט", װאָס איז לסוף פון יונגערן בלאַט איינגעשלונ- 
גען געװאָרן, דער ,מאָרגן-זשורנאַל" האָט זיך ברייט צעװאַקסן אין די 
הענט פון יעקב סאַפּירשטײנס יורש, איזראַעל פרידקין. נאָר פרידקין 
האָט זיין הצלחה אויך געהאַט צו פאַרדאַנקען דער ירידה פון ,טאַגע- 
בלאַט* אַלס פעסטונג פון אָרטאָדאָקסיע, אין דעם איבערגאַנג פון די 
קליינע טעגלעכע אַנאָנסן, װאָס זיין ,,מאָרגן-זשורנאַל" האָט כמעט אינ- 
גאַנצן אָפּגעצױגן פון דער עלטערער צייטונג. אַפילו די משפּחה-קריגע- 
ריי ביי די אייגנטימער פון , טאַגעבלאַט" און הױפּט-אײיגנטימער פון 
,מאָרגדזשורנאַל*, האָט פרידקינען אין די הענט אַרײנגעשפּילט. דורך 
אָטידער משפּחה-רייסעריי, האָט פרידקין באַװויזן אַרײנצוקריגן די 
,מאָרגדזשורנאַל* אַקציעס פון אברהם שרהזאָהן. אַזױ אַרום האָט ער 
צוריק געוואונען דעם קאָנטראָל איבער דער צייטונג, װאָס זיין פעטער, 
דער גרינדער פון ,,מאָרגן-זשורנאַל", האָט געהאַט פאַרשפּילט, דורך אַ 
געשעפטס-טעות. די פילאַדעלפיער גיידישע וועלט" װאָס האָט אָנגע- 
הויבן צו דערשיינען אין זומער פון 1914, די איינציקע פּראָװינץ-ציי- 
טונג, אַ חוץ דעם שיקאַגער ,קוריער", װאָס האָט ניט געשפּײזט אירע 
לייענער מיט איבערגעדרוקטע אַרטיקלען פון אַנדערע צייטונגען, האָט 
זיך אויך גוט איינגעאָרדנט, הגם זי האָט נאָך אַלץ געהאַט ביי זיך אין 
שטאָט װייניקער לייענער, װי עס האָט דאָרטן פאַרמאָגט דער ,פאָר- 
ווערטס". 

דער פעטסטער יאָרצענדליק פאַר די דערפאָלגרייכע יידישע צייטונ- 
גען איז געווען דער פּעריאָד פון 1920 ביז 1920, דער דורכגעפאַלענער 
פּרואוו פון די פּועלי-ציון מיט זייער טאָגיבלאַט ,די צייט", דער צוקום 
פון דער קאָמוניסטישער ,פרייהייט" האָבן אויף דאָס מינדסטע ניט גע- 
מינערט די מאַטעריעלע דערגרייכונג פון די עלטערע אײינגעװאָרצלטע 
יידישע צייטונגען אין ניריאָרק און אויף דער פּראָװינץ. ביים סוף פון 
דעם דאָזיקן יאָרצענדליק האָט זיך שוין אַפילו אָנגעהױבן פילן דער אָפּ- 
פלוס פון לייענער, אָבער אָט-דער קליינער פאַרלוסט פון די לעצטע פּאַר 
יאָר האָט עקאָנאָמיש די צייטונגען כמעט ניט אָנגערירט, 


אין די יאָרן צווישן 1920 און ז193 האָבן די איינגעפונדעוועטע 
יידישע צייטונגען געקראָגן מער גוט-געצאָלטע אַנאָנסן פון דער גרויס" 
פּראָדוקציע, פון גרויסע האַנדלס-אונטערנעמער, וי ווען עס איז פריער. 
אויך די אױיטאָמאָביל:אינדוסטריע, בעת זי האָט דערגרייכט צו אַן אָפּ- 
זאַץ פון אַ מיליאָן מאַשינעס אַ יאָר, האָט אויף אַזויפיל פּאַטראָניזירט 
די יידישע צייטונגען, אַז עס האָט זיך זיי געלוינט אַרוסצוגעבן ספּעציע" 
לע אױטאָמאָביל-נומערן אַלע יאָר. דער ;,מאָרגךזשורנאַל*" האָט נאָך 
געהאַט זיין אייגענעם גאָלדירעגן, פון די דריי-פיר שורהדיקע {פאַר"- 
לאַנגט*, ,,ביזנעס-יטשענסעס" און ענלעכע אַנאָנסן, אין געוויסע חדשים 
פון די אַרבעטי און האַנדלס-סעזאַנען, האָט די הכנסה פון דער צייטונג 


יידישע בלעטער אין אַמעריקע 295 


פון אָטידעם קװאַל אַלֵיין אָפּט דערגרייכט ביז דריי טויזנט דאָלער אַ 
נומער, : 

די יידישע צייטונגס-לייענער האָבן אויך פון דער שפע ביי זייערע 
בלעטער פיל געוואונען. אין די יידישע רעדאַקציעס האָט מען שוין מער 
ניט געציטערט איבער אַ הוצאה פאַר נייעס-באַדינונג און אויף קאָרעס- 
פּאָנדענטן,. מ'האָט אויך ניט געזשאַלעװעט מהנה צו זיין די לייענער 
מיט מער לײיענשטאָף שוין צוליב דעם װאָס די פּאָסט-רעגולאַציעס זיי* . 
נען מחייב אַ צייטונג צו געבן זעכציק פּראָצענט לײענשטאָף אױיף 40 
פּראָצענט אַנאָנסן, אויב דאָס בלאַט וויל אָנהאַלטן די ספּעציעלע פּאָסט- 
פּריװוילעגיעס, װאָס לעגיטימע צייטונגען און זשורנאַלן קריגן, 

אין פּרט פון באַפרידיקן די לייענער האָבן די דריי הויפּט-צייטונגען 
זיך אַזױ געפירט : 

דער ,פאָרװוערטס? האָט געגעבן אַלע טאָג מיט אַ גאַנצער זייט, אָפּט 
אַפילו מיט צוויי זייטן מער לײיענשטאָף, וי די אַנדערע יידישע צייטונ- 
גען. דערביי האָט די רעדאַקציע פון ,פאָרװוערטס" קאָמפּענסירט די אי- 
בערקלייבערישע לייענער פאַר איר איבערמאָס פון לייכטערן שטאָף, מיט 
דרוקן די װערק פון די באַרימטסטע יידישע בעלעטריסטן, שלוםם אַש, 
יונה ראָזענפעלד, י. י. זינגער, ה. ד. בערקאָוויטש, ז, שניאור, אברהם . 
רייזען (אַזױ אָפּט װי מ'האָט אים אַרױסגעקראָגן פון אַ קאָנקורענץ- 
בלאָט), מ. אָשעראָװיטש און אַנדערע ערשטראַנגיקע שריפטשטעלער 
זיינען בכבוד האָנאָרירט געװאָרן פון ,,פּאָרװוערטס" פאַר די אויסשליס- 
לעכע רעכטן צו דרוקן זייערע ווערק איידער זיי דערשיינען אין ביכער, 
צו איין צייט האָט דער רעדאַקציע-בודזשעט פון ,, פאָרװוערטס" באַטראָפן 
אַרום אַ פערטל מיליאָן דאָלער יערלעך. די הכנסות זיינען אָבער געווען 
אַזױ גרויס, אַז ביים סוף פון די פעטע יאָרן האָט דער ,פאָרװערטס" 
געהאַט אַ רעזערװו-פאָנד פון קרוב צו דריי מיליאָן דאָלער,. דער דאָזי- 
קער רעזערוו איז אָפּגעשפּאָרט געװאָרן שוין נאָך די ברייט:האַרציקע 
נדבות פון די ,פאָרװוערטס?-אַרױסגעבער לטובת דער יידישער און אֵל- 
געמיין-סאָציאַליסטישער באַװעגונג, 

דער ,טאָג?, װוי אַ פּריװאַטע צייטונג, האָט קײינמאָל ניט פאַרגעסן 
אַז אַפּילו אַ ,,מעצענאַט?-אַרױסגעבער איז אויך אַ בעלן אויף לפחות 20 
פּראָצענט רווח אויף דער איבערטריבױאָפּגעשאַצטער קאַפּיטאַליזאַציע 
פון בלאַט. דערפאַר האָט דער , טאָג" ניט געקענט אַװעקגעבן פיל פון 
דער גרויסער שפע צו די לייענער און דאָס איבעריקע אָפּצושפּאָרן אין 
דעזערוו פאַר אַ פרעגנדיקן טאָג". דער ענין רעזערוו איז פאַרשטײט זיך, 
געווען אַ כפּרה פאַר די אַנדערע געשעפטן פון דעם פאַרלעגער. אָבער די 
לייענער זיינען ניט געקריוודעט געװאָרן, 

עס איז שוין פריער דערמאָנט געװאָרן, אַז מאָריס וויינבערג, דער 
ערשטער הויפּט-פאַרװאַלטער פון , טאָג", װאָס האָט די צייטונג מאַטע- 
ריעל באַפּעסטיקט, האָט געהאַט גרויסע אַמביציעס צו געווינען פאַרן 
בלאַט אַזויפיל לייענער, װי עס איז נאָר מעגלעך. און הגם ער האָט 

כסדר געפאָדערט פון דער רעדאַקציע װאָס מער גרינגן און פּאָפּולערן 
שטאָף פאַר די לייענער, איז ער געווען פון די ערשטע אַרום ,טאָג", װאָס 
האָט צוגעצויגן שרייבער װאָס זאָלן באַרעכטיקן דעם רעקלאַמע-פּסוק : 
;דער טאָג? איז די צייטונג פון דער יידישער אינטעליגענץ". אַ חוץ 
זיינע פריער-דערמאָנטע פאַרדינסטן אויף דעם דאָזיקן געביט, דאַרף דאָ 
פאַרצייכנט ווערן אַז אַ פּאָר חדשים פאַר דעם וי ער איז פון דער ציי- 
טונג באַזײטיקט געװאָרן, האָט ער אײינגעאָרדנט, אַז דער מייסטער פון 
דער יידישער פּובליציסטיק, שמואל ראָזענפעלד, זאָל אַריבערפאָרן מיט 
זיין משפּחה פון װאַרשע קיין ניויאָרק און זאָל ווערן אַ שטענדיקער אי" 
געװײיניקסטער מיטאַרבעטער פון ;טאָג". אויך האָט ער אַריבערגע- 
בראכט דעם פיינעם שרייבער װלאַדימיר גראָסמאַן, פון פּאַריז, אין דער 
,;טאָג"-רעדאַקציע. = װלאַדימיר גראָסמאַן האָט זיך אָבער נאָך וויינבערגס 
אַװעקגײן ניט אַקלימאַטיזירט אין ניו-יאָרק. ער האָט זיך צוריקגעקערט 
קיין פּאַריז. 

בכלל איז אַזױ אויסגעקומען, אַז דעם ,טאָג" האָט זיך ניט אייג- 
געגעבן צו אַנטװיקלען די בעלעטריסטישע אָפּטײלונג פון דער צייטונג, 
אַ חוץ די דערציילונגען פון י. אָפּאַטאָשו און זיינע עטלעכע ראָמאַנען, 
די דערציילונגען פון אברהם רייזען, וועלכער האָט זיך אין , טאָג" לאַנג 
ניט געהאַלטן, איז לעאָן קאָברין געווען צװאַנציק יאָר דער הױפּט-נאָװע- 
ליסט פון דער צייטונג. דערפאַר האָט דער ,טאָג" געהאַט פיל באַרימ- 
טע פּובליציסטן, צו וועמענס װאָרט דער בעסערער יידישער לייענער 
האָט תמיד זיך צוגעהערט מיט גרויס דרך-ארץ. 

דער גרעסטער אויפטו פאַרן יידישן לייענער מצד דעם ,טאָג" איז אָן 

ספק געווען דאָס אָפּדרוקן יהואשעס גאַנצע תנ"ך-איבערזעצונג. דער 
גרעסטער טייל פון שלום-עליכם אַרכיוו איז אויך אין ,, טאָג" געדרוקט 
געװאָרן. דער רעדאַקציע-בודזשעט פון ,טאָג" אין פעטן יאָרצענדליק 
איז געשטיגן ביז אַרום 200,000 דאָלער אַ יאָר. 

דער ,,מאָרגן-זשורנאַל* האָט אין די שפּע-יאָרן ביי זיינע לייענער 
אויסגענומען דער עיקרשט מיט אַ שלל יידישע נייעס פון גאָר דער וועלט, 
אין דער צייט װאָס דער ,פאָרװערטס" האָט געשטעלט דעם טראָפּ אויף 
פּאָסט-קאָרעספּאָנדענציעס פון זיינע צענדליקער קאָרעספּאַנדענטן אין 
אײיראָפּע און ארץיישראל, פאָרציענדיק טשיקאַװע מעשות. 

און די זעלבע נומערן פון ,, מאָרגןדזשורנאַל", װאָס האָבן געבראַכט 
פיל יידישע נייעס טעלעגראַפיש פון דער גאַנצער וועלט, זיינען אויף די 
אינעװוייניקסטע זייטן געגעבן געװאָרן דעראינערונגען, טאָג-ביכער, ביאָ- 
גראַפיעס פון די באַרימטסטע יידישע ועלט-פּערזענלעכקייטן פון צוויי 
דורות, 

די רעדאַקציע-הוצאות פון ,מאָרגן-זשורנאַל? אין די בעסטע צייטן 
האָבן באַטראָפן צווישן דריי און פיר טויזנט דאָלער אַ װאָך. 

די אונטערשטע שורה איז: אַלע יידישע צייטונגס:לייענער אין 
אַמעריקע אין דעם פעטן יאָרצענדליק זיינען ניט בלויז אינפאָרמירט גע- 

װאָרען וועגן, די לויפנדיקע פּאַסירונגען אין אַמעריקע און אין גאָר דער 
וועלט, מיטן טראָפּ אויף אַלע דערשיינונגען אין יידישן לעבן, נאָר מען 
האָט זיי אויך מהנה געװען מיט אַ שפע לײיענשטאָף פון דער נייערער 
יידישער ליטעראַטור און מיט פיל װוערק פון יידישן עבר. די איבערי 
קלייבערישע לייענער פון מער וי איין יידיש בלאָט האָבן זיכער גע" 
קראָגן די מעגלעכקייט ניט בלויז נאָכצופאָלגן דעם קורס פון אַלע פּאַסי 
רונגען, װאָס האָבן זיי געקענט אינטערעסירן, נאָר טאַקע צו הנאה צו 
האָבן פון געשריבענעם יידישן װאָרט, 

נאָר אַזױ וי די לייענער אין די פעטע יאָרן האָבן, ווער מיט מער, 
ווער מיט וװייניקער צופרידנקייט אַרײנגעקוקט אין זייערע בלעטער, ניט 
אַ טראַכט טוענדיק וועגן דעם מאָרגן פון דער יידישער פּרעסע, אַזױ 
האָבן כמעט אַלע בעלידדעה איבער די יידישע צייטונגען אין אַמעריקע 
אויך ניט געזאָרגט זיך פיל וועגן דער צוקונפט פון זייער אינסטיטוציע. 

דער װעטעראַז-רעדאַקטאָר פון , פאָרווערטס", אַב. קאַהאַן, האָט 
כאָטש אין 1926 אַרױסגעװויזן אַן אינסטינקטיוון חוש פאַר די אינטע" 
רעסן פון זיין בלאַט אין דער נייער צייט. ווען ער האָט דערשפּירט וי 
טיף עס איז דער אינטערעס פון די אַמעריקאַנער יידישע מאַסן אין אוים" 
בוי פון ארץיישראל, האָט ער באַזוכט דאָס לאַנד און געלאָזט זיך גרינג 
איבערצייגן, װוי וויכטיק עס איז דער דאָרטיקער ישוב פאַרן גאַנצן יידן- 
טום. ער האָט פאַרװאַנדלט דעם , פאָרווערטס* אין אַ כמעט ציוניסטישן 
, אָפיציאָז *, אַרױסרױכערנדיק די לעצטש שפּורן פון ;יידיש-שפּרעכעוו" 
דיקייט? פון זיין צייטונג. דערמיט האָט ער דעם ,פֿאָרװוערטס" גע" 
שטשלט אין צענטער פון דעם אַלײײידישן קהל, לאַנג פאַר דעם װי 
די קאָמוניסטן האָבן אים גענומען נאָכיאָגן אויך אויף דעם דאָזיקן וועגי 

די אָנפירערס פון די, אַזױ-גערופענע, בירגערלעכע יידישע צייטוג" 
גען זיינען אָבער שוין אַלטע תושבים אין ציוניזם, האָבן זיי מער װי 
דרייסיק יאָר שוין אידעאָלאָגיש ניט װאָס אויפצוטאָן, אַ חוץ צו רוען 
אויף זייערע פאַרעלטערטע לאָרבערן,. די שפּעטערע 15 יאָר, נאָכן פעטן 
יאָרצענדליק, האָבן שוין פאַרשאַפּט אַלע אַמעריקאַנער יידישע צייטונגען, 
דעם ,פאָרווערטס? אַרײינגערעכנט, אַזױנע שווערע זאָרגן, װאָס האָבן 
אַלע באַטײליקטע אין דער יידישער פּרעסע אַרױסגעשטױסן פון זייער 
פאַרגליװוערטן גלייכגעוויכט, 


9. וי דאָס טאַגעבלאַט" איז באַנאַנגען 
זעלבסטמאָרד 


דער ערשטער שאַרפער אָנזאָג, אַז ,,/עפּעס איז פויל" אין דער אַמע" 
ריקאַנער יידישער טאָג-פּרעסע, איז געקומען דעם 30טן אַפּריל, 1928, 
ווען דאָס ,יידישע טאַגעבלאָט* איז פּלוצלונג באַגאַנגען זעלבסטמאָרד, 

עפּעס װייניקער וי דריי יאָר פאַרן אָפּשטעל פון דעם דאָזיקן עלט" 

סטען טאָגיבלאַט ביי יידן, אין זומער פון 1925, האָט די דאָזיקע צייטונג 
געפייערט מיט פּאַראַד איר פערציקסטן געבורטסטאָג,. די מאַטעריעלע. 
לאַגע פון דער גאַנצער יידישער פּרעסע איז געווען אַן אויסגעצייכנטע. 
;דאָס יידישע ליכט? װאָס האָט אין 1925 געזאָלט ווערן אַן ערנסטע קאָנ- 
קורענץ-צייטונג פאַרן ,טאַגעבלאַט*, איז פאַרשוואונדן אַפילו אֶָלס 
װאָכנבלאַט אין 1927, און פאָרט איז דאָס ;טאַגעבלאַט? אַזױ אומגע- 
ריכט אומגעקומען. י 

די לייענער פון דער דאָזיקער צייטונג האָבן זיך שנעל געטרייסט, 
מערסטנס עלטערע מענטשן, אָדער פּראָפּעסיאָנעלע כלי-קודש, האָבן 
זי זיך באַפרידיקט מיטן ,מאָרג-זשורנאַל*, װאָס האָט אין די ערשטע 
חדשים נאָך איינשלינגען דאָס ,טאַגעבלאַט?, געדרוקט אויף דער ערש- 
טער זייט מיט גרויסע אותיות --- ביידע נעמען. די כליישראל אָריענ- 
טאַציע פון , מאָרג"זשורנאַל" האָט זיך קנאַפּ װאָס אונטערשיידט פון 
;טאַגעבלאַט*-דרך,. די פרומסטע פּובליציסטן פון אַלטן בלאַט זיינען 
געבליבן ביי זייערע שטענדערס אין דער ,פאַראײיניקטער" צייטונג. וי" 
דער, פאַר די כלי-קודש, װאָס פלעגן פריער מוון אַרײנקוקן אין ביידע 
באַזונדערע בלעטער, איז דאָס פאַרשװוינדן פון , טאַגעבלאַט? גאָר געווען 
אַ דערלייכטערונג : זיי זיינען פּטור געװאָרן פון אַן אומנויטיקער דופּ- 
ליקאַציע. 

פונדעסטוועגן איז דאָס פּלוצלונגע פאַרשװינדן פון , טאַגעבלאַט*--- 
די עלטסטע יידישע צייטונג-אינסטיטוציע --- געווען אינגאַנצן אומבאַ- 
רעכטיקט. ביזן לעצטן טאָג האָט דאָס בלאַט געהאַט אַ צירקולאַציע פון 
קרוב צו 25,000 טעגלעך. פּראָפּאָרציאָנעל, האָט אָט-די צייטונג נאָך 
אַלץ געהאַט מער אַנאָנסן װי וועלכע עס איז פון די יונגערע בלעטער. ווען 
ניט אַן אינעװייניקסטע צעפוילונג אין דער געשעפטס-פאַרװאַלטונג, 
װאָלט דאָס ,טאַגעבלאַט* פון העלער הויט ניט אומגעקומען. נאָך אין 
8 האָט די צייטונג געהאַט עטאַבלירטע אַנאָנסן-קאָנטראַקטן אויף אַ 
האַלבן מיליאָן דאָלער יערלעך. 

אויף עטלעכע פּרטים פון דער לאַגע פון ,,טאַגעבלאַט"-פאַרלאַג מוז 
מען דאָ אָנװייזן, מחמת אַביסל אַן ענלעכע פאַרלעגערישע אַנטװיקלונג 
אין ;טאָג*, מיט 12 יאָר שפּעטער, האָט שיעור ניט אומגעבראַכט אויך 
דעם ,, טאָג?. אויבערפלעכלעך גענומען, האָט דער פּלוצלונגער טויט פון 
,;טאַגעבלאַטס? אויפבויער-רעדאַקטאָר, יאָהאַן פּאַלײ, שוין באַצײכנט 
דעם ערב-ירידה פון דער דאָזיקער צייטונג. וען פּאַלײ איז אַװעק 
;שפּאַצירן אין סאָבװײי פון אל-ישדי? --- וי זיין קאָלעגע געציל זעליקאָ- 
וויטש האָט מליצהדיק געמאָלדן וועגן דער פּטירה פון מייסטער פון אָר" 
טאָדאָקסישן שונד-זשורנאַליזם, האָט זייער צייטונג שטופנווייז שוין אָנ" 
געהויבן גיין אַראָפּ-באַרג אין דער יידישער עפנטלעכקייט. דער כוח פון 
אינערציע, דער צוקום פון אַזופיל נייע יידישע לייענער ביז די 20גער 
יאָרן, האָבן אָבער דאָס ;טאַגעבלאַט? נאָך געקענט אויפהאַלטן ווייניק- 
סטענס ביז דער עקאָנאָמישער קריזיס האָט דערגרייכט צו אַלע יידישע 

צייטונגען, נאָר די שלעכטע באַלעבאַטישקײט פון דער צייטונג האָט 
געבראכט איר אומגעריכטן סוף אין די בעסטע יאָרן פאַר דער יידישער 
טאָג"פּרעסע, 

כל"זמן די אייגנטימער פון ,טאַגעבלאַט* האָבן נאָך אַרױסגעװיזן 
אַן אינטערעס אין זייער צייטונג, האָבן זיי געפּרואװט געפינען אַ רע" / 
דאַקטאָר מיט איניציאַטיווע און קאָמפּעטענץ. זיי האָבן אַ פּרוביר גע" 
טאָן מיט אַ פּראָפּעסיאָנעלן כלל-טוער, איינעם אַ מר. מײסאָן, אַן אויפ- 
טוער אין יידישן קהל פון ניוײיאָרק. ווען זיי האָבן זיך אַרומגעזען, אַז 
בכדי צום רעדאַקטירן אַ צייטונג מוז מען זיין אַ זשורנאליסט, האָבן זי 
אַראָפּגעבראַכט לעאָן זאָלאָטקאָװון פון שיקאַגע. געווען אַ צייט ווען זי 
האָבן אַפּילו אונטערהאַנדלט מיט פּראָפּעטאָר יצחק אייזיק הורוויטשן, 
אַז ער זאָל ווערן שעף-רעדאַקטאָר. ער האָט אָבער געװאָלט אינגאַנצן 
בייטן די ריכטונג פון דער אַלטער צייטונג, פון אולטראַיקאָנסערװאַטיזם 
און אָרטאָדאָקסיע --- אויף אַ פולשטענדיק ליבעראַלן קורס אין וועלטלע- 
כע װוי אין יידישע ענינים. פאַר אַזאַ אָפּקער פון אַלע אַלטע טראַדי 
ציעס האָבן די שרהזאָהנס און קאַמײקע מורא געהאַט. איז זיך דער 
שידוך צעגאַנגען. נאָר אַפּילו אונטער דער רעדאַקציע פון גדליה בוב- 
ליִק װאָלט דאָס ,טאַגעבלאַט* ניט גאַלאָפּירט אַזױ גיך באַרג-אַראָפּ, ווען 
די משפּחה-רייסעריי פון די אייגנטימער װאָלט ניט פּאַראַליזירט די פאַר" 
װאַלטונג פון דער צייטונג, 

דער קריג אין דער שרהזאָהן-משפּחה, װאָס מחמת אים האָבן זי 
פאַרלוירן דעם אייגנטום-קאָנטראָל איבערן ,,מאָרג-זשורנאַל", האָט ניט 
באַװיזן אומצוברענגען דאָס ,, טאַגעבלאַט? כלי-זמן זייער אַלטער פאַר" 
װאַלטער, מ. װאָלבערג, אַ ירושה פון מזל-ברכה-צייטן, האָט געלעבט, 
נאָך זיין טוט איז די מלחמה צװישן די אַלטע שװאָגערס, לעאָן קאַמאַי- 
קע און יחזקאל שרהזאָהן, געװאָרן אַזױ אומדערטרעגלעך, אַז קאָמאיקע, 
וועמענס קאָפּ עס איז סיי-ווי געווען מער פאַרנומען מיט צוקער-עסקים 
ווי מיט דער צייטונג, האָט זיין חלק אין בלאַט פאַרקויפט דעם צעדרומ" 
שקעטן שװאָגער פאַר 60,000, אָננעמענדיק 20,000 דאָלער מזומן און 
פאַרן רעשט וועקסלען,. און װי נאָר חצקעל שרהזאָהן איז געבליבן אַלין 
בעל-הבית, האָבן זיך אויף אים אָנגעזעצט אַלערלײ אָרטאָדאָקסישע ספּאָ- 
דיק-דרייער, װאָס האָבן געפּרואװט אַרױסנאַרן פון אים די צייטונג, 

גראָד האָט דעם ,, טאַגעבלאַט?-אײגנטימערס זון אַרום יענער צייט 
חתונה געהאַט מיט אַ קריסטלעך מיידל, האָבן עטלעכע כיטרע סוחרים 
גענומען סטראַשען דעם אַלטן חאַצקל שרהזאָהן, אַז אוב ער גיט זיי ניט 
אַװעק די צייטונג פאַר אַ שיבוש, װעלן זי ווייט און ברייט באַקאַנט מאַ- 
כען, אַז דער זון פון דער אָפּיציעלער אַרױסגעבערישער פירמע ,שרהזאָהן 
און זון" איז ,אַװעק אין שמד". װעלן אַלע פרומע יידן סיי-ווי אינ" 
נאַנצן אָפּקערן זיך פון ,טאַגעבלאַט?, און ער װעט אַלץ פאַרלירן. 

אַזױנע פּליאָטקעס אַרום אַ צייטונג קענען ניט זיין קיין סוד פאַר 
אַ פּאַראינטערעסירטן קאָנקורענט און פאַר די אָנגעשטעלטע אין דער 

אייגענער רעדאַקציע. האָט זיך אָנגעהויבן אַזאַ יאַרידל אַוום חאַצקל 
שרהזאָהנען: פרידקין, דער אַרױסגעבער פון ;מאָרגןזשװױנאַל? און 
;אַמעריקאַנער?, איז געווען דער ערשטער בעלן אָפּצוקויפן דאָס ;טאַ- 
געבלאַט* מיט די ,גאַזעטן", כדי צו קרעפטיקן זיין אייגענע טאָג-צײי- 
טונג מיט זיין װאָכנבלאַט. אים האָט זיך געװאָלט אַריינקריגן די לייע- 
נער און, דער עיקר, די הכנסות פון די אַלטע ,טאַגעבלאַט"אַנאָנס 
קאָנטראַקטן, װאָס מ'האָט געקענט אויסנוצן לכל-הפּחות אַ פּאָר יאָר. אין 
דער רעדאַקציע פון , טאַגעבלאַט*, װי אויך אין דער געשעפטס-ביוראָ, 
ווידער, האָבן זיך געפונען גענוג אַמביציעזע לייט, וועמען עס האָט זיך 
אויסגעדוכט, אַז זיי וועלן קריגן פאַרמעגלעכע יידן, װאָס וועלן זיי העלי 
פען איבערצונעמען די צייטונג. איז אַװעק אַ סדרה פון געהיימע ;קאָנ" 
פערענצן", װאָס האָבן דעם , טאַגעבלאַט?-אײגנטימער נאָך מער צע" 
טומלט, 

דערווייל איז די צייט ניט געשטאַנען. דער כאַאָס אין ,טאַגע- 
בלאַט*-פאַרװאַלטונג האָט דעמאָראַליזירט די געשעפטן פון בלאַט, דאָס 
האָט געפירט דערצו, אַז די צייטונג האָט פאַרענדיקט דאָס יאָר 1927, 
צום ערשטן מאָל אין איר געשיכטע, מיט אַ דעפיציט פון 20,000 דאָלער. 

ביי אַ מיושבן פאַרלעגער פון אַ בלאַט, װאָס האָט קרוב צו 30 יאָר . 
אַרײנגעבראַכט הונדערטער טויזנטער רווחים יערלעך, װאָלט אַזאַ דעפי- 
ציט געווען אַ קנאַפּער אומגליק. אַ מינדסטע מי װאָלט געבראַכט גענוג 
הכנסה װאָס זאָל דעם דעפיציט באַזײיטיקן. אין ערגסטן פאַל, װאָלט אַן 
אומבאַדײיטנדיקע עקאָנאָמיע אין די הוצאות גרינג געשפּאָרט אַ פיל גרע" 
סערע סומע יערלעך. נאָר דער פאַרטאַראַראַמטער חאַצקל שרהזאָהן, 
װאָס איז נאָך דעמאָלט געווען אַרײנגעטאָן אין פאַרשיידענע אַנדערע 
ספּעקולאַציעס, װוי כמעט אַלע יידישע סוחרים זיינען געווען אין דער 
, קולידזש-שפע?", האָט זיך געאיילט װאָס גיכער פּטור צו ווערן פון גאַנ" 
צען קלאָפּאָט מיט דער צייטונג, 

פרידקין האָט גוט געוואוסט וואו ער האַלט מיט שרהזאָהנען, האָט 
ער אים ניט אָפּגעלאָזן. ער האָט פאַרשטאַנען אַז האַלטנדיק פאַר די 
אויגן פון ,;טאַגעבלאַט?-אַרױסגעבער אַן אָנבאָט מיט אַ קיילעכיקער סומע 
מזומנים, װעט ער זיינס דערגרייכן. ווען פרידקין האָט שוין פאַקטיש 
געהאַלטן ביים פאַרענדיקן דעם עסק, האָבן זיך אַרײינגעמישט דער י. 5, 
פּרץ פאַראיין, די יוניאָן פון די שרייבער מיט עטלעכע יחידים, װאָס האָבן 
געפּרואווט דערהאַלטן דעם ,טאַגעבלאַט* ביים לעבן,. האָט שרהזאָהן אין 
איילעניש און בשתיקה פאַרענדיקט דעם משא-מתן מיט פרידקינען און 
דאָס ,,/טאַגעבלאַט? איז דערװאָרגן געװאָרן, 

דער י. 5 פּרץ פאַראיין האָט אַרױסגעקראָגן קאָמפּענסאַציע פאַר זי 
אָפּגעזאָגטע ;טאַגעבלאַט"-שרײבער פון דעם ,מאָרגדזשורנאַל?-אַרױס- 
געבער. די אינטריגעס פון יחידים שרייבער, װאָס האָבן געשטערט ביים 
אויפשטעלן אַ שרייבערשן קאָאָפּעראַטיוו, װאָס זאָל איבערנעמען דאָס 
בלאַט, האָבן שוין באַקומען אַ פּנים פון חוזק. די שריפטזעצער יוניאָן 

האָט זיך גענומען באַשטאָטן אירע מיטגלידער פון ,,טאַגעבלאַט?-דרוק, 
אויף שטעלעס אין די דרוקן פון די איבערגעבליבענע יידישע צייטונגען. 
דער אַלטער שרהזאָהן האָט געציילט די 125,000 דאָלער מזומנים, װאָס 
ער האָט געקראָגן אויפן האַנט און ער האָט אָנגעהױיבן איבערװאַרטן דעם 
האַלבײיאָריקן טערמין, אין משך פון וועלכן פרידקין האָט פאַר אים איינ- 
געמאָנט נאָך 45,000 דאָלער פון הינטערשטעליקע חובות. אַ חוץ דעם, 
איז שרהזאָהנען נאָך איבערגעבליבן דאָס הויז און דער דרוק-אינװענטאַר 
פון , טאַגעבלאַט", 

דעם גרעסטן געווינס פון מסחר האָט געהאַט -- איזראַעל פריד" 
קין. באַלד נאָך דער קניה, ווען ער איז געבליבן דער מאָנאָפּאָליסט פון 
אַלע יידישע , פאַרלאַנגט*, ,ביזנעס-טשענסעס"אַנאָנסן, ,קהלשע מו- 
דעות", האָט ער אויף זיי געהעכערט די פּרייזן אויף 20 פּראָצענט. דאָס 
אַליין האָט אים אַרײנגעבראַכט אין משך פון איין יאָר די גאַנצע סומע 
װאָס ער האָט באַצאָלט שרהזאָהנען. וי אַן אומגעריכטע מציאה איז אים 
נאָך פון דעם עסק געבליבן: אַ געווינס פון מער וי 10,000 טעגלעכע 
צירקולאַציע, אַרום אַ דריטל פון , טאַגעבלאַט*-טיראַזש: אַ פאַרגרעסע- 
רונג פון ,אַמעריקאַנער"-טיראַזש אויף פיל טויזנטער אַ דאַנק דעם אַדי 
רעסן-צעטל פון די , גאַזעטן", אַ חוץ דער היפּשער ירושה פון אַ האַלב 
מיליאָן דאָלער יערלעכע רעקלאַמע-קאַנטראַקטן; פּליוס אַן אויסרייד 
אויף צו העכערן אויף נאָך 10 פּראָצענט די פּרייזן פון אַלע אַנאָנסן אין 
, מאָרגן-זשורנאַלי, 

פּעסימיסטיש-געשטימטע יידישיסטן האָבן דעם אָפּשטעל פון ,טאַ- 
געבלאַט? אויסגעטייטשט וי אַ רעזולטאַט פון דער ירידה פון יידישן 
װאָרט אין אַמעריקע בכלל, הגם דער פּראָצענטועלער אָפּפאַל פון יידישע 
צייטונגס-לייענער אין אַמעריקע צװישן 1922 און 1928 איז פאַקטיש 
נאָך געווען אַן אומבאַדייטנדיקער. אַפילו דאָס פאַלן פון ,, טאַגעבלאַט" 
טיראַזש איז נאָך ניט געווען קאַטאַסטראָפאַל. דער אָפּשטעל פון ,טאַ- 
געבלאַט?, וי אַלע באַקאַנטע פּרטים פון יענער פּאַסירונג ווייזן, איז 
באמת געווען ניט מער װי אָן אומבאַרעכטיקטער זעלבסט-מאָרד פון 
בלאַט, 


0 יעקב פישמאַן -- דער רעדאַקטאָר, װאָס האַט 
מאָדערניזירט דעם ,מאָרגן-זשורנאַלי 


דער קאָמיטעט פון י. ?. פּרץ שרייבער פאַראיין, װאָס האָט איינגע- 
אָרדנט דעם 75 יעריקן יובל יום-טוב פון דער יידישער פּרעסע אין אַמע- 
ריקע, אין אָנהײב מערץ, 1945, האָט געהאַט צוויי װעטעראַנעױ"זשורנאַ- 
ליסטן אַלס ערןבאַאַמטע: דער ערױפאָרזיצער איז געווען אַב. קאַהאַן, 
רעדאַקטאָר פון ,פּאָרװוערטס", דעקאַן פון דער יידישער שרייבער"פּראָמץ- 
סיע, וועמענס פאַרבינדונג מיט יידישע צייטונגען האָט זיך אָנגעהױבן 

אום ערב-שבועות פון 1886, ניט מער וי 16 יאָר נאָך דער גרינדונג פון 
ערשטן יידישן בלאַט אין ניויאָרק: ער-װיצע-פאָרזיצער איז געווען 
יעקב פישמאַן, פישמאַן איז מיט 18 יאָר יינגער פון 5פֿיאָריקן ערן-פאָר- 
זיצער. אין דינסט פון דער יידישער פּרעסע אין ניריאָרק איז ער אָבער 
בלויז מיט 7 יאָר יינגער, װאָרעם ער איז אָנגעקומען אַרבעטן אין עיידי- 
שעס טאַגעבלאַט? און ,יידישע גאַזעטן" אַלס 15 יאָריקער בחורל, אין 
73, 

יעקב פישמאַן איז אויסגעוואקסן און רייף געװאָרן אין דינסט פון 
דער יידישער פּרעסע אין אַמעריקע. אויף זיין גורל איז אויסגעפאַלן צו 
לערנען זשורנאַליזם ביי אַזױנע פּיאָנערן, װי מ. יהלמשטיין, געציל זעלי- 
קאָװיטש און יאָהאַן פּאַלײ,. גלייכצייטיק זיינען זיינע מוסטערן געווען 
די פירנדיקע אַמעריקאַנער זשורנאַליסטן פון פּעריאָד, ווען גאָרדאָן בע- 
נעט, טשאַרלס דאָנא, גאָדקין,. װײטלאָוריד פּוליצער, הוירסט און בריס- 
ביין האָבן געלייגט זייער שטעמפּל אויף דער אַמעריקאַנער פּרעסע. 

מיט דער צייט האָט ער זוכה געווען צו זיין איינער פון די 6 יידישע 
רעדאַקטאָרן, װאָס האָבן באַאײנפלוסט דעם גאַנג פון די יידישע צייטונ- 
גען אין אַמעריקע,. הגם אַן אָנגעשטעלטער ביי אַ פּריװאַטן פאַרלעגער, 
האָט ער געהאַט דעם מזל צו האָבן די פולסטע דעה איבערן צוזאַמענ- 
שטעל פון .דער צייטונג, װאָס ער האָט רעדאַקטירט 22 יאָר. ער האָט 
דערביי אַרױסגעװיזן די איניציאַטיווע צו מאָדיפיצירן די טראַדיציעס פון 
אַ צייטונג מיט אַ בולטן פּנים. ער האָט מאָדערניזירט דעם אולטראַ- 
קאָנסערװאַטיוון ,,מאָרגן-זשורנאַל?, 

אַלע יידישע פירנדיקע רעדאַקטאָרן אין אַמעריקע ביז פישמאַנען 
האָבן זייער דערציאונג געקראָגן אין די אַלטע היימישע שטעט פון איי- 
ראָפּע. אַפילן יאָהאַן פּאַלײ, װאָס איז קיין אַמעריקע געקומען אַלס 9ן- 
יעריקער בחור, האָט דאָ זיין גאַנצע קאַריערע געמאַכט אונטער דער גייס- 
טיקער השפּעה פון זיינע אײיראָפּייאישע לערױיאָרן, פּישמאַן איז אָבער 
געבראַכט געװאָרן אין ניוײיאָרק אין 1890, אַלס 12 יאָריק יינגל, אמת, 
ער האָט שוין געהאַט פאַרזוכט דעם טעם פון צוויי יאָר אין דער ישיבה 
פון לאָמזשע, די נאָענטסטע צו זיין געבורטס-שטעטל, ראַדזילאָווא, ער 
האָט אָבער באַװיזן די נעקסטע צוויי יאָר צו פאַרענדיקן דעם 8-יאָריקן 
קורס פון אַ ניוייאָרקער פאָלקס-שול, און גלייכצייטיק צו לערנען אין דער 
היגער עץ-חיים ישיבה. פון 1892 אָן איז ער געװאָרן אַ ,בעל-פּרנטה" 
אין דער עקספּעדיציע פון ,טאַגעבלאַט* און די ,גאַזעטן". אינגיכן איז 
ער אויך געװאָרן איינער פון די ערשטע יידישע רעפּאָרטערס, 

אין דער האַלב-באָהעמישער, היפּש-כאַאָטישער אַטמאָספערע פון דער 

,;טאַגעבלאַט?-רעדאַקציע, האָט קיינער פישמאַנען ניט געשטערט צו נע" 
מען זיך יינגלווייז צו װאָסער זשורנאַליסטישער אַרבעט עס איז אים גע- 
קומען אונטערן האַנט. זיינע מדריכים אין דער רעדאַקציע איז דער 
אַמביציעזער בחורל פון אָנהייב אָן געפעלן געװאָרן און זיי האָבן אים 
שטאַרק דערמוטיקט, אויך די בעלי-בתים, די שרהזאָהנס און קאַמײיקען 

האָט ניט געאַרט װאָס דער יונגינקער פישמאַן נעמט אויף זיך פאַראַנט- 
װאָרטלעכע אַרבעטן, כל-זמן זיי דאַרפן אים ניט צאָלן אַזופיל װי זי 
װאָלטן געמוזט צאָלן אַן עלטערן מענטשן פאַר אַזױנע אַרבעטן, 

אַזױ איז געקומען דערצו, אַז פישמאַן האָט זיך אַליין באַשטימט 
אַלס רעפּאָרטער איידער ער איז 16 יאָר אַלט געווען. ווען ער האָט דער" 
גרייכט דעם רייפן עלטער פון 23 יאָר, אין 1901, איז די , טאַגעבלאַט"- 
רעדאַקציע אַרײנגעפאַלן אין אַזאַ כאַאָטישן מצב, אַז עס איז דאָרטן ניט 
געווען קיין איינציקער עלטערער פאַראַנטװאָרטלעכער זשורנאַליסט, װאָס 
זאָל נעמען אויף זיך די הכבדה מסדר צו זיין די נייעס פון טאָג און אי- 
בערצוגעבן דעם נומער ,טאַגעבלאַט? אין צייט צום דרוק, האָט פישמאַן 
זיך אַליין באַשטימט אַלס כראָניק-רעדאַקטאָר, און ער איז שוין אויף 
דעם דאָזיקן פּאָסטן געבליבן, נאָר זיין האָנאָראַר פאַר דער דאָזיקער 
--- טעכניש-וויכטיקער און פּראָפּעסיאַנעל-פאַראַנטװאָרטלעכער --- אַר- 
בעט איז געווען גאַנצע 16 דאָלער אַװאָך. .. | 

אַ פּאָר יאָר שפּעטער האָט חאַצקל שרהזאָהן איבערגענומען די אונ- 
טערגייענדיקע ,, יידישע וועלט" פון צבי הירש מאַסליאַנסקין, נאָך דעם 
וי די , יאַהודים? האָבן זיך אָפּגעזאָגט צו סובסידירן דאָס בלאַט. לעאָן 
קאַמײיקע, דער צווייטער שותף פון ,טאַגעבלאַט*, האָט ניט געװאָלט האָ- 
בען קיין שייכות צו יענער קניה. האָט פישמאַן, מיט דער הילף פון רע- 
דאַקטאָר בוקאנטקי און פון נאָך איין נייעס-שרייבער, מײסאָן, אויטגע- 
פילט פאַר חאַצקל שרהזאָהנען די צייטונג חדשים לאַנג, אַלע 6 טעג פון 
װואָך. 

האָט זיך אין גיכן אין , טאַגעבלאַט* אונטערגערוקט אַ נייע צרח : 
דער פּאָפּולערער און טאַלאַנטפולער רעדאַקטאָר, יאָהאַן פּאַלײ, איז פּלוצ- 
לונג געשטאָרבן, אין 1907, גדילה בובליק, אפרים קאַפּלאַן, די הויפּט- 
שרייבער פון אָרטאָדאָקסישע אַרטיקלען, אינאיינעם מיט געציל זעליקאָ- 
וויטשן, האָבן זיך קיין עצה ניט געקענט געבן, װי צונויפצושטעלן דאָס 
;טאַגעבלאַט?. איז אויף פישמאַנען אויסגעפאַלן, אַ חוץ זיין אַרבעט 
אַלס כראַניק-רעדאַקטאָר, צו וערן אַ מיט-רעדאַקטאָר פון דער גאַנצער 
צייטונג. און ביי אָט-די אַלע שווערע און פאַראַנטװאָרטלעכע אַרבעטן, 
איז זיין האָנאָראַר זייער לאַנגזאַם געשטיגן. ביז 1912 האָט ער זיך גע- 
האַט ,אַרױפגעאַרבעט" צו ניט מער וי צוויי און דרייסיק דאָלער אַ וואָך, 

אין אָנהײב זומער 1914 האָט חאַצקל שרהזאָהן אויסגענוצט אַ צייט 
ווען זיין שותף, לעאָן קאַמײקע, אין אָפּגעפאָרן קיין אײיראָפּע, און 
ער האָט באַשטימט דעם קנאַפּידערפאַרענעם שרייבער סעמועל מײסאָן 
אַלס שעף-רעדאַקטאָר פון ,טאַגעבלאַט". געהאַלטן האָט זיך מײסאָן 
אויף דער שטעלע ניט מער װי עטלעכע חדשים. נאָר אונטער זיין רע- 
זשים האָט זיך פישמאַן דערפילט אַזױ אומבאַקװעם, אַז ער האָט פאַר- 
לאָזן דאָס ,טאַגעבלאַט", נאָך דעם וי ער האָט אָפּגעאַרבעט 21 יאר אין 
דער צייטונג, מיט וועלכער ער איז געווען פאַרבונדן פון זיינע יינגלשע 
יאָרן אֶן. 


204 י. חייקין 

פישמאַנס אָפּרו האָט מער װי 3 חדשים ניט געדויערט. לואי מי" 
לער, דער שעף-רעדאַקטאָר פון דער ,ווארהייט", האָט אים אַרײנגענומען 
אין זיין רעדאַקציע-שטאַב. מיט מילערן איז אים לאַנג ניט אויסגעקומען 
צו אַרבעטן, מחמת מילער איז באַזײטיקט געװאָרן פון זיין צייטונג ביים 
אָנהײיב פון ערשטן וועלט-קריג, וי עס איז שוין דערציילט געװאָרן אין אַ 
פריערדיקן קאַפּיטל. און וען גאָניקמאַן איז געװאָרן רעדאַקטאָר פון 
דער ,ווארהייט", האָט פישמאַן איבערגענומען דעם פּאָסטן פון כראָניק" 
רעדאַקטאָר אין דער דאָזיקער צייטונג. צוויי יאָר איז ער געווען פאַר- 
בונדן מיט דער ,ווארהייט". דאָס זיינען געווען זיינע צוויי צוגריי" 
טונגס-יאָרן, ביז מען האָט אים איינגעלאַדן, אין 1916, צו װערן דער 
פאַקטישער רעדאַקטאָר פון ,מאָרגןזשורנאַל". 

אַרײנגעקומען איז ער אין ,,מאָרגן-זשורנאַל" מיטן רעכטן פוס. דער 
נייער יונגער אַרױסגעבער פון דער צייטונג, יעקב סאַפּירשטײנס יורש, 
איזראַעל פרידקין, הגם ער איז געווען 12 יאָר יונגער פון פישמאַנען, איז 
זינט זיינע מיטל-שולײאָרן געווען געוואוינט צו באַטראַכטן פישמאַנען, 
וי אַן עלטערן גוטן חבר. אויף יעקב סאַפּירשטײנס בקשה האָט פיש" 
מאַן מדריך געווען פרידקינען אין זשורנאַליזם, ווען פרידקין איז נאָך גע" 
ווען אַ האַלבער אוניווערסיטעט-סטודענט און אַ האַלבער אָנגעשטעלטער 
ביים פעטער, אין ,, מאָרגן-זשורנאַל?. 

נאָך סאַפירשטײינס טויט, ווען פרידקין האָט ניט געװאָלט זיין אֶפַּי 
הענגיק אין דעם חסד פון די שרהזאָהנס מיט די קאַמײקעס, װאָס האָבן 
קאָנטראָלירט די מערהייט אַקציעס פון דער ,מאָרגזשורגאַל?-קאָרפּאָי 
ראַציע, האָט פישמאַן פיל געהאָלפן דעם יונגן אַרױסגעבער ביים אויסנו" 
צען די סכסוכים צװוישן די שרהזאָהנס און איִן אַריינקריגן די אַקציעס 
פון אדװאָקאַט אַברהם שרהזאָהן. פאַר דער דאָזיקער הילף, װאָס האָט 
פרידקינען פאַרשאַפט דעם פולן פינאַנץ-קאָנטראָל און די גאַנצע דעה אי" 
בער דער געירשנטער צייטונג, איז פרידקין פישמאַנען געװען זייער 
דאַנקבאַר, 

נאָר אַ חוץ יוגנט-פריינטשאַפט און דאַנקבאַרקײט פאַר דער זייער 
נויטיקער הילף אין אַזאַ װיכטיקן געשעפט ענין, האָט פרידקין געהאַט אַ 
ביז גאָר פּראַקטישן מאָטיוו ביים איינלאַדן יעקב פישמאַנען ער זאָל אי" 
בערנעמען די רעדאַקציע פון זיין בלאַט. אין אַלע זיינע יאָרן אונטער 
דעם פעטערס השגחה, האָט פרידקין באַװיזן אויסגעצייכנט איבערצוגע" 
מען און אַפילו צו פאַרבעסערן און מאָדערניזירן די געשעפטס-פירונג פון 
,;מאָרגזזשורנאַל". ער האָט געקענט אַזופיל יידיש, וי יעדער אין אַמע- 
ריקע-געבוירענער יונגערמאַן פון אַ זייער פרומער יידיש-אימיגראַנטי- 
שער היים. ער האָט אָבער באַגריפן, אַז זיין יידישיקענען איז ניט גענוג 
אויף צו האָבן די פולע אָנפירערשאַפט פון דער רעדאַקציע פון אַ גרוי- 
סער יידישער צייטונג. ער האָט אויך געוואוסט אַז די רעדאַקציע פון 
,מאָרגױזשורנאַל" מוז אפשר מער אָפּגעפרישט װערן, וי די פּאַרװואַל- 
טונג. ער האָט פּרובירט פאַרלאָזן זיך מיט דער רעדאַקציע אויף פּיטער 

װויערניקן, דעם טעכנישן אויספירער פון פאַרשטאָרבענעם פעטערס וואוג" 
טשען ביים רעדאַקטירן די צייטונג, איז דאָס ניט געווען לויט זיין גוסט, 
װויערניק, אין די לאַנגע יאָרן פון הכנעה צו סאַפירשטיינען,האָט פאַרלוירן 
יעדן פונק פון איניציאַטיווע. האָט פרידקין גערופן פישמאַנען אַרײינצן- 
װואַרפן זיך אין דער רעדאַקטאָרישער אַרבעט און באַנײען דעם ,מאָרגן- 
זשורגאַל", 

און אײינמאָל האָט פרידקין איבערגעגעבן די רעדאַקציע פון זיין 
צייטונג צו אַ מענטשן, וועמעס פייאיקייטן ער האָט אָנערקענט און צו 
וועמען ער האָט געהאָט דעם פולסטן צוטרוי, איז ער געווען גענוג מאָ- 
דערן אַמעריקאַנער פאַרלעגער און גענוג קאָרעקטער מענטש, ער זאָל ניט 
פּלאָנטערן זיך ביי זיין רעדאַקטאָר פאַר די פיס. ער האָט געפילט : ער, 
פרידקין, קען צומבעסטן פירן די געשעפטן פון דעל צייטונג, ווען קיין 
אױיבערהאַר שטערט אים ניט מיט עצות און דעות ; דאַרף דער רעדאַק- 
טאָר אויך זיין פריי, אין די גרענעצן פון אַ באַשטימטער אָבער עלאַסטי 
שער מאָס, אָנצופירן די רעדאַקציע, אומגעשטערט פון אַרױסגעבער. 

האָט טאַקע יעקב פישמאַן פריי פונאַנדערגעפירט די הענט. בחדרגה 
האָט ער אָפּגעשאַפט אַלע אַלטע סאַפירשטײינישע פירעכצן, װאָס האָבן 
דעם ,מאָרגױזשורנאַל* געפּענטעט. דעם עלטערן קאָלעגע פּיטער וויער- 
ניק, האָט ער געלאָזן ביי דער אַרבעט פון שרייבן זיינע דריי לייט-אַך- 
טיקלעך, אַלע זעקס טעג פון װואָך, איינעם אַ לענגערן און צוויי קירצערע, 
גענוי צו דער שורה צוגעמאָסטענע אויף אויסצופילן דעם שפּאַלט מיט 
דריי-פערטל ביים אָנהײב פון דער פערטער זייט פון צייטונג. ער האָט 
װויערניקן איבערגעלאָזן די פולע דעה אויסצוקלייבן אַליין זיינע טעמעס 
פאַר די לייט-אַרטיקלעך. אֲַפילו מיטן מינדסטן וואונק האָט פישמאַן ניט 
געפּוואווט באַאיינפלוסן ער זאָל אָפּטרעטן פון זיין פאַרגליװערטער קאָנ- 
סערװאַטיװוער אָריענטאַציע אין וועלט- און לאַנד-פּאָליטיק וי אויך אין 
יידישע ענינים. װיערניק איז אויך געבליבן ביים טיטול שעף-רעדאַק- 
טאָר, : 
פישמאַן איז אַלע זיינע באַוואוסטזיניקע יאָרן אַ ליבעראַלער ציו- 
ניסט; אַן אָנהענגער פון מער דעמאָקראַטישע איינפירן אין יידישער 
קהלשער טעטיקייט אין אַמעריקע גופא. אַ חוץ דעם איז ער געוועזן אי" 
בערצייגט אַז סאַפירשטײינס וועג פון שטיצן מיט רעזערװאַציעס בלויז 
דעם מזרחי-ציוניזם, און ניט מעיז"פּנים צו זיין די אַמעריקאַנער גביראָ- 
קראַטן אין דער יידישער כלל-טועריי, איז אַזױ אומפּאָפּולער ביים ברייטן 
יידישן לייענער-עולם, אַז די צייטונג מוז דערפון ליידן, האָט ער דעם 
,;מאָרגדזשורנאַל* אידעאָלאָגיש געענדערט. און כדי ניט צו ,פאַרגװאַלי 
טיקן? װיערניקס אַלטע געוואוינהייט צו שרייבן תמיד אין גייסט פון זיין 
פאַרשטאָרבענעם שעפס אַריענטאַציעס, איז פישמאַן מיט אים געקומען 
צו אַזאַ הסכם: וען די צייטונג װעט מוזן דרוקן אַ גינסטיקן לייט-אַר- 
טיקל פאַר ציוניזם, אָדער פאַר מער דעמאָקראַטישע איינפירן אין יידי- 
שער כלל-טועריי, זאָל פישמאַן אַליין שרייבן יענע לײט:אַרטיקלעף 

װויערניק װועט אים נאָר געפעליק אָפּטרעטן דעם אָרט אויפן פערטן זייט, 
וואו די לייט-אַרטיקלען ווערן געדרוקט. עס איז אָבער זייער זעלטן אויס- 
געקומען װיערניקן אָפּצוטרעטן זיין אָרט. פּישמאַן פלעגט ליבערשט 
אַזעלכע אַרטיקלען דרוקן אונטער זיין אייגענעם נאָמען און אַלע לייענער 
האָבן זיך גיך דערוואוסט אַז ער איז דער װאָרט-זאָגער פון דער צייטונג, 
הגם פאָרמעל איז ער געווען בלויז פּיטער װיערניקס מיט-רעדאַקטאָר, 

אינגיכן האָט פישמאַן איבערגענומען פאַרן ,,מאָרגדזשורנאַל* אַר- 
טור בריסביינס איינפיר צו שרייבן אַלע טאָג אַ קאָלום פון קליינע נאָ- 
טיצען, פּירושים אויף די וויכטיקסטע ידיעות פון טאָג,. בריסביינס קאָ- 
לום פלעגט זיך דרוקן אין אַלע הוירסט"צייטונגען און אין נאָך אַ 500 
- אַמעריקאַנער טאָג-בלעטער, אויפן ערשטן שפּאַלט. פישמאַן האָט באַ- 
שטימט דעם לעצטן שפּאַלט פון ,,מאָרגןדזשורנאַל* פאַר די דאָזיקע לוי- 
פענדיקע קאָמענטאַר-נאָטיצן, אויך האָט פישמאַן דעם דאָזיקן רובריק 
ניט רעזערווירט אויסשליסלעך פאַר זיך. נאָך צוויי קאָלעגן פון דער 
רעדאַקציע האָבן מיט אים געטיילט די פּריװילעגיע צו זיין די שליחים 
פון ,,מאָרגן-זשורנאַל?-צבור. אָט-דער קאָלום האָט פאַקטיש אינגאַנצן 
פאַרנומען דעם אָרט פון לייט-אַרטיקלען. דער סאַפירשטיין-וויערגיקי- 
שער אַלט-פרענקישער רובריק איז גיך געװאָרן אַ , פאַרװאָרפן-װינקל", 
װואָס קיינער האָט זיך אויף אים מער ניט אומגעקוקט, 

געשיינט האָט װיערניק מיט זיינע ציכטיק-קאָרעקטע ביבליאָגראַ- 
פיש-קריטישע נאָטיצן איין מאָל אַ װאָך. אויף וויפיל דער ,מאָרגן"זשור- 
נאַל", אונטער דער פירונג פון יונגערן שעף, איז געװאָרן אַלץ מער מאָ- 
דערן ליטעראַריש, פאַרבייטנדיק אויך דעם סאַפירשטיינישן ,חצייענג- 
ליש העף-זשאַרגאָן" אויף אַ קערנדיקן יידיש, אויף אַזופיל איז געשטיגן 
דער קאָנטיגענט לייענער פון דער צייטונג מיט אַן אינטערעס אין ליטע- 
ראַטור. אינאיינעם מיטן צוקום פון אַזױנע לייענער, איז אויך געשטיגן 
די חשיבות פון די וויערניקישע באַשײדןװאָגיקע קאָמענטאַרן איבער 
,;אונדזער פיל-שפּראַכיקע ליטעראַטול", 

אין זיין אַרטיקל אין יוביליי-בוך פון י. ל, פּרץ פאַראיין, לכבוד דעם 
5טן געבורטסטאָג פון דער יידישער פּרעסע, גיט יעקב פישמאַן איבער, 
אַז דער פּראָצעס פון רעאָרגאַניזירן די ,מאָרגדזשורנאַל?-דרעדאַקציע לויט 
זיינע אייגענע פּלענער איז פאַרענדיקט געװאָרן ערשט נאָך 10 יאָר. פאַר 
די לייענער, אָבער, איז דער ;מאָרגן"זשורנאַל? געװאָרן נייער, פרישער, 
לעבעדיק-אינטערעסאַנטער שוין אין די ערשטע יאָרן פון פישמאַנס אָנ- 
פירונג. ווען פישמאַן לאָזט אונדז וויסן, אַז אונטער זיין פאַרװאַלטונג 
זיינען די הוצאות פון דער , מאָרגן-זשורנאַל"-רעדאַקציע פאַרפינפאַכט 
געװאָרן, װעט דאָס ניט איבערראַשן קיין אויפמערקזאַמען עלטערן לייע- 
נער פון זיין צייטונג, אויך זיינע סכסוכים מיטן אַרױסגעבער פרידקין, 
איבער דעם װאָס ער האָט געמאָנט מער אָרט פאַרן שלל לײיען-שטאָף, און 
דער בעל-הבית, אָנשיטנדיק זיך מיט געלט פון איבערפלוס פון אַנאָנסן 
האָט געזשאַלעװעט פּאַפּיר, האָבן די לייענער קנאַפּ װאָס געפילט. דער 

;מאָרגןדזשורנאַל* פון פרידקין-פישמאַױפּעריאָד האָט סיי"ווי געגעבן 
צוויי און דריי מאָל אַזופיל פּובליציסטיש-ליטעראַרישן שטאָף, וי אין 
דער סאַפירשטייניש-וויערניקישער צייט, 

גלייכצייטיק מיט דער איבער-אָריענטאַציע פון ,מאָרג-זשורנאַלס" 
יידישע, אַמעריקאַנישע און וועלטלעכע אידעאָלאָגיעס, האָט פישמאַן באַ- 
זאָרגט זיין בלאַט מיט פיל נייע שרייבער אין דער רעדאַקציע גופא, מיט 
אַ גרויסן שטאַב מיטאַרבעטער מחוץ דער רעדאַקציע, מיט אַ צאָל קאָ- 
רעספּאָנדענטן פון דער גאָרער יידישער וועלט, און מיט אַ גאַנצער נייעס- 
זאַמלונג ביוראָ אין לאָנדאָן, װאָס האָט טאָגיטעגלעך צוגעשיקט טעלע- 
גראַפישע ידיעות פון די יידישע ישובים אין דער אַלטער וועלט. נאָך 
אין די ערשטע יאָרן פון ,מאָרגן-זשורנאַל* איז שוין סאַפּירשטיין געווען 
דער ,, פּאַרשװענדערישסטער" אַרױסגעבער ביי יידן אין אַמעריקע, דער- 
פאַר װאָס ער האָט אנגעהאַלטן אַ קאָרעספּאַנדענט אין לאָנדאָן, לאזאראָף 
(לאַזאַרעװיטש), וועלכער האט געהאַט אַ צוטריט צו דער רעדאַקציע פון 
;דזשואיש קראַניקל", וועמענס יידישע ידיעות פון דער וועלט ער פלעגט 
טעגלעך טעלעגראַפירן צום , מאָרגן-זשורנאַל*. ווען פישמאַן איז געװאָרן 
רעדאַקטאָר, פלעגט נאָך אַ זון פון דעם ערשטן לאַזאַראָף טאָן די דאָזיקע 
באַשײדענע נייעס-דינסט. פּישמאַן האָט אָבער אין לאָנדאָן אויפגע- 
שטעלט אַ צענטראַלע דעפּעשן-ביוראָ, מיטן אַמעריקאַניש-יידישן זשור- 
נאַליסט, װיליאַם צוקערמאַן, אַלס שעף. די דאָזיקע ביוראָ האָט געהאַט 
אַ טוץ רעפּאָרטערס אין די וויכטיקסטע יידישע צענטערס אין אײיראָפּע 
און אין ארץיישראל, וועמענס ידיעות עס זיינען כסדר געפּלאָסן דורך 
דער לאָנדאָנער ביוראָ, צו דער ,מאָרגך"זשורנאַל*-רעדאַקציע אין ניו- 
יאָרק, די הוצאה פון אָט דער נייעס-באַדינונג אַליין האָט דערגרייכט 
ביז 15,000 דאָלער אַ יאָר --- די העכסטע סומע װאָס אַ יידישע צייטונג 
האָט זיך פאַרגונען אויסצוגעבן אַוף אַזאַ לוקסוס", 

אין דער רשימה פון פערציק שטענדיקע מיטאַרבעטער, װאָס יעקם 
פישמאַן האָט אין זיינע 22 יאָר אַלס רעדאַקטאָר אַרײנגעבראַכט אין 
,מאָרג-זשורנאַל?, געפינען זיך פיל יידישע שרייבערשע וועלט-באַרימט- 
הייטן. בעל-מחשבות (דר, י. עליאַשעװו), דוד פרישמאַן, פּראָפּעסאָר 
נחום סלושץ, וו, זשאַבאָטינסקי, דר. א. מוקדוני (אַלעקסאַנדער קאַפּעל), 
דוד דרוק, גרישם באַדער, הרב מאיר בערלין, גדליה בובליק, אַב. נאָלד- 
בערג, א. רעוואוצקי, יצחק זאַר, פון די עלטערע שריפטשטעלער, ביז די 
יונגערע, ב. עפּעלבוים, ל, קוסמאַן, תלוש, יעקב גלאַטשטײן און צענדלי- 
קער אַנדערע, האָבן פישמאַנען געגעבן די מעגלעכקייט צו פאַרװאַנדלען 
דעם ,, מאָרגן-זשורנאַל* פון אַ פּראָװינציאָנעלער צייטונג, אין איינער פון 
די וויכטיקסטע וועלט-בלעטער ביי יידן, 

נאָר אויב אויף זיינע פיל רייזעס צו די ציוניסטישע קאָנגרעסן, אויף 
זיין באַזוך אין אַרזיישואל, זיינע וויזיטן אין פּוילן און אין אַנדערע יידי- 
שע צענטערן פון אײיראָפּע האָט ער פאָרט ניט באַװיזן צוצוציען צום 
,;מאָרגן-זשורנאַל" מער מיטאַרבעטער, וי אַב. קאַהאַן האָט פאַרשאַפט 

דעם , פאָרװוערטס* אויף זיינע נסיעות, האָט פישמאַן איבערגעשטיגן זיין 
עלטערן קאָלעגע אין פּרט פון קויגן פאַרן ,מאָרגדזשורנאַל" פיל מע" 
מואַרן און ביאָגראַפיעס פון יידישע װעלט-באַרימטהײטן פון צוויי דו" 
רות. אָט-די מאַטעריאַלן, אינאיינעם מיט די ביאָגראַפיעס פון באַרימט- 
געװאָרענע יידן אין אַמעריקע גופא, האָבן מיט זיך פאָרגעשטעלט אַ קול- 
טור-היסטאָרישן אוצר און זיי האָבן טאַקע שטאַרק אויסגענומען ביים 
עולם לייענער,. אין משך פון אָנדערהאַלבן צענדליק יאָר האָט יעקב פיש- 
מאַן אין ,מאַרגןדזשורנאַל* געדרוקט די , טאָג-ביכער? פון דר. טעאָדאָר 
הערצל, פון די אָריגינעלע מאַנוסקריפּטן; די מעמואַרן און אױטאָביאָ- 
גראַפיעס פון מאָסקװער ראַבינער מוה,. הײנריק שליאָזבערג, מענדל 
בייליס, צבי הירש מאַסליאַנסקי, מאַדאָם מאַקס נאָרדוי, דר. באָדערהיי- 
מער, דעם חפץ חיים, װלאַדימיר זשאַבאָטינסקי, און פיל אַנדערע. 

אַזױ פּאָפּולער איז געװאָרן די מעמואַרןד און אױטאָביאָגראַפיע-לי- 
טעראַטור, װאָס יעקב פישמאַן האָט געקראָגן פאַר זיין צייטונג, אַז אַזױ 
גיך ויי דער , פאָרווערטס? איז געװאָרן פריינטלעך צום ציוניזם האָט אַב. 
קאַהאַן באַװיזן אַרײנצוקריגן פאַר זיין צייטונג די אױטאָביאָגראַפיע פון 
ציוניסטישן טוער און רעדנער דר. שמריה לעווין, איידער דאָס דאָזיקע 
ווערק האָט געקענט אָנקומען צום ,מאָרגױ"זשורנאַל?. אין דעם דאָזיקן 
פאַל האָט זיך אַרױסגעװיזן אַז דער אַלט-מײסטער פון דער יידישער פרע- 
סע האָט אומדירעקט אָנערקענט דעם אויפטו פון אַ יונגערן קאָלעגע. 

פרידקין און פישמאַן זיינען אָבעױ ביידע געווען צייטונגסימענטשן 
פון די בעסטע דערפאָלגיצייטן. ווען עס איז אַװעק די סדרה פון איין- 
שפּאָרענישן, האָט דער בעל-הבית געפאָדערט אַזױנע עקאָנאָמיעס, װאָס 
דער רעדאַקטאָר האט ניט געקענט און ניט געװאָלט דורכפירן. אין דער 
נויט האָבן געמוזט אַביסל קאַליע ווערן זייערע קעגנזייטיקע באַציאונגען. 
דער אַרױסגעבער האָט גענומען זוכן פאַר זיין צייטונג אַ מענטשן, װאָס 
זאָל זיך אונטערנעמען אָנצופירן די רעדאַקציע מיט מער עקאָנאָמיע, 

אין 1928, נאָך אַן אָפּרו-אורלױב פון עטלעכע חדשים, האָט פיש- 
מאַן רעזיגנירט פון רעדאַקטאָר-פּאָסטן. זיין רעזיגנאַציע האָט לסוף 
פאָרט ניט איבערגעפירט זיין אַלטע פריינטשאַפט מיטן אַרױסגעבער. 
ווען דוד ל, מעקלער האָט איבערגענומען דעם רעדאַקטאָר:אַמט אין 
,מאָרגן"-זשורנאַל" איז אײינגעאָרדנט געװאָרן, אַז פישמאַן זאָל בלייבן 
דער איינציקער קאָלום-שרייבער, װאָס זאָל אויסטייטשן די לויפנדיקע 
פּאַסירונגען אין זיינע נאָטיצן אויפן לעצטן שפּאַלט פון דער ערשטער 
זייט פון ,,מאָרגזדזשורנאַל?. 

באַלד נאָך דער דאָזיקער ענדערונג אין דער צייטונג איז דער אַרױס- 
געבער געשטאָרבן אויף אַ רייזע קיין אײיראָפּע. די פינאַנץידעה איבערן 
בלאַט איז זינט דעמאָלט צוויי מאָל אַריבער צו אַנדערע מענטשן. נאָר 
פישמאן איז עד-היום אוֹיף זיין פּאָסטן, ער האָט אויך די באַפרידיקונג, 
װאָס אַפילו אין דער ירידה-צייט פון אַלע יידישע צייטונגען װערט דער 
,;מאָרגןזשורנאַל* געפירט מער װייניקער אויף דעם שטייגער װאָס ער 
האָט איינגעשטעלט, אין די 22 יאָר ווען ער איז געווען רעדאַקטאָר, 


יידישע בלעטער אין אַמעריקע 309 


1 נייעס-באַדינונג און יידישע גייעס-אַנענטורן 


+ איינער פון די באַקאַנטע אַנעקדאָטן פון יידישן פאָלקלאָר איז די 
מעשה פון דעם בעטלער, װאָס ווען ער איז איינגעלאַדן געװאָרן צו עסן 
שבת ביי אַ בעל-הבית, האָט ער מיטגעבראַכט פרייטיק נאַכט צום טיש 
אַ יונגערן בעטלער, וועמען ער האָט פאָרגעשטעלט אַלס זיין ,איידעם- 
אויף קעסט". די אַמעריקאַנער יידישע צייטונגען האָבן אומגעבעטן מער 
וי 50 יאָר זיך אַלײן געהאָדעװעט און האָבן נאָך זייערע לייענער גע" 
שפּײיזט מיט נייעס --- פון פרעמדן טיש. 

אין די פריערדיקע קאַפּיטלען איז שוין פאַרצייכנט געװאָרן, וי אין 
די אָרימע פּיאָנערןײיאָרן האָבן יידישע זשורנאַליסטן זיך נוהג געווען צו 
קויפן אַ נומער פון אַ דיייטשער אָדער ענגלישער צייטונג און איבערשריי- 
בען די נייעס פאַר זייערע לייענער ביסלעכווייז, אין משך פון עטלעכע 
טעג, אָפט אַפילו דורך דער גאַנצער װאָך. עס איז אויך דערמאָנט גץ- 
װאָרען, אַז אַפילו אין געוויסע ניו-יאָרקער יידישע טאָגיבלעטער איז 
געווען איינגעפירט, אַז די פּראָפּעסיאָנעלע שרייבער זאָלן פון זײיערצ ‏ 
גראָשנדיקע האָנאָראַרן אַליין איינקויפן עקזעמפּליאַרן פון די ניט-יידישע 
צייטונגען, מחמת די אַרױסגעבער האָבן געזשאַליעװעט ,,אויסצוברענגען 
אומזיסט" איינציקע סענטן אויף אַ צייטונג פאַר יעדן שרייבער באַזוג" 
דער. אויפן שװועל פון איצטיקן יאָרהונדערט, האָט שוין אַזאַ ,עקאָנאָי 
מיע? ניט געגאָלטן אין די גרעסערע רעדאַקציעס. נאָר פון באַזאָרגן זיך 
מיט נייעס-קװאַלן װאָס זאָלן זיי צושטעלן טעלעגראַפיש ידיעות האָבן 
יידישע אַרױסגעבער אַפילו ניט געטראַכט. 

דאָס קיידישעס טאַגעבלאַט* איז אין 1901 איינגעלאַדן געװאָרן צו 
באַטײליקן זיך אין דער רעאָרגאַניזאַציע פון דער , אַסאַשיאײטעד פּרעס", 
די גרעסטע און װיכטיקסטע קאָאָפּעראַטיװע נייעס-צענטראַלע פון דער 
אַמעריקאַנער טאָגיפּרעסע. די שרהזאָהנס און קאַמאיקען, די בעלײ 
בתים פון ,טאַגעבלאַט?, װאָס האָבן שוין דעמאָלט געהאַט גאָר גרויסע 
רווחים פון אַ צירקולאַציע פון 100,000 טעגלעך, װי אויך פון שווערע 
אַנאָנסןהכנסות און פון אַלערלײ פּאָליטישע סובסידיעס, אין אָבער 
אויף אַ מאָמענט ניט איינגעפאַלן אויסצונוצן יענע געלעגנהייט אַרײנצו" 
פירן זייער צייטונג אַלס מיטגליד אין דעם נייעס-פאַרבאַנד. ‏ מיט עט- 
לעכע יאָר שפּעטער אין אַן ;אַסאַשיאײיטעד פּרעס"-מיטגלידערשאַפט 
אַפילו פאַר אַ צייטונג פון , טאַגעבלאַט* פאַרנעם ווערט געווען אַ מי- 
ליאָן דאָלער,. נאָר די טעמפּע ,טאַגעבלאַט"-אַרױסגעבער האָבן דורכ- 
געלאָזן די דאָזיקע גאָלדענע געלעגנהייט. 

און באמת : צוליב װאָס האָט אַ יידישע צייטונג אין אַמעריקע גע" 
זאָלט מאַכן אַ מינדסטע הוצאה אויף צו קריגן גייעס פון לאַנד און פון 
דער וועלט, אַז אַפילו פאַר דער כראָניק פון אָרטיקן אייגענעם יידיש- 

אימיגראַנטישן ישוב איז מען זיך באַגאַנגען אָן אייגענע רעפּאָרטערס ? 
אַי װאָס, אַ פּאַסירונג אין לעבן פון אַמעריקאַנער יידן פלעגט געמאָלדן 
ווערן פריער אין די ענגלישע צייטונגען, בעת די יידישע צייטונגען פלעגן 
די ידיעה ערשט איבערשרייבן מיט אַ טאָג שפּעטער ‏ איז אױך קײן 
אומגליק ניט. די לייענער זיינען ניט חולה געווען צו װאַרטן. װער עס 
האָט נאָר אָנגעהױבן דורכקריכן אַן ענגלישע אָדער דייטשע צייטונג, 
האָט סיי-ווי ניט געזוכט קיין פרישע נייעס אין אַ יידיש בלאַט. 

אַפילו יידישע ידיעות פון דער אַלטער וועלט, װאָס די היגע ניט- 
יידישע צייטונגען פלעגן זעלטן דרוקן, אָדער מיט גרויסע פאַרשפּעטי 
קונגען, האָט אויך די יידישע פּרעסע געקליבן ברעקלעכווייז פון די ניט- 
יידישע בלעטער. אין בעסטן פּאַל האָט דאָס ענגלישייידישע װאָכנבלאַט 
;דזשואיש קראָניקל", פון לאָנדאָן, אָדער אַ דייטש-יידישע בלאַט, צי אַפי- 
לו אַ צופעליקער נומער פון אַ העברייאישער צייטשריפט, געדינט די 
אַמעריקאַנער יידישע צייטונגען אַלס קװאַל פון ידיעות װעגן יידישן 
לעבן אין די ישובים פון די אַלטע היים-לענדער. אויבן האָבן מיר שוין 
דערציילט אַז אַפילו די. ידיעות פון פּאָגראָמען אין רוסלאַנד האָבן די 
יידישע צייטונגען דאָ גענומען פון דער אַלגעמײנער פּרעסע. אין די 
ערשטע װאָכן נאָכן קישיניעווער פּאָגױאָם האָט הוירסטס ,דזשאַירנאַל? 
עטלעכע אַזױנע ידיעות אַליין אָפּגעדרוקט אין מיטן פון ענגלישן בלאַט 
יס אויף יידיש ו 

זינט 1902, ווען אין רוסלאַנד האָבן אָנגעהױבן דערשיינען טעגלעך 
,דער פריינד" און מיט אַ פּאָר יאָר שפּעטער --- עטלעכע יידישע טאָג" 
בלעטער אין װאַרשע און ווילנע, האָבן די היגע יידישע צייטונגען גאָר 
געהאַט אַ גרינג-לעבן. פון די אָנדערהאַלבן און צוויי װאָכן אַלטע נומערן 
אײראָפּייאיש-יידישע בלעטער פלעגן היגע יידישע צייטונגען איבער" 
דרוקן אַלע אינטערעסאַנטע ידיעות, װאָס די היגע ניטייידישע פּרעסע 
האָט דורכגעלאָזן, אין גאָר-גאָר זעלטענע פאַלן פלעגט אַ היגע יידישע 
צייטונג פאַרעפנטלעכן אַן אייגענע דעפּעשע פון אײיראָפּע. 

יעקב סאַפּירשטײין איז געווען דער ערשטער אַרױסגעבער, װאָס 
האָט אָנגעשטעלט עטלעכע רעפּאָרטערס, װאָס פלעגן פון פּאָליצײאישע 
קװאַלן קריגן אָרטיקע כראָניק-ידיעות פון די יידישע קװאַרטאַלן, פאַר זיין 
,מאָרגן-זשורנאַל". אגב, פאַר דער דאָזיקער אַרבעט פלעגט ער נוצן 
יונגע בחורים, װאָס האָבן קיין יידיש ניט געקענט. זיי פלעגן זייערע 
באַריכטן צושטעלן טעלעפאָניש, און די שרייבער אין רעדאַקציע פלעגן 
זי אָנשרײיבן פאַר דער צייטונג. ‏ אויך איז סאַפירשטײן געווען קאויס- 
ברענגעריש" גענוג צו פאַרשאַפן זיך אַ טעלעגראַפּדקאָרעספּאָנדענט אין 
לאָנדאָן, װאָס זאָל צושטעלן דעם , מאָרגןזשורנאַל" די ;דושואיש קראָי 
ניקל"-ידיעות דעם זעלבן טאָג, װאָס זי קומען אָן קיין לאָנדאָן. 

דער איינפיר פון ,,מאָרגן-זשורנאַל" האָט אויף די אַנדערע היגע 
יידישע צייטונגען אין משך פון יאָרן לחלוטין ניט געװירקט. אין אטאַ- 
געבלאַט" פלעגט נאָך פּראָפּעסאָר געציל זעליקאָװיטש אונטער אַלערלײ 


יידישע בלעטער אין אַמעריקע 211 


פיקטיווע נעמען גילטן אַלס ,קאָרעספּאָנדענט? פון א טוץ לענדער. 
אברהם פרומקין איז געווען אַן אויסגעצייכנטער קאָרעספּאַָנדענט פאַרן 
;פאָרװוערטס*, פון לאָנדאָן און פּאַריז, אָבער נאָר דורך פּאָסט, טעלע" 
גראַפיש האט ער בלויז איין דעפּעשע צוגעשטעלט פון פּאַריז, צו באַ- 
ריכטן די לוויה פון גריגאָרי גערשונין,. יענע ,אויסברענגעריי" האָט ער 
זיך דערלויבט בלויז דערפאַר, װאָס די קאָנקורירנדיקע ,;ווארהייט" האָט 
צופעליק געהאַט אַן אייגענעם מענטשן ביי דער לוויה, 

אגב, אַ כאַראַקטעריסטישע מעשה האָט זיך פאַרלאָפן אין פרילינג 
פון 1911, אַרום דער צייט װאָס לואי מילער האָט געמאַכט אַ וועלט- 
רייזע און האָט באַזוכט ארץיישראל, צוליב דעם ספּעציעלן אינטערעס, 
װאָס די ,ווארהייט"-רעדאַקציע האָט געװאָלט אַרױסרופן פאַר ארץ" 
ישואל פּאַסירונגען, אין פאַרבינדונג מיט מילערס אַרטיקלען וועגן זיין 
באַזוך דאָרטן, האָט די דאָזיקע צייטונג געהאַט אָפּנעדרוקט אַ באריכט 
פון אַ פּורים-חגיגהלע אין איינער פון די גרעסטע קאָלאָניעס. דער דאָזי- ' 
קער באַריכט, איבערגעדרוקט שוין נאָך פּסח פון אַ װאָכנבלאַט אין 
ירושלים, איז אָנגעגעבן געװאָרן אַלְס ,ספּעציעלער קייבל? צו דער 
עװאַרהײט?,. דער ,קיבעצער" האָט יענע װאָך טאַקע געדרוקט אַ קאַ- 
ריקאַטור-בילד געצייכנט פון יוסף טונקל, װאָס האָט געוויזן: אַן אויס- 
געדאַרט פערדל, געשפּאַנט אין אַן אָרים וועגעלע, שלעפּט פון ארץ" 
ישראל דעם ;קייב?" צו דער ;װאַרהײט?, דאָס בילדל, מיט דער פּאַ- 
סיקער אונטערשריפט, האָט אַרױסגערופן גענוג געלעכטער. 

ווען עס האָט זיך אָנגעהויבן דער ערשטער וועלט-קריג, האָבן די 
יידישע צייטונגען געהאַט צו שעפּן גענוג מלחמח-נייעס פון דער אַלגע- 
מיינער פּרעסע. האָט מען אין די רעדאַקציעס פון די ניר-יאָרקער יידי- 
שע צייטונגען שוין ניט אומגעקוקט זיך אויף די פאַרשיידענע יידישע 
װאָכנבלעטער אין עטלעכע לשונות, װאָס פלעגן נאָך אָנקומען פון די 
אַליאירטע לענדער. איז אין 1916 איינגעפאַלן אַ ניייגעקומענעם יידישן 
זשורנאליסט, מ. פ. זיידמאַן, צו גרינדן אין ניו-יאָרק די ערשטע נייעס- 
ביוואָ פאַר היגע יידישע צייטונגען און די יידיש-ענגלישע װאָכנבלעטער. 
אַ קנאַפּער קענער פון ענגליש, האָט ער געקראָגן װי אַ מיטאַרבעטער 
דעם יוגנטלעכן ש. ז. צוקערמאַן, וועלכער איז דאַן אויך ערשט אָנגעקו- 
מען פוֹן דרום-אַפריקע, 

אָן מיטלען, אָן פאַרבינדונגען, זיינען די נײיעס-קװאַלן פון דער דאָ- 
זיקער ;ערשטער יידישער נייעס-אַגענטור" געווען, ווידער, די לאָנדאָנער 
,קראָניקל?, מיט די עטלעכע יידישע װאָכנשריפטן אין דייטש און פראַג- 
צויזיש, פון דער שווייץ. פאַר טשיקאַװוע יידישע ידיעות װאָס זיי פלעגן 
אַרויספישן פון אָט-די פאַרנאַכלעסיקטע קװאַלן, האָט זיך זיי זעלטן ווען 
איינגעגעבן צו קריגן ביי די יידישע צייטונגען מער װי גראָשנס, איז 
צוקערמאַן געװאָרן אַ מיטאַרבעטער אין אַ יידיש-ענגליש װאָכנבלאַט און 
איז אין גיכן אַװעק דינען אין יידישן לעגיאָן. זיידמאַן, האָט נאָך פריער 
געקראָגן אַ מעגלעכקייט צו באַרײזן יידישע שטעט אין פּױלן אונטער 

דער דייטשער אֶקופּאַציע. האָט ער אינגאַנצן פאַרמאַכט זיין ;ביוראָ" 
און האָט זיך אַװעקגעלאָזן קיין אײיראָפּע אַלס קאָרעספּאָנדענט פון דער 
,ווארהייט". 

פאַר זיינע פּראָדדייטשע קאָרעספּאָנדענציעס, איז זײידמאַן באַשול- 
דיקט געװאָרן אין , טאָג", אַז ניט אומזיסט ווייזט ער אַרױס אַזױ פיל 
באַגײסטערונג פאַר די דייטשן, אין אַלע שטעט װאָס ער באַזוכט --- מיט 
דער הילף פון דער דייטשער מלוכה. זיידמאַן האָט זיך תיכף נאָכן 
װאַפנשטילשטאַנד צוריקגעקערט קיין אַמעריקע. דאָ האָט ער געקלאָגט 
דעם ,טאָג" פאַר פאַרלוימדונג און האָט אַפילן געוואונען אַביסל געלט 
מיט אַן אַנטשולדיקונג, אָן אַ פּראָצעס, די אָנגעקלאָגטע צייטונג האָט 
דאָך בשום-אופן ניט געקענט צושטעלן צו אַן אַמעריקאַנער געריכט אָנ" 
נעמבאַרע באַװײזן, װאָס זאָלן באַשטעטיקן אירע באַהױפּטונגען. אָבער 
נאָך יענעם אינצידענט האָט שוין זיידמאַן יאָרן לאַנג ניט געפּרואװט 
אויפצושטעלן אַ נייע יידישע נייעס-אַגענטור, 

דערווייל איז באַלד נאָכן קריג פאָרגעקומען דער שלום-קאָנגרעס אין 
ווערסאַיל, וואו פּרעזידענט װילסאָן האָט געהאַט מיט זיך אַ גרויסע 
סוויטע אַמעריקאַנער זשורנאַליסטן. די יידישע פּרעסע פון ניריאָרק 
האָט געקראָגן אַ מעגלעכקייט צו זיין פאַרטראָטן דאָרטן, דריי צייטוג- 
גען האָבן די דאָזיקע פּריווילעגיע אויסגענוצט. עס זיינען געפאָרן : אֵב. 
קאַהאַן, פאַרן ;פאָרווערטס": יעקב פישמאַן פון /,מאָרגױזשורנאַל?: 
ראובן פינק, דעם ;טאָגס? ואַשינגטאָנער קאָרעספּאָנדענט, -- פאַרן 
;טאָג" אין משך פון זייער זיין אין פּאַריז זיינען געווען פיל פאַלן ווען 
זיי האָבן געמוזט דעפּעשירן לאַנגע באַריכטן, דער עיקר אין שייכות מיט 
די דערגרייכונגען פון די פאַראײיניקטע יידישע דעלעגאַציעס פאַר מינאָ- 
ריטעטן-רעכט, און פאַר דער באַשטעטיקונג פון דער באַלפור-:דעקלאַראַ- 
ציע, 

פישמאַן האָט אויף יענער רייזע געלייגט דעם פונדאַמענט פאַר אַ 
פאַרצווייגטער יידישער נייעס-דינסט, פאַר זיין צייטונג. קאַהאַן האָט 
אויך אָנגעשטעלט קאָרעספּאָנדענטן אין פאַרשיידענע אײראָפּייאישע 
שטאט, אָבער ער האָט זי נאָך אַלץ ניט דערלויבט צו מאַכן די נויטיקע 
הוצאות פאַר טעלעגראַף- און ראַדיאָידעפּעשן, סיידן אין אויסערסטע 
אױיסנאַמס-פאַלן,. דער פאַרטרעטער פון ,טאָג" האָט אין דעם פּרט גאָר"- 
נישט געקאָנט טאָן. זיין צייטונג האָט אים ניט באַפולמעכטיקט אָנצו 
שטעלן אַפילו פּאָסט-קאָרעספּאָנדענטן. 

אין אײיראָפּע זיינען אין משך פון ערשטן וועלט-קריג און אין די 
ערשטע יאָרן נאָך דער מלחמה אויפגעקומען אַלערלײ פּראָפּאגאנדע- 
אַפּאַראַטן, װאָס האָבן געגאָלטן אַלס ,נייעס-ביוראָס", אַ טייל פון די דאָ- 
זיקע אונטערנעמונגען זיינען געווען אַװאַנטוריסטישע. אַנדערע האָבן 
זיך געמיט צו שאַפן שטימונג פאַר די אויפקומענדיקע נייע מלוכות, און 
פאַר מינאָריטעט-פעלקערשאַפטן, װאָס האָבן געהאָפט אויפגעריכט צו 
ווערן נאָכן װערסאילער שלום, 


יידישע בלעטער אין אַמעריקע ׂ 213 


יעקב לאנדוי, אַ יונגינקער פליכטלינג פון עסטרייך, האָט דעמאָלט 
אין האָלאַנד, אויף זיין אייגענער איניציאַטיווע, אָנגעהויבן אַרױסצושיקן 
,יידישע ידיעות" צו דער האָלענדישער פּרעסע אין די אינטערעסן פון די 
ציוניסטישע שטרעבונגען. ער האָט אָנגענומען דעם פירמעינאָמען -- 
;יידישע קאָרעספּאַנדענץ"-ביוראָ?. עטלעכע זיינע נאָטיצן זיינען אַפילן 
געפעלן געװאָרן די האָלענדישע צייטונגס-רעדאַקטאָרן און זיי זיינען אָפּ- 
געדרוקט געװאָרן. נאָך אַזאַ דערמוטיקונג איז לאַנדױ, באַלד נאָכן וואפ1- 
שטילשטאַנד, אַװעק קיין לאָנדאָן, וואו ער האָט זיך דערנענטערט צו דער 
ציוניסטישער וועלט-ביוראָ. אַרום דער ביוראָ האָט ער זיך באַקאַנט מיט 
נאָך אַ יונגן ציוניסטישן טוער פון רוסלאַנד מיט מער דערפאַרונג און 
מיט גרעסערע אַמביציעס --- מאיר. גראָסמאַן. פון די צוויי איז גראָס" 
מאַן געווען שוין דער דערפאַרענער זשורנאַליסט. ער האָט געהאַט גע" 
טאָן רעפּאָרטאַזש-אַרבעט פאַר צענטראַלע רוסישע צייטונגען. גראָס- 
מאַן איז דעמאָלט אויך געווען אויפן וועג קיין אַמעריקע, וואו ער איז 
געווען דר. קאָראַלניקס מיט-דעלעגירטער פון אוקראינער יידנטום. האָבן 
יעקב לאנדוי און מאיר גראָסמאַן געשלאָסן אַ שותפות, זיי זאָלן אוים- 
שטעלן אַ יידישע נייעס:אַגענטור פאַר דער יידישער און אַלגעמײנער 
פּרעסע, אַזױ גיך וי גראָסמאַן װעט פֿאַרענדיקן זיין קהלשע מיסיע. 

אין 1920 האָט שוין די ,יידישע קאָרעספּאַנדענץ-ביוראָ? אָנגע- 
הויבן צו פונקציאָנירן, אין ניוזיאָרק און אין לאָנְדאָן. די עובדא פון דער 
ניודיאָרקער ביוראָ, װאָס מאיר גראָסמאַן האָט אַלײן געעפנט און 
איבערגעגעבן דערנאָך צו צוויי יונגע יידישע זשורנאַליסטן ש. ז. צו" 
קערמאַן און יחזקאל ראַבינאָװיטש, האָט געדאַרפט זיין צו פאַרבינדן זיך 
מיט דער יידישער, יידיש-ענגלישער און דער אַלגעמײנער אַמעריקאַנער 
פּרעסע, צו באַדינען זיי מיט טעלעגראַפישע ידיעות פון דער גאַנצער 
יידישער וועלט. די לאָנדאָנער ביוראָ, געעפנט פון יעקב לאנדוי, האָט 
געדאַרפט קריגן קאָרעספּאָנדענטן אין אַלע אַלטע וויכטיקע יידישע צענ" 
טערן פון דער אַלטער וועלט, און צו דינען אַלס צענטראַלע אויף איבער" 
צושיקן טעלעגראַפיש די נייעס קיין אַמעריקע, דרום-אַמעריקע, וי אויך 
צו דער יידישער פּרעסע אין פּױלן און ליטע. מאיר גראָסמאַן האָט זיך 
באַלד צוריקגעקערט קיין לאָנדאָן. 

פּראָפעסיאָנעל האָט זיך די דאָזיקע נייעס-אינסטיטוציע, װאָס האָט 
אינגיכן אנגענומען אויף שטענדיק דעם נאָמען ;יידישע טעלעגראַפ- 
אַגענטור", פאַרקירצט --- ,איטאַ? -- פּראָגרעסירט בליץישנעל. אירע 
ידיעות זיינען אָנערקענט געװאָרן אַלס ראַיעלע און פאַראַנטװאָרטלעך- 
צונויפגעשטעלטע. װאָס די יידישע צייטונגען האָבן באַלד אָנגעהויבן 
נוצן ידיעות פון דער דאָזיקער אַגענטור איז קיין חידוש ניט. דער גרעס- 
טער וואונדער איז געווען װאָס די ;אַסאָשיאײטעד פּרעס*, געוואוינט צו 
האָבן צו טאָן בלויזן מיט אַנדערע לאַנד אַגענטורן אויפן באַזיס פון 
ידיעות-אויסטויש, האָט ערנסט באַטראַכט אַ פּלאַן צו באַנוצן די דאָזי" 
קע ספּעציאַליזירטע גייעס-אַגענטור אַלס אַ פיליאַלע פאַר יידישער אינ- 

פאָרמאַציע. איבער אַ מיספאַרשטענדעניש האָבן די אומדערפאַרענע 
פּיאָנערן פון דער ,איטאַ* אין לאָנדאָן פאַרלוירן דעם דאָזיקן שאַנס צו 
באַדינען טויזנט אַמעריקאַנער סאָגיצייטונגען. 


מאַטעריעל? זיינען די פּיאָנערן-שריט פון דער , איטאַ* געווען גאָר 
שװאַכע. געציילטע פאַרמעגלעכע ציוניסטן, פליכטלינגען פון רוסלאַנד, 
זיינען געווען צוישן די ערשטע, װאָס האָבן געהאָלפן די גרינדער ביי" 
צוקומען זייערע פינאַנץינויטן. פון. דער יידישער פּרעסע האָבן זיי קיין 
מאַטעריעלע דערמוטיקונג ניט געקראָגן. 


די איינציקע צייטונגען, װאָס האָבן געקענט און געדאַרפט געהעריק 
באַצאָלן פאַר יידישע נייעס, כדי די נייע אַגענטור זאָל זיך קענען שטעלן 
אויף די פיס, זיינען געווען די רייכע יידישע צייטונגען אין אַמעריקע. 
פון די דאָזיקע צייטונגען איז דער ,מאָרגױ"זשורנאַל* אַליין געווען באַ- 
זאָרגט מיט אַן אייגענער קאָסטבאַרער נייעס-דינסט. דער ;מאָרגך" 
זשורנאַל* האָט דערפאַר געקענט אָננעמען און באַצאָלן בלויז פאַר יענע 
ידיעות, װאָס די אייגענע צענטראַלע אין לאָנדאָן האָט ניט צוגעשטעלט. 
דאָס ,,טאַגעבלאַט? איז געווען אַזױ צוגעוואוינט צו אומזיסטע נייעס, אַז 
אַפילו גראָשנס האָט מען פון די שרהזאָהךקאַמאיקעס ניט געקענט : 
אַרױסקריגן, דער ,פאָרווערטס" איז געווען מסופּק צי די ידיעות פון 
דער נייער אַגענטור זיינען אידעאָלאָגיש כשר, האָט די דאָזיקע גרויסע 
צייטונג אויך ליבערשט געצאָלט בלויז פאַר באַנוצטע דעפּעשן, און האָט 
אַ צייט גענוצט ,איטאַ*-ידיעות גאַנץ װײניק. בלויז דער ,טאָג", װאָס 
האָט זיך גערעכנט מיט דער נייעס:קאָנקורענץ פון ,, מאָרג"זשורנאַל", 
האָט געצאָלט פון 2,500 ביז 6,000 דאָלער אַ יאָר, אין משך פון די 
בעסטע 20ער יאָרן. די יידיש-ענגלישע װאָכנבלעטער, װאָס האָבן גע" 
דאַרפט צאָלן בלויז צו 10 דאָלער אַ װאָך פאַר אַ שלל מיט נייעס און 
קאָרעספּאַנדענציעס, האָבן די דאָזיקע נישטיקע סומע אויך ניט פּינקטלעך 
געצאָלט. 


אַ מיײינונגס-פאַרשײידנקייט בנוגע די מאַטעריעלע פירעכצן פון דער 
נייעס-אַגענטור, צוישן צוקערמאַנען און ראַבינאָװיטשן אין ניריאָרק 
מיט זייערע שעפן אין לאָנדאָן, האָט געבראַכט לאנדוין קיין אַמעריקע, 
אין האַרבסט פון 1921, צוקערמאַן און ראַבינאָװויטש זיינען פון דער 
אַגענטור אַװעק. לאַנדױ האָט אין משך פון יאָרן געהאַט אַלס רעדאַק- 
טאָרן פון דער ניו-יאָרקער ביוראָ גרשון אגראָנסקין, וועלכער איז אינגיכן 
אַװועק קיין ירושלים, וואו ער איז איצט דער רעדאַקטאָר-אַרױסגעבער פון 
דער וויכטיקסטער צייטונג ,פּאַלעסטײן פּאָוסט?"; לואי פישער, וועל- 
יכער איז אויך באַלד אַװעק קיין רוסלאַנד, וואו ער איז געװאָרן אַ ;ספּעץ" 
איבער סאָװעטישע ענינים פאַר דער אַמעריקאַנער ליבעראַלער פּרעסע ; 
װיליאַם שפּיגלמאַן, מ. פּארסקי, װאָס פאַרנעמען זיך איצט מיט יידישער 
כלל-טועריי. / זיין איצטיקע רעדאַקציע באַשטײט פון זיין לאַנגײאָריקן 
הױפּט-קאָרעספּאַנדענט, באָריס סמאָליאַר, פון די שריפטשטעלער אַלעף 

כץ און א. טאַבאַטשניק, און פון געוועזענעם שעף פון דער װאַרשעװער 
,איטאַ*-ביוראָ, מ. מאָזעס. 

אין משך פון דעם פערטלײיאָרהונדערט װאָס די ;איטאַ" עקזיס" 
טירט, איז ניריאָרק געװאָרן איר הויפּט-רעזידענץ. ביים סוף פון די 
0ער יאָרן האָט מאיר גראָסמאַן איבערגעריסן זיין פאַרבינדונג מיט דער 
,איטאַ", כדי צו ווידמען זיין גאַנצע ענערגיע דעם ציוניזם, פריער, אַלס 
איינער פון װלאַדימיר זשאַבאָטינסקיס װויכטיקסטע חברים רעװיזאָניס- 
טען ; לעצטנס, אַלס הױיפּט-פירער פון דער יידנשטאַט-פּאַרטײ. דער 
עול פון אָנפירן די אױסגעװאַקסענע װועלט-פאַרצװוײיגטע ענינים פון דער 
איטאַ?, איז אינגאַנצן געפאַלן אויף יעקב לאנדוין, וועלכער איז נאָך 
איצט, נאָך אַלערלײ מאַטעריעלע גלגולים פון דער דאָזיקער נייעס-אַגענ" 
טור, איר הױפּט-דירעקטאָר, 

פון אָנהײב איז די ,איטאַ* געווען אַ פּריװאַטע קאָרפּאָראַציע, אָנ" 
געפירט און קאָנטראָלירט פון אירע צוויי הויפּט-גרינדער. אַרום דער 
צייט װאָס לאַנדױ איז פאָרמעל געבליבן דער איינציקער בעל-דעה איז 
די לאַגע פון דער נייעס-אַגענטור דערגאַנגען צו אַזאַ מצב, אַז איך גריג" 
דער און אָנפירער האָט זיך שטאַרק געמיט, ביז עס האָט זיך אים אויך 
איינגעגעבן צו פאַרװאַנדלען די אונטערנעמונג אין אַ קהלשע אינסטי" 
טוציע, װאָס ווערט קאָנטראָלירט פון אַ צאָל װיכטיקע אַמעריקאַגנער 
יידישע כלליטוער. 

אין איר ערשטן יאָרצענדליק אין אַמעריקע, איז די ;איטאַ* אויך 
געווען אָפּהענגיק פון הילף פון פאַרמעגלעכע יידישע יחידים און אֶר" 
גאַניזאַציעס, מחמת די יידישע פּרעסע אַלין, ניט פון אַמעריקע און ניט 
פון אײיראָפּע, האָבן אין די בעסטע יאָרן ניט געקענט דעקן אירע װאַקסג" 
דיקע הוצאות אויף קאָרעספּאָנדענטן אומעטום, וואו עס איז נאָר נויטיק, 
און אויף טעלעגראַף און ראַדיאָיקאָסטן, אויף אַריבערצושיקן טויזנטער 
ווערטער נייעס טעגלעך. נאָר אין די יאָרן פאַר דער דעפּרעסיע, ווען די 
,איטאַ? האָט צוערשט אַרױסגעגעבן אַ קליינעם טעגלעכן בולעטין אויף 
ענגליש און נאָך דעם אַפילו אַ שטיקל צייט כמעט אַ טעגלעכע צייטונג, 
איז די דאָזיקע אינסטיטוציע געשטאַנען נענטער צו פּראָיציוניסטישע 
קרייזן, אין די שווערע יאָרן זיינען די זיילן פון דער דאָזיקער אַגענטור 
געװאָרן יענע יידישע כלל-טוער, װאָס געהערן מער צו די קרייזן פון דער 
;אַמעריקען דזשואיש קאָמיטע", צום ,דזשאָינט? און צו די צדקה-פעדע" 
ראַציעס. ' 

די דאָזיקע ענדערונג אין דער ;איטאַ?-אָריענטאַציע האָט ניט 
מערקלעך אָנגערירט די אומפּאַרטײאישקײט פון איר נייעסידינסט. די 
ציוניסטישע פּאַרטײ-טוער האָבן פאָרט דערפילט, אַז זיי דאַרפן האָבן אַ. 
נייעס-אַגענטור, װאָס זאָל שטיין נענטער צו זיי, האָט די יידישע אַגעג- 
טור פאַר ארץיישראל, אין 1934, געגרינדעט איר אייגענעם נייעס'אַפּאַי 
ראַט, דעם , פּאַלקאָר* --- פּאַלעסטינער קאָרעספּאָנדענץ. דער גרינדער 
פון אַמעריקאַנער אָפּטײל פון , פּאַלקאָר" און איר רעדאַקטאָר-פאַרװאַל" 

טער איז געווען הענרי מאָנטאָר, אַ זשורנאַליסט װאָס איז פיל יאָרן גע" 
ווען אויך דער דירעקטאָר פון ,יונייטעד פּאַלעסײטן אַפּיל", דער ,פּאַלי 
קאָר* באַדינט די יידישע פּרעסע, אַלע פאַראינטערעסירטע אַמעריקאַנער 
אָרגאַניזאַציעס און יחידים מיט ארץיישראל נייעס, 

אין יוני, 1941, איז געגרינדעט געװאָרן נאָך אַ יידישע נייעס- 
אַגענטור אין ני-יאָרק, אונטערן נאָמען ,אומאָפּהענגיקע יידישע פּרעסע 
דינסט". פון אָנהײב האָט די נייע אַגענטור, װאָס ווערט געשטיצט פון 
אַ צאָל ציוניסטישע זשורנאַליסטן און כלליטוער, געזאָלט ספּעציאַלײ 
זירן זיך אין גנייעס פון דער יידישער אַמעריקע, אין אַרטיקלען איבער 
ענינים װאָס אינטערעסירן יידן, די רעדאַקטאָרין און אָנפירערין, מאַך" 
טאַ ניומאַרק, פירט איר אַרבעט אויף אַנדערע דרכים װי די ,איטא". 
לעצטנס האָט די דאָזיקע נייע ביוראָ געשלאָסן אָפּמאַכן מיטן , פּאַלקאר". 
איר פריערדיקער אָפּמאַך צו באָנוצן ,מאָרגזשורנאַל" ידיעות איז בטל? 
געװאָרן. די דאָזיקע נייעס-ביוראָ פאַר יידיש-אַמעריקאַנער װאָכנבלע- 
טער, האָט זיך ברייט פאַרנומען צו עפענען אַן אייגענע צענטראַלע אין 
לאָנדאָן, און אָנצושטעלן קאָרעספּאָנדענטן אין אַלע לענדער, וואס זיינען 
באַפרייט פון נאַציזיאָך. אַ פאַרבינדונג איז אויך געמאַכט געװאָרן מיט 
אַ יידישע נייעס-ביוראָ אין סאָװועטױפאַרבאַנד, פאַר אַן אויסבייט פון 
נייעס, 

דער יונגער יידישער זשורנאַליסט און דיכטער י. , טעלער, װאָס 
איז ביז איצט נאָך פאַרבונדן מיטן ,מאָרגרזשורנאַל" און האָט פיל 
יאָרן מיטגעאַרבעט אין ,פּאַלקאָר* און אין דער נייער ,,יידישער פּרעסע 
דינסט", איז זינט אָקטאָבער, 1944, געװאָרן רצדאַקטאָר פון ,פּאַלקאָר". 
ער איז אויך געװאָרן מער אַקטיװו אין דער ,אומאָפּהענגיקער יידישער 
פּרעסע דינסט". 

לויט טעלערס אַרטיקל, אין יוביליי"בוך פון דער יידישער פּרעסע, 
וועגן ,פּאַלקאָר" מיט די פאַרבינדעטע אַגענטורן, קומט אויס, אַז דער 
,פּאַלקאָר*, אַ ציוניסטישער אָפיציאָז, וועמענס טעלעגראַפישע הוצאות 
עס ווערן געדעקט פון דער יידישער אַגענטור; די ,, אומאָפּהענגיקע יידי- 
שע פּרעסע-דינסט", װאָס האָט זיך דערװאָרבן אַפילו אַ רעפּוטאַציע פאַר 
ציוניסטישער מיליטאַנטישקײט ; די נייע קאָמבינאַציע פון אָט"דל צוויי 
מיט אַ סאָװעטיש-יידישער נייעס-אַגענטור --- זיינען אָבער אינאיינעם 
עפּעס אַ מין אומפּאַרטײיאישע אינסטיטוציע. עס זאָל הייסן אויך, אַז 
דער נייער נייעס-קאָמבינאַט איז בשום-אופן ניט געבונדן צום ציוניזם, 
ער שטיצט זיך גאָר אויף אַבאָנענטן פון אַלע קרייון פון אַמעריקאַנער 
יידנטום, 

מ'דאַרף אָבער ניט זיין קיין צו טיפער גריבלער זיך משער צו זיין, 
אַז די נייע נייעס-אַגענטור אונטער י. ל. טעלערס אָנפירונג, איז ניט וויי- 
טער פון דער ציוניסטישער אינטערעסן-ספערע, װי די ,איטאַ" איז פון 
דער ;אַמעריקאן דזשואיש קאָמיטע", ,דזשאָינט* און פון די צדקה-פע- 
דעראַציעס, | 

דער גאַנצער ענין ווערט דאָ פאַרצייכנט בלויז, כדי פעסטצושטעלן, 
אַז די יידישע צייטונגען, װאָס אין וועלטינייעס זיינען זיי אַרונטער פון 
קעסט ביי די ניטייידישע צייטונגען, מחמת זיי ווערן שוין אַלע באַדינט 
פון דער יונייטעד פּרעס" מיט דירעקטע טעלעגראַפישע דרוק-אַפּאַראַטן 
אין די רעדאַקציעס, און איין צייטונג האָט נאָך ;רויטערס" דינסט, אַלס 
צוגאָב, זיינען זי , אויף קעסט" ביי יידישע נייעס-אַגענטורן, װאָס ווערן 
אױיסגעהאַלטן פון צווייערליי ריכטונגען אין יידישן קהל, 

ווען מ'נעמט אין באַטראַכט, אַז דער , פאָרווערטס" איז אי גביראָ- 
קראַטיש, אי מילד-ציוניסטיש; דער ,מאָרגךזשורנאַל" איז, אי אַגו 
דיסטיש, אי מזרחיסטיש, און דערצו אויך ,, אייניקייט"-סאָװעטיש ; דער 
,;טאָג? איז ליבעראַל-אומפּאַרטײאיש, אָבער גרייט מיטצואַרבעטן מיט 
אַלע יידישע ריכטונגען פון רעכטס, לינקס און צענטער --- איז פאַר- 
שטענדלעך, אַז די טיילווייזע ,קעסט" פון ביידעערליי יידישע נייעס- 
אַגענטורן דאַרף זיי אַלעמען וואויל באַקומען. 


2 ענגליש אין יידישע צייטונגען, יידיש אין 
ענגלישע צייטונגען 


זינט די יידישע פּרעסע איז אויפגעקומען אין אַמעריקע איז ענג" 
ליש ביי איר כסדר געווען אַזאַ נאָכשלעפּ, װאָכאַבלױז געציילטע צייטוני 
גען האָבן זיך באַָגאַנגען אָן דער דאָזיקער צוטשעפּעניש. דעם אָנהײב 
האָט געמאַכט צבי הירש בערנשטיין, דער אַרױסגעבער פון דער צווייטער 
יידישער צייטונג אין אַמעריקע, די ,פּאָסט", ווען ער האָט ערב"פּסח, 
1, געפּרואווט מזל מיט דעם פיר"שפּראַכיקן בלאַט ,העברע נועס". 
יענע אײינמאָליקע טשיקאַװע צייטשריפט איז טאַקע געווען געדרוקט אויך 
אויף דייטש און העברייאיש, אַ חוץ יידיש און ענגליש, נאָר דאָס דיי- 
טשע האָט זיך צו די שפּעטערדיקע יידישע בלעטער אין אַמעריקע ניט 
צוגעקלעפּט. העברייאיש האָט זיך אָפטער באַװיזן אין קלענערע אָדער 
גרעסערע אָפּטײלונגען אין יענע בלעטער, װאָס האָבן געהאַט רעדאַקטאָרן 
אָדער געהויבענע מיטאַרבעטער משכילים, װאָס האָבן געװאָלט אַמאָל אַ 
גלאַנץ טאָן פאַר געציילטע משכילים-לייענער מיט זייער מייסטערשאַפט 
אַלס העברדייאישע סטיליסטן, ענגליש איז אָבער כסדר געבליבן אַן ,אי 
דייע פיקס* אין די קעפּ פון די מערסטע יידישע צייטונגט-אַרױסגעבער 
און רעדאַקטאָרן. די מערסטע פון זיי האָבן געמיינט, אַז אַן ענגלישער 
ווינקל, צי גאָר אַ גאַנצע ענגלישע זײט, װעט צו זייערע בלעטער צו" 
בינדן די קינדער פון די מערסטע יידישע אַבאָנענטן און לייענער, 

דער דויטער פּיאָנער-רעדאַקטאָר פון יידישע בלעטער אין אַמערי- 
קע, מרדכי יהלמשטיין, ווען ער איז נאָך געווען דער הויפּט-אויספילער 
פון ,,טאַגעבלאַט?, האָט אין דעם עלטסטן יידישן טאָג-בלאַט אין אַמע- 
ריקע איינגעפירט אַן ענגלישע אָפּטײלונג פאַר קינדער. געמיינט האָט 

ער, פאַרשטייט זיך, צו זיין נוצלעך ביידע צדדים: זיין בלאַט, און 
די משפּחות פון די אימיגראַנטלײענער פון זיין צייטונג, װאָס האָבן 
מיטן ביסל שאלאמויזן וועגן יידישקייט אויף ענגליש געזאָלט צובינדן 
די קינדער שטאַרקער צום יידנטום. נאָר דאָס ענגליש פון די גרין"אי- 
מיגראַנטישע זשורנאַליסטן איז געווען אַזאַ, װאָס האָט ,פּאַפּס און מאמס 
פּייפּער* אַרױסגעשטעלט צום חוזק ביים שול-יונגװאַרג, 

טשיקאַװע און ביז גאָר פּאַטעטיש זיינען געווען די פּרואוון מצד 
אימיגראַנטישע עלטערן, זייערע שרייבער, טיילווייז אויך פון מגידים 
אין די שולן, צוצובינדן די הי-אונטערװואַקסנדיקע קינדער צו די מיטגע- 
בראַכטע פירעכצן פון דער אַלטער היים. די עלטערן האָבן נישט באַ- 
גריפן, אַז זייער ווערטער-בוך ענגליש האָט געמוזט קלינגען קאָמיש אין 
די אויערן פון זייערע קינדער. אַ צאָל אײנגעשפּאַרטע אימיגראַנטישע 
שרייבער, לערער און פּריידיקער זיינען געווען איבערצייגט, אַז דער חוזק 
פון היגע יידישע קינדער איבער זייער ענגליש שטאַמט פון אַמעריקאַנער 
הפקרות, װאָס דאַרף אײינגעבראָכן ווערן דורך אַ פעסטער דיסציפּלין, 
דער דאָזיקער דור האָט אַפילן מעגלעך געמאַכט פאַר מיכאל לוי ראַדקיג" 
סאנען אין די 90ער יאָרן, צו איבערזעצן און אַרױסצוגעבן אויף ענגליש 
דעם גאַנצן תלמוד. יענע טשיקאַװע איבערזעצונג איז געמאכט גע" 
װאָרען מיט ווערטער-בוך פאַרטייטשן פון יעדן באַזונדערן װאָרט פון 
טעקסט, און די ,סטיל-אױיטאָריטעטן? פון דעם איבערזעצער-אַרױסגע" 
בער זיינען געווען מיטלישול קינדער, װאָס האָבן אַלײן קנאַפּ געקענט די 
ענגלישע שפּראַך און האָבן קיין מינדעסטע אַנונג ניט געהאַט פון דעם 
קולְטור-אוצר װאָס זייער , מייסטער" האָט זיך אונטערגענומען איבערצו" 
זעצן. י 

אַזױ שפּעט וי אין אָנהײב פון יאָרהונדערט האָט די ענגלישע אָפּ" 
טיילונג פון , טאַגעבלאַט* פאַקטיש רעדאַקטירט פּרץ (פּיטער) װויערניק, 
דעמאָלט אויך דער צונויפשטעלער פון ענגלישן זאַץ,. װיערניקס שווער" 
ביכערישער ענגליש איז אויך געווען גענוג האַמעטנע פאַר נאָטיצן און 
מעשהלעך פאַר קליינע קינדער, נאָר דאָס לשון איז ביי אים כאָטש גע" 
ווען גראַמאַטיש קאָרעקט. דאָס אַליין איז שוין געווען אַן אויפטו -- 
ניט בלויז פאָרן ;טאַגעבלאַט?. דאָס ענגליש פון אַ צאָל ענגליש-יידישע 
װאַכנבלעטער און חודש-שריפטן, אויסגעפילט מיט טעקסטן פון שבת- 
און זונטיק-דרשות (סױרמאָנס) פון ראַבינער-רעדאַקטױרים איז אָפט 
געווען נאָך פיל ערגער, 

אויפגעריכט געװאָרן איז דאָס ענגליש אין דער יידישער פּרעסע, 
ווען די ;יאַהודים"-סובסידירטע ,יידישע וועלט" האָט אָנגעהויבן צו 
דערשיינען אין ניויאָרק אין 1902, אַלס רעדאַקטאָר פון דער ענגלישער 
אָפּטײלונג פון דער דאָזיקער צייטונג איז איינגעלאַדן געווען דער באַ- 
רימטער יידיש-ענגלישער געלערנטער און גלענצנדיקער פּובליציסט 
דזשאָזעף דזשייקאָבס. זיינע הױפּט מיטאַרבעטער, אויך פון דער לאָנ- 
דאָנער יידישער ספערע געקומענע, זיינען געווען די דעמאָלט יוגנטלע- 

כע שרייבער, יעקב דע האז און י. בריל. אין די פּאָר יאָר װאָס די דאָ- 
זיקע צייטונג האָט עקזיסטירט האָבן אירע געציילטע ענגלישע לייענער 
אָן אַ ספק פיל געלערנט און זיי האָבן מסתמא אויך הנאה געהאַט פון 
דער שפּראַך און סטיל פון דער ענגלישער אָפּטײלונג. נאָר אויך יענע 
ענגלישע אָפּטײלונג איז געווען צו ערנסט, גאָר ניט צוגעפּאַסט צו דער 
אויפנאַמס-פייאיקייט פון מיטל-שול-קינדער פון די משפּחות, אין ווץ" 
מעס היימען ,די יידישע וועלט" איז אַרײינגעקומען, 

אונטערן דרוק פון דער ,יידישער וועלט"-קאָנקורענץ האָט שוין 
דאָס ;טאַגעבלאַט* אָנגעשטעלט אַלס רעדאַקטאָר פון איר ענגלישער 
זייט אַ זייער פייאיקן יידיש-ענגלישן זשורנאַליסט א. ה. פראָמענסאָן, 
אַלס רעפּאָרטערין פאַר דער ענגלישער אָפּטײלונג אין אַראָפּגעבראַכט 
געװאָרן אַ ציגאַרןדמאַכערין און פיל-צוזאָגנדיקע שרייבערין, ראָוז פּאַס- 
טאָר, די שפּעטער-באַרימטע פרוי פון אַמעריקאַנער מיליאָנער-סאָציאַ- 
ליסט דזשאָהן פּעלפּס סטאוקס. אַרום 5 יאָר האָט די ענגלישע אָפּטײ- 
לונג פון ;טאַגעבלאַט? געהאַט גענוג פּאַסיקן שטאָף, װאָס װאָלט גע- 
קענט באַפרידיקן יוגנטלעכע לייענער פון יידישע משפּחות. די חוזק- 
באַציאונג פון יונגװאַרג צו ,פּאַפּס ענד מאַמס פּייפּער" איז שוין אָבער 
געווען אַזױ אײינגעװאָרצלט, די אָרטאָדאָקסיע װאָס די ענגלישע שריי" 
בער האָבן געמוזט אַרײינפלעכטן צו באַפרידיקן די רבנים און משגיחים 
איז געווען אַזױ װײיניק אָנציענדיק, אַז עס איז אַ ספק, אויב אין איין הויז 
פון הונדערט האָבן יידישע קינדער אַרײנגעקוקט אין דער ענגלישער זייט 
פון ,,טאַגעבלאַט", 

הערמאַן בערנשטיינס אַרײנטריט אין דער יידישער פּרעסע האָט 
געזאָלט פאַרבעסערן די מערכה פון די ענגלישע אָפּטײלונגען אין די 
יידישע צייטונגען. זיין גרויסע רעפּוטאַציע האָט ער דאָך דערװאָרבן 
אַלס ענגלישער זשורנאַליסט. אַ חוץ מיט די לייט-אַרטיקלען אין , טאָג", 
װאָס מ'האָט געמוזט איבערזעצן און באַאַרבעטן פון ענגלישן מאַנוס* 
קריפּט זיי זאָלן כאָטש האָבן אַ ברעקל יידישן טעם, האָט בערנשטיין 
חשק געהאַט אויסצונעמען מיט זיינע אַרטיקלען כאָטש ביי די װייניקע 
ענגליש-לייענער פון זיין בלאַט. נאָר פעסטער איז ענגליש אין דער 
יידישער פּרעסע פאָרט ניט געװאָרן דורך דער ענגלישער אָפּטײלונג פון 
,טאָג", אין משך פון בערנשטיינס רעדאַקטאָרשאַפט. אומדירעקט האָט 
ער געװירקט בלויז צו פאַרערגערן די ענגלישע אָפּטײלונג פון ,טאַגע- 
בלאַט*, דורך דעם װאָס ער האָט צוגענומען א. ה. פראָמענסאָנען צו רע- 
דאַקטירן די ענגלישע אפּטײלונג פון , טאָג", 

דער ענגלישער רעדאַקטאָר פון ,, טאַגעבלאַט" איז דאַן געװאָרן י. 
בריל. הגם אַ יונגער און מאָדערנער ראַבינער, אַלײן אַ פיינער ענגלישער 
סטיליסט האָט ער פאָרט ניט געשריבן פאַר יענע יוגנטלעכע לייענער 
פאַר וועמען די ענגלישע אָפּטײלונג אין די יידישע צייטונגען זיינען גע- 
ווען געמיינט. אויך איז דאָס ,טאַגעבלאַט? דעמאָלט אַרין אין דער 
ירידה-סטאַדיע. דער ענגלישער רעדאַקטאָר האָט שוין פון די אַרױסגע- 

בער ניט געקענט קריגן די מיטלען אויף אָנצושטעלן פּאַסיקע מיטאַר- 
בעטער, אגב, האָבן די ,, טאַגעבלאַט?-אַרױסגעבער געהאַט אַ תירוץ : 
זייערע בעסטע ענגלישע מיטאַרבעטערין האָט געוויזן אַזאַ שלעכטן מוס" 
טער, וי צו שמדן זיך כדי חתונה צו האָבן מיט אַ גויאישן מיליאָנער אין 
אַ קירך, האָבן זי מורא געהאַט צו ריזיקירן און אָנצושטעלן יונגע לייט, 
װאָס קענען זיי נאָך אָנטאָן אַנדערע ביושים. מיט דער צייט האָט דער 
רעדאַקטאָר י. בריל אויך גענומען קוקן אויף זיין אַרבעט, װי אויף אַן 
אָפּקומעניש. האָט טאַקע די ענגלישע ,טאַגעבלאַט*-אָפּטײלונג געהאַט 
אַזאַ טעם, : 

אין ,טאָג" האָט די ענגלישע אָפּטײלונג ניט באַװיזן איינצופעס" 
'טיקן זיך ביז הערמאַן בערנשטיין אליין איז באַזײטיקט געװאָרן אלס 
רעדאַקטאָר. א. ה. פראָמענסאָן איז גערופן געװאָרן צו ווערן דער ערש" 
טער פרעסע"שעף פון דער אויפשטייגנדיקער ציוניסטישער באַװעגונג. 
איז די ענגלישע אָפּטײלונג פון /טאָג* אויף יאָרן בטל געװאָרן. ‏ ערשט 
אין דער גרויסער שפע פון די 20ער יאָרן האָט דער ;טאָג" ווידער איינ" 
געפירט אַן ענגלישן ווינקל, אויף אַן אינעװייניקסטער זייט. ‏ קװאַליטאַי 
טיוו האָט די דאָזיקע ענגלישע אָפּטײלונג געהאַט מזל. דער באָגאַבטער 
ענגליש-יידישער שריפטשטעלער מאוריס סעמועל, די קאָמפּעטענטע 
מאַקסימיליאַן הורוויץ, מעריאָן וויינשטיין און אַ צאָל אַנדערע, האָבן 
אָנגעפירט דעם ענגלישן ,טאָג?-װוינקל אין.די טראַדיציעס פון דזשאָזעף 
דזשייקאָבס און פון די ערשטע פראָמענסאן יאָרן אין ,/טאַגעבלאַט*. נאָר 
קיין דערפאָלג ביי די געווינטשטע יוגנטלעכע לייענער אין יידישע היי" 
זער האָט די אָפּטײלונג ניט געהאַט, האָט דער ,טאָג" אין אָנהײב פון 
די דרייסיקער יאָרן אויף אַ געוויסער צייט ווידער די ענגלישע אָפּטײ- 
לונג אָפּגעשטעלט. 

אין די פּראָװוינץיבלעטער זיינען ענגלישע זייטן פון יידישע צייטוג- 
גען געװאָרן שטענדיקע אינסטיטוציעס, אָן אילוזיעס מכוח באַדינען די 
משפּחות פון די אייגענע לייענער. דאָ און דאָרטן האָט מען געמאַכט 
אַן אָנשטעל מיט אַ ,קינדער-ווינקל" אויף ענגליש, געשריבן פון פיקטי" 
ווע ,מומעס" און ,פעטערס". דער אמתער ציל פון אַזױנע ענגלישע 
זייטן איז אָבער געװען: גרינגער צו מאַכן דעם ענין איבערדרוקן אָרטיקע 
געשעפטס"אַנאָנסן פון די ענגלישע צייטונגען. די אײגענע ענגלישע 
זייטן, װאָס זעלטן װער האָט זיך אויף זיי אומגעקוקט, האָבן געדינט אַלס 
אויסרייד פאַר די ניט-יידישע אַנאָנסןיגעבער צו פאַרשפּאָרן זיך די מי 
פון איבערזעצן אויף יידיש זייערע אַנאָנסן. פון צייט:ציצייט זיינען 
אויך די ענגלישע אָפּטײלונגען צונוץ געקומען ביים אַרױסקריגן געווי" 
סע פּאַליטישע רעקלאַמעס פון פּאַרטײען און קאַנדידאַטן ערביװאַלן. 
בלויז איין פּראָװינצער אַרױסגעבער, ח. װאָלאָפּסקי, פון ,קענעדער אָד" 
לער", האָט ליבערשט אָנגעהויבן אַרױסצוגעבן אַ באַזונדער װאָכנבלאַט 
אויף ענגליש און ער האָט קיין ענגליש אין זיין טאָגיבלאַט ניט אַרײני 
געשלעפּט. 

ווען אַב. קאַהאַן האָט אַרײינגעבראַכט ענגליש אין די 20ער יאָרן אין 
זיין , פאָרווערטס", האָט ער עס געטאָן מעשה גביר --- אויפן ברייטסטן 
שטייגער. אין אַ קורצע צייט איז ביי אים די ענגלישע אָפּטײלונג אויס- 
געוואקסן פון איין זייט צו צוויי זייטן, אין די זונטיקדיקע נומערן. ווען 
נויטיק, פלעגן שלוסן פון ענגלישן שטאָף געגעבן ווערן אויך אויף אַנדע- 
רע זייטן, 
| לפּנים האָט עס געהייסן, אַז אַב. קאַהאַן, דער קנאַפּער מאמין אין 
קיום פון יידיש אין אַמעריקע, האָט דעמאָלט אָנגעהויבן זיינע הכנות 
פאַרן איבערגאַנג פון ,פּאָרװוערטס" בהדרגה צו ענגליש. אַ חידוש איז 
נאָר געווען, װאָס ער אַליין, אַן ענגליש שרייבער נאָך פון די 90ער יאָרן, 
האָט ניט איבערגענומען די אָנפירונג פון דער ענגלישער ,פאָרװוערטס"- 
אָפּטײלונג. אויך האָט ער די דאָזיקע אַרבעט ניט צוגעטיילט זיין וויכ- 
טיקסטן פאַרטרויאונגס-מאַן, הלל ראָגאָף, וועלכער האָט ניט בלויז מיט 
זיין אָנהײיב אַרבעטן אויף ענגליש זיך אויסגעצייכנט, װוי עס איז אָנגע" 
וויזן געװאָרן אין אַ פריערדיקן קאַפּיטל, נאָר ער האָט אויך שפּעטער באַ- 
וויזן, אַז ער איז אַ פיינער ענגלישער סטיליסט, אין זיינע עסייען איבער 
דער יידישער ליטעראַטור אין זשורנאַל ,/איסט ענד וועסט" (מזרח און 
מערב), װאָס איז געווען געווידמעט צו איבערזעצונגען פון געקליבענע 
יידישע ווערק אויף ענגליש. אָנשטאָט דעם האָט קאַהאַן זיין ענגלישע 
,פאָרווערטס"-אָפּטײלונג אָנגעטרױט אַ יונגן יידישן זשורנאַליסט, ג. 
זאלאָוויץ, 

אין לויף פון די יאָרן, װאָס דער , פּאָרװערטס" האָט די ענגלישע 
אָפּטײלונג אָנגעהאַלטן איז קלאָר געװאָרן, אַז די דאָזיקע סעקציע האָט 
גאָר געדינט אַ גאַנץ זייטיקן צוועק. קאַהאַן האָט אַ טוץ יאָרן געהאַלטן 
אין באַרײזן אײיראָפּע, אַלע זומער. אין משך פון יענע יאָרן האָט ער 
געמאַכט זיײיטן-שפּרונגען קיין ארץיישראל און רוסלאַנד. ער האָט אַפילן 
געמאַכט אַ וועזן פון זיין טוריסטן-עקסקורסיע אין איטאַליע, וואו ער 
האָט פאַר די , פּאָרװוערטס"-לייענער פּלוצלונג אַנטדעקט די חורבות פון 
אַלטן רוים און פון דער געגנט פון וועזואוויוס. ער האָט אָבער ניט 
פאַרנאַכלעסיקט די סאָציאַליסטישע גדולים און מלוכח-לייט פון דייטש- 
לאַנד, ענגלאַנד און פראַנקרייך, 

דער רעדאַקטאָר פון דער איינציקער דערפאָלגרייכער סאָציאַליס- 
טישער צייטונג אין אַמעריקע האָט ביי יעדן אײראָפּײאישן גדול באַ- 
שטעלט אַרטיקלען פאַר זיין ,פאָרװוערטס",. װאָלטן פאַר זיינע געהויבע- 
נע מיטאַרבעטער גופא זייערע אַרטיקלען געבליבן װוי פאַרשלאָסן אונ- 
טער זיבן ריגלען, ווען זיי װאָלטן געווען געדרוקט בלויז אויף יידיש, אַ 
חוץ דעם, האָט ער, װוי עס ווייזט אויס, מורא געהאָט צו פאַרטרײיבן זיינע 
ייידישע דרדקי-לייענער מיט אַ צו גרויסער דאָזע ערנסטן שטאָף. האָט 
די ענגלישע אָפּטײלונג ביידע צדדים געראַטעװעט: די געהויבענע ניט" 
יידישע מיטאַרבעטער האָבן געקענט זען זייערע אַרבעטן געדרוקט אין 
דער ענגלישער װעלט-שפּראַך, בעת די יידישע לייענער זיינען ניט באַ- 

לעסטיקט געװאָרן מיט אַרטיקלען, װאָס דער רעדאַקטאָר האָט מורא גש- 
האַט, אַז זיי וועלן סיי-ווי זיי ניט פאַרשטיין, 

אַזױ זיינען יאָרן לאַנג אין דער ענגלישער אָפּטײלונג פון ,פאָר" 
ווערטס* אַלע װאָך דערשינען אַרטיקלען פון אַזױנע באַרימטהײטן, װי 
בערטראנד ראָסעל, סידני וועב, פיליפ סנאָודען, רעמסי מעקדאָנאַלד, 
קאַרל קאוטסקי, פיליפ שײידעמאַן, זשאַן לאַנגע און נאָך אַ טוץ פּובלי- 
ציסטן פון דער מערב-אײיראָפּייאישער סאָציאַליסטישער באַװעגונג,. ביי 
דער זייט פון דער דאָזיקער שװוערער אַרטילעריע זיינען געגאַנגען די 
אַרבעטן פון נ. זאַלאָװיץ און פון עטלעכע אַמעריקאַנער יידישע יונגע" 
לייט, װאָס האָבן אויף די ענגלישע שפּאַלטן פון , פאָרװוערטס" זיך גע" 
איבט אין שרייבן, כדי אַרײינצורײיסן זיך, מיט דער צייט, אין דער אַמע- 
ריקאַנער פּרעסע, װוי אַ פּאָר פון זי האָבן דאָס טאַקע אינגיכן באַװיזן. 

נאָר פאַר זיך אַליין האָט זיך די ענגלישע אָפּטײלונג אין ,פאָר- 
ווערטס" פאָרט ניט באַרעכטיקט. די אין אַמעריקע דערצויגענע קינדער 
פון די הונדערטער טויזנטער יידיש-לייענענדיקע טאַטע-מאַמעס האָבן 
אויף דער ענגלישער אָפּטײלונג פון ,,פּאָרװוערטס" זיך אַזױ װײיניק אומ- 
געקוקט, װי די קינדער פון לייענער פון אַנדערע יידישע בלעטער האָבן 
זיך גערעכנט מיט דער ענגלישער אָפּטײלונג פון די צייטונגען, װאָס 
זייערע עלטערן האָבן אין די היימען אַרײנגעבראַכט. ווען עס איז נאָך 
אונטערגעקומען די שווערע צייט, װאָס האָט אַפילו דעם , פאָרװערטסט* 
געצוואונגען צו באַגױענעצן די הוצאות אויף דער דאָזיקער לוקסוס-אָפּײ 
טיילונג, אִיז ענגליש פאַרשוואונדן פון דער צייטונג. 1, זאלאָװיץ, ווע" 
מענס יידיש איז חלילה ניט ערגער פון זיין ענגליש, איז געבליבן דער' 
, פאָרװוערטס"-ספּעץ איבער אַלֶע ענינים, װאָס האָבן אַ שייכות צו אַמע- 
ריקע און צו אַנגלאָיזאַקסישע קולטור-אינטערעסן. 

דערפאַר האָט דער , טאָג?, וועמענס רעדאַקטאָר פון די דרייסיקער 
יאָרן איז געווען דר. שמואל מאַרגאַשעס, אַ צװײי-שפּראַכיקער שרייבער,. 
גראָד אין די קריזיס-יאָרן איינגעפירט אַן ענגלישן קאָמענטאַרן", קאָלום" 
אויפן לעצטן שפּאַלט פון דער ערשטער זייט. פון אָנהײב האָט אויך אָט* 
דער ;קאָלום" געהאָט אין זינען די קינדער פון ,טאָג"-לײענער. מיט: 
דער צייט האָט זיך אַרױסגעװיזן, אַז דער דאָזיקער ציל קען בשום-אופ 
ניט דערגרייכט ווערן. דערפאַר האָט אָבער דער שרייבער, דר. ש. מאַר" 
גאַשעס, אַליין פון דעם דור אַמעריקאַניזירטע אימיגראַנטן, מיט זיינצ 
פּירושים אויף יידישע פּאַסירונגען שטאַרק אויסגענומען ביי מיטליאָרי- 
קע און עלטערע לייענער, װאָס האָבן אין דעם היטלער-קאָגלין פּעריאָד 
אָנגעהױבן אָפּצושאַצן זיינע פּירושים אויף ענגליש איבער די לויפנדיקע: 
פּאַסידונגען, דער װאַקסנדיקער קאָנטיגענט אַמעריקאַניזירטע כלל" 
טוער און אַ גאָר היפשע צאָל קריסטלעכע גייסטלעכע פון די , גודוויל"" 
קרייזן האָבן זיך צוגעוואוינט אַריינצוקוקן אין דר. ש. מאַרגאָשעסעס 
קאָמענטאַרן, װי אין דעם אויסדרוק פון די שטימונגען פון צענדליקער' 
טויזנטער יידן, װאָס לייענען דעם ,טאָג". 

אַן אַנקעטע פון דער ,טאָג"-פאַרװאַלטונג, אין 1942, האָט דער- 
װויזן, אַז דר. ש. מאַרגאָשעסעס רובריק איז געווען דער פּאָפּולערסטער 
ביי יענע ,טאָג?-לייענער, װאָס האָבן אויף דער אַנקעטע געענטפערט. 
האָט זיך דער ,טאָג" איבערצייגט, אַז אוב דער ענגלישער אקאָלום" 
האָט ניט דעם כוח צו פאַרשאַפן אַ ברייטע אָנהענגערשאַפט ביי דער יידי- 
שער יוגנט, האָט דער דאָזיקער רובריק לפּחות געהויבן דעם פּרעסטיזש 
פון דער צייטונג ביי אַ וויכטיקן קאָנטיגענט כלל-טוער און פּאָליטיקער, 
מיט וועמענס מיינונגען מ'דאַרף זיך רעכענען. 

אין 1945 האָט דער ;טאָג" װידער איינגעפירט אַן ענגלישן 
,פּיידזש" אַלע זונטיק, מיט דער האָפּענונג אפשר איצט צו דערגרייכן 
די אונטערװאַקסנדיקע יידישע יוגנט אין אַמעריקע, װאָס איז געשטויסן 
געװאָרן דורך דער שוידערלעכער יידישער טראַגעדיע פון צווייטן וועלט- 
קריג צו דערנענטערן זיך צום יידנטום. דערווייל טאַפּט נאָך די רעדאַק- 
ציע דעם וועג צו די יידיש-ענגלישע לייענער. דער איינפיר פון דער 
דאָזיקער נייער ענגלישער אָפּטײלונג האָט דערווייל ניט אַרױסגעװיזן 
מער צוציאונגס-כוח, וי אַלע אַמאָליקע ענגלישע אָפּטײלונגען פון יידי" 
שע צייטונגען. עס איז אָבער צו פרי צו וויסן צי דער דאָזיקער נייער 
פּרואוו וועט איצט זיין אַ מער געראָטענער, וי אַלע פריעריקע ענגלישע 
סעקציעס, װאָס האָבן זיך ניט איינגעגעבן, 

דער בליק אויף דעם גאַנג פון ענגליש אין די יידישע צייטונגען 
פירט אויך צו אַ צאָל פלירטן פון דער אַמעריקאַנער פּאָפּולערער טאָג" 
פּרעסע מיט יידיש. אַזױֹינע פלירטן זיינען, אגב, גאָר ניט געווען אַזוֹי 
אויסטערליש, װי עס קען זיך אין פלוג אויסדוכטן. די אַמעריקאַנער 
פּרעסע פון די 60ער ביז די 90ער יאָרן האָט שוין געפירט ליבעס מיט 
אַנדערע פרעמדע לשונות אויף אַ פיל ברייטערן שטייגער, 

ענגלישע טאָגיצייטונגען אין שיקאַגע און סיינט לואיס האָבן אין 
משך פון יאָרן געדרוקט פעליעטאָנען און הומאָריסטישע לידער אין אַ 
געמישטן דייטש-ענגלישן זשאַרגאָן, װאָס האָט אויסגענומען ביי פיל 
לייענער זייערע. גרויס פּאָפּולאַריטעט האָבן דערגרייכט די זאנס-ברייט- 
מאן לידער,. מאָריס ווינטשעווסקי האָט פּאַראָדירט די דאָזיקע לידער 
אין די שפּעטע ספער יאָרן, אין זיין פּאָלעמיק מיטן היגן סאָציאַליסטישן 
פירער דעניעל דעליאָן. ער האָט זיין לידעד-סעריע אין דעם זעלבן דיאַ- 
'לעקט אָנגערופן --- ,דען שטרײיטמאַן". איינע פון די ערשטע סעריעס 
יקאָמישע קאָלירטע בילדלעך, אין די אַמעריקאַנער זונטיק-בלעטער, די 
פּאָפּולערע ;קאַצןיאָמער קידס", מיט זייערע שטרענגע פעטערס, גע" 
הערט צו יענעם פּעריאָד פון פלירט מיטן דייטשן לשון. 

דער געמיש פון קאַנאַדער-פראַנצױזיש מיט ענגליש האָט אויף 
דער וועלט געבראַכט ניט בלויז הומאָרעסקעט אין אַ צאָל ענגלישע בלע- 
טער פון קוויבעק פּראָװוינץ אין קאַנאַדע און פון די נאָענטע וועבער- 
ישטעטלעך פון די ניי-ענגלאַנד שטאַטן מיט אַ היפּשער פראַנצויזיש-קאַ- 
;נאַדער באַפעלקערונג אין דעם דאָזיקן ,קאַנאָק*-דיאַלעקט. צו איין צייט 

האָט עס אַפילו געהאַלטן דערביי, אַז דער דאָזיקער פראַנצויזיש-ענגליי 
שער , פּאטוא" האָט שיעור ניט זוכה געווען צו אַן אייגענער בעלעטריס 
טישער ליטעראַטור ! 

מיט יידיש איז דער ענגלישער צייטונגס-פלירט אַזױ ווייט ניט 
אַװעק. אָבער אונדזער אַלעף-בית, אונדזער מאַמע-לשון, געשריבן פון 
רעכטס צו לינקס, האָט פאָרט געהאַט די זכיה אַרײנצודרינגען אין ענג- 
לישע צייטונגען און צו פאַראינטערעסירן אַפילו דעם גרעסטן אַמערי- 
קאַנער צייטונגס-מאַגנאַט, װיליאַם ראַנדאָלף הוירסט, צו פּרואוון אַרױיס- 
געבן אַ יידישע טאָג-צייטונג, 

וי עס איז שוין אין אַ פריערדיקן קאַפּיט? דערמאָנט געװאָרן, האָט 
הוירסט געדרוקט עטלעכע דעפּעשן פון די נאָכװײענישן פון קישיניעווער 
פּאָגראָם, אין יידיש, אין זיין ,איווענינג דזשאירנאַל?, אין 1903, אין 
אָנהײב האַרבסט, 1905, ווען ער האָט קאַנדידירט אויף דעם אַמט פון 
מעיאָר פון ניוייאָרק, האָט הוירסט אַרױסגעגעבן איין נומער פון אַ טאָג- 
בלאַט, אונטערן נאָמען פון זיין ענגלישער ניודיאָרקער מאָרגןדצייטונג --- 
,דער אַמעריקאנער". דער ,יאהודימשער" פילאַנטראָפּ און כלל-טוער, 
דער אַלטער נייטן שטרויס האָט זיך דעמאָלט פּשוט אָנגעזעצט אויפן 
אַמעריקאַנער צייטונגס"מאַגנאַט אַז ער זאָל שוינען די געפילן פון 
,בכבודע אַמעריקאַנער* יידן, און זאָל זיי ניט ,אָנטאָן די חרפּה* פוך 
אַרױסגעבן נאָך אַ ;זשאַרגאָזדשמאַטע", אַ פּאָר יאָר שפּעטער האָט נייטן 
שטרויס געביטן זיין קוק אויף די אימיגראַנטישע יידן און אויף זייערע 
בלעטער. ער איז אַפילו געװאָרן אַן אָפּטער גאַסט ביי גרויסע ,זשאַר- 
גאָנישע* אסיפות, וואו ער פלעגט זיך פּרעגלען פון נחת, ווען צבי הירש 
מאַסיליאַנסקי פלעגט אים אָנרופן ,נתן דער מילכיקער", אָן אָנשפּיל אויף 
שלום-עליכמס טוביה דער מילכיקער, צוליב דעם װאָס שטרויס האָט דאָ 
געטיילט פריי מילך פאַר די עופהלעך פון דער אָרימשאַפט. ערב דער 
מעיאָר-װואַל פון 1905 האָט אָבער נייטן שטרויס נאָך קיין אַנונג ניט גע- 
האַט פון ,, טוביהן", האָט ער אויסגעפירט, אַז הוירסט זאָל אים מיט די 
זייניקע ,ניט פאַרשװאַרצן דאָס פּנים" --- מיט אַ יידיש בלאַט, 

נאָר אַ יאָר שפּעטער, אין האַרבסט פון 1906, ווען הוירסט האָט 
קאַנדידירט אויפן אַמט פון גאַװערנאָר פון ניו-יאָרק, האָט ער זיך מער 
ניט געלאָזט שטערן פון יידישע בעלי-עצות און ער האָט שוין אַרױיסגע 
געבן זיין ,יידישן אַמעריקאַנער* גאַנצע זעקס װאָכן, אָנהויבנדיק פאַר' 
די װאָלן און פארענדיקנדיק אַ טאָר טעג נאָך די װאָל, אין וועלכע 
הוירסט איז דורכגעפאַלן,. דער רעדאַקטאָר פון הוירסטס ,אַמעריקאַ- 
נער" איז געווען יעקב פּפעפער. 

אומזיסט האָט זיין ביאָגראַף אין זלמן רייזענס ,לעקסיקאָן פון דער 
יידישער ליטעראַטור, פּרעסט און פילאָלאָגיע? אויסגעטראכט אויף פּפע- 

פערן דעם בלכול, אַז הוידרסט האָט די צייטונג אָפּנעשטעלט, דערפאַר 

װאָס , פּפעפער האָט ניט געהאט די אינטעליגענץ אָנצופירן אַ מאָדערנע 
צייטונג". אַ חוץ דעם װאָס הוירסטט האָט פון אָנהײב אָן אַרױסגעגעבן' 

דאָס בלאָט בלויז צו שטיצן זיין קאַנדידאָטור פאַר גאַװערנאָר און ער 
האָט קיין אינטערעס ניט געהאט אָנצוהאַלטן די צייטונג נאָך זיין מפּלה 
אין די װאַלן, האָבן נאָך געווירקט אויף אים די רכילות פון די ;יאָהודים", 
װאָס האָבן אָנגערעדט אַלדאָס בייז אויף אַלע ,זשאַרגאָנישע? שרייבער 
בכ?ל, אַזױ איז באַקאַנט, אַז דורך דער צייט װאָס דער ,יידישער אַמע- 
ריקאַנער" איז דערשינען,. האָט הוירסט אָנגעשטעלט אַ ,משגיח", אַ 
תמיד-אָנגעשניאָשקעטן אייריש-אַמעריקאַנער רעפּאָרטער, ער זאָל אַכטונג 
געבן אויפן יידישן בלאָט. קוריאָזע מעשות פון דעם דאָזיקן ,ספּעצס" 
השגחה ביים אַרױסלאָזן יעדן נומער װאָלטן געווען גענוג טאַר אַ היפּשער 
סעריע הומאָריסטישע פעליעטאָנען. די דאָזיקע מעשות האָב איך זיך 
גענוג אָנגעהערט ניט פון פּפעפערן אַליין, נאָר פון נייטן זווירען,. דעם 
כראָניק-רעדאַקטאָר פון בלאַט, און פון ז, קאָרנבליט, אייגעם פון די 
הױיפּט-מיטאַרבעטער פון דעם דאָזיקן ערב-װאַל בלאָט. נאָר דער פאַקט, 
װאָס אַזאַ צייטונג איז איבערהויפּט אַרױסגעגעבן געװאָרן פון הוירסטן 
באַשטעטיקט דעם היפּשן אינטערעס פון אַמעריקאנער מייסטער פון דער 
בולװאָר-פּרעסע אין די יידישע לייענער, אויף וועמען ער האָט געװאָלט 
משפּיע זיין, 

דוד בער טירקעל, זינט 1914 דער פאַרטרעטער פון ,, טאָג" אין פי" 
לאַדעלפיע, דערציילט אין זיין אַרטיקל --- ,יידיש אין דער אַמעריקאַנער 
פּרעסע", אין זאַמלבוך פון דער יידישער קולטוריגעזעלשאַפט פון ניו" 
יאָרק (דערשינען אין 1924, רעדאַקציע: דר. יעקב שאַצקי) -- ,צו 
דער געשיכטע פון דער יידישער פּרעסע אין אַמעריקע", וועגן דריי וואַלי 
קאָמפּאַניעס אין זיין שטאָט, ווען די חשובע צייטונג, ;נאָרטה אַמערי- 
קאַן", אַ יורשטע פון בענדזשאַמין פרענקלינס , פּענסילװײיניאַ גאַזעט", 
האָט אַרױסגעגעבן אַ היפּשע צאָל יידישע נומערן, אונטער זיין, טיר" 
קעלס, רעדאַקציע. 

זיבן יידישע ,נאָרטה אַמעריקאַן* נומערן זיינען פאַרשפּרײט גע" 
װאָרען אין מער וי צו 40 טויזנט עקזעמפּליאַרן צווישן יידן אין פילאַ- 
דעלפיע, צווישן דעם 25טן אָקטאָבער און דעם 2טן נאָוועמבער, 1909. 
נאָך אַן ערך אַזױ פיל נומערן פון דער זעלבער צייטונג אויף יידיש זיי" 
נען דערשינען אין אָנהייב נאָוועמבער פון 1911טן יאָר. עטלעכע גווי" 
סע יידישע נומערן ;,נאָרטה אַמעריקאַן", אַלץ אונטער טירקעלס רעדאַק"- 
ציע, זיינען דערשינען ערב דער פּרעזידענט-װאַל פון 1912, צו שטיצן 
די קאַנדידאַטור פון טעאָדאָר רוזוועלטן, קעגן װילסאָנען און טאַפטן. 

טירקעל דערמאָנט אויך אין זיין אַרטיקל, אַז אין 1917 האָט די 
ווילסאָן"מאַכט אין אַמעריקע אָנגעפירט אױף יידיש אַ פּאַטריאָטישע 
אַגיטאַציע פאַר באַטײליקונג אין דעם ערשטן וועלטיקריג, ניט בלויז אין 
ניודיאָרקער ,איווענינג דזשאָירױנאַל? און ,אַמעריקאַן", ביידע הוירסט- 
צייטונגען, נאָר אויך אין די פילאַדעלפיער גרויסע ענגלישע טאַגיבלע- 
טער, , פּאָבליק לעדזשער", ;אינקווייערער" און , איווענינג בולעטין", 
און נשײיאָרק און פילאַדעלפיע זיינען ניט געווען די איינציקע שטעט וואו 


6 2 3 : : 2 חייק צ 


יידישע אַנאָנסן פאַר מלחמח-צוועקן זיינען געדרוקט געװאָרן אין ענגלי" 
שע צייטונגען אויף יידיש, אין משך פון 1917 און 1918. 

דער זעלביקער טעאָדאָר רוזוועלט האָט אָבער אין די יאָרן פון 
ערשטן וועלט-קריג אָנגעפירט אַ שטאַרקע העצע קעגן ,הייפענירטע 
אַמעריקאַנער* (אַמעריקאַנער מיט אַ צוטשעפּ), וועמענס לאָיאַליטעט ער 
האָט געשטעלט אונטער חשד,. דער סך-הכל פון יענער פּראָפּאגאנדע איז 
געווען אַ סעריע געזעצן אין עטלעכע מיטלימערב שטאַטן קעגן געברויך 
פון דייטש אויף עפנטלעכע אסיפות. פון דעמאָלט אָן איז געשטיגן די 
שטימונג קעגן פרעמדישפּראַכיקײט אין אַמעריקע. אין דער ערשטער 
ליניע האָבן דערפון געליטן דייטשע צייטונגען, דאָס דייטשע טעאַטער, 
אָבער אויך אַנדערע פרעמדע שפּראַכן האָבן אויפגעהערט צו געניסן די 
פריערדיקע טאָלעראַנץ, די מערסטע פרעמד-שפּראַכיקע בלעטער האָבן 
שוין אָנגעהויבן אָפּטער צו פּוצן זיך מיט ענגלישע אָפּטײלונגען, בעת 
דער פלירט פון די ענגלישע בלעטער מיט ,פרעמדע לשונות" איז ליק" 
וידירט געװאָרן. 

וי אויף אַ קוריאָז דאַרף מען אָנווייזן אויף דעם פּרואוו פון ,מאָר- 
געך"זשורנאַל* איינצופירן לעקציעס אין יידיש, געפירט און פאַרטייטשט 
אויף ענגליש פון אַלעקסאַנדער האַרקאװין, דעם אַמאָליקן מייסטער, צו 
לערנען ענגליש מיט אימיגראַנטן, עטלעכע צענדליק אַזױנע לעקציעס 
זיינען אָפּגעדרוקט געװאָרן, די צייטונג האָט זיך אָבער גיך געכאַפּט, 
אַז עס זיינען ניטאָ קיין אַמעריקאַנער יידישע יונגע לייט, װאָס זאָלן וועלן 
דורך אַ יידישער צייטונג לערנען יידיש מיט אַזאַ פלייס, װי זייערע 
טאַטעס און מאַמעס האָבן געלערנט ענגליש, מיט אַ דור פריער. אי- 
בערגעבענע יידישיסטן האָבן געשעפּט פיל נחת פון יענעם טשיקאַװן 
פּרואוו, אָבער זייער פרייד האָט לאַנג ניט אָנגעהאַלטן, 


3 טעאַטער, מוויק, קונסט, פילם, אין אַמעריקאַנער 


י יידישע בלעטער 


כראָנאָלאָגיש איז די יידישע פּרעסע אין אַמעױיקע מיט אַ 7 יאָר על- 
. טער פון יידישן טעאַטער אין אײיראָפּע. גאַנצע 12 יאָר עלטער פון באַ- 
קאַנטן אָנהייב פון טעאַטערישפּיל אויף יידיש אין ניר-יאָרק. פאַקטיש 
איז יידיש-טעאַטער געװאָרן אַ צווילינג-ברודער פון געדרוקטן יידישן 
װאָרט אין אַמעריקע. 

אברהם גאָלדפאַדען האָט געלייגט דעם וינקלשטיין פון יידישן 
טעאַטער אין בוקאַרעשט אין צייט פון רוסיש-טערקישן קריג פון 1877, 
אַ 7 יאָר נאָך דעם, וי אין ניויאָרק איז אַרױסגעגאַנגען דער ערשטער 
נומער פון בוכנערס קיודישע צייטונג". י. י. לערנער האָט געמאַכט זיין 
מער אַמביציעזן אָנהייב מיט אַ יידישן טעאַטער אין אָדעס, אין 1880. 
און באָריס טאָמאַשעװסקי דערציילט אין זיינע מעמואָרן, אַז שוין אין 

זומער, 1882, ווען זיין פאָטער, אַן ,עם-עולמניק", האָט זייער משפּחה 
געבראַכט קיין אַמעריקע, האָט ער, דעמאָלט אַ 16 יאָריקער יינגל, אויפ- 
געפירט אין אַ נידיאָרקער זאַלכעל גאָלדפאַדענס ,קאָלדוניא", און ער 
האָט געשפּילט די הױיפּט פרויען-ראָלע. 

ווען דער צווייטער פּאָפּולערסטער שונד-ראָמאַניסט ביי יידן, משה 
זייפערט, איז געקומען קיין אַמעריקע, אין 1886, און איז דאָ געװאָון 
איינער פון די ערשטע פּראָפּעסיאָנעלע יידישע שרייבער, איז שוין דאָס 
יידישע טעאַטער ביי אים צוערשט געווען דער הויפּט פּרנסה-קװאַל. דאָס 
אָרימע איידישעס טאַגעבלאַט", מיט די נאָך אָרימערע װאָכנבלעטלעך, 
זיינען ניט געווען בכוח אױיסצוהאַלטן זייעדע געציילטע שרייבער. דאָס 
טעאַטער, הגם עס איז געשטאַנען אויף אַ גאָר נידעריקן מצב, איז געווען 
דער װויכטיקסטער אַרויסהעלפער פאַר דער חיונה ביי די יידישע שריפט- 
שטעלער, װאָס האָבן זיך דאָ באַזעצט, 

זייפערט, װי ווייט עס איז באַקאַנט, האָט פון היגן יידישן טעאַ- 
טער געמאַכט אַ דרייפאַכן געברויך : ער איז געװאָרן איינער פון די 
ערשטע היגע פּיעסױליפּעראַנטן. ער האָט אין משך פון יאָרן פּראָדוצירט 
אַזויפיל טעאַטער-שטיק, אַז ב. גאָרין האָט רעגיסטרירט 47, אַ חוץ אַנ" 
דערע, פון וועלכע אַפילו גאָרין, דער מתמיד טעאַטער-פאָרשער, האָט קיין 
שפּור פון זיי ניט געפונען: ער האָט װעגן טעאַטער געשריבן אין די 
היגע יידישע בלעטלעך ; און אין זיינע ערשטע קאָרעספּאָנדענציעס פון 
אַמעריקע צום ,װאָסכאָד?, אין רוסלאַנד, איז דאָס היגע יידישע טעאַ- 
טער געווען זיין הױיפּטיטעמע, 

געציל זעליקאָװיטש, וועלכער איז קיין אַמעריקע געקומען אין 
7, און איז מיט אַ יאָר אָדער צוויי שפּעטער געװאָרן אַ פּראָפּעסיאָ- 
נעלער יידישער שרייבער, האָט אויך געהאַט אַ נאָענטע פאַרבינדונג מיטן 
יידישן טעאַטער. אַ חוץ זיינע נאָטיצן וועגן די פּרימיטיווע יידישע טעאַ- 
טער-פאָרשטעלונגען אין , פאָלקס-אַדװאָקאַט*, האָט ער זיך אויך פאַרנו- 
מען מיט , באַאַרבעטן* פּיעסן פון דער וועלט-ליטעראַטור פאַר דער הי" 
גער יידישער בינע. 

דער מפונק פיליפ קראַנץ, דער ערשטער רעדאַקטאָר פון דער ;אַר- 
בעטער"צייטונג", פריש פון דער קונסט-מעטראָפּאָליע, פּאַריו, האָט אין 
6טן נומער פון דעם דאָזיקן װאָכנבלאָט, אין אַפּריל, 1890, אַ סאָציאַ- 
ליסטישן אַרבעטער-טוער, ס. טיפּאָגראַף געגעבן אַזאַ תשובה אין בריוו" 
קאַסטן : 

, מיר קאָנען זיך ניט אָפּגעבן מיט טעאַטער-קויטיק, ווייל די גרעס- 
טע טייל פון די יידישע לעזער פאַרשטייען ליידער ניט װאָס ריכטיקע 
קריטיק איז, און ווייל מיר וועלן דערמיט אויך ניט בעסער מאַכן דעם 
יידישן טעאַטער. די מייסטע שטיקער, װאָס ווערן געוויינלעך געשפּילט, 
זיינען גאָר נישט װערט סעריעז קריטיקירט צו ווערן. די גאַנצע שולד 
ליגט אין שלעכטן געשמאַק פון דאָס יידישע פּובליקום", 

נאָר מיט 21 װאָכן שפּעטער, אין נומער 27, האָט שוין קראַנץ פאָרט 

געדרוקט אַ פעליעטאָן װעגן טעאַטער, געשריבן פון געציל זעליקאָװיץ, 
אונטערן פּסעװדאָנים ,,סמבטיון". אמת, זעליקאָוויץ האָט אין יענעם 
פעליעטאָן, און אין נאָך צוויי, באַשטעטיקט דעם רעדאַקטאָרס בליק אויפן 
צושטאַנד פון יידישן טעאַטער בכלל. ער האָט אָנגעוויזן דערויף, װאָס 
וי נידעריק עס איז געווען דער יידישער ראָמאַן דעמאָלט, איז די קװאַ- 
ליטעט פון טעאַטער"פּיעסן געווען נאָך נישטיקער, נאָר נאָך דעם האָט 
דער זעלביקער קריטיקער אונטער די פּסעװדאָנימען /סמבטיון" און דער 
;קאסאָקער טייוול" שוין אָפּטער רעצענזירט די נייע אויפפירונגען פון 
יידישן טעאַטער פאַר דער ;אַרבעטער-צייטונג", 

פיליפ קראַנץ אַלײין האָט אָנגעהויבן נעמען גאַנץ ערנסט דעם יידישן 
טעאַטער, וי דאָס באַװייזט זיין עצה צו יעקב גאָרדינען, אין זומער פון 
1, ער זאָל זיך נעמען שרייבן פּיעסן פאַר דער יידישער בינע. קראַנץ 
האָט אַפילן צונויפגעפירט זיין פריינט און קאָלעגע מיט די שוישפּילער. 
אַדלער און מאָגולעסקאָ. דערמיט האָט ער געהאָלפן צונויפברענגען דעם 
שפּעטעון רעפאָרמאַטאָר און בויער מיט די װיכטיקסטע אַקטיאָרן פון 
יידישן טעאַטער אין אַמעריקע. און ווען יעקב גאָרדינס ערשטע פּיעסע 
,;סיביריא" איז אינגיכן אויפגעפירט געװאָרן, האָט שוין די לויבירע" 
צענזיע וועגן דער פּיעסע געשריבן אַב. קאַהאַן,. דער ענין טעאַטער איז 
דעמאָלט געװאָרן גענוג חשוב, אַז דער פּיאָנער-פּראָפּאגאנדיסט פון דער 
היגער טאַציאַליסטישער באַװעגונג ביי יידן זאָל זיך אָנהויבן פאַרנעמען 
מיט שרייבן רעצענזיעס. אגב, האָט טאַקע קאַהאַן באַגריסט גאָרדינען 
! אין זיין ערשטער רעצענזיע, פאַר ,אַריינברענגען אַ נייעם גייסט אין 
יידישן טעאַטער", מיט זיין ,/סיביריא", 

יאָהאַן פּאַלײי און מ. קאַטץ, צוויי יידישע שרייבער, װאָס האָבן גע" 
שפּילט אַ גאָר גױויסע ראָלע אין דער אַנטװיקלונג פון דער יידישער פּרע" 
סע, זיינען אויך געווען פאַרבונדן מיטן טעאַטער כמעט פון די ערשטע 
יאָרן אָן פון זייערע קאַריערעס אין אַמעריקע. ביידע האָבן זיי צוגע- 
שטעלט צענדליקער פּיעסן פאַרן יידישן טעאַטער-רעפּערטואַר און אַ צאָל 
פון זיי זיינען געווען זייער איינגעגעבענע. אויך האָבן זיי ביידע גע" 
שריבן וועגן טעאַטער אין די צייטונגען, מיט וועלכע זי זיינען געווען 
פאַרבונדן, | 

אין מיטן פון די 90ער יאָרן האָט שוין די אַמעריקאַנער יידישע 
פּרעסע צוגעקראָגן צוויי טעאַטראַלן, וועמען עס איז באַשערט געווען פיל 
אויפצוטאָן אין הייבן די חשיבות פון דער יידישער בינע. די דאָזיקע 
צוויי אין טעאַטער-פאַרליבטע שריפטשטעלער זיינען געווען: ב. גאָרין 
יצחק גױידאָ) און יואל ענטין. פון די צוויי איז ענטין געווען דער יינ- 
גערער און מער כלל-טוערישער מענטש. דער עלטערער, גאָרין, איז גע" 
ווען מער גריבלער און היסטאָריקער. ענטין האָט זיין טעאַטראַליע אָנ" 
געהויבן אַלס רעדאַקטאָר פון , די פרייע יידישע פאָלקס-בינע", אַ זאַמל- 
בוך וועגן יידישן טעאַטער, װאָס איז אַרױסגעגעבן געװאָרן אין 1896, 
פון אַ געזעלשאַפט אין ניוייאָרק מיט דעם זעלביקן נאָמען. גאָרין, אַ 

דערציילער, מיט אַ רעפּוטאַציע פון אײיראָפּע, איז שוין דעמאָלט געווען 
אַ שטענדיקער מיטאַרבעטער פון היגע טאָג-בלעטער, וואו ער האָט אויך 
געשריבן פיל טעאטער-רעצענזיעס און סתם אָפּהאַנדלונגען וועגן דראַמע. 

אויף ענטינס גורל, אַלס סעקרעטאַר פון ;די יידישע פאָלקס-בינש", 
די ערשטע באַדייטנדיקע געזעלשאַפט פאַר דער יידישער טעאַטער- 
קונסט, װאָס איז געשטאַנען אונטער דער השפּעה פון יעקב גאָרדינען 
איז אױיסגעפאַלן אין די ערשטע יאָרן צו ווירקן מער אַלס לעקטאָר און 
אָרגאַניזאַטאָר. אויך אין אָנהײב פון יאָרהונדערט, גענויער, אין די 10 
יאָר פון 1902 ביז 1912, איז ער געווען דער אָנפירער און רעזשיסאָר 
פון , פּראָגרעסיוו דראַמאַטיק קלוֹב", װאָס האָט אויפגעפירט אײנאַק" 
טערס, גאַנצע פּיעסן, האָט איינגעאָרדנט קליינקונסט-קאָנצערטן. דער 
דאָזיקער קלוב האָט אין משך פון יאָרן צוגעשטעלט פיל וויכטיקע שויש- 
פילער פאַר דעם פּראָפּעסיאָנעלן יידישן טעאַטער און עטלעכע אַקטיאָרן 
פאַר דער ענגלישער בינע. אין משך פון גענויע 20 יאָר האָט ענטין אויך 
פאַרנומען אין דער יידישער טאָגיפּרעסע אַ חשובן אָרט אַלס טעאַטער- 
רעצענזענט, 

ב. גאָרין האָט אָבער געהאַט די זכיה צו זיין דער ערשטער שריי" 
בער אין דער אַמעריקאַנער יידישער פרעסע, װאָס איז פון 1897 אָן גע- 
ווען אָנגעשטעלט אַלס אָפיציעלער טעאַטער-קריטיקער. זיין ערשטן פּאָס- 
טען אַלס טעאַטער-ספּעציאַליסט האָט ער געקראָגן אין ;אָבענד-בלאַט?. 
אין די שפּעטערע יאָרן האָט ער זיינע שטענדיקע טעאַטערירעצענזיעס 
געדרוקט אין אַלע כעסערע יידישע צייטשויפטן און אין אייגענע טעאַ- 
טער-זשורנאַלן, װאָס ער האָט רעדאַקטירט --- פון 1901 ביז 1904, מיט 
הפסקות ;: דער עיקר אָבער אין ,מאָרג"-זשורנאַל*, וואו ער האָט געאַר- 
בעט מיט איבעררייסן ביז 1908, און כסדר---פון 1909 ביז זיין טויט, אין 
5 אַחוץ דעם, האָט ער פאַױפאַסט אַ /געשיכטע פון טעאַטער ביי יידן 
אין 2 טויזנט יאָר". ער האָט אויך געפירט אַ רייסטער פון דער גאַנצער 
דראַמאַטישער ליטעראַטור ביי יידן, רעגיסטרירנדיק מאַסן אויפגעפירטע 
און געדרוקטע פּיעסן, אין משך פון פיל יאָרן, 

די נייע אימיגראַציע פון נאָכן וועלט-קריג האָט קיין אַמעריקע גע" 
בראַכט נאָך צוויי אין טעאַטער-פאַרטיפטע עסקנים: דר. א. מוקדוני 
(אַלעקסאַנדער קאָפּעל) און מענדל עלקין. 

דר. א. מוקדוני האָט, זינט 1909, אין דער װאַרשעװער יידישער 
פּרעסע זיך געשאַפן אַ נאָמען אַלס אָנגעזעענסטער יידישער טעאַטער" 
קריטיקער, לעבנדיק אין צענטער פון די גרעסטע אײראָפּייאישע פעל- 
קער מיט דער מאָדערנסטער טעאַטעריקולטור, איז ער געווען מער אין 
קורס פון די נייעסטע אַנטװיקלונגען פון דער וועלט-בינע, וי זייגע קאָ- 
ילעגן פון דער ניו-יאָרקער יידישער פּרעסע. די דערגרייכונג פון די גרויי 
סע טעאַטער-מײיסטערס פון רוסלאַנד, װי סטאַניסלאַװסקי, ניעמעראָ- 
וויטש-דאטשענקאָ, װאַכטאַנגאָוו, טאַאיראָוו און אַנדערע: דער איפ- 
טו פון מאַקס ריינהאַרדט, אין דייטשלאַנד; די פיל עלטערע טראַדיציעס 

פון דער פראַנצויזישער בינע און פון איטאַליענער טעאַטער ,דעל-אַרטע* 
זיינען אים געווען גוט באַקאַנט, בעת די בעסטע יידישע טעאַטראַלן אין 
אַמעריקע זיינען ווייטער פון פאַרעלטערטן רעאַליזם ניט אַװעק. 

ווען דר, מוקדוני האָט אָנגעהױיבן זיין קאַריערע אַלס הופּט טעאַ- 
טער-קריטיקער אין היגן , מאָרגן-זשורנאַל", אין 1922, האָבן היגע טעאַ- 
טער-גייער און אַקטיאָרן זיך דערוואוסט זייער פיל וועגן טעאַטער-ענינים, 
װאָס זיינען פאַר זיי געווען אַן אַנטפּלעקונג. זיין גאַנצער סטיל האָט 
געאָטעמט מיט יענער ערנסטער שפּילעװדיקייט, װאָס אין וי אָנגע- 
מאָסטן פאַר אַ נייעם לערער, וועמענס ציל עס איז צו דערציען ניט בלויז 
דעם צושויער, נאָר נאָך אָפּטער דעם אַקטיאָר, און, דער עיקר --- דעם 
רעזשיסאָר, קיינער ביז אים האָט אין דער היגער יידישער פּרעסע ניט 
באַטאָנט די נויטיקע קאָאָרדינאַציע פון אַלע קונסטן אין טעאַטער -- 
פין דראַמאַטורג, רעזשיסאָר, שוישפּילער, דעקאָראַטאָר און מוזיקער, וי 
דאָס האָט געטאָן דר. מוקדוני. זיין אַװעקגײן פון טעאַטער-קריטיק, אין 
סוף פון די 30ער יאָרן, בכדי אָפּצוגעבן זיך אינגאַנצן מיט פּובליציסטיק 
און ליטעראַטור-קריטיק האָט צומשאַרפסטן אָנגעװויזן אויף דער ירידה. 
פון דער יידישער בינע, 

מענדל עלקין האָט דאָ ווייטער אָנגעפירט זיין רעזשיסאָרישע קאַ- 
ריערע, װאָס ער האָט אָנגעהויבן אין אוקראַינע און פּױלן מיט פיל יאָרן 
פאַר זיין איבערװאַנדערן קיין אַמעריקע, אין 1922, דאָ האָט ער רע" 
דאַקטירט מיט דר. א. מוקדונין די טעאַטער-סעקציע פון דריי נומערן פון 
זשורנאַל , טעאַליט?, אין סוף 1923 און אָנהײב 1924. ער האָט אין 
משך פון יאָרן אויך פאַרעפנטלעכט אין אַמעריקע פיל אַרטיקלען אין 
צייטשריפטן וועגן טעאַטער-ענינים, אָבער אין די טעאַטער-רובריקן פון 
די טאָג-צייטונגען האָט ער קיין אַקטיוון אָנטײל ניט גענומען. 

אין אָנהײב פון די 20ער יאָרן איז נ. בוכװאַלד געװאָרן דער אָנ- 
פירער פון דער טטאַטער-אָפּטײלונג אין דער , פרייחייט?. דורך די יאָרן 
האָט זיך בוכװאַלד פאַרטיפט אין ענין טעאַטער. מיט דער צייט איז 
ער געװאָרן אַזאַ ,ספּעץ* וועגן בינע-ענינים, אַז זיין עלטערער קאָלעגע, 
דר, א. מוקדוני, האָט אים געמוזט אָנערקענען אַלס טעאַטער-מענטש 
פון באַרוף, וי אַלע פרומע קאָמוניסטן פון דער ;פרייחייט", װאָס 
זיינען ניט געשטרױכלט געװאָרן מיט װאָסער עס איז ,אָפּנױג? פון 
דער שטרענגער סטאַליניסטישער פּאַרטײ-ליניע, איז נ. בוכװאַלד אין 
אַלע זיינע אַרטיקלען וועגן טעאַטער-ענינים פול מיט פּניות, װאָס האָבן 
אַ קנאַפּן שייכות צום עצם פון טעאַטער-קונסט. נאָר ביי אַלע זיינע 
זייטיקע חשבונות מיט טעאַטער-לײט און טעאַטער-אינסטיטוציעס, װאָס 
זיינען אים ניט וואוילגעפעלן, זיינען זיינע רעצענזיעס זאַכלעכער, וי 
די מערסטע רעצענזיעס פון אַנדערע טעאַטער-רעצענזענטן אין די יידישע 
צייטונגען. 

אָט-די אַלֶע ביז איצט אויסגערעכנטע שרייבער וועגן יידישן טע" 
אַטער שטעלן מיט זיך פאָר בלויז די בעסערע אױסנאַמס-רעצענזענטן 

פון דער אַמעריקאַנער יידישער צייטונגס-וועלטל, אויסרעכענען אַלע 
זשורנאַליסטן, װאָס האָבן אין משך פון בערך זעכציק יאָר זיך פאַר" 
נומען מיט שרייבן אין די היגע צייטונגען וועגן טעאַטער, איז אַ כמעט 
אוממעגלעכע אַרבעט. עס װאָלט שוין פיל גרינגער געװוען אויסצו" 
רעכענען יענע שרייבער פון דער היגער פּרעסע, װאָס האָבן וועגן 
טעאַטער ניט געשריבן, 

דאָס טעאַטער ביי יידן אין אַמעריקע איז תמיד געווען די פּאָפּו" 
לערסטע פאָלקס-אינסטיטוציע. זינט די פּראָלעטאַריער פון רוים, װאָס 
האָבן פון זייערע הערשער געפאָדערט ,ברויט- און צירק-פאָרשטעלוג- 
גען", האָט נאָך קיין אומה-ולשון אַזױ ניט 'געגעסן טעאַטער מיט ברויט,. 
וי די אַמעריקאַנער יידן. עס װעט ניט זיין קיין גוזמא צו זאָגן אַז 
ביי קיין פאָלקס"גרופּע אין דער גאָרער וועלט --- אַ חוץ ביי דעם נאַאיוו" 
אַמעריקאַנער און ענגלישן יונגװאַרג --- זיינען אַקטיאָרן און אַלערליי 
פאַרוויילער ניט אַזױ באַליבט, װי ביי יידן אין אַמעריקע, | 

די חברותא פון טעאַטער און צייטונג ביי אַמעריקאַנער יידן איז 
דפרפאַר אַ זעלבסטפאַרשטענדלעכע זאַך, װוי אַפילו אין דער אַלגעמײן- 
אַמעריקאַנער פּרעסע. װאָס פאַרשפּרײטער עס איז געװאָרן די יידישע 
פּרעסע, אַלץ מער זיינען טעאַטער-לײט אָנגעקומען צוֹ די בלעטער, זיי 
זאָלן רעקלאַמירן זייערע פּיעסן און זייערע הױפּט-שוישפּילער. פאַר 
דער דאָזיקער דינסט פון דער פּורעסע האָבן די טעאַטערס מיט מזומנים 
געצאָלט תמיד פּראָפּאָרציאָנעל ווייניקער, וי אַנדערע אַנאָנסן-געבערס. 
נאָר ערשטנס, האָט דאָס טעאַטער, וי אַן אינסטיטוציע, פאָרט געגעבן 
די יידישע בלעטער מער צו לייזן פאַר רעקלאַמע, וי װאָסער עס איז 
אַנדערע איינציקע אונטערנעמונג: צוייטנס, האָבן די שישפילעך, 
מוזיקער און דראַמאַטורגן צוגעשטעלט אַזויפיל פּיקאַנטן שטאָף וועגן 
זייער קונסט און וועגן זייער פּריװאַט-לעבן, װאָס האָט צו די צייטונגען 
צוגעצויגן מאָסן לייענער. בלעטערט די יידישע פּרעסע און איר װעט 
זען, אַז יאָר נאָך יאָר האָבן עטלעכע צייטונגען מיט אַמאָל געדרוקט 
אַלערלײי טעאַטער-מעשות, ביאָגראַפיעס און מעמואַרן, װאָס האָבן 
אָפטער פאַרנומען דעם אָרט פון פאַרוויילונג-ראָמאַנען. 

אוֹן אַזױ וי טעאַטער און טעאַטער-לײט האָבן מיט זיך פאָרגע- 
שטעלט אַזאַ װיכטיקע, אינטערעסאַנטע, געשעפטלעך איינטרעגלעכע 
קונדשאַפט, איז גאָר קיין וואונדער ניט, װאָס מאַכט-רעדאַקטאָרן און 
אייגנטימער פון צייטונגען האָבן פאַר זיך באַהאַלטן די הויפּט-דעה איבער 
דער טעאַטער-אָפּטײלונג אין זייערע בלעטער,. די דאָזיקע בעל-דעה 
האָבן מערסטנס באַפאַרבט די רעצענזיעס אַזױ, װי עס איז זיי וואױיל- 
געפעלן, און װי עס האָט זיי צומבעסטן געלוינט. בלױז די נאַאיו- 
סאָציאַליסטישע ;אָבענדיבלאַט? און ;אַרבעטער-צייטונג", דער ;פאָר- 
ווערטס", פון די ערשטע אָרעמע יאָרן, די קבצניש-אידעאַליסטישע 
פּעריאָדיקאַ, װוי ;די פרייע אַרבעטער שטימע", ,יידישער קעמפער" און 
די אַנדערע צייטשריפטן פון פאַרשיידענע באַוועגונגען, האָבן זיך גצ" 

קענט דערלויבן צו דרוקן טעאַטער-רעצענזיעס, װאָס זיינען, בדרך בלל, 
געווען געשריבן, װוי די קונסט-פאַרשטענדעניש און די אויפריכטיקייט 
פון זיײיערע רעצענזענטן האָבן זיי דיקטירט. דערפאָלגיבלעטער, אַמבײ 
ציעזע רעדאַקטױירים און אַרוױיסגעבער האָבן זייערע טעאַטער-רובריקן 
און אָפּטײלונגען געפירט כמעט אויסשליסלעך אויף זייער אייג גוציקן 
שטייגער. 

יאָהאַן פּאַלײ, אין זיין צייט, האָט גוט אַכטונג געגעבן דערויף, 
אַז אין זיין , טאַגעבלאָט? זאָלן געדרוקט וערן אַזױנע רעצענזיעס, וי 
עס האָט זיך אים געלוינט. אין בעסטן פאֵל האָט ער געגעבן זיינע באַ- 
ליבטסטע מיטאַרבעטער אַ ;שאַנס* צו לויבן זייערע טעאַטער-פריינט 
און אַרונטערצערײיסן זייערע צייטװוײיליקע אָדער שטענדיקע שונאים. 
אויך האָט ער שטאַרק באַשיצט די אָפּערעטן, מיײיסטערס", די מעלאָ" 
דראַמע-באַקערס, וועמענס טעאַטערס עס זיינען געווען די בעסטע קונדן 
פון זיין כלליישראל צייטונג. מחמת אָט-די ביידע מאָטיוון האָט פּאַלייס 
;טאַגעבלאַס* זיך פאַרלײיגט אויף גאָרדינען פון סאַמע אָנהייב אָן. און 
אויב די נייע אימיגראַציע האָט געבראַכט יידן מיט אַ נויגונג צו עפּעס 
בעסערס אין טעאַטער, וי די הורוויץ-לאַטײנערפּאַלײי:שמ"ריזײיפערט 
און אַזױ ווייטער שונדיסטן האָבן אָנגעבאָטן, און מיס מער חשק צום 
גאָרדינישן טעאַטער, האָט דער , טאַגעבלאַט"-רעדאַקטאָר זיך ניט גע" 
קענט העלפן. ער האָט זיינס געטאָן. 

ביי אֵב. קאַהאַנען איז די רעדאַקטאָרישע דעה איבער טעאַטער" 
ענינים אין זיין צייטונג געווען אַ זעלבסט-פאַרשטענדלעכע זאַך. כמעט 
ביים סאַמע אָנהייב פון זיין קאָנטראָל איבערן ,פאָרווערטס", האָט ער 
פאַרפירט די פּאָלעמיק קעגן גאָרדינען און מיט די גאָרדיניסטן. נאָך 
דעם איז שוין געווען אַ חזקה אין זיין צייטונג, אַז וועגן די וויכטיקערע 
אויפפירונגען און וועגן די סעאַטערס פון באַרימטסטע ,שטערן" זאָל 
שרייבן דער רעדאַקטאָר אַלין. וועגן פּיעסן און טעאַטערס פון צווייטן 
ראַנג, אָדער אין פאַל ער איז ניט געווען אין שטאָט וען אַן ערשט. 
קלאַסיקע טעאַטעריגעזעלשאַפט האָט געהאַט אַ נייע אויפפירונג, איז זיין 
קריטיקיחזקה איבערגעגאַנגען צו זיין פאַרטרויטסטן מיטהעלפער אין 
דער רעדאַקציע. אין די ערשטע יאָרן, צו לעאָן גאָטליבן, שפּעטער צו 
הלל ראָגאָפֿן, וועגן מינדערוויכטיקע טעאַטערס און זייערע אויפפירוג" 
גען האָבן שוין געשריבן יענע מיטאַרבעטער פון ,פאָרװערטס", וװאָס 
זיינען געווען באַשטימט צו באַדינען די טעאַטערס און די טעאַטער- 
לייט מיט נאָטיצן, צו פֿאַרנעמען זיך מיט פאַרשיידענע טעאָטער" 
פּליאָטקעס. 

אין אָנהײיב פון קאַהאַנס רעזשים אין ,פאָרווערטס", ווען די טע" 
אַטעריגעשעפטן האָבן געפאָדערט, אַז די צייטונג זאָל זיך פאַרנעמען 
מיט אַזױנע אויפפירונגען װאָס זיינען געווען אונטערן כבוד פון רעדאַק- 
טאָר זיי צו באַמערקן, האָט זיך געטראָפן אַז מאָריס ראָזענפעלד האָט 
געקראָגן דעם אויפטראַג צו באַשרײבן די שונדי און האָפּקע"פּיעסן פון 

אַ יוםיטונ-װאָך. נאָר ווען ראָזענפעלד האָט שטאַרק אויסגענומען מיט 
זיינע אָפּלאַכערישע רעצענזיעס פון די טעאַטערס, אונטער אַ זייער 
טרעפלעכער אויבערשריפט --- ,די נאַרישע ואָך אין די יידישע טע- 
אַטערס? --- האָט שוין דער רעדאַקטאָר פאַרבויגן זיין כבוד, און האָט 
זיך אַלין אַרונטערגעלאָזן אויך צו אָפּערעטקעס און מעלאָדראַמעס. אגב, 
האָט דער קאַמף קעגן גאָרדינען אים אויך באַוואױגן אַרויסצוהעלפן יענע 
טעאַטערס, װאָס האָבן געפאָלגט זיין וואונק, און האָבן פאַרביטן דעם 
גאָרדינישן רעפּערטואַר מיט מינדערוויכטיקע פּיעסן, 

דער איינפיר אָפּצוגעבן אַ גאַנצע זייט פאַר טעאַטער-ענינים יעדן 
פרייטיק, אַ חוץ אַ צופעליקע רעצענזיע אין מיטן װאָך, האָט געבראַכט 
דערצו, אַז טעאַטער-לײט זאָלן פּרובירן אױספּועלן אַ קריטיק פון אב. 
קאַהאַנען אַלײן, אָדער לפּחות פון איינעם פון זיינע װיכטיקסטע מיט- 
העלפערס. די קלענערע און ווייניקיגעהויבענע טעאַטערס האָבן זיך גע- 
מוזט באַגנוגענען מיט רעצענזיעס, נאָטיצן, קלישעי-בילדלעך, װאָס דער 
אָפיציעלער ממונה איבער אַזױנע ספּעציעלע טעאַטער-זײטן אין ,פאָר" 
ווערטס" האָט זי צוגעטיילט. 

לואי מילער, אין דער ,װאַרהײט", האָט אויך אויף זיך גענומען די 
מיסיע אַכטונג צו געבן אויף דער טעאַטער-אָפּטײלונג פון זיין צייטונג, 
אין דער ;ווארהייט" האָט מען הויך געהאַלטן די פאָן פון ;גאָרדיניזם". 
דאָרט האָט מילער, אגב, געהאַט אַזױנע באַקאַנטע טעאַטראַלן אַלס מיט- 
אַרבעטער, וי מ. קאַטץ און יואל ענטין, װאָס אין זיינע אויגן װוי אויך 
אין די אויגן פון די בעסערע לייענער זיינען זיי געווען מער חשובע 
שרייבער וועגן טעאַטער-ענינים, װוי אב. קאַהאַן האָט צוגעלאָזן ביי זיך 
אין ,פאָרװוערטס". מילער פלעגט טאַקע אויסנוצן זיין אױטאָריטעט 
אַלס רעדאַקטאָר צו שפּילן די ערשטע פידל אין טעאַטער-קריטיק, וי 
אין אַלע אַנדערע וויכטיקע ענינים, אָבער ווען י. ענטין און מ. קאַטץ 
האָבן געהאַט אַ װאָרט צו זאָגן וועגן אַ פּיעסע אָדעֶר אַן אויפפירונג, 
און ענטין האָט תמיד געהאַט װאָס צו זאָגן וועגן די װיכטיקסטע פּאַי 
סירונגען אויף דער יידישער בינע אין ניויאָרק --- איז די צייטונג פאַר 
זיי געווען אָפן, אויך מיט אָפּערעטקע און מעלאָדראַמע טעאַטערס 
פלעגט זיך די ,ווארהייט" פלינק איספּראַװען. יצחק גאָניקמאַן, מילערס 
געהילף-רעדאַקטאָר, האָט וועגן די מינדערוויכטיקע אויפפירונגען גע- 
שריבן מיט אַזאַ פיינעם הומאָר, װאָס האָט אים געגעבן די מעגלעכקייט 
ניט מגזם צו זיין אין לויב פאַר אַזױנע טעאַטערס און פאַר זייערע שוי- 
שפּילער, און דאָך זאָלן די טעאַטער-לײט זיין שטאַרק צופרידן מיט 
זיינע רעצענזיעס, 

יעקב סאַפּירשטײן, דער בעליהבית פון ,מאָרגןזשורנאַל", האָט 
געפירט אַ דאָפּלטע בוכהאַלטעריע מיטן יידישן טעאַטער, אױף אַזאַ 
שטייגער: ב. גאָרין איז ביי אים געוען פריי צו באַהאַנדלען די 
ערנסטערע טעאַטערס וי זיין קריטישער חוש האָט אים דיקטירט. דער 
פאַר האָט ער, סאַפּירשטײן, תמיד געהאַט אימיצן אין רעדאַקציע, װאָס 

זאָל שרייבן וועגן אַלע אַנדערע טעאַטערס אַזױ, וי די אַנאָנסן-הכנסות 
זייערע האָבן דיקטירט. די דאָזיקע טראַדיציע בנוגע טעאַטער איז, אגב, 
אָנגעהאַלטן געװאָרן אין ,,/מאָרג"זשורנאַל" אויך נאָך סאַפּירשטײנען. 
פאַר יעדער שאַרפער רעצענזיע פון דר. א. מוקדוני, האָט די צייטונג 
ניט פאַרפעלט מפצה צו זיין די טעאַטערס און די שוישפּילער מיט 
אַרטיקלען, נאָטיצן, בילדעך, לויב-באַמערקונגען,. װאָס אַנדערע מיט-" 
אַרבעטער האָבן שוין צוגעשטעלט. 

אויך אין , טאָג", וואו טעאַטער איז באַהאַנדלט געװאָרן מיטן דרך" 
ארץ, װאָס עס קומט אַזאַ קולטורעלער פאַרוויילונגס-אינסטיטוציע, האָט 
מען בשום-אופן ניט פאַרקוקט די געשעפטלעכע באַציאונג צום טעאַטער, 
וי צו אַ גוטן אַנאָנס"קונד, האָבן דר, קאָראַלניק, מנחם, װיליאַם עדלין, 
א. גלאַנץ, א. עפּשטײן, ס, דינגאָל, נ, ב. לינדער און פיל אַנדערע אָפט 
געשריבן ערנסטע קונסט-מאָנערישע רעצענזיעס, װאָס האָבן ניט גע" 
שאַנעװעט אַפילו די בעסטע פּיעסן און אויפפירונגען. נאָר פאַר יעדן 
ערנסטן װאָרט וועגן טעאַטער, האָט די דאָזיקע ;צייטונג פון דעך יידי" 
שער אינטעליגענץ" ניט געזשאַלעװעט איר צושטייער פון רעקלאַמע- 
נאָטיצן, בילדלעך און לויב פאַר די טעאַטער-קונדן, פּונקט וי װאָסער 
עס איז אַנדער בלאַט. 

אַפילו די פּועלי-ציוניסטישע , צייט*, וואו יואל ענטין און אַנדערע 
האָבן געפּראַװועט טעאַטער-קריטיק לשמה, האָט שוין געמוזט באַפרידיקן 
די טעאַטער-לײט מיט זייער דאָזע רעקלאַמעישטאָף. און די פּאַרטײ- 
ליניע אָפּהיטערישע ,,פרייהייט? קען אויך צו שטאַרק ניט איינרייסן זיך 
מיט פיל טעאַטער-קונדן, װאָס זיינען ביי איר אידעאָלאָגיש ניט איבעריק 
כשר. 

די דאָזיקע באַציאונג פון דער יידישער טאָגיפּרעסע צום יידישן 
טעאַטער אין אַמעריקע האָט גורם געווען דערצו, אַז די בעסערע קרי" 
טיק זאָל קיין פּראַקטישע ווירקונג ניט האָבן אויף דער טעאַטער-ווירט" 
שאַפּט. די ;שטערן" און ,/שטער-רעזשיסאָרן*, װאָס האָבן געוואוסט, 
אַז די רעקלאַמע-לױב װאָס מ'קען ניט קריגן דורך חניפה קען מען שוין 
וי עס איז ארויסקריגן דורך די נאָטיצן פון די פיל טעאַטער-באַדינער 
אין דער פּרעסע, האָבן אָפט אַפילו ניט געפּרואװוט צו מאַכן דעם אָנ 
שטעל, אַז זיי רעכענען זיך מיט אומגינסטיקער ערנסטער קריטיק. אין 
די לעצטע יאָרן זיינען אַלע טעאַטערס שוין באַזאָרגט מיט אייגענע 
רעקלאַמעינאָטיצן-שרײבער, קריגן זיי אַרײן זייערע פּאָרציעס לויב דורך 
די געשעפטס-פירער פון די צייטונגען און זיי פאַרשפּאָרן אינגאַנצן צו 
האָבן צו טאָן מיט די שרייבער פון די רעדאַקציעס. 

פאַרשטײט זיך, אַז מחמת אָט-די פירעכצן, האָט דער בעסערער 
יידישער טעאַטעריגײענדיקער עולם אויפגעהערט צו נעמען ערנסט די 
קריטיק אין די יידישע צייטונגען. דאָס װידער, האָט דערפירט דערצן, 
אַז ביידע צדדים, דאָס טעאַטער און די צייטונגען, זאָלן דערפון ליידן, 
די טעאַטערס, ווייל זיי פאַרלירן זייערע בעסטע באַזוכערס : די צייטוג" 

גען, מחמת זיי פאַרלירן די קונדשאַפט פון פאַראָרימטן יידישן טעאַטער. 
די דאָזיקע פאַרשלעפּטע קרענק איז אָבער שוין אַזױ ווייט דערגאַנגען 
אַז עס איז שוין ניטאָ, רעכן איך, פאַר איר קיין רפואה ! 

מיטן ענין מוזיק איז עס געגאַנגען נאָך ערגער אין דער יידישער 
פּרעסע. יידן זיינען טאַקע גרויסע בעלנים אויף צו הערן זינגער און 
שפּילערס, ‏ אפשר גרעסערע בעלנים װי די איטאַליענער, װאָס לויפן, 
דער עיקר, מאַסנװײז אין דער אָפּערע, בעת יידן פילן אָן אויך די סימ" 
פאָנישע קאַנצערטן און די מערסטע קאָנצערטן פון אַלערלײ זינגער און 
װוירטואָזן. נאָר ביז די יידישע פּרעסע האָט באַװיזן אַרײינצוקריגן איף 
געהעריקן חלק אַנאָנסן פון אָט-דעם איידעלן פאַרװויילונגס-צווייג זיינען 
די מוזיק-רעצענזיעס אַזױ פאַרװאָרלאָזט געװאָרן אין די ייידישע צייטו:- 
גען, אַז ניט די יידישע מוזיק-געניסער, ניט די אונטערנעמער פון אָט-דער 
קונסט, פאַלט איין צו נעמען ערנסט די מזיק-אָפּרופן אין די יידישע 
בלעטער. 

אין אָנהייב פון יאָרהונדערט האָט דער אפאָרווערטס" גראָד גע- 
האָט אַלס מוזיק-רעצענזענט אַ פאַכמאַן, דעם פּיאַניסט און מוזיק-לערער 
פּלאַטאָן ברונאָו. נאָר דער דאָזיקער רעצענזענט, װאָס פלעגט זיך 
גרויסן אַלס מוזיק-יודש פון אַנטאָן רובינשטיין, איז געווען מער מאָדים 
אויף איכערצוחזרן פּליאָטקעס װעגן מוזיקער, װי צו דערציען דעם 
מוזיק-געשמאַק פון זיינע לייענער. 

אִין ,,מאָרגן-זשורנאָל? האָט דער אַמביציעזער אַרױסגעבער, סאַ- 
פירשטיין, גראָד אויסגעפירט צו האָבן אַן אייגענעם פאַרטרעטער אין 
דער ניויאָרקער אָפּערע. נאָר אָנשטאָט אויסצוזוכן אַ פּאַסיקן מענטשן, 
װאָס זאָל פירן דעם מוזיקירובריק אין זיין בלאַט, האָט ער אויסגעקליבן 
דעם שלאנקסטן מיטאַרבעטער אין רעדאַקציע, האָט אים אויסגעקליידט 
אין א פראַק און צילינדער און האָט אים געקרוינט אַלס מוזיק-מייסטער, 
ווען דער דאָזיקער ערשטער ,, מזיקיקריטיקער" איז אַװעק פון ,,מאָרגן" 
זשורנאַל?, האָט די מוזיקימבינות געירשנט אַן אַנדער מענטש אין רע" 
דאַקציע, װאָס האָט אויך געמוזט אָנהויבן אויף דאָס ניי די מי אייג- 
צובייסן דעם שנין מוזיק, 

אין , טאַגעבלאַט? האָט אַ מװיקאַליש-גענױגטער יונגגינקער מיט- 
אַרבעטער, א. באַראָן, זיך אַליין באַשטימט אַלס מוזיק-קריטיקער. בי 
די שרהזאָהנס איז שוין זעלבסט-באַשטימונג פאַר אַרבעטן אין רעדאַקײ 
ציע געווען א טראַדיציע, אַבי זיי האָבן דערפאַר ניט געדאַרפט צאָלן קיין 
האָנאָראַר, | 

יי לואי מילערן, אין דער ערשטער {װאַרהײט*, האָבן זיך גצָי 
נומען באַװוײזן עסייען וועגן מוזיק און וועגן מוזיקאַלישע קאָנצערטן, 
ווען עס האָט זיך אויף אַמעריקע אַראָפּגעלאָזן דער מבול פון די , מישאַ- 
טאַשאַײיאַשאַיאפוימדיקע? פידל-װירטואָזן. יעגע עסייען זיינען געווען 
לירישע געפיליאויסגוסן און איידעלע אידייען,. זיי זיינען געווען באַ- 
זאַלצן מיט לומדות וועגן דער ליבע צו נגינה ביי יידן דורך די דורות, 

נאָר מיט מוזיק-קריטיק האָבן זיי קיין שייכות ניט געהאַט. 

ווען דער ,, טאָג" איז אויפגעקומען, האָט זיך שוין א. באַראָן, פון 
;טאַגעבלאַט*, געהאַט אויף אַזופיל פאַרטיפט אין מוזיק, אַז זיינע 
רעצענזיעס זייענן געװאָרן צודפאַכמעניש פאַר דער אַלטער צייטונג. דער 
,טאָג" האָט אָבער געהאַט אַן אייגענעם בילכערן אַמאַטאָר, האָט באַראָן 
נאָר געקענט גאַסטראָלירן מיט אַרטיקלען וועגן מוזיק, פון צייט-צו-צייט, 

אין ,פאָרווערטס" איז אַ געוויסע צייט צוגעקומען אַ פאַכמענישער 
שרייבער וועגן מוזיק, י. פּ. קאַץ. זיין פּראָפּעסיאָנעלע מבינות איז אָבער 
געווען אַ חסרון פאַר דער צייטונג. דער רעדאַקטאָר, דער , כולייכול", 
אַב. קאַהאַן אַלײן, האָט געמוזט זיין אין , פאָרװוערטס" דער. בעסטער 
מבין אויף מוזיק, איין מאָל האָט ער געפּסקנט, אין אַ קריטיק איבער 
אַ קאָנצערט פון אַ באַרימטן עלטערן זינגער פון רוסלאַנד, אַז דער זי" 
גער האָט ;אַ שטים וי אַ סקיי-סקרייפּער, אָבער מיט אַ שטשערב", ביי 
אַנדערע געלעגנהייטן האָט ער אויך ניט פאַרפעלט צו לאָזן הערן אַזױנע 
מוזיק-פּסקים, װאָס האָבן געמוזט אַרױסרופן אָפטער אַ שמייכל. נאָר 
אין זיין בלאַט, וואו אַזאַ מבינות מוז גילטן, האָט דער ענין פון מוזיק- 
רעצענזיעס שוין קיין תקומה ניט געקענט האָבן, סיידן אַלס רעקלאַמע 
פאַר אַנאָנסן-געבערס, 

אין דער ,, פרייהייט", מער װי אין , טאָג", זיינען אָפּטער אַרײ1- 
געפאַלן גאַנצע סעריעס וועגן מוזיק בכלל און אָפטערע אַרטיקלען וועגן 
פאַרשיידענע מוזיקאַלישע דערשיינונגען. נאָר פּאַרטיי:חשבונות, פּליוס 
אַנדערע פּניות, האָבן גורם געווען דערצו, אַז אין דער , פרייהייט? זאָלן 
ניט זיין קיין שטענדיקע סיסטעמאַטישע מוזיק-רעצענזיעס. אין , טאָג", 
ווידער, האָבן אַנדערע סיבות, ווייזט אויס, דעם מוזיק-ענין ניט אַרױס- 
געהאָלפן. 

בלויז דער , מאָרגן-זשורנאַל" האָט ברייט אַנטװיקלט דעם שטענ- 
דיקן רובריק וועגן מוזיק, װאָס ב, שעלווין האָט געפירט לאַנגע יאָרן 
נאָך זיין טויט ווערט דער רובריק געפירט פון ש. יודסאָנען, ביי ביידן 
האָט לאַנגײאָריקע איבונג געמוזט אויסקויפן דאָס פעלן פון פאַכמעני- 
שער צוגרייטונג. נאָר אין פאַרגלייך מיט די אַנדערע יידישע צייטונגען 
האָט זיך דער ,,מאָרגדזשורנאַל? אויף דעם דאָזיקן געביט פאָרט אויס- 
געצייכנט, 

דאָס גרעסטע מזל ביי די יידישע טאָגיצייטונגען האָבן פאַר. 
שטייט זיך, חזנים און יידישע כאָרן. אמת, קיין איינציקע יידישע טאָג- 
צייטונג האָט נאָך ניט באַשטימט אַ ספּעציעלן מיטאַרבעטער, װאָס זאָל 
אָנפירן אַ. שטענדיקן רובריק אַפּילו וועגן חזנות און וועגן דער טעטיקייט 
פון די געזעלשאַפּטלעכע כאָרן. זיינען אָבער פאַראַן מער וי גענוג חזנים, 
פאַראינטערעסירטע מוזיקער און טוערס אַרום די כאָרן, װאָס גיבן שוין 
אַכטונג אויף דעם, אַז די צייטונגען זאָל באַזאָרגט װוערן מיט גענוג 
שטאָף וועגן זייערע ענינים, 

כאַראַקטעריסטיש זיינען די װאַריאַציעס אין די באַציאונגען פון 

די פאַרשיידענע צייטונגען צו די דאָזיקע צווייגן פון דער יידישער מוזיקי 
דער , מאָרג-זשורנאַל?" מיטן ,טאָג" שטעלן שטאַרקער דעם טראָפּ אויף 
חזנות, צוליב זייערע הכנסות פון חזגישע אַנאָנסן. אין דער ערשטער פון 
אָט-די צייטונגען, זיינען די הכנסות פון הזנותיאַריד גרױס. צו איר 
פּעריפעריע געהערן חזנים און אַנדערע כלייקודש לענגער. איז ביי איר 
דערפאַר דער חזנות-רובריק עלטער און טאַקע מער איינגעפונדעוועט. אין 
,טאָג" איז דער חזנות-רובריק יונגער און פרישער, אָבער אויף וויפיל 
די צייטונג הייבט אָן אַרײנקריגן מער הכנסה פון די חזנישע קרייזן אויף 
אַזויפיל ווייזן אויך אירע אַרטיקלען און נאָטיצן אַרױס די טענדענץ צו 
ווערן ענלעכער צום חזנות-רובריק פון דער עלטערער צייטונג. 

די כאָרן, ווידער, אויף וויפיל זיי געהערן צו אַזױנע אַלגעמײנע אָר- 
גאַניזאַציעס, וי דער ,אַרבעטער-דינג?, ,נאַציאָנאַלער אַױרבעטער פֿאַרי 
באַנד*, , פאָלקס-אָרדן", האָבן זייערע באַשוײיבערס אַ פרייערן צוטריט 
צו דער /, פרייהייט", צום ,טאָג?, צום ,פאָרװערטס", װי צום ,מאָרג" 
זשורנאַל". און די ,פרייהייט", װאָס מוז אַלין אָפּט אָנקומען צו די 
כאָרן פון לינקן-פּראָנט, וי צו אַן אַטראַקציע פון אירע אונטערנעמונגען, 
שענקט, פאַרשטײיט זיך, מער אויפמערקואַמקײט דער טעטיקייט פון די 
כאָרן און פון גאַנצן פאַרבאַנד פון די לינקע כאָרן. 

די פילם-קונסט האָט אין די יידישע צייטונגען ניט געפונען אַזאַ 
ערנסטע באַציאונג, װוי אין דער אַלגעמײנער אַמעריקאַנער פּרעסע. די 
סיבה איז אַ גאַנץ פאַרשטענדלעכע. די פילם-אינדוסטריע ליגט טאַקע 
אין יידישע הענט. זייער פיל פון די פילם-טעאַטערס איבער גאַנץ אַמע- 
ריקע געהערן צו יידן, אָבער זיי מיען זיך צו זיין אַמעריקאַנישער וי די 
הונדערט-פּראָצענטיקסטע אַמעריקאַנער. די יידישע פּרעסע האָט פון זי 
גאָרנישט ניט געהאַט אין משך פון אָנדערהאַלבן צענדליק יאָר. און ווען 
געשעפטלעך האָבן די פילמס גאָרנישט אַרײנגעבראַכט, האָט אין די 
יידישע צייטונגען געקענט אומגעשטערט גילטן די סופּער-אינטעליגעג" 
טישע באַציאונג פון פיינשמעקערישע שרייבער, װאָס האָבן די פילם" 
קונסט איבערהויפּט ,ניט אָנערקענט". 

ערשט אין אָנהייב פון די 20ער יאָרן האָט רעי ראַסקין, אַ מיט- 
אַרבעטערין פון ,, טאָג?, זיך גענומען איינפירן אַ שטעגדיקן רובריק פון 
פילם-רעצענזיעס אין דער צייטונג. זי האָט אָבער ביי די אַרױסגעבער 
געהאַט װײיניק מזל מיט איר פּיאָנערישער אַרבעט, איבערן הכנסה" 
מאַנגל פון די פילם-טעאַטערס. 

מיט עטלעכע יאָר שפּעטער איז אויפגעקומען אַ נייער אַנאָנסן" 
אַגענטור פון מר. אינזעלבוך, װאָס האָט זיך ספּעציאַליזירט אויף אַרײי1- 
קריגן אַנאָנסן פאַר יידישע צייטונגען פון ענגלישע טעאַטערס, פון מוזיק 
און טאַנץיקאָנצערטן און פון פילם-טעאַטערס. דעם גרעסטן דערפאָלג 
האָט מר. אינזעלבוכס אַגענטור געהאַט בי די פילם-טעאַטערט, דער 
עיקר, זינט דער קלאַנג-פילם איז אויפגעקומען. אין פאַרבינדונג מיט 
דעם דאָזיקן נייעם הכנסה-קװאַל, האָבן שוין אַלע יידישע צייטונגען גע- 

מוזט איינפירן שטענדיקע פילם-רובריקן. און הגם מ'פאַרנעמט זיך אין 
די רעדאַקציעס מיט דעם דאָזיקן רובריק ניט צו ערנסט, איז עס קװאַלי- 
טאַטיװו ניט פיל ערגער װי די טעאַטעריאָפּטײלונגען און די מוזיק- 
קריטיק אין דער יידישער פּרעסע. 

מאַלערײי און סקולפּטור זיינען אינגאַנצן זעלטענע געסט אין די 
יידישע צייטונגען. דער אָנהייב מיט אַרטיקלען וועגן מאָלעריי אין דער 
יידישער פּרעסע אין אַמעריקע האָט געמאַכט שאול ראַסקין אין ;/צייט" 
גייסט? (1906), נאָך יענעם פּיאַנערישן פּדואוו צו פאַראינטערעסירן 
יידישע לייענער אין אַמעריקע אין די פּלאַסטישע קונסטן, האָט דער 
זעלטער ראָסקין ווייטער געטאָן זיין קונסט-שליחות אין פאַרשיידענע 
ראַדיקאַלע צייטשריפטן, זיין אַרבעט איז געווען אַזױ דערפאָלגרייך, אַז 
די זעלבסט-בילדונג טוערס פון ;אַרבעטער-רינג? האָבן אים אָנגעהויבן 
אײינלאַדן צו האַלטן לעקציעס פאַר זייערע ברענטשעס, און אָנצופירן 
זייערע עקסקורסיעס איבער די מוזייען. 

מיט דער צייט איז געװאָרן אַ מאָדע צו דרוקן אַרטיקלען וועגן 
מאַלערײ און סקװולפּטור כמעט אין יעדן ליטעראַרישן זאַמלבוך, אָפט 
אויך אין אַלע אַמעריקאַנער יידישע זשורנאַלן. עס האָבן זיך באַװיזן 
צטלעכע יידישע פּלאַסטישע קינסטלער,. װאָס שרייבן וועגן קונסט- 
ענינים בכֿלל, דער עיקר, ביי דער געלעגנהייט פון קונסט-אויסשטעלוג- 
גען פון זייערש קאַלעגן, אָדער ווען אימיצער פון די יידישע קינסטלער 
האָט זוכה געווען, אַז אַ מוזיי זאָל קויפן זייערס אַ ווערק. טאָפּעל, קאָפ- 
מאַן, ליכטענשטיין, פאָשקאָ און אַנדערע קינסטלער נעמען פון צייט-צו" 
צייט די יידישע פּען אין האַנט צו באַקומען יידישע לייענער מיט קונסט- 
שנינים, 

נאָר ביי די טאָניצייטונגען איז קונסט געבליבן אַ לוקסוס'ענין. 
קינסטלער פיגורירן אין יידישט בלעטער נאָר ווען זי ווערן אַ סענזאַציע, 
אָפטער צוליב פערזענלעכע, וי צוליב קינסטלערישע סיבות. אַן אויס- 
נאָם ווערט געמאַכט נאָר אין אַזױנע פאַלן, ווען אַ יידישער קינסטלער 
האָט מיט זיינע קינסטלערישע דערגרייכונגען געוואונען אָנערקענונג ביי 
ניט-יידן, די יידישע טאָגיצייטונגען פאַרנעמען זיך מיט די קינסטלער. 
אין אַזױנע פאַלן צוליב ;דאָס פּינטעלע ייד" אין אַואַ פּאַסירונג, אָדער 
ווען אַן אויסשטעלנדיקער יידישער קינסטלער האָט אַ שטיקל צד אין אַ 
רעדאַקציע. 

אַזױ דרוקט דער ,טאָג" אָפּטער אַרטיקלען און נאָטיצן וועגן קונסט 
און קינסטלער, ווען אַ מיטאַרבעטער האָט אַ ספּעציעלן אינטערעס אין 
אַן אויסשטעלונג אָדער אין אַ טובה-טאָן אַ קינסטלער. דער ע;פאָר" 
ווערטט", צוליב אויספילן די ראַטאָגראַװיור אֶפּטײלונג פון זונטיק" 
בלאַט, דרוקט אין משך פון יאָרן אַ שלל בילדער פון פאַרצייטיקע קונסט- 
קלאָסיקער אין מוזייען. געניסן דערפון אויך אַ צאָל יידישע קינסטלער, 
ספּעציעל ביי דער :געלעגנהייט פון אַן אויסשטעלונג, ווען זי זיינען זובה, 
אַז מען זאָל אָפּדרוקן אַ פאָטאָגראַפיע פון זייערס אַ װערק און מ'זאָל 

וועגן זיי געבן אַ סקאַרבאָװע פּאָר ווערטער אין אונטערשריפט צום בילד. 
אין דער ,פרייהייט? גיט מען ;אַ שאַנס* יענע קינסטלער, װאָס שטייען 
נאָענט צו דער אייגענער פּאַרטײ אָדער צו איר פּעריפעריע. אין די לעצ" 
טע יאָרן האָט אָבער די ,פרייהייט" צוגעקראָגן אַלס קונסט-רעצענזענט 
דעם פיינעם שרייבער דר. אייזיק קלומאַק. ער שרייבט רעגלמעסיק וועגן 
די וויכטיקסטע יידישע קונסט-אויסשטעלונגען מיט אַן אויסגעצייכנטער 
פאַרשטענדעניש, דער עיקר וועגן מאָלערײ. 

גראָד דער ;מאָרגן-זשורנאַל* האָט זינט דעם סוף פון די 20ער יאָרן 
אָנגעהוױיבן געבן פּראָפּאָרציאָנעל מער אָרט פֿאַר קונסט און קינסטלער. 
עס גייט ניט דורך קיין װאָך, אַז די דאָזיקע צייטונג זאָל ניט האָבן עט" 
לעכע רעצענזיע-נאָטיצן וועגן קונסט-אויסשטעלונגען. שטאַמט אָבער 
דער דאָזיקער אינטערעס ווידער ניט פון דער צייטונג גופא, וי דערפון, 
װאָס צופעליק האָט איר מיטאַרבעטער ש. יודסאָן, דער ממונה איבער 
מוזיק, אויך אַ װאַרימע באַציאונג צו מאַלערײי און סקולפּטוך. 

אין אַלגעמײן גענומען, זיינען אַרבעטער און אָרימע מיטל-קלאַס 
מענטשן קנאַפּע בעלנים אויף קונסט-ווערק. דער דאָזיקער כלל איז חל 
אויך אויף דעם איבערגעוואנדערטן יידישן עולם אין אַמעריקע. איז 
פאַרשטענדלעך, װאָס אין די צייטשריפטן פאַר דער קליינער מינדער- 
הייט בעסערע לייענער זאָלן קונסט-ענינים האָבן זייער ווינקל, אָבער די 
טאָגיפּרעסע, װאָס באַדינט די ברייטסטע שיכטן לייענער, זאָל זיך קגאַפּ 
װאָס פאַרנעמען מיט אַזאַ ענין, װאָס איז פרעמד איר פובליקום. אויך 
אין דער אַלגעמײנער טאַג-פּרעסע אין אַמעריקע פאַרמאָגן קונסט-רובריקן 
נאָר יענע טאָגיבלעטער, װאָס, האָבן אַ היפּשן קאָנטיגענט לייענער צווישן 
דער בורזשואַזיע און דער אינטעליגענץ. אַזױנע בלעטער, אגב, האָבן אויך 
אַ קאָמערציעלן אינטערעס אין קונסט'ענינים צוליב די אַנאָנסן פוך 
קונסט-גאַלערײעס און פון אַלערלײ קונסט-הענדלער. 


4 ליטעראַטור און ליטעראַטור-קרישיק אין די 
יידישע טאַנ-בלעטער 


צייטונג און ליטעראַטור אויף יידיש האָבן גלייכצייטיק געשטעלט 
זיײיערע ערשטע טריט אין אַמעוריקע: די פרייהייט פון ואָרט, װאָס די 
יידישע איבערװאַנדערנדיקע משכילים און אינטעליגענטן האָבן דאָ גע- 
פונען, האָט מעגלעך געמאַכט דעם היגן פריען אֶנהייב פון אַ פרייער 
פּעריאָדישער פּרעסע; די ערשטע יידישע שרייבער אין אַמעריקע, װוי- 
דער, װאָס האָבן זיך פֿאַרנומען מיט שאַפן יידישע בלעטער, האָבן אין 
די זעלביקע בלעטער אויך געשטעלט זייערע ערשטע שריפטשטעלערישע 
טריט. 

וי שוין אויבן אָנגעוויזן, זיינען די ערשטע צייטונגען געווען ביז 
גאָר פּרימיטיוו. איז קיין חידוש ניט, װאָס די קװואַליטעט פון דער ליטע" 

ראַטזר אויף יידיש, װאָס האָט געשטעלט איר ואַקלדיקע טריט אין יענע 
בלעטער, איז ניט געווען געהויבענער. דאָס דייטשמערישע װאָרט איז 
געווען אײינגעװאָרצלט אין די היגע צייטונגען אויף יידיש ביים איבעױ- 
געבן אַ ידיטה, אַ קאַמענטאַר אויף אַ פּאַסירונג, וי אין די לידער און 
אַנעקדאָטישע מעשות. עס איז איבערהויפט גאָר קיין שטרענגע מחיצה 
ניט געווען צווישן זשורנאַליזם און ליטערארישער אַרבעט ביי די פּיאָ- 
נערן פון וװואָרט אויף יידיש אין אַמעריקע. די רעדאַקטאָרן און אַרוס- 
געבער פון די ערשטע בלעטער אויף יידיש דאָ זיינען געווען שרייבֿער. 
זייעד זשורנאַליסטישע און ליטעראַרישע טעטיקייט איז געווען, קען מען 
זאָגן, פון איין גוס. זייערע ידיעות זיינען געווען אָפטער מער פיקציע 
וי פאַקטן; זייערע שירים זיינען געווען שלעכט געגראַמטע נײעס- 
באַריכטן און בדחנישע לייטיארטיקעלעך. פון זייערע אַנעקדאָטישע 
מעשות איז דאָך אָפּגערעדט ; זיי זיינען געװוען ניט מער, װי מוסף. 
דרשות, משלים באַגרינדעט אויף צייט-פּאַסירונגען, דערציילט מיט דער 
כוונה צו לערנען די לייענער וי זיך אויפצופירן, כדי עס זאָל זיי זיין 
גוט און וואויל,- 

אַלע ערשטע פּראָפעסיאָנעלע שרייבער אויף יידיש אין אַמעריקע 
זיינען געווען, אויף זייער שטייגער נאַטירלעך, אַלזײטיקע ליטעראַטן. 
פּראָזע און ליד איז ביי זיי געפלאָסן פון איין קװואַל, פעליעטאָן, דער" 
ציילונג, װיסנשאַפטלעכע אָפּהאַנדלונג, כראָניק, פּאָליטישער טראַקטאַט, 
פילאָזאָפישע עסייען, ליטעראַטור-קריטיק, האָט זיך ביי זיי געגאָסן פון 
איין קראַן. בוכנער, גערשוני, יהלמשטיין, הילקאָװיץ, קאַהאַן, זעליקאָ- 
וויץ, זייפערט, ראַיעװוסקי, פייגענבוים, פּאַלײ, קאַטץ און פיל אַנדערע, 
װאָס האָבן נאָר גענומען אַ פּען אין האַנט צו שרייבן יידיש פאַרן דרוק, 
זיינען געבענטשט געווען מיט אַלזײטיקער שריפטשטעלעריי בי יידן 
אין אַמעריקע, אין משך פון ערשטן פערטלײיאָרהונדערט פון דער היגער 
יידישער פּרעסע, 

עס האָט גענומען גאַנצע 7 יאָר, פון 1870 ביז 1877, ביז עס האָט 
זיך אין אַמעריקע באַװיזן יעקב צבי סאָבעל, דער ערשטער דיכטער מיט 
אַן אייגן ביכל, קיין סך נאָכטוער אויפן געביט פון אַרױסגעבן זייערע 
ווערק און ביכלעך זיינען דעמאָלט אין ניויאָרק ניט געווען. עס אין 
אָנגעקומען גענוג שווער צו געפינען ביי די יידישע אײינװאַנדערער גענוג 
בעלנים אויף פיר-זייטיקע בלעטלעך מיט כליטוב. האָבן דיכטער און 
שריפטשטעלער זיך געטוליעט אַרום די צייטונגען. נאָר געציילטע אוֹנ" 
טערנעמערישע אָדצר פאַרמעגלעכערע שרייבער האָבן זיך פאַרגונען 
אַרױסצוגעבן אייגענע ספרימלעך. אגב, די מערסטע מחברים פון ביכלעך 
אין יענע ערשטע יאָרן זיינען אָפּט געווען אַזױנע אומבאַהאָלפענע שריי- 
בער, וועמענס ווערק מ'האָט אַפילו אין די פּרימיטיווע בלעטלעך ניט 
געװאָלט דרוקן. 

ערשט אין מיטן פון די 90ער יאָרן, ווען אויף יידיש זיינען שוין 
דערשינען דריי סטאַבילע טאָגיבלעטער, אַ האַלבער טוץ װאָכנבלע- 

טער, מיט עטלעכע אַנדערע צייטשריפטן, האָט זיך אין דער יידישער 
פּרעסע אין אַמעריקע גופא אָנגעהויבן אַן אַרבעטס-פאַרטײלונג צװישן 
די שרייבער. עס האָבן זיך שוין אָנגעהױיבן אויסטיילן אַזױנע, װאָס 
האָבן זיך פאַרנומען מער מיט זשורנאַליזם און פּובליציסטיק, טעאַטער 
און ליטעראַטור-קריטיק. די צעטיילונגס-ליניע איז אָבער נאָך אַלץ ניט 
געווען קיין צו שאַרפע. דער דיכטער מאָריס ווינטשעווסקי איז געווען 
פּונקט אַזױ חשוב אין דער פּובליציסטיק, וי דער זשורנאַליסט אַב. קאַ- 
האַן האָט אונטערגעדיכטעט און האָט געגאָלטן אַלס דערציילער. מ, 
קאַטץ, געציל זעליקאָװיץ, יאָהאַן פּאַלײ, צו דערמאָנען בלויז עטלעכע 
מוסטערינעמען, זיינען נאָך אַלץ געווען אַזױ טעטיק אַלס דערציילער, 
דיכטער, דראַמאַטורגן, קריטיקער, וי אַלס זשורנאַליסטן, 

אין די מיטעלע 90ער יאָרן איז אַ צייט געגאַנגען דער ;העפט" 
מבול". עס זיינען דערשינען ראָמאַנען אין העפטן אַלע טאָג און זי 
זיינען זיך צעגאַנגען אין די צענדליקער טויזנטער. זייט-ביי-זייט מיט 
אָטידי העפטן, האָבן זיך שוין באַװיזן אַלערלײ גרעסערע ביכלעך און 
ביכער, נאָר גראָד די העפטן-בהלה איז ניט געווען מסוגל איינצופונדע- 
ווען אַ ליטעראָטור אויף יידיש, װאָס זאָל זיין אָפּגעטײלט פון דער ציי- 
טונג. די דאָזיקע ביכלעך-שפע האָט ביים פאַרשטענדיקערן לייענער ניט 
געקענט הויבן די חשיבות פון געדרוקטן װאָרט אין ביכל און בוך העכער 
פון דעם שטאָף, װאָס דערשיינט אין די טאָגיבלעטער און אין די אנ" 
דערע צייטשריפטן. אַ חוץ דעם װאָס די העפטן און ביכלעך זיינען 
פאַבריצירט געװאָרן פון די זעלבע שרייבערשע הענט, װאָס האָבן אָנ" 
געפילט די צייטונגען, איז זייער אַרבעט אין די צייטונגען מערסטנס 
גאָר געווען קװאַליטאַטיוו בעסער, וי די סחורה װאָס זיי האָבן אונטער- 
'געטראָגן די לייענער אין די ביכלעך. אין יענעם װירװאַר-פּעריאָד האָבן 
גענאָסן גראָד מער דרך-ארץ ביי די לייענער יענע געציילטע זשורנאַ- 
ליסטן, װאָס האָבן געטאָן צייטונגס-אַרבעטן און האָבן ניט באַנוצט 
זייערע פעדערס אויף ,באַקן" ,העפטן"-שונד, 

ווען דער יידישיריידנדיקער און יידיש-לייענענדיקער עולם אין 
אַמעריקע האָט דערגרייכט צו מיליאָנען צאָלן, ווען דער דאָזיקער עולם 
האָט שוין מער ניט געשטעקט אַזױפיל אין שוויץ-פאַבריקל און אין דער 
אָרימאַנסקער פעדלעריי, זיינען געמאַכט געװאָרן עטלעכע צענדליק 
פּרואוון אַרױסצוציען די בעסערע יידישע ליטעראַטור פון די צייטונג- 
קװואַרטירן. דעם אָנהייב אין דער דאָזיקער ריכטונג האָבן געמאַכט עט- 
לעכע שרייבער-אַרױיסגעבער אין משך פון די 90ער יאָרן, מיט ליטע- 
ראַרישע צייטשריפטן. וי עס איז שוין אויבן אָנגעװויזן געװאָרן, זיינען 
זי אַלע דורכגעפאַלן דערפאַר, װאָס עס זיינען דאָ נאָך אַלץ ניט געווען 
גענוג בעלנים אויף אויסצוגעבן אַ פּאָר סענט מער פאַר אַ נומער פון אַ 
בעסערער צייטשריפט. אַפילו די פאַרקאָכטע ,העפטן"-לײענער האָבן 
זיך גיך אָנגעכאַפּט אָן דעם סיסטעם פון לייענען אויף פּראָקאַט, אַ סיס- 
טעם, װאָס האָט רואינירט די העפּטן-פאַרלעגערײי. און דאָס פּראָקאָט- 

געשעפט גופא איז כמעט בטל געװאָרן, ווען מ'האָט געקראָגן צו לייענען 
עטלעכע ראָמאַנען אין די סענטיקע צייטונגען. דער יידישער עולם האָט 
זיך צופרידן געשטעלט מיט די קליינע פּאָרציעס ליטעראַטור --- אייגענע 
און איבערגעזעצטע, אין אַמעריקע געשאַפענע, און פון אײיראָפּע אימ" 
פּאָרטירטע, װאָס די טאָג-צייטונגען און װאָכנבלעטער האָבן אים צוגע- 
שטעלט פאַר די זעלבע איינציקע אָדער געציילטע פּעניס אַ נומער, װאָס 
אַ בלאַט-צײיטונג האָט געקאָסט, 

ביים אָנהייב פון יאָרהונדערט האָבן עטלעכע אונטערנעמערישע 
מוכר-ספרים-פאַרלעגעת אין ניו-יאָרק זיך פאַראײיניקט אין דער פאַרלאַג- 
פירמע ,היברו פּאָבלישינג קאָמפּאַניע, װאָס האָט אַרױסגעגעבן פיל 
יידישע וועלטלעכע ביכער, אַ חוץ פיל שונד-ראָמאַנען, װאָס די דאָזיקע 
פירמע האָט איבערגעדרוקט אין גרויסע זאַמלונגען פון די אַמאָליקע 
העפטן. דער האָגל פון ביכלעך און ביכער פון דעם דאָזיקן פאַרלאָג, 
אין זיינע ערשטע יאָרן, האָט זיך אויסגעצייכנט מיט אַ טאַנדעטנעם 
שטאַמפּ,. די מערסטע זאַכן זיינען געווען די באַרימטע , באַאַרבעטע" 
ווערק פון דער וועלט-ליטעראַטור, אַפילו יענע אַרבעטן װאָס מ'האָט אָנ" 
געגעבן וי איבערזעצונגען, זיינען אויך געווען בדרך-כלל, פאַרקירצטע 
און פאַרקריפּלטע טיילן פון די אָריגינאַלן,. און זייט:ביי-זייט מיט די 
;געזאַמלטע שריפטן"* פון וועלט-מייסטערס, װאָס זיינען אויף אַזאַ שטיי" 
גער אַרױסגעגעבן געװאָרן, האָט די דאָזיקע פירמע אויך אַרױסגעגעבן 
אומאױיטאָריזירטע איבערדרוקן פון מענדעלי מוכר-ספרים, פון פּרצן, פון 
שלום עליכמען,. איבערדרוקן װאָס האָבן די באַרימטע מחברים קיין 
גראָשנס האָנאָראַר ניט אַרײנגעבראַכט. די טאַנדעט:אױפלאַגעס האָבן 
נאָר די שרייבער פאַרשאַפט האַרצװייטיק מיט דעם אומקולטורעלן שטיי- 
גער, וי זייערע װערק זיינען דאָ אָפּגעדרוקט געװאָרן. : 

און אַפּילו אָט-דער רויבערישער ליטעראַטור-יאַדיד איז מעגלעך גע" 
װאָרן נאָר דערפאַר, װאָס די היגע פאַרלעגערס האָבן זייער טאַנדעטנע 
סחורה אויסגעביטן אויף קרומל", אין פּוילן און ליטע. פאַר די ביכער 
האָבן די היגע פלינקע לייט געקראָגן גאַנגבאַרע סחורה, װאָס זיי האָבן 
דאָ אָפּגעזעצט ביים רעליגיעזן עולם, בעת זייער ;פּראָדוקציע" האָט 
פאַרפלייצט דעם ביכער-מאַרק אין דער אַלטער היים, און האָט דערמיט 
געשאָדט די מחברים און די אָרנטלעכע אײיראָפּייאישע פאַרלעגערס, 

זייט-ביי-זייט מיט די ,איבערזעצונגען" און מיט די , באַאַרבעטוג" 
גען* פון די וועלט-מייסטערס, האָבן די זעלבע היגע טאַנדענט-פאַר- 
לעגערס אַרױסגעגעבן װאָס גרעסערע זאַמלונגען פון אַ געוויסן טייל 
אַמעריקאַנער יידישע בעלעטריסטן. אַזױנע זאַמלונגען, אַ חוץ װאָס זי 
זיינען באַשטאַנען פון איבערגעדרוקטע זאַכן פון די היגע צייטונגען 
זיינען אויך קיינמאָל געהעריק ניט רעדאַקטירט געװאָרן. פאַר די ניש- 
טיקע האָנאָראַרן, װאָס די שרייבער האָבן געקראָגן, האָבן זיי געמוזט צו" 
זען, װוי די פאַרלעגער שלעפּן אַרײן אין די ביכער זייערע אומרייפסטע 
זאַכן, אַבי די ביכער זאלן פאַרמאָגן װאָס מער דרוק-בויגנס פאַר די װאָל- 

וועלע פּרייזן, װאָס מיט זיי האָבן די קרעמערישע אַרױסגעבער געװאָלט 
אויסנעמען ביים לייענער-עולם, 

אין יענעם יאַרידל, װאָס האָט אָנגעהאַלטן אַ יאָריצענדליק, איז 
אויך מעגלעך געװאָרן אַזאַ אַמעריקאַנער פּאַראָדיע אויף פּרצס גיום"טוב 
בלעטלעך", װוי די היגע /מיניקעס יום-טוב בלעטער". דאָס זיינען גע" 
ווען װאָלװעלע זאַמלונגען פון איבערגעדרוקטע זאַכן פון דער אַמערי" 
קאַנער פּרעסע, באַזאַלצן מיט אַזױנע אומבאַהאָלפענע, ;אָריגינעלף" 
שרייבעכצן פון רעדאַקטאָר-אַרױסגעבער, חנן יעקב טיניקעס, װאָס 
װואָלטן אַפילן אין אַ טאָגיבלאַט ניט געדרוקט געװאָרן. פון 1897 אָן 
זיינען די דאָזיקע ;מיניקעס יום"טוב בלעטלעך" דערשינען אין אַמעריקע. 
געווען אַ צייט, ווען די ;היברו פּאָבלישינג קאָמפּאַניע? איז געשטאַנען 
הינטער מיניקעס! אַרױסגעבעריי, האָבן די דאָזיקע כלעטער געהאַט דער" 
גרייכט אַ צירקולאַציע פון 20,0000 עקזעמפּליאַרן אַ נומער, בלויז דער" 
פאַר װאָס אַזאַ נומער איז באַשטאַנען פון אַ באַרג פּאַפּיר, װאָס האָט 
זיך פארקויפט פאַר 15, מאַקסימום 25 סענט. אין די גלאַנץײאָרן האָט 
מיניקעס, פאַר גראָשנדיקע האָנאָראַרן, אַפילו אַרױסגעקראָגן ביי אַ צאָל 
אָנגעזעענע שרייבער אויך אַריגינעלע זאַכן, אַ חוץ זייערע זאַכן, װאָס 
זיי האָבן אים דערלויבט איבערצודרוקן פון די צייטונגען,. אין גאַנצן גע" 
נומען זיינען אָבער די ,יומ"טוב בלעטער" געווען פון זעלבן מין טאַנ- 
דעט, װי עס איז געווען מער װוי דריי-פערטל פון יענער אַמעריקאַנער 
פאַרלעגעוריי, װאָס האָט פאַרן ערשטן וועלט-קריג אַרױיסגערופן פאַך- 
דרוס און חוזק אין די אויפשטייגנדיקע יידישע ליטעראַטוד-צענטערס פון 
דער אַלטער וועלט, 

נאָר אויב די יידישע ליטעראַטור האָט אַזױ װײיניק הילף געקראָגן 
פון פאַרלאַג-וועזן אין אַמעריקע, האָט איר ערשטע ליבע, די צייטונג, 
ניט אויפגעהערט צו זיין איר באַשיצערין. אין די אויפשטייגנדיקע מאָ- 
דערניזירטע טאַָגיבלעטער האָט די כראָניק טאַקע אָנגעהויבן צו פאַר" 
נעמען מער אָרט. די פּובליציסטיק, דער פּאָליטישער פעליעטאָן, די 
האַלב-פיקציע זאַכֿן, מיט די אַזױ-גערופענע פאַרוויילערישע ראָמאַנען, 
האָבן זיך גענומען פונאַנדערשפּרײטן, װי ;ביים טאָטן אין װײינגאָרטן", 
איז געבליבן פּראָפּאַרציאָנעל װײניק אָרט פאַר ליד און דערציילונג, פאַר 
ליטעראַטור-קריטיק און פאַר דער ליטעראַרישער עסיי. נאָר מיט אָט-די 
אַלע באגרענעצונגען איז די יידישע צייטונג נאָך אַלץ געבליבן די ענג- 
לעכע אָבער פארט די איינציק-זיכערע היים פון דער יידישער ליטערא- 
טור אין אַמעריקע. די פאָדערונגען פון לייענערס טאָגיטעגלעכע אינטע- 
רעסן, זיינע צופּאַסונגס-נױטן אין דער נייער וועלט, האָבן מער אנט" 
וויקלט דעם זשורנאַליסטישן אָפּטײל פון די יידישע בלעטער. די פַּאֲלי- 
טישע חשבונות פון פּאַרטײען און באַװעגונגען, װאָס האָבן אַרױסגעגעבן 
װואָכנבלעטער און אַנדערע פּעריאָדישע צייטשריפטן, האָבן מער הא- 
גינסטיקט די פּובליציסטיק, וי ליטעראַרישע שאַפונגען. ליטעראַטור 
אויף יידיש אין דער אַמעריקאַנער טאָג"פּרעסע און אין דער פּעריאָדיקע 

איז געװאָרן מער אַ קאָמפּאָט, װי דאָס ברויט און פלייש פון גייסטיקן 
מאָלצייט. נאָר אַלס נאָכשפּײז צום פאַרזיסן דעם נאָךיטעם פון די 
פּראָסטע געריכטן, האָט ליטעראַטור אין דער יידישער פּרעסע אפשר 
פאַרלוירן איר פריערדיקע רחבות, דערפאַר האָט זי געואונען אין 
חשיבות. 

װאָס פאַרמעגלעכער די היגע יידישע פּרעסע איז געװאָרן, ביים 
אָנהײיב פון יאָרהּונדערט, אַלץ איבערקלייבערישער איז זי געװאָרן אין 
ליטעראַרישן מאַטעריאַל פאַר די לייענער. אויב די היגע באַקאַנטע יידי" 
שע ליטעראַטן האָבן ניט באַפרידיקט אינגאַנצן דעם בעסערן לייענערס 
העכערע פאָדערונגען, האָבן די דערפאָלג-בלעטער, װאָס מוזן תמיד גיין 
אויף אַן אייזערנעם בריק, אָנגעהויבן צאָלן האָנאָראַרן די אײיראָפּייאישע 
באַרימטע שריפטשטעלער און די אויפגייענדיקע שטערן פון דער יידי" 
שער ליטעראַטור אויף יענער זייט אַטלאַנטיק, כדי מהנה צו זיין זייער 
פּובליקום מיט דאָס בעסטע, װאָס יידיש פאַרמאָגט. די בעסערע אידעאַ- 
ליסטישע װאָכנבלעטער און זשורנאַלן אין אַמעריקע, װידער, האָבן 
אַפילו געװאַגט צו דערמוטיקן יונגערע שרייבער פון דער נייערער אימי" 
גאַציע אין זייער פאַרמעסט אָפּצופרישן און באַנײען די היגע יידישע 
ליטעראַטור, 

אַזױ האָבן אֲפִילו די שרהזאָהנס, פון , טאַגעבלאַט*, און סאַפּיר" 
שטיין, אין זיין , מאָרגן-זשורנאַל* אַראָפּגענומען די שווערע הענט פון 
זייערע פאַרקלעמטע טייסטערס. זיי האָבן אָנגעהויבן צאָלן האָנאָראַר 
- שלום-עליכמען, ספּעקטאָרן און פיל אַנדערע באַקאַנטע שריפטשטעלער 
אין אײיראָפּע, כדי צו קענען דרוקן, ניט בלויז איבערדרוקן, זייערע ווערקי 
און אַב. קאַהאַן, אין ,פאָרװוערטס", איז פון פּרצעס נדבה-בײיטראָגן, פון 
אַמאָליקן איבערדרוקן מענדעלין אין דער קאַרבעטעריצייטונג", אַריבער 
טאַקע צום לוקסוס פון צאָלן האָנאָראַר און דרוקן אין זיין טאָגיבלאַט -- 
אברהם רייזענען, שלום אַשן, ה. ד. נאָמבערגן, יהודה שטיינבערגן, יונה 
ראָזענפעלדן און אַנדערע אויפקומענדיקע יידישע בעלעטריסטן און דיכ" 
טער. אויך די ;װאַרהײט? האָט אַרױסגעקאָנקורירט שלום-עליכמען פון 
די עלטערע בירגערלעכע צייטונגען. אַ חוץ דעם, איז די דאָזיקע יונגערע 
צייטונג געװאָרן די אכסניה פון היגע דיכטער באַרימטהײטן. דערביי 
האָט מילער געעפנט זיין בלאַט פאַר די עסייען פון דר. חיים זשיטלאָו" 
סקי, נחמן סירקין, בער באָראָכאָוו און אַנדערע סאָלידע יידישע שריפט" 
שטעלער. 

די ערנסטע פּעריאָדיקאַ, וי די ,פרייע אַרבעטער שטימע", אדער 
אַרבעטער*, ,דער יידישער קעמפער", ;די אַרבעטער וועלט* פון שיקאַגע, 
,די צוקונפט", ,די פרייע געזעלשאַפט*, איז געווען אָפן פאַר די בעסערע 
יידישע שאַפונגען, װאָס האָבן קיין אָרט ניט געפונען אין די טאָגיבלע- 
טער. אַ חוץ דעם זיינען אָט-די אַלע צייטשריפטן געווען זאַמליערטער 
פאַרן גאַנצן דור יונגערע ליטעראַטן, װאָס האָבן ניט נאָר ממשיך געווען, 
נאָר טאַקע גרעסער און רייכער געמאַכט די ליטעראַטור אויף יידיש. 

גראָד זיינען די 25 יאָר אין אָנהײב פון יאָרהונדערט געווען שאַ- 
פעריש רייך אין נייע ליטעראַרישע כוחות ביי די אַריבערגעװאַנדערטע 
יידן אין אַמעריקע. פון אַלט-רוסלאַנד, גאַליציע און רומעניע, זיינען גע- 
קומען הונדערטער נייע שריפטשטעלער. פיל פון זי זיינען געווען רייפע 
קינסטלער. נאָך מער זיינען געווען צוזאָגנדיקע טאַלאַנטן, װאָס האָבן 
געהאַלטן אין װאַקסן. דערפאַר איז געווען אומפאַרמיידלעך, אַז אין די 
יאָרן פון צופּאַסונג צו דער נייער היים, צו אַ נייער יידישער גרויס- 
וועלטישער סביבה, זאָלן פאָרקומען מיספאַרשטענדענישן צווישן די צו" 
געקומענע און די אַלט-געזעסענע אין דער יידיש-אַמעריקאַנער ליטע- 
ראַרישער וועלטל. עס האָבן ניט געפעלט קיין טענות צו די , מאָנאָפּאָלי- 
זאַטאָרס*, מצד די מערסטע צוגעקומענע, אין וועמענס אויגן ,די אַלטצָ" 
זיינען, פאַרשטײט זיך, אויך געווען ,טאַלאַנטלאָז", , אומקולטורעל". 
אַזױנע זלזולים האָבן די אַלטיגעזעסענע באַגעגנט מיט חוזק איבער די 
;גרינע גראַפאָמאַנען", , דעקאַדענטן* און אַזױ ווייטער. נאָר פון אָט- 
דער קנאת-סופרים האָט, סוף-כליסוף, געוואונען די ליטעראַטור, די 
פּרעסע. די מערסטע פרישע , פּרעטענדענטן? זיינען לסוף געװאָרן אָנער- 
קענטע שרייבער און װאָרט-פירערס אין דער אַמעריקאַנער יידישער 
קולטור-סביבה, 

אגב, אַ חוץ דעם װאָס צו די ערשטע זאַמלביכלעך פון די ,יונגץ", 
,יוגנד", ,ליטעראַטור", האָט צוגעלייגט אַ דעדאַקטאָרישע האַנט יואל 
ענטין, איינער פון די , אַלטע", האָבן אַלע וויכטיקערע זאַמלביכער פון 
אָנװאַקסנדיקן דור שריפטשטעלער, ביז די ,שריפטן" פון ,די יונגע", 
דעם , אינדזל", װוי אויך דער ,אינזיך" תמיד געהאָט די סימפּאַטיע און 
דערמוטיקונג פון גענוג ,,אַלטע", ניט געקוקט אויף די אַראָפּרײסערישע 
רעצענזיעס פון אָטידי אַלע שריפטן מצד געוויסע פּאַטענטירטע קריטי" 
קער. אַלע אַקטיווע אָנטײלנעמער פון די אױיסגאַבן פון אַלע נייע ריכטונ- 
גען אין דער יידישער ליטעראַטור אין אַמעריקע זיינען גאָר גיך געװאָרן 
תושבים אין דער היגער טאָג"פּרעסע. די מערסטע פון זיי זיינען שוין 
לאַנג טאָנגעבערס אין די מערסטע רעדאַקציעס. . אַפילו יענע עקשנים" 
דיכטער, װאָס האָבן יאָרן לאַנג געטענהט, אַז זיי שרייבן בלויז פאַר זיך 
און פאַר געציילטע חברים, האָכן דאָך געדרוקט זייערע זאַכן וואו עס 
האָט זיך נאָר געלאָזט, אַ טייל פון זי האָבן זיך אויך געלאָזט איבערבעטן 
און האָבן פאַרנומען וויכטיקע פּאָזיציעס אין די צייטונגען. בליז גע- 
ציילטע אױסנאַמען זיינען געבליבן ביי זייערע ,עלפנביי-טורעם"- 
איבערצייגונגען. זיינען זיי טאַקע ניט מער װי די אױיסנאַמען, װאָס 
באַשטעטיקן דעם כלל, אַז די יידישע פּרעסע איז פאָרט די זיכערסטע 
היים פון יידישן װאָרט אין אַמעריקע, 

אין משך פון אַ פּאָר צענדליק יאָר זיינען געמאַכט געװאָרן עט. 
לעכע ערנסטע פּרואוון צו שאַפּן אַ וועלטלעכן פאַרלאַגיװעזן אויף יידיש, 
װאָס זאָל געבן דער יידישער ליטעראַטור אַ מעגלעכקייט אַראָפּצוגײן 

פון קעסט ביי די צייטונגען. זיינען זיי אַלע דורכגעפאַלן. פון צייט-צו" 
צייט קומען אויך אויף ליטעראַרישע צייטשריפטן, װאָס ווילן זיך אַפּ- 
גרענעצן אינגאַנצן פון צייטונגס-האַרמידער, אָבער קיין איינציקע צייט" 
| שריפט אָדער זאַמלבוך-סעריע האָט נאָך ניט באַװויזן צו האַלטן זיך בלויז 
אויפן כוח פון די לייענער, װאָס זיינען פאַראינטערעסירט אין דער יידי" 
שער ליטעראַטור. 


פון די פאַרלאַגן האָט ;די אינטערנאַציאָנאַלע ביבליאָטעק? זיך 
פאַרמאָסטן גרויס, דאָס איז געווען אַ מאָדערנער פאַרלאַג מיט אַ פּלאַן 
און מיט אַ ריכטונג. דער פאַרלעגער האָט זיך געשטעלט פאַר אַן אויפ" 
גאַבע צו פאַרעפנטלעכן ערנסטע קולטור-היסטאָרישע וװוערק,. ויכטיקע 
מאָנאָגראַפיעס וועגן יידישע און אַלוועלטלעכע דענקער און שריפט. 
שטעלער, געזאַמלטע שריפטן פון די חשובסטע יידישע דיכטער פון אונ- 
דזער צייט, װוי אויך גוטע איבערזעצונגען פון די בעסטע ביכער פון דער 
וועלט-ליטעראַטור. דער פאַרלעגער האָט אַפילו זיך באַזאָרגט מיט אַ 
קאָמפּעטענטן רעדאַקטאָר צו העלפן אים ביים באַשטעלן מאַנוסקריפּטן, 
און צוצוגרייטן די מאַנוסקריפּטן צום דרוק. האָט זיך אָבער אינגיכן 
אַרױסגעװוױזן, אַז דער דאָזיקער פאַרלעגער-מעצענאַט, עװאליענקאָ, איז 
געווען אַ צאַרישער שפּיאָן, װאָס האָט לויט װולאַדימיר בורצעווס אויפ" 
דעקונגען, אויסגענוצט דעם פאַרלאַג אויף צו קענען נאָכפאָרשן די טעטי" 
קייט פון רוסישע רעװאָלוציאָנערן אין אַמעריקע, און צו פאַרדעקן זיינע 
- שפּיאָנישע מעשים אונטער דער מאַסקע פון פאַרלעגעריי. 


מאַקס נ. מייזעל, אַ בוכהענדלער, דער פאָלקלאָריסט י. ל. כהן, 
דער פּובליציסט דר. קאַרל פאָרענבערג, די אונטערנעמערישע יונגעלייט 
מ. י. שעליובסקי, י. ראַדינאָוװוסקי און עטלעכע אַנדערע האָבן פון פאַרן 
ערשטן וועלט-קריג ביזן אָנהײב פון די 1920ער יאָרן געגרינדעט די פאַר" 
לאָגן ;/מאַקס נ. מייזעל", , ניייצייט", ,אידיש", ,ליטעראַרישער פאַר" 
לאָג?,. אין משך פון אַ קאַרגן יאָרצענדליק פון מלחמה-שפע און נאָך 
מלחמה-יאַריד האָבן זיי אַרוױסגעגעבן הונדערטער ביכער, אָבער לסוף 
האָבן זיי זיך אַלע געמוזט ליקווידירן איבערן מאַנגל פון לייענער-אינטע" 
רעס אין יידישע ביכער. פון זיי האָט דר. ק. פאָרענבערגס ,, ליטעראַרי" 
שער פאַרלאַג? זיך געהאַלטן עטלעכע יאָר לענגער, אַ דאַנק אַ געלונגענער 
מאַניפּולאַציע מיט דער ירושה פון עװאַליענקאָס פאַרלאַג און צוליב אַ 
דיי איינטרעגלעכע דרוקערישע עסקים. זיי אַלע און פיל אַנדערע האָבן 
אויסגעפונען, אַז דאָס יידישע בוך אין אַמעריקע קען זיך אויף די אייגע" 
נע כוחות ניט האַלטן, 


נאָר געזעלשאַפטלעכע פאַרלאַגן, װוי פון ;אַרבעטער-רינג", עקראָ- 
פּאָטקין ליטעראַטור געזעלשאַפט*, און עטלעכע אַנדערע אָרגאַניזאַציעס 
און אינסטיטוציעס, װאָס האָבן זייער פאַרלעגעריי אונטערגעהאַלטן און 
האַלטן אונטער מיט סובסידיעס און נדבות, האָבן באַװיזן אַרױסצוגעבן 
פיל יידישע ביכער. אָט-די אָלע פאַרלאַגן באַשטעטיקן ערשט, װי אומ" 

מעגלעך עס איז פאַר דער יידישער ליטעראַטור צו עקזיסטירן אָן סוב- 
סידיעס, מחוץ די צייטונגען. | 

אַפילן די צייטונגען גופא האָבן געהאַט קנאַפּ מזל-ברכה, ווען זי 
האָבן גענומען אַרױסגעבן ביכער. בלויז אין די ערשטע יאָרן פון אב. 
קאַהאַנס קאַריערע אַלס ,פאָרווערטס"-רעדאַקטאָר, האָט דער ;פאָר" 
ווערטס" געהאַט גרויס דערפאָלג מיט זיינע 2 ביכער פון אַ געפּלאַנטער 
גאַנצער סעריע וועגן דער געשיכטע פון אַמעריקע, דאָס האָט אויך פּאַ- 
סירט אין די יאָרן 1910 און 1912, ווען דער ;גרינער" עולם האָט גע" 
האַט גרויס חשק צו באַקענען זיך מיט אַמעריקע, און האָט נאָך ניט 
געקענט גענוג ענגליש צו לייענען די אַלגעמײנע אַמעריקאַנער געשיכטס- 
ליטעראַטור. ראָגאָפּס גרינטלעכערע ביכער וועגן אַמעריקאַנער געשיכטע 
און רעגירונג, װאָס זיינען דערשינען צװישן 1915 און 1925, זיינען 
שוין ניט געווען אַזױ דערפאָלגרייך, קאַהאַנס אויפטו געהערט דער" 
פאַר צום ציקל פון אַזױנע דערפאָלגן, װי עס האָט געמאַכט דער ,מאָרגן- 
זשורנאַל?, מיט זיין גרויסן ענגליש-יידישן ווערטערבוך. 

פון צייט-צו-צייט האָבן יידישע צייטונגען אַרױסגעגעבן ביכער פון 
זייערע פּאָפּולערערע מיטאַרבעטער, אַלס פּרעמיעס צו אַבאָנענטן, אָדער 
צו פאַרקויפן זיי אויף קופּאָנעס צו לייענער, כדי דערמיט אויפהאַלטן די 
צירקולאַציע, אין אַן אומגינסטיקער צייט. בדרך-כלל, האָבן די בלעטער 
צו אַזױנע פאַרלעגערישע אונטערנעמונגען ניט צוגעלייגט, אָבער ביי זי 
איז שוין זינט די 30ער יאָרן אָנגענומען צו געבן אַלס פּרעמיעס אַלֶערְליי 
זאַכן פאַרן היימישן געברויך. משמעות, אַז אַפילו פאַר די װאָלװעלסטע 
פּרייזן זיינען ביכער ביי די יידישע צייטונגס-לייענער שוין מער ניט קיין 
מציאות, 

גראָד זיינען אין די לעצטע פּאָר צענדליק יאָר אַרױס אין אַמעריקע 
פיל יידישע ביכער. די דאָזיקע ביכער-שפע, ביי דער אָפּװעזנקייט פון 
גענוג לייענער-קויפער, איז אָבער געווען מעגלעך דורך דעם, װאָס צענד- 
ליקער שרייבער ווערן געהאָלפן פון אָרגאַניזאַציעס און גרופּעס פריינט, 
װאָס גיבן אַרױס זייערע וערק. נאָך מער שרייבער שפּאַרראָפּ פון 
זייערע האָנאָראַרן אין די צייטונגען, צו פאַרגינען זיך דעם לוקסוס אָפּ- 
צודרוקן זייערע אייגענע ביכער, אָדעױ צו דעקן דעפיציטן פון ליטעראַ- 
רישע זאַמלביכער און צייטשריפטן, װאָס זי גיבן אַרױס פון צייט:צו" 
צייט, 

ביי געוויסע שרייבער, דער עיקר ביי יענער שרייבער, װאָס זיינען 
ניט קיין שטענדיקע אָנגעשטעלטע אין די צייטונגען, גילט נאָך אַלץ די 
איינרעדעניש, אַז די יידישע בלעטער האָבן ;אויפגעגעסן" דעם פונדאַ- 
מענט פון דער יידישער ליטעראַטור: אַז די אַרבעט אין די צייטונגען 
האָט צעשטערט די שעפערישע כוחות פון שריפטשטעלער, װאָס זיינען 
אײינגעשפּאַנט ביי צייטונגס-אַרבעט, 

איז די ערשטע טענה אַ דורכאויס ספּעקולאַטיװוע. עס איז דאָך 
ניטאָ נאָך אַזאַ פיל-מיליאָניקער יידישער קיבוץ, װי אין אַמעריקע, וואו 

עס איז אױסגעװאַקסן אַ רייכע יידישע ליטעראַטור, מחמת דעם װאָס 
די צייטונגען האָבן איר אָפּגעטראָטן די בכורה. עס איז דאָ בלויז איין 
אַמעריקע, וואו די צייטונגען האָבן דערגרייכט זייער איצטיגע מדרגה, 
בעת די ליטעראַטור, זייער באַשערטער זיווג, האָט אַ מאָל טענות צום 
שטאַרקערן שותף, אָבער פון קיין שיידונג קען ביי זיי גאָר קיין רייד 
ניט זיין, 

בנוגע דער צווייטער טענה, האָט אויף איר געגעבן אַ טרעפלעכן 
ענטפער דער דיכטער י. קיסין (יקותיאל גאַרניצקי), װאָס האָט אָנגע- 
הויבן זיין שריפטשטעלערישע קאַריערע אין אַמעריקע אַרום 1916, 
טיילנדיק זיינע כוחות צוישן דיכטונג, ליטעראַטור-קריטיק, אַ חוץ 
אַלערלײ געוויינלעכע צייטונגס-אַרבעטן, קרוב צו 20 יאָר. שרייבט קיסין 
אין זשורנאַל ,עפּאָכע*, נומער 18, פון אַפּריל, 1945 : 

,אַװודאי ווייסן מיר דעם װייטיק פון פּאָעט, ווען דאָס װאָרט ווערט 
ביי אים, צי ביי אַנדערע ,פאַרצײיטונגט", פאַרװאַסערט, אָפּגעריבן, 
שאַבלאָניזירט. דאַרף מען זיך פאַר דעם היטן, אָבער דער זשורנאַליזם 
איז אין דעם אסור שולדיק. פאַראַן גענוג װאַסער און שאַבלאָן און 
טויטקייט אין פערזן, װאָס קומט גאָר ניט פון צייטונג, נאָר פון אַן 
אַנדער מקור, " 

און ער פאַרענדיקט אַביסל ווייטער: ,הלוואי זאָלן אונדזער זשור- 
נאַליזם און אונדזער פּאָעזיע לעבן נאָכאַמאָל אַזױ לאַנג; מיר האָבן 
קיין מורא ניט, אַז זיי װועלן איינס דאָס אַנדערע אויפעסן," 

װאָס קיסין זאָגט וועגן די פּאָעטן אין צייטונגען, איז מער וי אָנ" 
געמאָסטן אויף בעלעטריסטן. די יידישע צייטונג האָט שוין לאַנג אויפ- 
געהערט צו זיין אַ סדום-בעטל פאָרן דערציילער און נאָװעליסט. אַביסל 
ערגער האָט די ליטעראַטור-קריטיק אָפּגעשניטן אין דער יידישער טאָג- 
פּרעסע. אין באַגינען פון די יידישע בלעטער, ווען בלויז איין צייטונג 
איז געווען שטאַרק פאַרשפּרײט, בעת די אַנדערע האָבן געמוזט קעמפן 
פאַר זייער עקזיסטענץ, איז די ליטעראַטור-קריטיק אין די טאָג-בלעטער 
געווען אַזאַ זעלבסטפאַרשטענדלעכע זאַך, װי ליד און דערציילונג, נאָר 
ווען די צייטונגען זיינען געװאָרן גרויסע געשעפטס-אונטערנעמונגען, 
מיט דרך-ארץ בלויז פאַר סאָלידע אינסטיטוציעס, מעכטיקע אָרגאַניזאַי 
ציעס, דערפאָלגרייכע יחידים און אַזױ פּאָפּולערע זאַכן, איז דאָס יידישע 
בוך, די ליטעראָרישע פּעריאָדיקאַ, געװאָרן דער אָרימינקער קרוב, פון 
וועמען מ'מאַכט אַ קנאַפּן וועזן, 

דער טאָדגעבנדיקער רעדאַקטאָר, אב. קאַהאַן, אַליין דער ערשטער 
ליטעראַטוריקריטיקער אין דער יידישער פּרעסע אין אַמעריקע, האָט צומ- 
מערסטן געזינדיקט קעגן דער אנטװויקלונג פון דער יידישער קריטיק 
אין די טאָגיצייטונגען אין די עטלעכע פערציק יאָר, זינט ער האָט זיך 
אונטערגענומען צו מאַכן פון ,פאָרװוערטס" אַ לייט. אין זיין אייגענער 
צייטונג האָט ער געפּראַװעט דעם ליטעראַטור-טיש אויפן דרדקי-מל- 
מדישן שטייגער. אין משך פון יאָרן האָט ער ניט געקאַרגט קיין לאַנגע 

צעשוואומענע דרשות איבער ,ליטעראַטור און לעבן", אין וועלכע ער 
האָט איינגעקנעלט מיט די לײענער דעם אלףבית פון רעאֵליזם און 
נאַטוראַליזם, אַרײנשלאָגנדיק דערביי די לייענער אין קאָפּ, אַז נאָר אויף 
רוסיש, ענגליש, דייטש, פראַנצויזיש זיינען פאַראַן ליטעראַטורן,. בעת 
יידישע ליטעראַטור-שאַפונגען האָט ער כמעט וי אויסגעמיטן צו דער" 
מאָנען. 

אַן אויסנאַם פלעגט קאַהאַן מאַכן נאָר דעמאָלט, ווען אים איז גע" 
פעלן געװאָרן אַן אויפקומענדיקער יידישער שרייבער אין אײיראָפּע, ווע" 
מען ער האָט גענומען דרוקן אין ,פאָרװוערטס", אָדער ווען ער האָט 
געװאָלט באַװײיזן, אַז ער קען /,, אויפבומען" (שרייענדיק רעקלאַמירן), 
וועמען עס איז פון זיינע אייגענע תלמידים-בעלעטריסטן. אין אַזױגע 
פאָלן איז ביי אים רעכט געווען אָנצושרײיבן קריטיק-דרשות איכער דער- 
ציילונגען,. װאָס זיינען געווען לענגער וי די ווערק, וועלכע ער האָט 
אַזױ גוזמאדיק פאַרלויבט, זיינע אייגענע ;,האָדאָװאַניקעס? פלעגט ער 
זיך ניט שעמען צו פאַרגלייכן צו טאָלסטאָיען. בפרט, וען ער האָט 
געװאָלט אױיסשפּילן איין פאַװאָריט קעגן זיינע אַנדערע פריערדיקע פאַי 
װאָריטן, װאָס זיינען, מחמת גאָר זייטיקע סיבות, ביי אים אַרײנגעפאַלן 
אין אומגנאָד. בלויז ווען אַן ,/אייגענער מענטש" האָט אַרױסגעגעבן אַ 
בוך, האָט דער ,פאָרוערטס" רעצענזירט אַ יידיש ווערק. אַזאַ ,לוקסוס" 
איז אין , פאָרווערטס* אויך דערלויבט ווען מ'דאַרף זיך אָפּרעכענען מיט 
אַ יידישן מחבר, 

אויך גילט אין פּרט פון ליטעראַטור און קריטיק אין , פאָרװעױטס" 
דער זעלביקער איינשטעל, װי בנוגע טעאַטער: וען דער רעדאַקטאָר 
קאַהאַן אַליין שרייבט ניט קיין רצענעזיע איבער אַ בוך, מוז דער מיט" 
רעדאַקטאָר, הלל ראָגאָף, זיין דער ליטעראַרישער פּוסק. בלויז ווען עס 
קומט אויס צו באַגינסטיקן אַ ווערק איבער אַ ספּעציאַליזירטן ענין, אָדער 
אַ העברייאיש בוך, מעג אימיצער אַנדערש זאָגן ליטעראָרישע מבינות 
ביי קאַהאַנען. אין די לעצטע יאָױן, אונטערן דרוק פון עלטער-מידקייט, 
פאַרקוקט שוין קאַהאַן דעם ;אָפּנױג" פון זיין טעכנישן מיטהעלטער אין 
דער ליטעראַטור-אָפּטײלונג, ווען ער איז מנדב עטלעכע נאָטיצן אַ װאָך: 
צו פאַרצייכענען אין טרוקענע מעלדונגען די דערשיינונג פון יידישע 
ביכער און צייטשריפטן, 

לואי מילער, אין זיין ערשטער , ווארהייט", איז אין פּרט פון ליטע- 
ראַטוד"קריטיק געגאַנגען מער-ווייניקער אין קאַהאַנס דרכים. ער אין 
אויך געווען אַ חסיד פון רעאַליזם און נאַטוראַליזם, ביי וועמען די וועיק 
פון יונגערע יידישע שריפטשטעלער זיינען געווען לויטער ;דעקאַדענץ". 
ער האָט אָבער אין זיין רעדאַקציע געהאַט אַ צאָל מיטארבעטער, װאָס 
פלעגן פון צייט-צו-צייט שרייבן קריטישע אַרטיקלען אויף זייער אי- 
גענעם שטייגער,. איינער פון זיי, יואל ענטין, האָט תמיד געהאַט אַ דער" 
מוטיקנדיקן װאָרס פֿאַר די נייערע שטרעמונגען אין דער יידישער 
ליטעראַטור, 

דאָס ,;טאַגעבלאַט* און דער ,,מאָרגן-זשורנאַל*, װוי אָרטאָדאָקסישע 
בלעטער, האָבן דער עיקר זיך אינטערעסירט מיט דרוש-ספרים. פּראָ- 
פּעסאָר געציל זעליקאָװיץ, דער ליטעראַטור", ספּעץ" פון ;טאַגעבלאַט", 
פלעגט זעלטן דערמאָנען אַ יידיש בוך, סיידן ער האָט געװאָלט מאַכן 
חוזק פון אַ שרייבער. דערפאַר האָבן אַנדעױע מיטאַרבעטער פון דער 
צייטונג אַמאָל געקענט טאָן אַ ,טובה? אויך אַ יידישן מחבר, װי דאָס 
פלעגט אָפט טאָן תשרתק (י. י. זעווין), וועלכער איז צענדליקער יאָרן 
געווען אַ ממונה איבער ליטעראַטור אין /טאַגעבלאַט". 

אין ,מאָרגן-זשורנאַל*, ווידער, האָט פּרץ װיערניק, דער געשוואוירע" 

נער רעצענזענט פאַר מער וי אַ פערטל יאָהונדעט, טאַקע גענוג פאַ" 
נומען זיך מיט לומדישע ספרים, אָבער ער האָט געהאַט אויך אַ פאָטער- 
לעכע באַציאונג צום געדרוקטן װאָרט אויף יידיש. זיינע רעצענזיעס 
זיינען אָפטער געווען בלויז עפּעס לענגערע ביבליאָגראַפישע נאָטיצן, 
אָבער ער האָט קיין יידיש בוך ניט איגנאָרירט בכיוון. מיט אַ ספּע- 
ציעלער זאָרג פלעגט ער פאַרצייכענען די דערשיינונג פון ערשטע נומערן 
פון צייטשריפטן, כדי פון די מערסטע פון זיי, װאָס דערלעבן ניט צו 
ווייטערע נומערן, זאָל כאָטש בלייבן אַ שפּור, אין זיין רובריקי 

דער ;טאָג* האָט אין די ערשטע 6 יאָר, צװישן 1914 און 1920, 
געדרוקט פיל עסייען איבער ליטעראַטור און האָט רעצענזירט יידישע 
ביכער. זינט 1920, ווען ש. ניגער איז געקומען קיין אַמעריקע און 
האָט ניס געקענט הויזן מיטן רעדאַקטאָר און אַרץיקריטיקער אַב. קאַהאַן 
אין ,;פאַרווערטס*, איז ש. ניגער געװאָרן אַ מיטאַרבעטער אין ;טאָג", 
זינט דאַן האָט די דאָזיקע צייטונג באַשטימט אַ ספּעציעלע זייט פאַר 
ליטעראַטור-קריטיק אַלע זונטיק, מיט ש. ניגערן אַלס הויפּטיקריטיקער. 
אין משך פון די 25 יאָר, װאָס ש. ניגער שרייבט, ואָך-איין, װאָך-אױס, 
זיינע לענגערע קריטישע אַרטיקלען, א חוץ זיינע קריטישע נאָטיצן, װאָס 
באַהאַנדלען די װיכטיקסטע דערשיינונגען און פּראָבלעמען פון דער יידי- 
שער ליטעראַטור, האָט ער --- גראָד אין אַ טאָג-צייטונג --- געקראָגן 
די מעגלעכקייט צו װערן דער פירנדיקער קריטיקער, וועמענס אָפּשאַצוג" 
גען עס רופן אַרױס דעם גרעסטן דרך-ארץ ביי די מערסטע בעסערע 
לייענער און ביי די שאַפער פון דער יידישער ליטעראַטור וואו נאָר דאָס 
יידישע װאָרט גרייכט. 

עס איז, פאַרשטײט זיך, געווען אומפאַרמיידלעך, אַז פיל שרייבער 
זאָלן זיין אומצופרידן, ווען ניגער האָט אַ טייל פון זיי, וי זיי אַלין 
האָט זיך אויסגעדוכט, ניט דערשאַצט, אָדער, װאָס איז אין פיל פאַלן 
געווען נאָך ערגער, ווען געוויסע שרייבער האָבן געקראָגן דעם איינדרוק, 
אַז אַנדערע האָט ער גאָר איבערגעשאַצט. עס זיינען אויך געווען אָפטע 
פאַראיבלס, פאַר װאָס אָטידער קריטיקער האָט געוויסע װערק געלאָזט 
לענגער װאַרטן ביז ער האָט זיי רעצענזירט, בעת פיל אַנדערע איז 
ער אינגאַנצן פאַרבײיגעגאַנגען. שרייבער מיט אַזױנע קריוודעס האָבן 
ניט גענומען אין באַטראַכט, װאָס די יידישע ליטעראַטור האָט זיך אַזױ 

פונאַנדערגעװאַקסן, אַז עס איז געװאָרן אוממעגלעך פאַר אַ יחיד, מעג 
ער אַפילו זיין דער גרעסטער מתמיד, אַלץ צו לייענען, און אויף יעדער 
ווערק אָפּצושטעלן זיך. אויך האָבן זיי ניט געװאָלט רעכענען זיך דער" 
מיט, װאָס אַפילו דער אֶלימפּיש-רואיקסטער קריטיקער איז אַליין אויך 
אַ שעפערישער שרייבער, װאָס איז ניט פריי פון סימפּאַטיעט און אַנטײ 
פּאַטיעס. אַ חוץ דעם, מוז דאָך אַ יידישער שרייבער קריטיקער ניט זיין 
געראָטן אין פּױיבסט ביי די קאַטאָליקן, אין פּרט פון אומפעלבאַרקײיט, 

זינט דעם סוף פון די 930 יאָרן איז אין , מאָרגןדזשורנאַל* שטאַרק 
אױיסגעװאַקסן די יידישע ליטעראַטור-קריטיק. דעם אַלטן װויערניקישן 
רובריק פירט ווייטער אָן, הגם אויף אַן אַנדער שטייגער, דר. ה. ל, 
גאָרדאָן. וועגן דער העברייאישער ליטעראַטור שרייבט מערסטנס דער 
דיכטער מרדכי יאַפע. ענגלישע ביכער רעצענזירט דער יונגער יידישער 
דיכטער י. ל, טעלער. דעם יידישן ליטעראַטור-טיש פירט אָן דר. א, 
מוקדוני, וועלכע גיט זיך אָפּ מיט ליטעראַטור-קריטיק און מיט פּובלי- 
ציסטיק, דר. א. מוקדונין האָט זיך שוין איינגעגעבן ניט בלויז צו פאַר- 
נעמען אַ חשובן אָרט אין דער ליטעראַטור-קריטיק, נאָר עס האָט זיך 
אים אויך איינגעגעבן צו הויבן די חזשיבות פון דעם גאַנצן ליטעראַטור- 
קריטישן אָפּטײל פון , מאָרגן-זשורנאַל". 

צווישן די אַמעדיקאַנער פּראָװוינץיצײיטונגען צייכנט זיך אויס ,דער - 
קענעדער אָדלער" אין מאָנטרעאָל, מיט אַ ספּעציעלער זייט איין מאָל 
אין װאָך, װאָס איז געווידמעט צו ליטעראַטור-ענינים. די דאָזיקע אֶפּי 
טיילונג ווערט אָנגעפירט פון צוויי דיכטער, י. י. סיגאַל און מלך ראַ- 
וויטש. און אויב זייער בלאַט גרייכט װײיניק יידישע לייענער, װערט 
אָבער זייער אַרבעט נאָכגעפאָלגט מיט גרויט אינטערעס מצד שרייבער- 
קאָלעגן אַפילו אין דער מעטראָפּאָליע, 

די ,פרייהייט" איז גאָר פרייגעביק אין פּרט פון ליטעראַטויקרי- 
טיק. זינט מ, אָלגין איז געשטאָרבן, איז מ. כץ דער טאָן"געבער אין דער 
,פרייהייט *-קריטיק. ער, נחמן מייזיל, קלמן מרמר און אַנדערע ,פריי- 
הייט"-קריטיקער, זיינען ניט װײיניק באַאיינפלוסט אין ליטעראַרישע 
ענינים פון דער זעלביקער ליניע, װאָס קאָליױט אַלץ, װאָס װערט אין 
דער דאָזיקער צייטונג געדרוקט. נאָר אין אָטידי גרענעצן באַפרידיקט 
די , פרייהייט" אירע לייענער און גאָענטסטע שרייבער מיט ליטעראַטוי 
קריטיק, אפשר מער וי װאָסער עס איז אַנדערע יידישע צייטונג, 

די אונטערשטע שורה איז: די ײידישע בלעטער האָבן, אין אַלי 
געמיין גענומען, ניט געקריוודעט די יידישע ליטעראַטור, אַ ליטעראַטור 
װאָס האָט אַ קיום בלויז אין צייטונגען, מוז אָבער, פאַרשטייט זיך, זיין 
אָרים און איינגעקרעמפּעװעט. נאָר דערין זיינען דאָך שולדיק נישט די 
צייטונגען, נאָר די יידישע קולטור-סביבה, װאָס איז אַזאַ אָרימער באָדן 
פאַר דער בעטערער פּעריאָדיקאַ און פאַרן בוך,. די יידישע צייטונגען 
האָבן ניט געגעבן און זיי גיבן נאָך איצט ניט מער ליטעראַרישן שטאָף, 
וי עס דרוקן פּראָטאָרציאָנעל מער װוי טויזנט אַמעריקאַנער טאָגיצייטוני 

גען און אָנדערהאַלבן טויזנט זונטיק-יבלעטער. אוב ביי די ענגלישע 
לייענער העלפן די צייטונגען מיט זייערע ליטעראַרישע אָפּטײלונגען צו 
פאַרגרעסערן די נאָכפראַגע אויף זשורנאַלן און אויף ביכער, בכעת מער וי 
9 פּראָצענט פון די יידישע לייענער שטעלן זיך צופרידן מיט דעם, 
װאָס זיי געפינען אין די צייטונגען און ווילן קיין זשורנאַל און בוך 
אין האַנט ניט נעמען, דאַרף מען די שולד זוכן אַנדערשואו, ניט ביי 
דער יידישער טאָג-פּרעסע. 

עס אזי קיין ספק ניט, אַז צייטונגס-אַרבעט ציט אָפּ די גרעסטצ 
מאָס ענערגיע ביי די יידישע דיכטער, שריפטשטעלער, װיסנשאַפטלעףי 
װאָס װאָלט פון די שעפערישע מענטשן פאַרװוענדעט געװאָרן אויף פַּשי 
סערע אַרבעטן, פון אַ מער דויערנדיקן ווערט פאַר דער יידישער !יטשי 
ראַטור. די העכערע אינטערעסן פון דער יידישער קולטור װאָלטן אָן 
אַן ערך בעסער באַדינט געװאָרן, ווען אירע שרייבער װאָלטן זיך מפרנס 
זיין פון לערער"שטעלעס אין מיטלישולעס און הויך-שולן, פון מלוכת" 
אַמטן און פון אַנדערע ליבעראַלע און מיטל-קלאַס פּראָפעסיעס, וי פון 
פירן מיט דער פּען אָדער קלאַפּן אויף שרייב-מאַשינקעס פאַר צייטונגעןי 
אין די בעסטע שעהן פון מעת-לעת. נאָר אַז ס'פעלן אויס אַזױנע חיונה- 
קװואַלן פאַר ווייניקסטנס ניירצענטל פון די יידישע שרייבער -- אין 
דער אייגענער יידישער סביבה, איז שוין די אַרבעט אין דער יידישער 
פרעסע אַזאַ יש, װאָס טאָר ניט אונטערגעשאַצט וערן. 


5 די באַציאונגען פון יידישע צייטונגען אין אַמעריקע 
צו דער באַװעגונג פאַר יירישע פאָלקס-שולן 


אין די יידישע קהלות פון מזרח- און צענטראַל-אײראָפּע, פון װאַנען 
דער װאַנדער:שטראָם האָט קיין אַמעריקע אַריבערגעװאָרפן מיליאָנען 
יידן פופציק יאָר פאַרן ערשטן וועלט-קריג, איז דער עול פון קינדער" 
דערציאונג, אַפילו ביי די אָרימסטע יידישע מענטשן, געווען אַ זעלבסט- 
פאַרשטענדלעכע זאַך, די גרעסטע קבצנים, װאָס האָבן ניט פאַרמאָגט 
אַפילו קיין לעצטן ביסן פון װאָס אָפּצערײסן שכר-לימוד, האָבן זייערע 
קינדער געשיקט אין קהלשע תלמוד-תורות. די קלענסטע יידישע עדה 
האָט ניט פאַרפעלט אויפצוהאַלטן, אויף אירע אָרימע מיטלען, אַן אַנ" 
שטאַלט צו געבן אַן עלעמענטאַרע יידישע דערציאונג די קינדער פון 
אַזױנע משפּחות, װאָס האָבן אַלײן זייערע קינדער ניט געקענט שיקן אין 
חדרים צו פּריװאַטע מלמדים, 

אין משך פון הונדערטער יאָרן האָבן דורות יידן געלערנט אין די 
פיל-פאַרלױימדעטע חדרים, אין די װײיניק-אָפּגעשאַצטע ישיבות, קלויזן 
און בתי-מדרשים, װאָס האָבן אַרױסגעגעבן רבנים, מנחיגים, לומדישע 
סוחרים און בעלי-בתים. אַפילו די אָרימסטע בעלי-מלאכות, װאָס זיינען 

צו 10 יאָר און פריער אַװעקגעגעבן געװאָרן אין דער לער צו פאַך- 
- מייסטערס, זיינען אויך געשטאַנען קולטורעל העכער פון זייערע ניט- 
יידישע קאָלעגן. און פון קיין שפּראַכןדקאַמף האָבן די יידישע דערציער 
ביזן אָנהײיב פון איצטיקן יאָרהונדערט אויך ניט געהאַט קיין אַנונג. אין 
דער טראַדיציאָנעל-ײידישער סביבה האָט באמת געגאָלטן יענער איינ- 
שטעל, װאָס איז אַזױ קורץ און קלאָר פאָרמולירט געװאָרן פון אונדזער 
נאַציאָנאַלן דיכטער חיים נחמן ביאַליק: ,העבריאיש, לערנט מען 
יידיש --- קען מען!? אינאיינעם מיט תורה און תלמוד, אויף לשון" 
קודש און תרגום-לשון, האָט מען אויך נאַטירלעך ממשיך געווען דאָס 
גאַנצע פאָלקס-לעבן --- אויף יידיש, 

אין אַמעריקע האָט זיך ביי די יידישע אימיגראַנטן פאַר אַ פּאָר 
דורות כמעט װי איבערגעהאַקט דער בונד צו דער אייגענער מסורה, 
װאָס איז דורך דער אַלט-אײינגעשטעלטער דערציאונגסיסיסטעם איבער- 
געגאַנגען פון פאָטער צו זון, פון מוטער צו טאָכטער. בדרך-כלל איז די 
פּרנטה דאָ גרינגער אָנגעקומען, וי אין דער אַלטער היים. דער אַפּעטיט 
צו עולם-הזה האָט זיך אָבער שטאַרקער צעשפּילט אין דער היגער פיל 
רייכערער און פרייערער מדינה. בליץישנעל האָט דער יידישער עולם 
אָנגענומען די יענקישע תורה: ,טיים איז מאָני? -- צייט איז װערט 
געלט. אין געיעג נאָך אַ בעסער לעבן, אין דער געאיילטער שטרעבונג 
אײנצואָרדענען זיך דאָ גיך אויף אַ באַקװעמען שטייגער, ביי די שווערי 
קייטן פון דער אימיגראַנטישער צופּאַסונג צו אַ נייעם לאַנד, אַ נייעם 
פאָלקס-לשון, נייע אַרבעטס* און געשעפטס-פירעכצן, האָבן זי איבער" 
װאַנדערער קיין צייט און ליין געדולד ניט געהאַט אַכטונג צו געבן אויף 
דער הדרכה פון זייערע קינדער. און תירוצים האָט פאַר זיי אַמעריקע 
גופא אָנגעגרייט אויסגעצייכנטע: אָט האָט דאָך דער אַמעריקאַנער 
שמעלץ-טאָפּ פאָר זייערע קינדער אין פאָראויס אָנגעגרײט אַ צװאַנג" 
שוליסיסטעם, פרייע אָנהייב- און מיטלישולעס, אַ גאַנץ גרינגן צוטריט 
צו אוניווערסיטעטן און העכערע לעראַנשאַלטן. טאָ זאָלן די ווייבער, / 
די מאַמעס און היים-זיצערינס נאָר אַרױספּראַװען אין צייט די קינדער 
אין די סקולס, דאָס איבעריקע װעט שוין אַמעריקע אַליין באַזאָרגן, 

אִי, װאָס, די קינדער הייבן גיך אָן אָפּגעפרעמדט צו ווערן פון טאַ- 
טע-מאַמע, פון דער יידיש-ריידנדיקער היים און פון יידישקייט בכלל + 
איז דאָס קיין גרויסער אומגליק ניט. דער פּעדלערירבי מיטן סידור 
װעט זיי שוין נאָך דער שולע, פאַר גראָשנס, אויסלערנען אַ ברכה מאַכן; 
ער װעט אַרײנשטאָפּן אין די יינגלשע קעפּ אַ בר-"מצווה-דרשה, און קיין 
רבנים וועלן זיי שוין ,,ביי קאָלאָמבוסן" סיי-ווי ניט ווערן. ויל אַ גיך- 
צונויפגעשלעפּטע ,קאָנגרעגײישאָן" דווקא אַ רב, ניט קיין שליממזל אַ 
לאַנדסמאַן פאַר אַ ארעווערענד", זיינען נאָך ברוך-'השם, פאַראַן גענוג 
אָרימע רבנים אין ,יוראָפּ", וועמען מ'קען אַהערצו באַציען. און דאָס 
װאָס די קינדער מאַכן חוזק פון לשון פון די ,גרינע" עלטערן איז אפשר 
אַביסל אומבאַקוועם, אַ שטיקל בושה אויך, אָבער קיין גרויס אומגליק 

איז דאָס ניט. זאָלן די עלטערן זיך טאַקע אונטערלערנען דאָס ריכטיקע 
ענגלישע אױסשפּראַך --- פון די קינדער . . . 

ווען די ערשטע יידישע צייטונגען זיינען אויפגעקומען אין אַמע- 
ריקע, האָבן די פּיאָנערן-רעדאַקטאָרן און שרייבער גענומען איינקנעלן 
מיט זייערע לייענער, זיי זאָלן אָנהױבן עפּעס טאָן צו צאַמען דעם מבול 
פון עם-הארצות, װאָס האָט פאַרפלייצט די יידישע קינדער אין דער 
נייער היים. אַלע יידישע בלעטער אין די 70ער און 80ער יאָרן זיי- 
נען פוֹל געווען מיט מוסר צו עלטערן, זי זאָלן זען טאָן עפּעס אַז זייערע 
קינדער זאָלן ניט פאַרלוירן גיין פאַר דער יידישער עדה. נאָר אין די 
0ער יאָרן און שפּעטער, ווען אינאיינעם מיט דער אויפקומענדיקער אַר- 
בעטער-באַװעגונג ביי יידן האָט אויפגעבליט די אַנטירעליגיעזע פּראָ- 
פּאגאנדע, פון איין זייט, און דער דערפאָלג פון דער כליישראל פּרעסע 
. האָט דערמוטיקט ציניזם און צבועיאַטסטװאָ ביי די מערסטע שרייבע- 
רישע פרומקייט-פּרײידיקער, פון דער צווייטער זייט, איז דער ענין פון 
יידישער דערציאונג געװאָרן אַן עסק פאַר בטלנישע כלי-קודש, װאָס 
האָבן קיין ברעקל אמתן איינפלוס ניט געהאַט אויף זייערע קהילות, און 
פאַר אַלערלײ צווייפלהאַפטע קאַריעריסטן, מיט אייגננוציקע פּניות, 

אין אָנהײיב פון יאָרהונדערט האָט זיך עפּעס אַ רודער געטאָן ביי 
די היגע אימיגראַנטישע יידן וועגן קינדער-דערציאונג. נאַציאָנאַליסטי- 
שע אײינװאַנדערער האָבן אָנגעהױיבן אויסבעסערן די פאַרװאָרלאָזטץ 
תלמוד-תורות, מיט זייער אַגיטאַציע פאַר עברית-בעברית, פאַר פּעדאַגאָ- 
גישע רעפאָרמעס, װאָס זאָלן מעגלעך מאַכן איבערצולאָזן אַביסל וויסן 
וועגן יידן און יידנטום אין די קעפּ פון די קינדער, װאָס פאַרברענגען 
עטלעכע זמנים אין די תלמוד-תורות צו פּאָר שעה אַ טאָג. עס האָבן 
! זיך אויך געמערט דאָ ענערגישע רבנים פון אַלטן שניט, װאָס האָבן זיך 
אַפּילו פאַרמאָסטן איינצואװאָרצלען ישיבות. און איידער עס איז איך 
די רעליגיעזע קרייזן אויסגעפאָכטן געװאָרן דער קאַמף איבער עברית- 
בעברית, עברית-באַנגלית, מיט דעם געמיש פון אַ עברית"ב'יידיש, פון 
;באָיטשיק-סײדװאָק-אַפּסטערז און דאַןדסטערז"-שניט, האָבן זיך אָנ- 
געהויבן דערטראָגן קלאַנגען אויך צו די ראַדיקאַלע קרייזן וועגן אַ באַײ 
וועגונג פאַר וועלטלעכע שולן פאַר יידישע קינדער --- אויף יידיש, 

די ערשטע ריי? וועגן וועלטלעכע שולן אויף יידיש זיינען דאָ דער" 
הערט געװאָון באַלד נאָך דער באַרימטער אסיפה אין טשערנאָוויץ, אין 
8, וואו יידיש איז פּראָקלאַמירט געװאָרן אַלס אַ נאַציאָנאַלע שפּראַך 
פון יידישן פאָלק. די ערשטע גרופּע פּועלי-ציון אין אַמעריקע, װאָס ביי 
זייער שטאַרקן צובונד צוט יידישן עבר, צו דער העברייאישער שפּראַך, 
האָט זייער דעמאָקראַטישער פאָלקיזם זיי פארט אָנגעבונדן דעם גורל 
צו זיין די ערשטע פאַרטיידיקער פון יידישיזם, זיינען אויך געווען די 
ערשטע צו נעמען ערנסט זי קלאַנגען וועגן אומלעגאַלע יידישע שולעס, 
װאָס ווערן אָנגעפירט אין אַ טייל שטעט אין רוסלאַנד, ניט געקוקט אויף 
דעם פאַרבאָט פון דער צאַרישער מאַכט, אין די אַזױ-גערופענע גע" 

נאָסנשאַפטלעכע קרייזן, האָבן זיך אויך געפונען יחידים, װאָס האָבן זיך 
געשטעלט קעגן דעם, אַז זי מוזן לאָזן זייערע קינדער פאַרפרעמדט וערן 
פון זיך, דורך דער מחיצה פון שפּראַך און קולטור, װאָס די אַמעריקאַנער 
שול-סיסטעם בויט אויף אין זייערע אייגענע היימען, 

אַ דאַדיקאַלער שרייבער, הענרי י. געטער, האָט אין דער ,פרייער 
אַרבעטער שטימע", אין ווינטער פון 1906, אָפּגעדרוקט אַ טענדענציעזע 
מעשה וועגן אַ בחור , פערדינאַנד לאַסאַל*, װאָס זיינע סאָציאַליסטישע 
טאַטע-מאַמע האָבן ביים געבורט אים געגעבן אַזאַ געהויבענעם נאָמען, 
נאָר אונטערן איינפלוס פון דער אַלגעמײנער שולע און פון שול-חברים, 
װאַקסט ער אויס פאַרביטערט קעגן די ,, צעדרייטע" עלטערן. ער באַ- 
שטייט דערויף, אַז מ'זאָל אים רופן פּראָסט אַמעריקאַניש ,פרעדי". ער 
ווערט דאָ אַ קאַריעריסטישער נאָכשלעפּער פון דער קאָרופּטסטער פּאָ- 
ליטישער באַנדע פון שטאָט, אַבי אָפּצוגרענעצן זיך פון זיינע עלטערן, 
מיט וועמען ער שעמט זיך, 

ביי די פאַרזאַמלונגען פון ;אַרבעטער-רינג"-צווייגן, האָבן זיך שוין 
פיל ראַדיקאַלן אָפן באַקלאָגט דערויף, װאָס זייערע קינדער קומען צו זי 
מיט טענות, פאַרװאָס די עלטערן ,פאַרשעמען* זיי פאַר חברים מיט די 
משוגענע אידייען וועגן עפּעס אַ , װילד-אױסגעפאַנטאַזירטער נייער אֶר" 
דענונג". פיל קינדער האָבן גאָר גענומען מאָנען ביי טאַטע-מאַמע, זיי 
זאָלן זיך ניט אָפּשײדן פון שכנים, זאָלן אָפּהיטן רעליגיעזע יום-טובים, 
גיין טאַקע אַמאָל אין שול, פּראַווען בר-מצווהס, און בכלל מיטמאַכן דעם 
רעליגיעזן ריטואַל פון דער סביבה, 

פון יענע דיסקוסיעס זיינען אַרױסגעװאַקסן די ערשטע סאָציאַליס- 
טישע זונטיק-שולעס, די ערשטע גרופּעס פון יונג-סאָציאַליסטישן פאַר" 
באַנד, פאַרשטייט זיך, אויף ענגליש, אויף דער שפּראַך פון לאַנד און פון 
דער היגער דערציאונג-סיסטעם, נאָר עפּעס האָבן אָט-די ביידע אויפ- 
טוען מיט די קליינע און האַלב-אונטערגעװאַקסענע קינדער פאָרט ניט 
געבראַכט יענע געווינטשטע האַרציקע פאַרשטענדעניש ביים קלײינװאַרג, 
פאַר די אידייען און אידעאַלן פון ,יוראָפּשע* עלטערן מיט זייער ,, טשי- 
קאַװען לשון", װאָס זיי ריידן צווישן זיך און ביי זייערע פאַרזאַמלונגען. 

אין 1909 האָט יואל ענטין, איינער פון די איינגעזעסנסטע יידישע 
זשורנאַליסטן אין דער דאַדיקאַלער קאַלאָניע, ביי וועמען די קאָסמאָפּאָ- 
ליטישע אָריענטאַציע פון זיין קרייז האָט ניט איבערגעפירט דעם אומ- 
מיטלבאַרן צובונד צו אַלץ, װאָס טראָגט אויף זיך דעם שטעמפּל פון דער 
יידישער פאָלקס-קולטור, זיך גענומען אַגיטירן פאַר נאַציאָנאַליראַדיקאַ- 
ילע שולן אויף יידיש. די דאָזיקע פּראָפּאגאנדע האָט ער אָנגעהויבן מיט 
עטלעכע אַרטיקלען אין דער ,ווארהייט", וואו ער איז געווען איינער פון 
די חשובע אינעװייניקסטע מיטאַרבעטער. זיין שעף, לואי מילער, אַלײן 
פון די פאַרהאַרטעװעטסטע ,ײידיש-שפּרעכנדיקע" אַסימילאַציעפּרײדי- 
קער, האָט ענטינען ניט געשטערט. זיין צייטונג האָט, צוליב טיראַזש 
און געשעפט-חשבונות, באַגינסטיקט אַלע ראַדיקאַלינאַציאָנאַליסטישע 


.- 

שטועמונגען ביי די נייערע אימיגראַנטן. האָט ער זיך פאַרלאָזן אויף 
ענטינען, וועמענס פּאָפּולאַריטעט ביי די דאָזיקע נאַציאָנאַליסטן עס איז 
דער ,װאַרהײיט" שטאַרק צונוץ געקומען. אים, מילערן אַלין, איז די 
אַגיטאַציע פאַר וועלטלעכע שולן אויף יידיש אין אַמעריקע, פאָרגעקומען 
וי אַ ווילדער פּראָיעקט, 

דר. חיים זשיטלאָווסקי, דער באַליבנטסטער אָראַטאָר, שרייבער, פי" 
רער פון די אַמעריקאַנער יידישע ראַדיקאַלן, פאַר וועמען ער האָט גע- 
כשרט דעם יידישן נאַציאָנאַליזם, פריש פון דער טשערנאָװיצער אסיפה, 
וואו ער איז געווען דער הױפּט-טעאָרעטיקער פון ערשט פּראָקלאַמירטן 
יידישיזם, האָט אין זיין זשורנאַל , דאָס נייע לעבן" מיטן גאַנצן האַרצן 
אונטערשטיצט ענטינס פּראָפּאגאנדע. זייער אַגיטאַציע האָט אויך דער- 
גרייכט צו די ,, אַרבעטער-רינג?-קרייזן. נאָר זי טאָז"געבערס פון ;אַר" 
בעטער-רינג", װאָס האָבן אינאיינעם מיט דעם ,פאָרווערטס"-קרייז, און 
מיט די טוער פון די , געווערקשאַפטן", פאָרגעשטעלט די סאָלידע דריי" 
אייניקייט פון מער-איינגעפונדעװועטן היגן ראַדיקאַליזם ביי יידן, האָבן 
זייערע אָרגאַניזאַציעס הערמעטיש פאַרחתמעט פאַר דער דאָזיקער נאַ- 
ציאָנאַליסטישער ;אַפּיקורסות". זיינען געבליבן די פּועליציוןרפאַראיי- 
נען, די סאָציאַליסטןױ-טעריטאָריאַליסטן, די געציילטע סײימאָווצעס, די 
איינציקע גרופּעס, צו וועמען דער געדאַנק פון נאַציאָנאַליראַדיקאַלצ 
שולן האָט אַפּעלירט. 

אַ פּרווו פון אַ גרופּע יונגע לייט צו עפענען אַזאָ שולע אין בראָנזי 
וויל, אין 1909, האָט זיך געענדיקט מיט אַ פּאָגראָם פון לאָבוסעס אויפן 
לאָקאַל פון דער שולע. אַרומיקע פרומע לייט האָבן זיך דערשראָקן פאַר 
דער , מיסיאָנערסטװאָ* פון , ציציליסטן?, װאָס פאַרמעסטן זיך גאָר צו 
,פאַרפירן" קליינע יידישע קינדער, האָבן זיי אָנגעשיקט באָדייונגען, 
װאָס האָבן צעבראָכן די פענצטער און דאָס מעבל פון דער שולע, נאָך 
איידער עס איז געווען צייט אין איר איינשטעלן אַ לערךאָרדענונג, 

אין יולי, 1910, ביי דעם גרינדונגס-צוזאַמענפאָר פון ,ײידיש נאַ- 
ציאָנאַלן אַרבעטעױ פאַרבאַנד?, אין ראָטשעסטער, --- אַן אַסיפה, װאָס 
איז אינאיינעם מיט כמעט צוויי יאָר געשיכטע פון פאַרבאַנד אַרױסגע- 
פאַלן פון דער אָפיציעלער היסטאָריע פון דער דאָזיקער אָרגאַניזאַציע --- 
איז אָנגענומען געװאָרן אַ רעזאָלוציע צו גרינדן נאַציאָנאַליראַדיקאַלצ 
שולעס. דער דעלעגאַט פון אָטידעם נייעם פאַרבאַנד, צום נאָענטסטן 
צוזאַמענפאַר פין די פועלי-ציון אין מאַנטרעאָל אין אָקטאָבער, 1910, 
איז באַאױפטראַגט געװאָרן אױסצופּועלן, אַז אויך דאָרטן זאָל אַן ענ- 
לעכע רעזאַלוציע אָנגענומען וװערן, כדי ביידע אָרגאַניזאַציעס זאָלן 
בשותפות גאַלד זיך נעמען שאַפן יידישע שולן. 

אויף דעם צוזאַמענפאָר אין מאנטרעאָל, וואו דר. חיים זשיטלאָװו- 
סקי און דר, נחמן סיו'קין זיינען געווען די װאָרט-פירערס האָבן די דאָ- 
זיקע באַרימטהײטן שטאַרק דיסקוטירט וועגן יידיש און העברייאיש, 
אָבער דער באַשלוס צו גרינדן נאַציאָנאַליראַדיקאַלע שולן איז אָנגענומעך 

געװאָרן מיט באַגײסטעױונג. דאָרטן איז אויך אין דער רעזאָלוציע באַ- 
װאָרנט געװאָרן, אַז הגם די לער-שפּראַך אין די שולן װועט זיין יידיש, 
זאָל מען אָבער אין די העכערע קלאָסן אויך לערנען מיט די קינדער העב- 
רייאיש, 

אין דעצעמבער פון דעם זעלבן יאָר, אַ 6 װאָכן נאָך דעם מאָנטרעאָ- 
לער באַשלוס, איז אויף מעדיסאָן סטריט, אין האַרץ פון דער ניו"יאָרקער 
יידישער אָרימשאַפט, געעפנט געװאָרן די ערשטע ראַדיקאַל-נאַציאָנאַלע 
יידישע מוסטער-שולע. יואל ענטין, הגם ער איז נאָך דעמאָלט ניט גע- 
ווען קיין מיטגליד פון די פּועלי-ציון אָדער פון , יידיש נאַציאָנאַלן אַר- 
בעטער פאַרבאַנד?, איז גערופן געװאָרן צו ווערן דער דירעקטאָר (פּרינ- 
ציפּאַל) פון דער דאָזיקער שולע. און זינט דעמאָלט איז דער פּיאָנער 
אַגיטאַטאָר פאַר דערציאונג אויף יידיש, אָן הפסקות, איינער פון די אַק- 
טיווסטע פּעדאַגאָגן, טוער און שרייבער פון דער יידישער שוליבאַװע- 
גונג אין אַמעריקע, 

דאָ איז ניט דער אָרט אַרײנצוגײן אין די פּרטים פון וואוקס, אַנט- 
וויקלונג, דערפאָלגן און דורכפאַלן פון דער 35 יעריקער געשיכטע פון 
דער יידישער שול-אַרבעט אין אַמעריקע. די דאָזיקע באַװעגונג האָט 
אין פאַרלויף פון די יאָרן צוגעצויגן טויזנטער לערערס און טוערס, פאַר- 
פאַסערס פון טעקסט-ביכער און באַשאַפער פון אַ קינדער ליטעראַטור 
אויף יידיש, פּעדאַגאָגן און שרייבער פון אַ בכבודער פּעריאָדיקאַ פאַר 
די קינדער, פאַר די לערער און פּראַקטישע אָנפירערס פון הונדערטער 
שולן, צענדליקער מיטל-שולן, לערער"קורסן, לערער-סעמינאַר און יידישן - 
פּאָלקס-אוניווערסיטעט. דער ,שול-אַלמאַנאַך", װאָס איז אַרױסגעגעבן 
געװאָרן פון צענטראַלן שוליקאָמיטעט פון ,אַרבעטער-רינג? אין פילאַ- 
דעלפיע, אין 1935 ; ש. ניגערס בוך, , אין קאַמף פאַר אַ נייער דערצי- 
אונג", אַרױסגעגעבן פון ,;אַרבעטער-רינג" בילדונגס-קאָמיטעט אין ניו- 
יאָרק, אין 1940 ; די הונדערטער אַרטיקלען, װאָס זיינען ביי פאַרשײ- 
דענע געלעגנהייטן אָפּנעדרוקט געװאָרן אין גאָר דער יידישער פּעריאָ- 
דיקאַ אין אַמעריקע ביי פאַרשײדענע געלעגנהייטן, גיבן אַן אַלזײטיק 
בילד פון די דערגרייכונגען און דורכפאַלן פון אַלע צווייגן פון דער 
יידישער שול- און דערציאונגיסיסטעם אין אַמעריקע, פאַר אונדזער 
|איצטיקן צוועק װעט זיין גענוג דאָ איבערצוגעבן איין פיל-זאָגנדיקן סך- 
הכול-ציפער, איידער מיר גייען איבער צו אונדזער עצםיענין: די באַ- 
ציאונגען פון די אַמעריקאַנער יידישע צייטונגען צו דער יידישער שולי 
טעטיקייט אין אַמעריקע, 

דר. הערמאַן פראַנק אין זיין איבערזיכט איבעוי דער יידישער שול- 
באַװועגונג איבער דער גאַנצער וועלט, אין דערמאָנטן שול-אַלמאַנאַך פון 
5, גיט אָן די פאָלגנדיקע ציפער פון אַלע יידישע שולעס אין אַמערי- 
קע: אין די פאַראייניקטע שטאַטן און קאַנאַדע, ביים אָפּשלוס פון 
ערשטן פּערטל-יאָרהונדערט פון דער יידישער שול-באַװעגונג, האָבן פונ- 
קציאָנירט 301 שולן פון אַלע טיפּן, פון קינדער-גאָרטנס ביז מיטל-שולן 

און העכערע קורסן; געלערנט אין די שולן האָבן קינדער און יוגנט- 
לעכע --- 19,005 שילער, ביי 251 לערער. 

אין די 10 יאָר זינט אָט-די ציפערן זיינען פאַרעפנטלעכט געװאָרן; 
האָט זיך די לאַגע פון די יידישע שולן ניט פיל געביטן. אויב די מלחמה- 
שפע װאָלט אַפילו מעגלעך געמאַכט איצט אַ באַדײיטנדיקן וואוקס פון 
די יידישע שולן, פעלן דערפאַר אויס לערער, װאָס דאָס מאַכט אַ גרויסן 
צופלוס פון שולעס און שילער כמעט אוממעגלעך. אין בעסטן פאַל, 
זיינען אפשר צוגעקומען עטלעכע צענדליק שולן, מיט נאָך אַ פּאר טויזנט 
שילער, אָבער דורך דעם ווערט דאָס אַלגעמיינע בילד פון דער יידישער 
דערציאונג אין אַמעריקע ניט פיל פריילעכער. וען מ'געדענקט, אַז 
דער יידישער ישוב אין די שטאַטן און אין קאַנאַדע פאַרמאָגט ווייניק- 
סטענס אַ מיליאָן מיט אַ פערטל קינדער און יוגנטלעכע פון שול-עלטער, 
ווערט קלאָר װי קליין עס זיינען די דערגרייכונגען פון דער יידישער 
דערציאונגס-אַרבעט אין אַמעריקע. עס איז אויך אַ קנאַפּע טרייסט, װאָס 
די גאַנצע יידישע דערציאונג-טעטיקייטן פון אַלע יידן, אין די טױזנ- 
טער לערױאַנשטאַלטן פון די פרומסטע אָרטאָדאָקסן, ביז די אולטראַ- 
רעפאָרמיסטישע זונטיק-שולן באַרירן ניט מער װי 10 פּראָצענט פון די 
היגע יידישע קינדער און יוגנטלעכע, הגם זיי האָבן הינטער זיך די אוי" 
טאָריטעט פון רעליגיעזע און די פאַרמעגלעכע כוחות, װאָס מיען זיך 
אויפצוהאַלטן אַ רעליגיעזן גייסט ביי אַלע יידן, 

פאַרשטײט זיך, אַז צום אַלגעמײינעם דורכפאַל פון דער יידישער 
דערציאונג אין צפון-אַמעריקע האָט גורם געווען, אין דער ערשטער ליניע, 
דער הערשנדיקער גייסט פון דער אַנגלאָדזאַקסישער קולטור-אַסימילאַציע. 
שפּאַניער, פראַנצוזן, סקאַנדינאַװער, האָלענדער, דייטשן, װאָס האָבן 
אין משך פון יאָרהונדערטער אין צפוךאַמעריקע אויפגעשטעלט קאָלאָ- 
ניעס און שטאַטן, זיינען מיט דער צייט, שפּראַכלעך און קולטורעל, אַסי 
מילירט געװאָרן פון די איבערװואַנדערער פון דער בריטישער אימפּעריע 
און פון זייערע היגע יורשים. די לעצטע שפּורן פון דייטש, אַלס אָבלי 
גאַטאָרישע שפּראַך אין די פאָלקס-שולן פון מילװאָקי און אין די מיטל- 
שולן פון סינסינעטי, זיינען פאַרשואונדן אין 1908 און 1911. דער 
רעשט פון שפּאַניש, אין די געריכטן פון די שטאַטן נידמעקסיקאָ און 
אַריזאָנאַ, איז ליקווידירט געװאָרן אין 1920. איין קוויבעק ווייזט, אַז 
אַ באַוואוסטזיניקע -און איינגעשפּאַרטע גרופּע האָט פאָרט אָנגעהאַלטן 
איר פראַנצויזישן לשון, איר היימיש-ברעטאָנער קולטורעלע אײגנאַרט, 
וי אַ פעלדזן-אינדזל, װאָס דער אַנגלאָ-זאַקסישער ים קען בשום-אופן 
ניט אַראָפּשװענקען. 

צום באַדױערן איז אונדז ניט באַשערט געווען אַזאַ מזל אין אַמערי 
קע, װוי די קוויבעקער פראַנצויזן, דער אָנהייב פון אונדזער איבערװאַנ- 
דערונג קיין אַמעריקע איז געווען אַ כאַאָטיש יחידישער, בעת די קוי" 
בעקער קאַלאָניזאַציע האָט פאַר דור-דורות געהאַט הינטער זיך דעם שוץ 
פון דער פראַנצויזישער אימפּעריע און איז געווען געשטיצט פון דער 

מעכטיקער קאַטױלישער קיוך. אויך צוליב דעם װאָס מיר זיינען גע" 
קומען שפּעטער, צו שטעט, וואו מיר האָבן נאָר געקענט אויפשטעלן 
בלויז אייגענע קװאַרטאַלן און שטאָט-געגנטן, האָט קאַליע געמאַכט די 
בכורח, װאָס מיר װאָלטן געקענט מאָנען פאַר פּיאָנערישקײיט אין אור" 
װאַלד און אין אור-סטעפּ,. קורץ, יאָרהונדערטער פון גלות און צע- 
ברעקלטקייט האָבן גורם געווען, אַז אויך אין דער נייער װעלט זאָלן 
מיר ניט קענען הנאה האָבן פון ביסל אינערלעכע מנוחה פון אַן אייגע- 
נער קולטור און שפּראַך אין די היימישע פיר-ווינקעלעך. נאָר דאָס װאָס 
מיר האָבן זיך דאָ עטלעכע דורות ניט געמיט אַביסל מער צו באַשיצן 
אונדזער אייגנאַרט, איז פאָרט אַ קנאַפּער קאָמפּלימענט פאַר די אַמערי- 
קאַנער אייניקלעך פון איינעם פון די עלטסטע קולטור-פעלקער, 

ביז צום שטוינען איז געווען די באַציאונג פון דער פּרעסע אויף 
יידיש אין אַמעריקע צו דער באַװעגונג פאַר קינדער-שולן אויף יידיש 
אין דער נייער היים. שוין אַליין דער דראַנג צו זעלבסט-דערהאַלטונג 
האָט דאָך געדאַרפט דיקטירן די היגע יידישע צייטונגען, אויב ניט אַלײן 
צו דערטראַכטן זיך צום געדאַנק פון אַ דערציאונגס-סיסטעם אויף יידיש, 
איז לכל-הפּחות צו באַגריסן די פּיאָנערן פון אָט-דער אידייע און אַרײינצו- 
װאַרפן זיך מיט אַלע זייערע כוחות אין דער אַרבעט פון פאַרווירקלעכן 
די פּלענער פון די אידעאָלאָגן און פּעדאַגאָגן פון דער נייער שולך-סיס" 
טעם. פּאַסירט האָט פּונקט פאַרקערט : די מער-איינגעפונדעוועטע ציי- 
טונגען פון ביידע עקסטרעמען, פון דער אולטראַ-אָרטאָדאָקסיע, וי פון 
דער יידיש-שפּרעכנדיקער אַסימילאַציע לשם אַסימילאַציע זיינען גראָד 
געווען אייניק אין דער אַרבעט צו לייגן שטיינער אין וועג פון די אי 
דעאַליסטישע אַרבעטער פאַר דער יידישער שול-באַוועגונג, 

אין ,טאַגעבלאַט* און אין /,מאָרגןךזשורנאַל?, די צוויי צייטונגען 
פון דער אָרטאָדאָקסיע, האָבן די פירנדיקע יידישקייט-פּרײידיקער, גדליה 
בובליק און אפרים קאַפּלאַן, מיט זייער װאַפןדטרעגער ביטער באַקלאָגט 
דעם שפלן מצב פון יידישן חינוך. זיי האָבן באַדױערט די פאַרװאָר- 
לאָזטקײט פון די יידישע דערציאונגס-אַנשטאַלטן, האָבן אָפט געמוסרט 
זיערע לייענער פאַר ניט געבן די קינדער אַ יידישע דערציאונג. אין 
ביידע צייטונגען האָט מען זיך שוין געהאַט ,אַרױפגעאַרבעט? צום מאָ- 
דערניזם פון אָנערקענען אַפילו די פּעדאַגאָגישע מעלות פון עברית- 
בעברית,. נאָר וען עס האָבן זיך באַװיזן די פּיאָנערן פון אַ יידישער 
שוליסיסטעם, װאָס האָבן אין דער ערשטער ליניע געזאָלט ווידמען זייע- 
רע כוחות אוֹיף אַריינצוציען ניט-רעליגיעזע יידן אין זייער אַרבעט, כדי 
אַרױפּצולײגן אויך אויף די ניט-רעליגיעזע עלטערן דעם עול פון אַ יידי- 
שער קינדער-דערציאונג, זיינען ביידע צייטונגען פון דער אָרטאָדאָקסיע 
תיכף געװאָרן פאָר-קעמפער פון די קורצזיכטיקסטע פאַנאַטיקער קעגן די 
יידישע שולן. דאָס ,טאַגעבלאַט" האָט זיך אֲפילו ניט געשעמט צו 
פּרואוון אויסצונוצן אין אַמעריקע דעם לאַנגיפאַרזשאַװערטן װאַפן פון 
חרם קעגן די יידישע שולן, וי קעגן עלטערן, װאָס װעלן שיקן זייערע 

קינדער לערנען אין אַזױנע שולן,. אין ,, מאָרג-זשורנאָל" איז מען ניט 
געפאָרן אַזױ אָפן נאַשפּיץ אויף דער חרם-קליאַטשע, אָבער כל-זמן אפרים 
קאַפּלאַן האָט געלעבט, האָט ער קיין געלעגנהייט ניט דורכגעלאָזן אָנצו- 
פאַלן אויף די יידישע שולן, וי אויף דער ערגסטער צרה ביי יידן. 

דער , פאָרווערטס* האָט צוערשט אַרונטערגעקוקט מיט אַזאַ אלימ" 
פּישן ביטול אויף אַלץ, װאָס האָט געהאַט אַ מינדסטע שייכות צום יידישן 
נאַציאָנאַליזם און צו דער יידישער קולטור, אַז אין 1910, וװוען די ציי" 
טונג איז געווען שטאַרק פאַרנומען מיטן גרעסטן גענעראַל-סטרייק פון 
די קלאָוקמאַכער אין ניוי-אָרק, האָט זיך אַפילו דורכגעגליטשט אין 
; פאָרווערטס* אַן אַרטיקל פון דיכטער א. ליעסין פאַר יידישע דערצי" 
אונג,. ליעסין האָט נאָך געהאַט גענוג פאַרדינסטן פאַר דעם ;פאֲר" 
ווערטס", אַז מ'זאָל אים לאָזן פון צייט:צו-צייט שרייבן װאָס ער ויל. 
די רעדאַקציע האָט אָבער דעם ענין בכיוון איגנאָרירט, װוי עס איז אין 
;פאָרווערטס* פאַרשוויגן געװאָרן צביונס מער פּראַקטישער פאָרשלאַג 
פאַר יידישע שולן ביים ,/ אַרבעטער-רינג", אין דעם זאַמלביכל לכבוד דער 

;אַרבעסער-רינג"-קאָנװענשאָן פון 1910. 

| ביז 1916, ווען מ'האָט די געציילטע נאַציאָנאַליסטישע טוערס אין 
;אַרב.-רינג? געלאָזט זיך אַראָפּרײדן פון האַרצן וועגן יידישע שולן אין 
,פריינד", דעם זשורנאַל פון , אַרבעטער-רינג", וואו מ'האָט זיך נישט 
וויסנדיק געמאַכט פון די פּרואוון צו עפענען יידישע שולן אין נאָמען פון 
געוויסע ,, אַרבעטער-רינג*-צווייגן, האָט מען אין ,פאָרווערטס* פאָרמעל 
זיך אויך אינגאַנצן ניסיוויסנדיק געמאַכט וועגן דעם דאָזיקן ענין. נאָר אין 
5, ווען אַ רעזאָלוציע לטובת יידישע קינדער- שולן איז דורכגעפאַלן 
ביי דעם 15טן ,אַרבעטערירינג"-צוזאַמענפאָר, האָס דער מינאָריטעט-צד 
שלעכט אָפּגעשניטן אין די , פאָרווערטס"-באַריכטן, בעת די מערהייט 
מיט אירע אַרגומענטן, זיינען שטאַרק צעפּױקט געװאָרן. אַ יאָר שפּע- 
טער איז די שולן-רעזאָלוציע װוי עס איז דורכגעגאַנגען ביים צוזאַמעג- 
פאָר אין בראָנזוויל, אָבער אַזױ װוי קיין געלט איז פאַר די שולן נישט 
אַסיגנירס געװאָרן, איז קיין פּראַקטישע אַרבעט ניט געטאָן געװאָרן בין 
נאָך דעם צוזאַמענפאָר פון 1917, װאָס האָט באַװיליקט גאַנצע טױזנט 
דאָלער פֿאַר אַ מוסטער-שולע אין ניויאָרק. ערשט פון 1918 אָן האָט 
דער , אַרבעטער-רינג" באַשטײערט די מיטגלידער מיט גאַנצע צווי 
סענט אַ פערטל יאָר פאַר די עשולן. דער דאָזיקער שטייער איז לאַנגזאַם 
געשטיגן דורך די יאָרן, מיט פיל קירצערע און איין לאַנגער הפסקה, 
צווישן 1927 און 19235, ביז דער שטייער גרייכט לעצטנס די סומע פון 
5 סענט אַ קוואַרטל, אַ גאַנצן דאָלער א יאָר פון א מיטגליך. 

װאָס פאַראַ שטעלונג דער ,פאָרװוערטס* האָט גענומען צו דער שולי 
באַװועגונג קען מען זען דערפון, װאָס ביי דעם צווייטן ,, אַרבעטער-רינג" 
שולן-צוזאַמענפאָר, ערב דער 21טער ,אַרבעטער-רינג?-קאָנװענשאָז, אין 
מאַי, 1921, זיינען געהערט געװאָרן ביטערע פאַרדאַמונגס-רעדעס קעגן 
דעם װואָס דער ,פֿאָרווערטס* סאַבאָטירט די שול-אַרבעט דורך טױיט.- 

שווייגן די דאָזיקע טעטיקייט. געענדיקט האָט זיך יענע דיסקוסיע מיט 
אַזאַ איינגעהאַלטענער רעזאָלוציע װאָס זאָגט : 

,דער צוזאַמענפאָר דריקט אויס די אומצופרידנהייט, װאָס די פּרע- 
סע, װאָס ווערט אָפיציעל אָנערקענט פון אונדזערע קאָנװענשאָנס, גיט 
ניט קיין פּלאַץ פאַר אַרטיקלען, אין וועלכע די יידישע אַרבעטער זאָלן 
קענען אויפגעקלערט ווערן וועגן די אמתע צילן פון די ,אַרבעטער-רינג"- 
שולן. דער צוזאַמענפאָר רעקאָמענדירט דער 21טער קאָנװענשאָן אָנ- 
צונעמען מיטלען, אַז די פּרעסע װאָס װערט פון אונדזער קאָנװענשאָן 
ספּעציעל אָנערקענט זאָל זיך אויף ווייטער ניט פיינטלעך באַציען צו דער 
גאַנצער א"ר בילדונגס-טעטיקייט און באַזונדערס צו דער א"ר שול-אַר- 
בעט". 

נאָר די 21טע קאָנװענשאָן האָט ניט געװאַגט צו גיין אַזױ ווייט, 
וי דער שול-צוזאַמענפאָר. קיין זאַך איז ניט געטאָן געװאָרן צו באַװעגן 
דעם ,פאָרווערטס? ער זאָל בייטן זיין האַלטונג צו די יידישע שולן. דער- 
ווייל איז אונטערגעקומען דער דעפּרעסיע-קראַך אין אַמעריקע, 1929- 
0, ווען פיל יידישע שולן, צווישן זיי צענדליקער ,אַרבעטער-רינג"- 
שולן, האָבן זיך געמוזט צומאַכן. עטלעכע יאָר פאַר דעם, אין 1926, 
וי מיר האָבן שוין אויבן פאַרצייכנט, האָט אַב. קאַהאַן אָפּגעשטאַט זיין 
באַרימטן באַזוך אין ארץיישראל, װאָס זינט דאַן האָט דער , פאָרװוערטס" 
אַפּילו דעם ציוניזם געכשרט. נאָר זיין קעגנערשאַפט צו שולן אויף 
יידיש אין אַמעריקע האָט אים נאָך אַלץ ניט געלאָזט רוען. עס האָט זיך 
אים אויסגעדוכט, אין אָנהײב 1921, אַז איצט װועט ער באַװײיזן צו צע- 
שטערן די יידישע , אַרבעטער-רינג"-שולן, איז ער אַרױסגעקומען מיט 
אַילאַנגן אַרטיקל אין צוויי נומערן, פון 21טן און 28טן פעברואַר, וועגן 
,יידישע אימיגראַנטן און זייערע קינדער", װאָס האָט געזאָלט דערווייזן 
אַז די שולן ביים א"ר זיינען ניט גאָר אַן איבעריקע לאַסט אויף די 
מיטגלידער, נאָר זיי זיינען פּשוט שעדלעך פאַר די קינדער, װאָס לערנען 
אין זיי, ער האָט זיך אַפילן ניט געשעמט אַרױסצושטעלן די טענה, אַז 
מער װוי 80 פּראָצענט , אַרבעטערירינג?-מיטגלידער ווילן בשום-אופן ניט 
האָבן די שולן. ניט מער, װאָס די אייגננוציקע לערער (װאָס האָבן, אגב, 
געקראָגן אַ נישטיקן לוין פאַר זייער שווערער אַרבעט אין די שולן און 
ביי דער קולטור-טעטיקייט אַרום די שולן) האָבן שטאַרק אָרגאַניזירט 
זייערע אָנהענגער אין דער אָרגאַניזאַציע, בכדי אַרויפצוצװינגען די שולן 
אויף דער, נעבעך, ניט-אָרגאַניזירטער גרעסטער מערהייט, 

אין דער שריפטלעכער דעבאַטע איבער דער דאָזיקער פראַגע, װאָס 
האָט מיט קאַהאַנס גרויסמוטיקער דערלױבעניש, זיך געצױיגן צװי 
חדשים אין , פאָרװערטס? גופא און איז אַריבערגעטראָגן געװאָרן אויך 
אין די אַנדערע צייטונגען, איז דער הױפּט-אַפּאָנענט זיינער געווען נ. 
כאַנין. קאַהאַן האָט זיך אָבער גענוג אָנגעבײזערט אויף די ,אָפּנױג- 
לער", אין זיין שלוס-װאָרט װאָס האָט זיך געצויגן איבער גאַנצע 4 נו- 
מערן, פון 18טן ביזן 25טן אַפּריל, 1921, די אַרגומענטן פון ביידע 


262 י חייקין 


צדדים אינטערעסירן אונדז דאָ ניט. אויך איז דאָ ניט װיכטיק, װאָס 
דער שולך-צוזאַמענפאָר, װאָס איז דעמאָלט פאָרגעקומען, האָט אָנגענו" 
מען שאַרפע פּראָטעסט-רעזאָלוציעס קעגן דעם גייסט, אין וועלכן אַב, 
קאַהאַן האָט די דעבאַטע געפירט. דער פאַקט בלייבט, אַז נאָך גאַנצע 5 
יאָר איז דער ,פאָרווערטס" געבליבן קעגנעריש צו די שולן. ערשט אין 
6 האָט דער , פאָרווערטס" איינגעפירט אין די זונטיקינומערן אַ רוב" 
ריק ,קולטור- און שול-טעטיקייט פון אַרבעטער:רינג?, געפירט פון א"ר 
קולטור-דירקעטאָר, נ. כאַנין,. און אַזױ שפּעט וי דעם 4טן מערץ, 1939, 
נאָכן סאַבאָטירן די ייִַדישע שול-טעטיקייט פון א"ר אין משך פון אַ 
דור, האָט דער ,פאָרװוערטס" אָפּגעדרוקט דעם ערשטן לייט-אַרטיקל, 
װאָס האָט גענומען אַ פריינטלעכע שטעלונג צו די שולן, װי צו דער גאַנ- 
צער יידישער קולטור-טעטיקייט פון דעם דאָזיקן אָרדן. 

די ,ווארהייט", וי אויבן דערמאָנט, האָט די שול-באַװעגונג גע- 
האָלפן בלויז דערמיט, װאָס זי האָט געגעבן אַ מעגלעכקייט צו פּראָפּא- 
גאנדירן פאַר אַ דערציאונג אויף יידיש אין אַמעריקע. דער כוח פון 
דער צייטונג, כל-זמן זי האָט ניט פאַרלוירן איר איינפלוס, אין אויגוסט, 
4, איז אָבער ניט אויסגענוצט געװאָרן אַקטיוו אײינצושפּאַנען דאָס 
בלאָט גופא אין װאָגן פון דער נייער שול-באַװועגונג. ווייל לואי מילער, 
דער רעדאַקטאָר, האָט אַליין אין דער שול-פראַגע געהאַלטן מיט זיין 
גרעסטן קאָנקורענט --- אַב, קאַהאַן. 

דער , טאָג" האָט פון אָנהײב אָן גענומען אַ פּאָזיטיווע שטעלונג צו 
דער שולךרבאַװעגונג, װי צו אַ וויכטיקער יידישער קולטור-טעטיקייט, 
די דאָזיקע צייטונג האָט צוליב פרומער אומפּאַרטײאישקײט ניט גע" 
װאָלט דערצערענען אירע אָרטאָדאָקסישע און פאַנאַטיש:העברײיאיסטישע 
לייענער. זי האָט אויך געהאַט אַזופיל פליכטן צום שֹלל ,שאַפנדיקע 
כוחות פון יידישן פאָלק", אַז זי האָט ניט געקענט מער טאָן, וי אָנבאָטן 
אַ פדייע טריבונע צו עטלעכע פון אירע שרייבער, װאָס האָבן געשטיצט 
די יידישע שולן-באַװעגונג מִיט זייערע פּראָפּאגאנדיסטישע אַרטיקלען. 
די ,שלום-עליכם-אינסטיטוט"-שולן, װאָס זיינען געווען צומנאָענטסטן 
צו דער , אומפּאַרטײאישער" אָריענטאַציע פון ,טאָג", האָבן אין דער 
דאָזיקער צייטונג פיל יאָרן געהאַט אַפילו אַ שטענדיקן רובריק אַלע װאָך, 
צו דערציילן דעם יידיש-לייענענדיקן עלטערך-עולם וועגן זייערע פּראָב- 
לעמען, נויטן און אויפטוען. אין די פּראָװינץיצייטונגען האָט, בדרך- 
כלל, געגאָלטן דער , טאָג*-מוסטער בנוגע די שולן אויף יידיש. דאָס 
איז ספּעציעל ריכטיק בנוגע די יידישע בלעטער פון מאָנטרעאָל, טאַ- 
ראָנטאָ, װיניפּעג, וואו די יידישע שולן זיינען געווען מזלדיקער, װוי אין 
די שטאַטן; און אין פילאַדעלפיע, קליװולאַנד, דעטראָיט, לאָס-אַנדזשע- 
לעס, וואו יידישע שולן האָבן געהאַט מער גליק וי אין ניריאָרק און אין 
אַנדערע שטעט מיט אַ גרויסער יידישער באַפעלקערונג, 

די אונטערשטע שורה איז, אַז די יידישע צייטונגען, װאָס האָבן 
באַדינט לפּחות דריי-פערטל פון די יידישע לייענער אין אַמעריקע, האָבן 

אין די בעסטע יאָרן פון זייער מאַכט און איינפלוס, באַקעמפט די אייג" 
ציקע דערציאונגס-באַוועגונג, װאָס האָט זיי געקענט --- זאָל זיין אין א 
זייער באַגרענעצטער מאָס -- באַזאָרגן מיט אַן אַמעריקאַנער נאָכוואוקס 
פון לייענער און שרייבער. נאָר דער עגאָאיסטישער קורצזיכטיקער קוק 
פון ;פאַר אונדז אַלין איז גענוג אונדזער איצטיקער עולם ; נאָך אונדן 
--- מעג דער מבול קומען !" --- האָט געקענט גורם זיין אַזאַ זעלבסט" 
מערדערישע באַציאונג צו דער שול-באַוועגונג מצד די דאָזיקע צייטונגס" 
מנחיגים. 


6 שרייבערשער יוניאָניזם-- דער י. ל. פּרץ פאַראיין 


אַ פּאָר יאָר פאַרן ערשטן וועלט-קריג האָט דער אַמעריקאַנער אי" 
מיגראַנטיש-יידישער ישוב שוין פאַרמאָגט אַרום אַ הונדערט שרייבער, 
װאָס האָבן געצויגן זייער פּרנסה פון דער יידישער פּרעסע. ניין"צענטל 
פון זיי זיינען געווען קאָנצענטרירט אין ניו-יאָרק, דאָס צענטע צענטל 
איז געווען צעװאָרפן איבער שיקאַגע, פילאַדעלפיע, קליװולאַנד, באָסטאָן. 
די מענטשן פון דער דאָזיקער קליינער נייער פּראָפּעסיע ביי יידן האָבן 
זיך אונטערשיידט פון זייערע קאָלעגן פון דער גרויסער אַלגעמײךאַמע- 
ריקאַנער זשורנאַליסטישער פּראָפעסיע אויף אַזויפיל, אַז ניט בלויז מחמת 
דעם אונטערשייד פון זייערע אַרבעטס-שפּראַכן, נאָר צוליב פיל אַנדערע 
טעמים האָט צווישן זי ניט געקענט גילטן אַפילו קיין אָנהײיב פון אַ פּראָ- 
פעסיאַנעלער קאַלעגיאַליטעט, זייערע וועגן צו דער פּראָפּעסיע זיינען 
געווען אַנטקעגנגעזעצטע; זײיערע פּראָפּעסיאָנעלע צילן זיינען געווען 
ווייט איינע פון די אַנדערע, וי מזרח פון מערב, 

אין יענעם פּעריאָד זיינען נאָך מער וי דריי-פערטל אַמעריקאַנער 
זשורנאַליסטן אַרױפגעװאַקסן צו זייער פּראָפעסיע פון זאַץ- און דרוק- 
אַרבעט. זייערע לערױיאָרן זיינען געלאָפן אין אַזאַ ליניע: פון דרר 
קער-לערניינגל, װאָס האָט געהייסן אויפן פאַך-זשאַרגאָן --- ;דעם דרו" 
קערס-טייוול", צום זעצער און דרוקעריגעזעל;: פון בעל-מלאכהשאַפט 
ביים זאַץדקאַסטן, זאַץימאַשין און דרוק, צו אַרױסהעלפערײ ביים אויס- 
פילן און רעדאַקטירן שטעטלשע פּראָװוינץיבלעטלעך : נאָך דעם -- צו 
רעפּאַרטאַזש און צו שרייבעריי אין גרויסע טאָג-צייטונגען, װאָס האָט 
די פייאיקסטע און אַמביציעזסטע צװישן זיי געדינט אַלס ערשטער 
שטאַפּל צו אַ קאַריערע אין פּאָליטיק, אין גוטע מלובה-שטעלעס, אָפט 
אַפילו צו גרויס-פינאַנץ; ביי די ליטעראַריש-טאַלאַנטפולסטע איז די 
צייטונגס-שרייבעריי געווען אַ שטייפונקט פאַר אַ קאַריערע אַלס 
שריפטשטעלער,. וועגן דעם פערטן פערטל, װאָס איז צו דער פּרעסע 
געקומען דירעקט פון הויך-שול און אוניווערסיטעט, איז דאָך אָפּגע- 
רעדט. די אַרבעט אין די צייטונגען איז ביי די מענטשן פון אָידער קאַ- 
טעגאָריע געווען ניט מער, וי אַ הקדמה צו אַנדערע קאַריערעס, זעלטן 

ווער פון די אַקאַדעמישיגעשולטע אַמעריקאַנער צייטונגס-מענטשן האָט 
ביים אָנהייב פון זיינע רעפּאָרטערישע אַרבעטן ניט געפּלאַנט אָנצושרייבן 
;די גרויסע אַמעריקאַנער נאַוועלע", די דערפאָלגרײכסטע פּיעסן, אָדער 
אַזױ אויפצורודערן אַמעריקע מיט זיינע שרייבערישע דערגרייכונגען. 

פאַרשטייט זיך, אַז די מערסטע אַמעריקאַנער זשורנאַליסטן האָבן 
זייערע צילן ניט דערגרייכט. צייטונגס-אַרױסגעבער האָבן צושטאַרק 
מיסברויכט די דערפאָלג:חלומות פון זייערע שרייבער אויף איינצושטעלן 
אין דער אַמעריקאַנער צייטונגס-אינדוסטריע די ערגסטע עקספּלואַטאַ- 
ציע פון די זשורנאַליסטן, דאָס שווערע טאָגיטעגלעכע אַרבעטס-פליכט 
פון די שרייבערשע פּרעסע-אַרבעטער, געכפלט אויף דער נויט פון מי- 
זערנע לוינען, האָט חרוב געמאַכט די אַמביציע פון די מערסטע זשור" 
נאַליסטן און האָט זיי ניט געלאָזט גענוג כוח און ענערגיע, נאָך אַ צאָל 
יאָרן, אַרױסצערײסן זיך פון דער רוטינע, אין וועלכער זיי זיינען גע" 
זונקען. 

גליקלעך זיינען געווען יענע פון זיי, װאָס האָבן כאָטש געקראָגן אַ 
שאַנס אַרױפצואַרבעטן זיך אויף שטעלעס פון הױפּט-רעפּאָרטערס אין 
אַ ספּעציאַליזירטן געביט, צו רובריק-רעדאַקטאָרשאַפט, צו געהילף-רע- 
דאַקטאָרישע שטעלעס, װאָס האָבן זיך תמיד גוט באַצאָלט, ווייל זי זיי- 
נען באַטראַכט געװאָרן מער װי אַדמיניסטראַטיװוע אַרבעטן. די רעק" 
לאַמע-אַגענטורן האָבן אויך געהאַט בכבודע שטעלעס פאַר דערפאַרענע 
און פלינקע זשורנאַליסטן. אַ גאָר קליינע צאָל האָט זיך אַרויפגעארבעט 
צו שרייבן ,קאָלומס". אָט-די אַרבעט האָט די שרייבער אַריינגעבראכט 
אָפט פאַרמעגנס, מחמת מיט אַזױנע קאָלומס באַנוצן זיך גלייכצייטיק 
צענדליקער ביז הונדערטער צייטונגען איבערן לאַנד. דאָס הענגט אָפּ 
אָן מזל פון ,קאָלומניסט", אָדער אָן דער פלינקייט פון זיינע פאַרקויף- 
אַגענטן. פיל קלענער איז די צאָל פון יענע זשורנאַליסטן, װאָס האָבן 
;געוואונען דאָס גרויסע געווינס", און זיינען טאַקע געװאָרן באַרימטע 
שריפטשטעלער און דראַמאַטורגן, 

נאָר די אָנגענומענע איינריידעניש אין דער אַמעריקאַנער צייטונגס- 
פּראָפעסיע, אַז זשורנאַליסטישע ארבעט איז ניט מער וי אַ פּרוזדור צום 
גזדעדן פון דערפאָלג ערגעץ אַנדערשואו, האָט גורם געװוען אַן ציי- 
טונגס-שרייבעריי אין אַמעריקע איז, ביז גאָר ניט לאַנג צוריק, געווען 
איינע פון די נידעריקסט-באַצאָלטע אינטעליגענטע פּראָפּעסיעס. עס 
איז, ביז גאָר ניט לאַנג צוריק, געווען אוממעגלעך צו אָרגאַניזירן די 
זשורנאַליסטישע אַרבעטער אין אַ פּראָפּעסיאָנעלן פאַרבאַנד, װאָס זאָל 
זיי באַפרײען פון דער אומדערהערטער עקספּלואַטאַציע, 

אין דער קליינטשינקער יידישער צייטונגס-שרייבער-פּראָפּעסיע איז 
די פּראָפּעסיאָנאַליזאַציע פון אירע מיטגלידער געגאַנגען אויף אַ גאָר 
אַנדער ליניע. בדרך-כלל, זיינען אַלע יידישע שרייבער, איינגעשלאָסן 
אויך יענע געציילטע פון זיי, װאָס זיינען געווען צוערשט זעצערט, גע- 
קומען צו שרייבעריי פון ישיבות, פון משכילישע קרייזן. גענומען האָבן 

זי זיך צו שרייבן, װי לערער פון פאָלק, אויף אַ ברייטן מאַסשטאַב; וי 
ציװויליזאַטאָרס און מנהיגים, וועמענס אויפגאַבע עס איז געווען: אויס- 
צו איידלען די לייענער, ווייזן זי דעם וועג צו אַ בעסער לעבן. די שריי" 
בער אַלֵיין האָכן זיך געהאַלטן פאַר געלערנטע און טאַלאַנטפולע, אויב 
נישט ממש געניאַלע מענטשן, יענע פון די יידישע שרייבער װאָס האָבן 
גענאַשט פון די אייראָפּייאישע סופּער-ראַפינירטע ליטעראַטורן די תורה 
פון ,קונסט פאַר קונסט", זיינען ביי זיך זיכער געווען אַז זיי זיינען 
אַזױנע געניאַלע דיכטער, נאָװעליסטן, דערציילער, עסייאיסטן און קרי- 
טיקער, װאָס די ניט-דערפאָרענע יידישע סביבה איז ניט גענוג דער" 
וװואַקסן אָפּצושאַצן זיי. דערפאַר זיינען זיי, צוליב פּרנסה, געצוואונגען 
צו פאַרנעמען זיך מיט אַזאַ מינדערוויכטיקער אַרבעט, װי צייטונגס- 
שרייבעריי, 

דער צד-השווה פון דער באַציאונג פון ביידע גרופּעס יידישע שריי- 
בערס צו זייער פּראָפּעסיע איז געווען אַזאַ, װאָס האָט זיי ניט דערלאָזן 
צו באַטראַכטן זיך פאַר פּראָפּעסיאָנעלע מענטשן, מיט פּראָזאַאישע פּראָ- 
פעסיאַנעלע אינטערעסן. זיי זיינען דאָך גאָר געווען לויטער געהויבענע 
לערערס, מדריכים, פאָלקט-פירער און געניאַלע קינסטלער, לוט זייער 
אייגענער אָפּשאַצונג, טאָ װוי האָבן זי גאָר געקענט טראַכטן פון אָרגאַני- 
זירן זיך אויף צו פאַרטיידיקן זייערע פּראָפּעסיאָנעלע אינטערעסן ? װי . 
גראַמט זיך די דערהויבענע פּאָזיציע פון נביאים און גאונים מיט אַזאַ זאַך 
װי אַ יתיאָן? ! 

דאָס לעבן אין און אַרום דער יידישער פּרעסע איז דערווייל געגאַג- 
גען אויף אַ ביז גאָר פּראָזאַאישן שטייגער. צייטונגען זיינען געוואקסן, 
רייך געװאָרן פון שטענדיק-װואַקסנדיקן עולם-לייענער. פאַרלעגערט האָבן 
שוין געהאַט אַזױנע רווחים, אַז אַ טייל פון זיי האָבן פון די צייטונגס- 
הכנסות אָנגעהויבן אָפּצוציען היפּשע סומעס פאַר אַלערלײ אַנדערע 
עסקים. געשעפטס-אָנגעשטעלטע, דער עיקר יענע, װאָס האָבן געהאַט 
צו טאָן מיט אַנאָנסן, האָבן אויך פאַרזוכט דעם טעם פון שפע. די זע 
צערס, די ערשטע אין דער יידישער פּרעסע צו אָרגאַניזירן זיך פּראָ- 
פּעסיאָנעל, זיינען געװאָרן אַ קליינע אַרבעטער-אַריסטאָקראַטיע אין 
יידיש-אימיגראַנטישן פּראָלעטאַרישן וועלטל. זיי האָבן זיך שוין אַפילן 
פאַרגונען אַרױסצוהעלפן די ניט-יידישע יוניאָנס פון די דרוק-פאַכן צו 
אָרגאַניזירן זייערע פאַך-מענטשן אין דער יידישער פּרעסע, כדי אויסצו" 
פירן אויך פאַר זיי כמעט אַזױנע געווינסן אין די יידישע צייטונגען, וי 
פאַר די יידישע זעצערס, װאָס זיינען אין אַ מאַטעריעל בעסערער לאַגע, 
וי די זעצערס פון דער ריזיקער און שטיינרייכער אַמעריקאַנער פּרעסע, 
בלויז די שרייבער, די ,נביאים און גאונים", זיינען געבליבן ביי אַזױנע 
קלאָגעדיקע לוינען, װאָס די אַרױסגעבער האָבן זיי צוגעװאָרפן. און װאָס 
איז נאָך ערגער: װער עס האָט נאָר געהאַט אַ מאַכט און אַ דעה אין 
אַ צייטונג, האָט זיך געקענט גרינג איזדיעקעווען איבער די ;בטלנים", 
די שרייבער, און דערנידעריקן זיי --- אויפן ערגסטן שטייגער, 

אין ;טאַגעבלאַט*, אין דער עלטסטער און רייכסטער יידישער ציי- 
טונג, איז די דעמאָראַליזאַציע פון די שרייבער געווען אַ שם-דבר. חניפה 
צו די אַרױסגעבער די שרהזאָהן-משפּתה: מסירה פון מיטאַרבעטער 
אויף מיטאַרבעטער איז געװאָרן אַ סיסטעם, דורך דער װאָך פלעגן די 
שרייבער זיין צו פאַריאָגט ביי זייערע אַרבעטן און די בעלייבתים צו 
פאַרנומען מיט געשעפט, צו פאַרנעמען זיך מיט די ,בטלנים", אַ חוץ 
צו געבן זי באַפעלן,. דערפאַר פלעגן די פרייטיק אָװונטן אויסגענוצט 
ווערן פון שרייבערשע חונפים און מוסרים צו קומען צו די שרהזאָהנס 
עסן פיש, כדי דערביי טאַקע אויסצושטעלן זיך, װי די געטרייסטע אָנ" 
געשטעלטע, בעת זיי פלעגן באַרײדן זייערע חברים און קאָלעגן, אַלס טאַ- 
לאַנטלאָזיקײטן און אומגעטרייע מענטשן, װאָס ;מ'טאָר אין אַ יידיש 
הויז ניט האַלטן", נאָך װייניקער --- אין אַ יידישער רעדאַקציע, די יידי- 
שע טעאַטער-פּראָפעסיע, װאָס אויך זי איז אין משך פון יאָרן געווען 
צעפרעסן פון אַ גרויסער מאָס חניפה, מסירה, לשו"-הרע, האָט ביי די 
,טאַגעבלאַט"-שרײבער געמוזט באָרגן דעם טערמין ,עסן פיש" (ביי 
בעלי-בתים און דעה-זאָגער), צו כאַראַקטעריזירן אַזױנע מעשים. אין 
די אַנדערע יידישע צייטונגען איז די לאַגע ניט געװען פיל בעסער. 
אַרױסגעבער, מאַכט-רעדאַקטאָרן, האָבן אין יעדער יידישער רעדאַקציע 
געהאַט זייערע , פּאָטשטן-טרעגערס", אַפילו דער סאָציאַליסטישער 
,פאָרווערטס" איז ניט געווען פריי פון דער דאָזיקער מכה, 

צוויי מאָל, װי עס איז שוין פריער פאַרצייכנט געװאָרן, זיינען 
יידישע שרייבער דערצאָרנט געװאָרן ביז צו אַזאַ מדרגה, אַז זיי האָבן 
זיך באַנוצט מיטן פּראָזאַאישן װאַפן פון סטרייקס : אין דער ,יידישער 
וועלט", אין 1903 ; אין ,פאָרווערטס", אין 1909. אין ביידע פאַלן 
איז דער אויפברויז פאָרגעקומען מחמת דעם, װאָס יחידים-קאָלעגן זיינען 
אָפּגעזאָגט געװאָרן, זיינען באַרױבט געװאָרן פון ברױיט; הגם עס זי" 
נען אויך געווען אַנדערע קריוודעס, דער עיקר ביי די ,פאָרװערטס""- 
שרייבער, קעגן זייער מאַכט-רעדאַקטאָר. ביידע סטרייקס זיינען, אגב, 
פאַרלוירן געװאָרן בלויז דערפאַר, װאָס די יחידים, צוליב װועמען די 
סטרייקס זיינען אַרױסגערופן געװאָרן, זיינען געווען די ערשטע צו פאַר" 
ראַטן זייערע קאָלעגן, פון אַזױנע באַציאונגען און דערפאַרונגען אין 
דער יידישער שרייבערשער סביבה איז פאַרשטענדלעך, פאַר װאָס ביי 
זי זיינען אויפגעקומען ליטעראַטור-קלובן און ליטעראַטױגרופּעס, פון 
צייט-צו-צייט, אָבער ניט קיין פּראָפּעסיאָנעלע אָרגאַניזאַציעס. שו" 
שפּילער, טעאַטער-כאָריסטן, וועמענס פּראָפעסיעס ביי יידן אין אַמערי 
קע זיינען מיט אַ טוץ יאָרן יונגער פון דער פּרעסע, האָבן געהאַט יד 
ניאָנס זינט דעם סוף פון די 80ער יאָרן,. שרייבער האָבן זייער ערשטן 
ערנסטן פּרואוו צו שאַפן אַ יוניאָן געמאַכט ערשט אין 1912, 

כאַראַקטעריסטיש פאַר דעם ערשטן שריט פון יידישע שרייבער 
ביים אָרגאַניזירן זייער יוניאָן איז געווען דער אומגלויבן אין אייגענע 
כוחות. באַראַטונגען, קליינע אסיפות, זיינען אָפּגעהאַלטן געװאָרן בסוד 

סודות, הגם אַזױנע זאַכן זיינען געווען אַ קנאַפּער סוד פאַר די בעלי- 
בתים פון , טאַגעבלאַט?, פון ,מאָרג-זשורנאַל", װי פאַרן בעל-הבית- 
רעדאַקטאָר, לואי מילער, פון דער ,ווארהייט", און פאַרן רעדאַקטאָר 
בעל-דעה, אַב. קאַהאַן --- פון ,,פאָרװוערטס". די ,פיש-עסערס" האָבן 
זיי אַלעמען באַצײטנס אינפאָרמירט. די אָרגאַניזאַטאָרס פון דער שריי- 
בער-יוניאָן, אַלײן סאָציאַליסטישע טוערס פאַר אַנדערע יוניאָנס, האָבן 
געפילט אַז זיי מוזן פריער זיך באַװאָרענען מיט אַ טשאַרטער פון דער 
,אינטערנעשאָנאַל טיפּאָגראַפּיקאַל יוניאָן", איידער זיי דערוועגן זיך 
מער-װוייניקער עפנטלעך צו פונקציאָנירן װוי יוניאָן לייט אין זייער איי- 
גענער פּראָפּעסיע. אָט דער אָנהױב, װאָס איז געווען מער געבויט אויף 
באַװאָרעניש מיט הילף פון דרויסן, וי אויפן קעגנזייטיקן צוטרוי צװישן 
די שרייבער גופא, האָט לסוף גורם געווען דעם דורכפאַל פון דער ערש- 
טער יידישער שרייבער-יוניאָן, 

קיין פאַלשערן שריט, וי צו בויען די צוקונפט פון זייער יוניאָן אויף 
דער שטיצע פון דער ,אינטערנעשאָנאַל טיפּאָגראַפיקאַל יוניאָן", האָבן די 
איניציאַטאָרן פון דער יידישער שרייבער-יוניאָן גאָר ניט געקענט מאַכן, 
ניט דערפאַר װאָס די דאָזיקע אַרבעטער-קערפּערשאַפט איז געוען 
שװאַך, נאָר פאַרקערט, דערפאַר װאָס זי איז געווען אַזױ מעכטיק. דער 
פאַרבאַנד פון אַמעריקאַנער צייטונגס-אַרױסגעבער, דער בונד פון די 
גרעסטע דרוק- און פאַרלאַגיאונטערנעמער האָבן אויף אַזױ פיל אָנער- 
קענט די מאַכט פון שריפטזעצער-פאַרבאַנד, אַז זיי האָבן באַצײטנס איינ- 
געשטעלט אַ בורג-פרידן מיט די הױיפּט-פירער פון דעם דאָזיקן פאַר- 
באַנד, כדי צו באַװאָרענען זיך טאַקע קעגן אַ יוניאָן פון שרייבער, 

דער יחוס פון דער ,, אינטערנעשאָנאַל טיפּאָגראַפיקאַל יוניאָן", אין 
דער טריידײיוניאָניסטישער העריאַרכיע פון אַלטן שניט, ביז גאָר גע- 
הויבן. אַ חוץ דעם, װאָס עס זיינען שוין פאָרגעקומען דערפאָלגרייכע 
סטרייקס פון דרוק-אַרבעטער אין אַמעריקע אַזש אין דער צייט פון דער 
אַמעריקאַנער רעװאָלוציע, און עס זיינען שוין געווען מער-װייניקער סטאַ- 
בילע דרוקער-יוניאָנס ערב דעם אַמעריקאַנער בירגער-קריג, איז דער דאָ- 
זיקער יוניאָן-פאַרבאַנד שוין אַרום 92 יאָר אַלט. דאָס הייסט: וען די 
;אַמעריקאַן פעדעריישאָן אָװו לייבאָר" האָט זיך געגרינדעט, מיט אַ 54 
יאָר צוריק, איז דער דרוקער אַרבעטער-פאַרבאַנד צו דער פּעדעראַציע צו- 
געשטאַנען, װוי איינער פון די ערשטע איניציאַטיוװו-כוחות פון גאַנצן אַר- 
בעטער-בונד אין אַמעריקע, 

פאַרשטײיט זיך, אַז די ,, טיפּאָגראַפיקאַל יוניאָן" האָט זיך תיכף באַ- 
װאָרגט מיט אַ טשאַרטער, װאָס האָט געהאַט די גאַנצע דעה איבער אַלע 
דרוקער"פאַכן. וען עס האָט זיך אָנגעהױבן די מאָדערנע אַנטװיקלונג 
פון דרוק, װאָס האָט אַזױ גרינטלעך אָפּגעטײלט די זעצערס פון די דרו- 
יקערס, און זיי ביידן פון די דרוק"פּלאַטן גיסערס, און פון אַנדערע 
מלאכות אין און אַרום די גרויסע דרוקן, דער עיקר אין די גרויסע טאָג- 
לאַנג גענוג צו דער אָרגאַניזאַציע: דער עיקר, זיי זאָלן זיך ניט אייג- 

צייטונגען, האָט דער פאַרבאַנד, אין וועלכן די זעצערס האָבן געהאַט די 
גאַנצע דעה, געמוזט אָנהױבן דערלויבן באַזונדערע אָרטיקע יוניאָנס פון 
די פאַרשיידענע דרוק-אַרבעטער. אַזױ פרי װוי אין אָנהײיב פון יאָרהונ" 
דערט, האָט די ,,טיפּאָגראַפיקאַל יוניאָן" שוין געמוזט צושטימען צו לאָזן 
די דרוק"פּרעס-אַרבעטער, די פּלאַטגיסערס, און שפּעטער די צייטונגס- 
און זשורנאַלעקספּעדיטאָרס צו האָבן זייערע באַזונדערע יוניאָךפאַר" 
באַנדן. בלויז די שרייבערס, װאָס לוט דעם ערשטן ,פעדעריישאָן אוו 
לייבאַר"-טשאַרטער פאַר דער ,,/טיפּאָגראַפיקאַל יוניאָן" האָבן זי געהערט 
צו דער יוריסדיקציע פון זעצער-פאַרבאַנד, האָבן ניט געקענט פאָרמירן 
קיין , פעדעריישאָן אָװו לײיבאָר?-יוניאָנס,. סיידן אַלס אָפּטײלונגען פון 
דעם זעצער-פאַרבאַנד,. דערפון האָבן געוואוסט די גוט-אָרגאַניזירטע 
צייטונגס-אַרױסגעבער, האָבן זי געהאַט אַ ,דזשענטלמענס" אָפּמאַך מיט 
דעם לאַנגײאָריקן פירער פון דער טיפּאָגראַפיקאַל יוניאָן, דזשיימס 
לינטש, מפצה זיין אים מיט אַ פּאַסיקער מלוכה-פּאָזיציע, ווען די צייט 
װעט קומען, און צו באַװיליקן זיינע יוניאָןדלײיט קאָנצעסיעס, כליזמן ער 
װועט פאַרשטעלן דעם וועג פאַר אַ שרייבערײיוניאָן אין דער צייטונגס- 
אינדוסטריע. 

ווען די איניציאַטאָרן פון אַ יידישער שרייבער-יוניאָן האָבן געװאָלט 
אַרויסקריגן אַ טשאַרטער ביי דער ,טיפּאָגראַפיקאַל יוניאָן", זיינען זי 
געקראָכן מיט אַ געזונטן קאָפּ אין אַ קראַנקן בעט. די יידישע זעצער" 
יוניאָן האָט אָבער שוין געהאַט אויסגעלערנט די גויאישע טשינאָװניקעס 
פון ,טיפּאָגראַפיקאַל"-פאַרבאַנד, אַז קעגן יידישע אַרױסגעבער מעג מען 
טאָן אַזױגס װאָס איז פאַרבאָטן צו טאָן קעגן אַלגעמײן אַמעריקאַנער 
אַרױסגעבער. און אַזױ װוי דער ענין פון אַ שרייבער-יוניאָן אין יידישע. 
צייטונגען האָט געהערט טעכניש צו דער יוריסדיקציע פון די יידישע 
זעצערס, האָבן לינטש מיט זיינע קאָלעגן, נאָך אַ היפּשער װאַקלעניש, 
געלאָזן די ,היברו אַמעריקאַן טיפּאָגראַפיקאַל יוניאָן לאָקאַל 83* פּסק" 
ענען, אַז מ'זאָל די יידישע שרייבער געבן אַ יוניאָדטשאַרטער. דערביי 
האָט די לינטש-כנופיא באַװאָרנט, אַז אוב די יידישע זעצערס דער" 
לויבן טאַקע אַ יידישע שרייבער-יוניאָן, זאָל די דאָזיקע נייע יוניאָן ניט 
קענען בויען אויף אַ סימפּאַטיעיסטרײק מצד די יידישע זעצערס, כדי דער 
ביישפּיל פון דער קליינער יידישער גרופּע זאָל נאָך דעם ניט דינען װי 
אַ ,שעדלעכער פּרעצעדענט" פאַר שרייבער-זעצערשע באַציאונגען אין 
דער אַלגעמײינער אַמעריקאַנער פּרעסע. 

פון דער גאַנצער סדרה דיפּלאָמאַטישע קאָנפערענצן מצד די אי" 
ניציאַטאָרן פון דער יידישער שרייבער-יוניאָן, די זשורנאַליסטן װיליאַם 
עדלין און נייטן זווירין, מיט די הױיפּט-מאַכער פון דער ;אינטערנעשאָ- 
נאָל טיפּאָגראַפיקאַל יוניאָן", און מיט די פירערס פון דער יידישער 
שריפטזעצער יוניאָן, איז אַרױסגעקומען אַ טשאַרטער פאַר די יידישע 
שרייבער, אָבער מיטן אָנזאָג: די שרייבער זאָלן בשום-אופן ניט דער" 
װאַרטן קיין סטרייק-שטיצע מצד דעם פאַרבאַנד, איידער זיי וועלן געהערן 

לאַנג גענוג צו דער אָרגאַניזאַציע: דער עיקר, זיי זאָלן זיך נישט איינ- 
רעדן, אַז דער פאַרבאַנד װעט דערלויבן די יידישע זעצערס אַרױסצוגיין 
אויף אַ סימפּאַטיע-סטױײק מיט די שרייבער. לפּנים האָבן די שרייבערס 
גענומען דעם טשאַרטער טאַקע אויף אָט-די אַלע באַגרענעצנדיקע באַדיג- 
גונגען. זיי האָט זיך אויסגעדוכט, ערשטנס, אַז שוין דער פאַקט אַלײן, 
װאָס זיי געהערן צוזאַמען מיט די זעצערס צו איין פאַרבאַנד, װעט אָנ- 
שרעקן די אַרױסגעבערס פון די יידישע צייטונגען אויף צו אָנערקענען 
די שרײיבער-יוניאָן און נאָכצוגעבן אירע פאָדערונגען; צװײײטנס, אַז 
אין ערגסטן פאֵל, אוב זיי װעט טאַקע אויסקומען אַרױסצוגײן אין אַ 
סטרייק, װעט די יידישע זעצער-יוניאָן שוין געפינען א תירוץ פאַר אַ 
סימפּאַטיע-סטרײק, און דער ,טיפּאָגראַפּיקאַל"-פאַרבאַנד װעט זיך ניט 
האַלטן צודשטרענג ביי זיין קאָנסערװאַטיווער קאָנסטיטוציע. 

די יידישע אַרױסגעבער האָבן אָבער געוואוסט פון ביידע זאַכן: פון 
דער אינערלעכער שװאַכקײט אין די שרייבערשע רייען, וי פון דער 
שטימונג ביי די זעצערס זיך צו האַלטן ביים פאָרמאַליזם פון זייער ,טי" 
פּאָגראַפיקאַל"-קאָנסטיטוציע, אַבי ניט צו שטיצן די שרייבערס מיט אַ 
סימפּאַטיע-סטרײק. אויך האָבן די יידישע אַרױסגעבער געקראָגן פון 
אימיצן די גוטע עצה, באַלד זיך אָנצושליסן אָן פאַרבאַנד פון די אַמע- 
ריקאַנער צייטונגס-אַרױסגעבער. 

באַװאָפנט מיטן באַוואוסטזיין פון זייער גינסטיקער פּאָזיציע דורך 
אָט-דער נייעסטער באַװאָרעניש, האָבן די אַרױסגעבער זיך אױיסגעלאַכט 
פון די פאָדערונגען, װאָס די שרייבער-יוניאָן האָט זיי געשטעלט. די 
יוניאָן, מיט איר װאַקלדיקער מיטגלידערשאַפט, האָט ניט געקענט אַפּ" 
װואַרטן אויף אַ גינסטיקער געלעגנהייט, אין זי געװען געצואונגען 
אַרױסצורופן אַ שרייבער-סטרייק. און גלייך ביים אֲנהייב פון אָטידעם 
ערשטן גענעראַליסטרײיק פון די שרייבער אין אַלע ניר-יאָרקער יידישצ 
צייטונגען זיינען די סטרייקערס מיט זייער יוניאָן געשטעלט געװאױן אין 
אַ פאַרלעגנהייט מחמת פיל אינערלעכט פּראָפּעסיאָנעלע און אָרגאַניזאַ" 
ציאָנעלע טעמים. 

אַב. קאַהאַן, דער רעדאַקטאָר פון ,,/פאָרװוערטס", װאָס האָט געטאָן 
אַלץ אין זיינע כוחזות צו רעדוצירן די אינעװיײיניקסטע מיטאַרבעטער אין 
זיין צייטונג צום מצב פון ;הענט", װאָס שרייבן איבער אויסשניטן פון 
ענגלישע צייטונגען און זשורנאַלן, אָדער זיי שרייבן ביי אים כמעט דיק- 
טירטע אויפזאַצן אויף טעמעס, װאָס ער פאַרניט זיי, אין גייסט װי ער 
הייסט זיי די דאָזיקע טעמעס באַהאַנדלען: ער, װאָס האָט מיט דער 
גאַנצער רעדאַקטאָרישער תקיפות אָפּגעװואױנט די מערסטע ,פאָר" 
ווערטס"-שרייבער פון סאָציאַליסטישע אַגיטאַטאָרישע און פראָפּאגאנ- 
דיסטישע אַרבעטן, האָט אַרױסגעשטעלט קעגן דער שרײבער-יוניאָן אַ 
טאָפּלטע טענה : ערשטנס, זיינען שרייבער ניט קיין פּראָסטע אַרבע- 
טער, נאָר קינסטלער, װאָס טאָרן גאָר ניט טראַכטן וועגן א יוניאָן, כדי 
ניט צו פאַרשװועכן זייער קינסטלערישע כחונה ! דערצו האָט ער נאָך 
געטענהט, אַז אויב מ'זאָל אַפילו דערלאָזן צו אַזאַ פאַרשװעכונג פון דער 

הייליקער קונסט, איז דאָך אומדענקבאַר, אַז אַ סאַציאַליסטישע צייטונג 
זאָל מוזן פאַרהאַנדלען מיט אַן אָרגאַניזאַציע פון אַלערלײ שרייבערס, 
װאָס אַ צאָל פון זיי האַלט גאָר ניט פון די סאָציאַליסטישע אידעאַלן 


לואי מילער, אין וועמענס ,ווארהייט" די מערסטע אינעװייניקסטע 
מיטאַרבעטער זיינען אויך געווען ניט מער וי צייטונגס-הענט, אויף 
אויסצופילן די אױפטראַגן פון רעדאַקטאָר און זיינע רעדאַקטאָרישע 
אַרויסהעלפערס, האָט נאָך הילכיקער און דעמאַגאָגישער געפילדערט קעגן 
אַ יוניאָניסטישער פאַרשוועכונג פון דער שרייבעריש-קינסטלערישער 
כהונה. ער האָט נאָך מיט זיין כאַראַקטעריסטישער אומפאַרשעמטקייט 
פּראָקלאַמירט, אַז ער װועט ניט רוען ביז ער װעט צעשטערן די ,פאַר- 
שווערונג? קאַליע צו מאַכן די שרייבערשע פּראָפּעסיע. ער װעט ניט 
דערלויבן איינצופירן אַ יוניאָןלוין, אָנשטאָט ,האָראָנאַר", אָדער איינצו- 
גיין אויף באַשטימטע אַרבעטס-שעהן, אָנשטאָט ,שאַפונג אונטער דער 
אינספּיראַציע פון די מוזן". 


אין ,, טאַגעבלאַט" און ;מאָרגךרזשורנאַל" האָט מען אָנגענומען 
פּראָסטע בעלי-ביתישע מיטלען צו ברעכן די נייע שרייבער-יוניאָן. מי" . 
לער, דער נייער ;דערלייזער" פון דער יידישער פּרעסע האָט זיך טאַקע 
פאַרפליכטעט צו העלפן אויספילן אויך די צייטונג פון זיינע קאָנקורענטן, 
אַבי זיי זאָלן זיך ניט אונטערגעבן צו דער שרייבערשער אָרגאַגיזאַציע, 
און די שרייבער װאָס האָבן געהאַט אַזופיל רעכט אויף דער סימפּאַטיע 
פון זייערע לייענער, האָבן די לייענער ניט געקענט דעקרלערן זייער צד, 
מחמת די צייטונגס בעלי-בתים האָבן זי פאַרשטעלט דעם וועג צו זייער 
פּובליקום, אַפילו אין אַ ,פאָלקס-שטימע* האָט מען זיי קיין מעגלעכ- 
קייט ניט געגעבן צו דערציילן די לייענער פאַר װאָס זיי מוזן סטרייקן, 


איידער דער אומפאַרמײידלעכער שרייבער-"סטרייק האָט זיך אָנגע- 
הויבן, האָט די שרײיבער-יוניאָן געמאַכט דעם גרויסן טאַקטישן פעלער, 
װאָס זי איז איינגעגאַנגען אויפן פאַרלאַנג פון דער ,פאָרווערטס*-פאַר- 
װאַלטונג איבערצולאָזן די ,/פאָרווערטס*-שרייבער אויף זייערע ערטער, 
מיט דער באַדינגונג, אַז װאָס דִי יוניאָן וװועט געווינען דורכן סטרייק אין 
די אַנדערע צייטונגען, װעט דער ,פאָרװערטס? אויך באַװיליקן זיינע 
שרייבער. דער צווייטער טאַקטישער פעלער איז געווען, װאָס די רע" 
דאַקטאָרן און כראָניק"רעדאַקטאָרן אין אַלע צייטונגען זיינען באַטראַכט 
געװאָרן װוי פאַרטרעטער פון די בעלי-בתים, וועמען מ'האָט אין דער אָר" 
גאַניזאַציע ניט אַריינגענומען, און וועמען מ'האָט, פאַרשטייט זיך, צוליב 
דעם גופא ניט געקענט פאַרפליכטן מיטצוסטרייקן. 


ווען דער שרייבער-קאַמף האָט זיך אָנגעהויבן, אין סוף 1912, האָט 
מילער מיט זיין כראָניק-רעדאַקטאָר אויסגעפילט ניט בלויז די כראָניק 
פון זיין אייגענער צייטונג, נאָר ער איז נאָך דורך די אָװונטן געזעסן אין 
,מאָרגןדזשורנאַל* צו באַזאָרגן סאַפּירשטײנס בלאַט מיט כראָניק-שריי- 

בעדיי, דאָס , טאַגעבלאַט*, ווידער, װאָס איז שטענדיק אַרױס אַביסל 
שפּעטער פון ,,פאָרווערטס* און פון דער קווארהייט", האָט געקענט אי" 
בערדרוקן די כראָניק פון טאָג, װאָס אַלע דריי אַנדערע בלעטער האָבן 
פאַרמאָגט. די לייט:אַרטיקל-שרייבער האָבן דאָך פעסט געאַרבעט מיט 
אַ הכשר פון דער יוניאָן, ‏ מיט ראָמאַנען האָבן גפוויסע ראָמאַניסטן באַ- 
זאָרגט באַצײיטנס זייערע בעלי-בתים, נאָך איידער דער סטרייק האָט זיך 
אָנגעהױבן,. דאָס איבעריקע האָט מען איבערגעדרוקט פון אַלטע ;העפ" 
טען?-ראָמאַנען. און מיט דער שער האָט מען אויסגעשניטן אַרטיקלען 
פון דער קידישער פּרעסע אין אײראָפּע גענוג אויף אָנצופילן די אינעוויי- 
ניקסטע זייטן פון די צייטונגען. דערצו האָבן נאָך געוויסע ברידעריזע- 
צערס אויך צוגעלייגט אַ האַנט, כדי די צייטונגען זאָלן דערשיינען רעגל" 
מעסיק, װוי עס װאָלט גאָר קיין סטרייק ניט געווען. 

אויב דאָס איז נאָך װײיניק געווען, האָבן זיך אין דער סטרייק-פי" 
רערשאַפט אַרײינגעדרײיט עטלעכע דייטשע שרייבער, פריערדיקע יחידים 
יוניאָן לייט פון דער ,, טיפּאָגראַפיקאַל יוניאָן", װאָס זיינען געװאָרן מיט-" 
גלידער פון דער יידישער שרייבער-יוניאָן,. ווען די יידישע שרייבער 
האָבן געקראָגן דעם טשאַרטער,. איינער פון אָטידי צוגעקומענע שריי" 
בער, אַ דייטש פון עלזאַס, טשאַרלס, האָט געהאַט די אַמביציע אויסצן" 
נוצן דעם יידישן שרייבער-לאָקאַל פון דער ,,טיפּאָגראַפיקאַל יוניאָן", אַלס 
אָנהײב פאַר אַ באַװעגונג צו אָרגאַניזירן אַלע שרייבער פון דער אַמֵע- 
ריקאַנער פּרעסע. דער דאָזיקער טשאַרלס האָט, פאַרשטײט זיך, ניט פאַר" 
פעלט אויסצונוצן דעם יידישן שרייבער-סטרייק אַלס רעקלאַמע-מיטל 
פאַר זיינע אָרגאַניזאַטאָרישע אַמביציעס אין די ענגלישע צייטונגען פון 
ניו-יאָרק און פון גאַנצן לאַנד, 

ווען דער יידישער שרייבעו-סטרייק האָט זיך פאַרצויגן עטלעכף. 
װאָכן, האָט די הילף פון דער יידישער זעצער-ניאָן ביים אַרױסגעבך 
דעם סטרייק"בלאַט ,, די יידישע פּרעסע", ניט פאַרבעסערט די אויסזיכטן 
פון די סטרייקערט אויף אַ זיג. דעמאָלט האָט די שרײיבער-יוניאָן גע- 
שיקט איר טוער י. פרידמאַן (ישראל דער יענקי), קיין אינדיאנאפּאָליס, 
ער זאָל אױספּועלן ביי די פירערס פון דער ,טיפּאָגראַפיקאַל יוניאָן", 
מיט לינטשן אָן דער שפּיץ, זיי זאָלן דערלויבן די יידישע זעצערס פון 
ניוײיאָרק אַרױסצוגײן אין אַ סימפּאַטיע-סטרײק. דער דרוק פון דער 
עפנטלעכער מיינונג אין יידישע יוניאָן-קרייזן האָבן באַװואויגן די ליךי- 
שע זעצער זיי זאָלן אויך שיקן זייערן אַ פאַרטרעטער, א. גאָטעסמאַן, ער 
זאָל בעטן אַ דערלויבעניש פאַר אַ סימפּאַטיע-סטרײק. אין מיטן פון דער 
דאָזיקער שתדלנות, װי מ'האָט זיך געקענט ריכטן, האָט זיך אַרײנגע- 
מישט אַ פאַרטרעטער פון פאַרבאַנד פון די צייטונגס-אַרױסגעבער, װאָס 
האָט זיך איינגעשטעלט פאַר די יידישע אַרױסגעבער. ער האָט נאָך באַ- 
וויזן מיט אויסשניטן פון דער ניו-יאָרקער פּרעסע, װאָס פאַר אַ ,קראַ- 
מאָלע" עס פּרעדיקט דער סטרייק-פירער טשאַרלס, װאָס פאַרמעסט זיך 
אַזש שוין צו יוניאָניזירן אויך די ענגלישע זשורנאַליסטן. האָבן שוין 

לינטש מיט זיינע אַדיוטאַנטן אויסדריקלעך פאַרױבאָטן אַ סימפּאַטיע" 
סטרייק פון די יידישע זעצערס. 

דער שרייבער-סטרייק האָט זיך דערפאַר געמווט ענדיקן מיט אַ 
מפלה פאַר דער נייער יוניאָן. ‏ באַרעכטיקט צי אומבאַרעכטיקט, האָבן 
די יידישע שרייבער זינט דעמאָלט געקראָגן דאָס געפיל, אַז אויב זי ווילן 
ווען עס איז פאַרבעסערן זייער עקאָנאָמישע לאַגע, הויבן זייער פּראָפע- 
סיאַנעלן פּרעסטיזש, וועלן זיי עס מוזן דערגרייכן דורך אויסמיידן ניט 
בלויז װאָסער עס איז מגע-משא מיט דער אינטערנעשאָנאַל טיפּאָגראָפי- 
קאַל יוניאָן, נאָר טאַקע אויך אויסהיטן זיך פון דעם יידישן לאָקאַל פון 
דער דאָזיקער יוניאָן, און פאַרלאָזן זיך בלויז אויף זייערע אייגענע כו" 
חות. אַ צייט לאַנג זיינען אָבער די דורכגעפאַלענע שרייבער וידער 
געבליבן די שלימזלדיקע בטלנים פון דער יידישער פּױעסע. 

1 8 א 

מיט דער גרינדונג פון , טאָג", אין אָנהייב נאָוועמבער, 1914, האָבן 
די יידישע שרייבער אין ניודיאָרק ניט בלויז צוגעקראָגן אַ צייטונג, וואו 
דעם שרייבערס חשיבות איז מער ממשותדיק אָנערקענט געװאָרן, װוי אין 
די רעדאַקציעס פון די עלטערע יידישע צייטונגען, נאָר זייער עקאָנאָמײ 
שער מצב האָט זיך אויך מערקלעך געבעסערט. שוין דער מינימום פון. 
8 דאָלער אַ ואָך פאַר געוויינלעכע איגעװײיניקסטע מיטאַרבעטער, מיט 
געהעריקע העכערע האָנאָראַרן פאַר שרייבער מיט איינגעשטעלטע רע- 
פּוטאַציעס, װאָס דער ,, טאָג* האָט איינגעפירט, איז געווען אַ מאַטעריעלע 
דערהויבונג פאַר דער שרייבערשער פּראָפעסיע ביי יידן אין אמעריקע. 
אין דער /,, ווארהייט", למשל, זיינען נאָך דעמאָלט געווען חשובע שריי- 
בער, וועמענס געהאַלטן זיינען געווען נידעריקער פון , טאָגס* מינימום. 
וועגן די אַזוייגערופענע ;צייטונגס-יהענט" אין ;/טאַגעבלאַט*, אין , פאָר- 
ווערטס" און אין ;/מאָרגן-זשורנאַל*, איז אָפּגערעדט. אַ לוין פון 15 דאָ- 
לער א װאָך פאַר אַ שרייבער איז ביי זיי געווען נאָרמאַל. 

ש. יודסאָן האָס אזוי שפּעט װי צום יאָרצײט, אין 1945, נאָך סאַ- 
פּירשטיינען נאָכגעזאָגט זיין שבח, אין אַ הספּד-אַרטיקל, אַז דער פאַר" 
שטאָרבענער אַרױסגעבער פון ,, מאָרגן-זשורנאַל? איז געווען אַזױ פֿאַר" 
אינטערעסירט אין די באַדערפענישן פון זיינע שרייבער, אַז ער פלעגט 
זיי אַזש העלפן איינצוקויפן אַפילן אַן אנצוג. ער האָט נאָר פאַרגעסן 
צו דערמאָנען, אַז די דאָזיקע סאַפּירשטײן פירעכץ האָט געשטאַמט: 
ערשטנס, דערפון װאָס ביי סאַפּירשטײנען איז אַ שרייבער געוען אַזאַ 
;מענטש", וי אַ האַנדלס-אָנגעשטעלטער ביי אַ פאַרצייטיקן אײיראָפּײ- 
איש-יידישן קליינשטעטלדיקן קרעמער, אין וועמענס פּריװואַטן לעבן דער 
בעליהבית האָט זיך גענומען דאָס רעכט אַרײינצומישן אומגעבעטן ; צוויי- 
טענס, איז ער געווען זיכער, אַז זיינע שלימזלים די שרייבער, װאָס האָבן 
ניט באַװויזן ביי אים אַרוסצוקריגן אַפילו אַזעלכע לוינען װי די זעצערס, 
זיינען אַזױנע אומבאַהאָלפענע בטלנָים, אַז אַ ליאַדע קרעמער קען זי 
נאָך אָפּנאַרן ! 

אין ווינטער, 1915, איז דער ,טאָג" געהאנגען אויף אַ האָר. סכסן" 
כים צווישן רעדאַקטאָר און פאַרװאַלטער האָבן געשטעלט אין געפאַר די 
עקזיסטענץ פון בלאַט. אין די רעדאַקציעס פון ;ווארהייט" און /פאָר" 
ווערטס" האָט מען דערפילט, אַז אַ צוזאַמענברוך פון ,טאָג" װועט ווירקן 
קאַטאַסטראָפאַל אויך אויף דער לאַגע פון די שרייבער אין ביידע עלטערע 
צייטונגען. האָבן די מיטאַרבעטער פון אָט-די דריי צייטונגען זיך פאַר" 
זאַמלט אין אַ לאָקאַל פון 206 איסט בראָדוויי און האָבן זיך אָרגאַניזירט 
אין אַ פאַראיין, אויף דעם נאָמען פון י. ל. פּרץ,. דער ציל פון דער דאָ- 
זיקער אָרגאַניזאַציע איז געווען, פאַרשטייט זיך, צו באַשיצן די עקאָנאָמ 
שע און פּראָפּעסיאָנעלע אינטערעסן פון די שרייבער, אָבער די ביטערע 
דערפאַרונג האָט געלערנט די אָנפירער פון דער נייער אָרגאַניזאַציע אָב" 
צוגיין מיט זייער פאַראיין זייער און זייער פאָרזיכטיק. דאָס װאָרט 
,סטרייק" איז שוין ניט דערמאָנט געװאָרן. עס איז אַפילו איינגעשטעלט 
געװאָרן אַן אױטאָנאָמיע פאַר די פאַראיין-מיטגלידער אין יעדער רעדאַק" 
ציע-שטאָב, כדי יעדער באַזונדערע צייטונגס-גרופּע זאָל זיין פריי אויס" 
צונוצן פאַר די שרייבער יעדע גינסטיקע קאָניוקטור אין איר צייטונג. 

מיט צוויי יאָר שפּעטער, אין 1917, ווען דער קריגס-יקרות האָט 
געצוואונגען אויך די יידישע צייטונגס-שרייבער צו פאַרלאַנגען לוין-הע- 
כערונגען, און די אומאָפיציעלע יוניאָן האָט שטילערהייט פאָרט עפּעס 
אויסגעווירקט פאַר אירע מיטגלידער אין די דריי איסט בראָדווייער רע" 
דאַקציעס, איז דער ,מאָרגן-זשורנאַל"-רעדאַקציע-שטאַב אויך אַרײן אין 
י. ל, פּרץ פאַראיין. ביי דער פאַראייניקונג פון ,, ווארהייט" מיטן ,; טאָג*, 
אין אָנהײב 1919, האָט שוין די שרייבערשע אָרגאַפּיזאַציע אויסגעפירט, 
אַז אַ טייל פון די ,/ווארהייט"-מיטאַרבעטער זאָלן קריגן שטעלעס אין 
טאָג" און די אַנדערע זאָלן קריגן באַדײטנדיקע קאָמפּענסאַציעס. דאָס 
האָט געווירקט אַפילו אויף די מערסטע , טאַגעבלאַט*-מיטאַרבעטעך, זיי 
זאָלן איינציקווייז אַרײן אין פאַראיין. זייער לאָקאַלע אָרגאַניזאַציע ביי 
זיך אין דער רעדאַקציע גופא, איז אָבער ביון אונטערגאנג פון ;טאַגע"- 
בלאַט", אין 1928, געווען צו שװאַך. דער פאַראיין האָט פאַר זיי דער" 
פאַר ניט געקענט מער אויפטאָן, װוי אַרױסצוקריגן אַ האַלב יאָר געהאַלט, 
אַלס קאָמפּענסאַציע פאַר די מערסטע אָפּגעזאָגטע שרייבער, אַ חוץ די 
געציילטע, װאָס זיינען אַרײינגענומען געװאָרן אין , מאָרגױזשורנאַל*. 

| דער י. ל, פּרץ פאַראיין איז געווען מזלדיק דער עיקר דערפאַר, װאָס 
ער האָט ניט באַגרענעצט זיין טעטיקייט מיט די רײךפּראָפּעסיאָנעלע 
עקאָנאָמישע אינטערעסן פון די אייגענע מיטגלידער. שוין דער נאָמען 
פון איינעם פון די חשובסטע אָנהויבער פון דער יידישער ליטעראַטור, 
װאָס דער פאַראיין טראָגט, האָטס מחייב געווען די יידישע צייטונגס- 
שרייבער צו פאַרנעמען זיך מיט ידישנאַציאָנאַלע און קולטורעלע 
ענינים. דאָס האָט גורם געווען דערצו, אַז די שרייבערשע אָרגאַניזאַציע 
זאָל פּאָפּולער ווערן ביים יידישן עולם מיט אירע אַלגעמײן יידישע 

מעשים, בעת איר יוניאָניסטישע טעטיקייט איז געװאָרן אַ זעלבסטפאַר" 
שטענדלעכער טפל. 

אַזױ האָט דער י. 5, פּרץ שרייבער פאַראיין בין 1919 געהאַט 
פאַקטיש איינגעשטעלט אין אַלע רעדאַקציעס אַ 6ישטונדיקן אַרבעטס" 
טאָג, מיט אַ מינימאַל וועכנטלעכן לוין פון 50 דאָלער אַ װאָך. אַ חוץ 
דעם, איז פעסטגעשטעלט געװאָרן דאָס רעכט פון אַן אינעװײיניקסטן 
רעדאַקציע-שרייבער אויף זיין שטעלע, נאָך אַ 3 חדשימדיקן פּרואװ-פּע- 
ריאָד; פון אַ דרויסנדיקן אַרטיקל-שרײבער, דערציילער, נאָװעליסט, 
דיכטער, נאָך אַ האַלב-יעריקן פּרואװו-טערמין, אַ שטענדיקער מיטאַר" 
בעטער האָט געקענט נאָר דעמאָלט אָפּגעזאָגט ווערן, אי דאָס מיט אַ באַ" 
שטימטער קאָמפּענסאַציע, אין פאַל ער איז געװאָרן אומפייאיק צו דער" 
פילן זיינע פליכטן, אָדער ער האָט זיך מאָראַליש פאַרזינדיקט. און אין 
אַזױנע פאַלן האָט אויך אַ קאָמיסיע פון קאָלעגן שרייבער געדאַרפט 
פעסטשטעלן צי די טענות פון די צייטונג-אַרױסגעבער צו אַ מיטאַרבע- 
טער זיינען באַרעכטיקט, אָדער ניט. נאָר בעת די שרײיבער-אָרגאַניזאַי 
ציע האָט אַזופיל אויפגעטאָן פאַר די מיטגלידער, האָט זי שוין געהאַט 
אויף איר קרעדיט אַזױנע אויפטוען, װי אויפצורודערן די גאַנצע יידישע 
עפנטלעכקייט צו דער ריזיקסטער דעמאָנסטראַציע קעגן דער פּאָגראָם" 
פּאָליטיק פון פּױלן, און דאָס שאַפן אַ ספּעציעלן פאָנד צו שטיצן די מל" 
חמה און בירגער-קריג געליטענע יידישע שרייבער אין אײיראָפּע. 


אין ביידע פאָלקס-אַקציעס האָבן די יידישע שרייבער דאָ צום ערשטן 
מאָל געווירקט ניט בלויז מיטן געדרוקטן װאָרט אין דער פּרעסע, נאָר 
אויך מיט זייער אָרגאַניזאַטאָרישן כוח. אויף דער איניציאַטיוע פון יי 
ל. פּרץ שרייבער פאַראיין, איז צושטאַנד געקומען, בליץיגיך, די קאָנפע- 
רענץ פון ניריאָרקער יידישע אָרגאַניזאַציעס, װאָס האָט תיכף איינגע- 
אָרדנט די טרױיער-פּראָצעסיע פון הונדערטער טויזנטער יידן איבער די 
גאַסן פון ניוײאָרק, און האָט זיך פאַרענדיקט מיט אַ פאַרזאַמלונג אין 
מעדיסאָן סקווער גאַרדן. אַזױ איינדרוקספול איז די דאָזיקע אַקציע גע" 
ווען, אַז די גאַנצע אַמעריקאַנער ניט-יידישע פּרעסע האָט געמוזט, מיט 
באַריכטן און לייט-אַרטיקלען, העלפן די יידן צו צאַמען דעם פּאָגראָם- 
חשק פון באַנײטן פּױלן, אין 1919, דער פאָנד פאַר די יידישע שרייבער 
אין אײיראָפּע, װאָס די מיטגלידערשאַפט פון י. ל. פּרץ פאַראיין האָט אָנ- 
געהויבן מיט אייגענע ביישטייערונגען, האָט געקראָגן די שטיצע פון די 
בעסערע יידישע לייענער, הגם די לייענער האָבן שוין געהאַט זייערס ביי" 
געטראָגן צו אַלגעמײנע און לאַנדסמאַנשאַפט רעליף-זאַמלונגען. די דאָ" 
זיקע הילף-אַקציע איז געווען ניט בלויז נוצלעך אין אײיראָפּע, וואו הוג" 
דערטער שרייבער מיט זייערע משפּחות זיינען געשטיצט געװאָרן בכבוד, 
נאָר אויך דער פּרעסטיזש פון די היגע יידישע שרייבער איז, אַ דאַנק 
יענעם אויפטו, געשטיגן,. צום ערשטן מאָל האָבן די היגע יידן געקראָגן 
צו וויסן, אַז זייערע שרייבער קענען ניט בלויז דרשנען, נאָר זיי קענען 
אויך ווייזן דעם וועג װוי מקיים צו זיין די וויכטיקע און נויטיקע זאַכן 

פאַר װאָס זיי מאָנען טאַטן ביי זייערע לייענער. 

אין אָנהײב פון די 20ער יאָרן האָט אָנגעהױבן שטייגן אַלץ העכער 
אויך אין אַמעריקע אַ היפּשע אינפלאַציע. דער י. ל. פּרץ פאַראיין איז 
נאָך אַלץ ניט געווען אָפיציעֹל אָנערקענט פון די אַרױסגעבער און פון 
איינציקן מאַכטירעדאַקטאָר פון די יידישע צייטונגען. ניט-אָנערקענ- 
טערהייט, אויסמיידנדיק אָפּענע סטרייקס, כדי צו פאַרשפּאָרן אָנצוקו- 
מען צום חסד פון די ברידער-אַרבעטער אין די איינגעפונדעוועטע ציי- 
טונגס-יוניאָנס, האָט די שרייבער-אָרגאַניזאַציע פאָרט באַװיזן אויסצואיבן 
אַ גענוגן דרוק אויף צו הויבן שרייבערשע געהאַלטן שטופנווייז אין אַלע 
רעדאַקציעס. אַלע אַזױנע אַקציעס זיינען אָנגעפירט געװאָרן אויף דער 
איניציאַטיווע פון גאַנצן פאַראיין, אָבער דורכגעפירט זיינען זיי געװאָרן 
פון די שטאַב-אָרגאַניזאַציעס, אין יעדער רעדאַקציע באַזונדער. ביו 1922 
איז שוין דער שרייבערשער מינימום-געהאַלט געווען 60 דאָלער אַ װאָך. 
אין זומער פון 1928 האָט זיך דעם רעדאַקציע-שטאַב פון ;טאָג" איינגע- 
געבן איינצופירן אַ 75 דאָלער אַ װאָכיקן מינימום. אַזאַ מינימום איז 
אינגיכן, הגם מיט אומבאַדײטנדיקע אױסנאַמעט פאַר געציילטע יונגע- 
רע שרייבער, אויך איינגעשטעלט געװאָרן אין ;פאָרווערטס" און , מאָר- 
געזדזשורנאַל", 

אָפּװײכונגען פון די שרייבערשע יוניאָן"מינימומס זיינען אָבער 
תמיד געווען אין ;טאַגעבלאַט", וואו גראָד די עלטערע און חשובערע 
מיטאַרבעטער זיינען געווען קנאַפּע יוניאָלײט, הגם זיי זיינען געווען 
עקאָנאָמיש געקריוודעטע פון די אַרױסגעבער. דער , טאַגעבלאַט"-שטאַב 
האָט זעלטן באַװיזן אויסצופירן די פאַראיין-אינסטרוקציעס אין פּרט פון 
הויבן די געהאַלטן, 

אין ;צייט" האָט דער מינימום ניט געקענט גילטן מער וי דעם 
ערשטן האַלבן יאָר. די דאָזיקע פּועלייציון צייטונג איז גלייך אַרײנגע- 
פאַלן אין פינאַנציעלע נויטן. אירע מערסטע מיטאַרבעטער, אַליין פּאַר- 
טיי-לייט, אָדער סימפּאַטיקער, זיינען געווען גרייט אויף אַלע קרבנות, 
אַבי צו דערהאַלטן ביים לעבן דאָס בלאַט, הגם לסוף איז די צייטונג פאָרט 
| אונטערגעגאַנגען, מחמת די זעצערס און אַנדערע אָנגעשטעלטע זיינען 
ניט געווען אַזױ קרבנות-גרייט, װי די שרייבער, 


נאָך אַ ספּעציעלן אויסנאַם האָבן מיט זיך פאָרגעשטעלט די שרי- 
בער פון דער ,פרייהייט". גלייך פון אָנהײיב אָן האָבן די קאָמוניסטן 
פאַר זייערע שרייבער איינגעפירט האָנאָראַרן און אַרבעטס-באַדינגונגען, 
װאָס האָבן די מיטאַרבעטער פון זייער בלאַט געשטעלט אויף אַ פיליגי- 
דעריקערן עקאָנאָמישן מצב, וי דער י. ל. פּרץ פאַריין האָט איינגעשטעלט 
אין אַלע אַנדערע יידישע צייטונגען. די קאָמוניסטישע שרייבער האָבן 
געװאָלט געהערן צו דער אָרגאַניזאַציע פון זייער פּראָפעסיע, אָבער אין 
פּרט פון געהאַלט און אַרבעטס-דיסציפּלין אין זייער צייטונג, זיינען זיי 
געווען איינשטימיק מיט די באַשלוסן פון זייער פּאַרטײ, װאָס האָט אירע 
שרייבער געשטעלט אויף דעם זעלבן באַזיס וי אירע אַנדערע פּאַרטײ- 

פונקציאָנערן. פון אַ יוניאָניסטישן שטאַנדפּונקט אויס האָבן די /פריי" 
הייט"-שרייבער דערפאַר אַליין שוין ניט געדאַרפט אָנגענומען ווערן אַלס 
פאַראיין-מיטגלידער. דער י. ל. פּרץ שרייבער פאַראיין האָט אָבער 
תמיד זיך באַטראַכט פאַר מער וי אַ יוניאָן. גראָד דערפאַר, װאָס אידעאָ- 
לאָגיש איז די גרעסטע מערהייט פון די אָרגאַניזירטע יידישע שרייבער 
געווען קעגנעריש צו דער קאָמוניסטישער באַװעגונג, זיינען די {פריי" 
הייט"-שרייבער געהאַלטן געװאָרן אין פאַראיין אויך ווען זעלטן ווער פון 
זי האָט געצאָלט מיטגליד-בײיטראָגן רעגלמעסיק, מחמת זייערע פאַר" 
| דינסטן האָבן ניט געקלעקט אָפט אַפילו אויף אַזאַ קליינער הוצאה. דער 
פּרץ פאַראיין האָט אין דעם פאַל גענוצט שכל-הישר אָנשטאָט טריידייר 
ניאָניסטישן פאָרמאַליזם, ניט מורא האָבנדיק פאַר די טענות פון די 
אַרױסגעבער פון די אַנדערע צייטונגען, אַז מ'זאָל זי אויך געבן אַזױנע 
פּריװוילעגיעס, װוי דער ,פרייהייט"-פאַרװאַלטונג, 

צו לאַנג זיינען די , פרייהייט"-שרייבער סיי"ווי אין י. ל. פּרץ 
פאַראיין ניט פאַרבליבן, אין זומער פון 1929, ווען די ;פרייהייט" האָט, 
נאָך אַ קורצער װואַקלונג, זיך גענומען פרעך פאַרטיײידיקן די שחיטות און 
פּאָגראָמען אויף יידן אין ארץ-ישראל אונטערן אויסרייד, אז די פּאָג" 
ראָמשטשיקעס זיינען ,רעװאָלוציאָנערע קעמפער פאַר נאַציאָנאַלער באַ- 
פרייאונג" און די געשאָכטענע ישיבה-בחורים, װי אַלע אַנדערע יידישע 
מאָרד- און רויב-קרבנות, זיינען ;אַגענטן פון בריטישן אימפּעריאַליזם?, 
האָט דער פּרץ פאַראיין געגעבן די ,פרייהייט?-שרייבער די ברירה : אָפַּי 
צוגרענעצן זיך עפנטלעך פון דער שטעלונג פון זייער בלאַט, אָדער אויס" 
געשלאָסן ווערן פון פאַראיין. געצײילטע דרריסנדיקע ,פרייהייט"- 
מיטאַרבעטער האָבן דעמאָלט די צייטונג פאַרלאָזן. די אינעװײיניקסטע 
שרייבער פון דער רעדאַקציע זיינען געבליבן געטריי זייער פּאַרטײלי" 
ניע, דער י. ל. פּרץ פאַראיין האָט זיי פאַר דעם דאָזיקן אַקט אויסגע- 
שלאָסן, װי מאָראַליש אומפּאַסיקע צו געהערן צו אַן אָרגאַניזאַציע פון 
יידישע שרייבער,. זינט דעמאָלט האָבן אַנדערע עלעמענטן אין אַמערי 
קאַנער יידנטום זיך איבערגעבעטן, זיך געקריגט און זיך װוידער איבער" 
געבעטן מיט די 'יידישע קאָמוניסטן און מיט זייער בלאַט. נאָר דער 
פּרץ פאַראיין האָט די ,פרייהייט"-שרייבער געלאָזן אָנגײן מיט זייערע 
,פּראַלעט-פּען? און , פּראָלעט-קולט?-אָרגאַניזאַציעס. צוריק אין שריי" 
בער פאַראיין האָט מען זיי ניט אַריינגענומען. 

צוליב דעם װאָס אַלע דערגרייכונגען פון פּרץ פאַראיין זיינען געקו" 
מען אויף אַן אומאָפיציעלן שטייגער, אַזױ צו זאָגן, אָן געשריבענע קאָנ- 
טראַקטן מיט די צייטונגס-אַרױסגעבער, וי אויך כדי צו באַזײטיקן יעדן 
חשד, אַז דער פאַראיין מאָנאָפּאָליזירט די שטעלעס אין די צייטונגען 
פאַר אייגענע מיטגלידער, האָט די שרייבער-יוניאָן קיינמאָל ניט געפאָ- 
דערט, אַז די רעדאַקציעס זאָלן אָנשטעלן בלויז יוניאָןלײט. אַלע רע- 
דאַקטאָרן און אַרױסגעבער זיינען געווען פריי אַרײנצונעמען אַזופיל נייע 

מיטאַרבעטער און צוגעקומענע שרייבער פון אַנדערע לענדער, װי זי 


יידישע בלעטער אין אַמעריקע 317 


האָבן נאָר אַליין געװאָלט. דער פאַראיין האָט בלויז אַכטונג געגעבן 
דערויף, אַז נאָך דעם וי אַ שרייבער האָט זיך איינגעבירגערט אין אַ רע" 
דאַקציע, זאָל ער ווערן אַ מיטגליד אין רעדאַקציעישטאַב און פון דער 
שרייבער-יוניאָן. ‏ מיט אַנדערע װערטער: אַלע אָרגאַניזירטע יידישע 
רעדאַקציעס זיינען געווען ;אָפענע שעפּער", אין פּרט פון אַרײננעמען 
נייע שרייבער: ,געשלאָסענע שעפּער", אין פּרט פון שוץ פאַר אַלע 
אינעווייניקסטע פעסט-אָנגעשטעלטע שרייבער, וועמען די אַרױסגעבער 
און רעדאַקטאָרן האָבן ניט געקענט אָפּזאָגן, 

דער דאָזיקער איינשטעל האָט, מיט דער צייט, געשאַפּן גרויסע 
שוועריקייטן פאַר די צייטונגען און פאַר דעם שרייבער-פאַראיין. נאָר 
כל-זמן די שפע אין דער יידישער פּרעסע איז געווען גרויס און די בעלי" 
בתים פון די צייטונגען האָבן זיך געקענט דערלויבן אָנצושטעלן כסדר 
מער מענטשן אין זייערע רעדאַקציעס, אָפט אַזעלכע, װאָס װאָלטן קיין 
פּראָפעסיאָנעלן עקזאַמען אין אַ שרייבער-אָרגאַניזאַציע בשום-אופן ניט 
אויסגעהאַלטן, האָט דער פּרץ פאַראיין זיך ניט געשטעלט קעגן דעם. 
דערפאַרענע מענטשן אין דער שרייבער-פּראָפּעסיע פלעגן אָפט דערמאָ- 
נען, אַז עס איז צייט איינצושטעלן אַן אָרגאַניזאַציאָנעלן קאָנטראָל אויפן 
צופלוס פון אָנגעשטעלטע אין די יידישע רעדאַקציעס. נאָר ווען געלט 
איז צו דער יידישער פּרעסע געפּלאָסן פון אַלע זייטן, האָט מען אַזױנע 
מאָנערס געשטעלט אויפן צעטל פון ,שװאַרצזעער". מ'האָט זיך מיט 
זייערע װאָרענונגען ניט גערעכנט. מ'איז געווען מער-ווייניקער צופרידן 
מיטן סטאַטוס-קװאָ. פאַרן מאָרגן האָט מען געלאָזט גאָט זאָרגן ! 


7. קריזיס און ירידה-צייט ביי די יידישע צייטונגען 


אַ יאָר נאָך דעם וי אַמעריקע האָט אויסגעקליבן פאַר פּרעזידענט 
איר אינזשינערישן פּאָליטיקער, הערבערט הואווער, וועמענס לאָזונג עס 
איז געווען: עאַ הון אין יעדן טאָפּ, צוויי אאױטאָמאָבילן פאַר יעדער 
משפּחה? --- איז געקומען דער ערגסטער און דויערנדיקסטער קריזיס אין 
לאַנד. באַלד נאָך די קאַטאַסטראָפאַלע קראַכן אויף דער בערזע, אין נאָ" 
וועמבער, 1929, האָט הואווער גענומען אָפּשפּרעכן אַמעריקע , עין'הרע", 
מיט זיין פּזמון, אַז װאָס עס קומט פאָר אין דער מדינה איז אייגנטלעך 
ניט קיין קריזיס, נאָר אַ צייטװײיליקער עקאָנאָמישער דרוק, אַ דעפרע- 
סיע, װאָס װועט אינגיכן אַריבערגײן מחמת די פריערדיקע גרויסע שפע 
,װאַרט שוין הינטערן ראָג". 

אויף דער עקאָנאָמיק האָבן אָבער הואווערס אָפּשפּרעכונגען ניט אָנ- 
געהויבן צו ווירקן. איבערגעהאַקט אין מיטן האָט זיך ,,דאָס געזאַנג פון 
די פּאַפּירענע ביליאָנען". די צייט ווען שיר ניט יעדער שלימזל איז גע" 
ווען זיכער, אַז אָט-אָט, ווערט ער א מיליאָנער, איז פלוצלונג איינגעזון- 
קען ערגעץ, אָן אַ שפּור. בערזע, אינדוסטריעס, האַנדל זיינען אַלע אי" 
ניינעם אַרײנגעפאַלן אין אַ פּאַניק פון אומפאַרמײדלעכן פּאַראַליזן, די 

צאָל פון אַן ערך 4 מיליאָן טעכנאָלאָגיש אַרבעטסלאָזע האָט זיך פאַר" 
דרייפאַכט אין משך פון געציילטע חדשים. איז שוין ביים פּרעזידענט 
אַװעק אַ סדרה פון באַשטימען פאָרש-קאָמיסיעס פון עקספּערטן, װאָס 
זאָלן אויסגעפינען פאַר װאָס די פּראָספּעריטי שטעקט אַזױ אײינגעשפּאַרט 
;הינטערן ראָג", און וויל איר ליכטיקן פּנים ניט באַװיזן פאַרן אַמערי 
קאַנער פאָלק. 

האָבן עקספּערטן געמיטלעך געפאָרשט, װי עס איז די טבע פון 
מיושבע עקאָנאָמיעיװיסנשאַפטלער, געהויבענע ;קאַפּיטאַנען" פון אינ" 
דוסטריע און , פּרינצן" פון האַנדל. נאָך דעם האָבן זיי פאַרשריבן בערג 
פּאַפּיר מיט זייערע באַריכטן און פּראיעקטן, װאָס פון זיי אַלע איז הו" 
ווערן געפעלן געװאָרן איין פּלאַן: די מלוכה זאָל אַנטלײען אינדוסט" 
ריאַליסטן און אונטערנעמער שווערע מיליאָנען, כדי זיי זאָלן באַנײען 
זייערע עסקים, װאָרים דערפון װעט שוין ממילא פאַר די אַרבעטער 
אַרויסקומען אַרבעט און פּרנסה. אױסגעלאָזן האָט זיך, אַז פיל געהויבע" 
נע לייט האָבן טאַקע ביי דער מלוכה אָנגעליען גענוג געלט, אָבער זי 
האָבן זיך ניט געאיילט אָנצוגײן מיט אונטערנעמונגען, װאָס זאָלן געבן 
אַרבעטער באַשעפטיקונג. זיי אַלין זיינען ביי זיך געוװען בילכערע 
נצרכים. און ווען די מלחמה-װעטעראַנען פון ערשטן וועלט-קריג האָבן 
גענומען מאָנען ביים פּרעזידענט אַרבעט און הילף, האָט ער זיי געהייסן 
אַרױסשיקן אויף די גאַסן פאַרקויפן עפּעלעך. 

פון אַזױנע רפואות האָט אַמעריקע ניט געקענט געהאָלפן װערן. 
באַנקן און געשעפטן האָבן געקראַכט איינע נאָך די אַנדערע: פאַבריקן 
האָבן אָנגעהויבן פאַרגעסן דעם טעם פון פּראָדוקציע;: ליקװידאַציע, 
נויט, אָפּטער הונגער, האָבן אַרײנגענומען אין קלעם דאָס רייכסטע לאַנד 
פון דער וועלט, און ווען אַזױנע גרונט-אינדוסטריעס, וי אַגריקולטוךר, 
קוילן, אייזן, טראַנספּאָרט, פאַלן אַרײן אין אַ ירידה-צושטאַנד, מון 
דאָך אַלע באַדינונגס-:אונטערנעמונגען דערפילן דעם טויטנדיקן אָטעם 
פון קריזיס,. און הגם פּרעסע געהערט צום מין פאַרוויילונג, װאָס קומט 
ביים עולם באַלד נאָך ברויט, וי אין די צייטן פון אַלטן רוים, האָט אויך 
די פּרעסע געמוזט דערפילן דעם קריזיס באַלד נאָך דעם, װי עס האָט 
ממש אָנגעהויבן אויסצופעלן ברויט ביי די מיליאָנען פּרנסהלאָזע 
מענטשן, 

ביי די אַמעריקאַנער צייטונגען האָט דער ערשטער גרויסער פּאַפּיר- 
יקרות אין 1916 אָנגעהויבן דעם פּראָצעס פון פאַראײניקן קלענערע 
קאָנקורענץ-בלעטער. די שפע פון 1920 ביז 1929 האָט דעם דאָזיקן 
פּראָצעס פאַרלאַנגזאַמט, אָבער ניט אָפּגעשטעלט. איין שפּייזיקרעמער 
מיליאַנער, מאָנסי, למשל, האָט אין מיטן ניריאָרק איינגעהאַנדלט און 
ליקווידירט דאָס מאָרגן-בלאָט פון דער אַלטער ;סאָן". ער האָט אזוי אויס- 
געקאָמבינירט, אַז דער אַמאָליקער אומגעהויער דערפאָלגרייכער קהע- 
ראָלד? זאָל פאַרשלונגען ווערן פון דער ,, טריביון". דער קריזיס פון די 
0ער יאָרן האָט דעם ליקװידאַציע-פּראָצעס פון דער פּרעסע שטאַרק אוג" 
טערגעיאָגט. דעם אויפגעקומענעם פאַרלעגער, מעקפאַדענס, פּרואוו צו 

שאַפן אַ גרויסע בולואַר-:צייטונג אין ניוײיאָרק, האָט זיך פאַרענדיקט מיט 
אַ קראַך. יאָזעף פּוליצערס גרויסע צייטונגס-מלוכה אין ניריאָרק, די 
;וואוירלדס* אין דער פרי און אין אָװונט, איז אונטערגעגאַנגען, מיט דער 
דערלויבעניש פון ירושה-געריכט צו ברעכן דעם פאַרשטאָרבענעם פּולֵי" 
צערס אויסדריקלעכע צוואה צו די יורשים, זיי זאָלן זיינע צייטונגען אָנ" 
האַלטן, אַפילו הוירסטס מעכטיקע פּרעסע-אימפּעריע איז אַרײנגעפאַלן 
אין אַ סעריע קאַפּיטאַל-רעאָרגאַניזאַציעס, דאָס אַלץ האָט זיך פאַרענדיקט 
דערמיט, װאָס אַ גרופּע באַנקן זיינען געװאָרן די אמתע בעלי-בתים, פון 
0 טאָג-צייטונגען אין אַמעריקע אין 1915 זייגען אַרום 800 פאַר" 
שוואונדן דורך קאָנסאָלידאַציעס און דורך פּראָסטע ליקװידאַציעס. 


און אַ חוץ די צרות פון קריזיס, האָט די אַמעריקאַנער פּרעסע ביז 
די 30ער יאָרן שוין דערפילט די קאָנקורענץ פון דער ראַדיאָ. אין 1940 
האָט אַן אױספאָרשונג פון אַ דרוקער-קאָמיסיע, צונויפגעשטעלט פון די 
אָרגאַניזירטע אַרבעטער און פון די פאַראייניקטע אונטערנעמער אויסגע- 
פונען, אַז פון יעדן דאָלער, װאָס ווערט אויסגעגעבן אויף רעקלאַמעס און 
אַנאָנסן אין אַמעריקע, נעמט צו די ראַדיאָ אַרום 26 סענט. דער חשבון 
האָט געוויזן, אַז ווען דאָס גאַנצע געלט פון אַנאָנסן װאָלט געבליבן ביי די 
צייטונגען, זשורנאַלן, פּלאַקאַטן-דרוקער, װי פאַרן אויפקום פון ראַדיאָ, 
װאָלטן אַלע 200,000 אַרבעטסלאָזע פון דער דרוקיאינדוסטריע געהאַט 
באַשעפטיקונג און פּרנסה, 


אין משך פון די 40ער יאָרן האָט זיך אַרױסגעװיזן,. אַז די שטיינ- 
רייכע צייטונגס בעלי-בתים האָבן פאַר זיך אַלײן געפונען אַן אויסוועג : 
זיי האָבן דורך קאַפּיטאַל-מאַניפּולאַציעס, אַרײינגעקראָגן אויך דעם קאָן- 
טראָל איבער דער ראַדיאָ-אינדוסטריע. נאָר פאַר די צייטונגען אַלס 
באַזונדערע אינסטיטוציעס, גייען פאַרלוירן די הכנסות פון מער װי 126 
מיליאָן דאָלער אַ יאָר פון אַנאַנסן אַ חוץ דעם, נעמט די ראַ- 
דיאָ אַװעק אין נאָרמאַלע צייטן מאַסן לייענער פון דער פּרעסע, דורך 
אירע נייעס- און קאָמענטאַר"דינסטן. אין משך פון צווייטן וועלט- 
קריג איז שוין דער טיראַזש פון דער גאַנצער אַמעריקאַנער פּרעסע ניט 
געװאַקסן מיט אַזאַ שנעלן טעמפּ, װי דורך די יאָרן פון ערשטן וועלט" 
קריג, דערפּאַר װאָס די ,סמעטענע" פון ערשטן אינטערעס אין סענזאַ- 
ציאָנעלע מלחמה-פּאַסירונגען האָט שוין אַראָפּגענומען די ראַדיאָ, מיט 
אירע בליץ-מעלדונגען. צו די צייטונגען האָט מען זיך גענומען בלויז 
אויף אויסצוגעפינען אַזױנע פּרטים, װאָס די ראַדיאָ, אין איר באַגרע- 
נעצטער צייט, קען אירע צוהערער פאָרט ניט געבן. 


נאָר גראָד די יידישע טאָג-פּרעסע, דאָס שװאַכסטע צווייגל פון דער 
גאַנצער אַמעריקאַנער פּרעסע, האָט אַ דאַנק פיל לאָקאַלע סיבות אַנט- 
וויקלט אַן אימוניטעט, װאָס האָט זי יאָרן לאַנג באַשיצט פון די שטאַרק- 
סטע קלעפּ פון קריזיס. יידישע צייטונגען זיינען סיי-ווי געווען געראָטן 
אין שלום-עליכמס יתום: עס איז זיי געווען גוט --- קיינער האָט זיך 
קאָמערציעל אויף זיי אויך אין די גוטע צייטן ניט אומגעקוקט, פון די 

ביליאָנען װאָס די אַלגעמײנע לאַנדדפּרעסע האָט אַרײנגעקראָגן פון דער 
רעקלאַמע-אינדוסטריע אין די שפּע-יאָרן, האָבן די יידישע צייטונגען 
פאַרזוכט ניט מער וי אַ שאָטן פון אַ שקאָרינקע. און אָטידעם דאָזיקן 
שאָטן פון דער שקאָרינקע האָבן זיי אינגאַנצן ניט געקענט פאַרלירן. זייע" 
רע הכנסות זיינען ניט געקומען פון רעקלאַמירן לוקסוס-זאַכן, אָדער דעם 
רייכן טוריזם, נאָר פון אַנאָנסירן שפּייזיאַרטיקלען, פּאַפּיראָסן, די נוי" 
/טיקסטע הויז-זאַכן, אָן וועלכע מען באַגײט זיך ניט אַפילו אין די ערג" 
סטע צייטן. אַזױנע אַנאָנסן זיינען ניט פאַרשוואונדן פון דער פּרעסע 
אַפּילו אין קריזיס, הגם זיי זיינען אויך, פאַרשטייט זיך, געװאָרן קלענער. 

שלעכט איז נאָר געווען, װאָס די יידישע צייטונגען האָבן אין משך 
פון די 30ער יאָרן שטאַרק דערפילט דעם פאַלן פון טיראַזש (צירקולאָ- 
ציע). שוין אין דער צווייטער העלפט פון די 20ער יאָרן האָבן יידישע 
צייטונגען געמוזט איינזען, אַז די טראָפּנדיקע אימיגראַציע-קװאָטע 
שטעלט זי ניט צו קיין נייע לייענער. דעם יידישן נאָכװאוקס אין אַמע- 
ריקע האָבן זיי אַליין, בשוגג און במזיד, געהאָלפן אָפּצופרעמדן פון 
יידישן לשון, איז מיט יעדן אָפּשטאַרבנדיקן לייענער פארשוואונדן אַ 
קונד, וועמענס אָרט עס בלייבט טיילווייז פּוסט, אין דער כסדריאייג" 
שרומפּנדיקער יידיש-לייענענדיקער סביבה. ערב דעם אָנהײיב פון צוויי" 
טען וועלט-קריג איז שוין די קאָלעקטיווע צירקולאַציע פון אַלע יידישע 
צייטונגען געווען ניט מער וי אַרום 350,000 אַ טאָג, אַ פאַרלוסט פון אַ 
דריטל פון דער פאַרשפּרײטונג, אין 1922. 

אין דער אמתן איז דער נאַטירלעך שיזישער פאַרלוסט פון שטערב" 
לעכקייט ביי יידישע אימיגראַנטן אין אַמעריקע פיל גרעסער. דער 
גרעסטער טייל פון דעם דאָזיקן פאַרלוסט פאַר די צייטונגען ווערט אָבער 
געדעקט דערווייל דורכן צוקום פון קויפער און אַבאָנענטן צווישן אַזױ- 
נע לייענער, װאָס פלעגן פריער יוצא זיין מיט אַרײנקוקן אין בלאַט, װאָס 
אימיצער אַנדערש פון דער משפּחה פלעגט ברענגען אַהײם. עס װעט 
ניט זיין קיין גוזמא צו זאָגן, אַז בעת דער זינקענדיקער פאַרקויף פון די 
צייטונגען איז געפאַלן בלויז אויף 20 פּראָצענט, ביזן אָנהייב פון צווייטן 
וועלט-קריג, איז די לײיענערשאַפט געפאַלן מער וי אויף העלפט, מחמת 
עס איז פּראָפּאָרציאָנעל געװאַקסן, דער עיקר אין ניודיאָרק --- דער אָפּי 
זאַץ-אָרט פון צוויידריטל פון דער יידישער פּרעסע --- די צאָל קויפער 
פון צוויי און דריי צייטונגען טעגלעך. דערפאַר איז דורך דער צייט גע- 
שטיגן די אינטעליגענץ-מדרגה פון די דורכשניטלעכע יידישע לייענער. 
עס האָט זיך אויך פאַרשטאַרקט דער צובונד צום געדרוקטן יידישן װאָרט 
מצד די יידן, װאָס זיינען נאָך געבליבן אַבאָנענטן און קויפער פון יידישע 
צייטונגען. 

אַן אומגעהויערע עקאָנאָמישע הילף האָט די יידישע פּרעסע גע- 
קראָגן דורך דער ירידה פון פּאַפּיר-פּרײזן אין די קריזיס-יאָרן. ‏ טאָג"ציי- 
טונגען האָבן דורך דעם געשפּאָרט פון אַ העלפט ביז איבער 60 פּראָצענט 
פון זייערע פּאַפּיר-הוצאות, אין פאַרגלייך מיט יענע שפּע-אָרן, ווען פּאַ 

פּיר איז געווען טייער. ביי פיל טאָגיצייטונגען פון דער אַלגעמײנער 
אַמעריקאַנער פּרעסע האָט דאָס װאָלװל ווערן פון פּאַפּיר, װאָס איז צוד 
נויפגעפאַלן מיטן פאַרלוסט פון לייענער דורך דער ראַדיאָדקאָנקורענץ, 
אַרױסגערופן אַ טענדענץ צו שניידן אויף אַ דריטל דעם פּרייז פון איינצל- 
פאַרקויף און פון אַבאָנענטן. יידישע צייטונגס-אַרױיסגעבער האָבן אויס- 
גענוצט די לאַיאַליטעט פון זייערע לייענער אויף ניט צו מינערן די 
אײינצל-פאַרקויף- און אַבאָנעמענט-פּרײזן, בי זיי איז אינגאַנצן גע- 
בליבן די שפּאָרונג פון װאָלװעלערן פּאַפּיר, װאָס האָט אָפט כמעט גע" 
דעקט די פאַרלוסטן פון די געמינערטע אַנאָנסן"הכנסות. 

די יידישע פּרעסע האָט אויך געהאַט גרויס מזל צו אירע ראַדיאָ- 
קאָנקורענטן,. די מערסטע ,יידישע-שטונדן" אויף דער ראַדיאָ זיינען 
אָנגעפירט געװאָרן אזוי אומגעלומפּערט אין משך פון אַ יאָריצענדליק 
און מער, אַז זיי האָבן בשום-אופן ניט געקענט האָבן װאָסער עס איז באַ- 
דייטונג, אין פּרט פון באַפרידיקן זייערע צוהערערס מיט אינפאָרמאַציע 
וועגן לויפנדיקע פּאַסירונגען. ערשט אויפן שװעל פון די 40ער יאָרן 
האָבן יידישע ראַדיאָ-פּראָגראַמען זיך אויף אַזופיל פאַרבעסערט, אַז זי 
האָבן שוין שטאַרק אַרײינגעשניטן אין די אַנאָנסן-הכנסות פון דער פּרע- 
סע אין פּרט פון צירקולאַציע האָבן אָבער אויך די בעסערע ראַדיאָ- 
פּראָגראַמען ניט פיל געשאַדט, מחמת זייער אויפקום איז צונויפגעפאַלן 
מיטן אָנהייב פון צווייטן וועלט-קריג, ווען צוליב דעם געשטייגערטן אינ- 
טערעס אין די פּאַסירונגען אין אײיראָפּע האָבן פיל פאַרלוירענע יידיש- 
לייענער זיך צוריקגעקערט צו די יידישע בלעטער. 

און אויף וויפיל די יידישע ראַדיאָדפּראָגראַמען האָבן געשעפטלעך 
זיך אַרײנגעשניטן אין די אַנאָנסן"הכנסות פון די יידישע צייטונגעף 
האָבן די פאַרװאַלטערס פון די צייטונגען גופא זייער חלק אין דער דאָי 
זיקער אַנטװיקלונג. אַנאָנסךאַגענטורן פון די יידישע' צייטונגען, גע" 
שטיצט פון געניטע סוחריש-גענויגטע זשורנאַליסטן אין די רעדאַקציעס, 
האָבן איבער אַ משך פון יאָרן אַװעקגענומען קליענטן פון די צייטונגען 
צו דער ראַדיאָ, אויסנוצנדיק זייערע פאַרבינדונגען מיט די צייטונגען 
אויף אַריינצושמוגלען אומזיסטע רעקלאַמעס פאַר זייערע ראַדיאָפּראָג- 
ראַמען אין די טאָג-בלעטער, וי אַ פּרעמיע צו די ראַדיאָ-אַנאָנסן. אַװױגס 
איז מעגלעך געווען בלויז דערפאר, װאָס דער ,,פאָרװוערטס" האָט, הגם 
אומדירעקט, אן אייגענע ראַדיאָדסטאַנציע---,דאָבלי. אי. װוי. די?, װאָס 
די , פאָרווערטס?-פאַרװאַלטונג האָט מיט אַלע כוחות געמיט זיך אַרויפ- 
צואַרבעטן, דעם אַרױסגעבער פון , טאָג" האָט מען יאָרן לאַנג גענאַרט 
מיט פאַלשע איינריידענישן צו פאַרשאַפן אים אַ ראַדיאָדסטאַנציע, דורך 
געשעפט- און פּאָליטיק-קאָמבינאַציעס. דערווייל האָט ער געלאָזן אויס- 
נוצן זיין בלאָט אויף זיך אַליין געשעפטלעך צו שעדיקן, לטובת די ראַ- 
דיאָ ספּאָדיקידרײער. אין ,,מאָרגדזשורנאַל? איז, מחמת דער שווערער 
קראַנקהײיט פון אייגנטימער און דער אומדערפאַרונג פון יורש נאָך זיין 
טױיט, די פאַרװאַלטונג פון סוף פון די 30ער און אָנהײיב 40ער יאָרן גע- 

ווען אַזױ כאַאָטיש, אַז די אַנאָנס-אַגענטורן האָבן געקענט טאָן אין דער 
צייטונג װאָס זייער האַרץ האָט געגלוסט. 


אינגאַנצן אויסצוהיטן די יידישע צייטונגען פון דער ווירקונג פון 
אַלגעמײנער קריזיס, װאָס האָט זיי דירעקט פאַרהעלטנישמעסיק װײיניק 
באַרירט, איז אָבער געווען אוממעגלעך צוליב סיבות, װאָס האָבן ניט גע" 
האָט קיין שייכות צו זייער עקאָנאָמישן מצב. דער פאַרװאַלטונג פון 
,פֿאָרווערטס", למשל, איז אויסגעקומען אַרײנצובואָקן שווערע הונדער- 
טער טויזנטער דאָלערס גראָד אין די ערגסטע קריזיס-צייטן צו באַצאָלן 
פאַר דער ראַדיאָדסטאַנציע און צו דעקן אירע באַדײיטנדיקע דעפיציטן, אין 
שייכות מיט די דאָזיקע ,הלוואות* צו דער שװעסטער"קאָרפּאָראַציע פון 
דער ראַדיאָ, האָט דערווייל די , פאָרווערטס"-פאַרװאַלטונג געקענט באַ" 
ווייזן בוכהאַלטערישע פאַרלוסטן אין אירע באַלאַנסן ביים סוף פון עט" 
לעכע קריזיס-יאָרן. די בעלייבתים פון , טאָג" און ,מאָרגן-זשורנאַל*, 
װאָס זיינען א חוץ זייערע צייטונגען געווען אויך פאַרפּלאָנטערט אין אנ" 
דערע עסקים, האָבן איבער די צרות פון קריזיס געמוזט האַלטן אין איין 
צוטראָגן פרישע מזומנים צו די אַנדערע שלעכטע געשעפטן. האָבן זי 
דעם גאַנצן פּחד פון קריזיס"פּסיכאָז אין דער פרעמד, אַרײנגעטראָגן 
אין דער פאַרואַלטונג פון זייערע בלעטער. אין פילאַדעלפיע, האָבן 
יעקב גינזבורג מיט זיין זון, די אַרױסגעבער פון דער ,יידישער וועלט", 
תמיד צוישטאַרק געמאָלקן פון דער הכנסה פון דער פּראָװוינץ-צײטונג 
אין די גוטע צייטן, ווען זיי האָבן געהאַט גרויסע רווחים פון זייערע 
דרוקיגעשעפטן. ווען דער קריזיס האָט שטאַרק געטראָפן זייער דרוק, און 
זי זיינען געבליבן מער אָנגעוויזן בלויז אויף דער צייטונג, איז פאַר" 
שטענדלעך, אַז די /חלה האָט ביי זיי ניט געקלעקט אויף המוציא". 

האָט אָנגעהויבן גיין אין די יידישע צייטונגען די סדרה --- ;עקאָ" 
נאָמיע* בלויז אַ קליין ביסל שפּעטער, וי אין אַנדערע אונטערנעמונקָצן 
אין אַמעריקע. די תאווה פון שניידן הוצאות ביז צום ביין האָט זיך אין 
די יידישע בלעטער צעשפּילט אַרום סוף 1922, אָבער ווען די דאָזיקע 
אָפּעראַציעס האָבן זיך אָנגעהױיבן, זיינען זיי געפירט געװאָרן מיט אַזאַ 
נערוועזער צערודערטקייט, װוי די גאַנצע יידישע פּרעסע װואָלט שוין גע" 
שטאַנען אויפן שװועל פון אונטערגאַנג. 


אין פילאַדעלפיע האָט יעקב גינזבורג אָנגעהויבן דריקן יידישע גע" 
שעפטסלייט, זיי זאָלן קומען ראַטעװען די איינציקע יידישע צייטונג אין 
זייער שטאָט, פון איין זייט, בעת ער האָט גענומען שניידן דעם לוין פון 
אָנגעשטעלטע, דער צעיקר טאַקע פון די שרייבער, פון דער צווייטער זייט. 
און אַזױ ווי אַפילו די רייכערע יידישלעכע סוחרים פון פילאַדעלפיע האָבן 
געהאָט זייערע אייגענע געשעפטס-צרות, וי אויך פיל בילכערע שטאָטי 
שע צדקות אויסצוהאַלטן, האָט די ,/יידישע וועלט* קיין גרויסע הילף פון 
זי ניט געקראָגן,. זיינען לוין-שניטן פון די שרייבער געװאָרן אָפטערע. 


אין ניר-יאָרק איז דוד שאַפּיראָ, דער דעמאָלטדיקער אַרױיסגעבער 
פון , טאָג*, געווען צוממערסטן פאַרפּלאָנטערט אין זיינע אַנדערע פאַם" 

ריק, באַנק און הייזער-עסקים. איז ער געווען דער ערשטער אויף צו נע" 
מען זיך שפּאָרן פון דער צייטונג. פרידקין, פון ,מאָרגן-זשורנאַל*, האָט 
אים גיך נאָכגעפאָלגט, װלאַדעק מיט דער ,פאָרװוערטס"-פאַרװאַלטונג, 
זיינען אויך ניט אָפּנעשטאַנען פון אָט-דער נייער עקאָנאָמיע-מגפה, 


דער ענין לוין-שניטן אין די יידישע צייטונגען איז אָבער געוען 
פאַרבונדן מיט גרויסע שװועריקייטן צוליב דעם, װאָס אַלע אָפּטײלונגען 
פון דער יידישער פּרעסע-פּראָדוקציע זיינען געווען אָרגאַניזירט אין פעס- 
טע יוניאָנס, װאָס האָבן ביטער באַקעמפט יעדן פּרואוו אויסצונוצן דעם 
קריזיס אויף אַרונטערצודריקן דעם לעבנס-סטאַנדאַרד פון די אַרבעטער. 
בלויז די , װויײיסע-קאָלנערניקעס? פון דער געשעפטס-פאַרװאַלטונג זיינען 
געווען אומאָרגאַניזירט. האָבן זיי אויך, נאָך אַ פּאָר שאַרפע לוין-שניטן, 
געפונען אַ גואל אין דער אויפשטייגנדיקער ;ניוספּייפּער גילד", װאָס 
האָט זיי גענומען אונטער איר שוץ. איינפירן עקאָנאָמיעס האָט מען 
דאָך פאָרט געמוזט, האָבן די דעה-זאָגערס איבער די יידישע צייטונגען 
זיך גענומען, ניס צו די אַנאָנסןאַרײנברענגער, איבער װועמען מ'האָט 
געציטערט אין קריזיס-צייט, נאָר צו די אַנדערע גוטע פאַרדינער ביי דער 
פּרעסע --- די זעצערס און די שרייבער. 


ביי די זעצערס, הגם זייער יוניאָן איז די שטאַרקסטע און די אומ" 
קאָמפּראָמיסלעכסטע, ווען ס'האַנדלט זיך אום איינהאַלטן די איינגעשטעל 
טע לויגען, אַרבעטס-שעהן און אַנדערע אַרבעטס-געווינסן, האָט זיך גראָד 
געלאָזט שפּאָרן געלט, 


אין משך פון די 20ער יאָרן האָבן די זעצערס געהאַט עטאַבלירט 
אין די יידישע צייטונגען אַ טאָג-לױן פון 12 דאָלער, פאַר 6 שעה אַױ- 
בעט, אין בײיטאָגיקע שעהן; פאַר 4 מיט אַ האַלב שעה אַרבעט, אין 
אָװונט, ביינאַכט אָדער פאַרטאָג. פאַר אויבערשטונדן איז דער לוין גע" 
ווען מיט 50 פּראָצענט העכער, פאַר זונטיקס און יום-טובים דאָפּלט גע" 
צאָלט. אַ חוץ דעם איז פאַראַן ביי זייער , אינטערנעשאָנאַל* אַן אַלגע- 
מיינער איינפיר, אַז פאַר נוצן מאַטריצן פון אַנאָנסן אויף צו פאַרשפּאָרן 
זיי צו זעצן, דאַרפן די זעצערס פון יעדער צייטונגס-שאַפּ קריגן באַצאָלט, 
וי פאַרן אויפזעצן גופא די דאָזיקע אַנאָנסן. זיי זיינען דאָך גרייט צו 
טאָן די אַרבעט, דאַרפן זי ניט פאַרלירן קיין פּרנסה איבער דעם פאָרטל 
פון גוצן פאַרטיקע מאַטריצן. דערצו האָבן די יידישע זעצערס אין די 
צייטונגען איינגעפירט זייערע אייגענע שאַפּ-קאָמונעס, װאָס גיבן אַב- 
טונג, אַז יעדער שטענדיקער אַרבעטער זאָל קריגן די זעלבע שעהן אַר" 
בעט וי אַלע זיינע קאַלעגן, די דאָזיקע ,קאָמונעס?* קריגן אַריין פון דער 
צייטונג אַלע װאָך דעם לוין פון יעדן זעצער באזונדער אין זייער קאָמו- 
נאַלער קאַסע. דאָס פאַרדינסט װערט נאָך דעם צעטיילט, אין גלייכע 
חלקים. קיין זעצער קען ניט זיין קיין גשסעדער אָדער קלענערער מיוחס 
פון זייגע אַנדערע קאָלעגן, אַן אױיסנאַם איז בלויז דער פאָרמאַן, װאָס 
ווערט באַשטימט פון בעל-הבית אויף אָנצוטיון די אַרבעט און קריגט 
דערפאַר אַן אויבער"לוין, אַ חוץ זיין חלק פון קאָמונאַלן פאַרזינסט, נאָר 


284 הי חייק'ן 
הגם ער פאַרטרעט דעם בעל-הבית, אַזױ-צוזאָגן, ווערט ער אויסגעקליבן 
בלויז מיטן הסכם פון די אַרבעטער אין שאַפּ,. די שאַפּיקאָמונעס גיבן 
אויך אַכטונג דערויף, אַז עס זאָלן צוגעלאָזן ווערן אַ באַגרענעצטע צאָל 
אַרויסהעלפער זעצערס, באַקאַנט אונטערן נאָמען ,/סאָבס* (שטעל-פאַר- 
טרעטער), דער עיקר אין שפע-צייטן, כדי די שטענדיקע קאָמונע-מיט- 
- גלידער זאָלן האָבן װאָס מער אויבער-שעהן און װאָס גרעסערע פאַר- 
דינסטן. אין די גוטע צייטן, איז טאַקע דער אָפיציעלער לוין פון אַ יידישן 
שטענדיקן צייטונגס-זעצער געווען 72 דאָלער אַ װאָך, פאַר 6 טעג אַר- 
בעט, אָבער די פאַקטישע פאַרדינסטן זייערע פלעגן לויפן פון 100 ביז 
5 דאָלער אַ װאָך. 

ווען דער קריזיס האָט זיך געשטאַרקט און עס זיינען אָפּגעפאַלן 
אַנאָנסן, זיינען דאָך געדרוקט געװאָרן װיײיניקער זייטן,. האָבן די זעצערס 
שוין געהאַט װייניקער אויבערישטונדן פאַרדינסטן. דערצו האָט נאָך 
דער קריזיס שטאַרק געטראָפּן דִי געציילטע יידישע יוניאָן-דרוקערייען 
מחוץ די צייטונגען. פיל יידישע זעצערס זיינען געבליבן אָן אַרבעט. 
האָבן די צייטונגס-,, קאָמונעס" שוין געמוזט צולאָזן מער ,, סאָבס". מיט 
דער צייט האָבן די שטענדיקע זעצערס געמוזט, לויט אַ באַשלוס פון זייער 
יוניאָן, אַפילו אַװעקגעבן איין טאָג פון זייערע 12 טעג אַלֶע צוויי װאָכן, 
צו אַן אַרבעטסלאָזן,. אַלס רעזולטאַט פון אָטידי ענדערונגען אין דער אַר" 
בעט, האָבן די צייטונגען ניט בלויז אויסגעגעבן װייניקער געלט אויף 
זאַץ, מחמת זיי האָבן געדרוקט װוײיניקער זייטן, נאָר די זעצערישע אַר- 
בעט זייערע האָט זיי װײיניקער געקאָסט, צוליב דעם װאָס עס איז כמעט 
אינגאַנצן אַװעקגעפאַלן די הוצאה פון 50 פּראָצענט מער פאַר אויבער" 
שטונדן און פיל פון די דאָבל געצאָלט פאַר זונטיקס און יום"טובים. האָבן 
די צייטונגס-אייגנטימער געהאַט זייער עקאָנאָמיע, אָבער דער יוניאָן" 
לוין מיט די יוניאָן"געווינסן פון די אָרגאַניזירטע זעצערס זיינען גע" 
בליבן אומבאַרירט. די פּריוילעגירטע ;קאָמונע?-לייט האָבן נאָר פאַר- 
לוירן זייערע עקסטרע פאַרדינסטן, 

ביי די שרייבער איז די סדרח עקאָנאָמיע געווען אַ פיל שווערערע 
מחמת דעם, װאָס הגם דער מינימום געהאַלט פון אינעװייניקסטע מיט- 
אַרבעטער איז געווען 75 דאָלער אַ װאָך, מיט 2 דאָלער מער פון זעצערשן 
אָפיציעלן מינימום, זיינען מער וי דריי-פערטל פון אַלע באַשעפטיקטע 
שרייבער געשטאַנען מיט זייערע געהאַלטן ווייט העכער פון דעם מיני- 
מום. א טייל שרייבער זיינען געווען בעסער באַלױנט, צוליב זייער הע" 
כערער חשיבות ביי די לייענער. אַנדערע האָבן געקראָגן גרעסערע גע" 
האַלטן, צוליב זייער ספּעציעלער קאָמפּעטענץ און זשורנאַליסטישער 
פלינקייט. נאָך אַ גרופּע פון די בעסער-באַצאָלטע האָבן זיך צו זייער 
מדרגה דערהויבן צוליב לאַנגיאָריקע דינסטן אין זייערע צייטונגען, װי 
אין דער פּראָפּעסיע בכלל. דער יוניאָןדרעגלאַמענט פון י. ל. פּרץ שריי" 
בער פאַראיין איז אָבער געווען, ניט בלויז צו באַשיצן דעם מינימום, נאָר 
ניט צו דערלאָזן קיין שניט פון די געהאַלטן איבער דעם מינימום, וי 

אויך ניט צו דערלויבן אַ רעדאַקטאָר אָדער אַרױסגעבער צו טאָן עפּעס, 
װאָס זאָל מינערן דעם פּראָפּעסיאַנעלן פּרעסטיזש פון אַ מיטאַרבעטער. 
דעם זעלבן שוץ האָט די שריײיבער-יוניאָן געגעבן אויך אַלע דרויסנדיקע 
מיטאַרבעטער, װאָס האָבן צוגעשיקט זייערע אַרטיקלען און האָבן גע" 
קראָגן שטענדיקע רעגלמעסיקע האָנאָראַרן. עס האָט אַפילן געגאָלטן אַ 
מינימום פון 15 דאָלער פאַר אַן אַרטיקל אָדער דערציילונג פון אַ פּראָפע- 
סיאָנעלן שרייבער, װאָס פלעגט זיך דרוקן אין אַ צייטונג צופעליק. בלויז 
קאָרעספּאָנדענטן אין אוױיסלאַנד, און אויסלענדישע מיטאַרבעטער בכלל, 
צוליב די פאַרשײידענע ואַליוטעס אין זייערע לענדער זיינען ניט אַרײג" 
גענומען געװאָרן אין י. ל. פּרץ פאַראיין און זייערע האָנאָראַרן זיינען 
ניט געווען רעגולירט. זייערע פאַרבינדונגען מיט די צייטונגען זיינען 
געווען איינגעשטעלט דורך אינדיווידועלע אָפּמאַכן פון די שרייבער מיט 
די רעדאַקציעס. 

פאַרשטייט זיך, אַז די ערשטע קרבנות פון די קריזיס-שפּאָרענישן 
מצד די אַרױסגעבער און רעדאַקטאָרן זיינען געווען די אויסלענדישע 
מיטאַרבעטער און קאָרעספּאָנדענטן. נאָך זיי זיינען געקומען די צופש" 
ליקע מיטאַרבעטער, װאָס פלעגן אָפט אָפּדרוקן אַ דערציילונג, אַן אַר" 
טיקל, אַ ליד, אָדער אויספילן אַ רעפּאָרטאַזש-באַשטעלונג, 

מיט די דאָזיקע צופעליקע מיטאַרבעטער פון די צייטונגען, װאָס 
די מערסטע פון זיי זיינען אויך געווען מיטגלידער אין דער שרייבערשער 
אָרגאַניזאַציע, האָט דער י. ל. פּרץ פאַראיין אייגנטלעך געהאַט שווערי- 
קייטן, אַפילן אין די בעסטע צייטן, פיל פון זיי האָבן זיך געפילט 
שטאַרק געקריוודעט דערפון, װאָס צייטונגען פלעגן אָפט אַרייננעמען 
מיטאַרבעטער ניט פון דער אָרגאַניזירטער פּראָפעסיע, מיטארבעטער, 
װאָס פלעגן מיט דער צייט אַרײנגענומען ווערן און באַשיצט ווערן פון 
פאַראיין, בעת זיי, די פריערדיקע פאַראיינס-מיטגלידער, קריגן גיט קיין 
שאַנס אַריינגענומען צו ווערן אויף שטענדיקע שטעלעס, דער פאַראיין, 
צוליב דעם רעגלאַמענט צו געבן רעדאַקעיעס די מעגלעכקייט צו באַניג- 
סטיקן נייע מיטאַרבעטער און אָפּצופרישן די יידישע פּרעסע מיט נייץ. 
שרייבער, האָט קיינעם ניט געקענט אַרויפצוינגען אויף אַ צייטונג. עס 
איז אַפילו געווען אוממעגלעך אויסצופירן, אַז די שטענדיק-באַשעפטיק- 
טע אין די רעדאַקציעס זאָלן אָפּגעבן ווען עס איז אַ טאָג פון זייער אַר" 
בעט פאַר אַן אומבאַשעפטיקטן, װי דאָס איז פּראַקטיצירט געװאָרן ביי 
די זעצערס. שרייבעריי איז פאָרט אַ מער אינדיװװידואַליזירטע אַרבעט. 
די רעדאַקטאָרן האָבן בשום-אופן ניט געװאָלט פאַרבייטן אַפילו אויף 
טעג זייערע שטענדיקע שרייבער. 

ערגער איז געווען מיט שרייבער --- דווקא פון די בעסט-באַצאָלטע 
--- װאָס אַ חוץ זייערע שטעלעס אין די טאָג-צייטונגען האָבן זי נאָך 
געהאַלטן שטעלעס אַלס רעדאַקטאָרן פון אַנדערע צייטשריפטן אֵלס 
שטענדיקע שרייבער פאַר געזעלשאַפטעלכע אָרגאַניזאַציעס און אינסטי- 
טוציעס, צי גאָר אין אַנאָנסן-אַגענטורן. דער שרייבער פאַראיין האָט א 

צייט לאַנג געפּרואװט אויסאיבן אַ מאָראַלן דרוק קעגן שטעלעס-דופּלי 
קאַציעס, כדי די אומבאַשעפטיקטע זאָלן האָבן בעסערע פּרנסה-שאַנסן. 
ממשותדיקעס איז אָבער געווען שווער אויפצוטאָן אויף דעם דאָזיקן גע" 
ביט, מחמת די בעליידעה איבער די זייטיקע שטעלעס האָבן ליבערשט 
געװאָלט האָבן גראָד יענע מענטשן, װאָס זיי אַליין האָבן אויסגעקליבן, 
און ניט די וועמען דער שרייבער פאַראיין װאָלט רעקאָמענדירט, אויפן 
באַזיס פון יוניאָניסטישע מאָטיוון. האָט דער י. ל. פּרץ פאַראיין אין די 
בעסטע צייטן געהאַט אַ הלוואה-פאָנד, װאָס מ'פלעגט שאַפן פון די יער" 
לעכע שרייבער-בעלער און די זומערדיקע פאַרוויילונגען ביים ים אַרום 
ניוייאָרק, אויף צו שטיצן די באַדערפטיקערע פון די מיטגלידער, װאָס 
האָבן קיין מזל ניט געהאַט צו קריגן שטעלעס אין די צייטונגען. 

געוויסע שרייבער האָבן פון פאַראיין יאָרן לאַנג געקראָגן קליינע 
וועכנטלעכע פענסיעס. אויך פלעגן אָפט געהאָלפן װערן דורכן פּרץ 
פאַראיין אַזױנע שרייבער, װאָס האָבן גאָר צו דער אָרגאַניזאַציע ניט גע- 
הערט. בים אָנהייב פון קריזיס האָט דער פאַראיין איינגעפירט אַ 
וועכנטלעכן פאָרום פון לעקציעס, סימפּאָזיומס, קאָנצערטן, װאָס זיינען 
געווען אַ שטיקל הכנסה-קװאַל פאַרן הילף-פאָנד. ‏ וען די צייטונגען 
האָבן, לשם עקאָנאָמיע, אויפגעהערט צו געבן צו פאַרדינען עפּעס די צו" 
פעליקע שרייבער האָט דער פאַראיין פאַר זיי מער ניט געקענט טאָן, וי 
צו מיען זיך אין פאַרגרעסערן דעם הילף-פאָנד, אָדער צו העלפן זיי אויף 
די רעליף-שטעלעס פון ,דאָבליו. פּי. עי "-שרייבער"-פּראיעקט. 

אַלע עקאָנאָמיעס אויפן חשבון פון קאָרעספּאָנדענטן, אויסלענדישע 
מיטאַרבעטער, אָדער צופעליקע היגע מיטאַרבעטער זיינען אָבער ניט גע" 
ווען גענוג פאַר די אַרױסגעבער פון די צייטונגען. זיינען זי צוגעשטאַ- 
נען צו די רעדאַקציעישטאַבן מיט לויןדשניט פאָדערונגען. װי געזאָגט, 
איז דער אַרױסגעבער פון ,טאָג", מחמת זיינע אַנדערע עסקים, געווען 
דער ערשטער און דער שטאַרקסטער לויך-שניט מנער. די שרייבער 
פון , טאָג?-רעדאַקציע און דער י. ל. פּרץ פאַאיין האָבן זיך געראַנגלט 
קעגן דעם. נאָר דער קריזיס און ירידה"פּסיכאָז, צוערשט, וי אַן אינער" 
לעכע צעשפּליטערונג אין דער דאָזיקער רעדאַקציע איבער אידעאָלאָגישע 
קעגנזאַצן שפּעטער, האָבן גורם געווען כמעט רעגלמעסיקע יערלעכע 
לויןדשניטן (צװוישן 1932 און 1938), װאָס האָבן אַרונטערגערוקט ניט 
בלויז די פאַרדינסטן פון די בעסער-באַצאָלטע מיטאַרבעטער, נאָר דער 
מינימום גופא איז געפאַלן ביז אַרום 55 דאָלער אַ װאָך. 

אין , מאָרגןדזשורנאַל? זיינען די רעדאַקציע:הוצאות אויף קאָרעס- 
פּאָנדענטן געווען פיל גרעסער וי אין ,טאָג אויך איז דער שרייבער" 
שטאָב געווען אַ פיל עלטערער. האָט זיך דאָרטן געלאָזט מאַכן אַלערלײ 
שפּאָרעניש-קאָמבינאַציעס, דורך פּענסיאָנירן געוויסע מיטאַרבעטער און 
פאַױנעמען זייערע ערטער מיט יונגעלייט --- אויף האַלבע געהאַלטן. אַ 
חוץ דעם האָט די גרעסערע שטערבלעכקייט פון ,,מאָרגן"זשורנאַל"-מיט" 
אַרבעטער פּשוטער געמאַכט די עקאָנאָמיעס פאַר דער צייטונג. דערפאַר 

איז דאָרטן איינגעהאַלטן געװאָרן אַ העכערע לויך-באַזע פאַר די שטענ- 
דיקסטע אינעװוייניקסטע מיטאַרבעטער, ניט געקוקט אויף אַלע פּעריאָ- 
דישע שפּאָרענישן. | 

אין ,פאָרווערטט" האָבן די שרייבער צומװײיניקסטן געליטן. אַ 
חוץ דעם װאָס זייערע לוין-שניטן זיינען געווען קלענערע, זיינען אַ טייל 
פון די דאָזיקע שניטן צוריקגעקערט געװאָרן ביי דער ערשטער בעסערונג 
אין די געשעפטן פון דער צייטונג, דער פון איר ראַדיאָ, װאָס האָט 
פאַרשפּאָרט צו דערלייגן צו איר פרישע געלטער. אַ טייל שניטן זיינען 
צוריקגעקערט געװאָרן ערשט נאָך אַ דערמאָנעניש מצד די שרייבער, 
אָבער די דערמאָנענישן האָבן פאָרט געװירקט. די אונטערשטע שורה 
איז, אַז ביים סוף פון די 20ער יאָרן איז די שרייבערשע אָרגאַניזאַציע 
שוין געווען ווייט ניט אין אַזאַ גוטן צושטאַנד, װי מיט אַ יאָרצענדליק 
פריער, 

איין זאַך האָט דער י. ל. פּרץ פאַראיין יאָ דערגרייכט, גראָד אין 
קריזיס-צייט --- אָפיציעלע אָנערקענונג מצד די אַרױסגעבער און רעדאַק- 
טאָרן. עס האָט זיך אַרױסגעװיזן, אַז כדי אַרוסצוקריגן ביי די שרייבער 
לויןישניטן אָן סטרייקס און אַנדערע שוועריקייטן, זיינען די בעליידעה 
איבער די צייטונגען געווען גרייט אונטערצושרייבן קאָנטראַקטן מיטן י. 
. פּרץ פאַראיין, וי מיט אַלע אַנדערע יוניאָנס פון דער צייטונג-אינדוס- 
טריע. דערביי איז בלויז פאָרגעקומען איין קאָמישער עפּיזאָד: אַב. 
קאַהאַן, ווען אים איז צום ערשטן מאָל אויסגעקומען אונטערצושרייבן אַן 
אָפיציעלן דאָקומענט, װאָס אָנערקענט אַ שרייבער-יוניאָן, האבן זיך אים 
געשטעלט אין די אויגן טרערן פון פאַרדרוס. ער איז געווען זיכער, אַז 
מיט זיין אונטערשריפט שטימט ער צו צו אַן אַקט, װאָס װעט ממש אוני 
טערברענגען די יידישע צייטונגען. 


8. די סטרייק-בחהלה אין , טאָג" און די נאָכװײענישן 


צום ציקל קריזיס:צרות מוז צוגעשריבן ווערן די סטרייק-בהלה אין 
,טאָג*, װאָס האָט אום איין האָר אומגעבראַכט די דאָזיקע וויכטיקע יידי- 
שע צייטונג. װי אַלע אַזױנע סכסוכים, איז דער שטרייט אין ,טאָג" 
אַרױסגעװאַקסן ניט פון איין סיבה. אין אַזאַרט פון קאַמף זיינען אַרײנ- 
געפלאָכטן געװאָרן פיל זייטיקע עלעמענטן, מיט אַלערלײ פּניות, װאָס 
האָבן פאַנאַנדערגעבלאָזן די מחלוקה. דער װאָרצל פון אָט-ידער מהומה 
האָט אָבער געשטעקט אין די קריזיס-שפּאָרענישן פון רעדאַקציע-בוד" 
זשעט, 

דער פּאָלנער בעל-הבית פון , טאָג", פון יאַנואַר 1925 ביזן סוף פון 
זיין לעבן, אין 1940, איז געווען דוד שאַפּיראָ. ‏ דער דאָזיקער פאַברי- 
קאַנט פון לאָמפּן און עלעקטרישע באַלייכטונגס-איגסטאָלאַציעס, אייגנ- 
טימער פון הייזער און שותף אין באַנקיגעשעפטן, האָט די , אומפּאַרטײ- 

אישקייט" פון זיין צייטונג באַװאָרנט מיט דער איינפאַכסטער פּשטות : 
זיין רעדאַקטאָר איז געווען דר. ש. מאַרגאָשעס ; אַ באַקאַנטער ציוניס- 
טישער טוער און שרייבער. זיין געהילף-רעדאַקטאָר, ב. צ. גאָלדבערג, 
אַ לינקיסטישער פעליעטאָניסט, װאָס האָט זיך, מיט דער צייט, דער" 
דינט צו דער ראָלע פון אַ פּראָיסטאַליניסטישן ,הויף קאָמיסאַר" אין 
אַמעריקאַנער בירגערלעך-יידישן זשורנאַליזם. וי אַ צוגאָב, האָט ער 
נאָך געהאַט דעם דיכטער און פלינקן רעפּאָרטער, יואל סלאָנים, אַלס 
ספּעץ איבער אַמעריקאַנער פּאָליטישע עסקים. אָט-דער דריי"-פּנימדיקער 
איינשטעל האָט געדאַרפט דינען דעם הער שאַפּיראָ מיט זיין בלאַט אין 
ציוניזם און בירגערלעך יידישער כלל-טועריי --- דורכן רעדאַקטאָר ; 
אַריינגעקריגן פאַר אים לייענער ביי יידישע קאָמוניסטן און זייערע נאָכי 
לויפער --- דורכן מיט-רעדאַקטאָר; באַזאָרגן אים מיט מער הכנסה און 
| פּרעסטיזש ביי , טעמעני האָל* --- מיט דער הילף פון יואל סלאָנים ; און 
בשעת הדחק, צוצושאַרן זיך צו דער אַנדער פּאַרטײ, װאָס האָט די מאַכט 
אין שטאָט און סטייט ניײיאָרק, אויף װאָס סלאָנים איז אויך געווען אַ 
מאַדים. 
די דאָזיקע ,ליניע? איז געווען אַ היפּש ביסל האַמעטנע, אַפילו פאַר 
די נאַאיווע לייענער. אין דער רעדאַקציע גופא האָט אַזאַ פירעכץ אוודאי 
ניט אַרױסגערופן קיין באַגײסטערונג. פּובליציסטן, כראָניקישרייבער, 
אַפילו רעפּאָרטערס האָבן זיך גיך איינגעטיילט אין , אומבױיגזאַמע" 
יחידים, װאָס האָבן זיך געקליגט אויסצומיידן דעם קנויל פון פיליפּנימ" 
דיקייט ; און אין אַזױנע, װאָס זיינען ;געגאַנגען אין שפּאַן", זעלטן ווען 
ווילנדיק. אַפּילו די , לאָיאַליסטן? זיינען קיין מאָל ניט געווען זיכער 
וװואָסער , ליניע? עס גילט ביי דער צייטונג אין אַ געגעבענעם מאָמענט. 
נאָך ערגער איז געווען אין דער רעדאַקציע גופא, וואו דער אַרױסגעבער 
מיט זיין פאַרװאַלטער האָבן זיך תמיד געמישט, וי הױפּט דעה-זאָגערס, 
הגם זיי זיינען ניט געווען פלינק גענוג אויף איינצוזען, װאָס עס װעט 
אַמבעסטן דינען זייערע מאַטעריעלע אינטערעסן. 
דערצו האָט דער אַרױסגעבער אין דער רעדאַקציע שוין צו פּראָסט 
| איינגעפירט די אַלטע פאָרמולע, פון ,,/צעטייל און הערש", ביי אַזאַ פי- 
רעכץ איז אויסגעקומען, אַז דער שעף-רעדאַקטאָר האָט געטראָגן דעם 
חשובן טיטול פון זיין אַמט, אָבער דער אמתער בעל-דעה איבער דער רע" 
דאַקציע פון דער צייטונג איז גאָר געווען דער מיט-רעדאַקטאָר, וועמענס 
אַרבעט עס האָט געזאָלט באַשטײן אין אויספירן טעכניש דעם שעפס 
דירעקטיוון. דער פּאַליטישער ,ספעץ" האָט גאַנץ באַזונדער געפירט 
זיינע עסקים אין בלאַט. סכסוכים צװישן אָט:די דריי זיינען געוען 
אומפאַרמיידלעך. דער עיקר, צוישן רעדאַקטאָר מיטן מיט-רעדאַקטאָר, 
זייערע באַזונדערע , אידעאָלאָגיעס", אַ חוץ די פּערזענלעך פּראָפעסיאַָנע- 
לע פּרעסטיזש-חשבונות, האָבן אָפט געפירט צו ביטערע סכסוכים איבער 
דער העגעמאָניע פון בלאָט. דעם אַרױסגעבער איז אויסגעקומען צו 
שפּילן די ראָלע פון אַ בורר אין די סכסוכים, װאָס זיין אייגענע פירעכץ 

האָט אַרױסגערופן,. די דאָזיקע ראָלע איז אים אַזױ געפעלן געװאָרן, אַז 
ער פלעגט צוציען צו באַראַטונגען וועגן רעדאַקציע-ענינים אַנדערע על 
טערע מיטאַרבעטער, כדי צו פאַרגרעסערן דעם טומל. זיינע פּסקים זיי- 
נען אָפט אָפּגעהאַנגען ניט פון פּראַקטישע חשבונות, נאָר פון דער מאָ- 
מענטאַנער ווירקונג, װאָס איינער אָדער אַ צווייטער פון די שטרייטער 
האָט אויף אים אויסגעאיבט. אַלץ איז אָפּגעהאנגען אָן דעם, וועמען ער 
האָט צולעצט אויסגעהערט. 

װאָס מער עס איז ביים אַרױסגעבער געוואקסן דער חשק צו שפּאָרן 
געלט פון די רעדאַקציע-הוצאות, אַלץ שטאַרקער איז אים אויסגעקומען 
אָנצולענען זיך אויפן מיט-רעדאַקטאָר, װאָס איז געווען דער טעכנישער 
אָנפירער פון אַלע רעדאַקציע-אַרבעטן. אַזױ שפּעט װי אין 1928, נאָך 
דעם װוי דער מיט-רעדאַקטאָר האָט געפּרואװוט דערנידעריקן דעם רע" 
דאַקטאָר פאַר אַ שטעלונג קעגן מעיאָר לאַגװאַרדיאַן אין דער שטאָט- 
װאַל פון 1937, װאָס איז אייגנטלעך געווען די שותפותע שולד פון 
אַרױסגעבער צוזאַמען מיטן רעדאַקטאָר, אַ שטעלונג װאָס האָט די ציי- 
טונג היפּש בלאַמירט --- האָט דער מיט-רעדאַקטאָר אויסגענומען ביים 
בעליהבית מיט אַ שפּאָגל נייעם אײנשפּאָר:פּראָיעקט: ער האָט אים 
נעמלעך, דעם אַרױסגעבער, געגעבן די עצה, פּטור צו ווערן פון אַ טוץ 
עלטערע מיטאַרבעטער, װאָס זיינען, נאָך זיין מיינונג, געווען אַ , טויטער 
באַלאַסט? --- ,דעד וואוד? --- אויפן חנעוודיקן אַמעריקאַניש-טעכנישן 
לשון. זייער אָרט האָט דער מיט-רעדאַקטאָר געװאָלט פאַרנעמען מיט 
עטלעכע פלינקע יונגע מענטשן פון די יידישע מיטל-שולן, װאָס אונטער 
זיין פירעכץ האָבן זיי, פאַר נישטיקע געהאַלטן, געלאָזט אויפטאָן וואוג- 
דער פאַר דער צייטונג. 

אַלײן אַ מיטגליד פון דער שרייבער-יוניאָן, האָט דער מיט-רעדאַק- 
טאָר, פאַרשטייט זיך, נאָר אין פּריװאַטע שמועסן געפּרואװט אָנטאַפּן 
דעם דופק ביי געוויסע מיטאַרבעטער, צי װעט מעגלעך זיין אויסצונוצן. 
די קריזיס-ירידה פון דער פּראָפעסיע אויף דורכצופירן אַזאַ שטיקל אַר" 
בעט, וי מ'האָט אויסגעפירט די לויך-שניטן, וועלכע זיינען מערסטנס 
ניט חל געווען אויף די רעדאַקטאָרישע טשינאָווניקעס גופא. פאַרשטײט 
זיך, אַז קיינער פון די פּרץ פאַראיין מיטגלידער האָט אַזױנע פּראָיעקטן 
ניט דערמוטיקט. דעם בעל-הבית איז אָבער דער פּלאַן שוין גאָר גע- 
פעלן געװאָרן, און עס האָבן זיך אָנגעהויבן אַרומטראָגן אין רעדאַקציע 
דעמאָראַליזירנדיקע קלאַנגען וועגן דעם, ווער עס געפינט זיך אויפן צעטל 
פון די 12 קרבנות פון עקאָנאָמיע, און װער ניט. עס האָט איך גע- 
הייסן, אַז דער רעדאַקטאָר האָט גענומען צונויפשטעלן זיין אייגענעם 
צעטל פון ,אומנויטיקע", װאָס האָט זיך אונטערשיידט פון דעם מיט- 
רעדאַקטאָרס צעטל. די אינערלעכע אייניקייט פון ,טאָג"-שטאַב איז 
דורך אָט-די קלאַנגען שטאַרק באַשעדיקט געװאָרן. 

דערווייל האָט דער אַלטער אייגנטימער פון ,טאָג" זיך פאַרפּלאָנ- 
טערט אויף דאָס ניי אין דרויסנדיקע געשעפטן, וי אויך אין ריין"פּער- 

זענלעכע ענינים, אויף אַזאַ שטייגער, אַז ער האָט געמוזט אָנקומען צו 
זיינע צוקונפטיקע יורשים, זיי זאָלן אים געבן אַ גענוג גרויסע הלוואה, 
ער זאָל קאָנען אַרױסקריכן פון קלעם. דאָס געלט האָט ער געקראָגן, 
אָבער מיטן באַדינג, אַז ער זאָל זיך אינגאַנצן צוריקציען פון געשעפטס- 
פירונג און זאָל אָפּלעבן זיינע לעצטע יאָרן במנוחה. קיין אַנדער ברירה 
האָט ער ניט געהאט, האָט ער געמוזט איינגיין אויף אָט-די באַדינגונגען. 
אַזױ איז דער ,טאָג" פּלוצלונג געשטעלט געװאָרן אונטער אַ קאָנטראָל 
פון די יונגערע לייט פון דער שאַפּיראָימשפּחה, װאָס קיין יידיש האָבן זי 
ניט געקענט. די צייטונג, און אַלץ װאָס זי שטעלט מיט זיך פאָר, איז 
פאַר זיי, דער עיקר, פאַר זייערע אַדװאָקאַטישע עקספּערטן, געווען אַ 
געשעפט, וי אַלע אַנדערע געשעפטן, װאָס ווען עס גייט ניט גוט, דאַרף 
מען עס װאָס גיכער ליקווידירן. 

דערצו איז נאָך די אלמנה און יורשטע פון איזידאָר פרידקינס 
,מאָרגן-זשורנאַל* געווען אַ מחותנתטע פון די יונגע שאַפּיראָס. איז 
אַװעק אַ סדרה פון טעראָריזירן די אָנגעשטעלטע פון ,טאָג*, זיי זאָלן 
זיך לאָזן שניידן אַזופיל פון זייערע פאַרדינסטן, אַז עס זאָל זיך לוינען 
די שאַפּיראָס אָנצוגײין מיט דער צייטונג, ווען ניט שליסן זיי דאָס בלאַט, 
און פאַראייניקן זיך מיטן ,,מאָרג"זשורנאַל". אין לויף פון אָט:די דינ- 
גענישן האָט זיך גראָד געמאַכט, אַז דער לינקיסטישער מיט-רעדאַקטאָר 
איז באַזײטיקט געװאָרן פון זיין אַמט אין רעדאַקציע. זיין אָרט האָט 
פאַרנומען אַ זשורנאַליסט, װאָס איז געווען מער אַנאָנסךאַגענט און ראַ- 
דיאָדאַגענט, װי שרייבער. אגב, איז דער דאָזיקער נייער מיט-רעדאַק- 
טאָר אויך געווען פון שעף-רעדאַקטאָרס צד. דער סטאַליניסטישער מיט- 
רעדאַקטאָר האָט זיך דערפילט אַרױסגעשטױסן פון אינערלעכן רעדאַק- 
ציע קאָנטראָל. נאָל כליזמן דוד שאַפּיראָ האָט נאָך געלעבט, האָט דער 
פּראָרסטאַליניסטישער שרייבער אַלץ געהאָפט, אַז ער װעט, װי עס איז, 
צוריקקומען צו דער גדולה. איז אָבער דוד שאַפּיראָ געשטאָרבן. נאָך 
זיין טויט איז דער כאַאָס אין די געשעפטן, וי אין דער רעדאַקציע פון 
;טאָג", געװאָרן פּשוט קאַטאַסטראָפאַל, 

אַזױ איז ביים סוף 1940 געקומען צו די לעצטע פאַרצווייפלטע דינ- 
גענישן צווישן די אַדװאָקאַטן פון די , טאָג"--אייגנטימער, מיט די אָנ- 
געשטעלטע, דער עיקר, מיט די שרייבער און זעצערס, מחמת די אַנדערע 
אַרבעטער זיינען טעאָרעטיש ניט געווען אָנגעוויזן אויסשליסלעך אויף 
אַרבעט אין אַ יידישער צייטונג. אַקטיוו פאַר די שרייבערס און זעצערס 
זיינען געווען, נאַטירלעך, זייערע יוניאָנס און זייערע ,טאָג*-שטאַב-אָר- 
גאַניזאַציעס. דער י. . פּרץ פאַראיין איז דעמאָלט געווען אָנגעפירט 
פון דעם סאָציאַליסטישן שריפטשטעלער, דר. ב. האָפּמאַן (צביון), אַלס 
פּרעזידענט. אין דער רעדאַקציע שטאַב-קאָמיסיע איז אויך ניט געוען . 
קיין איינציקער זיכערער מענטש פון דער פּראָדסטאַליניסטישער גרופּע 
שרייבער. האָט ב. צ. גאָלדבערג געווירקט אויף אַ צאָל מיטאַרבעטער 
מיטן סטראַשונאָק, אַז די פּרץ פאַראיין פאַרװאַלטונג, מיט דר. מאַרגאַ- 

שעס' צד אין דער שטאַב-קאָמיסיע פון דער רעדאַקציע גופא, װעט נאָכ- 
געבן די , טאָג"-אייגנטימער, זיי זאָלן אָפּואָגן 12 מענטשן פון שטאַב. 
און אויב זיי ווילן ראַטעװען זייער פּרנסה, זאָלן זיי נאָכטאָן אים און 
אַרײנגײן אין דער אָרגאַניזאַציע פון די ענגלישע שרייבער, די עניוס- 
פּייפּער גילד", װאָס װעט שוין באַשיצן זייערע אינטערעסן, 

דאַרף דאָ, אגב, פאַרצייכנט ווערן אין קורצן דער ענין ;גילד", כדי 
עס זאָל ווערן פאַרשטענדלעכער װי אָטידער פאַרבאַנד פון אַמעריקאַנער 
צייטונגסישרייבער און געשעפטס-אָנגעשטעלטע האָט געקענט אַרײנגע- 
צויגן ווערן, און אויסגענוצט װערן, צו פאַרערגערן אַ געפערלעכן פּלאָן- 
טער אין אַ יידיש בלאַט, 

אין זומער, 1932, ווען מחמת דעם קריזיס אין לאַנד זיינען די שוצ- 
לאָזע זשורנאַליסטן און געשעפטס-אָנגעשטעלטע פון די אַמעריקאַנער 
צייטונגען אַרױסגעװאָרפן געװאָרן פון זייערע שטעלעס טױזנטערוייז 
און זיינען אויסגעזעצט געװאָרן פּשוט צו הונגער און בעטל-ברויט, מחמת 
| קיין , דאָבליו, פּי עי" שרייבער-סובסידיעס פון די שפּעטערע יאָרן, אונ" 
טער רוזוועלטס הילף-דורך-אַרבעט- פּלאַן האָבן נאָך ניט פונקציאָנירט, 
האָט הייוואוד ברון, דער פּאָפּולערסטער , קאָלומניסט* און איינער פון די 
גרעסטע פאַרדינערס אין דער אַמעריקאַנער פּרעסע, אגב אויך איינער 
צווישן די אויפריכטיקסטע ליבעראַלע שרייבער אין לאַנד, זיך מרחם גע- 
ווען אויף זיינע פּראָפּעסיע-חברים און ער האָט זיי אָנגעהױיבן צו אָרגאַ- 
ניזירן אין אַ יוניאָן. זיין פּאָפּולאַריטעט האָט אים אַליין געזיכערט ניט 
בלויז קעגן דיסקרימינאַציעס מצד די באָסעס, עֶר איז אַפילו געווען אין 
דער לאַגע צו צווינגען די טשינאָװניקעס פון דער ,אינטערנעשאָנאל טי- 
פּאָגראַפיקאַל יוניאָן" צו דערלויבן, אַז די ,אַמעריקאן פעדעריישאָן אָװו 
לייבאָר" זאָל באַװיליקן ברונס ,אַמעריקאַן ניוספּײפּער גילד" אַ באַזונ- 
דערן טשאַרטער אַלס נאַציאָנאַלע שרייבער אָרגאַניזאַציע, אין דעם פאַר- 
באַנד פון אַלע טרייד יוניאָנס פון לאַנד, 

אָרגאַניזירן די אַמעריקאַנער שרייבער איז אָבער אָנגעקומען זייער 
שווער. די מורא צו פאַרלירן שטעלעס אין אַ קריזיס, פּליוס דער אַל- 
טער איינרעדעניש פון ,פרייער קינסטלערשאפט" און ,פּרעסע-פריי- 
הייט?, װאָס װעלן ,פאַרגװאַלטיקט ווערן", ווען די שרייבערס ועלן 
אַלײן ווערן טרײיד-יוניאָניסטן, פּאַרטײיאיש לטובת אַרבעטער קעגן קאַ- 
פּיטאַליסטן, האָט די אָרגאַניזאַציעאַרבעט געהאַמעװעט. צו איין צייט 
האָט ברון אַפילו איינגעלאַדן אַ דעלעגאַט פון י. 5. פּרץ פּאַראיין צו דער 
;גילד?-קאָנװענשאָן אין קליװולאַנד, כדי די דעלעגאַטן זאָלן קענען זייע- 
רע אָרטיקע חברים-שרייבער דערציילן װעגן דער עקזיסטעגץ פון אַ 
יוניאָן אין דער קליינער פּיצעמאָנציקער יידישער פּרעסע, װאָס האָט פאַר 
אירע מיטגלידער אויסגעקעמפט אַ מינימום פון 75 דאָלער אַ װאָך, וי 
ליאַם עדלין, דעמאָלט פּרעזידענט פון פּרץ פאַראיין, איז אױפגעטראָטן 
אַלס גאַסט ביי דער גילד-קאָנװענשאָן. דער פּרץ פאַראיין האָט אַפילן 
געטראכט וועגן ווערן אַ צווייג פון דער ,גילד"., נאָר ביידע צדדים, דער 

פאַראיין און די ,;גילד"-פירערס האָבן איינגעזען, אַז די ,, גילד" װעט ניט 
רייך ווערן מיט שטייער פון נאָך עטלעכע הונדערט מיטגלידער צום פאַר- 
באַנד, בעת די יידישע שרייבער ועלן ליידן דערפון. די אַמעריקאַנער 
נאַציאָנאַלע שרייבער-אָרגאַניזאַציע האָט דעמאָלט געמוזט איינגיין אויף 
אַזױנע קאָנטראַקטן, װי איר ערשטער קאָנטראַקט מיט דער ניר-יאָרקער 
,פּאוֹסט", װאָס האָט דערלויבט אַ מינימום לוין פון 45 דאָלער אַ װאָך 
פאַר די פאַראַנטװאָרטלעכסטע שרייבער, און האָט אויך דערלויבט אָפַּ- 
צוזאָגן מיטאַרבעטער, צוליב עקאָנאָמיעס. צװיי ;גילד" לאָקאַלן 
אין איין שטאָט, מיט אַ מינימום פון 45 דאָלער אַ װאָך אין דער רייכער 
אַמעריקאַנער פּרעסע, און מיט אַ מינימום פון 75 דאָלער אַ װאָך אין די 
פאַרהעלטניסמעסיק אומבאַדייטנדיקע יידישע צייטונגען, איז געוען 
שווער זיך פאָרצושטעלן. איז זיך דער שידוך צעגאַנגען אויפן פריינט- 
לעכסטן אופן, 

עס איז דעמאָלט פאַרשטאַנען געװאָרן, אַז ווען די ,גילד" װעט 
דארפן הילף, װעט דער פּרץ פאַראיין טאָן זיין חוב. אַזאַ געלעגנהייט 
איז טאַקע באַלד געקומען, ווען די ,גילד" האָט אָרגאַניזירט די אומאָרגאַ- 
ניזירטע װײיסע-קאָלנער אָנגעשטעלטע אין די יידישע צייטונגס-ביוראָס. 
דער אָנזאָג פון די יידישע שרייבער, אַז זיי וועלן ניט גיין צו דער אַר- 
בעט דורך , פּיקעט-ליינס", האָט געווירקט אויף. די יידישע אַרױסגעבער, 
זי זאָלן אָנערקענען די ,,גילד" פאַר זייערע געשעפטס-אָנגעשטעלטע, און 
זאָלן נאָכגעבן זייערע פאָדערנוגען. 

אין 1935 האָט די ,גילד" פאַרלאָזן די , פעדעריישאָן אָװו לייבאָר", 
און האָט זיך אָנגעשלאָסן אָן דער , סי. אַיי. אָ.* (קאָנגרעס אָװו אינדאָסט- 
ריאל אָרגאַניזײשאָנס). אין דער נייער אַרבעטער-צענטראַלע, װאָס איז 
געווען אינדוסטריאַליסטיש און לינקיסטיש, איז די , גילד" אַלץ מער גע- 
װאָרן אַ זאַמליפּונקט פאַר קאָמוניסטיש-סטאַליניסטישע טוערס. אין 
ניר-יאָרקער ,גילד" האָט עטלעכע יאָר געגאָלטן דורכאויס די סטאַליניס" 
טישע ליניע, ווייל דער גוט-אָרגאַניזירטער סטאַליניסטישער עלעמענט 
צװישן די /,גילד"-מיטגלידער איז געווען פאַראייניקט דורך אַ דיקטאַ- 
טאָרישע דיסציפּלין, בעת די געוויינלעכע מערהייט מיטגלידער האָבן דאָך 
ניט געקענט האָבן קיין פראַקציע פון ,ניט-פראַקציאָנעלע" מענטשן, 

אַזױ האָט פּאַסירט, אַז ווען ב. צ. גאָלדבערג, מיט זיין גרופּע, זיי- 
נען געלאָפן צו דער ,גילד", האָבן די ניריאָרקער אָנפירער פון דער דאָ- 
זיקער אָרגאַניזאַציע גאָר ניט געפּרואװט אָנפרעגן ביים י. ל. פּרץ פאַר- 
איין, וי אַזױ עס קומט, אַז מיטגלידער פון דער עלטערער שרייבערייו- 
ניאָן זאָלן קומען צו דער יונגערער אָרגאַניזאַציע, װאָס האָט קיין אנונג 
ניט פון דער יידישער פּרעסע, פון אירע נויטן און פון אירע פּראָבלעמען. 
מ'האָט אַרײנגעכאַפּט די גרופּע ,טאָג?-מיטאַרבעטער אין ,גילד", מחמת 
ב. צ. גאָלדבערגס ,ליניע" און די , ליניע? פון די לייט װאָס האָבן גע- 
פירט די ,גילד" אין ניויאָרק האָט דיקטירט אַ קעגנזייטיקע קאָאָפּעראַ- 
ציע, 

דער י. ל. פּרץ פאַראיין האָט געװאָרנט די אַריבערלױפער, זיי זאָלן 
אַ סוף מאַכן צו זייער פּלוצלונגער פאַרבינדונג מיט דער ;גילד", אויב 
זיי ווילן האָבן דעם שוץ פון דער יידישער שרייבער-יוניאָן, די איבער" 
לויפער האָבן אַפּילו געקראָגן עטלעכע װאָכן צייט צו באַטראַכטן זיך און 
צו באַשליסן, צי זיי ווילן ווייטער אָנהאַלטן זייער לאָיאַלע מיטגלידער" 
שאַפט אין דער יידישער שרייבער-יוניאָן, װאָס האָט זיי באַשיצט 25 יאָר 
צייט. נאָר ווען זי האָבן זיך אַנטשלאָסן צו פאַרלאָזן דעם פּרץ פאַראיין, 
און האָבן אַפילו אָנגעזאָגט אָפיציעל די בעלי-בתים פון ,טאָג", אַן זי 
געהערן בלויז צום ,גילד", האָט די יידישע שרייבער-יוניאָן זי געשטעלט 
מחוץ פון איר יוריסדיקציע און שוץ. ערשט דעמאָלט האָט פּאַסירט דאָס, 
װאָס ב. צ. גאָלדבערג האָט פאָראױיסגעזאָגט זיינע מענטשן: די ;טאָג" 
פאַרװאַלטונג האָט אַ טייל פון זי אָפּגעזאָגט. דער פּרץ פאַראיין האָט 
זיי ניט געקענט נעמען אונטער זיין שוץ, מחמת דער געשריבענער קאָנ" 
טראקט מיטן ,טאָג" האָט דער יידישער שרייבער-אָרגאַניזאַציע ניט גע- 
געבן קיין רעכט צו ריידן אין נאָמען פון מענטשן װאָס זאָגן אויסדריק" 
לעך, אַז זיי געהערן ניט מער צום פּרץ פאַראיין, 

אין אָנהײב פעברואַר, 1941, האָט די ,/גילד" דערקלערט אַ סטרייק 
אין ;טאָג?. די געשעפטס-אָנגעשטעלטע, וועמען דער פּרץ פאַראיין האָט 
געהאָלפן געווינען אָנערקענונג און בעסערע באַדינגונגען, זיינען אַרױס- 
געשלעפּט געװאָרן אין אַ סימפּאַטיע-סטרײק, װאָס האָט געזאָלט צע" 
שטערן דעם י. ל. פּרץ שרייבער פאַראיין, דורך באַרױבן די יידישע שריי- 
בער-יוניאָן פון קאָנטראָל איבער אַ דריטל פון איר גאַנצער מיטגלידער" 
שאַפט. האָט דער פּרץ פאַראיין געמוזט אויפנעמען דעם קאַמף פאַר 
די רעכט פון די יידישע שרייבער אָנצוהאַלטן זייער אייגענע אָרגאַניזאַ- 
ציע. די ;,גילד"-לייט האָבן צונויפגעטריבן נעגערס און מאַטראָזן פון 
פאַרשיידענע נאַציאָנאַליטעטן, אויף אָנצופירן זייערע פּיקעט-רייען לעבן 
אַרײנגאַנג צום , טאָג? פון גאַנץ פרי ביז שפּעט אין דער נאַכט. דאָס 
געשריי , סקעבס" --- קעגן שרייבער און יוניאָן"לייט, װאָס האָבן זיך 
ניט געלאָזט טעראָריזירן פון דער , סטאַליןדליניע?", װאָס האָט דעמאָלט 
נאָך געהאַט דעם ביטערן ביי-טעם ביי יידן מחמת די דאָזיקע עליניע? 
האָט מיט אַלע כוחות פאַרטיײידיקט דעם טרױיעריקן סטאַלין-היטלער- 
פּאַקט---האָט פאַראומרײיניקט די לופט פון איסט-בראָדװיי,---די יידישע 
צייטונגס-גאַס. 

זעקס חדשים האָט זיך געצויגן דער דאָזיקער ספּעקטאַקל. פון אַ 
סכסוך צווישן יידישע שרייבער און זייערע אַרױסגעבערס איבער יוניאָן" 
באַדינגונגען, איז אָטידער עסק פאַרװאַנדלט געװאָרן אין אַ פּלאָנטער 
פון העצעס און קעגן-העצעס, אין וועלכע עס זיינען אַרײנגעשלעפּט גע- 
װאָרן אַזױנע עלעמענטן, ביי וועמען די עקזיסטענץ אָדער אונטערגאַנג 
פון װאָסער עס איז יידיש בלאַט, דער כבוד פון יידישן װאָרט איז געווען 
אַ שמעק טאַבאַק די ווערט, לגבי זייער פאַרמעסט צו באַװײזן, אַז קיי- 
נער נאָר ניט װידערשפּעניקן קעגן וועמען עס איז פון זייערע לייט. די 

זלזולים פון ביידע צדדים זיינען געווען אַ חרפּה פאַר אַזאַ יידישער קול" 
טור-אינסטיטוציע, װי אַ יידישע צייטונג איז און דאַרף זיין. און ער 
ווייס וי לאַנג אָטידער טרויעריקער ספּעקטאַקל װאָלט זיך נאָך פאַר" 
צויגן, ווען אין סוף יוני, 1941, װאָלט היטלער ניט געמאַכט זיין משוגע- 
נעם אָנפאַל אויפן סאָװעטן-פאַרבאַנד, און די גאַנצע ,ליניע? װאָלט זיך 
ניט איבערגעקערט. 

ערשט ווען אָנשטאָט דעם פּזמון --- ,די יענקס אַר נאַט קאָמינג", 
און דער היסטעריקע, אַז נאָר , מלחמה-צינדערס" קענען פירן קריג קעגן 
אַזאַ;געשמאַקע זאַך",װי נאַציזם, האָט אָט-די 'ליניע' דיקטירט אַן אָנהײיב 
פון אן אייניקייט-קאָמפּאַניע, האָט אויך די ניוייאָרקער ;גילד? געמאַכט 
אַ סוף צום זייטן-שפּיל אַרום ,,טאָג* און קעגן פּרץ פאַראיין. דער די" 
רעקטער רעזולטאַט איז געווען: אַ צוריקקער פון די סטרייקערס צום פּרץ 
פאַראיין, נאָך דעם וי די , גילד" האָט זיך פון זיי אויף שטענדיק אָפּי 
געזעגנט. דער פּרץ פאַראיין האָט פאַר זיי צוריקגעקראָגן זיערע שטע- 
לעס, אויף די זעלביקע באַדינגונגען, װאָס האָבן געגאָלטן פאַר זיינע 
אייגענע מיטגלידער. נאָר נאָכן סטרייק איז דער ,טאָג" געוען אַזױ 
אָפּגעשװאַכט און דעמאָראַליזירט, אַז אַ צייט לאַנג איז די עקזיסטענץ 
פון אָט-ידער צייטונג געווען זייער און זייער אומזיכער. 

לויט אַן אָפּמאַך פון די שרייבער און זעצערס מיט די אייגנטימער 
פון ,, טאָג" האָבן די דאָזיקע אַרבעטער"גרופּעס געקראָגן אַ מעגלעכקייט 
איבערצונעמען די צייטונג אַלס קאָאָפּעראַטיוו. אַ קורצע צייט האָבן 
די שרייבערס געפּרואװט קריגן פאַרמעגלעכע יידישע כלליטוערישע מע- 
צענאַטן, װאָס זאָלן זיכערן די עקזיסטענץ פון דער צייטונג אין די הענט 
פון אירע אמתע שאפערס. נאָר ניט זיי, ניט דעם ציוניסטישן פירער 
לואי ליפּסקי, האָט זיך איינגעגעבן עפּעס ממשותדיקעס אויפצוטאָן אין 
אָטידער ריכטונג. אין דער קורצער צייט, װאָס דער אַזױ-גערופענער 
קאָאָפּעראַטיוו האָט פונקציאָנירט, האָט זיך אַרױסגעװיזן צום באַדױערן, 
אַז יידישע שרייבער און זעצערס, דער עיקר טאַקע שרייבערס, זיינען גע" 
קנאָטן פון דעם זעלבן טייג, וי אַלע אַנדערע יידישע אימיגראַנטישע קאָ- 
אָפּעראַטאָרס אין אַמעריקע. אַלע קאָאָפּעראַטיון פון יידישע אַרבעטער 
און פאָלקס-מענטשן אין אַמעריקע, פון דעם הוט-געשעפט קאָאָפּעראַ- 
טיוו, אויף דעלענסי סטריט, אין 1901, ביז דֶעם סאַמע לעצטן בעקער" 
קאָאָפּעראַטיוו אין פּעטערסאָן, זיינען אונטערגעגאַנגען דערפאַר װאָס 
זייערע אָנגעשטעלטע און אָנפירערס האָבן זיך געטיילט אין צוויי קאַ- 
טעגאָריעס : אָרנטלעכע שליממזלניקעס, ביי וועמען די אונטערנעמונג 
גייט אונטער אויס אומקאָמפּעטענץ: אָדער פיפיקע לייט, װאָס האָבן 
מער זיך אינזינען, װי די קהלשע אינטערעסן. אַן אױסנאַם זיינען די 
גרויסע לעבנס-פאַרזיכערונגס קאָאָפּעראַטיוון, די יידישע אָרדנס, װאָס 
וי אַלע אָרדנס, שטייען זי אונטערן שטרענגן קאָנטראָל פון דער מלוכה; 
אַ הייזער קאָאָפּעראַטיוו אין די בראָנקס, און אַ צאָל קאָאָפּעראַטיוע 
לײי-קאַסעס, װאָס האבן אויף זיך נאָך אַ שטרענגערע השגחה פון מלוכה- 

קאָנטראָל איבער באַנקיענינים. צו װאָסער קאַטעגאָריע די פירעכץ פון 
קיצור-ימימדיקן , טאָג"-קאָאָפּעראַטיוו האָט מער געהערט, איז שוין ניט 
איבעריק וויכטיק. דער פאַקט בלייבט, אַז ערשט ווען לואי ליפּסקי מיט 
די , טאָג-קאָאָפּעראַטאָרס האָבן דעם קאַנטראָל איבער דער צייטונג אי" 
בערגעגעבן אין די הענט פון איינעם פון די ערשטע פּריװאַטע גרינדער 
פון ,,/טאָג", מאָריס וויינבערג, אין 1942, איז דאָס בלאַט אָפּגעראַטעװעט 
געװאָרן. 

די סטרייק-בהלה האָט אָבער דעם ,טאָג" שטאַרק געשעדיקט. די 
אינערלעכע צעשפּאַלטונג איז ווייט ניט פאַרהיילט געװאָרן. דאָס צױ 
ריקקומען פון ב, צ. גאָלדבערג אַלס בןדיחיד פעליעטאָניסט, וי דער גאַנ- 
צער קער צו דעם לינקיסטישן אייניקייט-קורס, װאָס דאַרף זיין דער ענט- 
פער אויפן פאַרלאַנג פון ,קול-המון", איז אין עצם אַ פּראָבלעמאַטישער 
מאָראַלער געווינס פאַרן פּרעסטיזש פון ,טאָג". אמת, די צייטונג האָט 
אין די דריי יאָר, פון 1942, ביז 1945, צוריקגעוואונען אַ היפּשן טייל 
פון דער לײיענערשאַפט, װאָס זי האָט פאַרלוירן אין איר בהלה-צייט,. די 
דאָזיקע דערגרייכונג איז אָבער מער צו פאַרדאַנקען דער אײינגעשפּאַרט- 
קייט פון ,,פאָרווערטס* צו זיין קאָנסערװאַטיוער און הורא-פּאַטריאָטי 
שער אַפילו װוי אַזאַ מעסיקע צייטונג, װוי די גרויס-בורזשואַזע ;טיימס". 

דער איצטיקער אַדמיניסטראַציע פון , טאָג" האָט אויך צוגעשפּילט 
די מלחמה-שפע אין אַנאָנסן, צוליב דעם אויבער-שטייער פון דער מלוכה, 
װאָס האָט אַרײנגעװאָרפן פרישע ביליאָנען אין רעקלאַמע-מאַרק. און 
הגם די יידישע צייטונגען קריגן דעם נישטיקסטן חלק פון די דאָזיקע 
געלטער, פאַלט זיי פאָרט צו גענוג צו פאַרגינען אַפילו די שרייבער, זע- 
צערס און אַנדערע אַרבעטער קליינע לוין-העכערונגען, װאָס זיינען וי אַ 
טראָפּן אין ים אין דער װאַקסנדיקער יקרות און אין דער שטילער איג- 
פּלאַציע. די שרייבער האָבן דורך די עטלעכע העכערונגען אין ,טאָג" 
אַפילו ניט צוריקגעוואונען אַלץ, װאָס מ'האָט פון זייערע פאַרדינסטן 
אַראָפּגעשניטן אין דער קריזיס- און בהלה-צייט, 

אַן אויסגעצייכנטער באַװוייז, אַז די צייטונגס-געשעפטן פון די יידי- 
שע בלעטער זיינען ניט צום פאַרזינדיקן, איז דער פאקט, װאָס נאָכן פאַר- 
שאַפן זיך דעם קאָנטואָל איבערן ,טאָג*, האָט דער אַלט-נײער אַרױסגש- 
בער ניט געזשאַליעװעט קיין מי און מיטלען אויף אַרײנצוקריגן אויך 
דעם קאָנטראָל איבערן ,,מאָרגן"זשורנאַל?,. ער און זיין משפּחה קאָנטראָ- 
לירן איצט ביידע פּריװאַטע בירגערלעכע צייטונגען אין ניוײאָרק, 

אומדירעקט האָט דער בירגער-קריג אין , טאָג" געטאָן די גרעסטע 
טובה בלויז מר, מאָריס וויינבערגן. נאָך אַ ;גלות" פון ,טאָג" זינט דעם 
אָנהײב פון 1924, װאָס איז פאַרצייכנט געװאָרן אין אַ פריערדיקן קאַ- 
פּיטל, האָט פאַר אים דער ;,טאָג"-סטרייק, מיט 18 יאָר שפּעטער, גע- 
בראַכט אַ טריאומפאַלן צוריקקער, ניט בלויז אויף איסט-בראָדװײי. מיט 
קאַרגע צוויי יאָר שפּעטער איז ער אויך געװאָרן דער פאַקטישער בעל" 
הבית פון , מאָרגן"זשורנאַל*, --- אויף דער באַוערי, 

9. די יידישע צייטונגען אין היטלער-צייט און 
אין צווייט! וועלט-קריג 


ווען היטלער האָט אָנגעהויבן זיין אױסראָטונגס-קריג קעגן וועלט- 
יידנטום, תיכף װוי ער האָט איבערגענומען די מאַכט אין דייטשלאַנד, איז 
געווען בלויז אייןדאיינציקע יידישע פּאָלקס-אינסטיטוציע, װאָס איז גע" 
ווען פריי אָנצוהויבן אַן אָפּװער-קאַמף קעגן דעם דאָזיקן אור-װאַלד אויס- 
וואורף --- די אַמעריקאַנער יידישע פּרעסע. 

אַלע יידישע װעלט-אָרגאַניזאַציעס און אינסטיטוציעס זיינען געווען 
געבונדן דורך אידעאָלאָגיעס, דורך טאַקטישע מעטאָדן, צו באַהאַלטן דעם 
צער און צאָרן קעגן דער רויבעריש-מערדערישער פּראָגראַם- און פּראַק" 
טיק פון נאַצייונקערישן רעזשים אין דריטן רייך. די מערסטע פון אונד- 
זערע פּאָליטישע און פּילאַנטראָפּישע וועלט-כוחות זיינען פּאַראַליזירט 
געװאָרן דורך דער מורא פון זייערע לענדער איינצורייסן זיך מיט דער 
בערלינער מאַכט. אונדזערע כלל-טוערס און בעלייצדקה זיינען געהאַלטן 
געװאָרן אין קלעם פון בירגערלעכן חוב צו די לענדער, וואו זיי האָבן גע 
לעבט, פון װאַנען זיי האָבן אָנגעפּירט זייערע טעטיקייטן. בלויז דער 
יידישער ישוב פון די פאַראייניקטע שטאַטן איז געווען פריי פון אָט-די 
פּענטעס. זיינען אָבער אונדזערע לייט פון דער , אַמעריקאַן דזשואיש 
קאָמיטע" געבענטשט מיט אַן אייגענער פּחד-דיפּלאָמאַטיע, װאָס לאָזט 
זײ ניט טאָן קיין זאַך, װאָס קען אפשר ניט וואוילגעפעלן אַ מינדסטן 
שמש אין װאַשינגטאָנער אױסלאַנדס-מיניסטעריום. דער ;אַמעריקאַ- 
נער יידישער קאָנגרעס? איז אויך ניט אינגאַנצן פריי. געוויסע פּאָלי 
טישע חשבונות שטערן אים אויפצוטרעטן אָפן און מוטיק, וי עס טרעטן 
אויף ענלעכע אָרגאַניזאַציעס ביי אַנדערע מינדערהײיטסנאַציאָנאַליטעטן 
אין אַמעריקע. דער ,דזשאָינט" איז תמיד אָפּגעהיט פון װאָסער עס איז 
שריט, װאָס קען אויסגעטייטשט ווערן אַלס פּאָליטישע אַקציע. האָט ער 
אויך פאַרן אָפּװער פון דייטשן יידנטום גאָרנישט געקענט טאָן. דאָס 
װאָס גאָר פיל פון די משפּחות אַרום דער ,אַמעריקאַן דזשואיש קאָמי- 
טע? און אַרום , דזשאָינט? האָבן געהאַט בלוט-קרובים אין דייטשלאַנד 

האָט זיי גאָר אַרײנגעװאָרפן אין אַ פּאַניק, װאָס האָט מחייב געווען די 
אויסערסטע פאָרזיכטיקייט, 

איז געבליבן בלויז די אַמעריקאַנער פּרעסע אויף יידיש. זי איז גע" 
ווען פריי פון צאַמען, װאָס האָבן געבונדן די אַנדערע טוערס און װאָרט- 
פירער פון אונדזער פאָלק. די היגע יידישע פּרעסע איז אויך ניט געווען 
געבונדן דורך װאָסער עס איז איינזעעניש פאַר די סענטימענטן פון 
אַזױנע אַמעריקאַנער דיפּלאָמאַטן, װאָס בלויז זייערע פּערזענלעכע פּניות, 
אָדער אײינגעװאָרצלטע געוואוינהייטן האָבן זי געצוואונגען צו |חנפענען 
דעם היטלערירעזשים, - 

פון אָנהייב אָן האָט די אַמעריקאַנער יידישע פּרעסע אינפאָרמירט 
אירע לייענער וועגן די שענדלעכע מעשים פון דער היטלער-מאַכט קעגן 
אַלע יידן אין דייטשלאַנד, די יידישע צייטונגען האָבן פאַרדאַמט אויפן 
שאַרפסטן שטייגער די נאַצישע יאַגד אויף די פּױלישע און אַנדערע אויס- 
לענדישע יידן, װאָס האָבן צענדליקער יאָרן געלעבט אין דייטשלאַנד. אין 
לייט-אַרטיקלען און אונטערגעשריבענע אַרטיקלען פון אַמעריקאַנער 
יידישע זשורנאַליסטן האָבן אָפּגעהילכט די צאָרנדיקע פּראָטעסטן קעגן 
באַרױבן די דייטשע יידן פון זייערע פּראָפעסיעס, פאַרמעגנס, שטעלעס 
אין אינדוסטריע, האַנדל, מלוכה-אינסטיטוציעס. פאַר דער יידישער 
פּובליציסטיק האָט ניט געקענט גילטן דער צינישער אינטערנאַציאָנאַ- 
לער תירוץ, אַז דייטשלאַנד איז אַ סאָװערענע מלוכה, װאָס מעג אַלץ 
טאָן מיט אירע אייגענע בירגער און פרעמדע טאָרן זיך ניט מישן אין 
איר באַלעבאַטישקײט. נאָר דער ענין פון אַן אָפּװער-קאַמף קעגן היט- 
לעריזם איז דער אַמעריקאַנער יידישער פּרעסע גופא ניט געווען קלאָר, 

צוויי צייטונגען, דער , פאָרווערטס* און ,פרייהייט", האָבן דעם 
אויפקום פון היטלערינאַציזם אין דייטשלאַנד אויפגענומען אויף אַזאַ 
שטייגער, װאָס האָט זיי ניט מחייב געווען פאָרצושלאָגן אַ באַשטימטע 
אַקציע קעגן אָנפאַל פון דריטן רייך אויף די יידן. דעם ,פאָרווערטס" 
האָט געפילט, צוליב דער אַלטער מזרח-יידישער פאַרערונג פאַרן פאָלק 
פון ,דיכטער און דענקער", װוי אויך אויס לאָיאַליטעט צו דער דייטשער 
סאָציאַלידעמאָקראַטיע, װאָס האָט אַזױ פּחדנותדיק באַגאַנגען זעלבסט- 
מאָרד, צו האַלטן זיך ביים פּומון: דאָס דייטשע פאָלק איז, נעבעך, 
פאַרגװאַלטיקט געװאָרן פון די נאַציס ; מוז מען װאַרטן און האָפן אויף 
יענעם טאָג, ווען דאָס דייטשע פאָלק װעט אַליין אַראָפּװאַרפן דעם היט- 
לער-רעזשים און וועט גוט-מאַכן אַלע עוולות פון די נאַצי-באַנדיטן, די 
, פרייהייט", ווידער, האָט געפּרואװוט װעקן האָפענונגען אויף אַן אונ- 
טערערדישע באַװועגונג פון די דייטשע קאָמוניסטן, װאָס װעט פריער. 
שפּעטער אַלץ גוטמאַכן. 

דער פאָרמעל-אָרטאָדאָקסישער , מאָרגןדזשורנאַל*, װאָס האָט מיט- 
געהאלטן מיט אַנדערע יידישע צייטונגען אין פאַרדאַמען דאָס גאַנצע 
רשעות פון דויטן רייך, איז דורך זיין אידעאָלאָגיע געווען פאַרפליכטעט 
אָנצונעמען, אַז די היטלער"פּלאָג איז גאָטס שטראָף, װאָס איז אַראָפּגע- 
שיקט געװאָרן אויף אונדזער זינדיקן יידישן דור. דאַרף מען תשובה 
טאָן; געבן צדקה פאַר די קרבנות, אַפילו פאַסטן אַמאָל אַ ספּעציעלן 
תענית, אָבער מ'מוז װאַרטן מיט געדולד, מיט בטחון, ביז גאָט וװועט זיך 
מרחם זיין און אָפּטאָן די דאָזיקע שטראָף, 

אַזױ איז אויפן גורל פון ליבעראַל-אומפּאַרטײיאישן ,טאָג" אויסגץ- 
פאַלן צו זיין די איינציקע יידישע צייטונג, װאָס קיינע פּאַרטײ-פאַרבין- 
דונגען האָבן זי ניט פאַרפליכטעט צו טרייסטן די לייענער מיט פאַלשע 
האָפענונגען אויף הילף מצד די ,בעסערע עלעמענטן" אין דיײיטשלאַנד 
גופא, איך האָט דאָס דאָזיקע בלאַט ניט געקענט אָנציען אויף זיך 

דעם פרום פּנימל פון נאַאיווער אמונה, װאָס זאָל דינען פאַר אַן אויס- 
רייד אויף ניט פאָרצושלאָגן די אַמעריקאַנער יידן װאָסער עס איז אַקציע 
קעגן דעם בלוטיקסטן שונא פון יידישן פאָלק,. איז פון ;טאָג" טאַקע 
געקומען דִי איניציאַטיװוע, די מאָנונג פון ממשותדיקע טאַטן ביי די אַמע- 
ריקאַנער יידן, װאָס זאָלן דינען אַלס מוסטער פאַר אַלע יידן פון דער 
גאַנצער וועלט. נאָר אויך דער ;טאָג* איז פון שונא גופא געשטויסן גע" 
װאָרן אין דער געהעריקער ריכטונג, 

ביים סאַמע אָנהייב פון דער היטלעריאַדע, האָט איינער פון די 
פירנדיקע שרייבער אין ;טאָג*, דר. אברהם קאָראַלניק, ניט געקענט גובר 
זיין דעם יצר-הרע אַ גלאַנץ צו טאָן מיט ערודיציע. צוערשט האָט ער 
געמוזט, אויף זיין סקעפּטיש-פילאָזאָפישן שטייגער זיך אַ גראָב טאָן אין 
דער פּרעטענזיע פון דער ,הערן-ראַסע*, כדי צו דערווייזן, װי גייסטיק 
קנעכטיש עס איז ;,דאָס פאָלק פון דיכטער און דענקער". אַפילְו די 
עקלדיקע פאַלשע , בלוט און ראַסע*-לערע האָבן די דאָזיקע ,אויבער- 
מענטשן", וי אָבעזיאַנעס,. איבערגענומען פון צוויי פרעמדע ;ויסג- 
שאַפטס"פילאָזאָפן? --- פון פראַנצויז גאָבינאָ ; פון ענגלענדער, סטואַרט 
טשעמבערליין. דערביי האָט נאָך דר, א. קאָראַלניק זיך אַלץ געפלייסט, 
וי זיין שטייגער איז געווען, אַז זיין סטיל זאָל זיין איבערגעלאָדן מיט 
אַלערלײ שעמערירנדיקע אימפּליקאַציעס פון דער טיפער אַלטער יידישער 
מחשבה, מיט דער עלעגאַנץ פון דער מאָדערן אײיראָפּייאישער קולטור, 

ווען דער נאַצי"רייך האָט אינסצענירט דעם ערשטן באיקאָט אויף 
יידן אין דייטשלאַנד, וי אַ פאָרשפּיל צו דער שפּעטערדיקער אור-װאַלד 
װאַקכאַנאַליע, האָט דר. קאָראַלניק דערפילט, אַז קעגן אַן אור-װואַלד-חיה 
--- גילט נאָר אַ דובינע. האָט ער אַװעקגעלײגט אַלע סטיליזאַציעס אָן 
אַ זייט. עֶר האָט אָנגעהויבן ריידן קלאָר, פּראָסט, מיט באַק-ציינער: 
אויב אַ רשעותדיקער געשיכטלעכער גורל האָט אונדז פאַרשטופּט אין 
ווינקל פון האַנדל, פון װאַנען אונדזערע ליבע שכנים לאָזן אונדז נישט 
אַרױס, טאָ לאָמיר טאַקע נוצן דעם איינציקן און גרעסטן כוח פון אַ 
סוחרים-פאָלק. דער נאַצי-פאַרבאַנד הייבט אָן דעם טראַגיש-אומגלייכן 
דועל, אויסקלייבנדיק באָיקאָט אַלס וואפן, האָבן מיר קיין אַנדער ברירה 
ניט, וי אָנצונעמען די אויפפאָדערונג אינאיינעם מיט די אַרויפגעצוואוג- 
גענע וואפן. פון אַמעריקאַנער יידנטום מוז אַרױס דער לאָזונג צו אַלְץ 
יידן פון דער גאָרער וועלט, װוי אויך צו די אָנשטענדיקע ניט-יידן: באַי- 
קאָט קעגן דייטשלאַנד !" 

און דר. א. קאָראַלניק, װי אַ פּובליציסט פון פרייסטן טייל פון 
יידישן פאָלק אין דער וועלט, האָט נאָכגעטאָן זיינע קאָלעגן פּובליציסטן 
פון אַנדערע פרייע לענדער, װאָס זיינען אָפּט מצרף די רעדנער"טריבונע, 
די פּאָליטישע און עקאָנאָמיש-אָרגאַניזאַטאָרישע אַקציע, צום שרייב- 
טיש אין דער רעדאַקציע. די ערשטע װאָס האָבן זיך סימפּאַטיש אָפּגע- 
רופן אויף זיין פאָרשלאַג, האָט ער אָרגאַניזירט אין אַ באַיקאָט-קאָמי- 
טעט, װאָס האָט זיך גיך צעװאַקסן. די לאָגיק פון באָיקאָט לאָזונג, די 

זעלבסטפאַרשטענדלעכקייט, אַז מ'מוז נוצן דעם דאָזיקן איינציקן וואפן 
פון קריג קעגן שונא, ווען עס פעלן אויס װאָסערע ניט איז אַנדערע וואפן, 
האָט געמוזט אויסנעמען אויך ביי די אַנדערע יידישע צייטונגען. 

אַזױ איז געקומען אינגיכן דערצו, אַז די באָיקאָט-באַװעגונג האָט 
זיך שטאַרק צעװאַקסן, איינער פון די באַרימטסטע, פּראַקטישסטע יידי" 
שע יוריסטן אין אַמעריקע, דער אַלטער מיליאָנער סעמיועל אונטער- 
מייער, האָט זיך געשטעלט אָן דער שפּיץ פון דער באָיקאָט-אַקציע, פאַר 
וועלכער ער האָט געוואונען ניט בלויז יידן, נאָר אויך פיל ניט-יידן. דר. 
קאָראַלניק האָט דאַן געקענט צוריקגיין געלאַסן צום שרייב-טיש, פון 
װואַנען ער האָט ווייטער געפירט די אַרבעט, װאָס ער האָט מיט זיין פּען 
אָנגעהובן, | 

דער רעדאַקטאָר פון ,, טאָג", דר. שמואל מאַרגאָשעס, אַ מער איין"- 
געזעסענער אין אַמעריקע, איינער פון די ויכטיקסטע טוערס אין ;יידישן 
קאָנגרעס", האָט אַ חוץ זיין שטיצן דעם באָיקאָט, אויך אָנגעהויבן מאָנען 
ביי די יידן אין אַמעריקע זיי זאָלן אויסנוצן זייער בירגערלעכן חוב 
אויפצערודערן די רעפּובליק זי זאָל זיך ניט באַהאַלטן הינטערן פאָרהאַנג 
פון אינטערנאַציאָנאַלן געזעץ, אַז מ'טאָר זיך ניט מישן אין די מעשים 
פון אַ סאָװוערענער מלוכה ביי זיך אין דער היים. די רויבער-מערדערישע 
פירעכץ פון דריטן רייך שרייט צום הימל, איז דער היגער יידישער עולם 
מחויב אויסצואיבן אַ דרוק אויף אַמעריקע זי זאָל עפּעס טאָן צו לאָזן 
וויסן די אוממענטשן, אַז די וועלט איז פאָרט ניט הפקר ! 

דער טרויער- און פּראָטעסט-פּאַראַד, װאָס דער ,טאָג*-רעדאַקטאָר 
האָט אַרויפגעצוואונגען אויפן יידישן קאָנגרעס, אין ערשטן זומער פון 
דעם היטלערישן פּאָגראָם אויף יידן, האָט ניט געדאַרפט אַרויפגעצוואונ- 
גען ווערן אויף די יידישע מאַסן פון ניויאָרק,. אין דעם פאַל איז אויך 
די גאַנצע יידישע פּרעסע װיליק צוגעשטאַנען צו דער אַקציע. די מאַ- 
ניפעסטאַציע פון אַ האַלבן מיליאָן יידן אין ניו-יאָרק, געשטיצט פון די 
פאָרטגעשריטנסטע פּאָליטיקער פון שטאָט און לאַנד, האָט געמוזט האָבן 
אַזאַ ווירקונג אין װאַשינגטאָן, װאָס האָט זיך גיך אָפּגערופן אין בערלין, 

ניט אומזיסט האָט דער נאַצי , פעלקישער בעאָבאַכטער? געשוימט 
קעגן דער ,גרױל-פּראָפּאגאנדע? פון דער ,ײידךפּרעסע? אין אַמעריקע. 
אויך איז פאַרשטענדלעך, פאַר װאָס דאָס דאָזיקע בלאַט האָט איבערגע- 
דרוקט אויסצוגן פון היגן , טאָג" אינאיינעם מיט די שאַרפערע קאַריקאַ- 
טורן פון אָט"דער צייטונג, װאָס האָבן מיט י. פאָשקאָס בילדלעכער מייס- 
טערשאַפט נאָך קלאָרער געמאַכט די צילן פון איר קעמפערישער פּובלי- 
ציסטיק. די איניציאַטיו-צייטונג, מיט דער גאַנצער יידישער פּרעסע 
אין אַמעריקע האָבן כשר פאַרדינט די פּאָזיציע פון וועגווייזער אין אָפּ- 
ווער-קאַמף קעגן ברוטאַלן שונא, װאָס האָט טאַקע דערפילט די עקאָנאָי 
מיש-פּאָליטישע יידישע קלעפּ, 

פאַרשטייט זיך, אַז דער באַיקאָט קעגן היטלערס רייך האָט ניט גע- 
האָט דעם כוח פון באַרימטן ,חרם פון אַנקאָנאָ?, אין 16טן יאָרהונדערט, 

אַ חוץ דער פאַרװאַסערונג פון דער אַלטער יידישער סאָלידאַריטעט, דורך 
נאָך דריטהאַלבן הונדערט יאָר פון שווערן גלות און אָנדערהאַלבן הונ- 
דערט יאָר פון דער אַזױגערופענער עמאַנציפּאַציע, װאָס האָט מיט זיך 
געבראכט די קללות פון אַסימילאַציע און ,שקלאַפערײ-אין-פרייהייט", 
איז נאָך צוגעקומען אַ דאָפּלטער אינערלעך-יידישער צװאַנג אָפּצוטעמפּן 
דעם וואפן פון באָיקאָט. דער ווילן צו העלפן פיל פליכטלינגען אַרױס- 
צוראַטעװען כאָטש אַ טייל פון זייער האָב און גוטס פון דיײיטשלאַנד אין 
- דער פאָרם פון עקספּאָרט זאַכן, געכפלט אויף דער אויפבוי-נויט פון ארץ- 
ישראל אַרײנצוקריגן מאַשינעס און אַנדערע נויטיקע קאָנסטרוקציע-זאכן, 
אינאיינעם מיט די נויטן פון יידישע אַריבערברענגער פון די דאָזיקע 
סחורות, האָט געפירט צו דעם באַקאַנטן ;טראַנספער?-אָפּמאַך פון ארץ- 
ישראל ישוב מיטן ביטערן שונא, 

דער דאָזיקער ;טראנספער-אָפּמאַך* האָט מאָראַליש געשעדיקט דעם 
באָיקאָט. מיר האָבן דאָך ניט געקענט פאַרלאַנגען פון פריינטלעכע ניט- 
יידן, זיי זאָלן ברענגען אַזױנע קרבנות אין עקאָנאָמישן קאַמף קעגן 
דײיטשלאַנד, װאָס מיר האָבן ניט פאַרלאַנגט פון אונדזערע אייגענע, --- 
פון די פליכטלינגען און פון ארץיישראל ישוב. פונדעסטועגן האָבן 
מאַסן געדריקטע יידן אַפילו ריזיקירט צו ליידן פון צאָרן פון זייערע איי- 
גענע באַהערשער אין פּױלן, אַבי צו געבן די נאַציס צו פילן דעם טעם 
פון יידישן באָיקאָט, 

ווען היטלער האָט אָנגעהויבן זיין בליץ-קריג אָנפאַל אויף פּולן, 
דעם ערשטן סעפּטעמבער, 1929, איז שוין פאַר די אַמעריקאַנער יידישע 
צייטונגען אינפאָראויס געווען קלאָר  :‏ װאָס גיכער אַמעריקע װעט אויפ- 
הערן צו שפּילן די ראָלע פון אַ נײיטראַלער דעמאָקראַטיע, װאָס ווינטשט 
ענגלאַנד אַ זיג, פראַנקרייך, בעלגיע, האָלאַנד, דענמאַרק, נאָרװעגיע --- 
אַ דערלייזונג ; אָבער אַליין טוט זי ביטער װײיניק פאַר דעם, אַז אירע 
פרומע וואונטשן זאָלן מקוים ווערן --- אַלץ גיכער וועלן מיר דערלעבן די 
מפּלה פון ערגסטן שונא פון דער פרייער מענטשהייט און פון געפּלאָגטן 
יידנטום. די פראַגע איז נאָר געװען: וי אַזױ װירקט מען אױיף דער 
מעכטיקער אַמעריקאַנער רעפּובליק, אַז פון אירע ערשטע באַװאָפּענונגס- 
הכנות אין סוף 1940, ווען עס איז דאָ דורכגעפירט געװאָרן די ערשטע 
ריזיקע רעגיסטראַציע פאַרן אַלגעמײנעם מיליטער-דינסט, זאָל די היגע 
דעמאָקראַטיע אַריבערגײן צום אָפענעם קריג קעגן היטלערישן נאַציזם ? 
און אין דעם פאַל איז שוין, אַ לענגערע צייט, די אייניקייט צװישן די 
יידישע צייטונגען געווען געשפּאָלטן. די ,פרייהייט" איז דורך איר 
פּאַרטײי-ליניע געווען געצוואונגען צו פאַרטײידיקן דעם בלוטיקסטן שונא 
פון יידנטום בלויז דערפאַר, װאָס צוליב אירע אייגענע אויסרעכענונגען 
האָט רוסלאַנד געפונען פאַר פּאַסיקער צו שליסן אַ בונד מיט די נאַציס, 
אַ בונד װאָס האָט היטלערן געגעבן אַ פרייע האַנט אָנצוצינדן די צוויי- 
טע וועלט-שריפה, 

מערקווירדיקער איז געווען דער איינברוך אין דער סאָלידאַריטעט 

פון די אַמעריקאַנער יידישע צייטונגען קעגן היטלערן דורכן אַרױסטריט 
פון פּראָדסאָװעטישן פּובליציסט פון ,טאָג", דר, חיים זשיטלאָווסקי. אין 
משך פון איין װאָך האָט ער באַװיזן אַרױיסצוקומען מיט אַ ביטערן אָנפאַל 
אויף די יידישע צייטונגען, װאָס װאַגן צו קריטיקירן סטאַליגס אָפּמאַך 
מיט היטלערן,. ער האָט אױיסגעפּשטלט, אַז װוער עס זאָגט אַ װאָרט קעגן 
סטאַלינס ,,פּאַקט?, שטעלט זיך שוין דערמיט אַלין אויף היטלערס צד, 
װאָס דאָס איז דאָס גרעסטע זינד פאַר ;אַ קינד פון יידישן פאָלק". נאָר 
מיט אַ װאָך שפּעטער, ווען היטלער האָט געצויגן דעם לאָגישן שלוס פון 
דער הילף, װאָס דער דאָזיקער , פּאַקט" גיט אים, און האָט פאַרכאַפּט 
עסטרייך, האָט שוין ,דאָס יידישע קינד", דר. זשיטלאָווסקי, געהאַלטן 
פאַר אַ מצווה צו פאַרטײידיקן היטלערס , גערעכטיקייט?. ער האָט אפילו 
ביי זיך געפּועלט צו מוסרן די יידן, זי זאָלן ניט דערוועגן צו טראַכטן 
אַנדערש, וי ער טראכט, מחמת מיט אַזאַ דערוועגעניש ,קריכן זיי אונ- 
טער די רעדער פון דער געשיכטע", און אַלע צרות, װאָס מוזן פון אַזאַ 
קריכעניש אַרויסקומען, װועלן זיי האָבן כשר פאַרדינט, 

דער יידישער לייענער-עולם, מוז מען מודה זיין, האָט זיך גע- 
װאַקלט. קיינער האָט אָפן ניט געװאַגט פאַרן מויל צו ברענגען, אַז 
מ'דאַרף ניט דערמוטיקן די דעמאָקראַטישע אַמעריקע זי זאָל העלפן דעם 
פרייהייטלעכן צד קעגן היטלערן. נאָר ווען די מיליטער-מאָביליזאַציע 
האָט דערגרייכט הונדערטער טויזנטער יידישע היימען, זיינען געווען 
גענוג יידן, װאָס האָבן צוגעלייגט אַן אויער צו טענות פון די מאָסקװער, 
ביי וועמען רוזוועלטס קורס איז געווען --- אַ ,, מלחמה-העצערישער". די 
יידן אין אַמעריקע האָבן פאַרגעסן אויף אַ וויילע, אַז סוף-כליסוף מוז די 
אַמעריקאַנער קריגס-צוגרייטונג פירן צו דער גרויסער נקמה אָן די נאַ- 
ציס, פאַר די הריגות אויף יידן אין פּױלן. דער פּזמון --- ,די יענקס אַר 
נאט קאָמינג", האָט שטאַרק אַפּעלירט, ווייל אוב אַמעריקע זאָל טאַקע 
ניט קומען אַקטיוו צו הילף דעם אַנטי-היטלער צד, װועלן דאָך היגע יידי- 
שע יונגע-לייט פאַרשפּאָרן צו גיין אין קריג ! 

צום גליק פון דער וועלט האָט היטלער געמאַכט זיין אומבאַרעכנטן 
אָנפאַל אויפן סאָװעטױפאַרבאַנד, אין סוף יוני, 1941, מאָסקװע האָט 
דעמאָלט געמוזט אויף שנעל פאַרגעסן, אַז נאַציזם איז , אַן אידעאָלאָגיע", 
און אידעאָלאָגיעס זיינען אַ ;געשמאַק-זאַך", און דעריבער טאָר מען ניט 
פירן קיין קריג קעגן נאַצי-רייך,. די , פּאַרטײ-ליניע? האָט זיך איבערגש" 
קערט. די ,פרייהייט" האָט געמוט אָנהױבן זוכן װאָסערע ניט איז 
יידן, מיט וועמען צו פּראַװען ;אייניקייט? פאַרן זיג איבערן היטלעריזם, 
די פירעכץ פון די דאָזיקע ,, בעלייתשובה" איז געווען ביז גאָר פּריקרע, 
אָבער דער כלל : ,װער עס שלאָגט אונדזער שונא, איז אונדזער פריינט", 
האָט גובר געווען אַפילו דעם עקל צו ,שמע-ישראלדיקע שלום-עליכמס", 
װאָס האָבן געהאַט אַ ביייטעם פון חזיר-שמאַלץ, דער צער און צאָרן װאָס 
האָט מעגלעך געמאַכט פאַר בירגערלעכע יידישע פּאַרטײען צו גיין האַנט 
אין האַנט מיט די לייט פון נעכטיקן פּאָגראָמיסטישן פּױלן, האָט געמוזט 

דעקן אויך די , אייניקייט? מיט די מאָסקװער חסידים, וועמענס אַן אי- 
בערגעקערטע ,ליניע? קען נאָך פּלוצלונג ווידער אַלץ איבערפירן. 


פאַר דער יידישער פּרעסע, וי פאַר דער גאַנצער עפנטלעכקייט אין 
אַמעריקע, איז אָנגעשטאַנען אַ צייט פון פאַראייניקטע קרבנות פאַרן זיג 
פון אַלע הענט און װאַפן, װאָס שלאָגן היטלערן. און אין ליכט פון אָט" 
דער אייניקייט האָבן אַלע אַמעריקאַנער יידישע צייטונגען געדינט זייער 
פאָלק, 


צום אײיביקן פאַרדינסט פון די אַמעריקאַנער יידישע צייטונגען מוז 
דאָ פאַרצייכנט װוערן, אַז עס זיינען געווען צייטן אין משך פון דער צוויי" 
טער וועלט-מלחמה, ווען פיל פון זייערע לייענער האָבן געקוקט קרום 
אויף די בלעטער, דערפאַר װאָס זיי האַלטן אין איין ברענגען איין שוי- 
דערלעכע ידיעה וועגן יידן-אױיסראָטונגען מצד די נאַציס, נאָך אַ צװייי 
טער, בעת די ניטייידישע פּרעסע האָט לאַנג פאַרשוויגן די נאַצישע 
מעשים-תעתועים קעגן די מיליאָנען יידן, װאָס זיינען אומגעבראכט גע- 
װאָרען. עס האָבן ניט געפעלט קיין איבערגעשפּיצטע לייענער פון יידי- 
שע צייטונגען, װאָס האָבן אָפן באַשולדיקט זייערע בלעטער אין אַבזיכט" 
לעך מגזם זיין די יידישע טראַגעדיע, כדי צו פאַרגרעסערן זייער צירקו- 
לאַציע דורך אַזױנע נערווז-רייסנדיקע סענזאַציעס. עס האָבן זיך אַפילן 
געפונען געוויסע מיושבע יידישע פּובליציסטן, װאָס האָבן געשטעלט אין 
ספק די דאָזיקע אױסראָטונגס-באַריכטן,. פיל ,איבערגעשפּיצטע" יידן 
האָבן אינגאַנצן געהאַט אויפגעהערט צו לייענען מלחמה-כראָניק אין 
זייערע צייטונגען. זיי פלעגן זיך חדשים-לאַנג באַנוגענען מיט די ידיעות 
פון דער אַלגעמײנער פּרעסע און ראַדיאָ, װאָס האָבן , געשוינט" זייערע 
יידישע נערוון, און האָבן דערציילט בלויז פון אומגעבראַכטע מיליאָנען 
,פּאָליאַקן", ,רוסן? און אַזױ ווייטער. די יידישע צייטונגען האָבן אָבער 
זיך אויסגעלערנט צו האָבן דרך-ארץ פאַר די קאָרעספּאָנדענטן פון יידי- 
שע נייעס-אַגענטורן, װאָס זיינען געשטאַנען נאָענט צו די ערטער פון די 
פאַרניכטונגס-לאַגערן, גאַזיקאַמערן און אַלע אַנדערע טייוולשע אויסראָ- 
טונגס-דערפינדונגען פון די נאַצישע טײיװלאָנים, מיט זייערע נאָך ערגע- 
רע קוויזלינג-מיטהעלפערס, 


צום אומבאַשרייבלעכסטן צער פון די אַמעריקאַנער יידישע ציי- 
טונגס-אָנפירער האָבן די פעסטגעשטעלטע פאַקטן מצד די סאָוועטישע 
און אַליאירטע הױפּט-קאָמאַנדאָס באַװיזן, אַז די אַזױגערופענע ,,סענזאַ- 
ציעס", די ,גרויל-ידיעות? אין די יידישע צייטונגען, אין משך פון צוויי- 
טען וועלט-קריג האָבן פון אָנהײב ניט געמאָלדן אַפילו קיין צענטל פון 
די שוידערלעכע פּאַסירונגען אין מאַידאַנעק, בעלזען, בוכענװאַלד און פיל 
אַנדערע טויט-פאַבריקן, װאָס האָבן אומגעבראכט מער וי פינף מיליאָן 
יידן. מלוכה נאָך מלוכה האָט מער װי באַשטעטיקט די גרויל-ידיעות, 
װאָס די יידישע צייטונגען האָבן כסדר געבראכט, די גאַנצע ניט-יידישע 
פּרעסע איז געצוואונגען געװאָרן אויפצוהויבן דעם דעקטוך פון דער ברו" 

טאַלער וועלט-גלייכגילטיקייט צו דער טראַגעדיע פון יידישן פאָלק אין 
אײיראָפּע. 

| איצט ווייסן שוין די , צו-קלוגע" לייענער, וי אומגערעכט זיי זיי- 
נען געװען: וי גרויליק-ריכטיק עס זיינען געווען די ידיעות אין די 
יידישע בלעטער. עס ווייסן שוין איצט אויך פיל רעדאַקטאָרן פון די 
גרעסטע אַמעריקאַנער ניט-יידישע צייטונגען, אַז ווען עס קומט צו אַ 
ידיעה וועגן יידן, קענען זיי די ריכטיקייט פון אַזאַ ידיעה צומבעסטן 
קאָנטראָלירן דורך אָנפרעגן זיך אין די רעדאַקציעס פון די יידישע ציי- 
טונגען, צי האָבן זיי אַזױנע מעלדונגען געקראָגן, און צי געוויסע אינפאָך- 
מאַציע-קװאַלן זיינען ראיעל, אָדער ניט, 

די יידישע צייטונגען, די אַמעריקאַנער יידישע פּובליציסטן, האָבן. 
אָבער אויף זייער געוויסן אויך עטלעכע שווערע נאַכלעסיקײיטן אין דער 
היטלער-צייט, בכלל, און אין משך פון צווייטן וועלט-קריג --- בפרט, 

דער ערשטער טעות זייערער איז געווען, דאָס פאַרלאָזן זיך אויף 
פּוסטע צוזאָגן פון פריינטלעכע מאַכט:האָבער, װאָס זיינען אָפּגעקומען 
מיט גאָר נישט העלפנדיקע פראַזן, ווען ממשותדיקע מעשים האָבן די גע" 
פּלאָגטע יידן געדאַרפט געבן יענע הילף, צו וועלכע זיי זיינען געווען באַ- 
רעכטיקט לויט די געזעצן און טראַדיציעס פון אַמעריקע. דער צווייטער 
טעות איז געווען, װאָס זיי האָבן זיך פאַרלאָזן אויף געוויסע יידישע 
;גדולים? אין אַזױנע ענינים, װאָס די צייטונגען, די איינציקע עכטע 
יידישע מאַסן-אינסטיטוציעס, האָבן קיינעם ניט געטאָרט אָפּטרעטן. אָט- 
די ביידע טעותן זיינען אַרױסגעקומען פון אַ פעלן פון אמתער אחדות 
צוישן די צייטונגען בנוגע די בלוטיקע פאָלקס-נויטן, װי אויך פון דער 
נייגונג אונטערצושאַצן די אייגענע כוחות, 

אַזױ האָבן די יידישע צייטונגען זיך שווער פאַרזינדיקט דערמיט, 
װאָס זיי האָבן ניט גענוג אויפגערודערט אַמעריקע צו ראַטעװען די טויז:- 
טער יידישע פליכטלינגען פון דער שיף ;סיינט לואיס?, װאָס זיינען אָנ- 
געװאָרפן געװאָרן אויף קובא בלויז דערפאַר, װאָס די מאַכט אין וװאַ- 
שינגטאָן האָט בפירוש עובר געווען אויפן פאָרשריפט אין אַלע אַמערי- 
קאַנער אימיגראַציע"געזעצן, אַז אויף געיאָגטע פון פּאָליטישע און רע- 
ליגיעזע פאַרפּאָלגונגען זיינען קייגע באַגרענעצונגען ניט חל,. און ווען 
אָטידי עוולה איז אַראָפּ גלאַט דער װאַשינגטאָנער רעגירונג, איז שוין 
דער צינישער ספּעקטאַקל אין עװיאַן מעגלעך געװאָרן, 

באַרעכנט נאָר: די רוזוועלט-מאַכט, װאָס האָט אַליין ניט געלאָזט 
אויסנוצן אַפּילו די געזעצלעכע צאָל וויזעס פאַר דײיטשלאַנד און עסט- 
רייך אונטער די קװאָטע"באַגרענעצונגען, האָט אין 1938, צונויפגערופן 
צענדליקער אַנדערע מלוכות קיין עװיאַן, איינצוריידן זיי, אַז זי זאָלן 
אַרײנלאָזן יידישע פליכטלינגען, װאָס אַמעריקע אַליין לאָזט ניט אַרײן, 
אַפּילו קעגן אירע אייגענע קװאָטע"רעגולאַציעס, װאָס דערלויבן געזעצ- 
לעך זייער אַרײנפאָר. די יידישע פּרעסע פון אַמעריקע, אָנשטאָט צו 
דעמאַסקירן די דאָזיקע היפּאָקריטסטװאָ פון אַ פריינט, װאָס ויל זיך 

אויסדרייען פון טאָן זיין חוב, האָט גאָר געהאָלפן צו רעקלאַמירן די 
עװיאַנאַער אסיפה, וי אַן אַלטרואיסטישן אַקט מצד דער רוזוועלט-רע- 
גירונג. און דורך דעם װאָס די היגע יידישע צייטונגען האָבן פאַרפעלט 
צו טאָן זייער עלעמענטאַרן חוב אין יענעם פאַל, זיינען עטלעכע צענדליק 
יידישע דעלעגאַציעס פון אײיראָפּע פאַרפירט געװאָרן אַרױסצושטעלן 
אונדזער פאָלק צום חוזק פון די פיל אַנטיסעמיטן און ראַסיסטן, װאָס 
האָבן גראָד אין עװיאַן ניט געפעלט, 

נאָך טראַגישער איז געווען דער טעות פון די יידישע צייטונגען 
װאָס זיי האָבן זיך געלאָזט גרינג איינריידן פון געוויסע יידישע פירערס, 
אַז מ'טאָר ניט שטערן די מלחמה-בלאָקאַדע, דורך פאָדערן אַביסל שפּייז 
פאַר די מאַרטירערס אין די פאַרשיידענע געטאָס. גריכן און אַנדערע 
מינדערהייטן אין אַמעריקע, וועמענס לאַנדסלײט אין די אַלטע היימען 
זיינען ווייט ניט געווען אויסגעזעצט צו אַזאַ טאָטאַלער אויסהונגערונג, 
האָבן ניט אויפגעהערט צו דריקן וואו און וועמען מ'דאַרף, מע זאָל דורכ- 
לאָזן שפּייז דורך די בלאָקאַדעס צו די זייעריקע. האָבן זי פיל אויסגע- 
פירט,. אונדזערע ציטערדיקע לייט אין די הויכע פענצטער זיינען אָבער 
- אויף אַזופיל אָפּגערוקט פון די נוטבאַדערפטיקע יידן אויף יענער זייט 
אַטלאַנטיק, אַז זיי האָבן געװאַגט אױסצושפּילן זייער צודפרומען פּאַט" 
ריאָטיזם, אויפן חשבון פון צענדליקער, אויב ניט הונדערטער טויזנטער 
יידישע קרבנות פון הונגער. וער ווייס וויפיל אַזױנע געראַטעװעטע 
װאָלטן געקענט באַדײטן פאַר אַ סעריע פון נאָך פיל העראָאישע קאַמפן, 
וי עס זיינען געווען די געטאָדאױפשטאַנדן אין װאַרשע, ביאַליסטאָק, 
לאָדז און אַנדערע שטעט, 

די יידישע צייטונגען האָבן שוין געמעגט קענען אונדזערע ;גדו" 
לים". האָבן זי זיך ניט געטאָרט פון זיי לאָזן פאַרשלעפערן אין אַזאַ 
טראַגישער נויט-צייט. | 

אויך אין פּרט פון אויפרודערן די עפנטלעכע מיינונג האָבן די יידי- 
שע צייטונגען אין אַמעריקע געקענט אומגעהויער פיל דערגרייכן, ווען 
זיי איבן אויס אַן אָרגאַניזירטן און דירעקטן דרוק אויף דער אַמעריקאַ- 
נער פּרעסע און אויף די נייעס-אַגענטורן. זיי האָבן זיך ניט געטאָרט 
פאַרלאָזן אויף קאַזיאָנע , פאָרש-אינסטיטוציעס" מיט אַקאַדעמיש-אױס- 
געטראָצלטע בראָשורן און ביכער, װאָס קומען תמיד צו שפּעט. אַ חוץ 
דעם, שטימט ניט דער טאָן פון אַזױנע אַרבעטן מיט די באַגריפן פון די 
צענדליקער מיליאָנען אַמעריקאַנער צייטונגס-לייענער, וועמענס שטי- 
מונג עס באַװירקן גיכער און דירעקטער די אַמעריקאַנער מלוכה-לייט, 

און אַז מ'זוכט, געפינט מען שוין ביי אונדז אַזױנע אפערעס אין די 
יידישע צייטונגען אין קריגס-צייט, װוי דער קריג פון קרוב צו אַ האַלבער 
מאה יידישע שרייבער איבערן קאָנטראָל פון דער צייטונג , טאָג". דער 
עלעמענטאַרער פליכט"געפיל האָט געדאַרפט דיקטירן ביידע צדדים אין 
יענער באַטאַליע איינצוגיין אויף אַלע קאָמפּראָמיסן, אַבי די צייטונג זאָל 
ניט געשטערט ווערן צו שטיין אויף דער װאַך אין אַן עת:צרה פאַר יידן, 

עס איז אויך קיין ספק ניט, אַז דעם ,פאָרווערטס" רעדאַקטאָרס 
פּלוצימדיקער פרומקייט-אָנפאַל, װאָס האָט אים באַוואויגן ניט בלויז אָפּי 
צודרוקן אַ פּאָר אומגינסטיקע רעצענזיעס וועגן שלום אשס ;נוצרי" און 
;אַפּאָסטאָל?-ביכער, נאָר אָנצופירן אומאויפהערלעכע קאָמפּאַניעס צו 
האַלבע יאָרן, בכדי צו פאַרהיטן יידן פון שמד --- בפרט ווען די ענגלי" 
שע לייענער פון אַשס ביכער הויבן גאָר ניט אָן צו וויסן פון דער גאַנ- 
צער ; פאָרווערטס* פאַרהיטונג, דאָס איז אָן ספק אַ צו גרויסער לוקסוס 
פאַר דער גרעסטער יידישער צייטונג ביי יידן אין דער גאַנצער וועלט, 
אין אַ צייט ווען עס האָבן געװאַרט אויף איר בילכערע בערג מיט פאָלקס- 
פליכטן. 

נאָר מיט אָטידי אַלע פאַרמיידלעכע, אַפילו פאַרדריסלעכע, אָבער 
זייער מענטשלעכע טעותים, זיינען די יידישע צייטונגען אין אַמעריקע 
בדרך-כלל, פאָרט געווען זייער נוצלעכע דינער פון פאָלק, אין דער אומ" 
פאַרגלייכלעך טראַגישער צייט. | 


0 - די 75 יאָר יידישע צייטונגען אין אַמעריקע -- 
ארט 


אויף אַן עכט-יידישלעכן שטייגער, װי עס פּאַסט פאַר מענטשן פון 
אונדזער עמא-פּזיזא; אין גייסט פון אונדזער אימיגראַנטישן ישוב אין 
דער גײער היים, וואו צו דער אַלטער טראַדיציע פון איילעניש איז נאָך 
צוגעקומען דער אין אַמעריקע דערװאָרבענער ;האָרי-אָפּ 1" --- האָט דער 
י. 5, פּרץ שרייבער פאַראיין, געפּראַװעט זונטיק דעם 6טן מערץ, 1945, 
דעם 75טן געבוירן-טאָג פון דער יידישער פּרעסע אין אַמעריקעי 

לפּנִים האָט די דאָזיקע פייערונג פאַרמאָגט אַלץ, װאָס געהערט צו 
אַזאַ יום-טוב פון די אָנדערהאַלבן יובלס פון געדרוקטן יידישן װאָרט אין 
אַמעריקע, הגם אויך פאָרמעל האָט ניט געפעלט די טענה מצד די טעכ" 
ניש-אָפּגעהיטע כראָנאָלגן, אַז דער יום-"טוב איז גאַנצע 4 חדשים צו פרי, 
דאָס ערשטע יידישע בלאַט אין אַמעריקע, י. ק. בוכנערס גיידישע ציי- 
טונג" איז געווען ליטעגראַפירט. דער לעבנס-חשבון פון דער היגער 
יידישער פּרעסע דאַרף זיך דערפאַר, לוט די פאָרמאַליסטן, אָנהױבן 
ערשט פון סוף יולי, 1870, ווען צבי הירש בערנשטײנס געדרוקטע 
,דיא פּאָסט? האָט אָנגעהויבן צו דערשיינען. נאָר אַפילו פאַר די, װאָס 
דערלויבן זיך מצרף צו זיין די ליטאָגראַפירטע ,יודישע צייטונג" צו די 
שפּעטערע געדרוקטע בלעטער, און גיבן איר די בכורה פון פּיאָנערנטום, 
האָבן אויך געמוזט באַמערקן, װוי אַלץ אַרום דעם דאָזיקן יום"טוב האָט 
געטראָגן אַזאַ שטעמפּל פון יענער איבעראיילטקייט, װאָס וועגן איר האָט 
אַפילו אונדזער חפּזונדיק פאָלק געשאַפן דאָס ווערטל : --- ,פון איילעניש 
קומט קיין גוטס ניט אַרױס !" 

עס איז אָן אַ ספק געווען פּאַסיק, אַז דער י. ל. פּרץ שרייבער פאאר" 


4060 20 חייקין 


איין זאָל אויף זיך נעמען די איניציאַטיווע צו דערמאָנען אַלע פאַראינטע- 
רעסירטע צדדים אין דעם ענין---אַרױסגעבער, זעצערס, לייענער צו פאר- 
געדענקען די דאָזיקע וויכטיקע דאַטע אין דער געשיכטע פון אַמעריקאַ- 
נער יידנטום, נאָר אויב אַפילו דער שרייבער פאַראיין האָט אין דער 
טרויעריקסטער עפּאָכע אין אונדזער גלגולים - רייכער געשיכטע 
זיך צו שפּעט דערמאָנט אָן אָט דער דאַטע, און עס האָט שוין געפעלט 
צייט אײינצואָרדענען דעם יום-טוב פון יידישן װאָרט אין אַמעריקע אין 
דער געהעריקער צייט אויף אַזאַ שטייגער, אַז אַלע עלעמענטן פון ישוב, 
װאָס האָבן אַן אינטערעס אין יידישן לשון זאָלן קענען ריכטיק אָנטײל 
נעמען אין דעם יום-טוב, האָט מען זיכער געמעגט אָפּלײגן די פייערונג, 
װאָס האָט געדאַרפט טראָגן אַזאַ עכטן פאָלקס-כאַראַקטער, װי די ליבע 
צו מאַמע-לשון, מיט אַלע דערגרייכונגען פון אונדזער שפּראַך אין משך 
פון די ערגסטע יידישע טױיזנט יאָר אויף דער װעלט האָבן אַזױ כשר 
פאַרדינט, 

וואו זיינען געווען די יורשים פון די פּיאָנערישע אָנהױיבער פון 
דער יידישער פּרעסע אין אַמעריקע, װאָס האָבן ניט געטאָרט אויספעלן 
ביי דער דאָזיקער געלעגנהייט ? פאַר װאָס האָבן אין דער פייערונג זיך 
ניט באַטײליקט אַלֶע אונדזערע קולטור-אינסטיטוציעס, װאָס פאַרנעמען 
זיך נאָך איצט מיט יידישער פאַרלעגעריי, מיט שטיצן יידישע שפּראַך- 
און קולטור-פאָרשונגען און װאָלטן זיכער ניט אָפּגעזאָגט זיך פון שות- 
פות אין דעם יובליי פון יידישן װאָרט אין אַמעריקע ? לאָזט זיך דען 
גלויבן, אַז פון די װאָסערע הונדערט מיט פופציק טויזנט יידישע היימען 
אין גרויס ניויאָרק, וואוהין עס קומען אַריין טאָניטעגלעך נאָך איצט 
יידישע בלעטער, האָבן װייניקער וי צו צוויי פון אַ טויזנט משפּחות גע- 
האַט גענוג אינטערעס צו גיין צום 75טן געבױירךרטאָג פון דער יידי- 
שער פּרעסע, אי דאָס ווען מ'האָט זיי צוגעזאָגט אַן ערשט-קלאַסיקן קאָנ" 
צערט פאַר האַלב איינטריט-געלט, וי מ'רעכנט פאַר אַזױנע קאָנצערטן ? 
מעג מען דען אָננעמען, אַז די הונדערט טויזנט יידישע משפּחות אויף 
דער אַמעריקאַנער פּראָװוינץ, װאָס זיינען אַבאָנירט נאָך איצט אויף די 
טעגלעכע צייטונגען אַ חוץ דעם, װאָס אַ טייל פון זיי האָבן אייגענע 
יידישע צייטונגען און פיל פון זיי זיינען די אָפּנעמער פון די מערסטע 
װאָכנבלעטער און אַלערלײ יידישע זשורנאַלן, װאָלטן דורך זייערע אָרגאַ- 
ניזאַציעס און אינסטיטוציעס ניט געפונען אַ בכבודע פאָרם פאַר זייער 
באַטײליקונג אין אַ גרויסער פאָלקס-מאַניפעסטאַציע פון און פאַר דער 
יידישער פּרעסע אין אַמעריקע ? 

דער תירוץ פאַר דער אָפּװעזנקײט פון אַלע אויסגערעכטנע עלע- 
מענטן איז, װאָס אַפּילו די יידישע צײטונגס-שרײיבעראָרגאַניזאַציע, 
װאָס האָט זיך שוין יאָ דערמאָנט אָן דער וויכטיקער דאַטע פון אונדזער 
קולטור-לעבן, האָט זיך אויך דערין דערמאָנט בלויז געציילטע חדשים 
פאַרן יום"טוב-טאָג. נאָר אָנשטאָט אָפּצולײיגן די פייערונג װייניקסטנס 
אויף אַ יאָר שפּעטער, כדי צו פאַררופן דעם גאַנצן אייגענעם קהל צו דער 

שמחה, האָט דער י. ל. פּרץ שרייבער פאַראיין גענומען פּראַװען דעם סדר 
פון ;האָריאָפֿ? . . . 

פאַרשטייט זיך, אַז ביי אַזױנע אומשטענדן האָט די פייערונג גע" 
קראָגן אַ פּנים פון אַ זייער און זייער באַגרענעצטן עסק בלוין פון די 
שרייבער אין די טאָגיצייטונגען, װאָס געהערן צום פּרץ פאַראיין. אַפילן 
די אַרױסגעבערס מיט די זעצערס זיינען פאַרבעטן געװאָרן גיט מער װי 
אַלס געסט, צו דער קאָנצערט-אסיפה אין זאָל פון סיטי קאלעדזש. די 
גאָר גרעסטע אָרגאַניזאַציעס זיינען אין איילעניש איינגעלאַדן געװאָרן 
בלויז אַרײנצושיקן באַגריסונגס-אַנאָנסן אין יוביליי-בוך, װאָס דער י. ל. 
פּרץ שרייבער פאַראיין האָט אַרױסגעגעבן צו דער דאָזיקער געלעגנהייט. 
איז קיין וואונדער ניט, װאָס אַפילו דער יוביליי-בוך, דער איינציקער 
רייןדשרייבערשער בײיטראָג צו אָטידעם יום-טוב, איז געראָטן אין די אָנ" 
גענומענע אַנאָנסן"ביכער, װאָס גרעסערע לאַנדסמאַנשאַפט-אָרגאַניזאַ" 
ציעס גיבן אַרױס צו זייערע אומצייליקע יובילייען. די אונטערשטע 
שורה איז: אַלץ אַרום דעם 75טן געבוירנטאָג פון דער יידישער פּרע" 
סע אין אַמעריקע איז געווען -- טאַנדעט. 

אָנשטאָט אַ קולטור-מאַניפעסטאַציע לכבוד די דערגרייכונגען פון 
עטלעכע מיליאָן איבערװאַנדערטע יידן אין אַמעריקע, מיט דער באַטײ" 
ליקונג פון אַלע יידישע אָרגאַניזאַציעס און אינסטיטוציעס, װאָס װאָלטן 
זיכער ניט אויסגעפעלט ביי אַזאַ פייערונג פון אַ יידיש פּיאָנערישן אויפ- 
טו -- האָבן מיר געהאַט אַ קאָנצערט-אסיפה פון דריטהאַלבן טויזנט ייד 
וי אַ ליאַדע בענעפיט-אונטערנעמונג פון אַ װאָסער עס איז קליינעם 
בכבודן צדקה-אַנשטאַלט. 

און אֵויפן אָרט פון עטלעכע ביכער, אָדער לפּחות איין גרויסן בוך, 
װאָס זאָל געהעריק פאַרצייכענען די געשיכטע פון דער יידישער פּרע" 
סע, פון יידישן װאָרט אין אַמעריקע, האָבן מיר געקראָגן אַ סואוועניר" 
בוך פון אומאַנגענעמער, ווייל װאָלװעלער זעלבסט-רעקלאַמע, באַצירט 
מיט נדבה-באַגריסונגען פון אַ טייל פון די אָרגאַניזאַציעס און אינסטיטן" 
ציעס, װאָס האָבן געדאַרפט און געקענט זיין אמתע מחותנים אויף דער 
שמחה פון יידישן װאָרט אין אַמעריקעי 

די יידישע פּרעסע האָט לכל-הדעות פאַרדינט אַן ערנסטערן סך-הכול 
פון איר 75 יאָריקער קאַריערע אין אַמעריקע, אַפילו אין אַ בוך, װאָס 
באַגרענעצט זיך בלויז אויף די אויפטוען פון די ניו-יאָרקער יידישע ציי" 


טונגען. 
8 8 2 


מ'דאַרף ניט זיין קיין מללץייושר פון רב לויייצחק באַרדיטשעװערס 
שניט אויף מודה צו זיין, אַז די יידישע פּרעסע אין אַמעריקע, מיט אַלע 
אירע חסרונות און אָפּנױגן, װאָס די מערסטע פון זיי זיינען געווען פּשוט 
אומפאַרמײידלעך, האָט דערפילט איר חוב צום אימיגראַנטיש-ידישן 
עולם, וועמען זי האָט באַדינט אין די 75 יאָר פון איר עקזיסטענץ. עס 
איז אויך ניט קיין גוזמא צו זאָגן, אַז די בויערס און שאַפערס פון די 

יידישע צייטונגען אין אַמעריקע, צופעליקע, זעלבסט-באַשטימטע מענטשן 
פון דער כאַאָטישער פיל-מיליאָניקער איבערװאַנדערונג זיינען, בדרך"כלל, 
געווען אַ קווער"שניט פון די מער קולטורעלע פאָלקס-דערציער פון דער 
גאַנצער יידישער אימיגראַציע. די מעלות פון דער דאָזיקער גרופּע האָבן 
געשטאַמט פון די גוטע אַלטע טראַדיציאָנעלײײיידישע קװאַלן, באַגינסטיקט 
פון דער אַמעריקאַנער פרייהייט, טאָלעראַנץ, פיזישער רחבות און עקאָ" 
נאָמישער שפע,. די חסרונות זיינען געווען רעזולטאַטן פון דער ביטע" 
רער אָרימשאַפט פון די איבערװואַנדערער, װאָס זיינען פּלוצים אױיסגעטאָן 
געװאָרן פון פעסטע איינגעשטעלטע אַלטיהײמישע לעבנס-שטייגערס און 
האָבן נאָך ניט געהאָט באַװויזן איינצואװואָרצלען זיך אין נייעם לאַנד און 
איינצושטעלן אַ פּאַסיקע מאָראַלע אַטמאָספערע פאַר אַ באַנײטן דעת-" 
הקהל. עס האָט זיך אויך געפאָדערט אַ דור, אויב ניט צוויי דורות, בין 
אַפילו די בעסערע און אינטעליגענטערע עלעמענטן פון דער יידישער אי" 
בערװאַנדערונג האָבן זיך אויסגעלערנט אַרויסצוקריגן דעם געזונטן יאַ" 
דער פון אַמעריקאַנער מוסטער און אַװעקצושלײידערן דעם אומגעווינטש" 
טען שאָלעכץ פון זאַכן, װאָס האָבן אַ צייט געמוזט גילטן װוי אומאויס" 
מיידלעכע טיילן פון דער אַמעריקאַניזאַציע. 

די יידישע בלעטער אין אַמעריקע, פון דער פּיאָנערישער /יודי" 
שער צייטונג* ביז דער קאָמוניסטישער ;פרייהייט", מעגן פאַרצייכענען 
אויף זייער קאָנטע, אַז זיי אַלע, יעדער צייטונג אויף איר באַזונדערן 
שטייגער, פאַרשטײט זיך, האָבן באַװיזן אָנצוהאַלטן ביי זייערע לייענער 
דעם אינטערעס און דעם צובונד צו דער אַלטער היים, צו די פאַרשיי" 
דענע אידייען און אידעאַלן, װאָס זיינען גליײיכצייטיק אַ חלק פון אונדזער 
אַלטער יידישער פאָלקס-ירושה און א טײל פון דער אַלװעלטלעכער 
פאָרטשריטלעכער קולטור. דערביי האָבן זי אויף אַ האָר ניט געמינערט 
דעם נאָרמאַל:װאַקסנדיקן אינטערעס פון זייערע איבערװאַנדערערילײע" 
נער אין אַלע איײיגנשאַפטן פון דער נייער היים, פאַרהעלפנדיק זיי גלייכ- 
צייטיק צו באַקענען זיך מיט די מאַטעריעלע דערגרייכונגען, וי אויך 
מיט די מאָראַלע טראַדיציעס פון דער צפוך-אַמעריקאַנער רעפּובליק און 
פון דער פרייער קאַנאַדער דאָמיניע. 

יידישע צייטונגען, ביי אַלע זייערע פּאַרטײיאישע און קאָמערציעלע 
פּניות, װאָס מוזן שטאַרקער באַאיינפלוסן אַן אָרים:אימיגראַנטיש צווייגל 
פון דער אַלגעמײיך-אַמעריקאַנער פּרעסע, האָבן פאָרט באַװיזן צו אַנט- 
וויקלען ביי זייערע לייענער אַ געהעריקן חוש פאַר בירגערשאַפט, װאָס 
האָט זיי פאַרשאַפט ניט בלויז פּריװוילעגיעס, פון וועלכע זיי האָבן קיין 
אַנונג ניט געהאַט אין די לענדער פון זייער אַלטער היים, נאָר װאָס פאַר" 
פליכטן זיי אויך צו מעשים לטובת דער נייער גאַסט-פריינטלעכער היים, 

ספּאָנטאַן האָבן די יידישע בלעטער באַװויון בהדרגה צונויפצן" 
שמעלצן די באַזונדערע יידישע דיאַלעקטן אין איין וועלטלעך-ליטעראַ- 
רישן לשון, װאָס האָט ניט בלויז פאַרהאָלפן די לייענער צו פאַרשטענדיקן 
זיך בעסער מיט זייערע אימיגראַנטישע פאָלקס-ברידער פון די באַזוג" 

דערע לענדער אויף יענער זייט אַטלאַנטיק, נאָר די דאָזיקע שפּראַך, װאָס 
ראַפינירטער זי איז געװאָרן, אַלץ פאַרשנעלערט האָט זי דאָס צופּאַסן 
זיך פון אַ מאַסע מיט אַ סאָציאַליעקאָנאָמישן און פּאָליטישן הינטער" 
גרונט, װאָס איז אָפט געווען אויף 200 יאָר הינטערשטעליק אין פֿאַרי 
גלייך מיט דער אַמעריקאַנער ציװיליזאַציע, צום מאָדערנעם לעבנס- 
שטייגער פון דער פאָרטגעשריטנסטער נייער מדינה. קין אימיגראַנ" 
טיש פרעמד-שפּראַכיקע פּרעסע אין אַמעריקע איז ניט געווען אַזױ ברייט 
און טיף-אַמעריקאַניזאַטאָריש, װוי עס איז די יידישע פּרעסע שוין אַרום 
0 יאָר. 
לערנענדיק דעם אימיגראַנטישן יידיש-לייענער ניט בלויז הנאה צו 
האָבן דערפון, װאָס אַמעריקע האָט צוגעגרייט ביז דער גרויסער יידישער 
אײיגװאַנדערונג, נאָר טאַקע בײיצוטראָגן װאָס מער צו דער עקאָנאָמישער 
אַנטװיקלונג, צום געזעלשאַפטלעכן פאָרטשריט פון אַמעריקע, האָבן די 
יידישע בלעטער אומגעהויער פיל מיטגעהאָלפן דערצו, אַז די אַרבעטער 
און פּעדלער אָרימשאַפט, נאָך אין דער ביטערסטער ,גרינער" צייט פון 
שװיץיפאַבריק און פּעדלער-קוישל, זאָל אָנהויבן ברענגען די שווערסטע 
קרבנות פאַר דער אויסבילדונג פון אירע קינדער, זײי, די אײינװאַנדע" 
רער אַליין, זיינען גלייכצייטיק דערמוטיקט געװאָרן צו שאַפן די אָנ" 
הויבן פון אַן אַרבעטעריבאַװעגונג, װאָס איז אין אַ פַּאָר צענדליק יאָר 
אַרום געװאָרן אַ מוסטער פאַר פיל אַלטע אַמעריקאַנער פאַכן מיט טרייך" 
יוניאָניסטישע טראַדיציעס פון פיל דורות. 
| דערמוטיקנדיק דעם אײינגעװאָרצלטן דראַנג ביי יידן צו לערנען 
האָבן די היגע יידישע צייטונגען נאָך אין די ערשטע 25 פּיאָנערישע יאָרן 
שוין געהאַט די באַפרידיקונג צו פאַרצייכענען, אַז קיין עטנישע גרופּע 
אין אַמעריקע, איינשליסנדיק די יחסנישע יורשים פון די ניי-ענגלאַנ" 
דער ,,מעי-פלאוער פּיאָנערן און די אור-אייניקלעך פון דער פריצישער 
קאַסטע פון דרום, האָט ניט צוגעשטעלט אַזאַ פּראָפּאָרציע סטודענטן, װי 
עס האָבן דאָס געטאָן די אימיגראַנטיש-יידישע משפּחות פאַר אַלע אוני" 
ווערסיטעטן פון אַמעריקע. און ביז אונדזער איצטיקער צייט האָבן די 
דאָזיקע אָנהויבן גורם געווען, אַז אין פיל צווייגן פון אַמעריקאַנער אינ" 
דוסטריע, האַנדל, קונסט, וי אין די געלערנטע פּראָפעסיעס פאַרנעמען 
יידישע אימיגראַנטן, מיט זייערע הי-געבוירענע קינדער, גאָר חשובע פּאַי 
זיציעס. 
שװואַכער פאַרטראָטן זיינען יידישע אימיגראַנטן מיט זייער נאָכ" 
וואוקס בלויז אין הויך-פינאַנץ, אין די קרייזן פון די גרעסטע מאָנאָפּאָ- 
ליסטן, אין העכסטע מלוכה-אַמטן, וואו ירושה-פאַרבינדונגען שפּילן אַ 
גרעסערע ראָלע, וי וויסן און פייאיקייטן,. אומבאַדייטנדיק איז די יידי- 
שע באַטײליקונג אין אַגריקולטור, אין דער שוער אינדוסטריע, אין 
טראַנספּאָרט, דערפאַר װאָס אונדזער עבר אין די ניט:אינדוסטריעלע 
מדינות אין אײיראָפּע האָט די ערשטע יידישע איבערװואַנדערונג געמאַכט 
אומפּאַסיק פאַר אַזױנע באַשעפטיקונגען, בעת פאַר די שפּעטערע געקו" 

מענע מער פּראָלעטאַריזירטע יידן, זיינען שוין אַלע אַזױ"גערופענע 
גרונט-אינדוסטריעס געווען כמעט פאַרשלאָסן, 

טשיקאַװע פאַר אַלע באַאָבאַכטער פון אַמעריקאַנער קולטור-טענ- 
דענצן איז דאָס, װאָס די יידישע פּרעסע, גראָד פון דער צייט פון איר 
/שפּראַכלעכער און אינהאַלטלעכער בעסערונג, פון פּעריאָד פון ערשטן 
וועלט-קריג אָן, האָט באַװיזן אויסצובילדן אַ גרויסן לייענער-עולם פאַר 
דער בעסטער אַמעריקאַנער פּרעסע --- אין דער לאַנדישפּראַך. דער 
גרויסער צירקולאַציע-וואוקס פון דער װיכטיקסטער אַמעריקאַנער ציי" 
טונג, די ,ניז-יאָרק טיימס", פאַלט צונויף מיט דער אַמעריקאַניזאַציע פון 
די ניו-יאָרקער יידיש-לייענער, אין בלייצייט פון די יידישע צייטונגען 
--- צװישן 1915 און 1925, פון יענער צייט האָט זיך אויך אָנגעהויבן' 
דער אויפשטייג פון אַזױנע ערנסטע אַמעריקאַנער זשורנאַלן, װי די 
;ניישאָן", די ,ניר-רעפּאָבליק", צו וועלכע עס זיינען מיט דער צייט צו" 
געקומען: דער ,אַמעריקאַן מערקורי", דער ;ני-יאָרקער", ,קאמאָן 
סענס", און אַנדערע אַזעלכע צייטשריפטן. 

עס איז אַן אָפּענער סוד, אַז די באַנײטע אָװונט-צייטונג ,פּאָוסט" 
און דאָס נייע דערפאָלגרייכע בלאַט ,פּי. עם.* באַפעסטיקן זיך דער עיקר 
אַ דאַנק דעם, װאָס יידישע לייענער ציען פאָר אַזױנע ערנסטע בלעטער, 
וי אַ צוגאָב צו די יידישע צייטונגען, בעת זייערע קינדער הויבן אויך אָן 
אָפּצונױגן זיך פון די מער-פּאָפּולערע סענזאַציע-בלעטער, לטובת די ציי- 
טונגען, װאָס נעמען אויס ביי די עלטערן. 

װאָלטן די בעלי-דעה פון די יידישע צייטונגען זיך בעסער צוגע-" 
קוקט צו די לייעךגעוואוינהייטן פון זייער פּובליקום, װאָלטן זיי נישט 
אַװעקגעגעבן אַזױ פיל אָרט אין זייערע בלעטער צו באַפרידיקן יענעם 
עלעמענט, װאָס האָט זיך געלאָבט מיט אַ יאָר 20 צוריק מיט איעטנע 
טעלעבענדע"-שטאָף. זיי װאָלטן זיך אָפּגעוואױנט פון דער נאַרישער 
| איינרעדעניש, אז באשר אַב. קאַהאַן האָט אַמאָל איינגעריסן וועלטן מיט 
אַזאַ סחורה, טאָר מען נאָך איצט ניט באַפרײען זיך פון דעם אַריבער- 
געלעבטן נאָכשלעפּ. אַ בעסערע באַקאַנטשאַפט מיטן איצטיקן געשמאַק 
פון דער גרעסערער יידישער לייענער-מערהייט װאָלט אָן אַ ספק באַ- 
וויזן, אַז די חשובע אישה מרת יענטע טעלעבענדע, מיט די מערסטע 
לייט פון איר קולטור-מדרגה, אויב זיי זיינען נאָך ניט אויפן עולם האמת, 
דערלעבן זיי זייערע לעצטע יאָרן אין אינסטיטוציעס פאַר זקנים, און זיי 
זיינען ניט מער קיין אַקטיווע אָפּנעמער פון יידישע צייטונגען. עס איז 
אפשר קיין וואונדער ניט, װאָס גראָד דער ,פאָרװוערטס" גיט לעצטנס 
אַ מינימום שונד-שטאָף פון אַמאָליקן שניט, בעת די די אַנדערע צויי 
בירגערלעכע צייטונגען אין ניריאָרק מיען זיך איבערצושטייגן זייער 
אַלטן קאָנקורענט מיט דער דאָזיקער סחורה. אַזױ איז שוין תמיד די 
טבע פון נאָכמאַכער: זיי ווייסן קיין מאָל ניט ווען נאָכמאַכערײ לוינט 
זיך ניט מער. 

מחמת אַ ריי סיבות, אויף וועלכע עס איז שוין אויסגעקומען אָנצו- 

ווייזן אין פיל ערטער אין דעם דאָזיקן בוך, זיינען די יידישע צייטונגען 
איבערגעבליבן אין די הענט פון מענטשן, װאָס זיינען ניט געווען מסוגל 
צו פאַרטראַכטן זיך ערנסט וועגן די מאָרגנס און איבערמאָרגנס פון זייע" 
רע אייגענע אינסטיטוציעס, די קאָלעקטיווע פאַרשפּרײטוננג פון אַלֶע יידי" 
שע צייטונגען אין אַמעריקע ביים סוף פון 75טן יוביליי-יאָר איז ארונ" 
טער צו אַרום 200,000 עקזעמפּליאַרן טעגלעך, 60 פּראָצענט פון טי" 
ראַזש פון 1925. די דאָזיקע ירידה ווערט מערקלעכער פון יאָר-צויאָר. 

אַן אױיספאָרשונג אין אָנהייב פון די 40ער יאָרן האָט פעסטגע" 
שטעלט, אַז דער דורכשניטס-עלטער פון די יידישע צייטונגס-לייענער 
איז דעמאָלט געווען 55 יאָר. דער דורכשניטס-עלטער פון די שרייבער 
אין די רעדאַקציעס איז געווען נענטער צו 60 יאָר,. אויך האָבן דערפאַ- 
רענע באַאָבאַכטער געקראָגן דעם איינדרוק, אַז קרוב צו צווייידריטל פון 
די יידישע לייענער זיינען רעגלמעסיקע לייענער פון דער אַלגעמיײנער 
פּרעסע --- אויף ענגליש. אויף מענטשן אין די יידישע צייטונגען, װאָס 
זיינען נאָך ניט אינגאַנצן באַהערשט פון צינישן איינשטעל: :נאָך 
אונדז --- מעג קומען דער מבול !* -- לייגן די דאָזיקע פאַקטן וועגן באַ- 
שטאַנד פון יידישן צייטונגס-וועזן אַרױף אַ חוב, אָפּצוגעבן זיך אַליין אַ 
קלאָרן חשבון וועגן דער לאַגע, און צו פּרואוון טאָן עפּעס באַצײיטנס, אַז 
די יידישע פּרעסע, די איינציקע עכטיפאָלקסטימלעכע יידישע קולטור- 
אינסטיטוציע, זאָל ניט פאַרשווינדן שפּורלאָז פון יידישן לעבן אין אַמע- 
ריקע. 

טראַגיש וי עס איז די לאָגע פון יידישן װאָרט אין אַמעריקע, דער" 
פאַר װאָס עס איז כמעט אינגאַנצן פאַרשפּילט געװאָרן אַפילן אַ באַגרע- 
נעצטער מעגלעכער יידיש-קענענדיקער נאָכװאוקס, פֿאַרמאָגן מיר נאָך 
דערווייל די כוחות עפּעס צו טאָן אויף אָפּצוראַטעװען לפּחות די פאָלקס- 
נשמה פון דער יידישער פּרעסע, אויב אַפילו עס לאָזט זיך ניט אָנהאַלטן 
איר גוף לענגער פון פיזישן לעבנס"דויער פון די איצטיקע יונגערע יידי" 
שע לייענער און שרייבער. און אַז די יידישע פּרעסע אין אַמעריקע איז 
אַ יש גראָד איצט, ווען אירע קװאַלן אין אײיראָפּע זיינען מערדעריש פאַר- 
שטאָפּט געװאָרן פון דער היטלער-פּלאָג, קענען פּרואוון אָפּלײיקענען נאָר 
די גײיסטלאָזע אַסימילאַטאָרן, מיט זייערע אינטעלעקטועלע חונפים, 

עס איז וויכטיק צו געדענקען, אַז קיין פּרעסע ביי קיין אַנדער אומה 
ולשון האָט ניט זוכה געווען צו אַזאַ צובונד מצד אירע לייענגער, וי עס 
געניסט די יידישע פּרעסע אין אַמעריקע. אין זײיערע ,גרינע" יאָרן 
אין משך פון דער גאַנצער צייט ביז זיי האָבן זיך דערפילט אַלס תושבים 
אין דער נייער היים, האָבן די יידישע לייענער פאַרגיטיקט אַלע קרבנות 
פון זייערע שרייבערשע ציװיליזאַטאָרס און מדריכים דערמיט, װאָס זי 
האָבן תמיד אַרויפגעקוקט צו זייערע צייטונגען מיטן צוטרוי און דרך" 
ארץ פון דערװואַקסענע תלמידים צו זייערע אויפריכטיק-געטרייע לערערס 
און וועגווייזער. מיט אַלע זייערע פּראָבלעמען זיינען די יידישע לייענער 
געקומען צו די רעדאַקציעס פון זייערע בלעטער, װאָס האָבן זייער עולם 

באַדינט מיט יעדער מעגלעכער הילף, װאָס די איבערװאַנדערנדיקע מי- 
ליאָנען האָבן געדאַרפט אין זייערע פילע נויטן. יענע נויט-צובונדן זיי- 
נען שוין כמעט אינגאַנצן פאַרשוואונדן ביים עולם, װאָס האָט זיך מער- 
װייניקער צוגעפּאַסט צום היגן לעבנס-שטייגער און קען זיך שוין אַלײן 
אַן עצה געבן אין אַ פאַרלעגנהייט. 

נאָר אויפן אָרט פון דער אַמאָליקער תלמיד-לערער באַציאונג צוישן 
יידישן לייענער און זיין צייטונג, האָט זיך ביים געטרייערן זעלבסט- 
אויסגעקליבענעם האַלבן מיליאָן לייענער פון יידישן װאָרט אין אַמעריקע 
אַנטװיקלט אַ פיל איידעלערער, אָבער דערפאַר נאָך פעסטערער, צובונד 
צו דער יידישער פּרעסע. דער דאָזיקער נייער סענטימענט דערמאָנט 
שטאַרק אָן די וואונדערלעכע ווערטער פון נביא ירמיהס טרייסט"נבואה, 
וואו ער זאָגט אין גאָטס נאָמען, צו די יידן אין ירושלים ; | 

| /,איך געדענק דיר דעם גנאָד פון דיין יוגנט, די ליבשאַפט פון דיין 
כלה-צייט ;. דיין גיין נאָך. מיר אין דער מדבר, אַ לאַנד ניט געזייט". 
אויך די איצטיקע יידיש-לייענער אין אַמעריקע קוקן אוֹיף די יידיי 

שע. בלעטער, וי אויף לעבעדיקע גרוסן פון זייערע שווערסטע ,גרינע" 
יונגערע יאָרן, ווען עס איז זי אַזױ אָפּט ביײיגעשטאַנען די טרייסט און 
הילף פון דער ,גנאָדיצײט? פון דער יידישער פּרעסע. און אָטידי זכרו- 
נות טאָר מען ניט לאָזן גיין אין ניוועץ. 

עס איז װײיניק, װאָס דער , פאָרװערטס", מיט זיין נאָך באַדײטנ- 
דיקן רעזערװ-פאָנד און אָנשפּאַר אויף דער אייגענער ראַדיאָ-סטאַנציע, 
קען נאָך אויסהאַלטן אַ לענגערע צייט אַפִילו ביי דעם אַיינשרומפּן / 
פון לײיענער;. עס אין אַ קנאַפּער שכל צו פאַרלאָזן זיך דערויף, װאָס 
די יידישע ,רידערס", די װײינבערג-משפּחה, װעט מסתמא נאָך אַ גוטן 
יאָר-צענדליק קענען ציען רווחים פון , טאָג" און , מאָרגן-זשורנאַל", 
דאַנק דֶעם װאָס די תמיד זיך מינערנדיקע צאָל לייענער װעט מיט : 
פרידנקייט צאָלן מער קויף- און אַבאָנאַמענט:געלט פאַר די צייטונגען, 
וי אויך צוליב דעם, װאָס די קהלשע אַנאָנסן פון דער מלחמה:ציט 
וועלן נאָך אַ היפּשע פּאָר יאָר צושאַרן די יידישע צייטונגען צוביסלעך 
הכנסה : אויך קען מען זיך ניט פאַרלאָזן דערויף, װאָס די לינקע קרייזן 
וועלן פאַר אַ צייט אָנהאַלטן זייער שטיצע פאַר דער ,,פרייהייט", וי זי 
קלענערע און מעֹר קרבנות-גרייטע ריכטונגען פון די יידישע קולטוריסטן 
וועלן מיט אַלע כוחות פּרואוון אָנהאַלטן װאָס לענגער די גאַנצע יידישץ 
פּעריאָדיקאַ, מיט דעם געזעלשאַפטלעכן יידישן פאַרלאַגיװעזן. עס איז 
שוין צייט אַרומצוקוקן זיך אין יידישן קהל אין אַמעריקע און אַרומצוזען 
זיך אין וועמענס הענט עס קען איבערגעגעבן וערן די ירושה פון דער 
יידישער פּרעסע אויף אַזאַ שטייגער, אַז פיל פון אירע דערגרייכונגען 
זאָלן ניט פאַרלוירן ווערן. | 

צום באַדױערן האָט דער היגער יידישער ישוב נאָך נישט קריסטאַ- 
ליזירט זיך אין אַ קהל מיט אַ באַשטימטן אַדרעס, אין גאַנצן תוהו- 


ובוהו פון אָרגאַניזאַציעס און אינסטיטוציעס, װאָס פּרעטענדירן אויף 

העגעמאָניע אין אַמעריקע איבערן פינף מיליאָניקן יידנטום. ס'הייבט זיך 
לעצטנס ערשט אָן אױסצופאָרמירן איין כוח, װאָס זאָגט צו, מיט דער 
צייט צו שאַפן אַ געוויסע יידישע אייניקייט. דער דאָזיקער כוח איז די 
פעדעראַציע פון יידישע שטאָטישע צדקה-פאַרבאַנדן, װאָס האַלט אין 
ווערן אונדזער טראַדיציאָנעלע צדקה-גדולה --- אין דער נייער וועלט. 

עס איז אויך ווערט צו רעגיסטרירן דאָ די טענדענץ פון די אָנפֿי" 
רערס פון אָטידער צדקה-גדולה אויסצואיבן זייער כוח אין דער ברייט 
און אין דער טיף פון יידישן קהלה-לעבן אין אַמעריקע. דאָס באַװײזט 
דער צװאַנג אויף די שטרייטנדיקע עלעמענטן פון ;דזשאָינט" און די 
ציוניסטן מצד די פעדערירטע צדקה-קאַסעס, אָנצוהאַלטן זייערע שות" 
פותע זאַמלונגען פאַר צדקה און רעקאָנסטרוקציע אין אײראָפּע און ארץ" 
ישראל; די דאָזיקע נייגונג ווייזט זיך אַרױס אויך אין דער וויליקייט 
פון די באַזונדערע צדקה-פעדעראַציעס איבערצונעמען די בודזשעטו 
זאָרג פאַר דער יידישער דערציאונג אין זייערע שטעט. 

אייגנטלעך האָבן שוין אַ צאָל שטאָטישע יידישע צדקה"פאַרבאַנד, 
אויך אָנערקענט די פאָלקס-דינסט פון די יידישע נייעס-אַגענטורן אין 
אַמעריקע און זיי העלפן זיי אַרױס צוביסלעך. די דאָזיקע נייעס"אַגענ" 
טורען װערן באַטראַכט, װי אַ במקום פון אַ יידישן אינפאָרמאַציעידינסט 
ביי אַ פאָלק אָן אַ מלוכה. אין אַזאַ דינסט נויטיקן זיך ספּעציעל די 
מער טעטיקע יחידים אַרום די צדקה-צענטראַלעס. פיל פון די דאָזיקע 
יחידים שטיצן אַליין די נייעס-אַגענטורן און גיבן דערויף אַכטונג, אַז די 
צדקה"פאָנדן זאָלן זי אויך העלפן. מיט אַביסל גוטן ווילן דאַרף ניט 
שווער אָנקומען צו דערווייזן די בעליידעה פון דער עמבריאָנישער יידי- 
שער צדקה"גדולה אין אַמעריקע, אַז די יידישע פּרעסע, וואו עס שטעקן 
די װאָרצלען פון די אַזױ נוצלעכע נייעס-אַגענטורן, איז אַזאַ אוצר פון 
דעמאָקראַטיש-יידישער פאָלקס-קולטור, װאָס פאַרדינט דעם שוץ פון אַלע 
היגע יידן, 

וװעט אָבער אָטידי מעגלעכע הילף געגעבן וערן צו דער יידישער 
פּרעסע בכבוד, איידער עס ווערט צו שפּעט ? 

דעם ענטפער אויף דער דאָזיקער פראַגע קען נאָר געבן אַ נביא. און 
איך בין ניט קיין נביא, אַפילו ניט קיין בן"נביא. 

זאַמלבוך, ניוײיאָרק, 1972 ; ויכטיקסטע מאָמענטן אין דער געשיכטע 
פון דער יידישער פּרעסע אין אַמעריקע, אין בוך -- 752 יאָר יידישע 
פּרעסע אין אַמעריקע --- ניויאָרק 1945-תש"ה". 

שיינפ עלד, ש.: די געשיכטע פון דער יידישער שריפט- 
זעצער יוניאָן, לאָקאַל 83, א. ט. י. ערשטער טייל פון בוך --- 50 יאָר 
יידישע שריפטזעצער יוניאָן, ניו-יאָרק, 1938, 


: + 21/12 2264 .4 641,095 מתם,;עתם 
7 ,ע .א ,מ1711128110:) 10214סנוזן. 04 4156 
5, 681 מתגאעם 
20115111110) װ170011084, 106 01 ת1618110ז1016 12000110 
.1935 .צ .א 
אס צ שׁר אע ,820085 
24 ע .א ,1:081400 שוּסו 04 10עס6ס1ע 
0 .3 א גנסנממצטל מג1001 1:61200 אטא 
1 אתעם צע ,ץע 
,1929 .מ110310 ,1106 2100 04 1008116/ 1116 ,מנ1אמהען 
אאז זאאג תע 
1825 .1 ,וז ,ת1701110 0618 ז112 לת מ0100108124 8 
,41 , א שא 
.1922 .צ .א .סע 2 1008 אמגמסטנת ס 1 
זפ צמאוקזן ‏ תעסאם 0011 4084 א, 41‏ פֿאוז1עיעאן 
.1942 .+ ת 512469 0001160 106 04 ש:1115:101 
: צתאוהם  6808068‏ 581,085 
384 צ .א 1:689 106 04 1008 
:אס'ד'עט ‏ תז4 5101 
,1919 ,1:2524102 ,15 1118 צותונג{ ; 20604) 12:255 106 
8 601 ,פֿאתמעעש 51 
1931 .+ .זצ צגקװ10818ת 110 


זוכ צ ע טל 


פון נעמען פון יחידים, צייטונגען, צייטשריפטן, 
פּרטטע-אינסטיטוציעס און אָרגאַניזאַציעס 


אַבעלל ש. 202 - 

אַבראַמאָװויטש, ש. י. (מענדעלע) 13, 
242 

אַבערסאָן, ד, 199 

אַגראָנסקי, גרשון 314 

אַדלער, י. (ב. קאָװונער)192, 199, 209, 
0, 214 

אַדלער, יעקב פּ. 170, 171 

אַדלער סאַראַ 170 

אָדיט ביוראָ אָװו סירקוליישאָן (עי. בי. 
סי.) 271 

אידישער אָדלער, באָסטאָן 88 
אייזנמאַן, מאָריס 11 

אינזעלבוך, ה,. 337 

אייגיקייט 274 

אינדזל 345 

אינזיך 245 

אינטערנאַציאָנאַלע ביבליאָטעק 346 

אינטערניישאָנאַל טיפּאָגראַפיקאַל יו- 
ניאָן 41, 95, 96, זע ווייטער אין קאַפּ, 

6 און זייט 391 

אַלגין, דר. מ. י. 268, 269, 270, 351 

אַלעקסאַנדראָװ, ח. 141, 199, 206 

אַסאַשיאײטעד פּרעס, 42, 146, 309, 

| 213 

אָפּאַטאָשו, יוסף 296 

אָפּאָטהעקער, דוד 103 

אַקטי דיורנאָ 19, 22, 23 

אָקס, אַדאָלף 41, 44, 252 

אַרבעטער רינג פאַרלאַג 346 

אַראָנסאָן, מיכאל 201 

אַראָנסאָן, משה 237, 248, 249, 250, 
21 

אַש, שלום 168, 193, 295, 344, 405 

אָשעראָװיטש, מ. 295 


באָדענהיימער, דר. 308 
באַדער, גרשם 307 


באַכמעטיעװ, באָריס 167 

באָסטאָן גאַזעט 28 

באָסטאָן ניוס לעטער 26 

באָראָכאָוו, בער 192, 199, 344 

באַראָן, א. 225, 326 

באַראַנאָו, מ. 186, 193 

באַראָנדעס, יוסף 16, 89, 93, 94, 148, 
222 

בובליק, גדליה 203, 307 

בוכװאַלד, נ. 270 

בוכנער, י. ק. 51, 405 

בוקאַנסקי, מ. (בן פּורת) 100, 141 

בורגין, הערץ 169 

ביג סיקס 90, 95 

ביזנאָ, א. 254 

בייליס, מענדל 208 

בלאָק, מאיר 150, 151 

בן גוריון 199 

בן צבי 199 

בעלקין, ישראל 149 

בענעט, דזשיימס 38 

בערג, לעאָן 167 

בעדלין, ר' מאיר 307 

בערנשטיין, הערמאַן, 2257-232 זע וויי- 
טער אין קאַפּיטלען 20, 31, 32, 34, 
7, 42 

בערנשטיין, צבי הירש 52, 53, 405 

בערנשטיין, דר. שמעון 202 

בערקאַװויטש, ה. ד. 295 

בראָדסקי, היימאַן 89 

בראַדפאָרד, װיליאַם 28 

בראַדפאָרד, ענדריו 29 

בראַנדײס, לואי ד. 261 

בראזאָל, באָריס 288 

בראַסלאַװוסקי, א. 59, 60 69 

ברון, הייוואוד 291 

ברונאָוו, פלאטאָן 235 

בריינין, ראובן 201 

ברייען, וויליאם דזשענינגס 247 
בריל, י. י. 141, 319, 320 
בריסביין, אַרטור 104 
ברעשקאָװסקאַיאַ, באַבושקאַ 167 


גאָדקין, לאורענס 156 

גאַזעטאַ 20 

גאַזעט דע פּאַרי 21 

גאָטעסמאַן, א. 371 

גאָטעספעלד, חנא 214 

גאָלדבערג, אַב. 196, 202, 307 

גאָלדבערג, ב. צ. 388 און ווייטער אין 
קאַפּיטל 48 | 

גאָלדפאַדען, אברהם 63, 326 . 

גאָלדפאַרב, דר, מאַקס 218 

גאָלדשטײן, ב. י. 201 

גאָמפּערס, סעמיועל 246 

גאָניקמאַן, יצחק 11, 179, 224, 225, 
5, 333 

גאָסין, פיליפ 218 

גאָרדאָן, דר. ה, 5. 351 

גאָרדין, יעקב 95, 99, 115*170, 177, 
328 8 

גאָרין, ב. 88, 141, 329-327 

גוטמאַן, חיים (דער לעבעדיקער) 210, 
1, 213, 214 

גורעוויטש, משה 167 

גיליס, מ. 125, 222, 280 

גינזבורג, י. 382 

גלאַטשטײן, יעקב 307 

גלאַנץ, א. 334 

גליק, יוסף זעליק 64 

געטער, הענרי י. 355 

גערסאָן, לואי 197 

גערעכטיקייט 216 

גערשוני, גריגאָרי 311 

גראָסמאַן, װלאַדימיר 245, 296 

גראָסמאַן, מאיר (איטא) 213, 315 

גראָפּער ,װיליאַם 273 

גרייזעל, אהרן 203 

גרילי, האָרײיס 40, 41 

גרינפיעלד, ה. 280, 282 


גרשוני, צבי 52 


דאָליצקי,. מ. מ. 101 
דאנא, טשאַרלס 42, 104 


דאַנציס, מרדכי 203 


דאָס אַבענדיבלאַט 71, 86, 111, 

4, 119116 ו2ן 

דאָס אידישע ליכט 267 

דאָס אידישע פאלק 202 

דאָס פאָלק 196 

דאָס נייע לאַנד 207 

דאָס נייע לעבן 205, 206 

דזשואיש קראָניקאל 307, 310 

דזשייקאָבס, דזשאָזעף 141, 318 

דזשייקאָבס, י. (דזשואיש מאַרקעט) 
281 י 

דיא אַבענדיפּאָסט 87, 130 

דיא אַבענד-צייטונג 197, 198 

דיא אידישע אַרבעטער וועלט, נ.י. 215 

דיא אידישע וװעלט, נ. י. 127, 141, 
4, 145 

די אידישע וועלט, פילאַדעלפיע 285, 
3, 294 

דיא אידישע אַרבעטער-:װעלט, שיקאַגע 
0, 201 : 

דיא איד. וועלט, קליװולאַנד 202, 285 

דיא יודישע פאָלקסצייטונג 55 

דיא איזראַעליטישע פּרעסע 54 


- דיא אַרבעטער צייטונג, ג. י. 11, 715, 


115 ,114 ,100 ,93 ,2 

די בראָנזווילער פּאָסט 202 

די בראָנקס האַרלעמער פּרעסע 203 

די גלייכהייט 189, 217 

דיא וואהרהייט (אַנאַרכיסטישע) 69, 
71 

דיא ווארהייט 175 און ווייטער אין די 
קאַפּיטלען 23, 24, 25, 29, 30 און 32 

דייטש, דוזשאָהן 216 

דייטש, לעאָ 239 

דימאָװו, אָסיפּ 239 

דיא מאָרגןרצייטונג 71, 181, 182 

דינגאָל,. ס. 288, 334 

די נייע ווארהייט 227 

די נייע פּאָסט 189, 216 

די נייע צייט (אַב. קאַהאַנס) 59 

די נייע צייט (גאַרמענט װאָירקערס) 
207 

די נייע שטימע 196 

דינסטאָגשע און פרײיטאָגשע קוראַנטן 
21 

דינעזאָהן, יעקב 73 

דיא פּאָסט 52, 53, 405 

די פילאַדעלפיער שטאָט:צייטונג 89 

די פרייהייט און מאָרגןדפרייהייט 268 
און ווייטער אין די קאַפּיטלען 35, 38, 
1 45 49 

די פרייע אידישע פאָלקסיבינע 328, 
229 

די פרייע אַרבעטער שטימע 11, 15, 
4, 96, 100, 172, 255 זע ווייטער 
דעם קאַפּיטל 33 

די פרייע געזעלשאַפט 71 

די פרייע שטונדע 206 

די צוקונפט 71, 85, 184, 203, 204, 
205 

די צייט 265, 266, 267, 294 

די קאַליפאָרניער אידישע שטימע 293 

דע האז, יעקב 141, 319 

דער אידישער בעקער 216, 217 

דער אידישער גזלן 211 

דער אידישער זשורנאל (טאָראָנטאָ) 
293 

דער אידישער פּאָק 208 

דער אידישער קעמפער 198, 199 

דער טעגלעכער אידישער קוריער (שיי 
קאַגצ) 62, 294 

דער אידישער רעקאָרדער 85 

דער אַמעדיקאַנער 196, 300 

דער אמת (ווינטשעווסקיס) 87 

דער אַרעבטער פריינד 68, 199, 214 

דער אַרבעטער 199 

דער אשמדאי 88 

דער קונדס 2147210 

דעו קיבעצער 2117208 


דער טעלעגראַף 88 

דער וועקער (דזשאָהן דייטשעס) 216 

דער טאָג 221, זע ווייטער די קאַפּ, 31, 
236, 237, 238, 50-41 

דער טעגלעכער אידישער העראָלד 63, 
5 111, 172 

דער אידישער קאָנגרעס 261 

דער ליידיס גאַרמענט װאָירקער 189 

דער מאָרגנשטערן 70 

דער מענטשנפריינד 81 

דער נייער גייסט 83 

דער פאָלקס-אַדװאָקאַט 63 

דער פיהרער 225 

דער פריינד (פּעטערבורג-װאַרשע 210 

דער צייט"גייסט 71, 168, 169 

דער קענעדער אָדלער 201, 251 

דער קאַפּענמאַכער 216 

דרוק, דוד 207 


האוועלעס, װיליאַם דיען 41, 155 

האָלצמאַן. מ. 263 

האַרװאַרד, דזשאָהן 23 

האַרקאַװי, אַלעקסאַנדער 89, 101, 102, 
226 

הואווער, הערבערט 377, 2378 

הוירסט, װיליאַם ראַנדאָלף 43, 102, 
7, 320, 379 


| הורוויטש, גריגאָרי 210, 211, 225 


הורוויטש, דר, יצחק אייזיק 193, 239, 
3, 257, 299 


| חורוויץ, מאַקסימילאַן 320 
! הורוויץ, פּראָפעסאָר 170 
היברו פאָבלישינג קאָמפּאַניע 83, 242, 


243 


הילמאַן-רוטין, א. 206 


הילקיווט, מאָריס (הילקאָוויץ) 72 
הירש, ה. 267 

העברע נועס 53, 217 
העמילטאָן, אַלעקסאַנדער 40 
העמערלינג, לואי 237 

הענדין, דר, ל, 218 


219 


הענרי דזשאָרדזש 69 
הערמאַלין, ד. מ. 178, 192, 239 
הערצל, דר. טעאָדאָר 308 


װאַגמאַן, יהושוע 88, 98 
װאָלאָפסקי, ה. 201, 320 
װואָלבערג, מ. 299 
װאַלדשטײן, א. ש. 199 
װאָלינער, א. 197, 199, 201, 265 
װאָרטסמאַן, דר. י. 201 
וויינבערג, מאָריס 11, 225 זע ווייטער 
אין די קאַפּיטלען 31, 32, 36, 37, 41, 
8 49, 50 
װיינשטיין, מעריאָן 320 
וויכנין, הלל 11 
װוילסאָן, וואודראָו 237 און ווייטער אין 
די קאַפּיטלען 31, 32 
ווינטשעווסקי, מאָריס 67, 68, 98, 
7, 188, 204, 224, 323 
ווינער, מ. 279 
װיערניק, פּרץ 13374, 30374, 
8, 350 
וויקלי ניוס 21 
װלאַדעק, ב. 289, 290, 383 
וועקסלער, משה 63 
וועקסלבוים 280 


זאַלאָװיץ, נ. 321, 322 
זאָלאָטאראָף, דר. הלל 69, 72, 148, 
6, 255 
זאָלאָטקאָף, לעאָן 98, 133, 299 
זאַלמאנאָװיטש, בנימין 191 
181 
זאַקס, דר. א. ש. 201, 264 
זאַר, י. 307 
זווירען, נייטן 368 
זיידמאַן, א. 280 
זיידמאַן, מ. פ. 244, 311, 312 
זייפערט, משה 100, 101, 327 
זילבערצווייג, זלמן 197 
זינגער, י. י. 295 
זעלדעס, דזשאָרדזש 216 


זעליקאָװיץ, פּראָפּעסאָר געציל 88, 98, 
0, 298, 310, 327, 328, 350 
זעמעל, בערנאַרד, 222, 233, 235 

זענגער, דזשאָהן 29 
זרובבל 199 
זשאַבאָטינסקי, װלאַדימיר 307, 308 

זשיטלאָװווסקי, דר. חיים 167, 193, 

1 205, 206, 209, 239, 
5 344, 356, 401 | 
זאַמעטקין, מיכאל 72, 121, 122, 180, 


חייקין, י. 200 
חפץ חיים 308 


טאַבאַטשניק, א. 315 

טאָמאַשעװוסקי, באָריס 170, 326 
טאַנענבױם, א. 70, 80, 101 

טאָרענבערג, מ. 170 

טונקעל, יוסף 209, 311 

טיימס (לאָנדאָן) 21 

טירקעל, ד, ב. 225 

טעלער, י. ל. (פּאַלקאָר, י.פּ.ד.) 316, 
21 

טערמאַן, מ. 200 

טשאַרלס 271 


יאַנאָווסקי, ש. 112, 186, 197, 216, 
7, 255 זע ווייטער דעם גאַנצן קאַ- 
פּיטל 323 און אין די קאַפּיטלען 43, 
44 

יאָפע, מרדכי 251 

יאפפא, י, 68 

יהואָש 239, 296 

יהלמשטיין, מרדכי 54, 97, 98, 217 

יוביליי-בוך (פון י. ל. פּרץ פאַראיין) 
1207 

יוגענד 245 

יודישע צייטונג 51, 405 

יודסאָן, ש. 326, 339, 

272 

יונייטעד פּרעס 217 

יידישע גאַזעטן 54, 56, 98, 107, 110, 
111 

יידישע װאָכנשריפט (1912) 208 


20 


יידישעס טאַגעבלאַט 58, 95, 96, 98, 
8, 11011, 124, 

0, 131, 194 און ווייטער אין די 
קאַפּיטלען 39, 41, 42, 43, 4475 
יידישע קולטור 274 
יידישע שריפטזעצער יוניאָן, לאָקאַל 
3 אי. טי. יו 91, 268, אין קאַפּיטל 
6 און זייטן 383, 384 
יפה, יוסף 208 
יפה, מ. 125 


כאַזאַנאָװויטש, לעאָן 199, 265 

